

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪ್ರಥಮಃ ಸರ್ಗಃ

ಹನುಮತಾ ಸಮುದ್ರಸ್ಯ ಲಂಘನಂ ಮೈನಾಕೇನ ತಸ್ಯ ಸತ್ಕಾರಸ್ತತಃ ಸುರಸಾಯಾಃ
ಪರಾಜಯಃ ಸಿಂಹಿಕಾಯಾ ವಧಂ ಕೃತ್ವಾ ತಸ್ಯ ದಕ್ಷಿಣತಟೇ ಗಮನಂ ತತ್ರ ತೇನ
ಲಂಕಾಶೋಭಾಯಾ ನಿರೀಕ್ಷಣಂ

ತತೋ ರಾವಣನೀತಾಯಾಃ ಸೀತಾಯಾಃ ಶತ್ರುಕರ್ಷಣಃ |
ಇಯೇಷ ಪದಮನ್ವೇಷ್ಟುಂ ಚಾರಣಾಚರಿತೇ ಪಥಿ || ೫.೧.೧ ||

ದುಷ್ಕರಂ ನಿಷ್ಪ್ರತಿದ್ವಂದ್ವಂ ಚಿಕೀರ್ಷ್ಣ ಕರ್ಮ ವಾನರಃ |
ಸಮುದಗ್ರಶಿರೋಗ್ರೀವೋ ಗವಾಂ ಪತಿರಿವಾಬಭೌ || ೫.೧.೨ ||

ಅಥ ವೈದೂರ್ಯವರ್ಣೇಷು ಶಾದ್ವಲೇಷು ಮಹಾಬಲಃ |
ಧೀರಃ ಸಲಿಲಕಲ್ಪೇಷು ವಿಚಚಾರ ಯಥಾಸುಖಂ || ೫.೧.೩ ||

ದ್ವಿಜಾಃ ವಿತ್ರಾಸಯಾಃ ಧೀಮಾನುರಸಾ ಪಾದಪಾಃ ಹರಃ |
ಮೃಗಾಂಶ್ಚ ಸುಬಹೂಃ ನಿಘ್ನಾಃ ಪ್ರವೃದ್ಧ ಇವ ಕೇಸರೀ || ೫.೧.೪ ||

ನೀಲಲೋಹಿತಮಾಂಜಿಷ್ಠಪದ್ಮವರ್ಣೈಃ ಸಿತಾಸಿತೈಃ |
ಸ್ವಭಾವಸಿದ್ಧೈರ್ವಿಮಲೈರ್ಧಾರತುಭಿಃ ಸಮಲಂಕೃತಂ || ೫.೧.೫ ||

ಕಾಮರೂಪಿಭಿರಾವಿಷ್ಟಮಭೀಕ್ಷ್ಯಂ ಸಪರಿಚ್ಛದೈಃ |
ಯಕ್ಷಕಿನ್ನರಗಂಧರ್ವೈರ್ದೇವಕಲ್ಪೈಃ ಸಪನ್ನಗೈಃ || ೫.೧.೬ ||

ಸ ತಸ್ಯ ಗಿರಿವರ್ಯಸ್ಯ ತಲೇ ನಾಗವರಾಯುತೇ |
ತಿಷ್ಠ ಕಪಿವರಸ್ತತ್ರ ಹೃದೇ ನಾಗ ಇವಾಬಭೌ || ೫.೧.೭ ||

ಸ ಸೂರ್ಯಾಯ ಮಹೇಂದ್ರಾಯ ಪವನಾಯ ಸ್ವಯಂಭುವೇ |
ಭೂತೇಭ್ಯಶ್ಚಾಂಜಲಿಂ ಕೃತ್ವಾ ಚಕಾರ ಗಮನೇ ಮತಿಂ || ೫.೧.೮ ||

ಅಂಜಲಿಂ ಪ್ರಾಙ್ಮುಖಂ ಕುರ್ವಣ ಪವನಾಯಾತ್ಮಯೋನಯೇ |
ತತೋ ಹಿ ವವೃಧೇ ಗಂತುಂ ದಕ್ಷಿಣೋ ದಕ್ಷಿಣಾಂ ದಿಶಂ || ೫.೧.೯ ||

ಪ್ಲವಗಪ್ರವರೈರ್ದೃಷ್ಟೈಃ ಪ್ಲವನೇ ಕೃತನಿಶ್ಚಯಃ |
ವವೃಧೇ ರಾಮವೃದ್ಧ್ಯರ್ಥಂ ಸಮುದ್ರ ಇವ ಪರ್ವಸು || ೫.೧.೧೦ ||

ನಿಷ್ಪ್ರಮಾಣಶರೀರಃ ಸ೯ ಲಿಲಂಘಯಿಷುರಣವಂ |
ಬಾಹುಭ್ಯಾಂ ಪೀಡಯಾಮಾಸ ಚರಣಾಭ್ಯಾಂ ಚ ಪರ್ವತಂ || ೫.೧.೧೧ ||

ಸ ಚಚಾಲಾಚಲಶ್ಚಾಶು ಮುಹುರ್ತಂ ಕಪಿಪೀಡಿತಃ |
ತರೂಣಾಂ ಪುಷ್ಪಿತಾಗ್ರಾಣಾಂ ಸರ್ವಂ ಪುಷ್ಪಮಶಾತಯತ್ || ೫.೧.೧೨ ||

ತೇನ ಪಾದಪಮುಕ್ತೇನ ಪುಷ್ಪಾಘೇಣ ಸುಗಂಧಿನಾ |
ಸರ್ವತಃ ಸವೃತಃ ಶೈಲೋ ಬಭೌ ಪುಷ್ಪಮಯೋ ಯಥಾ || ೫.೧.೧೩ ||

ತೇನ ಚೋತ್ತಮವೀರ್ಯೇಣ ಪೀಡ್ಯಮಾನಃ ಸ ಪರ್ವತಃ |
ಸಲಿಲಂ ಸಂಪ್ರಸುಸ್ರಾವ ಮದಮತ್ತ ಇವ ದ್ವಿಪಃ || ೫.೧.೧೪ ||

ಪೀಡ್ಯಮಾನಸ್ತು ಬಲಿನಾ ಮಹೇಂದ್ರಸ್ತೇನ ಪರ್ವತಃ |
ರೀತೀರ್ನಿರ್ವರ್ತಯಾಮಾಸ ಕಾಂಚನಾಂಜನರಾಜತೀಃ || ೫.೧.೧೫ ||

ಮುಮೋಚ ಚ ಶಿಲಾಃ ಶೈಲೋ ವಿಶಾಲಾಃ ಸಮನಃಶಿಲಾಃ |
ಮಧ್ಯಮೇನಾರ್ಚಿಷಾ ಜುಷ್ಠೋ ಧೂಮರಾಜೇರಿವಾನಲಃ || ೫.೧.೧೬ ||

ಹರಿಣಾ ಪೀಡ್ಯಮಾನೇನ ಪೀಡ್ಯಮಾನಾನಿ ಸರ್ವತಃ |
ಗುಹಾವಿಷ್ಟಾನಿ ಸತ್ತಾ ನಿ ವಿನೇದುವಿಕ್ಕೃತೈಃ ಸ್ವರೈಃ || ೫.೧.೧೭ ||

ಸ ಮಹಾ ಸತ್ತ್ವ ಸನ್ನಾದಃ ಶೈಲಪೀಡಾನಿಮಿತ್ತಜಃ |
ಪೃಥಿವೀಂ ಪೂರಯಾಮಾಸ ದಿಶಶ್ಚೋಪವನಾನಿ ಚ || ೫.೧.೧೮ ||

ಶಿರೋಭಿಃ ಪ್ರಥುಭಿರ್ನಾಘಾ ವ್ಯಕ್ತಸ್ವಸ್ತಿಕಲಕ್ಷಣೈಃ |
ವಮಂತಃ ಪಾವಕಂ ಘೋರಂ ದದಂಶರ್ದಶನೈಃ ಶಿಲಾಃ || ೫.೧.೧೯ ||

ತಾಸ್ತದಾ ಸವಿಷೈರ್ದೃಷ್ಟಾಃ ಕುಪಿತೈಸ್ತೈರ್ಮಹಾಶಿಲಾಃ |
ಜಜ್ವಲುಃ ಪಾವಕೋದ್ದೀಪ್ತಾ ಬಿಭಿದುಶ್ಚ ಸಹಸ್ರಧಾ || ೫.೧.೨೦ ||

ಯಾನಿ ತ್ವೌಷಧಜಾಲಾನಿ ತಸ್ಮಿಂಜಾತಾನಿ ಪರ್ವತೇ |
ವಿಷಘ್ನಾನ್ಯಪಿ ನಾಗಾನಾಂ ನ ಶೇಕುಃ ಶಮಿತುಂ ವಿಷಂ || ೫.೧.೨೧ ||

ಭಿದ್ಯತೇಽಯಂ ಗಿರಿಭೂತೈರಿತಿ ಮತ್ವಾ ತಪಸ್ವಿನಃ |
ತ್ರಸ್ತಾ ವಿದ್ಯಾಧರಾಸ್ತಸ್ಮಾದುತ್ಪೇತುಃ ಸ್ಮಿಗಣೈಃ ಸಹ || ೫.೧.೨೨ ||

ಪಾನಭೂಮಿಗತಂ ಹಿತ್ವಾ ಹೈಮಮಾಸವಭಾಜನಂ |
ಪಾತ್ರಾಣಿ ಚ ಮಹಾಹಾಣಿ ಕರಕಾಂಶ್ಚ ಹಿರಣ್ಮಯಾ || ೫.೧.೨೩ ||

ಲೇಹ್ಯಾನುಚ್ಚಾವಚಾ ಭಕ್ಷ್ಯಾ ಮಾಂಸಾನಿ ವಿವಿಧಾನಿ ಚ |
ಆರ್ಷಭಾಣಿ ಚ ಚರ್ಮಾಣಿ ಖಿಂಗಾಂಶ್ಚ ಕನಕತ್ಸರೂ || ೫.೧.೨೪ ||

ಕೃತಕಂಠಗುಣಾಃ ಕ್ಷೀಬಾ ರಕ್ತಮಾಲ್ಯಾನುಲೇಪನಾಃ |
ರಕ್ತಾಕ್ಷಾಃ ಪುಷ್ಕರಾಕ್ಷಾಶ್ಚ ಗಗನಂ ಪ್ರತಿಪೇದಿರೇ || ೫.೧.೨೫ ||

ಹಾರನೂಪುರಕೇಯೂರಪಾರಿಹಾರ್ಯಧರಾಃ ಸ್ಮ್ರಿಯಃ |
ವಿಸ್ಮಿತಾಃ ಸಸ್ಮಿತಾಸ್ತಸ್ಥುರಾಕಾಶೇ ರಮಣೈಃ ಸಹ || ೫.೧.೨೬ ||

ದರ್ಶಯಂತೋ ಮಹಾವಿದ್ಯಾಂ ವಿದ್ಯಾಧರಮಹರ್ಷಯಃ |
ಸಹಿತಾಸ್ತಸ್ಥುರಾಕಾಶೇ ವೀಕ್ಷಾಂಚಕ್ರುಶ್ಚ ಪರ್ವತಂ || ೫.೧.೨೭ ||

ಶುಶ್ರುವುಶ್ಚ ತದಾ ಶಬ್ದಮೃಷೀಣಾಂ ಭಾವಿತಾತ್ಮನಾಂ |
ಚಾರಣಾನಾಂ ಚ ಸಿದ್ಧಾನಾಂ ಸ್ಥಿತಾನಾಂ ವಿಮಲೇಽಂಬರೇ || ೫.೧.೨೮ ||

ಏಷ ಪರ್ವತಸಂಕಾಶೋ ಹನುರ್ಮಾ ಮಾರುತಾತ್ಮಜಃ |
ತಿತೀರ್ಷತಿ ಮಹಾವೇಗಃ ಸಮುದ್ರಂ ವರುಣಾಲಯಂ || ೫.೧.೨೯ ||

ರಾಮಾರ್ಥಂ ವಾನರಾರ್ಥಂ ಚ ಚಿಕೀರ್ಷ್ಣ ಕರ್ಮ ದುಷ್ಕರಂ |
ಸಮುದ್ರಸ್ಯ ಪರಂ ಪಾರಂ ದುಷ್ಪಾಪಂ ಪ್ರಾಪ್ತುಮಿಚ್ಛತಿ || ೫.೧.೨೦ ||

ಇತಿ ವಿದ್ಯಾಧರಾ ವಾಚಃ ಶ್ರುತ್ವಾ ತೇಷಾಂ ತಪಸ್ವಿನಾಂ |
ತಮಪ್ರಮೇಯಂ ದದೃಶುಃ ಪರ್ವತೇ ವಾನರರ್ಷಭಂ || ೫.೧.೨೧ ||

ದುಧುವೇ ಚ ಸ ರೋಮಾಣಿ ಚಕಂಪೇ ಚಾನಲೋಪಮಃ |
ನನಾದ ಚ ಮಹಾನಾದಂ ಸುಮಹಾನಿವ ತೋಯದಃ || ೫.೧.೨೨ ||

ಆನುಪೂರ್ವ್ಯಾ ಚ ವೃತ್ತಂ ತಲ್ಲಾಂಗೂಲಂ ರೋಮಭಿಶ್ಚಿತಂ |
ಉತ್ಪತ್ತಿಷ್ಯ ವಿಚಿಕ್ಷೇಪ ಪಕ್ಷಿರಾಜ ಇವೋರಗಂ || ೫.೧.೨೩ ||

ತಸ್ಯ ಲಾಂಗೂಲಮಾವಿದ್ಧಮತಿವೇಗಸ್ಯ ಪೃಷ್ಠತಃ |
ದದೃಶೇ ಗರುಡೇನೇವ ಹ್ರಿಯಮಾಣೋ ಮಹೋರಗಃ || ೫.೧.೨೪ ||

ಬಾಹೂ ಸಂಸ್ತಂಭಯಾಮಾಸ ಮಹಾಪರಿಘಸಂನಿಭೌ |
ಆಸಸಾದ ಕಪಿಃ ಕಟ್ಯಾಂ ಚರಣೌ ಸಂಚುಕೋಚ ಚ || ೫.೧.೨೫ ||

ಸಂಹೃತ್ಯ ಚ ಭುಜೌ ಶ್ರೀಮಾಂಸ್ತಥೈವ ಚ ಶಿರೋಧರಾಂ |
ತೇಜಃ ಸತ್ತ್ವಂ ತಥಾ ವೀರ್ಯಮಾವಿವೇಶ ಸ ವೀರ್ಯವಾನ್ || ೫.೧.೨೬ ||

ಮಾರ್ಗಮಾಲೋಕಯ್ ದೂರಾದೂರ್ಧ್ವಪ್ರಣಿಹಿತೇಕ್ಷಣಃ |
ರುರೋಧ ಹೃದಯೇ ಪ್ರಾಣಾನಾಕಾಶಮವಲೋಕಯ್ || ೫.೧.೨೭ ||

ಪದ್ಭಯಾಂ ದೃಢಮವಸ್ಥಾನಂ ಕೃತ್ವಾ ಸ ಕಪಿಕುಂಜರಃ |
ನಿಕುಚ್ಯ ಕರ್ಣೋ ಹನುಮಾನುತ್ಪತ್ತಿಷ್ಯ ಮಹಾಬಲಃ || ೫.೧.೨೮ ||

ವಾನರಾನ್ ವಾನರಶ್ರೇಷ್ಠ ಇದಂ ವಚನಮಬ್ರವೀತ್ |
ಯಥಾ ರಾಘವನಿರ್ಮುಕ್ತಃ ಶರಃ ಶ್ವಸನವಿಕ್ರಮಃ || ೫.೧.೨೯ ||

ಗಚ್ಛೇತ್ ತದ್ವತ್ ಗಮಿಷ್ಯಾಮಿ ಲಂಕಾಂ ರಾವಣಪಾಲಿತಾಂ |
ನಹಿ ದ್ರಕ್ಷ್ಯಾಮಿ ಯದಿ ತಾಂ ಲಂಕಾಯಾಂ ಜನಕಾತ್ಮಜಾಂ || ೫.೧.೩೦ ||

ಅನೇನೈವ ಹಿ ವೇಗೇನ ಗಮಿಷ್ಯಾಮಿ ಸುರಾಲಯಂ |
ಯದಿ ವಾ ತ್ರಿದಿವೇ ಸೀತಾಂ ನ ದ್ರಕ್ಷ್ಯಾಮಿ ಕೃತಶ್ರಮಃ || ೫.೧.೪೧ ||

ಬದ್ಧಾ ರಾಕ್ಷಸರಾಜಾನಮಾನಯಿಷ್ಯಾಮಿ ರಾವಣಂ |
ಸರ್ವಥಾ ಕೃತಕಾರ್ಯೋಽಹಮೇಷ್ಯಾಮಿ ಸಹ ಸೀತಯಾ || ೫.೧.೪೨ ||

ಆನಯಿಷ್ಯಾಮಿ ವಾ ಲಂಕಾಂ ಸಮುತ್ಪಾಟ್ಯ ಸರಾವಣಾಂ |
ಏವಮುಕ್ತ್ವಾ ತು ಹನುಮಾನ್ ವಾನರೋ ವಾನರೋತ್ತಮಃ || ೫.೧.೪೩ ||

ಉತ್ಪಪಾತಾಥ ವೇಗೇನ ವೇಗವಾನವಿಚಾರಯನ್ |
ಸುಪರ್ಣಮಿವ ಚಾತ್ಮಾನಂ ಮೇನೇ ಸ ಕಪಿಕುಂಜರಃ || ೫.೧.೪೪ ||

ಸಮುತ್ಪತತಿ ವೇಗಾತ್ ತು ವೇಗಾತ್ ತೇ ನಗರೋಹಿಣಃ |
ಸಂಹೃತ್ಯ ವಿಟಪಾನ್ ಸರ್ವಾನ್ ಸಮುತ್ಪೇತುಃ ಸಮಂತತಃ || ೫.೧.೪೫ ||

ಸ ಮತ್ತಕೋಯಷ್ಟಿಭರ್ತಾ ಪಾದಪಾನ್ ಪುಷ್ಪಶಾಲಿನಃ |
ಉದ್ವಹನ್ನರುವೇಗೇನ ಜಗಾಮ ವಿಮಲೇಽಂಬರೇ || ೫.೧.೪೬ ||

ಊರುವೇಗೋತ್ಥಿತಾ ವೃಕ್ಷಾ ಮುಹೂರ್ತಂ ಕಪಿಮನ್ವಯುಃ |
ಪ್ರಸ್ಥಿತಂ ದೀರ್ಘಮಧ್ವಾನಂ ಸ್ವಬಂಧುಮಿವ ಬಾಂಧವಾಃ || ೫.೧.೪೭ ||

ತಮೂರುವೇಗೋನ್ಮಥಿತಾಃ ಸಾಲಾಶ್ಚಾನ್ಯೇ ನಗೋತ್ತಮಾಃ |
ಅನುಜಗ್ಮುರ್ಹನೂಮಂತಂ ಸೈನ್ಯಾ ಇವ ಮಹೀಪತಿಂ || ೫.೧.೪೮ ||

ಸುಪುಷ್ಪಿತಾಗ್ರೈರ್ಬಹುಭಿಃ ಪಾದಪೈರನ್ವಿತಃ ಕಪಿಃ |
ಹನೂಮಾನ್ ಪರ್ವತಾಕಾರೋ ಬಭೂವಾದ್ಭುತದರ್ಶನಃ || ೫.೧.೪೯ ||

ಸಾರವಂತೋಽಥ ಯೇ ವೃಕ್ಷಾ ನೃಮಜ್ಜ್ವಲವಣಾಂಭಸಿ |
ಭಯಾದಿವ ಮಹೇಂದ್ರಸ್ಯ ಪರ್ವತಾ ವರುಣಾಲಯೇ || ೫.೧.೫೦ ||

ಸ ನಾನಾಕುಸುಮೈಃ ಕೀರ್ಣಃ ಕಪಿಃ ಸಾಂಕುರಕೋರಕೈಃ |
ಶುಶುಭೇ ಮೇಘಸಂಕಾಶಃ ಖಿದ್ಯೋತ್ಪ್ರೇರಿವ ಪರ್ವತಃ || ೫.೧.೫೧ ||

ವಿಮುಕ್ತಾಸ್ತಸ್ಯ ವೇಗೇನ ಮುಕ್ತಾ ಪುಷ್ಪಾಣಿ ತೇ ದ್ರುಮಾಃ |
ವ್ಯವಶೀರ್ಯಂತ ಸಲಿಲೇ ನಿಭೃತ್ತಾಃ ಸುಹೃದೋ ಯಥಾ || ೫.೧.೫೨ ||

ಲಘುತ್ವೇನೋಪಪನ್ನಂ ತದ್ ವಿಚಿತ್ರಂ ಸಾಗರೇಽಪತತ್ |
ದುಮಾಣಾಂ ವಿವಿಧಂ ಪುಷ್ಪಂ ಕಪಿವಾಯುಸಮೀರಿತಂ |
ತಾರಾಚಿತಮಿವಾಕಾಶಂ ಪ್ರಬಭೌ ಸ ಮಹಾರ್ಣವಃ || ೫.೧.೫೩ ||

ಪುಷ್ಪಾಘೇಣ ಸುಗಂಧೇನ ನಾನಾವರ್ಣೇನ ವಾನರಃ |
ಬಭೌ ಮೇಘ ಇವೋದ್ಯೃತ್ ವೈ ವಿದ್ಯುದ್ಗಣವಿಭೂಷಿತಃ || ೫.೧.೫೪ ||

ತಸ್ಯ ವೇಗಸಮುದ್ಭೂತೈಃ ಪುಷ್ಪೈಸ್ತೋಯಮದೃಶ್ಯತ |
ತಾರಾಭಿರಿವ ರಾಮಾಭಿರುದಿತಾಭಿರಿವಾಂಬರಂ || ೫.೧.೫೫ ||

ತಸ್ಯಾಂಬರಗತೌ ಬಾಹೂ ದದೃಶಾತೇ ಪ್ರಸಾರಿತೌ |
ಪರ್ವತಾಗ್ರಾದ್ ವಿನಿಷ್ಠಾಂತೌ ಪಂಚಾಸ್ಯಾವಿವ ಪನ್ನಗೌ || ೫.೧.೫೬ ||

ಪಿಬನ್ನಿವ ಬಭೌ ಚಾಪಿ ಸೋರ್ಮಿಜಾಲಂ ಮಹಾರ್ಣವಂ |
ಪಿಪಾಸುರಿವ ಚಾಕಾಶಂ ದದೃಶೇ ಸ ಮಹಾಕಪಿಃ || ೫.೧.೫೭ ||

ತಸ್ಯ ವಿದ್ಯುತ್ಪ್ರಭಾಕಾರೇ ವಾಯುಮಾರ್ಗಾನುಸಾರಿಣಃ |
ನಯನೇ ವಿಪ್ರಕಾಶೇತೇ ಪರ್ವತಸ್ಥಾವಿವಾನಲೌ || ೫.೧.೫೮ ||

ಪಿಂಗೇ ಪಿಂಗಾಕ್ಷಮುಖ್ಯಸ್ಯ ಭೃಹತೀ ಪರಿಮಂಡಲೇ |
ಚಕ್ಷುಷೀ ಸಂಪ್ರಕಾಶೇತೇ ಚಂದ್ರಸೂರ್ಯಾವಿವ ಸ್ಥಿತೌ || ೫.೧.೫೯ ||

ಮುಖಿಂ ನಾಸಿಕಯಾ ತಸ್ಯ ತಾಮ್ರಯಾ ತಾಮ್ರಮಾಬಭೌ |
ಸಂಧ್ಯಯಾ ಸಮಭಿಸ್ಪೃಷ್ಟಂ ಯಥಾ ಸ್ಯಾತ್ ಸೂರ್ಯಮಂಡಲಂ || ೫.೧.೬೦ ||

ಲಾಂಗೂಲಂ ಚ ಸಮಾವಿದ್ಧಂ ಪ್ಲವಮಾನಸ್ಯ ಶೋಭತೇ |
ಅಂಬರೇ ವಾಯುಪುತ್ರಸ್ಯ ಶಕ್ರಧ್ವಜ ಇವೋಚ್ಛ್ರಿತಂ || ೫.೧.೬೧ ||

ಲಾಂಗೂಲಚಕ್ರೋ ಹನುರ್ಮಾ ಶುಕ್ಲದಂಷ್ಟ್ರೋಽನಿಲಾತ್ಮಜಃ |
ವ್ಯರೋಚತ ಮಹಾಪ್ರಾಜ್ಞಃ ಪರಿವೇಷೀವ ಭಾಸ್ಕರಃ || ೫.೧.೬೨ ||

ಸ್ಥಿಗ್ಧೇಶೇನಾತಿತಾಮ್ರೇಣ ರರಾಜ ಸ ಮಹಾಕಪಿಃ |
ಮಹತಾ ದಾರಿತೇನೇವ ಗಿರಿಗೈರಿಕಧಾತುನಾ || ೫.೧.೬೩ ||

ತಸ್ಯ ವಾನರಸಿಂಹಸ್ಯ ಪ್ಲವಮಾನಸ್ಯ ಸಾಗರಂ |
ಕಕ್ಷಾಂತರಗತೋ ವಾಯುರ್ಜೀಮೂತ ಇವ ಗರ್ಜತಿ || ೫.೧.೬೪ ||

ಖೇ ಯಥಾ ನಿಪತತ್ಯುಲ್ಕಾ ಉತ್ತರಾಂತಾದ್ ವಿನಿಸ್ಸೃತಾ |
ದೃಶ್ಯತೇ ಸಾನುಬಂಧಾ ಚ ತಥಾ ಸ ಕಪಿಕುಂಜರಃ || ೫.೧.೬೫ ||

ಪತತ್ಪತಂಗಸಂಕಾಶೋ ವ್ಯಾಯತಃ ಶುಶುಭೇ ಕಪಿಃ |
ಪ್ರವೃದ್ಧ ಇವ ಮಾತಂಗಃ ಕಕ್ಷ್ಯಯಾ ಬಧ್ಯಮಾನಯಾ || ೫.೧.೬೬ ||

ಉಪರಿಷ್ಟಾಚ್ಛರೀರೇಣ ಚ್ಛಾಯಯಾ ಚಾವಗಾಢಯಾ |
ಸಾಗರೇ ಮಾರುತಾವಿಷ್ಟಾ ನೌರಿವಾಸೀತ್ ತದಾ ಕಪಿಃ || ೫.೧.೬೭ ||

ಯಂ ಯಂ ದೇಶಂ ಸಮುದ್ರಸ್ಯ ಜಗಾಮ ಸ ಮಹಾಕಪಿಃ |
ಸ ತು ತಸ್ಯಾಂಗವೇಗೇನ ಸೋನ್ಮಾದ ಇವ ಲಕ್ಷ್ಯತೇ || ೫.೧.೬೮ ||

ಸಾಗರಸ್ಯೋರ್ಮಿಜಾಲಾನಾಮುರಸಾ ಶೈಲವಷ್ಟ್ರಣಾಂ |
ಅಭಿಘ್ನಂಸ್ತು ಮಹಾವೇಗಃ ಪುಪ್ಲುವೇ ಸ ಮಹಾಕಪಿಃ || ೫.೧.೬೯ ||

ಕಪಿವಾತಶ್ಚ ಬಲವಾ ಮೇಘವಾತಶ್ಚ ನಿರ್ಗತಃ |
ಸಾಗರಂ ಭೀಮನಿಹ್ರಾದಂ ಕಂಪಯಾಮಾಸತುರ್ಭೃಶಂ || ೫.೧.೭೦ ||

ವಿಕರ್ಷನ್ನೂರ್ಮಿಜಾಲಾನಿ ಬೃಹಂತಿ ಲವಣಾಂಭಸಿ |
ಪುಪ್ಲುವೇ ಕಪಿಶಾರ್ದೂಲೋ ವಿಕಿರನ್ನಿವ ರೋದಸೀ || ೫.೧.೭೧ ||

ಮೇರುಮಂದರಸಂಕಾಶಾನುದ್ಗರ್ಗತಾ ಸುಮಹಾರ್ಣವೇ |
ಅತ್ಯಕ್ರಾಮನ್ಮಹಾವೇಗಸ್ತರಂಗಾ ಗಣಯನ್ನಿವ || ೫.೧.೭೨ ||

ತಸ್ಯ ವೇಗಸಮುದ್ಭುಷ್ಟಂ ಜಲಂ ಸಜಲದಂ ತದಾ |
ಅಂಬರಸ್ಥಂ ವಿಬಭ್ರಾಜೇ ಶರದಭ್ರಮಿವಾತತಂ || ೫.೧.೭೩ ||

ತಿಮಿನಕ್ರರುಷಾಃ ಕೂರ್ಮಾ ದೃಶ್ಯಂತೇ ವಿವೃತಾಸ್ತದಾ |
ವಸ್ಮಾಪಕರ್ಷಣೇನೇವ ಶರೀರಾಣಿ ಶರೀರಿಣಾಂ || ೫.೧.೭೪ ||

ಕ್ರಮಮಾಣಂ ಸಮೀಕ್ಷ್ಯಾಥ ಭುಜಗಾಃ ಸಾಗರಂಗಮಾಃ |
ವ್ರೋಮ್ನಿ ತಂ ಕಪಿಶಾದೂಲಂ ಸುಪರ್ಣಮಿವ ಮೇನಿರೇ || ೫.೧.೭೫ ||

ದಶಯೋಜನವಿಸ್ತೀರ್ಣಾ ತ್ರಿಂಶದ್ಯೋಜನಮಾಯತಾ |
ಭಾಯಾ ವಾನರಸಿಂಹಸ್ಯ ಜವೇ ಚಾರುತರಾಭವತ್ || ೫.೧.೭೬ ||

ಶ್ವೇತಾಭ್ರಘನರಾಜೀವ ವಾಯುಪುತ್ರಾನುಗಾಮಿನೀ |
ತಸ್ಯ ಸಾ ಶುಶುಭೇ ಭಾಯಾ ಪತಿತಾ ಲವಣಾಂಭಸಿ || ೫.೧.೭೭ ||

ಶುಶುಭೇ ಸ ಮಹಾತೇಜಾ ಮಹಾಕಾಯೋ ಮಹಾಕಪಿಃ |
ವಾಯುಮಾರ್ಗೇ ನಿರಾಲಂಬೇ ಪಕ್ಷವಾನಿವ ಪರ್ವತಃ || ೫.೧.೭೮ ||

ಯೇನಾಸೌ ಯಾತಿ ಬಲವಾ ವೇಗೇನ ಕಪಿಕುಂಜರಃ |
ತೇನ ಮಾರ್ಗೇಣ ಸಹಸಾ ದ್ರೋಣೀಕೃತ ಇವಾರ್ಣವಃ || ೫.೧.೭೯ ||

ಆಪಾತೇ ಪಕ್ಷಿಸಂಘಾನಾಂ ಪಕ್ಷಿರಾಜ ಇವ ವ್ರಜ |
ಹನುರ್ಮಾ ಮೇಘಜಾಲಾನಿ ಪ್ರಕರ್ಷಣ ಮಾರುತೋ ಯಥಾ || ೫.೧.೮೦ ||

ಪಾಂಡುರಾರುಣವರ್ಣಾನಿ ನೀಲಮಂಜಿಷ್ಠಕಾನಿ ಚ |
ಕಪಿನಾಽಽಕೃಷ್ಯಮಾಣಾನಿ ಮಹಾಭ್ರಾಣಿ ಚಕಾಶಿರೇ || ೫.೧.೮೧ ||

ಪ್ರವಿಶನ್ನಭ್ರಜಾಲಾನಿ ನಿಷ್ಪತಂಶ್ಚ ಪುನಃ ಪುನಃ |
ಪ್ರಚ್ಛನ್ನಶ್ಚ ಪ್ರಕಾಶಶ್ಚ ಚಂದ್ರಮಾ ಇವ ದೃಶ್ಯತೇ || ೫.೧.೮೨ ||

ಪ್ಲವಮಾನಂ ತು ತಂ ದೃಷ್ಟ್ವಾ ಪ್ಲವಗಂ ತ್ವರಿತಂ ತದಾ |
ವವೃಷುಸ್ತತ್ರ ಪುಷ್ಪಾಣಿ ದೇವಗಂಧರ್ವಚಾರಣಾಃ || ೫.೧.೮೩ ||

ತತಾಪ ನಹಿ ತಂ ಸೂರ್ಯಃ ಪ್ಲವಂತಂ ವಾನರೇಶ್ವರಂ |
ಸಿಷೇವೇ ಚ ತದಾ ವಾಯೂ ರಾಮಕಾರ್ಯಾರ್ಥಸಿದ್ಧಯೇ || ೫.೧.೮೪ ||

ಋಷಯಸ್ತುಷ್ಟುವುಶ್ಚೈನಂ ಪ್ಲವಮಾನಂ ವಿಹಾಯಸಾ |
ಜಗುಶ್ಚ ದೇವಗಂಧರ್ವಾಃ ಪ್ರಶಂಸಂತೋ ವನೌಕಸಂ || ೫.೧.೮೫ ||

ನಾಗಾಶ್ಚ ತುಷ್ಟುವುರ್ಯಕ್ಷಾ ರಕ್ಷಾಂಸಿ ವಿವಿಧಾನಿ ಚ |
ಪ್ರೇಕ್ಷ್ಯ ಸರ್ವೇ ಕಪಿವರಂ ಸಹಸಾ ವಿಗತಕ್ಲಮಂ || ೫.೧.೮೬ ||

ತಸ್ಮಿನ್ ಪ್ಲವಗಶಾರ್ದುಲೇ ಪ್ಲವಮಾನೇ ಹನೂಮತಿ |
ಇಕ್ಷ್ಣು ಕುಕುಲಮಾನಾಧೀಃ ಚಿಂತಯಾಮಾಸ ಸಾಗರಃ || ೫.೧.೮೭ ||

ಸಾಹಾಯ್ಯಂ ವಾನರೇಂದ್ರಸ್ಯ ಯದಿ ನಾಹಂ ಹನೂಮತಃ |
ಕರಿಷ್ಯಾಮಿ ಭವಿಷ್ಯಾಮಿ ಸರ್ವವಾಚ್ಯೋ ವಿವಕ್ಷತಾಂ || ೫.೧.೮೮ ||

ಅಹಮಿಕ್ಷ್ಯಾಕುನಾಥೇನ ಸಗರೇಣ ವಿವರ್ಧಿತಃ |
ಇಕ್ಷ್ಯಾಕುಸಚಿವಶ್ಚಾಯಂ ತನ್ನಾರ್ಹತ್ಯವಸಾದಿತುಂ || ೫.೧.೮೯ ||

ತಥಾ ಮಯಾ ವಿಧಾತವ್ಯಂ ವಿಶ್ರಮೇತ ಯಥಾ ಕಪಿಃ |
ಶೇಷಂ ಚ ಮಯಿ ವಿಶ್ರಾಂತಃ ಸುಖೀ ಸೋಽತಿತರಿಷ್ಯತಿ || ೫.೧.೯೦ ||

ಇತಿ ಕೃತ್ವಾ ಮತಿಂ ಸಾಧ್ವೀಂ ಸಮುದ್ರಶ್ಚನ್ನಮಂಭಸಿ |
ಹಿರಣ್ಯನಾಭಂ ಮೈನಾಕಮುವಾಚ ಗಿರಿಸತ್ತಮಂ || ೫.೧.೯೧ ||

ತ್ವಮಿಹಾಸುರಸಂಘಾನಾಂ ದೇವರಾಜ್ಞಾ ಮಹಾತ್ಮನಾ |
ಪಾತಾಲನಿಲಯಾನಾಂ ಹಿ ಪರಿಘಃ ಸಂನಿವೇಶಿತಃ || ೫.೧.೯೨ ||

ತ್ವಮೇಷಾಂ ಜ್ಞಾತವೀರ್ಯಾಣಾಂ ಪುನರೇವೋತ್ಪತ್ತಿಷ್ಯತಾಂ |
ಪಾತಾಲಸ್ಯಾಪ್ರಮೇಯಸ್ಯ ದ್ವಾರಮಾವೃತ್ಯ ತಿಷ್ಠಸಿ || ೫.೧.೯೩ ||

ತೀರ್ಯಗೂರ್ಧ್ವಮಧಶ್ಚೈವ ಶಕ್ತಿಸ್ತೇ ಶೈಲ ವರ್ಧಿತುಂ |
ತಸ್ಮಾತ್ ಸಂಚೋದಯಾಮಿ ತ್ವಾಮುತ್ತಿಷ್ಠ ಗಿರಿಸತ್ತಮ || ೫.೧.೯೪ ||

ಸ ಏಷ ಕಪಿಶಾದೂಲಸ್ತ್ವಾ ಮುಪಯೇತಿ ವೀರ್ಯವಾನ್ |
ಹನೂರ್ಮಾ ರಾಮಕಾರ್ಯಾರ್ಥೀ ಭೀಮಕರ್ಮಾ ಖಮಾಪ್ಲುತಃ || ೫.೧.೯೫ ||

ಅಸ್ಯ ಸಾಹ್ಯಂ ಮಯಾ ಕಾರ್ಯಮಿಕ್ಷ್ಣ ಕುಕುಲವರ್ತಿನಃ |
ಮಮ ಇಕ್ಷ್ವಾಕವಃ ಪೂಜ್ಯಾಃ ಪರಂ ಪೂಜ್ಯತಮಾರುತವ || ೫.೧.೯೬ ||

ಕುರು ಸಾಚಿವ್ಯಮಸ್ಮಾಕಂ ನ ನಃ ಕಾರ್ಯಮತಿಕ್ರಮೇತ್ |
ಕರ್ತವ್ಯಮಕೃತಂ ಕಾರ್ಯಂ ಸತಾಂ ಮಂದುಮುದೀರಯೇತ್ || ೫.೧.೯೭ ||

ಸಲಿಲಾದೂರ್ಧ್ವಮುತ್ತಿಷ್ಠ ತಿಷ್ಠತ್ವೇಷ ಕಪಿಸ್ತ್ವಯಿ |
ಅಸ್ಮಾಕಮತಿಥಿಶ್ಚೈವ ಪೂಜ್ಯಶ್ಚ ಪ್ಲವತಾಂ ವರಃ || ೫.೧.೯೮ ||

ಚಾಮೀಕರಮಹಾನಾಭ ದೇವಗಂಧರ್ವಸೇವಿತ |
ಹನೂಮಾಂಸ್ತ್ವಯಿ ವಿಶ್ರಾಂತಸ್ತತಃ ಶೇಷಂ ಗಮಿಷ್ಯತಿ || ೫.೧.೯೯ ||

ಕಾಕುತ್ಸ್ಥಸ್ಯಾನ್ಯಶಂಸ್ಯಂ ಚ ಮೈಥಿಲ್ಯಾಶ್ಚ ವಿವಾಸನಂ |
ಶ್ರಮಂ ಚ ಪ್ಲವಗೇಂದ್ರಸ್ಯ ಸಮೀಕ್ಷ್ಯೋತ್ಥಾತುಮರ್ಹಸಿ || ೫.೧.೧೦೦ ||

ಹಿರಣ್ಯಗರ್ಭೋ ಮೈನಾಕೋ ನಿಶಮ್ಯ ಲವಣಾಂಭಸಃ |
ಉತ್ಪಪಾತ ಜಲಾತ್ ತೂರ್ಣಂ ಮಹಾದ್ರುಮಲತಾವೃತಃ || ೫.೧.೧೦೧ ||

ಸ ಸಾಗರಜಲಂ ಭಿತ್ತ್ವಾ ಬಭೂವಾತ್ಯುಚ್ಛ್ರಿತಸ್ತದಾ |
ಯಥಾ ಜಲಧರಂ ಭಿತ್ತ್ವಾ ದೀಪ್ತರಶ್ಮಿದಿವಾಕರಃ || ೫.೧.೧೦೨ ||

ಸ ಮಹಾತ್ಮಾ ಮುಹೂರ್ತೇನ ಪರ್ವತಃ ಸಲಿಲಾವೃತಃ |
ದರ್ಶಯಾಮಾಸ ಶೃಂಗಾಣಿ ಸಾಗರೇಣ ನಿಯೋಜಿತಃ || ೫.೧.೧೦೩ ||

ಶಾತಕುಂಭಮಯೈಃ ಶೃಂಗೈಃ ಸಕಿನ್ನರಮಹೋರಗೈಃ |
ಆದಿತ್ಯೋದಯಸಂಕಾಶೈರುಲ್ಲಿಖದ್ಭಿರಿವಾಂಬರಂ || ೫.೧.೧೦೪ ||

ತಸ್ಯ ಜಾಂಬೂನದೈಃ ಶೃಂಗೈಃ ಪರ್ವತಸ್ಯ ಸಮುತ್ಥಿತೈಃ |
ಆಕಾಶಂ ಶಸ್ತ್ರಸಂಕಾಶಮಭವತ್ ಕಾಂಚನಪ್ರಭಂ || ೫.೧.೧೦೫ ||

ಜಾತರೂಪಮಯೈಃ ಶೃಂಗೈರ್ಭ್ರಾಜಮಾನೈರ್ಮಹಾಪ್ರಭೈಃ |
ಆದಿತ್ಯಶತಸಂಕಾಶಃ ಸೋಽಭವತ್ ಗಿರಿಸತ್ತಮಃ || ೫.೧.೧೦೬ ||

ಸಮುತ್ಥಿತಮಸಂಗೇನ ಹನೂಮಾನಗ್ರತಃ ಸ್ಥಿತಂ |
ಮಧ್ಯೇ ಲವಣತೋಯಸ್ಯ ವಿಘ್ನೋಽಯಮಿತಿ ನಿಶ್ಚಿತಃ || ೫.೧.೧೦೭ ||

ಸ ತಮುಚ್ಛ್ರಿತಮತ್ಯರ್ಥಂ ಮಹಾವೇಗೋ ಮಹಾಕಪಿಃ |
ಉರಸಾ ಪಾತಯಾಮಾಸ ಜೀಮೂತಮಿವ ಮಾರುತಃ || ೫.೧.೧೦೮ ||

ಸ ತದಾಸಾದಿತಸ್ತೇನ ಕಪಿನಾ ಪರ್ವತೋತ್ತಮಃ |
ಬುದ್ಧ್ವಾ ತಸ್ಯ ಹರೇವೇಗಂ ಜಹರ್ಷ ಚ ನನಾದ ಚ || ೫.೧.೧೦೯ ||

ತಮಾಕಾಶಗತಂ ವೀರಮಾಕಾಶೇ ಸಮುಪಸ್ಥಿತಃ |
ಪ್ರೀತೋ ಹೃಷ್ಟಮನಾ ವಾಕ್ಯಮಬ್ರವೀತ್ ಪರ್ವತಃ ಕಪಿಂ || ೫.೧.೧೧೦ ||

ಮಾನುಷಂ ಧಾರಯ್ ರೂಪಮಾತ್ಮನಃ ಶಿಖರೇ ಸ್ಥಿತಃ |
ದುಷ್ಕರಂ ಕೃತವಾ ಕರ್ಮ ತ್ವಮಿದಂ ವಾನರೋತ್ತಮ || ೫.೧.೧೧೧ ||

ನಿಪತ್ಯ ಮಮ ಶೃಂಗೇಷು ಸುಖಂ ವಿಶ್ರಮ್ಯ ಗಮ್ಯತಾಂ |
ರಾಘವಸ್ಯ ಕುಲೇ ಜಾತೈರುದಧಿಃ ಪರಿವರ್ಧಿತಃ || ೫.೧.೧೧೨ ||

ಸ ತ್ವಾಂ ರಾಮಹಿತೇ ಯುಕ್ತಂ ಪ್ರತ್ಯರ್ಚಯತಿ ಸಾಗರಃ |
ಕೃತೇ ಚ ಪ್ರತಿಕರ್ತವ್ಯಮೇವ ಧರ್ಮಃ ಸನಾತನಃ || ೫.೧.೧೧೩ ||

ಸೋಽಯಂ ತತ್ಪ್ರತಿಕಾರಾರ್ಥೀ ತ್ವತ್ತಃ ಸಮ್ಮಾನಮರ್ಹತಿ |
ತ್ವನ್ನಿಮಿತ್ತಮನೇನಾಹಂ ಬಹುಮಾನಾತ್ ಪ್ರಚೋದಿತಃ || ೫.೧.೧೧೪ ||

ಯೋಜನಾನಾಂ ಶತಂ ಚಾಪಿ ಕಪಿರೇಷ ಖಮಾಪ್ಲುತಃ |
ತವ ಸಾನುಷು ವಿಶ್ರಾಂತಃ ಶೇಷಂ ಪ್ರಕ್ರಮತಾಮಿತಿ || ೫.೧.೧೧೫ ||

ತಿಷ್ಠ ತ್ವಂ ಹರಿಶಾರ್ದೂಲ ಮಯಿ ವಿಶ್ರಮ್ಯ ಗಮ್ಯತಾಂ |
ತದಿದಂ ಗಂಧವತ್ ಸ್ವಾದು ಕಂದಮೂಲಫಲಂ ಬಹು || ೫.೧.೧೧೬ ||

ತದಾಸ್ವಾದ್ಯ ಹರಿಶ್ರೇಷ್ಠ ವಿಶ್ರಾಂತೋಽಥ ಗಮಿಷ್ಯಸಿ |
 ಅಸ್ಮಾಕಮಪಿ ಸಂಬಂಧಃ ಕಪಿಮುಖ್ಯ ತ್ವಯಾಸ್ತಿ ವೈ |
 ಪ್ರಖ್ಯಾತಸ್ಮಿಷು ಲೋಕೇಷು ಮಹಾಗುಣಪರಿಗ್ರಹಃ || ೫.೧.೧೧೭ ||

ವೇಗವಂತಃ ಪ್ಲವಂತೋ ಯೇ ಪ್ಲವಗಾ ಮಾರುತಾತ್ಮಜ |
 ತೇಷಾಂ ಮುಖ್ಯತಮಂ ಮನ್ಯೇ ತ್ವಾಮಹಂ ಕಪಿಕುಂಜರ || ೫.೧.೧೧೮ ||

ಅತಿಥಿಃ ಕಿಲ ಪೂಜಾರ್ಹಃ ಪ್ರಾಕೃತೋಽಪಿ ವಿಜಾನತಾ |
 ಧರ್ಮಂ ಜಿಜ್ಞಾಸಮಾನೇನ ಕಿಂ ಪುನರ್ಯಾದೃಶೋ ಭರ್ವಾ || ೫.೧.೧೧೯ ||

ತ್ವಂ ಹಿ ದೇವವರಿಷ್ಠಸ್ಯ ಮಾರುತಸ್ಯ ಮಹಾತ್ಮನಃ |
 ಪುತ್ರಸ್ತಸ್ಯೈವ ವೇಗೇನ ಸದೃಶಃ ಕಪಿಕುಂಜರ || ೫.೧.೧೨೦ ||

ಪೂಜಿತೇ ತ್ವಯಿ ಧರ್ಮಜ್ಞೇ ಪೂಜಾಂ ಪ್ರಾಪ್ನೋತಿ ಮಾರುತಃ |
 ತಸ್ಮಾತ್ ತ್ವಂ ಪೂಜನೀಯೋ ಮೇ ಶೃಣು ಚಾಪ್ಯತ್ರ ಕಾರಣಂ || ೫.೧.೧೨೧ ||

ಪೂರ್ವಂ ಕೃತಯುಗೇ ತಾತ ಪರ್ವತಾಃ ಪಕ್ಷಿಣೋಽಭರ್ವ |
 ತೇಽಪಿ ಜಗ್ಮುರ್ದಿಶಃ ಸರ್ವಾ ಗರುಡಾ ಇವ ವೇಗಿನಃ || ೫.೧.೧೨೨ ||

ತತಸ್ತೇಷು ಪ್ರಯಾತೇಷು ದೇವಸಂಘಾಃ ಸಹರ್ಷಿಭಿಃ |
 ಭೂತಾನಿ ಚ ಭಯಂ ಜಗ್ಮುಸ್ತೇಷಾಂ ಪತನಶಂಕಯಾ || ೫.೧.೧೨೩ ||

ತತಃ ಕ್ರುದ್ಧಃ ಸಹಸ್ರಾರ್ಕ್ಷಃ ಪರ್ವತಾನಾಂ ಶತಕೃತುಃ |
 ಪಕ್ಷಾಂಶ್ಚಿಚ್ಛೇದ ವಜ್ರೇಣ ತತಃ ಶತಸಹಸ್ರಶಃ || ೫.೧.೧೨೪ ||

ಸ ಮಾಮುಪಗತಃ ಕ್ರುದ್ಧೋ ವಜ್ರಮುದ್ಯಮ್ಯ ದೇವರಾಟ್ |
 ತತೋಽಹಂ ಸಹಸಾ ಕ್ಷಿಪ್ತಃ ಶ್ವಸನೇನ ಮಹಾತ್ಮನಾ || ೫.೧.೧೨೫ ||

ಅಸ್ಮಿನ್ ಲವಣತೋಯೇ ಚ ಪ್ರಕ್ಷಿಪ್ತಃ ಪ್ಲವಗೋತ್ತಮ |
 ಗುಪ್ತಪಕ್ಷಃ ಸಮಗ್ರಶ್ಚ ತವ ಪಿತ್ರಾಭಿರಕ್ಷಿತಃ || ೫.೧.೧೨೬ ||

ತತೋಽಹಂ ಮಾನಯಾಮಿ ತ್ವಾಂ ಮಾನ್ಯೋಽಸಿ ಮಮ ಮಾರುತೇ |
ತ್ವಯಾ ಮಮೈಷ ಸಂಬಂಧಃ ಕಪಿಮುಖ್ಯ ಮಹಾಗುಣಃ || ೫.೧.೧೨೭ ||

ಅಸ್ಮಿನ್ನೇವಂಗತೇ ಕಾರ್ಯೇ ಸಾಗರಸ್ಯ ಮಮೈವ ಚ |
ಪ್ರೀತಿಂ ಪ್ರೀತಮನಾಃ ಕರ್ತುಂ ತ್ವಮರ್ಹಸಿ ಮಹಾಮತೇ || ೫.೧.೧೨೮ ||

ಶ್ರಮಂ ಮೋಕ್ಷಯ ಪೂಜಾಂ ಚ ಗೃಹಾಣ ಹರಿಸತ್ತಮ |
ಪ್ರೀತಿಂ ಚ ಮಮ ಮಾನ್ಯಸ್ಯ ಪ್ರೀತೋಽಸ್ಮಿ ತವ ದರ್ಶನಾತ್ || ೫.೧.೧೨೯ ||

ಏವಮುಕ್ತಃ ಕಪಿಶ್ರೇಷ್ಠಸ್ತಂ ನಗೋತ್ತಮಮಬ್ರವೀತ್ |
ಪ್ರೀತೋಽಸ್ಮಿ ಕೃತಮಾತಿಥ್ಯಂ ಮನ್ಯುರೇಷೋಽಪನೀಯತಾಂ || ೫.೧.೧೩೦ ||

ತ್ವರತೇ ಕಾರ್ಯಕಾಲೋ ಮೇ ಅಹಶ್ಚಾಪ್ಯತಿವರ್ತತೇ |
ಪ್ರತಿಜ್ಞಾ ಚ ಮಯಾ ದತ್ತಾ ನ ಸ್ಥಾತವ್ಯಮಿಹಾಂತರಾ || ೫.೧.೧೩೧ ||

ಇತ್ಯುಕ್ತ್ವಾ ಪಾಣಿನಾ ಶೈಲಮಾಲಭ್ಯ ಹರಿಪುಂಗವಃ |
ಜಗಾಮಾಕಾಶಮಾವಿಶ್ಯ ವೀರ್ಯವಾಃ ಪ್ರಹಸನ್ನಿವ || ೫.೧.೧೩೨ ||

ಸ ಪರ್ವತಸಮುದ್ರಾಭ್ಯಾಂ ಬಹುಮಾನಾದವೇಕ್ಷಿತಃ |
ಪೂಜಿತಶ್ಚೋಪಪನ್ನಾಭಿರಾಶೀರ್ಭೀರಭಿನಂದಿತಃ || ೫.೧.೧೩೩ ||

ಅಥೋರ್ಧ್ವಂ ದೂರಮಾಗತ್ಯ ಹಿತ್ವಾ ಶೈಲಮಹಾರ್ಣವೌ |
ಪಿತುಃ ಪಂಥಾನಮಾಸಾದ್ಯ ಜಗಾಮ ವಿಮಲೇಽಂಬರೇ || ೫.೧.೧೩೪ ||

ಭೂಯಶ್ಚೋರ್ಧ್ವಂ ಗತಿಂ ಪ್ರಾಪ್ಯ ಗಿರಿಂ ತಮವಲೋಕಯ |
ವಾಯುಸೂನುರ್ನಿರಾಲಂಬೋ ಜಗಾಮ ಕಪಿಕುಂಜರಃ || ೫.೧.೧೩೫ ||

ತದ್ ದ್ವಿತೀಯಂ ಹನುಮತೋ ದೃಷ್ಟ್ವಾ ಕರ್ಮ ಸುದುಷ್ಕರಂ |
ಪ್ರಶಶಂಸುಃ ಸುರಾಃ ಸರ್ವೇ ಸಿದ್ಧಾಶ್ಚ ಪರಮರ್ಷಯಃ || ೫.೧.೧೩೬ ||

ದೇವತಾಶ್ಚಾಭರ್ವ ಹೃಷ್ಟಾಸ್ತತ್ರಸ್ಥಾಸ್ತಸ್ಯ ಕರ್ಮಣಾ |
ಕಾಂಚನಸ್ಯ ಸುನಾಭಸ್ಯ ಸಹಸ್ರಾಕ್ಷಶ್ಚ ವಾಸವಃ || ೫.೧.೧೩೭ ||

ಉವಾಚ ವಚನಂ ಧೀರ್ಮಾ ಪರಿತೋಷಾತ್ ಸಗದ್ಗದಂ |
ಸುನಾಭಂ ಪರ್ವತಶ್ರೇಷ್ಠಂ ಸ್ವಯಮೇವ ಶಚೀಪತಿಃ || ೫.೧.೧೩೮ ||

ಹಿರಣ್ಯನಾಭ ಶೈಲೇಂದ್ರ ಪರಿತುಷ್ಟೋಽಸ್ಮಿ ತೇ ಭೃಶಂ |
ಅಭಯಂ ತೇ ಪ್ರಯಚ್ಛಾಮಿ ಗಚ್ಛ ಸೌಮ್ಯ ಯಥಾಸುಖಂ || ೫.೧.೧೩೯ ||

ಸಾಹ್ಯಂ ಕೃತಂ ತೇ ಸುಮಹದ್ ವಿಶ್ರಾಂತಸ್ಯ ಹನೂಮತಃ |
ಕೃಮತೋ ಯೋಜನಶತಂ ನಿರ್ಭಯಸ್ಯ ಭಯೇ ಸತಿ || ೫.೧.೧೪೦ ||

ರಾಮಸ್ಯೈಷ ಹಿತಾಯೈವ ಯಾತಿ ದಾಶರಥೀಃ ಕಪಿಃ |
ಸತ್ಕೃತ್ಯಾಂ ಕುರ್ವತಾ ಶಕ್ತ್ಯಾ ತೋಷಿತೋಽಸ್ಮಿ ದೃಢಂ ತ್ವಯಾ || ೫.೧.೧೪೧ ||

ಸ ತತ್ ಪ್ರಹರ್ಷಮಲಭದ್ ವಿಪುಲಂ ಪರ್ವತೋತ್ತಮಃ |
ದೇವತಾನಾಂ ಪತಿಂ ದೃಷ್ಟ್ವಾ ಪರಿತುಷ್ಟಂ ಶತಕ್ರತುಂ || ೫.೧.೧೪೨ ||

ಸ ವೈ ದತ್ತವರಃ ಶೈಲೋ ಬಭೂವಾವಸ್ಥಿತಸ್ತದಾ |
ಹನೂಮಾಂಶ್ಚ ಮುಹೂರ್ತೇನ ವ್ಯತಿಚಕ್ರಾಮ ಸಾಗರಂ || ೫.೧.೧೪೩ ||

ತತೋ ದೇವಾಃ ಸಗಂಧರ್ವಾಃ ಸಿದ್ಧಾಶ್ಚ ಪರಮರ್ಷಯಃ |
ಅಬ್ರುವತ್ ಸೂರ್ಯಸಂಕಾಶಾಂ ಸುರಸಾಂ ನಾಗಮಾತರಂ || ೫.೧.೧೪೪ ||

ಅಯಂ ವಾತಾತ್ಮಜಃ ಶ್ರೀರ್ಮಾ ಪ್ಲವತೇ ಸಾಗರೋಪರಿ |
ಹನೂರ್ಮಾ ನಾಮ ತಸ್ಯ ತ್ವಂ ಮುಹೂರ್ತಂ ವಿಘ್ನಮಾಚರ || ೫.೧.೧೪೫ ||

ರಾಕ್ಷಸಂ ರೂಪಮಾಸ್ಥಾಯ ಸುಘೋರಂ ಪರ್ವತೋಪಮಂ |
ದಂಷ್ಟ್ರಾಕರಾಲಂ ಪಿಂಗಾಕ್ಷಂ ವಕ್ತ್ರಂ ಕೃತ್ವಾ ನಭಃಸ್ಪೃಶಂ || ೫.೧.೧೪೬ ||

ಬಲಮಿಚ್ಛಾಮಹೇ ಜ್ಞಾತುಂ ಭೂಯಶ್ಚಾಸ್ಯ ಪರಾಕ್ರಮಂ |
ತ್ವಾಂ ವಿಜೇಷ್ಯತ್ಯುಪಾಯೇನ ವಿಷಾದಂ ವಾ ಗಮಿಷ್ಯತಿ || ೫.೧.೧೪೭ ||

ಏವಮುಕ್ತಾ ತು ಸಾ ದೇವೀ ದೈವತೈರಭಿಸತ್ಕೃತಾ |
ಸಮುದ್ರಮಧ್ಯೇ ಸುರಸಾ ಬಿಭ್ರತೀ ರಾಕ್ಷಸಂ ವಪುಃ || ೫.೧.೧೪೮ ||

ವಿಕೃತಂ ಚ ವಿರೂಪಂ ಚ ಸರ್ವಸ್ಯ ಚ ಭಯಾವಹಂ |
ಪ್ಲವಮಾನಂ ಹನೂಮಂತಮಾವೃತ್ಯೇದಮುವಾಚ ಹ || ೫.೧.೧೪೯ ||

ಮಮ ಭಕ್ಷ್ಯಃ ಪ್ರದಿಷ್ಟಸ್ವ ಮೀಶ್ವರೈರ್ವಾನರರ್ಷಭ |
ಅಹಂ ತ್ವಾಂ ಭಕ್ಷಯಿಷ್ಯಾಮಿ ಪ್ರವಿಶೇದಂ ಮಮಾನನಂ || ೫.೧.೧೫೦ ||

ವರ ಏಷ ಪುರಾ ದತ್ತೋ ಮಮ ಧಾತ್ರೇತಿ ಸತ್ವರಾ |
ವ್ಯಾದಾಯ ವಕ್ತ್ರಂ ವಿಪುಲಂ ಸ್ಥಿತಾ ಸಾ ಮಾರುತೇಃ ಪುರಃ || ೫.೧.೧೫೧ ||

ಏವಮುಕ್ತಃ ಸುರಸಯಾ ಪ್ರಹೃಷ್ಟವದನೋಽಬ್ರವೀತ್ |
ರಾವೋ ದಾಶರಥಿನಾಮ ಪ್ರವಿಷ್ಟೋ ದಂಡಕಾವನಂ |
ಲಕ್ಷ್ಮಣೇನ ಸಹ ಭ್ರಾತ್ರಾ ವೈದೇಹ್ಯಾ ಚಾಪಿ ಭಾರ್ಯಯಾ || ೫.೧.೧೫೨ ||

ಅನ್ಯಕಾರ್ಯವಿಷಕ್ತಸ್ಯ ಬದ್ಧವೈರಸ್ಯ ರಾಕ್ಷಸೈಃ |
ತಸ್ಯ ಸೀತಾ ಹೃತಾ ಭಾರ್ಯಾ ರಾವಣೇನ ಯಶಸ್ವಿನೀ || ೫.೧.೧೫೩ ||

ತಸ್ಯಾಃ ಸಕಾಶಂ ದೂತೋಽಹಂ ಗಮಿಷ್ಯೇ ರಾಮಶಾಸನಾತ್ |
ಕರ್ತುಮರ್ಹಸಿ ರಾಮಸ್ಯ ಸಾಹ್ಯಂ ವಿಷಯವಾಸಿನಿ || ೫.೧.೧೫೪ ||

ಅಥವಾ ಮೈಥಿಲೀಂ ದೃಷ್ಟ್ವಾ ರಾಮಂ ಚಾಕ್ಷಿಷ್ಟಕಾರಿಣಂ |
ಆಗಮಿಷ್ಯಾಮಿ ತೇ ವಕ್ತ್ರಂ ಸತ್ಯಂ ಪ್ರತಿಶೃಣೋಮಿ ತೇ || ೫.೧.೧೫೫ ||

ಏವಮುಕ್ತಾ ಹನುಮತಾ ಸುರಸಾ ಕಾಮರೂಪಿಣೀ |
ಅಬ್ರವೀನ್ನಾತಿವರ್ತೇನ್ನಾಂ ಕಶ್ಚಿದೇಷ ವರೋ ಮಮ || ೫.೧.೧೫೬ ||

ತಂ ಪ್ರಯಾಂತಂ ಸಮುದ್ವೀಕ್ಷ್ಯ ಸುರಸಾ ವಾಕ್ಯಮಬ್ರವೀತ್ |
ಬಲಂ ಜಿಜ್ಞಾಸಮಾನಾ ಸಾ ನಾಗಮಾತಾ ಹನೂಮತಃ || ೫.೧.೧೫೭ ||

ನಿವಿಶ್ಯ ವದನಂ ಮೇಽದ್ಯ ಗಂತವ್ಯಂ ವಾನರೋತ್ತಮ |
ವರ ಏಷ ಪುರಾ ದತ್ತೋ ಮಮ ಧಾತ್ರೇತಿ ಸತ್ವರಾ || ೫.೧.೧೫೮ ||

ವ್ಯಾದಾಯ ವಿಪುಲಂ ವಕ್ತ್ರಂ ಸ್ಥಿತಾ ಸಾ ಮಾರುತೇಃ ಪುರಃ |
ಏವಮುಕ್ತಃ ಸುರಸಯಾ ಕ್ರುದ್ಧೋ ವಾನರಪುಂಗವಃ || ೫.೧.೧೫೯ ||

ಅಬ್ರವೀತ್ ಕುರು ವೈ ವಕ್ತ್ರಂ ಯೇನ ಮಾಂ ವಿಷಹಿಷ್ಯಸಿ |
ಇತ್ಯುಕ್ತ್ವಾ ಸುರಸಾಂ ಕ್ರುದ್ಧೋ ದಶಯೋಜನಮಾಯತಾಂ || ೫.೧.೧೬೦ ||

ದಶಯೋಜನವಿಸ್ತಾರೋ ಹನೂಮಾನಭವತ್ ತದಾ |
ತಂ ದೃಷ್ಟ್ವಾ ಮೇಘಸಂಕಾಶಂ ದಶಯೋಜನಮಾಯತಂ |
ಚಕಾರ ಸುರಸಾಪ್ಯಾಸ್ಯಂ ವಿಂಶದ್ ಯೋಜನಮಾಯತಂ || ೫.೧.೧೬೧ ||

ಹನೂಮಾಂಸ್ತು ತತಃ ಕ್ರುದ್ಧಸ್ತ್ರಿಂಶದ್ ಯೋಜನಮಾಯತಃ |
ಚಕಾರ ಸುರಸಾ ವಕ್ತ್ರಂ ಚತ್ವಾರಿಂಶತ್ ತಥೋಚ್ಛ್ರಿತಂ || ೫.೧.೧೬೨ ||

ಬಭೂವ ಹನುರ್ಮಾ ವೀರಃ ಪಂಚಾಶದ್ ಯೋಜನೋಚ್ಛ್ರಿತಃ |
ಚಕಾರ ಸುರಸಾ ವಕ್ತ್ರಂ ಷಷ್ಠಿಂ ಯೋಜನಮುಚ್ಛ್ರಿತಂ || ೫.೧.೧೬೩ ||

ತದೈವ ಹನುರ್ಮಾ ವೀರಃ ಸಪ್ತತಿಂ ಯೋಜನೋಚ್ಛ್ರಿತಃ |
ಚಕಾರ ಸುರಸಾ ವಕ್ತ್ರಂ ಮಶೀತಿಂ ಯೋಜನೋಚ್ಛ್ರಿತಂ || ೫.೧.೧೬೪ ||

ಹನೂಮಾನನಲಪ್ರಖ್ಯೋ ನವತಿಂ ಯೋಜನೋಚ್ಛ್ರಿತಃ |
ಚಕಾರ ಸುರಸಾ ವಕ್ತ್ರಂ ಶತಯೋಜನಮಾಯತಂ || ೫.೧.೧೬೫ ||

ತದ್ ದೃಷ್ಟ್ವಾ ವ್ಯಾದಿತಂ ತ್ವಾಸ್ಯಂ ವಾಯುಪುತ್ರಃ ಸ ಬುದ್ಧಿರ್ಮಾ |
ದೀರ್ಘಜಿಹ್ವಂ ಸುರಸಯಾ ಸುಭೀಮಂ ನರಕೋಪಮಂ || ೫.೧.೧೬೬ ||

ಸ ಸಂಕ್ಷಿಪ್ಯಾತ್ಮನಃ ಕಾಯಂ ಜೀಮೂತ ಇವ ಮಾರುತಿಃ |
ತಸ್ಮಿನ್ ಮುಹೂರ್ತೇ ಹನುರ್ಮಾ ಬಭೂವಾಂಗುಷ್ಮಮಾತ್ರಕಃ || ೫.೧.೧೬೭ ||

ಸೋಽಭಿಪದ್ಯಾಥ ತದ್ವಕ್ತ್ರಂ ನಿಷ್ಪತ್ಯ ಚ ಮಹಾಬಲಃ |
ಅಂತರಿಕ್ಷೇ ಸ್ಥಿತಃ ಶ್ರೀಮಾನಿದಂ ವಚನಮಬ್ರವೀತ್ || ೫.೧.೧೬೮ ||

ಪ್ರವಿಷ್ಟೋಽಸ್ಮಿ ಹಿ ತೇ ವಕ್ತ್ರಂ ದಾಕ್ಷಾಯಣಿ ನಮೋಽಸ್ತು ತೇ |
ಗಮಿಷ್ಯೇ ಯತ್ರ ವೈದೇಹೀ ಸತ್ಯಶ್ಚಾಸೀದ್ ವರಸ್ತವ || ೫.೧.೧೬೯ ||

ತಂ ದೃಷ್ಟ್ವಾ ವದನಾನ್ಮುಕ್ತಂ ಚಂದ್ರಂ ರಾಹುಮುಖಾದಿವ |
ಅಬ್ರವೀತ್ ಸುರಸಾ ದೇವೀ ಸ್ವೇನ ರೂಪೇಣ ವಾನರಂ || ೫.೧.೧೭೦ ||

ಅರ್ಥಸಿದ್ಧೈಃ ಹರಿಶ್ರೇಷ್ಠ ಗಚ್ಛ ಸೌಮ್ಯ ಯಥಾಸುಖಂ |
ಸಮಾನಯ ಚ ವೈದೇಹೀಂ ರಾಘವೇಣ ಮಹಾತ್ಮನಾ || ೫.೧.೧೭೧ ||

ತತ್ ತೃತೀಯಂ ಹನುಮತೋ ದೃಷ್ಟ್ವಾ ಕರ್ಮ ಸುದುಷ್ಕರಂ |
ಸಾಧುಸಾಧ್ವಿತಿ ಭೂತಾನಿ ಪ್ರಶಶಂಸುಸ್ತದಾ ಹರಿಂ || ೫.೧.೧೭೨ ||

ಸ ಸಾಗರಮನಾಧೃಷ್ಯಮಭ್ಯೇತ್ಯ ವರುಣಾಲಯಂ |
ಜಗಾಮಾಕಾಶಮಾವಿಶ್ಯ ವೇಗೇನ ಗರುಡೋಪಮಃ || ೫.೧.೧೭೩ ||

ಸೇವಿತೇ ವಾರಿಧಾರಾಭಿಃ ಪತಗೈಶ್ಚ ನಿಷೇವಿತೇ |
ಚರಿತೇ ಕೈಶಿಕಾಚಾರ್ಯೈರೈರಾವತನಿಷೇವಿತೇ || ೫.೧.೧೭೪ ||

ಸಿಂಹಕುಂಜರಶಾರ್ದೂಲಪತಗೋರಗವಾಹನೈಃ |
ವಿಮಾನೈಃ ಸಂಪತದ್ಭಿಶ್ಚ ವಿಮಲೈಃ ಸಮಲಂಕೃತೇ || ೫.೧.೧೭೫ ||

ವಜ್ರಾಶನಿಸಮಸ್ಪರ್ಶೈಃ ಪಾವಕೈರಿವ ಶೋಭಿತೇ |
ಕೃತಪುಣ್ಯೈರ್ಮಹಾಭಾಗೈಃ ಸ್ವರ್ಗಜಿಧ್ವಿರಧಿಷ್ಠಿತೇ || ೫.೧.೧೭೬ ||

ವಹತಾ ಹವ್ಯಮತ್ಯಂತಂ ಸೇವಿತೇ ಚಿತ್ರಭಾನುನಾ |
ಗ್ರಹನಕ್ಷತ್ರಚಂದ್ರಾರ್ಕತಾರಾಗಣವಿಭೂಷಿತೇ || ೫.೧.೧೭೭ ||

ಮಹರ್ಷಿಗಣಗಂಧರ್ವನಾಗಯಕ್ಷಸಮಾಕುಲೇ |
ವಿವಿಕ್ತೇ ವಿಮಲೇ ವಿಶ್ವೇ ವಿಶ್ವಾವಸುನಿಷೇವಿತೇ || ೫.೧.೧೭೮ ||

ದೇವರಾಜಗಜಾಕ್ರಾಂತೇ ಚಂದ್ರಸೂರ್ಯಪಥೇ ಶಿವೇ |
ವಿತಾನೇ ಜೀವಲೋಕಸ್ಯ ವಿತತೇ ಬ್ರಹ್ಮನಿರ್ಮಿತೇ || ೫.೧.೧೭೯ ||

ಬಹುಶಃ ಸೇವಿತೇ ವೀರೈರ್ವಿದ್ಯಾಧರಗಣೈರ್ವೃತೇ |
ಜಗಾಮ ವಾಯುಮಾರ್ಗೇ ಚ ಗರುತ್ಮಾನಿವ ಮಾರುತಿಃ || ೫.೧.೧೮೦ ||

ಹನುಮಾ ಮೇಘಜಾಲಾನಿ ಪ್ರಾಕರ್ಷಣ ಮಾರುತೋ ಯಥಾ |
ಕಾಲಾಗುರುಸವರ್ಣಾನಿ ರಕ್ತಪೀತಸಿತಾನಿ ಚ || ೫.೧.೧೮೧ ||

ಕಪಿನಾ ಕೃಷ್ಯಮಾಣಾನಿ ಮಹಾಭ್ರಾಣಿ ಚಕಾಶಿರೇ |
ಪ್ರವಿಶನ್ನಭ್ರಜಾಲಾನಿ ನಿಷ್ಪತಂಶ್ಚ ಪುನಃ ಪುನಃ || ೫.೧.೧೮೨ ||

ಪ್ರಾವೃಷೀಂದುರಿವಾಭಾತಿ ನಿಷ್ಪತೃ ಪ್ರವಿಶಂಸ್ತದಾ |
ಪ್ರದೃಶ್ಯಮಾನಃ ಸರ್ವತ್ರ ಹನೂಮಾ ಮಾರುತಾತ್ಮಜಃ || ೫.೧.೧೮೩ ||

ಭೇಜೇಽಂಬರಂ ನಿರಾಲಂಬಂ ಪಕ್ಷಯುಕ್ತ ಇವಾದ್ವಿರಾಟ್ |
ಪ್ಲವಮಾನಂ ತು ತಂ ದೃಷ್ಟ್ವಾ ಸಿಂಹಿಕಾ ನಾಮ ರಾಕ್ಷಸೀ || ೫.೧.೧೮೪ ||

ಮನಸಾ ಚಿಂತಯಾಮಾಸ ಪ್ರವೃದ್ಧಾ ಕಾಮರೂಪಿಣೀ |
ಅದೃ ದೀರ್ಘಸ್ಯ ಕಾಲಸ್ಯ ಭವಿಷ್ಯಾಮ್ಯಹಮಾಶಿತಾ || ೫.೧.೧೮೫ ||

ಇದಂ ಮಮ ಮಹಾಸತ್ತ್ವಂ ಚಿರಸ್ಯ ವಶಮಾಗತಂ |
ಇತಿ ಸಂಚಿಂತ್ಯ ಮನಸಾ ಚ್ಛಾಯಾಮಸ್ಯ ಸಮಾಕ್ಷಿಪತ್ || ೫.೧.೧೮೬ ||

ಭಾಯಾಯಾಂ ಗಹ್ಯಮಾಣಾಯಾಂ ಚಿಂತಯಾಮಾಸ ವಾನರಃ |
ಸಮಾಕ್ಷಿಪ್ತೋಽಸ್ಮಿ ಸಹಸಾ ಪಂಗೂಕೃತಪರಾಕ್ರಮಃ || ೫.೧.೧೮೭ ||

ಪ್ರತಿಲೋಮೇನ ವಾತೇನ ಮಹಾನೌರಿವ ಸಾಗರೇ |
ತೀರ್ಯಗೂರ್ಧ್ವಮಧಶ್ಚೈವ ವೀಕ್ಷಮಾಣಸ್ತದಾ ಕಪಿಃ || ೫.೧.೧೮೮ ||

ದದರ್ಶ ಸ ಮಹಾಸತ್ತ್ವ ಮುತ್ಥಿತಂ ಲವಣಾಂಭಸಿ |
ತದ್ ದೃಷ್ಟ್ವಾ ಚಿಂತಯಾಮಾಸ ಮಾರುತಿರ್ವಿಕೃತಾನನಾಂ || ೫.೧.೧೮೯ ||

ಕಪಿರಾಜ್ಞಾ ಯಥಾಖ್ಯಾತಂ ಸತ್ತ್ವ ಮದ್ಭುತದರ್ಶನಂ |
ಭಾಯಾಗ್ರಾಹಿ ಮಹಾವೀರ್ಯಂ ತದಿದಂ ನಾತ್ರ ಸಂಶಯಃ || ೫.೧.೧೯೦ ||

ಸ ತಾಂ ಬುದ್ಧ್ವಾರ್ಧತತ್ತ್ವೇನ ಸಿಂಹಿಕಾಂ ಮತಿಮಾರ್ ಕಪಿಃ |
ವ್ಯವರ್ಧತ ಮಹಾಕಾಯಃ ಪ್ರಾವೃಷೀವ ಬಲಾಹಕಃ || ೫.೧.೧೯೧ ||

ತಸ್ಯ ಸಾ ಕಾಯಮುದ್ವೀಕ್ಷ್ಯ ವರ್ಧಮಾನಂ ಮಹಾಕಪೇಃ |
ವಕ್ತ್ರಂ ಪ್ರಸಾರಯಾಮಾಸ ಪಾತಾಲಾಂಬರಸಂನಿಭಂ || ೫.೧.೧೯೨ ||

ಘನರಾಜೀವ ಗರ್ಜಂತೀ ವಾನರಂ ಸಮಭಿದ್ರವತ್ |
ಸ ದದರ್ಶ ತತಸ್ತಸ್ಯಾ ವಿಕೃತಂ ಸುಮಹನ್ಮುಖಂ || ೫.೧.೧೯೩ ||

ಕಾಯಮಾತ್ರಂ ಚ ಮೇಧಾವೀ ಮರ್ಮಾಣಿ ಚ ಮಹಾಕಪಿಃ |
ಸ ತಸ್ಯಾ ವಿಕೃತೇ ವಕ್ತ್ರೇ ವಜ್ರಸಂಹನನಃ ಕಪಿಃ || ೫.೧.೧೯೪ ||

ಸಂಕ್ಷಿಪ್ಯ ಮುಹುರಾತ್ಮಾನಂ ನಿಪಪಾತ ಮಹಾಕಪಿಃ |
ಆಸ್ಯೇ ತಸ್ಯಾ ನಿಮಜ್ಜಂತಂ ದದೃಶುಃ ಸಿದ್ಧಚಾರಣಾಃ || ೫.೧.೧೯೫ ||

ಗ್ರಸ್ಯಮಾನಂ ಯಥಾ ಚಂದ್ರಂ ಪೂರ್ಣಂ ಪರ್ವಣಿ ರಾಹುಣಾ |
ತತಸ್ತಸ್ಯಾ ನಖೈಸ್ತೀಕ್ಷ್ಣ್ಯಮರ್ಮಾಣ್ಯುತ್ಕೃತ್ಯ ವಾನರಃ || ೫.೧.೧೯೬ ||

ಉತ್ಪಪಾತಾಥ ವೇಗೇನ ಮನಃಸಂಪಾತವಿಕ್ರಮಃ |
ತಾಂ ತು ದಿಷ್ಟ್ವಾ ಚ ಧೃತ್ಯಾ ಚ ದಾಕ್ಷಿಣ್ಯೇನ ನಿಪಾತ್ಯ ಸಃ || ೫.೧.೧೯೭ ||

ಕಪಿಪ್ರವೀರೋ ವೇಗೇನ ವವೃಧೇ ಪುನರಾತ್ಮವಾ |
ಹೃತಹೃತ್ಸಾ ಹನುಮತಾ ಪಪಾತ ವಿಧುರಾಂಭಸಿ |
ಸ್ವಯಂಭುವೈವ ಹನುಮಾರ್ ಸೃಷ್ಟಸ್ತಸ್ಯಾ ನಿಪಾತನೇ || ೫.೧.೧೯೮ ||

ತಾಂ ಹತಾಂ ವಾನರೇಣಾಶು ಪತಿತಾಂ ವೀಕ್ಷ್ಯ ಸಿಂಹಿಕಾಂ |
ಭೂತಾನ್ಯಾಕಾಶಚಾರೀಣಿ ತಮೂಚುಃ ಪ್ಲವಗೋತ್ತಮಂ || ೫.೧.೧೯೯ ||

ಭೀಮಮದ್ಯ ಕೃತಂ ಕರ್ಮ ಮಹತ್ಸತ್ತ್ವಂ ತ್ವಯಾ ಹತಂ |
ಸಾಧಯಾರ್ಥಮಭಿಪ್ರೇತಮರಿಷ್ಟಂ ಪ್ಲವತಾಂ ವರ || ೫.೧.೨೦೦ ||

ಯಸ್ಯ ತ್ವೇತಾನಿ ಚತ್ವಾರಿ ವಾನರೇಂದ್ರ ಯಥಾ ತವ |
ಧೃತಿದೃಷ್ಟಿರ್ಮತಿರ್ದಾಕ್ಷ್ಯಂ ಸ ಕರ್ಮಸು ನ ಸೀದತಿ || ೫.೧.೨೦೧ ||

ಸ ತೈಃ ಸಂಪೂಜಿತಃ ಪೂಜ್ಯಃ ಪ್ರತಿಪನ್ನಪ್ರಯೋಜನೈಃ |
ಜಗಾಮಾಕಾಶಮಾವಿಶ್ಯ ಪನ್ನಗಾಶನವತ್ ಕಪಿಃ || ೫.೧.೨೦೨ ||

ಪ್ರಾಪ್ತಭೂಯಿಷ್ಯಪಾರಸ್ತು ಸರ್ವತಃ ಪರಿಲೋಕಯ |
ಯೋಜನಾನಾಂ ಶತಸ್ಯಾಂತೇ ವನರಾಜೀಂ ದದರ್ಶ ಸಃ || ೫.೧.೨೦೩ ||

ದದರ್ಶ ಚ ಪತನ್ನೇವ ವಿವಿಧದ್ರುಮಭೂಷಿತಂ |
ದ್ವೀಪಂ ಶಾಖಾಮೃಗಶ್ರೇಷ್ಠೋ ಮಲಯೋಪವನಾನಿ ಚ || ೫.೧.೨೦೪ ||

ಸಾಗರಂ ಸಾಗರಾನೂಪಾಃ ಸಾಗರಾನೂಪಜಾಃ ದ್ರುಮಾಃ |
ಸಾಗರಸ್ಯ ಚ ಪತ್ನೀನಾಂ ಮುಖಾನ್ಯಪಿ ವಿಲೋಕಯತ್ || ೫.೧.೨೦೫ ||

ಸ ಮಹಾಮೇಘಸಂಕಾಶಂ ಸಮೀಕ್ಷ್ಯ ತ್ಮಾನಮಾತ್ಮವಾಃ |
ನಿರುಂಧಂತಮಿವಾಕಾಶಂ ಚಕಾರ ಮತಿರ್ಮಾ ಮತಿಂ || ೫.೧.೨೦೬ ||

ಕಾಯವೃದ್ಧಿಂ ಪ್ರವೇಗಂ ಚ ಮಮ ದೃಷ್ಟ್ವೈವ ರಾಕ್ಷಸಾಃ |
ಮಯಿ ಕೌತೂಹಲಂ ಕುರ್ಯುರಿತಿ ಮೇನೇ ಮಹಾಮತಿಃ || ೫.೧.೨೦೭ ||

ತತಃ ಶರೀರಂ ಸಂಕ್ಷಿಪ್ಯ ತನ್ಮಹೀಧರಸಂನಿಭಂ |
ಪುನಃ ಪ್ರಕೃತಿಮಾಪೇದೇ ವೀತಮೋಹ ಇವಾತ್ಮವಾಃ || ೫.೧.೨೦೮ ||

ತದ್ರೂಪಮತಿಸಂಕ್ಷಿಪ್ಯ ಹನೂರ್ಮಾ ಪ್ರಕೃತೌ ಸ್ಥಿತಃ |
ತ್ರಿಃ ಕ್ರಮಾನಿವ ವಿಕ್ರಮ್ಯ ಬಲಿವೀರ್ಯಹರೋ ಹರಿಃ || ೫.೧.೨೦೯ ||

ಸ ಚಾರುನಾನಾವಿಧರೂಪಧಾರೀ
ಪರಂ ಸಮಾಸಾದ್ಯ ಸಮುದ್ರತೀರಂ |
ಪರೈರಶಕ್ಯಂ ಪ್ರತಿಪನ್ನರೂಪಃ
ಸಮೀಕ್ಷಿತಾತ್ಮಾ ಸಮವೇಕ್ಷಿತಾರ್ಥಃ || ೫.೧.೨೧೦ ||

ತತಃ ಸ ಲಂಬಸ್ಯ ಗಿರೇಃ ಸಮೃದ್ಧೇ
 ವಿಚಿತ್ರಕೂಟೇ ನಿಪಪಾತ ಕೂಟೇ |
 ಸಕೇತಕೋದ್ದಾಲಕನಾರಿಕೇಲೇ
 ಮಹಾಭ್ರಕೂಟಪ್ರತಿಮೋ ಮಹಾತ್ಮಾ || ೫.೧.೨೧೧ ||

ತತಸ್ತು ಸಂಪ್ರಾಪ್ಯ ಸಮುದ್ರತೀರಂ
 ಸಮೀಕ್ಷ್ಯ ಲಂಕಾಂ ಗಿರಿವರ್ಯಮೂರ್ಧ್ನಿ |
 ಕಪಿಸ್ತು ತಸ್ಮಿನ್ ನಿಪಪಾತ ಪರ್ವತೇ
 ವಿಧೂಯ ರೂಪಂ ವ್ಯಥಯನ್ಮೃಗದ್ವಿಜಾನ್ || ೫.೧.೨೧೨ ||

ಸ ಸಾಗರಂ ದಾನವಪನ್ನಗಾಯುತಂ
 ಬಲೇನ ವಿಕ್ರಮ್ಯ ಮಹೋರ್ಮಿಮಾಲಿನಂ |
 ನಿಪತ್ಯ ತೀರೇ ಚ ಮಹೋದಧೇಸ್ತದಾ
 ದದರ್ಶ ಲಂಕಾಮಮರಾವತೀಮಿವ || ೫.೧.೨೧೩ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪ್ರಥಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದ್ವಿತೀಯಃ ಸರ್ಗಃ

ಲಂಕಾಪುರ್ಯಾ ವರ್ಣನಂ ತತ್ರ ಪ್ರವೇಶವಿಷಯೇ ಹನುಮತೋ ವಿಚಾರೋ
ಲಘುರೂಪಧರಸ್ಯ ತಸ್ಯ ಪುರ್ಯಾಂ ಪ್ರವೇಶಸ್ತದಾನೀಂ ಚಂದ್ರೋದಯಶೋಭಾಯಾ
ವರ್ಣನಂ

ಸ ಸಾಗರಮನಾಧೃಷ್ಯಮತಿಕ್ರಮ್ಯ ಮಹಾಬಲಃ |
ತ್ರಿಕೂಟಸ್ಯ ತಟೇ ಲಂಕಾಂ ಸ್ಥಿತಃ ಸ್ವಸ್ಥೋ ದದರ್ಶ ಹ || ೫.೨.೧ ||

ತತಃ ಪಾದಪಮುಕ್ತೇನ ಪುಷ್ಪವರ್ಷೇಣ ವೀರ್ಯವಾನ್ |
ಅಭಿವೃಷ್ಟಸ್ತತಸ್ತತ್ರ ಬಭೌ ಪುಷ್ಪಮಯೋ ಹರಿಃ || ೫.೨.೨ ||

ಯೋಜನಾನಾಂ ಶತಂ ಶ್ರೀಮಾಂಸ್ತೀರ್ತ್ವಾಪ್ಯುತ್ತಮವಿಕ್ರಮಃ |
ಅನಿಶ್ವಸನ್ ಕಪಿಸ್ತತ್ರ ನ ಗ್ಲಾನಿಮಧಿಗಚ್ಛತಿ || ೫.೨.೩ ||

ಶತಾನ್ಯಹಂ ಯೋಜನಾನಾಂ ಕ್ರಮೇಯಂ ಸುಬಹೂನ್ಯಪಿ |
ಕಿಂ ಪುನಃ ಸಾಗರಸ್ಯಾಂತಂ ಸಂಖ್ಯಾತಂ ಶತಯೋಜನಂ || ೫.೨.೪ ||

ಸ ತು ವೀರ್ಯವತಾಂ ಶ್ರೇಷ್ಠಃ ಪ್ಲವತಾಮಪಿ ಚೋತ್ತಮಃ |
ಜಗಾಮ ವೇಗವಾನ್ ಲಂಕಾಂ ಲಂಘಯಿತ್ವಾ ಮಹೋದಧಿಂ || ೫.೨.೫ ||

ಶಾದ್ವಲಾನಿ ಚ ನೀಲಾನಿ ಗಂಧವಂತಿ ವನಾನಿ ಚ |
ಮಧುಮಂತಿ ಚ ಮಧ್ಯೇನ ಜಗಾಮ ನಗವಂತಿ ಚ || ೫.೨.೬ ||

ಶೈಲಾಂಶ್ಚ ತರುಸಂಭರ್ನ್ಹಾ ವನರಾಜೀಶ್ಚ ಪುಷ್ಪಿತಾಃ |
ಅಭಿಚಕ್ರಾಮ ತೇಜಸ್ವೀ ಹನೂಮಾನ್ ಪ್ಲವಗರ್ಷಭಃ || ೫.೨.೭ ||

ಸ ತಸ್ಮಿನ್ನಚಲೇ ತಿಷ್ಠ ವನಾನ್ಯುಪವನಾನಿ ಚ |

ಸ ನಗಾಗ್ರೇ ಸ್ಥಿತಾಂ ಲಂಕಾಂ ದದರ್ಶ ಪವನಾತ್ಮಜಃ || ೫.೨.೮ ||

ಸರಲಾರ್ ಕರ್ಣಿಕಾರಾಂಶ್ಚ ಖರ್ಜೂರಾಂಶ್ಚ ಸುಪುಷ್ಪಿತಾರ್ |

ಪ್ರಿಯಾಲಾರ್ ಮುಚುಲಿಂದಾಂಶ್ಚ ಕುಟಜಾರ್ ಕೇತಕಾನಪಿ || ೫.೨.೯ ||

ಪ್ರಿಯಂಗೂರ್ ಗಂಧಪೂರ್ಣಾಂಶ್ಚ ನೀರ್ಪಾರ್ ಸಪ್ತಚ್ಛದಾಂಸ್ತಥಾ |

ಅಸನಾರ್ ಕೋವಿದಾರಾಂಶ್ಚ ಕರವೀರಾಂಶ್ಚ ಪುಷ್ಪಿತಾರ್ || ೫.೨.೧೦ ||

ಪುಷ್ಪಭಾರನಿಬದ್ಧಾಂಶ್ಚ ತಥಾ ಮುಕುಲಿತಾನಪಿ |

ಪಾದರ್ಪಾರ್ ವಿಹಗಾಕೀರ್ಣಾರ್ ಪವನಾಧೂತಮಸ್ತಕಾರ್ || ೫.೨.೧೧ ||

ಹಂಸಕಾರಂಡವಾಕೀರ್ಣಾರ್ ವಾಪೀಃ ಪದ್ಮೋತ್ಪಲಾವೃತಾಃ |

ಆಕ್ರೀಡಾರ್ ವಿವಿಧಾರ್ ರಮ್ಯಾರ್ ವಿವಿಧಾಂಶ್ಚ ಜಲಾಶಯಾರ್ || ೫.೨.೧೨ ||

ಸಂತತಾರ್ ವಿವಿಧೈರ್ವೃಕ್ಷೈಃ ಸರ್ವತುಫಲಪುಷ್ಪಿತೈಃ |

ಉದ್ಯಾನಾನಿ ಚ ರಮ್ಯಾಣಿ ದದರ್ಶ ಕಪಿಕುಂಜರಃ || ೫.೨.೧೩ ||

ಸಮಾಸಾದ್ಯ ಚ ಲಕ್ಷ್ಮೀವಾರ್ ಲಂಕಾಂ ರಾವಣಪಾಲಿತಾಂ |

ಪರಿಖಾಭಿಃ ಸಪದ್ಮಾಭಿಃ ಸೋತ್ಪಲಾಭಿರಲಂಕೃತಾಂ || ೫.೨.೧೪ ||

ಸೀತಾಪಹರಣಾತ್ ತೇನ ರಾವಣೇನ ಸುರಕ್ಷಿತಾಂ |

ಸಮಂತಾದ್ ವಿಚರದ್ಭಿಶ್ಚ ರಾಕ್ಷಸೈರುಗ್ರಧನ್ವಿಭಿಃ || ೫.೨.೧೫ ||

ಕಾಂಚನೇನಾವೃತಾಂ ರಮ್ಯಾಂ ಪ್ರಾಕಾರೇಣ ಮಹಾಪುರಿಂ |

ಗೃಹೈಶ್ಚ ಗಿರಿಸಂಕಾಶೈಃ ಶಾರದಾಂಬುದಸನ್ನಿಭೈಃ || ೫.೨.೧೬ ||

ಪಾಂಡರಾಭಿಃ ಪ್ರತೋಲೀಭಿರುಚ್ಚಾಭಿರಭಿಸಂವೃತಾಂ |

ಅಟ್ಟಾಲಕಶತಾಕೀರ್ಣಾಂ ಪತಾಕಾಧ್ವಜಶೋಭಿತಾಂ || ೫.೨.೧೭ ||

ತೋರಣೈಃ ಕಾಂಚನೈರ್ದಿವ್ಯೈರ್ಲತಾಪಂಕ್ತಿವಿರಾಜಿತೈಃ |

ದದರ್ಶ ಹನುಮಾರ್ ಲಂಕಾಂ ದೇವೋ ದೇವಪುರಿಮಿವ || ೫.೨.೧೮ ||

ಗಿರಿಮೂರ್ಧ್ನಿ ಸ್ಥಿತಾಂ ಲಂಕಾಂ ಪಾಂಡುರೈರ್ಭವನೈಃ ಶುಭೈಃ |
ದದರ್ಶ ಸ ಕಪಿಃ ಶ್ರೀಮಾನ್ ಪುರೀಮಾಕಾಶಗಾಮಿವ || ೫.೨.೧೯ ||

ಪಾಲಿತಾಂ ರಾಕ್ಷಸೇಂದ್ರೇಣ ನಿರ್ಮಿತಾಂ ವಿಶ್ವಕರ್ಮಣಾ |
ಪ್ಲವಮಾನಾಮಿವಾಕಾಶೇ ದದರ್ಶ ಹನುರ್ಮಾನ್ ಕಪಿಃ || ೫.೨.೨೦ ||

ವಪ್ರಪ್ರಾಕಾರಜಘನಾಂ ವಿಪುಲಾಂಬುವನಾಂಬರಾಂ |
ಶತಘ್ನೀಶೂಲಕೇಶಾಂತಾಮಟ್ಟಾಲಕಾವತಂಸಕಾಂ || ೫.೨.೨೧ ||

ಮನಸೇವ ಕೃತಾಂ ಲಂಕಾಂ ನಿರ್ಮಿತಾಂ ವಿಶ್ವಕರ್ಮಣಾ |
ದ್ವಾರಮುತ್ತರಮಾಸಾದ್ಯ ಚಿಂತಯಾಮಾಸ ವಾನರಃ || ೫.೨.೨೨ ||

ಕೈಲಾಸನಿಲಯಪ್ರಖ್ಯಮಾಲಿಖಂತಮಿವಾಂಬರಂ |
ದ್ರಿಯಮಾಣಮಿವಾಕಾಶಮುಚ್ಛ್ರಿತ್ಯೈರ್ಭವನೋತ್ತಮೈಃ || ೫.೨.೨೩ ||

ಸಂಪೂರ್ಣಾನ್ ರಾಕ್ಷಸೈರ್ಘೋರೈರ್ನಾಗೈರ್ಭೋಗವತೀಮಿವ |
ಅಚಿಂತ್ಯಾಂ ಸುಕೃತಾಂ ಸ್ಪಷ್ಟಾಂ ಕುಬೇರಾಧ್ಯುಷಿತಾಂ ಪುರಾ || ೫.೨.೨೪ ||

ದಂಷ್ಟ್ರಿಭಿರ್ಬಹುಭಿಃ ಶೂರೈಃ ಶೂಲಪಟ್ಟಿಶಪಾಣಿಭಿಃ |
ರಕ್ಷಿತಾಂ ರಾಕ್ಷಸೈರ್ಘೋರೈರ್ಗುಹಾಮಾಶೀವಿಷೈರಿವ || ೫.೨.೨೫ ||

ತಸ್ಯಾಶ್ಚ ಮಹತೀಂ ಗುಪ್ತಿಂ ಸಾಗರಂ ಚ ನಿರೀಕ್ಷ್ಯ ಸಃ |
ರಾವಣಂ ಚ ರಿಪುಂ ಘೋರಂ ಚಿಂತಯಾಮಾಸ ವಾನರಃ || ೫.೨.೨೬ ||

ಆಗತ್ಯಾಪೀಹ ಹರಯೋ ಭವಿಷ್ಯಂತಿ ನಿರರ್ಥಕಾಃ |
ನಹಿ ಯುದ್ಧೇನ ವೈ ಲಂಕಾ ಶಕ್ಯಾ ಜೇತುಂ ಸುರೈರಪಿ || ೫.೨.೨೭ ||

ಇಮಾಂ ತ್ವವಿಷಮಾಂ ಲಂಕಾಂ ದುರ್ಗಾಂ ರಾವಣಪಾಲಿತಾಂ |
ಪ್ರಾಪ್ಯಾಪಿ ಸುಮಹಾಬಾಹುಃ ಕಿಂ ಕರಿಷ್ಯತಿ ರಾಘವಃ || ೫.೨.೨೮ ||

ಅವಕಾಶೋ ನ ಸಾಮ್ನಸ್ತು ರಾಕ್ಷಸೇಷ್ವಭಿಗಮ್ಯತೇ |
ನ ದಾನಸ್ಯ ನ ಭೇದಸ್ಯ ನೈವ ಯುದ್ಧಸ್ಯ ದೃಶ್ಯತೇ || ೫.೨.೨೯ ||

ಚತುರ್ಣಾಮೇವ ಹಿ ಗತಿರ್ವಾನರಾಣಾಂ ತರಸ್ವಿನಾಂ |

ವಾಲಿಪುತ್ರಸ್ಯ ನೀಲಸ್ಯ ಮಮ ರಾಜ್ಞಶ್ಚ ಧೀಮತಃ || ೫.೨.೨೦ ||

ಯಾವಜ್ಜಾನಾಮಿ ವೈದೇಹೀಂ ಯದಿ ಜೀವತಿ ವಾ ನ ವಾ |

ತತ್ರೈವ ಚಿಂತಯಿಷ್ಯಾಮಿ ದೃಷ್ಟ್ವಾ ತಾಂ ಜನಕಾತ್ಮಜಾಂ || ೫.೨.೨೧ ||

ತತಃ ಸ ಚಿಂತಯಾಮಾಸ ಮುಹೂರ್ತಂ ಕಪಿಕುಂಜರಃ |

ಗಿರೇಃ ಶೃಂಗೇ ಸ್ಥಿತಸ್ತಸ್ಮಿನ್ ರಾಮಸ್ಯಾಭ್ಯುದಯಂ ತತಃ || ೫.೨.೨೨ ||

ಅನೇನ ರೂಪೇಣ ಮಯಾ ನ ಶಕ್ಯಾ ರಕ್ಷಸಾಂ ಪುರೀ |

ಪ್ರವೇಷ್ಟುಂ ರಾಕ್ಷಸೈರ್ಗುಪ್ತಾ ಕ್ರೂರೈರ್ಬಲಸಮನ್ವಿತೈಃ || ೫.೨.೨೩ ||

ಮಹೌಜಸೋ ಮಹಾವೀರ್ಯಾ ಬಲವಂತಶ್ಚ ರಾಕ್ಷಸಾಃ |

ವಂಚನೀಯಾ ಮಯಾ ಸರ್ವೇ ಜಾನಕೀಂ ಪರಿಮಾರ್ಗತಾ || ೫.೨.೨೪ ||

ಲಕ್ಷ್ಮ್ಯಲಕ್ಷ್ಮೀಣ ರೂಪೇಣ ರಾತ್ರೌ ಲಂಕಾಪುರೀ ಮಯಾ |

ಪ್ರಾಪ್ತಕಾಲಂ ಪ್ರವೇಷ್ಟುಂ ಮೇ ಕೃತ್ಯಂ ಸಾಧಯಿತುಂ ಮಹತ್ || ೫.೨.೨೫ ||

ತಾಂ ಪುರೀಂ ತಾದೃಶೀಂ ದೃಷ್ಟ್ವಾ ದುರಾಧರ್ಷಾಂ ಸುರಾಸುರೈಃ |

ಹನೂಮಾಂಶ್ಚಿಂತಯಾಮಾಸ ವಿನಿಶ್ವಸ್ಯ ಮುಹುರ್ಮುಹುಃ || ೫.೨.೨೬ ||

ಕೇನೋಪಾಯೇನ ಪಶ್ಯೇಯಂ ಮೈಥಿಲೀಂ ಜನಕಾತ್ಮಜಾಂ |

ಅದೃಷ್ಟೋ ರಾಕ್ಷಸೇಂದ್ರೇಣ ರಾವಣೇನ ದುರಾತ್ಮನಾ || ೫.೨.೨೭ ||

ನ ವಿನಶ್ಯೇತ್ ಕಥಂ ಕಾರ್ಯಂ ರಾಮಸ್ಯ ವಿದಿತಾತ್ಮನಃ |

ಏಕಾಮೇಕಸ್ತು ಪಶ್ಯೇಯಂ ರಹಿತೇ ಜನಕಾತ್ಮಜಾಂ || ೫.೨.೨೮ ||

ಭೂತಾಶ್ಚಾರ್ಥಾ ವಿನಶ್ಯಂತಿ ದೇಶಕಾಲವಿರೋಧಿತಾಃ |

ವಿಕ್ಲವಂ ದೂತಮಾಸಾದ್ಯ ತಮಃ ಸೂರ್ಯೋದಯೇ ಯಥಾ || ೫.೨.೨೯ ||

ಅರ್ಥಾನರ್ಥಾಂತರೇ ಬುದ್ಧಿರ್ನಿಶ್ಚಿತಾಪಿ ನ ಶೋಭತೇ |

ಘಾತಯಂತೀಹ ಕಾರ್ಯಾಣಿ ದೂತಾಃ ಪಂಡಿತಮಾನಿನಃ || ೫.೨.೩೦ ||

ನ ವಿನಶ್ಯೇತ್ ಕಥಂ ಕಾರ್ಯಂ ವೈಕ್ಲವ್ಯಂ ನ ಕಥಂ ಭವೇತ್ |
ಲಂಘನಂ ಚ ಸಮುದ್ರಸ್ಯ ಕಥಂ ನು ನ ಭವೇದ್ ವೃಥಾ || ೫.೨.೪೧ ||

ಮಯಿ ದೃಷ್ಟೇ ತು ರಕ್ಷೋಭೀ ರಾಮಸ್ಯ ವಿದಿತಾತ್ಮನಃ |
ಭವೇದ್ ವ್ಯರ್ಥಮಿದಂ ಕಾರ್ಯಂ ರಾವಣಾನರ್ಥಮಿಚ್ಛತಃ || ೫.೨.೪೨ ||

ನಹಿ ಶಕ್ಯಂ ಕ್ವಚಿತ್ ಸ್ಥಾತುಮವಿಜ್ಞಾತೇನ ರಾಕ್ಷಸೈಃ |
ಅಪಿ ರಾಕ್ಷಸರೂಪೇಣ ಕಿಮುತಾನ್ಯೇನ ಕೇನಚಿತ್ || ೫.೨.೪೩ ||

ವಾಯುರಪ್ಯತ್ರ ನಾಜ್ಞಾತಶ್ಚರೇದಿತಿ ಮತಿರ್ಮಮ |
ನಹ್ಯತ್ರಾವಿದಿತಂ ಕಿಂಚಿದ್ ರಕ್ಷಸಾಂ ಭೀಮಕರ್ಮಣಾಂ || ೫.೨.೪೪ ||

ಇಹಾಹಂ ಯದಿ ತಿಷ್ಠಾಮಿ ಸ್ವೇನ ರೂಪೇಣ ಸಂವೃತಃ |
ವಿನಾಶಮುಪಾಯಾಸ್ಯಾಮಿ ಭರ್ತುರರ್ಥಶ್ಚ ಹಾಸ್ಯತಿ || ೫.೨.೪೫ ||

ತದಹಂ ಸ್ವೇನ ರೂಪೇಣ ರಜನ್ಯಾಂ ಹ್ರಸ್ವತಾಂ ಗತಃ |
ಲಂಕಾಮಭಿಪತಿಷ್ಯಾಮಿ ರಾಘವಸ್ಯಾರ್ಥಸಿದ್ಧಯೇ || ೫.೨.೪೬ ||

ರಾವಣಸ್ಯ ಪುರಿಂ ರಾತ್ರೌ ಪ್ರವಿಶ್ಯ ಸುದುರಾಸದಾಂ |
ಪ್ರವಿಶ್ಯ ಭವನಂ ಸರ್ವಂ ದ್ರಕ್ಷ್ಯಾಮಿ ಜನಕಾತ್ಮಜಾಂ || ೫.೨.೪೭ ||

ಇತಿ ನಿಶ್ಚಿತ್ಯ ಹನುರ್ಮಾರ್ಗ ಸೂರ್ಯಸ್ಯಾಸ್ತಮಯಂ ಕಪಿಃ |
ಆಚಕಾಂಕ್ಷೇ ತದಾ ವೀರೋ ವೈದೇಹ್ಯಾ ದರ್ಶನೋತ್ಸುಕಃ || ೫.೨.೪೮ ||

ಸೂರ್ಯೇ ಚಾಸ್ತಂ ಗತೇ ರಾತ್ರೌ ದೇಹಂ ಸಂಕ್ಷಿಪ್ಯ ಮಾರುತಿಃ |
ವೃಷದಂಶಕಮಾತ್ಮೋಽಥ ಬಭೂವಾದ್ಭುತದರ್ಶನಃ || ೫.೨.೪೯ ||

ಪ್ರದೋಷಕಾಲೇ ಹನುಮಾಂಸ್ತೂರ್ಣಮುತ್ಪತ್ಯ ವೀರ್ಯವಾಃ |
ಪ್ರವಿವೇಶ ಪುರಿಂ ರಮ್ಯಾಂ ಪ್ರವಿಭಕ್ತಮಹಾಪಥಾಂ || ೫.೨.೫೦ ||

ಪ್ರಾಸಾದಮಾಲಾವಿತತಾಂ ಸ್ತಂಭೈಃ ಕಾಂಚನಸನ್ನಿಭೈಃ |
ಶಾತಕುಂಭನಿಭೈರ್ಜಾಲೈರ್ಗಂಧರ್ವನಗರೋಪಮಾಂ || ೫.೨.೫೧ ||

ಸಪ್ತಭೌಮಾಷ್ಟಭೌಮೈಶ್ಚ ಸ ದದರ್ಶ ಮಹಾಪುರಿಂ |
ತಲೈಃ ಸ್ಫಟಿಕಸಂಕೀರ್ಣೈಃ ಕಾರ್ತಸ್ವರವಿಭೂಷಿತೈಃ || ೫.೨.೫೨ ||

ವೈದೂರ್ಯಮಣಿಚಿತ್ರೈಶ್ಚ ಮುಕ್ತಾಜಾಲವಿಭೂಷಿತೈಃ |
ತೈಸ್ತೈಃ ಶುಶುಭಿರೇ ತಾನಿ ಭವನಾನ್ಯತ್ರ ರಕ್ಷಸಾಂ || ೫.೨.೫೩ ||

ಕಾಂಚನಾನಿ ವಿಚಿತ್ರಾಣಿ ತೋರಣಾನಿ ಚ ರಕ್ಷಸಾಂ |
ಲಂಕಾಮುದ್ಯೋತಯಾಮಾಸುಃ ಸರ್ವತಃ ಸಮಲಂಕೃತಾಂ || ೫.೨.೫೪ ||

ಅಚಿಂತ್ಯಾಮದ್ಭುತಾಕಾರಾಂ ದೃಷ್ಟ್ವಾ ಲಂಕಾಂ ಮಹಾಕಪಿಃ |
ಆಸೀದ್ ವಿಷಣ್ಣೋ ಹೃಷ್ಟಶ್ಚ ವೈದೇಹ್ಯಾ ದರ್ಶನೋತ್ಸುಕಃ || ೫.೨.೫೫ ||

ಸ ಪಾಂಡುರಾವಿದ್ಧವಿಮಾನಮಾಲಿನೀಂ
ಮಹಾರ್ಹಜಾಂಬೂನದಜಾಲತೋರಣಾಂ |
ಯಶಸ್ವಿನೀಂ ರಾವಣಬಾಹುಪಾಲಿತಾಂ
ಕ್ಷಪಾಚರೈರ್ಭೀಮಬಲೈಃ ಸುಪಾಲಿತಾಂ || ೫.೨.೫೬ ||

ಚಂದ್ರೋಽಪಿ ಸಾಚಿವ್ಯಮಿವಾಸ್ಯ ಕುರ್ವಂ -
ಸ್ತಾರಾಗಣೈರ್ಮಧ್ಯಗತೋ ವಿರಾಜತ್ |
ಜ್ಯೋತ್ಸ್ನಾವಿತಾನೇನ ವಿತತ್ಯ ಲೋಕಾ -
ನುತ್ತಿಷ್ಠತೇಽನೇಕಸಹಸ್ರರಶ್ಮಿಃ || ೫.೨.೫೭ ||

ಶಂಖಪ್ರಭಂ ಕ್ಷೀರಮೃಣಾಲವರ್ಣಂ -
ಮುದ್ಗಚ್ಛಮಾನಂ ವ್ಯವಭಾಸಮಾನಂ |
ದದರ್ಶ ಚಂದ್ರಂ ಸ ಕಪಿಪ್ರವೀರಃ
ಪೋಪ್ಲುಉಯಮಾನಂ ಸರಸೀವ ಹಂಸಂ || ೫.೨.೫೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಿತೀಯಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತೃತೀಯಃ ಸರ್ಗಃ

ಲಂಕಾಮವಲೋಕ್ಯ ಹನುಮತೋ ವಿಸ್ಮಯಸ್ತತ್ರ ಪ್ರವಿಶತಸ್ತಸ್ಯ
ಲಂಕಯಾವರೋಧಸ್ತತ್ರಹಾರೇಣ ಪೀಡಿತಯಾ ತಯಾ ತಸ್ಮೈ ಪುರ್ಯ್ಯಾಂ
ಪ್ರವೇಷ್ಟುಮನುಮತಿದಾನಂ

ಸ ಲಂಬಶಿಖರೇ ಲಂಬೇ ಲಂಬತೋಯದಸನ್ನಿಭೇ |
ಸತ್ತ್ವಮಾಸ್ಥಾಯ ಮೇಧಾವೀ ಹನುಮಾ ಮಾರುತಾತ್ಮಜಃ || ೫.೩.೧ ||

ನಿಶಿ ಲಂಕಾಂ ಮಹಾಸತ್ತ್ವೋ ವಿವೇಶ ಕಪಿಕುಂಜರಃ |
ರಮ್ಯಕಾನನತೋಯಾಢ್ಯಾಂ ಪುರೀಂ ರಾವಣಪಾಲಿತಾಂ || ೫.೩.೨ ||

ಶಾರದಾಂಬುಧರಪ್ರಖ್ಯೈರ್ಭವನ್ಯೈರುಪಶೋಭಿತಾಂ |
ಸಾಗರೋಪಮನಿಘೋಷಾಂ ಸಾಗರಾನಿಲಸೇವಿತಾಂ || ೫.೩.೩ ||

ಸುಪುಷ್ಪಬಲಸಂಪುಷ್ಪಾಂ ಯಥೈವ ವಿಟಪಾವತೀಂ |
ಚಾರುತೋರಣನಿಯೂಹಾಂ ಪಾಂಡುರದ್ವಾರತೋರಣಾಂ || ೫.೩.೪ ||

ಭುಜಗಾಚರಿತಾಂ ಗುಪ್ತಾಂ ಶುಭಾಂ ಭೋಗವತೀಮಿವ |
ತಾಂ ಸವಿದ್ಯುದ್ಧನಾಕೀರ್ಣಾಂ ಜ್ಯೋತಿರ್ಗಣನಿಷೇವಿತಾಂ || ೫.೩.೫ ||

ಚಂಡಮಾರುತನಿಹ್ರಾದಾಂ ಯಥಾ ಚಾಪ್ಯಮರಾವತೀಂ |
ಶಾತಕುಂಭೇನ ಮಹತಾ ಪ್ರಾಕಾರೇಣಾಭಿಸಂವೃತಾಂ || ೫.೩.೬ ||

ಕಿಂಕಿಣೀಜಾಲಘೋಷಾಭಿಃ ಪತಾಕಾಭಿರಲಂಕೃತಾಂ |
ಆಸಾದ್ಯ ಸಹಸಾ ಹೃಷ್ಟಃ ಪ್ರಾಕಾರಮಭಿಪೇದಿವಾ || ೫.೩.೭ ||

ವಿಸ್ಮಯಾವಿಷ್ಟಹೃದಯಃ ಪುರೀಮಾಲೋಕ್ಯ ಸರ್ವತಃ |
ಜಾಂಬೂನದಮಯೈರ್ವಾರ್ಷೈರ್ವೈದೂರ್ಯಕೃತವೇದಿಕೈಃ || ೫.೩.೮ ||

ವಜ್ರಸ್ಥಟಿಕಮುಕ್ತಾಭಿರ್ಮಣಿಕುಟ್ಟಿಮಭೂಷಿತೈಃ |
ತಪ್ತಹಾಟಕನಿಯೂಹೈ ರಾಜತಾಮಲಪಾಂಡುರೈಃ || ೫.೩.೯ ||

ವೈದೂರ್ಯಕೃತಸೋಪಾನೈಃ ಸ್ಥಾಟಿಕಾಂತರಪಾಂಸುಭಿಃ |
ಚಾರುಸಂಜವನೋಪೇತೈಃ ಖಮಿವೋತ್ಪತಿತೈಃ ಶುಭೈಃ || ೫.೩.೧೦ ||

ಕ್ರೌಂಚಬರ್ಹಿಣಸಂಘುಷ್ಟೈ ರಾಜಹಂಸನಿಷೇವಿತೈಃ |
ತೂರ್ಯಾಭರಣನಿಘೋಷೈಃ ಸರ್ವತಃ ಪರಿನಾದಿತಾಂ || ೫.೩.೧೧ ||

ವಸ್ತ್ರೋಕಸಾರಪ್ರತಿಮಾಂ ಸಮೀಕ್ಷ್ಯ ನಗರೀಂ ತತಃ |
ಖಮಿವೋತ್ಪತಿತಾಂ ಲಂಕಾಂ ಜಹರ್ಷ ಹನುರ್ಮಾ ಕಪಿಃ || ೫.೩.೧೨ ||

ತಾಂ ಸಮೀಕ್ಷ್ಯ ಪುರೀಂ ಲಂಕಾಂ ರಾಕ್ಷಸಾಧಿಪತೇಃ ಶುಭಾಂ |
ಅನುತ್ತಮಾಮೃದ್ಧಿಮತೀಂ ಚಿಂತಯಾಮಾಸ ವೀರ್ಯವಾನ್ || ೫.೩.೧೩ ||

ನೇಯಮನ್ಯೇನ ನಗರೀ ಶಕ್ಯಾ ಧರ್ಷಯಿತುಂ ಬಲಾತ್ |
ರಕ್ಷಿತಾ ರಾವಣಬಲೈರುದ್ಯತಾಯುಧಪಾಣಿಭಿಃ || ೫.೩.೧೪ ||

ಕುಮುದಾಂಗದಯೋರ್ವಾಪಿ ಸುಷೇಣಸ್ಯ ಮಹಾಕಪೇಃ |
ಪ್ರಸಿದ್ಧೇಯಂ ಭವೇದ್ ಭೂಮಿಮೈಂದದ್ವಿವಿದಯೋರಪಿ || ೫.೩.೧೫ ||

ವಿವಸ್ವತಸ್ತನೂಜಸ್ಯ ಹರೇಶ್ಚ ಕುಶಪರ್ವಣಃ |
ಋಕ್ಷಸ್ಯ ಕಪಿಮುಖ್ಯಸ್ಯ ಮಮ ಚೈವ ಗತಿರ್ಭವೇತ್ || ೫.೩.೧೬ ||

ಸಮೀಕ್ಷ್ಯ ಚ ಮಹಾಬಾಹೋ ರಾಘವಸ್ಯ ಪರಾಕ್ರಮಂ |
ಲಕ್ಷ್ಮಣಸ್ಯ ಚ ವಿಕ್ರಾಂತಮಭವತ್ ಪ್ರೀತಿರ್ಮಾ ಕಪಿಃ || ೫.೩.೧೭ ||

ತಾಂ ರತ್ನವಸನೋಪೇತಾಂ ಗೋಷ್ಠಾಗಾರಾವತಂಸಿಕಾಂ |
ಯಂತ್ರಾಗಾರಸ್ತನೀಮೃದ್ಧಾಂ ಪ್ರಮದಾಮಿವ ಭೂಷಿತಾಂ || ೫.೩.೧೮ ||

ತಾಂ ನಷ್ಟತಿಮಿರಾಂ ದೀಪೈರ್ಭಾಸ್ವರೈಶ್ಚ ಮಹಾಗ್ರಹೈಃ |
ನಗರೀಂ ರಾಕ್ಷಸೇಂದ್ರಸ್ಯ ಸ ದದರ್ಶ ಮಹಾಕಪಿಃ || ೫.೩.೧೯ ||

ಅಥ ಸಾ ಹರಿಶಾರ್ದೂಲಂ ಪ್ರವಿಶಂತಂ ಮಹಾಕಪಿಂ |
ನಗರೀ ಸ್ವೇನ ರೂಪೇಣ ದದರ್ಶ ಪವನಾತ್ಮಜಂ || ೫.೩.೨೦ ||

ಸಾ ತಂ ಹರಿವರಂ ದೃಷ್ಟ್ವಾ ಲಂಕಾ ರಾವಣಪಾಲಿತಾ |
ಸ್ವಯಮೇವೋತ್ಥಿತಾ ತತ್ರ ವಿಕೃತಾನನದರ್ಶನಾ || ೫.೩.೨೧ ||

ಪುರಸ್ತಾತ್ ತಸ್ಯ ವೀರಸ್ಯ ವಾಯುಸೂನೋರತಿಷ್ಠತ |
ಮುಂಚಮಾನಾ ಮಹಾನಾದಮಬ್ರವೀತ್ ಪವನಾತ್ಮಜಂ || ೫.೩.೨೨ ||

ಕಸ್ತ್ವಂ ಕೇನ ಚ ಕಾರ್ಯೇಣ ಇಹ ಪ್ರಾಪ್ತೋ ವನಾಲಯ |
ಕಥಯಸ್ವೇಹ ಯತ್ ತತ್ತ್ವಂ ಯಾವತ್ ಪ್ರಾಣಾ ಧರಂತಿ ತೇ || ೫.೩.೨೩ ||

ನ ಶಕ್ಯಂ ಖಲ್ವಿಯಂ ಲಂಕಾ ಪ್ರವೇಷ್ಠುಂ ವಾನರ ತ್ವಯಾ |
ರಕ್ಷಿತಾ ರಾವಣಬಲೈರಭಿಗುಪ್ತಾ ಸಮಂತತಃ || ೫.೩.೨೪ ||

ಅಥ ತಾಮಬ್ರವೀದ್ ವೀರೋ ಹನುಮಾನಗ್ರತಃ ಸ್ಥಿತಾಂ |
ಕಥಯಿಷ್ಯಾಮಿ ತತ್ ತತ್ತ್ವಂ ಯನ್ಮಾಂ ತ್ವಂ ಪರಿಪೃಚ್ಛಸೇ || ೫.೩.೨೫ ||

ಕಾ ತ್ವಂ ವಿರೂಪನಯನಾ ಪುರದ್ವಾರೇಽವತಿಷ್ಠಸೇ |
ಕಿಮರ್ಥಂ ಚಾಪಿ ಮಾಂ ಕ್ರೋಧಾನ್ನಿರ್ಭರ್ತ್ಸಯಸಿ ದಾರುಣೇ || ೫.೩.೨೬ ||

ಹನುಮದ್ವಚನಂ ಶ್ರುತ್ವಾ ಲಂಕಾ ಸಾ ಕಾಮರೂಪಿಣೀ |
ಉವಾಚ ವಚನಂ ಕ್ರುದ್ಧಾ ಪರುಷಂ ಪವನಾತ್ಮಜಂ || ೫.೩.೨೭ ||

ಅಹಂ ರಾಕ್ಷಸರಾಜಸ್ಯ ರಾವಣಸ್ಯ ಮಹಾತ್ಮನಃ |
ಆಜ್ಞಾಪ್ರತೀಕ್ಷಾ ದುರ್ಧರ್ಷಾ ರಕ್ಷಾಮಿ ನಗರೀಮಿಮಾಂ || ೫.೩.೨೮ ||

ನ ಶಕ್ಯಂ ಮಾಮವಜ್ಞಾಯ ಪ್ರವೇಷ್ಠುಂ ನಗರೀಮಿಮಾಂ |
ಅದ್ಯ ಪ್ರಾಣೈಃ ಪರಿತ್ಯಕ್ತಃ ಸ್ವಪ್ಸ್ಯಸೇ ನಿಹತೋ ಮಯಾ || ೫.೩.೨೯ ||

ಅಹಂ ಹಿ ನಗರೀ ಲಂಕಾ ಸ್ವಯಮೇವ ಪ್ಲವಂಗಮ |

ಸರ್ವತಃ ಪರಿರಕ್ಷಾಮಿ ಅತಸ್ತೇ ಕಥಿತಂ ಮಯಾ || ೫.೩.೩೦ ||

ಲಂಕಾಯಾ ವಚನಂ ಶ್ರುತ್ವಾ ಹನೂರ್ಮಾ ಮಾರುತಾತ್ಮಜಃ |

ಯತ್ನವಾನ್ ಸ ಹರಿಶ್ಚೇಷ್ಠಃ ಸ್ಥಿತಃ ಶೈಲ ಇವಾಪರಃ || ೫.೩.೩೧ ||

ಸ ತಾಂ ಸ್ತ್ರೀರೂಪವಿಕೃತಾಂ ದೃಷ್ಟ್ವಾ ವಾನರಪುಂಗವಃ |

ಆಬಭಾಷೇಽಥ ಮೇಧಾವೀ ಸತ್ತ್ವವಾನ್ ಪ್ಲವಗರ್ಷಭಃ || ೫.೩.೩೨ ||

ದ್ರಕ್ಷ್ಯಾಮಿ ನಗರೀಂ ಲಂಕಾಂ ಸಾಱ್ಛಪ್ರಾಕಾರತೋರಣಾಂ |

ಇತ್ಯರ್ಥಮಿಹ ಸಂಪ್ರಾಪ್ತಃ ಪರಂ ಕೌತೂಹಲಂ ಹಿ ಮೇ || ೫.೩.೩೩ ||

ವನಾನ್ಯುಪವನಾನೀಹ ಲಂಕಾಯಾಃ ಕಾನನಾನಿ ಚ |

ಸರ್ವತೋ ಗೃಹಮುಖ್ಯಾನಿ ದ್ರಷ್ಟುಮಾಗಮನಂ ಹಿ ಮೇ || ೫.೩.೩೪ ||

ತಸ್ಯ ತದ್ ವಚನಂ ಶ್ರುತ್ವಾ ಲಂಕಾ ಸಾ ಕಾಮರೂಪಿಣೀ |

ಭೂಯ ಏವ ಪುನರ್ವಾಕ್ಯಂ ಬಭಾಷೇ ಪರುಷಾಕ್ಷರಂ || ೫.೩.೩೫ ||

ಮಾಮನಿರ್ಜಿತ್ಯ ದುರ್ಬುದ್ಧೇ ರಾಕ್ಷಸೇಶ್ವರಪಾಲಿತಾಂ |

ನ ಶಕ್ಯಂ ಹ್ಯದ್ಯ ತೇ ದ್ರಷ್ಟುಂ ಪುರೀಯಂ ವಾನರಾಧಮ || ೫.೩.೩೬ ||

ತತಃ ಸ ಹರಿಶಾರ್ದೂಲಸ್ತಾಮುವಾಚ ನಿಶಾಚರೀಂ |

ದೃಷ್ಟ್ವಾ ಪುರೀಮಿಮಾಂ ಭದ್ರೇ ಪುನರ್ಯಾಸ್ಯೇ ಯಥಾಗತಂ || ೫.೩.೩೭ ||

ತತಃ ಕೃತ್ವಾ ಮಹಾನಾದಂ ಸಾ ವೈ ಲಂಕಾ ಭಯಂಕರಂ |

ತಲೇನ ವಾನರಶ್ರೇಷ್ಠಂ ತಾಡಯಾಮಾಸ ವೇಗಿತಾ || ೫.೩.೩೮ ||

ತತಃ ಸ ಹರಿಶಾರ್ದೂಲೋ ಲಂಕಯಾ ತಾಡಿತೋ ಭೃಶಂ |

ನನಾದ ಸುಮಹಾನಾದಂ ವೀರ್ಯವಾನ್ ಮಾರುತಾತ್ಮಜಃ || ೫.೩.೩೯ ||

ತತಃ ಸಂವರ್ತಯಾಮಾಸ ವಾಮಹಸ್ತಸ್ಯ ಸೋಽಂಗುಲೀಃ |

ಮುಷ್ಟಿನಾಭಿಜಘಾನ್ಯೈನಾಂ ಹನುರ್ಮಾ ಕ್ರೋಧಮೂರ್ಛಿತಃ || ೫.೩.೪೦ ||

ಸ್ತ್ರೀ ಚೇತಿ ಮನ್ಯಮಾನೇನ ನಾತಿಕ್ರೋಧಃ ಸ್ವಯಂ ಕೃತಃ |
 ಸಾ ತು ತೇನ ಪ್ರಹಾರೇಣ ವಿಹ್ವಲಾಂಗೀ ನಿಶಾಚರೀ |
 ಪಪಾತ ಸಹಸಾ ಭೂಮೌ ವಿಕೃತಾನನದರ್ಶನಾ || ೫.೩.೪೧ ||

ತತಸ್ತು ಹನುಮಾ ವಿರಸ್ತಾಂ ದೃಷ್ಟ್ವಾ ವಿನಿಪಾತಿತಾಂ |
 ಕೃಪಾಂ ಚಕಾರ ತೇಜಸ್ವೀ ಮನ್ಯಮಾನಃ ಸ್ತ್ರಿಯಂ ಚ ತಾಂ || ೫.೩.೪೨ ||

ತತೋ ವೈ ಭೃಶಮುದ್ವಿಗ್ನಾ ಲಂಕಾ ಸಾ ಗದ್ಗದಾಕ್ಷರಂ |
 ಉವಾಚಾಗರ್ವಿತಂ ವಾಕ್ಯಂ ಹನುಮಂತಂ ಪ್ಲವಂಗಮಂ || ೫.೩.೪೩ ||

ಪ್ರಸೀದ ಸುಮಹಾಬಾಹೋ ತ್ರಾಯಸ್ವ ಹರಿಸತ್ತಮ |
 ಸಮಯೇ ಸೌಮ್ಯ ತಿಷ್ಠಂತಿ ಸತ್ತ್ವ ವಂತೋ ಮಹಾಬಲಾಃ || ೫.೩.೪೪ ||

ಅಹಂ ತು ನಗರೀ ಲಂಕಾ ಸ್ವಯಮೇವ ಪ್ಲವಂಗಮ |
 ನಿರ್ಜಿತಾಹಂ ತ್ವಯಾ ವೀರ ವಿಕ್ರಮೇಣ ಮಹಾಬಲ || ೫.೩.೪೫ ||

ಇದಂ ಚ ತಥ್ಯಂ ಶೃಣು ಮೇ ಬ್ರುವಂತ್ಯಾ ವೈ ಹರೀಶ್ವರ |
 ಸ್ವಯಂ ಸ್ವಯಂಭುವಾ ದತ್ತಂ ವರದಾನಂ ಯಥಾ ಮಮ || ೫.೩.೪೬ ||

ಯದಾ ತ್ವಾಂ ವಾನರಃ ಕಶ್ಚಿದ್ ವಿಕ್ರಮಾದ್ ವಶಮಾನಯೇತ್ |
 ತದಾ ತ್ವಯಾ ಹಿ ವಿಜ್ಞೇಯಂ ರಕ್ಷಸಾಂ ಭಯಮಾಗತಂ || ೫.೩.೪೭ ||

ಸ ಹಿ ಮೇ ಸಮಯಃ ಸೌಮ್ಯ ಪ್ರಾಪ್ತೋಽದ್ಯ ತವ ದರ್ಶನಾತ್ |
 ಸ್ವಯಂಭೂವಿಹಿತಃ ಸತ್ಯೋ ನ ತಸ್ಯಾಸ್ತಿ ವ್ಯತಿಕ್ರಮಃ || ೫.೩.೪೮ ||

ಸೀತಾನಿಮಿತ್ತಂ ರಾಜ್ಞಸ್ತು ರಾವಣಸ್ಯ ದುರಾತ್ಮನಃ |
 ರಕ್ಷಸಾಂ ಚೈವ ಸರ್ವೇಷಾಂ ವಿನಾಶಃ ಸಮುಪಾಗತಃ || ೫.೩.೪೯ ||

ತತ್ ಪ್ರವಿಶ್ಯ ಹರಿಶ್ರೇಷ್ಠ ಪುರಿಂ ರಾವಣಪಾಲಿತಾಂ |
 ವಿಧತ್ಸ್ಯ ಸರ್ವಕಾರ್ಯಾಣಿ ಯಾನಿ ಯಾನೀಹ ವಾಂಛಸಿ || ೫.೩.೫೦ ||

ಪ್ರವಿಶ್ಯ ಶಾಪೋಪಹತಾಂ ಹರೀಶ್ವರ
ಪುರಿಂ ಶುಭಾಂ ರಾಕ್ಷಸಮುಖ್ಯಪಾಲಿತಾಂ |
ಯದೃಚ್ಛಯಾ ತ್ವಂ ಜನಕಾತ್ಮಜಾಂ ಸತೀಂ
ವಿಮಾರ್ಗ ಸರ್ವತ್ರ ಗತೋ ಯಥಾಸುಖಂ || ೫.೩.೫೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತೃತೀಯಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುರ್ಥಃ ಸರ್ಗಃ

ಹನುಮತೋ ಲಂಕಾಯಾಂ ರಾವಣಸ್ಯಾಂತಃಪುರೇ ಚ ಪ್ರವೇಶಃ

ಸ ನಿರ್ಜಿತ್ಯ ಪುರೀಂ ಲಂಕಾಂ ಶ್ರೇಷ್ಠಾಂ ತಾಂ ಕಾಮರೂಪಿಣೀಂ |
ವಿಕ್ರಮೇಣ ಮಹಾತೇಜಾ ಹನೂರ್ಮಾ ಕಪಿಸತ್ತಮಃ || ೫.೪.೧ ||

ಅದ್ವಾರೇಣ ಮಹಾವೀರ್ಯಃ ಪ್ರಾಕಾರಮವಪುಪ್ಲವೇ |
ನಿಶಿ ಲಂಕಾಂ ಮಹಾಸತ್ಕ್ಲೋ ವಿವೇಶ ಕಪಿಕುಂಜರಃ || ೫.೪.೨ ||

ಪ್ರವಿಶ್ಯ ನಗರೀಂ ಲಂಕಾಂ ಕಪಿರಾಜಹಿತಂಕರಃ |
ಚಕ್ರೇಽಥ ಪಾದಂ ಸವ್ಯಂ ಚ ಶತ್ರುಣಾಂ ಸ ತು ಮೂರ್ಧನಿ || ೫.೪.೩ ||

ಪ್ರವಿಷ್ಟಃ ಸತ್ತ್ವಸಂಪನ್ನೋ ನಿಶಾಯಾಂ ಮಾರುತಾತ್ಮಜಃ |
ಸ ಮಹಾಪಥಮಾಸ್ಥಾಯ ಮುಕ್ತಪುಷ್ಟವಿರಾಜಿತಂ || ೫.೪.೪ ||

ತತಸ್ತು ತಾಂ ಪುರೀಂ ಲಂಕಾಂ ರಮ್ಯಾಮಭಿಯಯೌ ಕಪಿಃ |
ಹಸಿತೋತ್ಕೃಷ್ಟನಿನದೈಸ್ತೂರ್ಯಘೋಷಪುರಸ್ಕೃತೈಃ || ೫.೪.೫ ||

ವಜ್ರಾಂಕುಶನಿಕಾಶೈಶ್ಚ ವಜ್ರಜಾಲವಿಭೂಷಿತೈಃ |
ಗೃಹಮೇಧೈಃ ಪುರೀ ರಮ್ಯಾ ಬಭಾಸೇ ದ್ಯೌರಿವಾಂಬುದೈಃ || ೫.೪.೬ ||

ಪ್ರಜಜ್ವಾಲ ತದಾ ಲಂಕಾ ರಕ್ಷೋಗಣಗೃಹೈಃ ಶುಭೈಃ |
ಸಿತಾಭ್ರಸದೃಶೈಶ್ಚಿತ್ತೈಃ ಪದ್ಮಸ್ವಸ್ತಿಕಸಂಸ್ಥಿತೈಃ || ೫.೪.೭ ||

ವರ್ಧಮಾನಗೃಹೈಶ್ಚಾಪಿ ಸರ್ವತಃ ಸುವಿಭೂಷಿತೈಃ |
ತಾಂ ಚಿತ್ರಮಾಲ್ಯಾಭರಣಾಂ ಕಪಿರಾಜಹಿತಂಕರಃ || ೫.೪.೮ ||

ರಾಘವಾರ್ಥೇ ಚರತ್ ಶ್ರೀಮಾನ್ ದದರ್ಶ ಚ ನನಂದ ಚ |
ಭವನಾದ್ ಭವನಂ ಗಚ್ಛತ್ ದದರ್ಶ ಕಪಿಕುಂಜರಃ || ೫.೪.೯ ||

ವಿವಿಧಾಕೃತಿರೂಪಾಣಿ ಭವನಾನಿ ತತಸ್ತತಃ |
ಶುಶ್ರಾವ ರುಚಿರಂ ಗೀತಂ ತ್ರಿಸ್ಥಾನಸ್ವರಭೂಷಿತಂ || ೫.೪.೧೦ ||

ಸ್ತ್ರೀಣಾಂ ಮದನವಿದ್ಧಾನಾಂ ದಿವಿ ಚಾಪ್ಸರಸಾಮಿವ |
ಶುಶ್ರಾವ ಕಾಂಚೀನಿನದಂ ನೂಪುರಾಣಾಂ ಚ ನಿಃಸ್ವನಂ || ೫.೪.೧೧ ||

ಸೋಪಾನನಿನದಾಂಶ್ಚಾಪಿ ಭವನೇಷು ಮಹಾತ್ಮನಾಂ |
ಆಸ್ಥೋಟಿತನಿನಾದಾಂಶ್ಚ ಕ್ಷೇಡಿತಾಂಶ್ಚ ತತಸ್ತತಃ || ೫.೪.೧೨ ||

ಶುಶ್ರಾವ ಜಪತಾಂ ತತ್ರ ಮಂತ್ರಾನ್ ರಕ್ಷೋಗೃಹೇಷು ವೈ |
ಸ್ವಾಧ್ಯಾಯನಿರತಾಂಶ್ಚೈವ ಯಾತುಧಾನಾನ್ ದದರ್ಶ ಸಃ || ೫.೪.೧೩ ||

ರಾವಣಸ್ತವಸಂಯುಕ್ತಾನ್ ಗರ್ಜತೋ ರಾಕ್ಷಸಾನಪಿ |
ರಾಜಮಾರ್ಗಂ ಸಮಾವೃತ್ಯ ಸ್ಥಿತಂ ರಕ್ಷೋಗಣಂ ಮಹತ್ || ೫.೪.೧೪ ||

ದದರ್ಶ ಮಧ್ಯಮೇ ಗುಲ್ಮೇ ರಾಕ್ಷಸಸ್ಯ ಚರಾನ್ ಬಹೂನ್ |
ದೀಕ್ಷಿತಾನ್ ಜಟಿಲಾನ್ ಮುಂಡಾನ್ ಗೋಜಿನಾಂಬರವಾಸಸಃ || ೫.೪.೧೫ ||

ದರ್ಭಮುಷ್ಟಿಪ್ರಹರಣಾನಗ್ನಿಕುಂಡಾಯುಧಾಂಸ್ತಥಾ |
ಕೂಟಮುದ್ಗರಪಾಣೀಂಶ್ಚ ದಂಡಾಯುಧಧರಾನಪಿ || ೫.೪.೧೬ ||

ಏಕಾಕ್ಷಾನೇಕವರ್ಣಾಂಶ್ಚ ಲಂಬೋದರಪಯೋಧರಾನ್ |
ಕರಾಲಾನ್ ಭುಗ್ನವಕ್ತ್ರಾಂಶ್ಚ ವಿಕಟಾನ್ ವಾಮನಾಂಸ್ತಥಾ || ೫.೪.೧೭ ||

ಧನ್ವಿನಃ ಖಡ್ಗಿನಶ್ಚೈವ ಶತಘ್ನೀಮುಸಲಾಯುಧಾನ್ |
ಪರಿಘೋತ್ತಮಹಸ್ತಾಂಶ್ಚ ವಿಚಿತ್ರಕವಚೋಜ್ವಲಾನ್ || ೫.೪.೧೮ ||

ನಾತಿಸ್ಥೂಲಾನ್ ನಾತಿಕೃಶಾನ್ ನಾತಿದೀರ್ಘಾತಿಹ್ರಸ್ವಕಾನ್ |
ನಾತಿಗೌರಾನ್ ನಾತಿಕೃಷ್ಣಾನ್ನಾತಿಕುಬ್ಜಾನ್ ವಾಮನಾನ್ || ೫.೪.೧೯ ||

ವಿರೂಪಾಃ ಬಹುರೂಪಾಂಶ್ಚ ಸುರೂಪಾಂಶ್ಚ ಸುವರ್ಚಸಃ |
ಧ್ವಜಿನಃ ಪತಾಕಿನಶ್ಚೈವ ದದರ್ಶ ವಿವಿಧಾಯುಧಾಃ || ೫.೪.೨೦ ||

ಶಕ್ತಿವೃಕ್ಷಾಯುಧಾಂಶ್ಚೈವ ಪಟ್ಟಿಶಾಶನಿಧಾರಿಣಃ |
ಕ್ಷೇಪಣೀಪಾಶಹಸ್ತಾಂಶ್ಚ ದದರ್ಶ ಸ ಮಹಾಕಪಿಃ || ೫.೪.೨೧ ||

ಸ್ತಗ್ವಿಣಸ್ತು ನುಲಿಪ್ತಾಂಶ್ಚ ವರಾಭರಣಭೂಷಿತಾಃ |
ನಾನಾವೇಷಸಮಾಯುಕ್ತಾಃ ಯಥಾಸ್ವೈರಚರಾಃ ಬಹೂಃ || ೫.೪.೨೨ ||

ತೀಕ್ಷ್ಣಶೂಲಧರಾಂಶ್ಚೈವ ವಜ್ರಿಣಶ್ಚ ಮಹಾಬಲಾಃ |
ಶತಸಾಹಸ್ರಮವ್ಯಗ್ರಮಾರಕ್ಷಂ ಮಧ್ಯಮಂ ಕಪಿಃ || ೫.೪.೨೩ ||

ರಕ್ಷೋಽಧಿಪತಿನಿರ್ದಿಷ್ಟಂ ದದರ್ಶಾಂತಃ ಪುರಾಗ್ರತಃ |
ಸ ತದಾ ತದ್ ಗೃಹಂ ದೃಷ್ಟ್ವಾ ಮಹಾಹಾಟಕತೋರಣಂ || ೫.೪.೨೪ ||

ರಾಕ್ಷಸೇಂದ್ರಸ್ಯ ವಿಖ್ಯಾತಮದ್ರಿಮೂರ್ಧ್ನಿ ಪ್ರತಿಷ್ಠಿತಂ |
ಪುಂಡರೀಕಾವತಂಸಾಭಿಃ ಪರಿಖಾಭಿಃ ಸಮಾವೃತಂ || ೫.೪.೨೫ ||

ಪ್ರಾಕಾರಾವೃತಮತ್ಯಂತಂ ದದರ್ಶ ಸ ಮಹಾಕಪಿಃ |
ತ್ರಿವಿಷ್ಟಪನಿಭಂ ದಿವ್ಯಂ ದಿವ್ಯನಾದವಿನಾದಿತಂ || ೫.೪.೨೬ ||

ವಾಜಿಹ್ರೇಷಿತಸಂಘುಷ್ಟಂ ನಾದಿತಂ ಭೂಷಣೈಸ್ತಥಾ |
ರಥೈರ್ಯಾನೈವೀಮಾನೈಶ್ಚ ತಥಾ ಹಯಗಜೈಃ ಶುಭೈಃ || ೫.೪.೨೭ ||

ವಾರಣೈಶ್ಚ ಚತುರ್ದಂತೈಃ ಶ್ವೇತಾಭ್ರನಿಚಯೋಪಮೈಃ |
ಭೂಷಿತೈ ರುಚಿರದ್ವಾರಂ ಮತ್ತೈಶ್ಚ ಮೃಗಪಕ್ಷಿಭಿಃ || ೫.೪.೨೮ ||

ರಕ್ಷಿತಂ ಸುಮಹಾವೀರ್ಯೈರ್ಯಾತುಧಾನೈಃ ಸಹಸ್ರಶಃ |
ರಾಕ್ಷಸಾಧಿಪತೇರ್ಗುಪ್ತಮಾವಿವೇಶ ಗೃಹಂ ಕಪಿಃ || ೫.೪.೨೯ ||

ಸ ಹೇಮಜಾಂಬೂನದಚಕ್ರವಾಲಂ
ಮಹಾರ್ಹಮುಕ್ತಾಮಣಿಭೂಷಿತಾಂತಂ |

ಪರಾರ್ಥಕಾಲಾಗುರುಚಂದನಾರ್ಹಂ

ಸ ರಾವಣಾಂತಃಪುರಮಾವಿವೇಶ || ೫.೪.೩೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುರ್ಥಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚಮಃ ಸರ್ಗಃ

ರಾವಣಾಂತಃಪುರೇ ಪ್ರತಿಗೃಹಂ ಸೀತಾಯಾ ಅನ್ವೇಷಣಂ ಕುರ್ವತೋ
ಹನುಮತಸ್ತಾಮದೃಷ್ಟ್ವಾ ದುಃಖಂ

ತತಃ ಸ ಮಧ್ಯಂಗತಮಂಶುಮಂತಂ
ಜ್ಯೋತ್ಸ್ನಾವಿತಾನಂ ಮಹುರುದ್ವಮಂತಂ |
ದದರ್ಶ ಧೀರ್ಮಾ ಭುವಿ ಭಾನುಮಂತಂ
ಗೋಷ್ಠೇ ವೃಷಂ ಮತ್ತಮಿವ ಭ್ರಮಂತಂ || ೫.೫.೧ ||

ಲೋಕಸ್ಯ ಪಾಪಾನಿ ವಿನಾಶಯಂತಂ
ಮಹೋದಧಿಂ ಚಾಪಿ ಸಮೇಧಯಂತಂ |
ಭೂತಾನಿ ಸರ್ವಾಣಿ ವಿರಾಜಯಂತಂ
ದದರ್ಶ ಶೀತಾಂಶುಮಥಾಭಿಯಾಂತಂ || ೫.೫.೨ ||

ಯಾ ಭಾತಿ ಲಕ್ಷ್ಮೀರ್ಭುವಿ ಮಂದರಸ್ಥಾ
ಯಥಾ ಪ್ರದೋಷೇಷು ಚ ಸಾಗರಸ್ಥಾ |
ತಥೈವ ತೋಯೇಷು ಚ ಪುಷ್ಕರಸ್ಥಾ
ರರಾಜ ಸಾ ಚಾರುನಿಶಾಕರಸ್ಥಾ || ೫.೫.೩ ||

ಹಂಸೋ ಯಥಾ ರಾಜತಪಂಜರಸ್ಥಃ
ಸಿಂಹೋ ಯಥಾ ಮಂದರಕಂದರಸ್ಥಃ |
ವೀರೋ ಯಥಾ ಗರ್ವಿತಕೃಂಜರಸ್ಥಃ -
ಶ್ಚಂದ್ರೋಽಪಿ ಬಭ್ರಾಜ ತಥಾಂಬರಸ್ಥಃ || ೫.೫.೪ ||

ಸ್ಥಿತಃ ಕಕುದ್ಮಾನಿವ ತೀಕ್ಷ್ಣಶೃಂಗೋ
 ಮಹಾಚಲಃ ಶ್ವೇತ ಇವೋರ್ಧ್ವಶೃಂಗಃ |
 ಹಸ್ತೀವ ಜಾಂಬೂನದಬದ್ಧಶೃಂಗೋ
 ವಿಭಾತಿ ಚಂದ್ರಃ ಪರಿಪೂರ್ಣಶೃಂಗಃ || ೫.೫.೫ ||

ವಿನಷ್ಟಶೀತಾಂಬುತುಷಾರಪಂಕೋ
 ಮಹಾಗ್ರಹಗ್ರಾಹವಿನಷ್ಟಪಂಕಃ |
 ಪ್ರಕಾಶಲಕ್ಷ್ಮ್ಯಶ್ರಯನಿರ್ಮಲಾಂಕೋ
 ರರಾಜ ಚಂದ್ರೋ ಭಗವಾನ್ ಶಶಾಂಕಃ || ೫.೫.೬ ||

ಶಿಲಾತಲಂ ಪ್ರಾಪ್ಯ ಯಥಾ ಮೃಗೇಂದ್ರೋ
 ಮಹಾರಣಂ ಪ್ರಾಪ್ಯ ಯಥಾ ಗಜೇಂದ್ರಃ |
 ರಾಜ್ಯಂ ಸಮಾಸಾದ್ಯ ಯಥಾ ನರೇಂದ್ರ -
 ಸ್ತಥಾ ಪ್ರಕಾಶೋ ವಿರರಾಜ ಚಂದ್ರಃ || ೫.೫.೭ ||

ಪ್ರಕಾಶಚಂದ್ರೋದಯನಷ್ಟದೋಷಃ
 ಪ್ರವೃದ್ಧರಕ್ಷಃ ಪಿಶಿತಾಶದೋಷಃ |
 ರಾಮಾಭಿರಾಮೇರಿತಚಿತ್ತದೋಷಃ
 ಸ್ವರ್ಗಪ್ರಕಾಶೋ ಭಗವಾನ್ ಪ್ರದೋಷಃ || ೫.೫.೮ ||

ತಂತ್ರೀಸ್ವರಾಃ ಕರ್ಣಸುಖಾಃ ಪ್ರವೃತ್ತಾಃ
 ಸ್ವಪಂತಿ ನಾರ್ಯಾಃ ಪತಿಭಿಃ ಸುವೃತ್ತಾಃ |
 ನಕ್ತಂಚರಾಶ್ಚಾಪಿ ತಥಾ ಪ್ರವೃತ್ತಾ
 ವಿಹರ್ತುಮತ್ಯದ್ಭುತರೌದ್ರವೃತ್ತಾಃ || ೫.೫.೯ ||

ಮತ್ತಪ್ರಮತ್ತಾನಿ ಸಮಾಕುಲಾನಿ
 ರಥಾಶ್ವಭದ್ರಾಸನಸಂಕುಲಾನಿ |
 ವೀರಶ್ರಿಯಾ ಚಾಪಿ ಸಮಾಕುಲಾನಿ
 ದದರ್ಶ ಧೀಮಾನ್ ಸ ಕಪಿಃ ಕುಲಾನಿ || ೫.೫.೧೦ ||

ಪರಸ್ಪರಂ ಚಾಧಿಕಮಾಕ್ಷಿಪಂತಿ
 ಭುಜಾಂಶ್ಚ ಪೀನಾನಧಿನಿಕ್ಷಿಪಂತಿ |
 ಮತ್ತಪ್ರಲಾಪಾನಧಿವಿಕ್ಷಿಪಂತಿ
 ಮತ್ತಾನಿ ಚಾನ್ಯೋನ್ಯಮಧಿಕ್ಷಿಪಂತಿ || ೫.೫.೧೧ ||

ರಕ್ಷಾಂಸಿ ವಕ್ಷಾಂಸಿ ಚ ವಿಕ್ಷಿಪಂತಿ
 ಗಾತ್ರಾಣಿ ಕಾಂತಾಸು ಚ ವಿಕ್ಷಪಂತಿ |
 ರೂಪಾಣಿ ಚಿತ್ರಾಣಿ ಚ ವಿಕ್ಷಿಪಂತಿ
 ದೃಢಾನಿ ಚಾಪಾನಿ ಚ ವಿಕ್ಷಿಪಂತಿ || ೫.೫.೧೨ ||

ದದರ್ಶ ಕಾಂತಾಶ್ಚ ಸಮಾಲಭಂತ್ಯ -
 ಸ್ತಥಾಪರಾಸ್ತತ್ರ ಪುನಃ ಸ್ವಪಂತ್ಯಃ |
 ಸುರೂಪವಕ್ತ್ರಾಶ್ಚ ತಥಾ ಹಸಂತ್ಯಃ
 ಕ್ರುದ್ಧಾಃ ಪರಾಶ್ಚಾಪಿ ವಿನಿಶ್ವಸಂತ್ಯಃ || ೫.೫.೧೩ ||

ಮಹಾಗಜೈಶ್ಚಾಪಿ ತಥಾ ನದದ್ಭಿಃ
 ಸುಪೂಜಿತೈಶ್ಚಾಪಿ ತಥಾ ಸುಸದ್ಭಿಃ |
 ರರಾಜ ವೀರೈಶ್ಚ ವಿನಿಶ್ವಸದ್ಭಿಃ -
 ಹೃದೋ ಭುಜಂಗೈರಿವ ನಿಶ್ವಸದ್ಭಿಃ || ೫.೫.೧೪ ||

ಬುದ್ಧಿಪ್ರಧಾನಾ ರುಚಿರಾಭಿಧಾನಾ
 ಸಂಶ್ರದ್ಧಧಾನಾ ಜಗತಃ ಪ್ರಧಾನಾ |
 ನಾನಾವಿಧಾನಾ ರುಚಿರಾಭಿಧಾನಾ
 ದದರ್ಶ ತಸ್ಯಾಂ ಪುರಿ ಯಾತುಧಾನಾ || ೫.೫.೧೫ ||

ನನಂದ ದೃಷ್ಟ್ವಾ ಸ ಚ ತಾ ಸುರೂಪಾ
 ನಾನಾಗುಣಾನಾತ್ಮಗುಣಾನುರೂಪಾ |
 ವಿದ್ಯೋತಮಾನಾ ಸ ಚ ತಾ ಸುರೂಪಾ
 ದದರ್ಶ ಕಾಂಶ್ಚಿತ್ತ್ವ ಪುನರ್ವಿರೂಪಾ || ೫.೫.೧೬ ||

ತತೋ ವರಾಹಾಃ ಸುವಿಶುದ್ಧಭಾವಾ -

ಸ್ತೇಷಾಂ ಸ್ಮ್ರಿಯಸ್ತತ್ರ ಮಹಾನುಭಾವಾಃ |

ಪ್ರಿಯೇಷು ಪಾನೇಷು ಚ ಸಕ್ತಭಾವಾ

ದದರ್ಶ ತಾರಾ ಇವ ಸುಸ್ವಭಾವಾಃ || ೫.೫.೧೭ ||

ಸ್ಮ್ರಿಯೋ ಜ್ವಲಂತೀಸ್ತ್ರಯೋಪಗೂಢಾ

ನಿಶೀಧಕಾಲೇ ರಮಣೋಪಗೂಢಾಃ |

ದದರ್ಶ ಕಾಶ್ಚಿತ್ ಪ್ರಮದೋಪಗೂಢಾ

ಯಥಾ ವಿಹಂಗಾಃ ವಿಹಗೋಪಗೂಢಾಃ || ೫.೫.೧೮ ||

ಅನ್ಯಾಃ ಪುನರ್ಹರ್ಷ್ಯತಲೋಪವಿಷ್ಟಾ -

ಸ್ತತ್ರ ಪ್ರಿಯಾಂಕೇಷು ಸುಖೋಪವಿಷ್ಟಾಃ |

ಭರ್ತುಃ ಪರಾ ಧರ್ಮಪರಾ ನಿವಿಷ್ಟಾ

ದದರ್ಶ ಧೀರ್ಮಾ ಮದನೋಪವಿಷ್ಟಾಃ || ೫.೫.೧೯ ||

ಅಪ್ರಾವೃತ್ತಾಃ ಕಾಂಚನರಾಜಿವರ್ಣಾಃ

ಕಾಶ್ಚಿತ್ಪರಾಧ್ಯಾಸ್ತಪನೀಯವರ್ಣಾಃ |

ಪುನಶ್ಚ ಕಾಶ್ಚಿತ್ಕೃಶಲಕ್ಷ್ಮವರ್ಣಾಃ

ಕಾಂತಪ್ರಹೀಣಾ ರುಚಿರಾಂಗವರ್ಣಾಃ || ೫.೫.೨೦ ||

ತತಃ ಪ್ರಿಯಾ ಪ್ರಾಪ್ಯ ಮನೋಽಭಿರಾಮಾ

ಸುಪ್ರೀತಿಯುಕ್ತಾಃ ಸುಮನೋಽಭಿರಾಮಾಃ |

ಗೃಹೇಷು ಹೃಷ್ಟಾಃ ಪರಮಾಭಿರಾಮಾ

ಹರಿಪ್ರವೀರಃ ಸ ದದರ್ಶ ರಾಮಾಃ || ೫.೫.೨೧ ||

ಚಂದ್ರಪ್ರಕಾಶಾಶ್ಚ ಹಿ ವಕ್ತ್ರಮಾಲಾ

ವಕ್ತ್ರಾಃ ಸುಪಕ್ಷಾಶ್ಚ ಸುನೇತ್ರಮಾಲಾಃ |

ವಿಭೂಷಣಾನಾಂ ಚ ದದರ್ಶ ಮಾಲಾಃ

ಶತಹೃದಾನಾಮಿವ ಚಾರುಮಾಲಾಃ || ೫.೫.೨೨ ||

ನ ತ್ವೇವ ಸೀತಾಂ ಪರಮಾಭಿಜಾತಾಂ
 ಪಥಿ ಸ್ಥಿತೇ ರಾಜಕುಲೇ ಪ್ರಜಾತಾಂ |
 ಲತಾಂ ಪ್ರಪುಲ್ಲಾಮಿವ ಸಾಧುಜಾತಾಂ
 ದದರ್ಶ ತನ್ವೀಂ ಮನಸಾಭಿಜಾತಾಂ || ೫.೫.೨೩ ||

ಸನಾತನೇ ವತ್ಸನಿ ಸನ್ನಿವಿಷ್ಟಾಂ
 ರಾಮೇಕ್ಷಣೀಂ ತಾಂ ಮದನಾಭಿವಿಷ್ಟಾಂ |
 ಭರ್ತುರ್ಮನಃ ಶ್ರೀಮದನುಪ್ರವಿಷ್ಟಾಂ
 ಸ್ತ್ರೀಭ್ಯಃ ಪರಾಭ್ಯಶ್ಚ ಸದಾ ವಿಶಿಷ್ಟಾಂ || ೫.೫.೨೪ ||

ಉಷ್ಣಾದ್ವಿತಾಂ ಸಾನುಸ್ಮೃತಾಸ್ತಕಂಠೀಂ
 ಪುರಾ ವರಾಹೋತ್ತಮನಿಷ್ಕಕಂಠೀಂ |
 ಸುಜಾತಪಕ್ಷ್ಮಾ ಮಭಿರಕ್ತಕಂಠೀಂ
 ವನೇ ಪ್ರನೃತ್ತಾಮಿವ ನೀಲಕಂಠೀಂ || ೫.೫.೨೫ ||

ಅವ್ಯಕ್ತರೇಖಾಮಿವ ಚಂದ್ರರೇಖಾಂ
 ಪಾಂಸುಪ್ರದಿಗ್ಧಾಮಿವ ಹೇಮರೇಖಾಂ |
 ಕ್ಷತಪ್ರರೂಢಾಮಿವ ವರ್ಣರೇಖಾಂ
 ವಾಯುಪ್ರಭುಗ್ಧಾಮಿವ ಮೇಘರೇಖಾಂ || ೫.೫.೨೬ ||

ಸೀತಾಮಪಶ್ಯ ಮನುಜೇಶ್ವರಸ್ಯ
 ರಾಮಸ್ಯ ಪತ್ನೀಂ ವದತಾಂ ವರಸ್ಯ |
 ಬಭೂವ ದುಃಖೋಪಹತಶ್ಚಿರಸ್ಯ
 ಪ್ಲವಂಗಮೋ ಮಂದ ಇವಾಚಿರಸ್ಯ || ೫.೫.೨೭ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚಮಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷಷ್ಠಃ ಸರ್ಗಃ

ಹನುಮತಾ ರಾವಣಸ್ಯಾನ್ಯೇಷಾಂ ಚ ರಕ್ಷಸಾಂ ಗೃಹೇಷು ಸೀತಾಯಾ ಅನುಸಂಧಾನಂ

ಸ ನಿಕಾಮಂ ವಿಮಾನೇಷು ವಿಚರ್ಣ ಕಾಮರೂಪಧೃಕ್ |

ವಿಚಚಾರ ಕಪಿರ್ಲಂಕಾಂ ಲಾಘವೇನ ಸಮನ್ವಿತಃ || ೫.೬.೧ ||

ಆಸಸಾದಾ ಚ ಲಕ್ಷ್ಮೀವಾ ರಾಕ್ಷಸೇಂದ್ರನಿವೇಶನಂ |

ಪ್ರಾಕಾರೇಣಾರ್ಕವರ್ಣೇನ ಭಾಸ್ವರೇಣಾಭಿಸಂವೃತಂ || ೫.೬.೨ ||

ರಕ್ಷಿತಂ ರಾಕ್ಷಸೈರ್ಭೀಮೈಃ ಸಿಂಹೈರಿವ ಮಹದ್ ವನಂ |

ಸಮೀಕ್ಷಮಾಣೋ ಭವನಂ ಚಕಾಶೇ ಕಪಿಕುಂಜರಃ || ೫.೬.೩ ||

ರೂಪ್ಯಕೋಪಹಿತೈಶ್ಚಿತ್ರೈಸ್ತೋರಣೈರ್ಹೇಮಭೂಷಣೈಃ |

ವಿಚಿತ್ರಾಭಿಶ್ಚ ಕಕ್ಷಾಭಿದ್ವಾರೈಶ್ಚ ರುಚಿರೈವೃತಂ || ೫.೬.೪ ||

ಗಜಾಸ್ಥಿತೈರ್ಮಹಾಮಾತ್ರೈಃ ಶೂರೈಶ್ಚ ವಿಗತಶ್ರಮೈಃ |

ಉಪಸ್ಥಿತಮಸಂಹಾರೈರ್ಹರ್ಷೈಃ ಸ್ಯಂದನಯಾಯಿಭಿಃ || ೫.೬.೫ ||

ಸಿಂಹವ್ಯಾಘ್ರತನುತ್ರಾಣೈರ್ದಾಂತಕಾಂಚನರಾಜತೀಃ |

ಘೋಷವದ್ಭಿರ್ವಿಚಿತ್ರೈಶ್ಚ ಸದಾ ವಿಚರಿತಂ ರಥೈಃ || ೫.೬.೬ ||

ಬಹುರತ್ನಸಮಾಕೀರ್ಣಂ ಪರಾರ್ಥ್ಯಾಸನಭೂಷಿತಂ |

ಮಹಾರಥಸಮಾವಾಪಂ ಮಹಾರಥಮಹಾಸನಂ || ೫.೬.೭ ||

ದೃಶ್ಯೈಶ್ಚ ಪರಮೋದಾರೈಸ್ತೈಸ್ತೈಶ್ಚ ಮೃಗಪಕ್ಷಿಭಿಃ |

ವಿವಿಧೈರ್ಬಹುಸಾಹಸ್ರೈಃ ಪರಿಪೂರ್ಣಂ ಸಮಂತತಃ || ೫.೬.೮ ||

ವಿನೀತೈರಂತಪಾಲೈಶ್ಚ ರಕ್ಷೋಭಿಶ್ಚ ಸುರಕ್ಷಿತಂ |
ಮುಖ್ಯಾಭಿಶ್ಚ ವರಸ್ಮಿಭಿಃ ಪರಿಪೂರ್ಣಂ ಸಮಂತತಃ || ೫.೬.೯ ||

ಮುದಿತಪ್ರಮದಾರತ್ನಂ ರಾಕ್ಷಸೇಂದ್ರನಿವೇಶನಂ |
ವರಾಭರಣಸಂಹ್ರಾದೈಃ ಸಮುದ್ರಸ್ವನನಿಃಸ್ವನಂ || ೫.೬.೧೦ ||

ತದ್ ರಾಜಗುಣಸಂಪನ್ನಂ ಮುಖೈಶ್ಚ ವರಚಂದನೈಃ |
ಮಹಾಜನಸಮಾಕೀರ್ಣಂ ಸಿಂಹೈರಿವ ಮಹದ್ ವನಂ || ೫.೬.೧೧ ||

ಭೇರೀಮೃದಂಗಾಭಿರುತಂ ಶಂಖಘೋಷವಿನಾದಿತಂ |
ನಿತ್ಯಾರ್ಚಿತಂ ಪರ್ವಸುತಂ ಪೂಜಿತಂ ರಾಕ್ಷಸೈಃ ಸದಾ || ೫.೬.೧೨ ||

ಸಮುದ್ರಮಿವ ಗಂಭೀರಂ ಸಮುದ್ರಸಮನಿಃಸ್ವನಂ |
ಮಹಾತ್ಮನೋ ಮಹದ್ ವೇಶ್ಮ ಮಹಾರತ್ನಪರಿಚ್ಛದಂ || ೫.೬.೧೩ ||

ಮಹಾರತ್ನಸಮಾಕೀರ್ಣಂ ದದರ್ಶ ಸ ಮಹಾಕಪಿಃ |
ವಿರಾಜಮಾನಂ ವಪುಷಾ ಗಜಾಶ್ವರಥಸಂಕುಲಂ || ೫.೬.೧೪ ||

ಲಂಕಾಭರಣಮಿತ್ಯೇವ ಸೋಽಮನ್ಯತ ಮಹಾಕಪಿಃ |
ಚಚಾರ ಹನುಮಾಂಸ್ತತ್ರ ರಾವಣಸ್ಯ ಸಮೀಪತಃ || ೫.೬.೧೫ ||

ಗೃಹಾದ್ ಗೃಹಂ ರಾಕ್ಷಸಾನಾಮುದ್ಯಾನಾನಿ ಚ ಸರ್ವಶಃ |
ವೀಕ್ಷಮಾಣೋಽಪ್ಯಸಂತ್ರಸ್ತಃ ಪ್ರಾಸಾದಾಂಶ್ಚ ಚಚಾರ ಸಃ || ೫.೬.೧೬ ||

ಅವಪ್ಲುತ್ಯ ಮಹಾವೇಗಃ ಪ್ರಹಸ್ತಸ್ಯ ನಿವೇಶನಂ |
ತತೋಽನ್ಯತ್ ಪುಪ್ಲುವೇ ವೇಶ್ಮ ಮಹಾಪಾರ್ಶ್ವಸ್ಯ ವೀರ್ಯವಾಃ || ೫.೬.೧೭ ||

ಅಥ ಮೇಘಪ್ರತೀಕಾಶಂ ಕುಂಭಕರ್ಣನಿವೇಶನಂ |
ವಿಭೀಷಣಸ್ಯ ಚ ತಥಾ ಪುಪ್ಲುವೇ ಸ ಮಹಾಕಪಿಃ || ೫.೬.೧೮ ||

ಮಹೋದರಸ್ಯ ಚ ತಥಾ ವಿರೂಪಾಕ್ಷಸ್ಯ ಚೈವ ಹಿ |
ವಿದ್ಯುಜ್ಜಿಹ್ವಸ್ಯ ಭವನಂ ವಿದ್ಯುನ್ಮಾಲೇಸ್ತಥೈವ ಚ || ೫.೬.೧೯ ||

ವಜ್ರದಂಷ್ಟಸ್ಯ ಚ ತಥಾ ಪುಪ್ಲುವೇ ಸ ಮಹಾಕಪಿಃ |
ಶುಕಸ್ಯ ಚ ಮಹಾವೇಗಃ ಸಾರಣಸ್ಯ ಚ ಧೀಮತಃ || ೫.೬.೨೦ ||

ತಥಾ ಚೇಂದ್ರಜಿತೋ ವೇಶ್ಮ ಜಗಾಮ ಹರಿಯೂಧಪಃ |
ಜಂಬುಮಾಲೇಃ ಸುಮಾಲೇಶ್ಚ ಜಗಾಮ ಹರಿಸತ್ತಮಃ || ೫.೬.೨೧ ||

ರಶ್ಮಿಕೇತೋಶ್ಚ ಭವನಂ ಸೂರ್ಯಶತ್ರೋಸ್ತಥೈವ ಚ |
ವಜ್ರಕಾಯಸ್ಯ ಚ ತಥಾ ಪುಪ್ಲುವೇ ಸ ಮಹಾಕಪಿಃ || ೫.೬.೨೨ ||

ಧೂಮ್ರಾಕ್ಷಸ್ಯಾಥ ಸಂಪಾತೇರ್ಭವನಂ ಮಾರುತಾತ್ಮಜಃ |
ವಿದ್ಯುದ್ರೂಪಸ್ಯ ಭೀಮಸ್ಯ ಘನಸ್ಯ ವಿಘನಸ್ಯ ಚ || ೫.೬.೨೩ ||

ಶುಕನಾಭಸ್ಯ ಚಕ್ರಸ್ಯ ಶರಸ್ಯ ಕಪಟಸ್ಯ ಚ |
ಹ್ರಸ್ವಕರ್ಣಸ್ಯ ದಂಷ್ಟಸ್ಯ ಲೋಮಶಸ್ಯ ಚ ರಕ್ಷಸಃ || ೫.೬.೨೪ ||

ಯುದ್ಧೋನ್ಮತ್ತಸ್ಯ ಮತ್ತಸ್ಯ ಧ್ವಜಗ್ರೀವಸ್ಯ ಸಾದಿನಃ |
ವಿದ್ಯುಜ್ಜಿಹ್ವದ್ವಿಜಿಹ್ವಾನಾಂ ತಥಾ ಹಸ್ತಿಮುಖಸ್ಯ ಚ || ೫.೬.೨೫ ||

ಕರಾಲಸ್ಯ ಪಿಶಾಚಸ್ಯ ಶೋಣಿತಾಕ್ಷಸ್ಯ ಚೈವ ಹಿ |
ಪ್ಲವಮಾನಃ ಕ್ರಮೇಣೈವ ಹನುರ್ಮಾ ಮಾರುತಾತ್ಮಜಃ || ೫.೬.೨೬ ||

ತೇಷು ತೇಷು ಮಹಾರ್ಹೇಷು ಭವನೇಷು ಮಹಾಯಶಾಃ |
ತೇಷಾಮೃದ್ಧಿಮತಾಮೃದ್ಧಿಂ ದದರ್ಶ ಸ ಮಹಾಕಪಿಃ || ೫.೬.೨೭ ||

ಸರ್ವೇಷಾಂ ಸಮತಿಕ್ರಮ್ಯ ಭವನಾನಿ ಸಮಂತತಃ |
ಆಸಸಾದಾಥ ಲಕ್ಷ್ಮೀವಾ ರಾಕ್ಷಸೇಂದ್ರನಿವೇಶನಂ || ೫.೬.೨೮ ||

ರಾವಣಸ್ಯೋಪಶಾಯಿನೋ ದದರ್ಶ ಹರಿಸತ್ತಮಃ |
ವಿಚರಣ ಹರಿಶಾರ್ದೂಲೋ ರಾಕ್ಷಸೀರ್ವಿಕೃತೇಕ್ಷಣಾಃ || ೫.೬.೨೯ ||

ಶೂಲಮುದ್ಗರಹಸ್ತಾಂಶ್ಚ ಶಕ್ತಿತೋಮರಧಾರಿಣಃ |
ದದರ್ಶ ವಿವಿಧಾಃ ಗುಲ್ಮಾಂಸ್ತಸ್ಯ ರಕ್ಷಪತೇರ್ಗೃಹೇ || ೫.೬.೩೦ ||

ರಾಕ್ಷಸಾಂಶ್ಚ ಮಹಾಕಾರ್ಯಾ ನಾನಾಪ್ರಹರಣೋದ್ಯತಾಃ |
ರಕ್ತಾಶ್ಚ ಶ್ವೇತಾಃ ಸಿತಾಂಶ್ಚಾಪಿ ಹರಿಂಶ್ಚಾಪಿ ಮಹಾಜವಾಃ || ೫.೬.೨೧ ||

ಕುಲೀನಾ ರೂಪಸಂಪನ್ನಾ ಗರ್ಜಾ ಪರಗಜಾರುಜಾಃ |
ಶಿಕ್ಷಿತಾ ಗಜಶಿಕ್ಷಾಯಾಮೈರಾವತಸಮಾ ಯುಧಿ || ೫.೬.೨೨ ||

ನಿಹಂತ್ಯಾ ಪರಸೈನ್ಯಾನಾಂ ಗೃಹೇ ತಸ್ಮಿನ್ ದದರ್ಶ ಸಃ |
ಕ್ಷರತಶ್ಚ ಯಥಾ ಮೇಘಾಃ ಸ್ತವತಶ್ಚ ಯಥಾ ಗಿರೀಃ || ೫.೬.೨೩ ||

ಮೇಘಸ್ತನಿತನಿಘೋಷಾ ದುರ್ಧರ್ಷಾಃ ಸಮರೇ ಪರೈಃ |
ಸಹಸ್ರಂ ವಾಹಿನೀಸ್ತತ್ರ ಜಾಂಬೂನದಪರಿಷ್ಕೃತಾಃ || ೫.೬.೨೪ ||

ಹೇಮಜಾಲೈರವಿಚ್ಛಿನ್ನಾಸ್ತರುಣಾದಿತ್ಯಸನ್ನಿಭಾಃ |
ದದರ್ಶ ರಾಕ್ಷಸೇಂದ್ರಸ್ಯ ರಾವಣಸ್ಯ ನಿವೇಶನೇ || ೫.೬.೨೫ ||

ಶಿಬಿಕಾ ವಿವಿಧಾಕಾರಾಃ ಸ ಕಪಿಮಾರುತಾತ್ಮಜಃ |
ಲತಾಗೃಹಾಣಿ ಚಿತ್ರಾಣಿ ಚಿತ್ರಶಾಲಾ ಗೃಹಾಣಿ ಚ || ೫.೬.೨೬ ||

ಕ್ರೀಡಾಗೃಹಾಣಿ ಚಾನ್ಯಾನಿ ದಾರುಪರ್ವತಕಾನಿ ಚ |
ಕಾಮಸ್ಯ ಗೃಹಕಂ ರಮ್ಯಂ ದಿವಾಗೃಹಕಮೇವ ಚ || ೫.೬.೨೭ ||

ದದರ್ಶ ರಾಕ್ಷಸೇಂದ್ರಸ್ಯ ರಾವಣಸ್ಯ ನಿವೇಶನೇ |
ಸ ಮಂದರಸಮಪ್ರಖ್ಯಂ ಮಯೂರಸ್ಥಾನಸಂಕುಲಂ || ೫.೬.೨೮ ||

ಧ್ವಜಯಷ್ಟಿಭಿರಾಕೀರ್ಣಂ ದದರ್ಶ ಭವನೋತ್ತಮಂ |
ಅನಂತರತ್ನನಿಚಯಂ ನಿಧಿಜಾಲಂ ಸಮಂತತಃ |
ಧೀರನಿಷ್ಠಿತಕರ್ಮಾಂಗಂ ಗೃಹಂ ಭೂತಪತೇರಿವ || ೫.೬.೨೯ ||

ಅರ್ಚಿರ್ಭಿಶ್ಚಾಪಿ ರತ್ನಾನಾಂ ತೇಜಸಾ ರಾವಣಸ್ಯ ಚ |
ವಿರರಾಜ ಚ ತದ್ ವೇಶ್ಮ ರಶ್ಮಿವಾನಿವ ರಶ್ಮಿಭಿಃ || ೫.೬.೩೦ ||

ಜಾಂಬೂನದಮಯಾನ್ಯೇವ ಶಯನಾನ್ಯಾಸನಾನಿ ಚ |
ಭಾಜನಾನಿ ಚ ಶುಭ್ರಾಣಿ ದದರ್ಶ ಹರಿಯೂಥಪಃ || ೫.೬.೪೧ ||

ಮಧ್ವಾಸವಕೃತಕ್ಷೇದಂ ಮಣಿಭಾಜನಸಂಕುಲಂ |
ಮನೋರಮಮಸಂಬಾಧಂ ಕುಬೇರಭವನಂ ಯಥಾ || ೫.೬.೪೨ ||

ನೂಪುರಾಣಾಂ ಚ ಘೋಷೇಣ ಕಾಂಚೀನಾಂ ನಿಃಸ್ವನೇನ ಚ |
ಮೃದಂಗತಲನಿಘೋಷೈಘೋಷವದ್ಭಿವಿವಿಧಾದಿತಂ || ೫.೬.೪೩ ||

ಪ್ರಾಸಾದಸಂಘಾತಯುತಂ ಸ್ಮಿರತ್ನಶತಸಂಕುಲಂ |
ಸುವ್ರೂಢಕಕ್ಷ್ಯಂ ಹನುಮಾ ಪ್ರವಿವೇಶ ಮಹಾಗೃಹಂ || ೫.೬.೪೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಷ್ಠಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಸಪ್ತಮಃ ಸರ್ಗಃ

ರಾವಣಭವನಸ್ಯ ಪುಷ್ಪಕವಿಮಾನಸ್ಯ ಚ ವರ್ಣನಂ

ಸ ವೇಶ್ಮಜಾಲಂ ಬಲವಾ ದದರ್ಶ

ವ್ಯಾಸಕ್ತವೈದೂರ್ಯಸುವರ್ಣಜಾಲಂ |

ಯಥಾ ಮಹತ್ಪ್ರಾಪ್ತುಷಿ ಮೇಘಜಾಲಂ

ವಿದ್ಯುತ್ತಿನದ್ಧಂ ಸವಿಹಂಗಜಾಲಂ || ೫.೭.೧ ||

ನಿವೇಶನಾನಾಂ ವಿವಿಧಾಶ್ಚ ಶಾಲಾಃ

ಪ್ರಧಾನಶಂಖಾಯುಧಚಾಪಶಾಲಾಃ |

ಮನೋಹರಾಶ್ಚಾಪಿ ಪುನರ್ವಿಶಾಲಾ

ದದರ್ಶ ವೇಶ್ಮಾದ್ರಿಷು ಚಂದ್ರಶಾಲಾಃ || ೫.೭.೨ ||

ಗೃಹಾಣಿ ನಾನಾವಸುರಾಜಿತಾನಿ

ದೇವಾಸುರೈಶ್ಚಾಪಿ ಸುಪೂಜಿತಾನಿ |

ಸರ್ವೈಶ್ಚ ದೋಷೈಃ ಪರಿವರ್ಜಿತಾನಿ

ಕಪಿದರ್ಶದರ್ಶ ಸ್ವಬಲಾರ್ಜಿತಾನಿ || ೫.೭.೩ ||

ತಾನಿ ಪ್ರಯತ್ನಾಭಿಸಮಾಹಿತಾನಿ

ಮಯೇನ ಸಾಕ್ಷಾದಿವ ನಿರ್ಮಿತಾನಿ |

ಮಹೀತಲೇ ಸರ್ವಗುಣೋತ್ತರಾಣಿ

ದದರ್ಶ ಲಂಕಾಧಿಪತೇಗೃಹಾಣಿ || ೫.೭.೪ ||

ತತೋ ದದರ್ಶೋಚ್ಚ್ರಿತಮೇಘರೂಪಂ

ಮನೋಹರಂ ಕಾಂಚನಚಾರುರೂಪಂ |

ರಕ್ಷೋಽಧಿಪಸ್ಯಾತ್ಮ ಬಲಾನುರೂಪಂ

ಗೃಹೋತ್ತಮಂ ಹ್ಯಪ್ರತಿರೂಪರೂಪಂ || ೫.೭.೫ ||

ಮಹೀತಲೇ ಸ್ವರ್ಗಮಿವ ಪ್ರಕೀರ್ಣಂ

ಶ್ರಿಯಾ ಜ್ವಲಂತಂ ಬಹುರತ್ನಕೀರ್ಣಂ |

ನಾನಾತರೂಣಾಂ ಕುಸುಮಾವಕೀರ್ಣಂ

ಗಿರೇರಿವಾಗ್ಂ ರಜಸಾವಕೀರ್ಣಂ || ೫.೭.೬ ||

ನಾರೀಪ್ರವೇಕೈರಿವ ದೀಪ್ಯಮಾನಂ

ತಡಿಧ್ವಿರಂಭೋಧರಮಚ್ಯಮಾನಂ |

ಹಂಸಪ್ರವೇಕೈರಿವ ವಾಹ್ಯಮಾನಂ

ಶ್ರಿಯಾ ಯುತಂ ಖೇ ಸುಕೃತಂ ವಿಮಾನಂ || ೫.೭.೭ ||

ಯಥಾ ನಗಾಗ್ಂ ಬಹುಧಾತುಚಿತ್ರಂ

ಯಥಾ ನಭಶ್ಚ ಗ್ರಹಚಂದ್ರಚಿತ್ರಂ |

ದದರ್ಶ ಯುಕ್ತೀಕೃತಚಾರುಮೇಘ -

ಚಿತ್ರಂ ವಿಮಾನಂ ಬಹುರತ್ನಚಿತ್ರಂ || ೫.೭.೮ ||

ಮಹೀ ಕೃತಾ ಪರ್ವತರಾಜಿಪೂರ್ಣಾ

ಶೈಲಾಃ ಕೃತಾ ವೃಕ್ಷವಿತಾನಪೂರ್ಣಾಃ |

ವೃಕ್ಷಾಃ ಕೃತಾಃ ಪುಷ್ಪವಿತಾನಪೂರ್ಣಾಃ

ಪುಷ್ಪಂ ಕೃತಂ ಕೇಸರಪತ್ರಪೂರ್ಣಂ || ೫.೭.೯ ||

ಕೃತಾನಿ ವೇಶ್ಮಾನಿ ಚ ಪಾಂಡುರಾಣಿ

ತಥಾ ಸುಪುಷ್ಪಾಣ್ಯಪಿ ಪುಷ್ಕರಾಣಿ |

ಪುನಶ್ಚ ಪದ್ಮಾನಿ ಸಕೇಸರಾಣಿ

ವನಾನಿ ಚಿತ್ರಾಣಿ ಸರೋವರಾಣಿ || ೫.೭.೧೦ ||

ಪುಷ್ಪಾಹ್ವಯಂ ನಾಮ ವಿರಾಜಮಾನಂ

ರತ್ನಪ್ರಭಾಭಿಶ್ಚ ವಿಘೂರ್ಣಮಾನಂ |

ವೇಶ್ಲೋತ್ತಮಾನಾಮಪಿ ಚೋಚ್ಚಮಾನಂ
ಮಹಾಕಪಿಸ್ತತ್ರ ಮಹಾವಿಮಾನಂ || ೫.೭.೧೧ ||

ಕೃತಾಶ್ಚ ವೈದೂರ್ಯಮಯಾ ವಿಹಂಗಾ
ರೂಪ್ಯಪ್ರವಾಲ್ಕೈಶ್ಚ ತಥಾ ವಿಹಂಗಾಃ |
ಚಿತ್ರಾಶ್ಚ ನಾನಾವಸುಭಿರ್ಭುಜಂಗಾ
ಜಾತ್ಯಾನುರೂಪಾಸ್ತುರಗಾಃ ಶುಭಾಂಗಾಃ || ೫.೭.೧೨ ||

ಪ್ರವಾಲಜಾಂಬೂನದಪುಷ್ಪಪಕ್ಷಾಃ
ಸಲೀಲಮಾವರ್ಜಿತಜಿಹ್ಮಪಕ್ಷಾಃ |
ಕಾಮಸ್ಯ ಸಾಕ್ಷಾದಿವ ಭಾಂತಿ ಪಕ್ಷಾಃ
ಕೃತಾ ವಿಹಂಗಾಃ ಸುಮುಖಾಃ ಸುಪಕ್ಷಾಃ || ೫.೭.೧೩ ||

ನಿಯುಜ್ಯಮಾನಾಶ್ಚ ಗಜಾಃ ಸುಹಸ್ತಾಃ
ಸಕೇಸರಾಶ್ಲೋತ್ಪಲಪತ್ರಹಸ್ತಾಃ |
ಬಭೂವ ದೇವೀ ಚ ಕೃತಾಸುಹಸ್ತಾ
ಲಕ್ಷ್ಮೀಸ್ತಥಾ ಪದ್ಮಿನಿ ಪದ್ಮಹಸ್ತಾ || ೫.೭.೧೪ ||

ಇತೀವ ತದ್ ಗೃಹಮಭಿಗಮ್ಯ ಶೋಭನಂ
ಸವಿಸ್ಮಯೋ ನಗಮಿವ ಚಾರುಕಂದರಂ |
ಪುನಶ್ಚ ತತ್ಪರಮಸುಗಂಧಿಸುಂದರಂ
ಹಿಮಾತ್ಯಯೇ ನಗಮಿವ ಚಾರುಕಂದರಂ || ೫.೭.೧೫ ||

ತತಃ ಸ ತಾಂ ಕಪಿರಭಿಪತ್ಯ ಪೂಜಿತಾಂ
ಚರಣ್ ಪುರೀಂ ದಶಮುಖಬಾಹುಪಾಲಿತಾಂ |
ಅದೃಶ್ಯ ತಾಂ ಜನಕಸುತಾಂ ಸುಪೂಜಿತಾಂ
ಸುದುಃಖಿತಾಂ ಪತಿಗುಣವೇಗನಿರ್ಜಿತಾಂ || ೫.೭.೧೬ ||

ತತಸ್ತದಾ ಬಹುವಿಧಭಾವಿತಾತ್ಮನಃ
ಕೃತಾತ್ಮನೋ ಜನಕಸುತಾಂ ಸುವತ್ಸುತನಃ |

ಅಪಶ್ಯತೋಽಭವದತಿದುಃಖಿತಂ ಮನಃ

ಸಚಕ್ಷುಷಃ ಪ್ರವಿಚರತೋ ಮಹಾತ್ಮನಃ || ೫.೭.೧೭ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತಮಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಅಷ್ಟಮಃ ಸರ್ಗಃ

ಹನುಮತಾ ಪುನಃ ಪುಷ್ಪಕಸ್ಯ ದರ್ಶನಂ

ಸ ತಸ್ಯ ಮಧ್ಯೇ ಭವನಸ್ಯ ಸಂಸ್ಥಿತೋ
ಮಹದ್ವಿಮಾನಂ ಮಣಿರತ್ನಚಿತ್ರಿತಂ |
ಪ್ರತಪ್ತಜಾಂಬೂನದಜಾಲಕೃತ್ರಿಮಂ
ದದರ್ಶ ಧೀರ್ಮಾ ಪವನಾತ್ಮಜಃ ಕಪಿಃ || ೫.೮.೧ ||

ತದಪ್ರಮೇಯಾಪ್ರತಿಕಾರಕೃತ್ರಿಮಂ
ಕೃತಂ ಸ್ವಯಂ ಸಾಧ್ವಿತಿ ವಿಶ್ವಕರ್ಮಣಾ |
ದಿವಂ ಗತೇ ವಾಯುಪಥೇ ಪ್ರತಿಷ್ಠಿತಂ
ವ್ಯರಾಜತಾದಿತ್ಯಪಥಸ್ಯ ಲಕ್ಷ್ಮ ತತ್ || ೫.೮.೨ ||

ನ ತತ್ರ ಕಿಂಚಿನ್ನ ಕೃತಂ ಪ್ರಯತ್ನತೋ
ನ ತತ್ರ ಕಿಂಚಿನ್ನ ಮಹಾರ್ಘರತ್ನವತ್ |
ನ ತೇ ವಿಶೇಷಾ ನಿಯತಾಃ ಸುರೇಷ್ವಪಿ
ನ ತತ್ರ ಕಿಂಚಿನ್ನ ಮಹಾವಿಶೇಷವತ್ || ೫.೮.೩ ||

ತಪಃ ಸಮಾಧಾನಪರಾಕ್ರಮಾರ್ಜಿತಂ
ಮನಃಸಮಾಧಾನವಿಚಾರಚಾರಿಣಂ |
ಅನೇಕಸಂಸ್ಥಾನವಿಶೇಷನಿರ್ಮಿತಂ
ತತಸ್ತತಸ್ತುಲ್ಯವಿಶೇಷನಿರ್ಮಿತಂ || ೫.೮.೪ ||

ಮನಃ ಸಮಾಧಾಯ ತು ಶೀಘ್ರಗಾಮಿನಂ
ದುರಾಸದಂ ಮಾರುತತುಲ್ಯಗಾಮಿನಂ |

ಮಹಾತ್ಮನಾಂ ಪುಣ್ಯಕೃತಾಂ ಮಹರ್ಧಿನಾಂ
ಯಶಸ್ವಿನಾಮರ್ಗ್ಯ ಮುದಾಮಿವಾಲಯಂ || ೫.೮.೫ ||

ವಿಶೇಷಮಾಲಂಬ್ಯ ವಿಶೇಷಸಂಸ್ಥಿತಂ
ವಿಚಿತ್ರಕೂಟಂ ಬಹುಕೂಟಮಂಡಿತಂ |
ಮನೋಽಭಿರಾಮಂ ಶರದಿಂದುನಿರ್ಮಲಂ
ವಿಚಿತ್ರಕೂಟಂ ಶಿಖರಂ ಗಿರೇರ್ಯಥಾ || ೫.೮.೬ ||

ವಹಂತಿ ಯತ್ಕುಂಡಲಶೋಭಿತಾನನಾ
ಮಹಾಶನಾ ವ್ಯೋಮಚರಾ ನಿಶಾಚರಾಃ |
ವಿವೃತ್ತವಿಧ್ವಸ್ತವಿಶಾಲಲೋಚನಾ
ಮಹಾಜವಾ ಭೂತಗಣಾಃ ಸಹಸ್ರಶಃ || ೫.೮.೭ ||

ವಸಂತಪುಷ್ಪೋತ್ಕರಚಾರುದರ್ಶನಂ
ವಸಂತಮಾಸಾದಪಿ ಚಾರುದರ್ಶನಂ |
ಸ ಪುಷ್ಪಕಂ ತತ್ರ ವಿಮಾನಮುತ್ತಮಂ
ದದರ್ಶ ತದ್ ವಾನರವೀರಸತ್ತಮಃ || ೫.೮.೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ನವಮಃ ಸರ್ಗಃ

ರಾವಣಸ್ಯ ಭವನಂ ಪುಷ್ಪಕವಿಮಾನಂ ಸುಂದರನಿವೇಶನಂ ಚಾವಲೋಕ್ಯ ಹನುಮತಾ
ತತ್ರ ಸುಪ್ತಾನಾಂ ಸಹಸ್ರಶಃ ಸುಂದರೀಣಾಂ ಸಮವಲೋಕನಂ

ತಸ್ಯಾಲಯವರಿಷ್ಠಸ್ಯ ಮಧ್ಯೇ ವಿಮಲಮಾಯತಂ |
ದದರ್ಶ ಭವನಶ್ರೇಷ್ಠಂ ಹನುಮಾ ಮಾರುತಾತ್ಮಜಃ || ೫.೯.೧ ||

ಅರ್ಧಯೋಜನವಿಸ್ತೀರ್ಣಮಾಯತಂ ಯೋಜನಂ ಮಹತ್ |
ಭವನಂ ರಾಕ್ಷಸೇಂದ್ರಸ್ಯ ಬಹುಪ್ರಾಸಾದಸಂಕುಲಂ || ೫.೯.೨ ||

ಮಾರ್ಗಮಾಣಸ್ತು ವೈದೇಹೀಂ ಸೀತಾಮಾಯತಲೋಚನಾಂ |
ಸರ್ವತಃ ಪರಿಚಕ್ರಾಮ ಹನೂಮಾನರಿಸೂದನಃ || ೫.೯.೩ ||

ಉತ್ತಮಂ ರಾಕ್ಷಸಾವಾಸಂ ಹನುಮಾನವಲೋಕಯತ್ |
ಆಸಸಾದಾಥ ಲಕ್ಷ್ಮೀವಾ ರಾಕ್ಷಸೇಂದ್ರನಿವೇಶನಂ || ೫.೯.೪ ||

ಚತುರ್ವಿಷಾಣೈರ್ದ್ವಾರದೈಸ್ತ್ರಿವಿಷಾಣೈಸ್ತಥೈವ ಚ |
ಪರಿಕ್ಷಿಪ್ತಮಸಂಬಾಧಂ ರಕ್ಷ್ಯಮಾಣಮುದಾಯುಧೈಃ || ೫.೯.೫ ||

ರಾಕ್ಷಸೀಭಿಶ್ಚ ಪತ್ನೀಭೀ ರಾವಣಸ್ಯ ನಿವೇಶನಂ |
ಆಹೃತಾಭಿಶ್ಚ ವಿಕ್ರಮ್ಯ ರಾಜಕನ್ಯಾಭಿರಾವೃತಂ || ೫.೯.೬ ||

ತನ್ನಕ್ರಮಕರಾಕೀರ್ಣಂ ತಿಮಿಂಗಿಲಝಷಾಕುಲಂ |
ವಾಯುವೇಗಸಮಾಧೂತಂ ಪನ್ನಗೈರಿವ ಸಾಗರಂ || ೫.೯.೭ ||

ಯಾ ಹಿ ವೈಶ್ರವಣೇ ಲಕ್ಷ್ಮೀರ್ಯಾ ಚೇಂದ್ರೇ ಹರಿವಾಹನೇ |
ಸಾ ರಾವಣಗೃಹೇ ರಮ್ಯಾ ನಿತ್ಯಮೇವಾನಪಾಯಿನೀ || ೫.೯.೮ ||

ಯಾ ಚ ರಾಜ್ಞಃ ಕುಬೇರಸ್ಯ ಯಮಸ್ಯ ವರುಣಸ್ಯ ಚ |
ತಾದೃಶೀ ತದ್ವಿಶಿಷ್ಟಾ ವಾ ಋದ್ಧೀ ರಕ್ಷೋಗೃಹೇಷ್ಟಿಹ || ೫.೯.೯ ||

ತಸ್ಯ ಹರ್ಮ್ಯಸ್ಯ ಮಧ್ಯಸ್ಥವೇಶ್ಮ ಚಾನ್ಯತ್ ಸುನಿರ್ಮಿತಂ |
ಬಹುನಿರ್ಯೂಹಸಂಯುಕ್ತಂ ದದರ್ಶ ಪವನಾತ್ಮಜಃ || ೫.೯.೧೦ ||

ಬ್ರಹ್ಮಣೋಽರ್ಥೇ ಕೃತಂ ದಿವ್ಯಂ ದಿವಿ ಯದ್ ವಿಶ್ವಕರ್ಮಣಾ |
ವಿಮಾನಂ ಪುಷ್ಪಕಂ ನಾಮ ಸರ್ವರತ್ನವಿಭೂಷಿತಂ || ೫.೯.೧೧ ||

ಪರೇಣ ತಪಸಾ ಲೇಭೇ ಯತ್ ಕುಬೇರಃ ಪಿತಾಮಹಾತ್ |
ಕುಬೇರಮೋಜಸಾ ಜಿತ್ವಾ ಲೇಭೇ ತದ್ ರಾಕ್ಷಸೇಶ್ವರಃ || ೫.೯.೧೨ ||

ಈಹಾಮೃಗಸಮಾಯುಕ್ತೈಃ ಕಾರ್ತಸ್ವರಹಿರಣ್ಮಯೈಃ |
ಸುಕೃತ್ಯೈರಾಚಿತಂ ಸ್ತಂಭೈಃ ಪ್ರದೀಪ್ತಮಿವ ಚ ಶ್ರಿಯಾ || ೫.೯.೧೩ ||

ಮೇರುಮಂದರಸಂಕಾಶೈರುಲ್ಲಿಖದ್ಭಿರಿವಾಂಬರಂ |
ಕೂಟಾಗಾರೈಃ ಶುಭಾಗಾರೈಃ ಸರ್ವತಃ ಸಮಲಂಕೃತಂ || ೫.೯.೧೪ ||

ಜ್ವಲನಾರ್ಕಪ್ರತೀಕಾಶೈಃ ಸುಕೃತಂ ವಿಶ್ವಕರ್ಮಣಾ |
ಹೇಮಸೋಪಾನಯುಕ್ತಂ ಚ ಚಾರುಪ್ರವರವೇದಿಕಂ || ೫.೯.೧೫ ||

ಜಾಲವಾತಾಯನೈರ್ಯುಕ್ತಂ ಕಾಂಚನೈಃ ಸ್ಫಾಟಿಕೈರಪಿ |
ಇಂದ್ರನೀಲಮಹಾನೀಲಮಣಿಪ್ರವರವೇದಿಕಂ || ೫.೯.೧೬ ||

ವಿದ್ರುಮೇಣ ವಿಚಿತ್ರೇಣ ಮಣಿಭಿಶ್ಚ ಮಹಾಧನೈಃ |
ನಿಸ್ತುಲಾಭಿಶ್ಚ ಮುಕ್ತಾಭಿಸ್ತಲೇನಾಭಿವಿರಾಜಿತಂ || ೫.೯.೧೭ ||

ಚಂದನೇನ ಚ ರಕ್ತೇನ ತಪನೀಯನಿಭೇನ ಚ |
ಸುಪುಣ್ಯಗಂಧಿನಾ ಯುಕ್ತಮಾದಿತ್ಯತರುಣೋಪಮಂ || ೫.೯.೧೮ ||

ಕೂಟಾಗಾರೈರ್ವರಾಕಾರೈರ್ವಿವಿಧೈಃ ಸಮಲಂಕೃತಂ |
 ವಿಮಾನಂ ಪುಷ್ಪಕಂ ದಿವ್ಯಮಾರುರೋಹ ಮಹಾಕಪಿಃ |
 ತತ್ರಸ್ಥಃ ಸರ್ವಥೋ ಗಂಧಂ ಪಾನಭಕ್ಷ್ಯಾನ್ನಸಂಭವಂ || ೫.೯.೧೯ ||

ದಿವ್ಯಂ ಸಮೂಚ್ಛ್ರೇತಂ ಜಿಘ್ರ್ಷು ರೂಪವಂತಮಿವಾನಿಲಂ |
 ಸ ಗಂಧಸ್ತಂ ಮಹಾಸತ್ತ್ವಂ ಬಂಧುಬಂಧುಮಿವೋತ್ತಮಂ || ೫.೯.೨೦ ||

ಇತ ಏಹೀತ್ಯುವಾಚೇವ ತತ್ರ ಯತ್ರ ಸ ರಾವಣಃ |
 ತತಸ್ತಾಂ ಪ್ರಸ್ಥಿತಃ ಶಾಲಾಂ ದದರ್ಶ ಮಹತೀಂ ಶಿವಾಂ || ೫.೯.೨೧ ||

ರಾವಣಸ್ಯ ಮಹಾಕಾಂತಾಂ ಕಾಂತಾಮಿವ ವರಸ್ತ್ರಿಯಂ |
 ಮಣಿಸೋಪಾನವಿಕೃತಾಂ ಹೇಮಜಾಲವಿರಾಜಿತಾಂ || ೫.೯.೨೨ ||

ಸ್ಥಾಟಿಕೈರಾವೃತತಲಾಂ ದಂತಾಂತರಿತರೂಪಿಕಾಂ |
 ಮುಕ್ತಾವಜ್ರಪ್ರವಾಲೈಶ್ಚ ರೂಪ್ಯಚಾಮೀಕರೈರಪಿ || ೫.೯.೨೩ ||

ವಿಭೂಷಿತಾಂ ಮಣಿಸ್ತಂಭೈಃ ಸುಬಹುಸ್ತಂಭಭೂಷಿತಾಂ |
 ಸಮೈರ್ಮಜುಭಿರತ್ಯುಚ್ಛ್ರೇಷ್ಠೈಃ ಸಮಂತಾತ್ ಸುವಿಭೂಷಿತೈಃ || ೫.೯.೨೪ ||

ಸ್ತಂಭೈಃ ಪಕ್ಷ್ಮೈರಿವಾತ್ಯುಚ್ಛ್ರೇಷ್ಠೈರ್ದಿವಂ ಸಂಪ್ರಸ್ಥಿತಾಮಿವ |
 ಮಹತ್ಯಾ ಕುಥಯಾಽಽಸ್ತೀರ್ಣಾಂ ಪೃಥಿವೀಲಕ್ಷಣಾಂಕಯಾ || ೫.೯.೨೫ ||

ಪೃಥಿವೀಮಿವ ವಿಸ್ತೀರ್ಣಾಂ ಸರಾಷ್ಟ್ರಗೃಹಶಾಲಿನೀಂ |
 ನಾದಿತಾಂ ಮತ್ತವಿಹಗೈರ್ದಿವ್ಯಗಂಧಾಧಿವಾಸಿತಾಂ || ೫.೯.೨೬ ||

ಪರಾಧ್ಯಾಸ್ತರಣೋಪೇತಾಂ ರಕ್ಷೋಽಧಿಪನಿಷೇವಿತಾಂ |
 ಧೂಮ್ರಾಮಗುರುಧೂಪೇನ ವಿಮಲಾಂ ಹಂಸಪಾಂಡುರಾಂ || ೫.೯.೨೭ ||

ಪತ್ರಪುಷ್ಪೋಪಹಾರೇಣ ಕಲ್ಮಾಷೀಮಿವ ಸುಪ್ರಭಾಂ |
 ಮನಸೋ ಮೋದಜನನೀಂ ವರ್ಣಸ್ಯಾಪಿ ಪ್ರಸಾಧಿನೀಂ || ೫.೯.೨೮ ||

ತಾಂ ಶೋಕನಾಶಿನೀಂ ದಿವ್ಯಾಂ ಶ್ರಿಯಃ ಸಂಜನನೀಮಿವ |
ಇಂದ್ರಿಯಾಣೀಂದ್ರಿಯಾರ್ಥೈಸ್ತು ಪಂಚ ಪಂಚಭಿರುತ್ತಮೈಃ || ೫.೯.೨೯ ||

ತರ್ಪಯಾಮಾಸ ಮಾತೇವ ತದಾ ರಾವಣಪಾಲಿತಾ |
ಸ್ವಗೋಽಯಂ ದೇವಲೋಕೋಽಯಮಿಂದ್ರಸ್ಯಾಪಿ ಪುರೀ ಭವೇತ್ |
ಸಿದ್ಧಿವೇಯಂ ಪರಾ ಹಿ ಸ್ಯಾದಿತ್ಯಮನ್ಯತ ಮಾರುತಿಃ || ೫.೯.೩೦ ||

ಪ್ರಧ್ಯಾಯತ ಇವಾಪಶ್ಯತ್ ಪ್ರದೀಪಾಂಸ್ತತ್ರ ಕಾಂಚನಾಃ |
ಧೂರ್ತಾನಿವ ಮಹಾಧೂರ್ತ್ಯದೇವನೇನ ಪರಾಜಿತಾಃ || ೫.೯.೩೧ ||

ದೀಪಾನಾಂ ಚ ಪ್ರಕಾಶೇನ ತೇಜಸಾ ರಾವಣಸ್ಯ ಚ |
ಅರ್ಚಿರ್ಭಿರ್ಭೂಷಣಾನಾಂ ಚ ಪ್ರದೀಪ್ತೇತ್ಯಭ್ಯಮನ್ಯತ || ೫.೯.೩೨ ||

ತತೋಽಪಶ್ಯತ್ ಕುಥಾಸೀನಂ ನಾನಾವರ್ಣಾಂಬರಸ್ತಜಂ |
ಸಹಸ್ರಂ ವರನಾರೀಣಾಂ ನಾನಾವೇಷವಿಭೂಷಿತಂ || ೫.೯.೩೩ ||

ಪರಿವೃತ್ತೇಽರ್ಧರಾತ್ರೇ ತು ಪಾನನಿದ್ರಾವಶಂ ಗತಂ |
ಕ್ರೀಡಿತೋಪರತಂ ರಾತ್ರೌ ಪ್ರಸುಪ್ತಂ ಬಲವತ್ ತದಾ || ೫.೯.೩೪ ||

ತತ್ ಪ್ರಸುಪ್ತಂ ವಿರುರುಚೇ ನಿಃಶಬ್ದಾಂತರಭೂಷಿತಂ |
ನಿಃಶಬ್ದಹಂಸಭ್ರಮರಂ ಯಥಾ ಪದ್ಮವನಂ ಮಹತ್ || ೫.೯.೩೫ ||

ತಾಸಾಂ ಸಂವೃತದಾಂತಾನಿ ಮೀಲಿತಾಕ್ಷೀಣಿ ಮಾರುತಿಃ |
ಅಪಶ್ಯತ್ ಪದ್ಮಗಂಧೀನಿ ವದನಾನಿ ಸುಯೋಷಿತಾಂ || ೫.೯.೩೬ ||

ಪ್ರಬುದ್ಧಾನೀವ ಪದ್ಮಾನಿ ತಾಸಾಂ ಭೂತ್ವಾ ಕ್ಷಪಾಕ್ಷಯೇ |
ಪುನಃ ಸಂವೃತಪತ್ರಾಣಿ ರಾತ್ರಾವಿವ ಬಭುಸ್ತದಾ || ೫.೯.೩೭ ||

ಇಮಾನಿ ಮುಖಪದ್ಮಾನಿ ನಿಯತಂ ಮತ್ತಷಟ್ಪದಾಃ |
ಅಂಬುಜಾನೀವ ಪುಲ್ಲಾನಿ ಪ್ರಾರ್ಥಯಂತಿ ಪುನಃ ಪುನಃ || ೫.೯.೩೮ ||

ಇತಿ ವಾಮನ್ಯತ ಶ್ರೀಮಾನುಪಪತ್ಯಾ ಮಹಾಕಪಿಃ |
ಮೇನೇ ಹಿ ಗುಣತಸ್ತಾನಿ ಸಮಾನಿ ಸಲಿಲೋದ್ಭವೈಃ || ೫.೯.೩೯ ||

ಸಾ ತಸ್ಯ ಶುಶುಭೇ ಶಾಲಾ ತಾಭಿಃ ಸ್ಮಿಭಿರ್ವಿರಾಜಿತಾ |
ಶರದೀವ ಪ್ರಸನ್ನಾ ದ್ಯೌಸ್ತಾರಾಭಿರಭಿಶೋಭಿತಾ || ೫.೯.೪೦ ||

ಸ ಚ ತಾಭಿಃ ಪರಿವೃತಃ ಶುಶುಭೇ ರಾಕ್ಷಸಾಧಿಪಃ |
ಯಥಾ ಹ್ಯುಡುಪತಿಃ ಶ್ರೀಮಾಂಸ್ತಾರಾಭಿರಭಿರಿವ ಸಂವೃತಃ || ೫.೯.೪೧ ||

ಯಾಶ್ಚ್ಯವಂತೇಽಂಬರಾತ್ ತಾರಾಃ ಪುಣ್ಯಶೇಷಸಮಾವೃತಾಃ |
ಇಮಾಸ್ತಾಃ ಸಂಗತಾಃ ಕೃತ್ಸಾ ಇತಿ ಮೇನೇ ಹರಿಸ್ತದಾ || ೫.೯.೪೨ ||

ತಾರಾಣಾಮಿವ ಸುವ್ಯಕ್ತಂ ಮಹತೀನಾಂ ಶುಭಾರ್ಚಿಷಾಂ |
ಪ್ರಭಾವರ್ಣಪ್ರಸಾದಾಶ್ಚ ವಿರೇಜುಸ್ತತ್ರ ಯೋಷಿತಾಂ || ೫.೯.೪೩ ||

ವ್ಯಾವೃತ್ತಕಚಪೀನಸ್ತುಕ್ತಕೀರ್ಣವರಭೂಷಣಾಃ |
ಪಾನವ್ಯಾಯಾಮಕಾಲೇಷು ನಿದ್ರೋಪಹತಚೇತಸಃ || ೫.೯.೪೪ ||

ವ್ಯಾವೃತ್ತತಿಲಕಾಃ ಕಾಶ್ಚಿತ್ ಕಾಶ್ಚಿದುದ್ಭ್ರಾಂತನೂಪುರಾಃ |
ಪಾರ್ಶ್ವೇ ಗಲಿತಹಾರಾಶ್ಚ ಕಾಶ್ಚಿತ್ ಪರಮಯೋಷಿತಃ || ೫.೯.೪೫ ||

ಮುಕ್ತಾಹಾರವೃತಾಶ್ಚಾನ್ಯಾಃ ಕಾಶ್ಚಿತ್ ಪ್ರಸ್ತವಾಸಸಃ |
ವ್ಯವಿದ್ಧರಶನಾದಾಮಾಃ ಕಿಶೋರ್ಯ ಇವ ವಾಹಿತಾಃ || ೫.೯.೪೬ ||

ಅಕುಂಡಲಧರಾಶ್ಚಾನ್ಯಾ ವಿಚ್ಛಿನ್ನಮೃದಿತಸ್ತಜಃ |
ಗಜೇಂದ್ರಮೃದಿತಾಃ ಫುಲ್ಲಾ ಲತಾ ಇವ ಮಹಾವನೇ || ೫.೯.೪೭ ||

ಚಂದ್ರಾಂಶುಕಿರಣಾಭಾಶ್ಚ ಹಾರಾಃ ಕಾಸಾಂಚಿದುದ್ಗತಾಃ |
ಹಂಸಾ ಇವ ಬಭುಃ ಸುಪ್ತಾಃ ಸ್ತನಮಧ್ಯೇಷು ಯೋಷಿತಾಂ || ೫.೯.೪೮ ||

ಅಪರಾಸಾಂ ಚ ವೈದೂರ್ಯಾಃ ಕಾದಂಬಾ ಇವ ಪಕ್ಷಿಣಃ |
ಹೇಮಸೂತ್ರಾಣಿ ಚಾನ್ಯಾಸಾಂ ಚಕ್ರವಾಕಾ ಇವಾಭವನ್ || ೫.೯.೪೯ ||

ಹಂಸಕಾರಂಡವೋಪೇತಾಶ್ಚ ಕ್ರವಾಕೋಪಶೋಭಿತಾಃ |
ಆಪಗಾ ಇವ ತಾ ರೇಜುರ್ಜಘನೈಃ ಪುಲಿನೈರಿವ || ೫.೯.೫೦ ||

ಕಿಂಕಿಣೀಜಾಲಸಂಕಾಶಾಸ್ತಾ ಹೇಮವಿಪುಲಾಂಬುಜಾಃ |
ಭಾವಗ್ರಾಹಾ ಯಶಸ್ವೀರಾಃ ಸುಪ್ತಾ ನದ್ಯ ಇವಾಬಭುಃ || ೫.೯.೫೧ ||

ಮೃದುಷ್ಪಂಗೇಷು ಕಾಸಾಂಚಿತ್ ಕುಚಾಗ್ರೇಷು ಚ ಸಂಸ್ಥಿತಾಃ |
ಬಭೂವುಭೂಷಣಾನೀವ ಶುಭಾ ಭೂಷಣರಾಜಯಃ || ೫.೯.೫೨ ||

ಅಂಶುಕಾಂತಾಶ್ಚ ಕಾಸಾಂಚಿನ್ಮುಖಮಾರುತಕಂಪಿತಾಃ |
ಉಪರ್ಯುಪರಿ ವಕ್ತ್ರಾಣಾಂ ವ್ಯಾಧೂಯಂತೇ ಪುನಃ ಪುನಃ || ೫.೯.೫೩ ||

ತಾಃ ಪತಾಕಾ ಇವೋದ್ಧೂತಾಃ ಪತ್ನೀನಾಂ ರುಚಿರಪ್ರಭಾಃ |
ನಾನಾವರ್ಣಸುವರ್ಣಾನಾಂ ವಕ್ತ್ರಮೂಲೇಷು ರೇಜಿರೇ || ೫.೯.೫೪ ||

ವವಲ್ಗುಶ್ಚಾತ್ರ ಕಾಸಾಂಚಿತ್ ಕುಂಡಲಾನಿ ಶುಭಾರ್ಚಿಷಾಂ |
ಮುಖಮಾರುತಸಂಕಂಪೈರ್ಮಂದಂ ಮಂದಂ ಚ ಯೋಷಿತಾಂ || ೫.೯.೫೫ ||

ಶರ್ಕರಾಸವಗಂಧಃ ಸ ಪ್ರಕೃತ್ಯಾ ಸುರಭಿಃ ಸುಖಃ |
ತಾಸಾಂ ವದನನಿಶ್ವಾಸಃ ಸಿಷೇವೇ ರಾವಣಂ ತದಾ || ೫.೯.೫೬ ||

ರಾವಣಾನನಶಂಕಾಶ್ಚ ಕಾಶ್ಚಿದ್ ರಾವಣಯೋಷಿತಃ |
ಮುಖಾನಿ ಚ ಸಪತ್ನೀನಾಮುಪಾಜಿಘ್ರ್ಷ ಪುನಃ ಪುನಃ || ೫.೯.೫೭ ||

ಅತ್ಯರ್ಥಂ ಸಕ್ತಮನಸೋ ರಾವಣೇ ತಾ ವರಸ್ತ್ರಿಯಃ |
ಅಸ್ವತಂತ್ರಾಃ ಸಪತ್ನೀನಾಂ ಪ್ರಿಯಮೇವಾಚರಂಸ್ತದಾ || ೫.೯.೫೮ ||

ಬಾಹೂನುಪನಿಧಾಯಾನ್ಯಾಃ ಪಾರಿಹಾರ್ಯವಿಭೂಷಿತಾಃ |
ಅಂಶುಕಾನಿ ಚ ರಮ್ಯಾಣಿ ಪ್ರಮದಾಸ್ತತ್ರ ಶಿಶ್ಯಿರೇ || ೫.೯.೫೯ ||

ಅನ್ಯಾ ವಕ್ಷಸಿ ಚಾನ್ಯಸ್ಯಾಸ್ತಸ್ಯಾಃ ಕಾಚಿತ್ ಪುನರ್ಭುಜಂ |
ಅಪರಾ ತ್ವಂಕಮನ್ಯಸ್ಯಾಸ್ತಸ್ಯಾಶ್ಚಾಪ್ಯಪರಾ ಕುಚೌ || ೫.೯.೬೦ ||

ಊರುಪಾರ್ಶ್ವಕಟೀಪೃಷ್ಠಮನ್ಯೋನ್ಯಸ್ಯ ಸಮಾಶ್ರಿತಾಃ |
ಪರಸ್ಪರನಿವಿಷ್ಟಾಂಗೈಃ ಮದಸ್ನೇಹವಶಾನುಗಾಃ || ೫.೯.೬೧ ||

ಅನ್ಯೋನ್ಯಸ್ಯಾಂಗಸಂಸ್ಪರ್ಶಾತ್ ಪ್ರೀಯಮಾಣಾಃ ಸುಮಧ್ಯಮಾಃ |
ಏಕೀಕೃತಭುಜಾಃ ಸರ್ವಾಃ ಸುಷುಪ್ತುಸ್ತತ್ರ ಯೋಷಿತಃ || ೫.೯.೬೨ ||

ಅನ್ಯೋನ್ಯಭುಜಸೂತ್ರೇಣ ಸ್ತ್ರೀಮಾಲಾ ಗ್ರಥಿತಾ ಹಿ ಸಾ |
ಮಾಲೇವ ಗ್ರಥಿತಾ ಸೂತ್ರೇ ಶುಶುಭೇ ಮತ್ತಷಟ್ಪದಾ || ೫.೯.೬೩ ||

ಲತಾನಾಂ ಮಾಧವೇ ಮಾಸಿ ಫುಲ್ಲಾನಾಂ ವಾಯುಸೇವನಾತ್ |
ಅನ್ಯೋನ್ಯಮಾಲಾಗ್ರಥಿತಂ ಸಂಸಕ್ತಕುಸುಮೋಚ್ಚಯಂ || ೫.೯.೬೪ ||

ಪ್ರತಿವೇಷ್ಟಿತಸುಸ್ಕಂಧಮನ್ಯೋನ್ಯಭ್ರಮರಾಕುಲಂ |
ಆಸೀದ್ ವನಮಿವೋದ್ಧೂತಂ ಸ್ತ್ರೀವನಂ ರಾವಣಸ್ಯ ತತ್ || ೫.೯.೬೫ ||

ಉಚಿತೇಷ್ಟಪಿ ಸುವ್ಯಕ್ತಂ ನ ತಾಸಾಂ ಯೋಷಿತಾಂ ತದಾ |
ವಿವೇಕಃ ಶಕ್ಯ ಆಧಾತುಂ ಭೂಷಣಾಂಗಾಂಬರಸ್ಪರ್ಶಾಂ || ೫.೯.೬೬ ||

ರಾವಣೇ ಸುಖಸಂವಿಷ್ಟೇ ತಾಃ ಸ್ತ್ರೀಯೋ ವಿವಿಧಪ್ರಭಾಃ |
ಜ್ವಲಂತಃ ಕಾಂಚನಾ ದೀಪಾಃ ಪ್ರೈಕ್ಷಂತೋ ನಿಮಿಷಾ ಇವ || ೫.೯.೬೭ ||

ರಾಜರ್ಷಿವಿಪ್ರದೈತ್ಯಾನಾಂ ಗಂಧರ್ವಾಣಾಂ ಚ ಯೋಷಿತಃ |
ರಕ್ಷಸಾಂ ಚಾಭರ್ವ ಕನ್ಯಾಸ್ತಸ್ಯ ಕಾಮವಶಂಗತಾಃ || ೫.೯.೬೮ ||

ಯುದ್ಧಕಾಮೇನ ತಾಃ ಸರ್ವಾ ರಾವಣೇನ ಹೃತಾಃ ಸ್ತ್ರೀಯಃ |
ಸಮದಾ ಮದನೇನ್ಯೈವ ಮೋಹಿತಾಃ ಕಾಶ್ಚಿದಾಗತಾಃ || ೫.೯.೬೯ ||

ನ ತತ್ರ ಕಾಶ್ಚಿತ್ ಪ್ರಮದಾಃ ಪ್ರಸಹ್ಯ
ವೀರ್ಯೋಪಪನ್ನೇವ ಗುಣೇನ ಲಬ್ಧಾಃ |
ನ ಚಾನ್ಯಕಾಮಾಪಿ ನ ಚಾನ್ಯಪೂರ್ವಾ
ವಿನಾ ವರಾರ್ಹಾಂ ಜನಕಾತ್ಮಜಾಂ ತಾಂ || ೫.೯.೭೦ ||

ನ ಚಾಕುಲೀನಾ ನ ಚ ಹೀನರೂಪಾ
 ನಾದಕ್ಷಿಣಾ ನಾನುಪಚಾರಯುಕ್ತಾ |
 ಭಾರ್ಯಾಭವತ್ ತಸ್ಯ ನ ಹೀನಸತ್ತ್ವಾ
 ನ ಚಾಪಿ ಕಾಂತಸ್ಯ ನ ಕಾಮನೀಯಾ || ೫.೯.೭೦ ||

ಬಭೂವ ಬುದ್ಧಿಸ್ತು ಹರಿಶ್ವರಸ್ಯ
 ಯದೀದೃಶೀ ರಾಘವಧರ್ಮಪತ್ನೀ |
 ಇಮಾ ಮಹಾರಾಕ್ಷಸರಾಜಭಾರ್ಯಾಃ
 ಸುಜಾತಮಸ್ಯೇತಿ ಹಿ ಸಾಧುಬುದ್ಧೀಃ || ೫.೯.೭೧ ||

ಪುನಶ್ಚ ಸೋಽಚಿಂತಯದಾತ್ತರೂಪೋ
 ಧ್ರುವಂ ವಿಶಿಷ್ಟಾ ಗುಣತೋ ಹಿ ಸೀತಾ |
 ಅಥಾಯಮಸ್ಯಾಂ ಕೃತವಾ ಮಹಾತ್ಮಾ
 ಲಂಕೇಶ್ವರಃ ಕಷ್ಟಮನಾರ್ಯಕರ್ಮ || ೫.೯.೭೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ನವಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದಶಮಃ ಸರ್ಗಃ

ಅಂತಃಪುರೇ ಸುಪ್ತಂ ರಾವಣಂ ಪ್ರಗಾಢನಿದ್ರಾನಿಮಗ್ನಾಸ್ತಸ್ಯ ಸ್ತ್ರಿಯಶ್ಚ ದೃಷ್ಟ್ವಾ
ಮಂದೋದರೀಂ ಸೀತಾಂ ಮತ್ಸಾ ಹನುಮತೋ ಹರ್ಷಃ

ತತ್ರ ದಿವ್ಯೋಪಮಂ ಮುಖ್ಯಂ ಸ್ಫಾಟಿಕಂ ರತ್ನಭೂಷಿತಂ |
ಅವೇಕ್ಷಮಾಣೋ ಹನುಮಾ ದದರ್ಶ ಶಯನಾಸನಂ || ೫.೧೦.೧ ||

ದಾಂತಕಾಂಚನಚಿತ್ರಾಂಗೈರ್ವೈದೂರ್ಯೈಶ್ಚ ವರಾಸನೈಃ |
ಮಹಾರ್ಹಸ್ತರಣೋಪೇತೈರುಪಪನ್ನಂ ಮಹಾಧನೈಃ || ೫.೧೦.೨ ||

ತಸ್ಯ ಚೈಕತಮೇ ದೇಶೇ ದಿವ್ಯಮಾಲೋಪಶೋಭಿತಂ |
ದದರ್ಶ ಪಾಂಡುರಂ ಭತ್ರಂ ತಾರಾಧಿಪತಿಸನ್ನಿಭಂ || ೫.೧೦.೩ ||

ಜಾತರೂಪಪರಿಕ್ಷಿಪ್ತಂ ಚಿತ್ರಭನೋಃ ಸಮಪ್ರಭಂ |
ಅಶೋಕಮಾಲಾವಿತತಂ ದದರ್ಶ ಪರಮಾಸನಂ || ೫.೧೦.೪ ||

ವಾಲವ್ಯಜನಹಸ್ತಾಭಿವೀಜ್ಯಮಾನಂ ಸಮಂತತಃ |
ಗಂಧೈಶ್ಚ ವಿವಿಧೈರ್ಜುಷ್ಪಂ ವರಧೂಪೇನ ಧೂಪಿತಂ || ೫.೧೦.೫ ||

ಪರಮಾಸ್ತರಣಾಸ್ತೀರ್ಣಮಾವಿಕಾಜಿನಸಂವೃತಂ |
ದಾಮಭಿರ್ವರಮಾಲ್ಯಾನಾಂ ಸಮಂತಾದುಪಶೋಭಿತಂ || ೫.೧೦.೬ ||

ತಸ್ಮಿನ್ ಜೀಮೂತಸಂಕಾಶಂ ಪ್ರದೀಪ್ತೋಜ್ವಲಕುಂಡಲಂ |
ಲೋಹಿತಾಕ್ಷಂ ಮಹಾಬಾಹುಂ ಮಹಾರಜತವಾಸಸಂ || ೫.೧೦.೭ ||

ಲೋಹಿತೇನಾನುಲಿಪ್ತಾಂಗಂ ಚಂದನೇನ ಸುಗಂಧಿನಾ |
ಸಂಧ್ಯಾರಕ್ತಮಿವಾಕಾಶೇ ತೋಯದಂ ಸತಡಿದ್ಗುಣಂ || ೫.೧೦.೮ ||

ವೃತಮಾಭರಣೈರ್ಧಿವೈಃ ಸುರೂಪಂ ಕಾಮರೂಪಿಣಂ |
ಸವೃಕ್ಷವನಗುಲ್ಮಾಢ್ಯಂ ಪ್ರಸುಪ್ತಮಿವ ಮಂದರಂ || ೫.೧೦.೯ ||

ಕ್ರೀಡಿತೋಪರತಂ ರಾತ್ರೌ ವರಾಭರಣಭೂಷಿತಂ |
ಪ್ರಿಯಂ ರಾಕ್ಷಸಕನ್ಯಾನಾಂ ರಾಕ್ಷಸಾನಾಂ ಸುಖಾವಹಂ || ೫.೧೦.೧೦ ||

ಪೀತ್ವಾಪ್ಯುಪರತಂ ಚಾಪಿ ದದರ್ಶ ಸ ಮಹಾಕಪಿಃ |
ಭಾಸ್ವರೇ ಶಯನೇ ವೀರಂ ಪ್ರಸುಪ್ತಂ ರಾಕ್ಷಸಾಧಿಪಂ || ೫.೧೦.೧೧ ||

ನಿಃಶ್ವಸಂತಂ ಯಥಾ ನಾಗಂ ರಾವಣಂ ವಾನರೋತ್ತಮಃ |
ಆಸಾದ್ಯ ಪರಮೋದ್ವಿಗ್ನಃ ಸೋಪಾಸರ್ಪತ್ ಸುಭೀತವತ್ || ೫.೧೦.೧೨ ||

ಅಥಾರೋಹಣಮಾಸಾದ್ಯ ವೇದಿಕಾಂತರಮಾಶ್ರಿತಃ |
ಕ್ಷೀಬಂ ರಾಕ್ಷಸಶಾರ್ದೂಲಂ ಪ್ರೇಕ್ಷತೇ ಸ್ಮ ಮಹಾಕಪಿಃ || ೫.೧೦.೧೩ ||

ಶುಶುಭೇ ರಾಕ್ಷಸೇಂದ್ರಸ್ಯ ಸ್ವಪತಃ ಶಯನಂ ಶುಭಂ |
ಗಂಧಹಸ್ತಿನಿ ಸಂವಿಷ್ಟೇ ಯಥಾ ಪ್ರಸ್ತವಣಂ ಮಹತ್ || ೫.೧೦.೧೪ ||

ಕಾಂಚನಾಂಗದಸನ್ನದ್ಧೌ ದದರ್ಶ ಸ ಮಹಾತ್ಮನಃ |
ವಿಕ್ಷಿಪ್ತೌ ರಾಕ್ಷಸೇಂದ್ರಸ್ಯ ಭುಜಾವಿಂದ್ರಧ್ವಜೋಪಮೌ || ೫.೧೦.೧೫ ||

ಐರಾವತವಿಷಾಣಾಗ್ರೈರಾಪೀಡನಕೃತವ್ರಣೌ |
ವಜ್ರೋಲ್ಲಿಖಿತಪೀನಾಂಸೌ ವಿಷ್ಣುಚಕ್ರಪರಿಕ್ಷತೌ || ೫.೧೦.೧೬ ||

ಪೀನೌ ಸಮಸುಜಾತಾಂಸೌ ಸಂಗತೌ ಬಲಸಂಯುತೌ |
ಸುಲಕ್ಷಣನಖಾಂಗುಷ್ಠೌ ಸ್ವಂಗುಲೀಯಕಲಕ್ಷಿತೌ || ೫.೧೦.೧೭ ||

ಸಂಹತೌ ಪರಿಘಾಕಾರೌ ವೃತ್ತೌ ಕರಿಕರೋಪಮೌ |
ವಿಕ್ಷಿಪ್ತೌ ಶಯನೇ ಶುಭ್ರೇ ಪಂಚಶೀರ್ಷಾವಿವೋರಗೌ || ೫.೧೦.೧೮ ||

ಶಶಕ್ಷತಜಕಲ್ಪೇನ ಸುಶೀತೇನ ಸುಗಂಧಿನಾ |

ಚಂದನೇನ ಪರಾಧ್ಯೇನ ಸ್ವನುಲಿಪ್ತೌ ಸ್ವಲಂಕೃತೌ || ೫.೧೦.೧೯ ||

ಉತ್ತಮಸ್ಮಿವಿಮೃದಿತೌ ಗಂಧೋತ್ತಮನಿಷೇವಿತೌ |

ಯಕ್ಷಪನ್ನಗಗಂಧವದೇವದಾನವರಾವಿಣೌ || ೫.೧೦.೨೦ ||

ದದರ್ಶ ಸ ಕಪಿಸ್ತಸ್ಯ ಬಾಹೂ ಶಯನಸಂಸ್ಥಿತೌ |

ಮಂದರಸ್ಯಾಂತರೇ ಸುಪ್ತೌ ಮಹಾಹೀ ರುಷಿತಾವಿವ || ೫.೧೦.೨೧ ||

ತಾಭ್ಯಾಂ ಸ ಪರಿಪೂರ್ಣಾಭ್ಯಾಮುಭಾಭ್ಯಾಂ ರಾಕ್ಷಸೇಶ್ವರಃ |

ಶುಶುಭೇಽಚಲಸಂಕಾಶಃ ಶೃಂಗಾಭ್ಯಾಮಿವ ಮಂದರಃ || ೫.೧೦.೨೨ ||

ಚೂತಪುನ್ನಾಗಸುರಭಿರ್ಬಕುಲೋತ್ತಮಸಂಯುತಃ |

ಮೃಷ್ಟಾನ್ನರಸಸಂಯುಕ್ತಃ ಪಾನಗಂಧಪುರಃ ಸರಃ || ೫.೧೦.೨೩ ||

ತಸ್ಯ ರಾಕ್ಷಸರಾಜಸ್ಯ ನಿಶ್ಚಕ್ರಾಮ ಮಹಾಮುಖಾತ್ |

ಶಯಾನಸ್ಯ ವಿನಿಶ್ವಾಸಃ ಪೂರಯನ್ನಿವ ತದ್ ಗೃಹಂ || ೫.೧೦.೨೪ ||

ಮುಕ್ತಾಮಣಿವಿಚಿತ್ರೇಣ ಕಾಂಚನೇನ ವಿರಾಜಿತಾ |

ಮುಕುಟೇನಾಪವೃತ್ತೇನ ಕುಂಡಲೋಜ್ಜ್ವಲಿತಾನನಂ || ೫.೧೦.೨೫ ||

ರಕ್ತಚಂದನದಿಗ್ಧೇನ ತಥಾ ಹಾರೇಣ ಶೋಭಿನಾ |

ಪೀನಾಯತವಿಶಾಲೇನ ವಕ್ಷಸಾಭಿವಿರಾಜಿತಾ || ೫.೧೦.೨೬ ||

ಪಾಂಡುರೇಣಾಪವಿದ್ಧೇನ ಕ್ಷೌಮೇಣ ಕ್ಷತಜೇಕ್ಷಣಂ |

ಮಹಾರ್ಹೇಣ ಸುಸಂವೀತಂ ಪೀತೇನೋತ್ತರವಾಸಸಾ || ೫.೧೦.೨೭ ||

ಮಾಷರಾಶಿಪ್ರತೀಕಾಶಂ ನಿಶ್ವಸಂತಂ ಭುಜಂಗವತ್ |

ಗಾಂಗೇ ಮಹತಿ ತೋಯಾಂತೇ ಪ್ರಸುಪ್ತಮಿವ ಕುಂಜರಂ || ೫.೧೦.೨೮ ||

ಚತುರ್ಭಿಃ ಕಾಂಚನೈರ್ದೀಪೈರ್ದೀಪ್ಯಮಾನಂ ಚತುರ್ದಿಶಂ |

ಪ್ರಕಾಶೀಕೃತಸರ್ವಾಂಗಂ ಮೇಘಂ ವಿದ್ಯುದ್ಗಣೈರಿವ || ೫.೧೦.೨೯ ||

ಪಾದಮೂಲಗತಾಶ್ಚಾಪಿ ದದರ್ಶ ಸುಮಹಾತ್ಮನಃ |

ಪತ್ನೀಃ ಸ ಪ್ರಿಯಭಾರ್ಯಸ್ಯ ತಸ್ಯ ರಕ್ಷಪತೇರ್ಗೃಹೇ || ೫.೧೦.೨೦ ||

ಶಶಿಪ್ರಕಾಶವದನಾ ವರಕುಂಡಲಭೂಷಣಾಃ |

ಅಮ್ಲಾನಮಾಲ್ಯಾಭರಣಾ ದದರ್ಶ ಹರಿಯೂಥಪಃ || ೫.೧೦.೨೧ ||

ನೃತ್ಯವಾದಿತ್ರಕುಶಲಾ ರಾಕ್ಷಸೇಂದ್ರಭುಜಾಂಕಗಾಃ |

ವರಾಭರಣಧಾರಿಣ್ಯೋ ನಿಷಣ್ಣಾ ದದೃಶೇ ಕಪಿಃ || ೫.೧೦.೨೨ ||

ವಜ್ರವೈದೂರ್ಯಗರ್ಭಾಣಿ ಶ್ರವಣಾಂತೇಷು ಯೋಷಿತಾಂ |

ದದರ್ಶ ತಾಪನೀಯಾನಿ ಕುಂಡಲಾನ್ಯಂಗದಾನಿ ಚ || ೫.೧೦.೨೩ ||

ತಾಸಾಂ ಚಂದ್ರೋಪಮೈರ್ವಕ್ತ್ರೈಃ ಶುಭೈರ್ಲಲಿತಕುಂಡಲೈಃ |

ವಿರರಾಜ ವಿಮಾನಂ ತನ್ನಭಸ್ತಾರಾಗಣೈರಿವ || ೫.೧೦.೨೪ ||

ಮದವ್ಯಾಯಾಮಖಿನ್ನಾಸ್ತಾ ರಾಕ್ಷಸೇಂದ್ರಸ್ಯ ಯೋಷಿತಃ |

ತೇಷು ತೇಷ್ವವಕಾಶೇಷು ಪ್ರಸುಪ್ತಾಸ್ತನುಮಧ್ಯಮಾಃ || ೫.೧೦.೨೫ ||

ಅಂಗಹಾರೈಸ್ತಥೈವಾನ್ಯಾ ಕೋಮಲೈರ್ನೃತ್ಯಶಾಲಿನೀ |

ವಿನ್ಯಸ್ತಶುಭಸರ್ವಾಂಗೀ ಪ್ರಸುಪ್ತಾ ವರವರ್ಣಿನೀ || ೫.೧೦.೨೬ ||

ಕಾಚಿದ್ ವೀಣಾಂ ಪರಿಷ್ವಜ್ಯ ಪ್ರಸುಪ್ತಾ ಸಂಪ್ರಕಾಶತೇ |

ಮಹಾನದೀಪ್ರಕೀರ್ಣೇವ ನಲಿನೀ ಪೋತಮಾಶ್ರಿತಾ || ೫.೧೦.೨೭ ||

ಅನ್ಯಾ ಕಕ್ಷಗತೇನೈವ ಮಡ್ಡುಕೇನಾಸಿತೇಕ್ಷಣಾ |

ಪ್ರಸುಪ್ತಾ ಭಾಮಿನೀ ಭಾತಿ ಬಾಲಪುತ್ರೇವ ವತ್ಸಲಾ || ೫.೧೦.೨೮ ||

ಪಟಹಂ ಚಾರುಸರ್ವಾಂಗೀ ನೃತ್ಯ ಶೇತೇ ಶುಭಸ್ತನೀ |

ಚಿರಸ್ಯ ರಮಣಂ ಲಬ್ಧ್ವಾ ಪರಿಷ್ವಜ್ಯೇವ ಕಾಮಿನೀ || ೫.೧೦.೨೯ ||

ಕಾಚಿದ್ ವೀಣಾಂ ಪರಿಷ್ವಜ್ಯ ಸುಪ್ತಾ ಕಮಲಲೋಚನಾ |

ವರಂ ಪ್ರಿಯತಮಂ ಗೃಹ್ಯ ಸಕಾಮೇವ ಚ ಕಾಮಿನೀ || ೫.೧೦.೩೦ ||

ವಿಪಂಚೀಂ ಪರಿಗೃಹ್ಯಾನ್ಯಾ ನಿಯತಾ ನೃತ್ತಶಾಲಿನೀ |
ನಿದ್ರಾವಶಮನುಪ್ರಾಪ್ತಾ ಸಹಕಾಂತೇವ ಭಾಮಿನೀ || ೫.೧೦.೪೧ ||

ಅನ್ಯಾ ಕನಕಸಂಕಾಶೈರ್ಮೃದುಪೀನೈರ್ಮನೋರಮೈಃ |
ಮೃದಂಗಂ ಪರಿವಿದ್ಧ್ಯಾಂಗೈಃ ಪ್ರಸುಪ್ತಾ ಮತ್ತಲೋಚನಾ || ೫.೧೦.೪೨ ||

ಭುಜಪಾಶಾಂತರಸ್ಥೇನ ಕಕ್ಷಗೇನ ಕೃಶೋದರೀ |
ಪಣವೇನ ಸಹಾನಿಂದ್ಯಾ ಸುಪ್ತಾ ಮದಕೃತಶ್ರಮಾ || ೫.೧೦.೪೩ ||

ಡಿಂಡಿಮಂ ಪರಿಗೃಹ್ಯಾನ್ಯಾ ತಥೈವಾಸಕ್ತಡಿಂಡಿಮಾ |
ಪ್ರಸುಪ್ತಾ ತರುಣಂ ವತ್ಸಮುಪಗೂಹ್ಯೇವ ಭಾಮಿನೀ || ೫.೧೦.೪೪ ||

ಕಾಚಿದಾಡಂಬರಂ ನಾರೀ ಭುಜಸಂಭೋಗಪೀಡಿತಂ |
ಕೃತ್ವಾ ಕಮಲಪತ್ರಾಕ್ಷೀ ಪ್ರಸುಪ್ತಾ ಮದಮೋಹಿತಾ || ೫.೧೦.೪೫ ||

ಕಲಶೀಮಪವಿದ್ಧ್ಯಾನ್ಯಾ ಪ್ರಸುಪ್ತಾ ಭಾತಿ ಭಾಮಿನೀ |
ವಸಂತೇ ಪುಷ್ಪಶಬಲಾ ಮಾಲೇವ ಪರಿಮಾರ್ಜಿತಾ || ೫.೧೦.೪೬ ||

ಪಾಣಿಭ್ಯಾಂ ಚ ಕುಚೌ ಕಾಚಿತ್ ಸುವರ್ಣಕಲಶೋಪಮೌ |
ಉಪಗುಹ್ಯಾಬಲಾ ಸುಪ್ತಾ ನಿದ್ರಾಬಲಪರಾಜಿತಾ || ೫.೧೦.೪೭ ||

ಅನ್ಯಾ ಕಮಲಪತ್ರಾಕ್ಷೀ ಪೂರ್ಣೇಂದುಸದೃಶಾನನಾ |
ಅನ್ಯಾಮಾಲಿಂಗ್ಯ ಸುಶ್ರೋಣೀಂ ಪ್ರಸುಪ್ತಾ ಮದವಿಹ್ವಲಾ || ೫.೧೦.೪೮ ||

ಆತೋದ್ಯಾನಿ ವಿಚಿತ್ರಾಣಿ ಪರಿಷ್ವಜ್ಯ ವರಸ್ತ್ರಿಯಃ |
ನಿಪೀಡ್ಯ ಚ ಕುಚೈಃ ಸುಪ್ತಾಃ ಕಾಮಿನ್ಯಃ ಕಾಮುಕಾನಿವ || ೫.೧೦.೪೯ ||

ತಾಸಾಮೇಕಾಂತವಿನ್ಯಸ್ತೇ ಶಯಾನಾಂ ಶಯನೇ ಶುಭೇ |
ದದರ್ಶ ರೂಪಸಂಪನ್ನಾಮಥ ತಾಂ ಸ ಕಪಿಃ ಸ್ಮ್ರಿಯಂ || ೫.೧೦.೫೦ ||

ಮುಕ್ತಾಮಣಿಸಮಾಯುಕ್ತೈರ್ಭೂಷಣೈಃ ಸುವಿಭೂಷಿತಾಂ |
ವಿಭೂಷಯಂತೀಮಿವ ಚ ಸ್ವಶ್ರಿಯಾ ಭವನೋತ್ತಮಾಂ || ೫.೧೦.೫೧ ||

ಗೌರೀಂ ಕನಕವರ್ಣಾಭಾಮಿಷ್ಠಾಮಂತಃ ಪುರೇಶ್ವರೀಂ |

ಕಪಿರ್ಮಂದೋದರೀಂ ತತ್ರ ಶಯಾನಾಂ ಚಾರುರೂಪಿಣೀಂ || ೫.೧೦.೫೨ ||

ಸ ತಾಂ ದೃಷ್ಟ್ವಾ ಮಹಾಬಾಹುಭೂಷಿತಾಂ ಮಾರುತಾತ್ಮಜಃ |

ತರ್ಕಯಾಮಾಸ ಸೀತೇತಿ ರೂಪಯೌವನಸಂಪದಾ |

ಹರ್ಷೇಣ ಮಹತಾ ಯುಕ್ತೋ ನನಂದ ಹರಿಯೂಥಪಃ || ೫.೧೦.೫೩ ||

ಆಸ್ಥೋಟಯಾಮಾಸ ಚುಚುಂಬ ಪುಚ್ಛಂ

ನನಂದ ಚಿಕ್ರೀಡ ಜಗೌ ಜಗಾಮ |

ಸ್ತಂಭಾನರೋಹನ್ನಿಪಪಾತ ಭೂಮೌ

ನಿದರ್ಶಯ್ ಸ್ವಾಂ ಪ್ರಕೃತಿಂ ಕಪೀನಾಂ || ೫.೧೦.೫೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದಶಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕಾದಶಃ ಸರ್ಗಃ

ನಾಸೌ ಸೀತೇತಿ ನಿಶ್ಚಿತ್ಯ ಹನುಮತಾ ಪುನರಂತಃಪುರೇ ಪಾನಭೂಮೌ ಚ ಸೀತಾಯಾ
ಅನುಸಂಧಾನಂ ತನ್ಮನಸಿ ಧರ್ಮಲೋಪಾಶಂಕಾ ತಸ್ಯಾಃ ಸ್ವತೋ ನಿವಾರಣಂ ಚ

ಅವಧೂಯ ಚ ತಾಂ ಬುದ್ಧಿಂ ಬಭೂವಾವಸ್ಥಿತಸ್ತದಾ |
ಜಗಾಮ ಚಾಪರಾಂ ಚಿಂತಾಂ ಸೀತಾಂ ಪ್ರತಿ ಮಹಾಕಪಿಃ || ೫.೧೧.೧ ||

ನ ರಾಮೇಣ ವಿಯುಕ್ತಾ ಸಾ ಸ್ವಪ್ತಮರ್ಹತಿ ಭಾಮಿನೀ |
ನ ಭೋಕ್ತುಂ ನಾಪ್ಯಲಂಕರ್ತುಂ ನ ಪಾನಮುಪಸೇವಿತುಂ || ೫.೧೧.೨ ||

ನಾನ್ಯಂ ನರಮುಪಸ್ಥಾತುಂ ಸುರಾಣಾಮಪಿ ಚೇಶ್ವರಂ |
ನ ಹಿ ರಾಮಸಮಃ ಕಶ್ಚಿದ್ ವಿದ್ಯತೇ ತ್ರಿದಶೇಷ್ಟಪಿ || ೫.೧೧.೩ ||

ಅನ್ಯೇಯಮಿತಿ ನಿಶ್ಚಿತ್ಯ ಭೂಯಸ್ತತ್ರ ಚಚಾರ ಸಃ |
ಪಾನಭೂಮೌ ಹರಿಶ್ರೇಷ್ಠಃ ಸೀತಾಸಂದರ್ಶನೋತ್ಸುಕಃ || ೫.೧೧.೪ ||

ಕ್ರೀಡಿತೇನಾಪರಾಃ ಕ್ಲಾಂತಾ ಗೀತೇನ ಚ ತಥಾಪರಾಃ |
ನೃತ್ಯೇನ ಚಾಪರಾಃ ಕ್ಲಾಂತಾಃ ಪಾನವಿಪ್ರಹತಾಸ್ತಥಾ || ೫.೧೧.೫ ||

ಮುರಜೇಷು ಮೃದಂಗೇಷು ಚೇಲಿಕಾಸು ಚ ಸಂಸ್ಥಿತಾಃ |
ತಥಾಽಽಸ್ತರಣಮುಖ್ಯೇಷು ಸಂವಿಷ್ಟಾಶ್ಚಾಪರಾಃ ಸ್ತ್ರಿಯಃ || ೫.೧೧.೬ ||

ಅಂಗನಾನಾಂ ಸಹಸ್ರೇಣ ಭೂಷಿತೇನ ವಿಭೂಷಣೈಃ |
ರೂಪಸಂಲಾಪಶೀಲೇನ ಯುಕ್ತಗೀತಾರ್ಥಭಾಷಿಣಾ || ೫.೧೧.೭ ||

ದೇಶಕಾಲಾಭಿಯುಕ್ತೇನ ಯುಕ್ತವಾಕ್ಯಾಭಿಧಾಯಿನಾ |
ರತಾಧಿಕೇನ ಸಂಯುಕ್ತಾಂ ದದರ್ಶ ಹರಿಯೂಥಪಃ || ೫.೧೧.೮ ||

ಅನ್ಯತ್ರಾಪಿ ವರಸ್ಮಿಣಾಂ ರೂಪಸಂಲಾಪಶಾಯಿನಾಂ |
ಸಹಸ್ರಂ ಯುವತೀನಾಂ ತು ಪ್ರಸುಪ್ತಂ ಸ ದದರ್ಶ ಹ || ೫.೧೧.೯ ||

ದೇಶಕಾಲಾಭಿಯುಕ್ತಂ ತು ಯುಕ್ತವಾಕ್ಯಾಭಿಧಾಯಿ ತತ್ |
ರತಾವಿರತಸಂಸುಪ್ತಂ ದದರ್ಶ ಹರಿಯೂಥಪಃ || ೫.೧೧.೧೦ ||

ತಾಸಾಂ ಮಧ್ಯೇ ಮಹಾಬಾಹುಃ ಶುಶುಭೇ ರಾಕ್ಷಸೇಶ್ವರಃ |
ಗೋಷ್ಠೇ ಮಹತಿ ಮುಖ್ಯಾನಾಂ ಗವಾಂ ಮಧ್ಯೇ ಯಥಾ ವೃಷಃ || ೫.೧೧.೧೧ ||

ಸ ರಾಕ್ಷಸೇಂದ್ರಃ ಶುಶುಭೇ ತಾಭಿಃ ಪರಿವೃತಃ ಸ್ವಯಂ |
ಕರೇಣುಭಿರ್ಯಥಾರಣ್ಯೇ ಪರಿಕೇಣೋ ಮಹಾದ್ವಿಪಃ || ೫.೧೧.೧೨ ||

ಸರ್ವಕಾಮೈರುಪೇತಾಂ ಚ ಪಾನಭೂಮಿಂ ಮಹಾತ್ಮನಃ |
ದದರ್ಶ ಕಪಿಶಾದೂಲಸ್ತಸ್ಯ ರಕ್ಷಃಪತೇರ್ಗೃಹೇ || ೫.೧೧.೧೩ ||

ಮೃಗಾಣಾಂ ಮಹಿಷಾಣಾಂ ಚ ವರಾಹಾಣಾಂ ಚ ಭಾಗಶಃ |
ತತ್ರ ನ್ಯಸ್ತಾನಿ ಮಾಂಸಾನಿ ಪಾನಭೂಮೌ ದದರ್ಶ ಸಃ || ೫.೧೧.೧೪ ||

ರೌಕ್ಮೇಷು ಚ ವಿಶಾಲೇಷು ಭಾಜನೇಷ್ಟಪೃಭಕ್ಷಿತಾಃ |
ದದರ್ಶ ಕಪಿಶಾದೂಲೋ ಮಯೂರಾಃ ಕುಕ್ಕುಟಾಂಸ್ತಥಾ || ೫.೧೧.೧೫ ||

ವರಾಹವಾರ್ಧ್ರಾಣಸಕಾಃ ದಧಿಸೌವರ್ಚಲಾಯುತಾಃ |
ಶಲ್ಯಾಃ ಮೃಗಮಯೂರಾಂಶ್ಚ ಹನುಮಾನನ್ದವೈಕ್ಷತ || ೫.೧೧.೧೬ ||

ಕೃಕಲಾಃ ವಿವಿಧಾಂಶ್ಚಾಗಾಂಭಶಕಾನರ್ಧಭಕ್ಷಿತಾಃ |
ಮಹಿಷಾನೇಕಶಲ್ಯಾಂಶ್ಚ ಮೇಷಾಂಶ್ಚ ಕೃತನಿಷ್ಠಿತಾಃ || ೫.೧೧.೧೭ ||

ಲೇಹ್ಯಾನುಚ್ಚಾವಚಾಃ ಪೇರ್ಯಾಃ ಭೋಜ್ಯಾನ್ಯುಚ್ಚಾವಚಾನಿ ಚ |
ತಥಾಮ್ಲಲವಣೋತ್ತಂಸೈರ್ವಿವಿಧೈ ರಾಗಖಾಂಡವೈಃ || ೫.೧೧.೧೮ ||

ಮಹಾನೂಪುರಕೇಯೂರೈರಪವಿದ್ಧೈರ್ಮಹಾಧನೈಃ |
ಪಾನಭಾಜನವಿಕ್ಷಿಪ್ತೈಃ ಫಲೈಶ್ಚ ವಿವಿಧೈರಪಿ || ೫.೧೧.೧೯ ||

ಕೃತಪುಷ್ಪೋಪಹಾರಾ ಭೂರಧಿಕಾಂ ಪುಷ್ಯತಿ ಶ್ರಿಯಂ |
ತತ್ರ ತತ್ರ ಚ ವಿನ್ಯಸ್ತೈಃ ಸುಶ್ಲಿಷ್ಟಶಯನಾಸನೈಃ || ೫.೧೧.೨೦ ||

ಪಾನಭೂಮಿವಿನಾ ವಹ್ನಿಂ ಪ್ರದೀಪ್ತೇವೋಪಲಕ್ಷ್ಯತೇ |
ಬಹುಪ್ರಕಾರೈರ್ವಿವಿಧೈರ್ವರಸಂಸ್ಕಾರಸಂಸ್ಕೃತೈಃ || ೫.೧೧.೨೧ ||

ಮಾಂಸೈಃ ಕುಶಲಸಂಯುಕ್ತೈಃ ಪಾನಭೂಮಿಗತೈಃ ಪೃಥಕ್ |
ದಿವ್ಯಾಃ ಪ್ರಸನ್ನಾ ವಿವಿಧಾಃ ಸುರಾಃ ಕೃತಸುರಾ ಅಪಿ || ೫.೧೧.೨೨ ||

ಶರ್ಕರಾಸವಮಾಧ್ವೀಕ ಪುಷ್ಪಾಸವಫಲಾಸವಾಃ |
ವಾಸಚೂರ್ಣೈಶ್ಚ ವಿವಿಧೈರ್ಮೃಷ್ಟಾಸ್ತೈಸ್ತೈಃ ಪೃಥಕ್ ಪೃಥಕ್ || ೫.೧೧.೨೩ ||

ಸಂತತಾ ಶುಶುಭೇ ಭೂಮಿರ್ಮಾಲೈಶ್ಚ ಬಹುಸಂಸ್ಥಿತೈಃ |
ಹಿರಣ್ಮಯೈಶ್ಚ ಕಲಶೈರ್ಭಾಜನೈಃ ಸ್ಫಾಟಿಕೈರಪಿ || ೫.೧೧.೨೪ ||

ಜಾಂಬೂನದಮಯೈಶ್ಚಾನೈಃ ಕರಕೈರಭಿಸಂವೃತಾ |
ರಾಜತೇಷು ಚ ಕುಂಭೇಷು ಜಾಂಬೂನದಮಯೇಷು ಚ || ೫.೧೧.೨೫ ||

ಪಾನಶ್ರೇಷ್ಠಾಂ ತಥಾ ಭೂಮಿಂ ಕಪಿಸ್ತತ್ರ ದದರ್ಶ ಸಃ |
ಸೋಽಪಶ್ಯತ್ಪಾತಕುಂಭಾನಿ ಸೀಧೋರ್ಮಣಿಮಯಾನಿ ಚ || ೫.೧೧.೨೬ ||

ತಾನಿ ತಾನಿ ಚ ಪೂರ್ಣಾನಿ ಭಾಜನಾನಿ ಮಹಾಕಪಿಃ |
ಕ್ಷಚಿದರ್ಧಾವಶೇಷಾಣಿ ಕ್ಷಚಿತ್ ಪೀತಾನ್ಯಶೇಷತಃ || ೫.೧೧.೨೭ ||

ಕ್ಷಚಿನ್ನೈವ ಪ್ರಪೀತಾನಿ ಪಾನಾನಿ ಸ ದದರ್ಶ ಹ |
ಕ್ಷಚಿದ್ ಭಕ್ಷ್ಯಂಶ್ಚ ವಿವಿಧಾಃ ಕ್ಷಚಿತ್ ಪಾನಾನಿ ಭಾಗಶಃ || ೫.೧೧.೨೮ ||

ಕೃಚಿದರ್ಧಾವಶೇಷಾಣಿ ಪಶ್ಯ ವೈ ವಿಚಚಾರ ಹ |
 ಶಯನಾನ್ಯತ್ರ ನಾರೀಣಾಂ ಶೂನ್ಯಾನಿ ಬಹುಧಾ ಪುನಃ |
 ಪರಸ್ಪರಂ ಸಮಾಶ್ಲಿಷ್ಯ ಕಾಶ್ಚಿತ್ ಸುಪ್ತಾವರಾಂಗನಾಃ || ೫.೧೧.೨೯ ||

ಕಾಚಿಚ್ಚ ವಸ್ತ್ರಮನ್ಯಸ್ಯಾ ಅಪಹೃತ್ಯೋಪಗುಹ್ಯ ಚ |
 ಉಪಗಮ್ಯಾಬಲಾ ಸುಪ್ತಾ ನಿದ್ರಾಬಲಪರಾಜಿತಾ || ೫.೧೧.೩೦ ||

ತಾಸಾಮುಚ್ಚ್ವಾಸವಾತೇನ ವಸ್ತ್ರಂ ಮಾಲ್ಯಂ ಚ ಗಾತ್ರಜಂ |
 ನಾತ್ಯರ್ಥಂ ಸ್ವಂದತೇ ಚಿತ್ರಂ ಪ್ರಾಪ್ಯ ಮಂದಮಿವಾನಿಲಂ || ೫.೧೧.೩೧ ||

ಚಂದನಸ್ಯ ಚ ಶೀತಸ್ಯ ಸೀಧೋರ್ಮಧುರಸಸ್ಯ ಚ |
 ವಿವಿಧಸ್ಯ ಚ ಮಾಲ್ಯಸ್ಯ ಪುಷ್ಪಸ್ಯ ವಿವಿಧಸ್ಯ ಚ || ೫.೧೧.೩೨ ||

ಬಹುಧಾ ಮಾರುತಸ್ತಸ್ಯ ಗಂಧಂ ವಿವಿಧಮುದ್ವಹ |
 ಸ್ನಾನಾನಾಂ ಚಂದನಾನಾಂ ಚ ಧೂಪಾನಾಂ ಚೈವ ಮೂರ್ಛಿತಃ || ೫.೧೧.೩೩ ||

ಪ್ರವವೌ ಸುರಭಿರ್ಗಂಧೋ ವಿಮಾನೇ ಪುಷ್ಪಕೇ ತದಾ |
 ಶ್ಯಾಮಾವದಾತಾಸ್ತತ್ರಾನ್ಯಾಃ ಕಾಶ್ಚಿತ್ ಕೃಷ್ಣಾ ವರಾಂಗನಾಃ || ೫.೧೧.೩೪ ||

ಕಾಶ್ಚಿತ್ ಕಾಂಚನವರ್ಣಾಂಗೈಃ ಪ್ರಮದಾ ರಾಕ್ಷಸಾಲಯೇ |
 ತಾಸಾಂ ನಿದ್ರಾವಶತ್ವಾಚ್ಚ ಮದನೇನ ವಿಮೂರ್ಛಿತಂ || ೫.೧೧.೩೫ ||

ಪದ್ಮಿನೀನಾಂ ಪ್ರಸುಪ್ತಾನಾಂ ರೂಪಮಾಸೀದ್ ಯಥೈವ ಹಿ |
 ಏವಂ ಸರ್ವಮಶೇಷೇಣ ರಾವಣಾಂತಃ ಪುರಂ ಕಪಿಃ |
 ದದರ್ಶ ಸ ಮಹಾತೇಜಾ ನ ದದರ್ಶ ಚ ಜಾನಕೀಂ || ೫.೧೧.೩೬ ||

ನಿರೀಕ್ಷಮಾಣಶ್ಚ ತತಸ್ತಾಃ ಸ್ತ್ರೀಯಃ ಸ ಮಹಾಕಪಿಃ |
 ಜಗಾಮ ಮಹತೀಂ ಶಂಕಾಂ ಧರ್ಮಸಾಧ್ವಸಶಂಕಿತಃ || ೫.೧೧.೩೭ ||

ಪರದಾರಾವರೋಧಸ್ಯ ಪ್ರಸುಪ್ತಸ್ಯ ನಿರೀಕ್ಷಣಂ |
 ಇದಂ ಬಿಲು ಮಮಾತ್ಯರ್ಥಂ ಧರ್ಮಲೋಪಂ ಕರಿಷ್ಯತಿ || ೫.೧೧.೩೮ ||

ನ ಹಿ ಮೇ ಪರದಾರಾಣಾಂ ದೃಷ್ಟಿರ್ವಿಷಯವರ್ತಿನೀ |

ಅಯಂ ಚಾತ್ರ ಮಯಾ ದೃಷ್ಟಃ ಪರದಾರಾಪರಿಗ್ರಹಃ || ೫.೧೧.೩೯ ||

ತಸ್ಯ ಪ್ರಾದುರಭೂಚ್ಛಂತಾ ಪುನರನ್ಯಾ ಮನಸ್ವಿನಃ |

ನಿಶ್ಚಿತೈಕಾಂತಚಿತ್ತಸ್ಯ ಕಾರ್ಯನಿಶ್ಚಯದರ್ಶಿನೀ || ೫.೧೧.೪೦ ||

ಕಾಮಂ ದೃಷ್ಟ್ವಾ ಮಯಾ ಸರ್ವಾ ವಿಶ್ವಸ್ತಾ ರಾವಣಸ್ತ್ರಿಯಃ |

ನ ತು ಮೇ ಮನಸಾ ಕಿಂಚಿದ್ ವೈಕೃತ್ಯಮುಪಪದ್ಯತೇ || ೫.೧೧.೪೧ ||

ಮನೋ ಹಿ ಹೇತುಃ ಸರ್ವೇಷಾಮಿಂದ್ರಿಯಾಣಾಂ ಪ್ರವರ್ತನೇ |

ಶುಭಾಶುಭಾಸ್ವಪಸ್ಥಾಸು ತಚ್ಚ ಮೇ ಸುವ್ಯವಸ್ಥಿತಂ || ೫.೧೧.೪೨ ||

ನಾನ್ಯತ್ರ ಹಿ ಮಯಾ ಶಕ್ಯಾ ವೈದೇಹೀ ಪರಿಮಾರ್ಗಿತುಂ |

ಸ್ತ್ರಿಯೋ ಹಿ ಸ್ಮಿಷು ದೃಶ್ಯಂತೇ ಸದಾ ಸಂಪರಿಮಾರ್ಗಣೇ || ೫.೧೧.೪೩ ||

ಯಸ್ಯ ಸತ್ತ್ವಸ್ಯ ಯಾ ಯೋನಿಸ್ತಸ್ಯಾಂ ತತ್ ಪರಿಮಾರ್ಗತೇ |

ನ ಶಕ್ಯಂ ಪ್ರಮದಾ ನಷ್ಟ್ವಾ ಮೃಗೀಷು ಪರಿಮಾರ್ಗಿತುಂ || ೫.೧೧.೪೪ ||

ತದಿದಂ ಮಾರ್ಗಿತಂ ತಾವಚ್ಛುಧ್ಧೇನ ಮನಸಾ ಮಯಾ |

ರಾವಣಾಂತಃಪುರಂ ಸರ್ವಂ ದೃಶ್ಯತೇ ನ ಚ ಜಾನಕೀ || ೫.೧೧.೪೫ ||

ದೇವಗಂಧರ್ವಕನ್ಯಾಶ್ಚ ನಾಗಕನ್ಯಾಶ್ಚ ವೀರ್ಯವಾನ್ |

ಅವೇಕ್ಷಮಾಣೋ ಹನುರ್ಮಾ ನೈವಾಪಶ್ಯತ ಜಾನಕೀಂ || ೫.೧೧.೪೬ ||

ತಾಮಪಶ್ಯತ್ ಕಪಿಸ್ತತ್ರ ಪಶ್ಯತ್ಪ್ರಾಚ್ಯಾನ್ಯಾ ವರಸ್ತ್ರಿಯಃ |

ಅಪಕ್ರಮ್ಯ ತದಾ ವೀರಃ ಪ್ರಸ್ಥಾತುಮುಪಚಕ್ರಮೇ || ೫.೧೧.೪೭ ||

ಸ ಭೂಯಃ ಸರ್ವತಃ ಶ್ರೀರ್ಮಾ ಮಾರುತಿಯತ್ನಮಾಶ್ರಿತಃ |

ಆಪಾನಭೂಮಿಮುತ್ಸೃಜ್ಯ ತಾಂ ವಿಚೇತುಂ ಪ್ರಚಕ್ರಮೇ || ೫.೧೧.೪೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕಾದಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದ್ವಾದಶಃ ಸರ್ಗಃ

ಸೀತಾಮರಣಾಶಂಕಯಾ ಹನುಮತಃ ಶೈಥಿಲ್ಯಂ ಪುನರುತ್ಸಾಹಮವಲಂಬ್ಯ
ಸ್ಥಾನಾಂತರೇಷು ತೇನ ತಸ್ಯಾ ಅನ್ವೇಷಣಂ ಕುತ್ರಾಪಿ ತಾಮನವಾಪ್ಯ ತಸ್ಯ ಪುನಶ್ಚಿಂತಾ
ಚ

ಸ ತಸ್ಯ ಮಧ್ಯೇ ಭವನಸ್ಯ ಸಂಸ್ಥಿತೋ
ಲತಾಗೃಹಾಂಶ್ಚಿತ್ರಗೃಹಾ ನಿಶಾಗೃಹಾ |
ಜಗಾಮ ಸೀತಾಂ ಪ್ರತಿದರ್ಶನೋತ್ಸುಕೋ
ನ ಚೈವ ತಾಂ ಪಶ್ಯತಿ ಚಾರುದರ್ಶನಾಂ || ೫.೧೨.೧ ||

ಸ ಚಿಂತಯಾಮಾಸ ತತೋ ಮಹಾಕಪಿಃ
ಪ್ರಿಯಾಮಪಶ್ಯ ರಘುನಂದನಸ್ಯ ತಾಂ |
ಧ್ರುವಂ ಹಿ ಸೀತಾ ಧ್ರಿಯತೇ ಯಥಾ ನ ಮೇ
ವಿಚಿನ್ವತೋ ದರ್ಶನಮೇತಿ ಮೈಥಿಲೀ || ೫.೧೨.೨ ||

ಸಾ ರಾಕ್ಷಸಾನಾಂ ಪ್ರವರೇಣ ಜಾನಕೀ
ಸ್ವಶೀಲಸಂರಕ್ಷಣತತ್ಪರಾ ಸತೀ |
ಅನೇನ ನೂನಂ ಪ್ರತಿ ದುಷ್ಕರ್ಮಣಾ
ಹತಾ ಭವೇದಾರ್ಯಪಥೇ ಪರೇ ಸ್ಥಿತಾ || ೫.೧೨.೩ ||

ವಿರೂಪರೂಪಾ ವಿಕೃತಾ ವಿವರ್ಚಸೋ
ಮಹಾನನಾ ದೀರ್ಘವಿರೂಪದರ್ಶನಾಃ |
ಸಮೀಕ್ಷ್ಯ ಸಾ ರಾಕ್ಷಸರಾಜಯೋಷಿತೋ
ಭಯಾದ್ ವಿನಷ್ಟಾ ಜನಕೇಶ್ವರಾತ್ಮಜಾ || ೫.೧೨.೪ ||

ಸೀತಾಮದೃಷ್ಟ್ವಾ ಹ್ಯನವಾಪ್ಯ ಪೌರುಷಂ

ವಿಹೃತ್ಯ ಕಾಲಂ ಸಹ ವಾನರೈಶ್ಚಿರಂ |

ನ ಮೇಽಸ್ತಿ ಸುಗ್ರೀವಸಮೀಪಗಾ ಗತಿಃ

ಸುತೀಕ್ಷ್ಣದಂಡೋ ಬಲವಾಂಶ್ಚ ವಾನರಃ || ೫.೧೨.೫ ||

ದೃಷ್ಟ್ವಮಂತಃಪುರಂ ಸರ್ವಂ ದೃಷ್ಟ್ವಾ ರಾವಣಯೋಷಿತಃ |

ನ ಸೀತಾ ದೃಶ್ಯತೇ ಸಾಧ್ವೀ ವೃಥಾ ಜಾತೋ ಮಮ ಶ್ರಮಃ || ೫.೧೨.೬ ||

ಕಿಂ ನು ಮಾಂ ವಾನರಾಃ ಸರ್ವೇ ಗತಂ ವಕ್ಷ್ಯಂತಿ ಸಂಗತಾಃ |

ಗತ್ವಾ ತತ್ರ ತ್ವಯಾ ವೀರ ಕಿಂ ಕೃತಂ ತದ್ ವದಸ್ವ ನಃ || ೫.೧೨.೭ ||

ಅದೃಷ್ಟ್ವಾ ಕಿಂ ಪ್ರವಕ್ಷ್ಯಾಮಿ ತಾಮಹಂ ಜನಕಾತ್ಮಜಾಂ |

ಧ್ರುವಂ ಪ್ರಾಯಮುಪಾಸಿಷ್ಯೇ ಕಾಲಸ್ಯ ವ್ಯತಿವರ್ತನೇ || ೫.೧೨.೮ ||

ಕಿಂ ವಾ ವಕ್ಷ್ಯತಿ ವೃದ್ಧಶ್ಚ ಜಾಂಬವಾನಂಗದಶ್ಚ ಸಃ |

ಗತಂ ಪಾರಂ ಸಮುದ್ರಸ್ಯ ವಾನರಾಶ್ಚ ಸಮಾಗತಾಃ || ೫.೧೨.೯ ||

ಅನಿವೇದಃ ಶ್ರಿಯೋ ಮೂಲಮನಿವೇದಃ ಪರಂ ಸುಖಂ |

ಭೂಯಸ್ತತ್ರ ವಿಚೇಷ್ಯಾಮಿ ನ ಯತ್ರ ವಿಚಯಃ ಕೃತಃ || ೫.೧೨.೧೦ ||

ಅನಿವೇದೋ ಹಿ ಸತತಂ ಸರ್ವಾರ್ಥೇಷು ಪ್ರವರ್ತಕಃ |

ಕರೋತಿ ಸಫಲಂ ಜಂತೋಃ ಕರ್ಮ ಯಚ್ಚ ಕರೋತಿ ಸಃ || ೫.೧೨.೧೧ ||

ತಸ್ಮಾದನಿವೇದಕರಂ ಯತ್ನಂ ಚೇಷ್ಟೇಽಹಮುತ್ತಮಂ |

ಅದೃಷ್ಟ್ವಾಂಶ್ಚ ವಿಚೇಷ್ಯಾಮಿ ದೇಶಾನ್ ರಾವಣಪಾಲಿತಾನ್ || ೫.೧೨.೧೨ ||

ಆಪಾನಶಾಲಾ ವಿಚಿತಾಸ್ತಥಾ ಪುಷ್ಪಗೃಹಾಣಿ ಚ |

ಚಿತ್ರಶಾಲಾಶ್ಚ ವಿಚಿತಾ ಭೂಯಃ ಕ್ರೀಡಾಗೃಹಾಣಿ ಚ || ೫.೧೨.೧೩ ||

ನಿಷ್ಕುಟಾಂತರರಥಾಶ್ಚ ವಿಮಾನಾನಿ ಚ ಸರ್ವಶಃ |

ಇತಿ ಸಂಚಿಂತ್ಯ ಭೂಯೋಽಪಿ ವಿಚೇತುಮುಪಚಕ್ರಮೇ || ೫.೧೨.೧೪ ||

ಭೂಮೀಗೃಹಾಂಶ್ಚೈತ್ಯಗೃಹಾರ್ ಗೃಹಾತಿಗೃಹಕಾನಪಿ |
ಉತ್ಪತ್ತೌ ನಿಷ್ಪತ್ತಂಶ್ಚಾಪಿ ತಿಷ್ಠೌ ಗಚ್ಛೌ ಪುನಃ ಕ್ವಚಿತ್ || ೫.೧೨.೧೫ ||

ಅಪವೃಣ್ವಂಶ್ಚ ದ್ವಾರಾಣಿ ಕಪಾಟಾನ್ಯವಘಟ್ಟಯೌ |
ಪ್ರವಿಶೌ ನಿಷ್ಪತ್ತಂಶ್ಚಾಪಿ ಪ್ರಪತ್ತನ್ನತ್ಪತ್ತನ್ನಿವ || ೫.೧೨.೧೬ ||

ಸರ್ವಮಪ್ಯವಕಾಶಂ ಸ ವಿಚಚಾರ ಮಹಾಕಪಿಃ |
ಚತುರಂಗುಲಮಾತ್ರೋಽಪಿ ನಾವಕಾಶಃ ಸ ವಿದ್ಯತೇ |
ರಾವಣಾಂತಃಪುರೇ ತಸ್ಮಿೌ ಯಂ ಕಪಿರ್ನ ಜಗಾಮ ಸಃ || ೫.೧೨.೧೭ ||

ಪ್ರಾಕಾರಾಂತರವೀಧ್ಯಶ್ಚ ವೇದಿಕಾಶ್ಚೈತ್ಯಸಂಶ್ರಯಾಃ |
ಶ್ವಭ್ರಾಶ್ಚ ಪುಷ್ಕರಿಣ್ಯಶ್ಚ ಸರ್ವಂ ತೇನಾವಲೋಕಿತಂ || ೫.೧೨.೧೮ ||

ರಾಕ್ಷಸ್ಯೋ ವಿವಿಧಾಕಾರಾ ವಿರೂಪಾ ವಿಕೃತಾಸ್ತಥಾ |
ದೃಷ್ಟ್ವಾ ಹನುಮತಾ ತತ್ರ ನ ತು ಸಾ ಜನಕಾತ್ಮಜಾ || ೫.೧೨.೧೯ ||

ರೂಪೇಣಾಪ್ರತಿಮಾ ಲೋಕೇ ಪರಾ ವಿದ್ಯಾಧರಸ್ತ್ರಿಯಃ |
ದೃಷ್ಟ್ವಾ ಹನುಮತಾ ತತ್ರ ನ ತು ರಾಘವನಂದಿನೀ || ೫.೧೨.೨೦ ||

ನಾಗಕನ್ಯಾ ವರಾರೋಹಾಃ ಪೂರ್ಣಚಂದ್ರನಿಭಾನನಾಃ |
ದೃಷ್ಟ್ವಾ ಹನುಮತಾ ತತ್ರ ನ ತು ಸಾ ಜನಕಾತ್ಮಜಾ || ೫.೧೨.೨೧ ||

ಪ್ರಮಥ್ಯ ರಾಕ್ಷಸೇಂದ್ರೇಣ ನಾಗಕನ್ಯಾ ಬಲಾದ್ಧೃತಾಃ |
ದೃಷ್ಟ್ವಾ ಹನುಮತಾ ತತ್ರ ನ ಸಾ ಜನಕನಂದಿನೀ || ೫.೧೨.೨೨ ||

ಸೋಽಪಶ್ಯಂಸ್ತಾಂ ಮಹಾಬಾಹುಃ
ಪಶ್ಯಂಶ್ಚಾನ್ಯಾ ವರಸ್ತ್ರಿಯಃ |
ವಿಷಸಾದ ಮಹಾಬಾಹುರ್ಹನೂರ್ಮಾ
ಮಾರುತಾತ್ಮಜಃ || ೫.೧೨.೨೩ ||

ಉದ್ಯೋಗಂ ವಾನರೇಂದ್ರಾಣಾಂ ಪ್ಲವನಂ ಸಾಗರಸ್ಯ ಚ |
ವ್ಯರ್ಥಂ ವೀಕ್ಷ್ಯಾನಿಲಸುತಶ್ಚಿಂತಾಂ ಪುನರುಪಾಗತಃ || ೫.೧೨.೨೪ ||

ಅವತೀರ್ಯ ವಿಮಾನಾಚ್ಚ ಹನೂಮಾನ್ ಮಾರುತಾತ್ಮಜಃ |
ಚಿಂತಾಮುಪಜಗಾಮಾಥ ಶೋಕೋಪಹತಚೇತನಃ || ೫.೧೨.೨೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಾದಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತ್ರಯೋದಶಃ ಸರ್ಗಃ

ಸೀತಾವಿನಾಶಾಶಂಕಯಾ ಹನುಮತಶ್ಚಿಂತಾ ಸೀತಾನುಪಲಬ್ಧಿಸೂಚನಾದನರ್ಥಂ
ಸಂಭಾವ್ಯ ಹನುಮತೋಽಪರಾವರ್ತನಾಯ ನಿಶ್ಚಯಃ ಪುನರನ್ವೇಷಣವಿಚಾರಶ್ಚ
ಅಶೋಕವಾಟಿಕಾಯಾಮನುಸಂಧಾನವಿಷಯೇ ವಿವಿಧಂ ಪರ್ಯಾಲೋಚನಂ ಚ
ವಿಮಾನಾತ್ ತು ಸ ಸಂಕ್ರಮ್ಯ ಪ್ರಾಕಾರಂ ಹರಿಯೂಧಪಃ |
ಹನೂರ್ಮಾ ವೇಗವಾನಾಸೀದ್ ಯಥಾ ವಿದ್ಯುದ್ ಘನಾಂತರೇ || ೫.೧೩.೧ ||

ಸಂಪರಿಕ್ರಮ್ಯ ಹನುರ್ಮಾ ರಾವಣಸ್ಯ ನಿವೇಶನಾ |
ಅದೃಷ್ಟ್ವಾ ಜಾನಕೀಂ ಸೀತಾಮಬ್ರವೀದ್ ವಚನಂ ಕಪಿಃ || ೫.೧೩.೨ ||

ಭೂಯಿಷ್ಠಂ ಲೋಲಿತಾ ಲಂಕಾ ರಾಮಸ್ಯ ಚರತಾ ಪ್ರಿಯಂ |
ನ ಹಿ ಪಶ್ಯಾಮಿ ವೈದೇಹೀಂ ಸೀತಾಂ ಸರ್ವಾಂಗಶೋಭನಾಂ || ೫.೧೩.೩ ||

ಪಲ್ವಲಾನಿ ತಟಾಕಾನಿ ಸರಾಂಸಿ ಸರಿತಸ್ತಥಾ |
ನದ್ಯೋಽನೂಪವನಾಂತಾಶ್ಚ ದುರ್ಗಾಶ್ಚ ಧರಣೀಧರಾಃ || ೫.೧೩.೪ ||

ಲೋಲಿತಾ ವಸುಧಾ ಸರ್ವಾ ನ ಚ ಪಶ್ಯಾಮಿ ಜಾನಕೀಂ |
ಇಹ ಸಂಪಾತಿನಾ ಸೀತಾ ರಾವಣಸ್ಯ ನಿವೇಶನೇ |
ಆಖ್ಯಾತಾ ಗೃಧ್ರರಾಜೇನ ನ ಚ ಸಾ ದೃಶ್ಯತೇ ನ ಕಿಂ || ೫.೧೩.೫ ||

ಕಿಂ ನು ಸೀತಾಥ ವೈದೇಹೀ ಮೈಥಿಲೀ ಜನಕಾತ್ಮಜಾ |
ಉಪತಿಷ್ಠೇತ ವಿವಶಾ ರಾವಣೇನ ಹೃತಾ ಬಲಾತ್ || ೫.೧೩.೬ ||

ಕ್ಷಿಪ್ರಮುತ್ಪತತೋ ಮನ್ಯೇ ಸೀತಾಮಾದಾಯ ರಕ್ಷಸಃ |
ಬಿಭೃತೋ ರಾಮಬಾಣಾನಾಮಂತರಾ ಪತಿತಾ ಭವೇತ್ || ೫.೧೩.೭ ||

ಅಥವಾ ಹ್ರಿಯಮಾಣಾಯಾಃ ಪಥಿ ಸಿದ್ಧನಿಷೇವಿತೇ |
ಮನ್ಯೇ ಪತಿತಮಾರ್ಯಾಯಾ ಹೃದಯಂ ಪ್ರೇಕ್ಷ್ಯ ಸಾಗರಂ || ೫.೧೩.೮ ||

ರಾವಣಸ್ಯೋರುವೇಗೇನ ಭುಜಾಭ್ಯಾಂ ಪೀಡಿತೇನ ಚ |
ತಯಾ ಮನ್ಯೇ ವಿಶಾಲಾಕ್ಷ್ಯಾ ತ್ಯಕ್ತಂ ಜೀವಿತಮಾರ್ಯಾಯಾ || ೫.೧೩.೯ ||

ಉಪರ್ಯುಪರಿ ಸಾ ನೂನಂ ಸಾಗರಂ ಕ್ರಮತಸ್ತದಾ |
ವಿಚೇಷ್ಟಮಾನಾ ಪತಿತಾ ಸಮುದ್ರೇ ಜನಕಾತ್ಮಜಾ || ೫.೧೩.೧೦ ||

ಆಹೋ ಕ್ಷುದ್ರೇಣ ಚಾನೇನ ರಕ್ಷಂತೀ ಶೀಲಮಾತ್ಮನಃ |
ಅಬಂಧುರ್ಭಕ್ಷಿತಾ ಸೀತಾ ರಾವಣೇನ ತಪಸ್ವಿನೀ || ೫.೧೩.೧೧ ||

ಅಥವಾ ರಾಕ್ಷಸೇಂದ್ರಸ್ಯ ಪತ್ನೀಭಿರಸಿತೇಕ್ಷಣಾ |
ಅದುಷ್ಟಾ ದುಷ್ಟಭಾವಾಭಿರ್ಭಕ್ಷಿತಾ ಸಾ ಭವಿಷ್ಯತಿ || ೫.೧೩.೧೨ ||

ಸಂಪೂರ್ಣಚಂದ್ರಪ್ರತಿಮಂ ಪದ್ಮಪತ್ರನಿಭೇಕ್ಷಣಂ |
ರಾಮಸ್ಯ ಧ್ಯಾಯತೀ ವಕ್ತ್ರಂ ಪಂಚತ್ವಂ ಕೃಪಣಾ ಗತಾ || ೫.೧೩.೧೩ ||

ಹಾ ರಾಮ ಲಕ್ಷ್ಮಣೇತ್ಯೇವಂ ಹಾಯೋಧ್ಯೇ ಚೇತಿ ಮೈಥಿಲೀ |
ವಿಲಪ್ಯ ಬಹು ಮೈದೇಹೀ ನೃಸ್ತದೇಹಾ ಭವಿಷ್ಯತಿ || ೫.೧೩.೧೪ ||

ಅಥವಾ ನಿಹಿತಾ ಮನ್ಯೇ ರಾವಣಸ್ಯ ನಿವೇಶನೇ |
ಭೃಶಂ ಲಾಲಪ್ಯತೇ ಬಾಲಾ ಪಂಜರಸ್ಥೇವ ಸಾರಿಕಾ || ೫.೧೩.೧೫ ||

ಜನಕಸ್ಯ ಕುಲೇ ಜಾತಾ ರಾಮಪತ್ನೀ ಸುಮಧ್ಯಮಾ |
ಕಥಮುತ್ಪಲಪತ್ರಾಕ್ಷೀ ರಾವಣಸ್ಯ ವಶಂ ವ್ರಜೇತ್ || ೫.೧೩.೧೬ ||

ವಿನಷ್ಟಾ ವಾ ಪ್ರಣಷ್ಟಾ ವಾ ಮೃತಾ ವಾ ಜನಕಾತ್ಮಜಾ |
ರಾಮಸ್ಯ ಪ್ರಿಯಭಾರ್ಯಾಸ್ಯ ನ ನಿವೇದಯಿತುಂ ಕ್ಷಮಂ || ೫.೧೩.೧೭ ||

ನಿವೇದ್ಯಮಾನೇ ದೋಷಃ ಸ್ಯಾದ್ ದೋಷಃ ಸ್ಯಾದನಿವೇದನೇ |
ಕಥಂ ನು ಖಿಲು ಕರ್ತವ್ಯಂ ವಿಷಮಂ ಪ್ರತಿಭಾತಿ ಮೇ || ೫.೧೩.೧೮ ||

ಅಸ್ಮಿನ್ನೇವಂಗತೇ ಕಾರ್ಯೇ ಪ್ರಾಪ್ತಕಾಲಂ ಕ್ಷಮಂ ಚ ಕಿಂ |
ಭವೇದಿತಿ ಮತಿಂ ಭೂಯೋ ಹನುರ್ಮಾ ಪ್ರವಿಚಾರಯ್ || ೫.೧೩.೧೯ ||

ಯದಿ ಸೀತಾಮದೃಷ್ಟ್ವಾಹಂ ವಾನರೇಂದ್ರಪುರೀಮಿತಃ |
ಗಮಿಷ್ಯಾಮಿ ತತಃ ಕೋ ಮೇ ಪುರುಷಾರ್ಥೋ ಭವಿಷ್ಯತಿ || ೫.೧೩.೨೦ ||

ಮಮೇದಂ ಲಂಘನಂ ವ್ಯರ್ಥಂ ಸಾಗರಸ್ಯ ಭವಿಷ್ಯತಿ |
ಪ್ರವೇಶಶ್ಚೈವ ಲಂಕಾಯಾಂ ರಾಕ್ಷಸಾನಾಂ ಚ ದರ್ಶನಂ || ೫.೧೩.೨೧ ||

ಕಿಂ ವಾ ವಕ್ಷ್ಯತಿ ಸುಗ್ರೀವೋ ಹರಯೋ ವಾಪಿ ಸಂಗತಾಃ |
ಕಿಂಷ್ಕಿಂಧಾಮನುಸಂಪ್ರಾಪ್ತಂ ತೌ ವಾ ದಶರಥಾತ್ಮಜೌ || ೫.೧೩.೨೨ ||

ಗತ್ವಾ ತು ಯದಿ ಕಾಕುತ್ಸ್ಥಂ ವಕ್ಷ್ಯಾಮಿ ಪರುಷಂ ವಚಃ |
ನ ದೃಷ್ಟೇತಿ ಮಯಾ ಸೀತಾ ತತಸ್ತಕ್ಷ್ಯತಿ ಜೀವಿತಂ || ೫.೧೩.೨೩ ||

ಪರುಷಂ ದಾರುಣಂ ತೀಕ್ಷ್ಣಂ ಕ್ರೂರಮಿಂದ್ರಿಯತಾಪನಂ |
ಸೀತಾನಿಮಿತ್ತಂ ದುರ್ವಾಕ್ಯಂ ಶ್ರುತ್ವಾ ಸ ನ ಭವಿಷ್ಯತಿ || ೫.೧೩.೨೪ ||

ತಂ ತು ಕೃಚ್ಛ್ರಗತಂ ದೃಷ್ಟ್ವಾ ಪಂಚತ್ವಗತಮಾನಸಂ |
ಭೃಶಾನುರಕ್ತೋಮೇಧಾವೀ ನ ಭವಿಷ್ಯತಿ ಲಕ್ಷ್ಮಣಃ || ೫.೧೩.೨೫ ||

ವಿನಷ್ಟೌ ಭ್ರಾತರೌ ಶ್ರುತ್ವಾ ಭರತೋಽಪಿ ಮರಿಷ್ಯತಿ |
ಭರತಂ ಚ ಮೃತಂ ದೃಷ್ಟ್ವಾ ಶತ್ರುಘ್ನೋ ನ ಭವಿಷ್ಯತಿ || ೫.೧೩.೨೬ ||

ಪುತ್ರಾ ಮೃತಾ ಸಮೀಕ್ಷ್ಯಾಥ ನ ಭವಿಷ್ಯಂತಿ ಮಾತರಃ |
ಕೌಸಲ್ಯಾ ಚ ಸುಮಿತ್ರಾ ಚ ಕೈಕೇಯೀ ಚ ನ ಸಂಶಯಃ || ೫.೧೩.೨೭ ||

ಕೃತಜ್ಞಃ ಸತ್ಯಸಂಧಶ್ಚ ಸುಗ್ರೀವಃ ಪ್ಲವಗಾಧಿಪಃ |
ರಾಮಂ ತಥಾ ಗತಂ ದೃಷ್ಟ್ವಾ ತತಸ್ತಕ್ಷ್ಯತಿ ಜೀವಿತಂ || ೫.೧೩.೨೮ ||

ದುರ್ಮನಾ ವೃಥಿತಾ ದೀನಾ ನಿರಾನಂದಾ ತಪಸ್ವಿನೀ |
ಪೀಡಿತಾ ಭರ್ತೃಶೋಕೇನ ರುಮಾ ತ್ಯಕ್ಷ್ಯತಿ ಜೀವಿತಂ || ೫.೧೩.೨೯ ||

ವಾಲಿಜೇನ ತು ದುಃಖೇನ ಪೀಡಿತಾ ಶೋಕಕರ್ಶಿತಾ |

ಪಂಚತ್ವಮಾಗತಾ ರಾಜ್ಞೇ ತಾರಾಪಿ ನ ಭವಿಷ್ಯತಿ || ೫.೧೩.೩೦ ||

ಮಾತಾಪಿತೋರ್ವಿನಾಶೇನ ಸುಗ್ರೀವವ್ಯಸನೇನ ಚ |

ಕುಮಾರೋಽಪ್ಯಂಗದಸ್ತಸ್ಮಾದ್ ವಿಜಹಿಷ್ಯತಿ ಜೀವಿತಂ || ೫.೧೩.೩೧ ||

ಭರ್ತೃಜೇನ ತು ದುಃಖೇನ ಅಭಿಭೂತಾ ವನೌಕಸಃ |

ಶಿರಾಂಸ್ಯಭಿಹನಿಷ್ಯಂತಿ ತಲೈರ್ಮುಷ್ಟಿಭಿರೇವ ಚ || ೫.೧೩.೩೨ ||

ಸಾಂತ್ವೇನಾನುಪ್ರದಾನೇನ ಮಾನೇನ ಚ ಯಶಸ್ವಿನಾ |

ಲಾಲಿತಾಃ ಕಪಿನಾಥೇನ ಪ್ರಾಣಾಂಸ್ತುಕ್ತ್ಯಂತಿ ವಾನರಾಃ || ೫.೧೩.೩೩ ||

ನ ವನೇಷು ನ ಶೈಲೇಷು ನ ನಿರೋಧೇಷು ವಾ ಪುನಃ |

ಕ್ರೀಡಾಮನುಭವಿಷ್ಯಂತಿ ಸಮೇತ್ಯ ಕಪಿಕುಂಜರಾಃ || ೫.೧೩.೩೪ ||

ಸಪುತ್ರದಾರಾಃ ಸಾಮಾತ್ಯಾ ಭರ್ತೃವ್ಯಸನಪೀಡಿತಾಃ |

ಶೈಲಾಗ್ರೇಭ್ಯಃ ಪತಿಷ್ಯಂತಿ ಸಮೇಷು ವಿಷಮೇಷು ಚ || ೫.೧೩.೩೫ ||

ವಿಷಮುದ್ಬಂಧನಂ ವಾಪಿ ಪ್ರವೇಶಂ ಜ್ವಲನಸ್ಯ ವಾ |

ಉಪವಾಸಮಥೋ ಶಸ್ತ್ರಂ ಪ್ರಚರಿಷ್ಯಂತಿ ವಾನರಾಃ || ೫.೧೩.೩೬ ||

ಘೋರಮಾರೋದನಂ ಮನ್ಯೇ ಗತೇ ಮಯಿ ಭವಿಷ್ಯತಿ |

ಇಕ್ಷ್ವಾಕುಕುಲನಾಶಶ್ಚ ನಾಶಶ್ಚೈವ ವನೌಕಸಾಂ || ೫.೧೩.೩೭ ||

ಸೋಽಹಂ ನೈವ ಗಮಿಷ್ಯಾಮಿ ಕಿಷ್ಕಿಂಧಾಂ ನಗರೀಮಿತಃ |

ನಹಿ ಶಕ್ಷ್ಯಾಮ್ಯಹಂ ದ್ರಷ್ಟುಂ ಸುಗ್ರೀವಂ ಮೈಥಿಲೀಂ ವಿನಾ || ೫.೧೩.೩೮ ||

ಮಯ್ಯಗಚ್ಛತಿ ಚೇಹಸ್ಥೇ ಧರ್ಮಾತ್ಮಾನೌ ಮಹಾರಥೌ |

ಆಶಯಾ ತೌ ಧರಿಷ್ಯೇತೇ ವಾನರಾಶ್ಚ ತರಸ್ವಿನಃ || ೫.೧೩.೩೯ ||

ಹಸ್ತಾದಾನೋ ಮುಖಾದಾನೋ ನಿಯತೋ ವೃಕ್ಷಮೂಲಿಕಃ |

ವಾನಪ್ರಸ್ಯೋ ಭವಿಷ್ಯಾಮಿ ಹೃದೃಷ್ಟ್ವಾ ಜನಕಾತ್ಮಜಾಂ || ೫.೧೩.೪೦ ||

ಸಾಗರಾನೂಪಜೇ ದೇಶೇ ಬಹುಮೂಲಫಲೋದಕೇ |

ಚಿತಾಂ ಕೃತ್ವಾ ಪ್ರವೇಕ್ಷ್ಯಾಮಿ ಸಮಿದ್ಧಮರಣೀಸುತಂ || ೫.೧೩.೪೧ ||

ಉಪವಿಷ್ಯಸ್ಯ ವಾ ಸಮ್ಯಗ್ ಲಿಂಗಿನಂ ಸಾಧಯಿಷ್ಯತಃ |

ಶರೀರಂ ಭಕ್ಷಯಿಷ್ಯಂತಿ ವಾಯಸಾಃ ಶ್ವಾಪದಾನಿ ಚ || ೫.೧೩.೪೨ ||

ಇದಮಪ್ಯುಷ್ಪಿಭಿದ್ವೃಷ್ಟಂ ನಿಯಾಣಮಿತಿ ಮೇ ಮತಿಃ |

ಸಮ್ಯಗಾಪಃ ಪ್ರವೇಕ್ಷ್ಯಾಮಿ ನ ಚೇತ್ ಪಶ್ಯಾಮಿ ಜಾನಕೀಂ || ೫.೧೩.೪೩ ||

ಸುಜಾತಮೂಲಾ ಸುಭಗಾ ಕೀರ್ತಿಮಾಲಾ ಯಶಸ್ವಿನೀ |

ಪ್ರಭಗ್ನಾ ಚಿರರಾತ್ರಾಯ ಮಮ ಸೀತಾಮಪಶ್ಯತಃ || ೫.೧೩.೪೪ ||

ತಾಪಸೋ ವಾ ಭವಿಷ್ಯಾಮಿ ನಿಯತೋ ವೃಕ್ಷಮೂಲಿಕಃ |

ನೇತಃ ಪ್ರತಿಗಮಿಷ್ಯಾಮಿ ತಾಮದೃಷ್ಟ್ವಾಸಿತೇಕ್ಷಣಾಂ || ೫.೧೩.೪೫ ||

ಯದಿ ತು ಪ್ರತಿಗಚ್ಛಾಮಿ ಸೀತಾಮನಧಿಗಮ್ಯ ತಾಂ |

ಅಂಗದಃ ಸಹಿತಃ ಸರ್ವೈರ್ವಾನರೈರ್ನ ಭವಿಷ್ಯತಿ || ೫.೧೩.೪೬ ||

ವಿನಾಶೇ ಬಹವೋ ದೋಷಾ ಜೀರ್ವ ಪ್ರಾಪ್ನೋತಿ ಭದ್ರಕಂ |

ತಸ್ಮಾತ್ ಪ್ರಾಣಾನ್ ಧರಿಷ್ಯಾಮಿ ಧ್ರುವೋ ಜೀವತಿ ಸಂಗಮಃ || ೫.೧೩.೪೭ ||

ಏವಂ ಬಹುವಿಧಂ ದುಃಖಂ ಮನಸಾ ಧರಾಯ್ ಬಹು |

ನಾಧ್ಯಗಚ್ಛತ್ ತದಾ ಪಾರಂ ಶೋಕಸ್ಯ ಕಪಿಕುಂಜರಃ || ೫.೧೩.೪೮ ||

ತತೋ ವಿಕ್ರಮಮಾಸಾದ್ಯ ಧೈರ್ಯವಾನ್ ಕಪಿಕುಂಜರಃ |

ರಾವಣಂ ವಾ ವಧಿಷ್ಯಾಮಿ ದಶಗ್ರೀವಂ ಮಹಾಬಲಂ |

ಕಾಮಮಸ್ತು ಹೃತಾ ಸೀತಾ ಪ್ರತ್ಯಾಚೀರ್ಣಂ ಭವಿಷ್ಯತಿ || ೫.೧೩.೪೯ ||

ಅಥವೈನಂ ಸಮುತ್ಕ್ಲಿಪ್ಯ ಉಪಯುಪರಿ ಸಾಗರಂ |

ರಾಮಾಯೋಪಹರಿಷ್ಯಾಮಿ ಪಶುಂ ಪಶುಪತೇರಿವ || ೫.೧೩.೫೦ ||

ಇತಿ ಚಿಂತಾಸಮಾಪನ್ನಃ ಸೀತಾಮನಧಿಗಮ್ಯ ತಾಂ |

ಧ್ಯಾನಶೋಕಪರಿತಾತ್ಮಾ ಚಿಂತಯಾಮಾಸ ವಾನರಃ || ೫.೧೩.೫೧ ||

ಯಾವತ್ ಸೀತಾಂ ನ ಪಶ್ಯಾಮಿ ರಾಮಪತ್ನೀಂ ಯಶಸ್ವಿನೀಂ |

ತಾವದೇತಾಂ ಪುರಿಂ ಲಂಕಾಂ ವಿಚಿನೋಮಿ ಪುನಃ ಪುನಃ || ೫.೧೩.೫೨ ||

ಸಂಪಾತಿವಚನಾಚ್ಚಾಪಿ ರಾಮಂ ಯದ್ಯಾನಯಾಮ್ಯಹಂ |

ಅಪಶ್ಯತ್ ರಾಘವೋ ಭಾರ್ಯಾಂ ನಿರ್ದಹೇತ್ ಸರ್ವವಾನರಾನ್ || ೫.೧೩.೫೩ ||

ಇಹೈವ ನಿಯತಾಹಾರೋ ವತ್ಸ್ಯಾಮಿ ನಿಯತೇಂದ್ರಿಯಃ |

ನ ಮತ್ಕೃತೇ ವಿನಶ್ಯೇಯುಃ ಸರ್ವೇ ತೇ ನರವಾನರಾಃ || ೫.೧೩.೫೪ ||

ಅಶೋಕವನಿಕಾ ಚಾಪಿ ಮಹತೀಯಂ ಮಹಾದ್ರುಮಾ |

ಇಮಾಮಧಿಗಮಿಷ್ಯಾಮಿ ನಹೀಯಂ ವಿಚಿತಾ ಮಯಾ || ೫.೧೩.೫೫ ||

ವಸೂನ್ ರುದ್ರಾಂಸ್ತಥಾಽಽದಿತ್ಯಾನಶ್ವಿನೌ ಮರುತೋಽಪಿ ಚ |

ನಮಸ್ಕೃತ್ವಾ ಗಮಿಷ್ಯಾಮಿ ರಕ್ಷಸಾಂ ಶೋಕವರ್ಧನಃ || ೫.೧೩.೫೬ ||

ಜಿತ್ವಾ ತು ರಾಕ್ಷಸಾನ್ ದೇವೀಮಿಕ್ಷ್ವಾಕುಕುಲನಂದಿನೀಂ |

ಸಂಪ್ರದಾಸ್ಯಾಮಿ ರಾಮಾಯ ಸಿದ್ಧೀಮಿವ ತಪಸ್ವಿನೇ || ೫.೧೩.೫೭ ||

ಸ ಮುಹೂರ್ತಮಿವ ಧ್ಯಾತ್ವಾ ಚಿಂತಾವಿಗ್ರಧಿತೇಂದ್ರಿಯಃ |

ಉದತಿಷ್ಠತ್ ಮಹಾಬಾಹುರ್ಹನೂರ್ಮಾ ಮಾರುತಾತ್ಮಜಃ || ೫.೧೩.೫೮ ||

ನಮೋಽಸ್ತು ರಾಮಾಯ ಸಲಕ್ಷ್ಮಣಾಯ

ದೇವೈಃ ಚ ತಸ್ಯೈ ಜನಕಾತ್ಮಜಾಯೈ |

ನಮೋಽಸ್ತು ರುದ್ರೇಂದ್ರಯಮಾನಿಲೇಭ್ಯೋ

ನಮೋಽಸ್ತು ಚಂದ್ರಾಗ್ನಿಮರುದ್ಗಣೇಭ್ಯಃ || ೫.೧೩.೫೯ ||

ಸ ತೇಭ್ಯಸ್ತು ನಮಸ್ಕೃತ್ವಾ ಸುಗ್ರೀವಾಯ ಚ ಮಾರುತಿಃ |

ದಿಶಃ ಸರ್ವಾಃ ಸಮಾಲೋಕ್ಯ ಸೋಽಶೋಕವನಿಕಾಂ ಪ್ರತಿ || ೫.೧೩.೬೦ ||

ಸ ಗತ್ವಾ ಮನಸಾ ಪೂರ್ವಮಶೋಕವನಿಕಾಂ ಶುಭಾಂ |

ಉತ್ತರಂ ಚಿಂತಯಾಮಾಸ ವಾನರೋ ಮಾರುತಾತ್ಮಜಃ || ೫.೧೩.೬೧ ||

ಧ್ರುವಂ ತು ರಕ್ಷೋಬಹುಲಾ ಭವಿಷ್ಯತಿ ವನಾಕುಲಾ |

ಅಶೋಕವನಿಕಾ ಪುಣ್ಯಾ ಸರ್ವಸಂಸ್ಕಾರಸಂಸ್ಕೃತಾ || ೫.೧೩.೬೨ ||

ರಕ್ಷಣಶ್ಚಾತ್ರ ವಿಹಿತಾ ನೂನಂ ರಕ್ಷಂತಿ ಪಾದಪಾರ್ವ |

ಭಗವಾನಪಿ ವಿಶ್ವಾತ್ಮಾ ನಾತಿಕ್ಷೋಭಂ ಪ್ರವಾಯತಿ || ೫.೧೩.೬೩ ||

ಸಂಕ್ಷಿಪ್ತೋಽಯಂ ಮಯಾಽಽತ್ಮಾ ಚ ರಾಮಾರ್ಥೇ ರಾವಣಸ್ಯ ಚ |

ಸಿದ್ಧಿಂ ದಿಶಂತು ಮೇ ಸರ್ವೇ ದೇವಾಃ ಸರ್ಷಿಗಣಾಸ್ತು || ೫.೧೩.೬೪ ||

ಬ್ರಹ್ಮಾ ಸ್ವಯಂಭೂರ್ಭಗವಾ ದೇವಾಶ್ಚೈವ ತಪಸ್ವಿನಃ |

ಸಿದ್ಧಿಮಗ್ನಿಶ್ಚ ವಾಯುಶ್ಚ ಪುರುಹೂತಶ್ಚ ವಜ್ರಭೃತ್ || ೫.೧೩.೬೫ ||

ವರುಣಃ ಪಾಶಹಸ್ತಶ್ಚ ಸೋಮಾದಿತೌ ತಥೈವ ಚ |

ಅಶ್ವಿನೌ ಚ ಮಹಾತ್ಮಾನೌ ಮರುತಃ ಸರ್ವ ಏವ ಚ || ೫.೧೩.೬೬ ||

ಸಿದ್ಧಿಂ ಸರ್ವಾಣಿ ಭೂತಾನಿ ಭೂತಾನಾಂ ಚೈವ ಯಃ ಪ್ರಭುಃ |

ದಾಸ್ಯಂತಿ ಮಮ ಯೇ ಚಾನ್ಯೇಽಪ್ಯದೃಷ್ಟಾಃ ಪಥಿ ಗೋಚರಾಃ || ೫.೧೩.೬೭ ||

ತದುನ್ನಸಂ ಪಾಂಡುರದಂತಮವ್ರಣಂ

ಶುಚಿಸ್ಮಿತಂ ಪದ್ಮಪಲಾಶಲೋಚನಂ |

ದ್ರಕ್ಷ್ಯೇ ತದಾರ್ಯಾವದನಂ ಕದಾನ್ವಹಂ

ಪ್ರಸನ್ನತಾರಾಧಿಪತುಲ್ಯವರ್ಚಸಂ || ೫.೧೩.೬೮ ||

ಕ್ಷುದ್ರೇಣ ಹೀನೇನ ನೃಶಂಸಮೂರ್ತಿನಾ

ಸುದಾರುಣಾಲಂಕೃತವೇಷಧಾರಿಣಾ |

ಬಲಾಭಿಭೂತಾ ಹ್ಯಬಲಾ ತಪಸ್ವಿನೀ

ಕಥಂ ನು ಮೇ ದೃಷ್ಟಿಪಥೇಽದ್ಯ ಸಾ ಭವೇತ್ || ೫.೧೩.೬೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಯೋದಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುರ್ದಶಃ ಸರ್ಗಃ

ಅಶೋಕವನಿಕಾಯಾಂ ಪ್ರವಿಶ್ಯ ತಸ್ಯಾಃ ಶೋಭಾಯಾ ದರ್ಶನಮೇಕಸ್ಮಿನ್ನಶೋಕೇ
ಪ್ರಚ್ಛನ್ನೀಭೂತೇನ ಹನುಮತಾ ತತ ಏವ ತಸ್ಯಾ ಅನುಸಂಧಾನಂ

ಸ ಮುಹೂರ್ತಮಿವ ಧ್ಯಾತ್ವಾ ಮನಸಾ ಚಾಧಿಗಮ್ಯ ತಾಂ |
ಅವಪ್ಲುತೋ ಮಹಾತೇಜಾಃ ಪ್ರಾಕಾರಂ ತಸ್ಯ ವೇಶ್ಮನಃ || ೫.೧೪.೧ ||

ಸ ತು ಸಂಹೃಷ್ಟಸರ್ವಾಂಗಃ ಪ್ರಾಕಾರಸ್ಥೋ ಮಹಾಕಪಿಃ |
ಪುಷ್ಪಿತಾಗ್ರಾ ವಸಂತಾದೌ ದದರ್ಶ ವಿವಿಧಾ ದುರ್ಮಾ || ೫.೧೪.೨ ||

ಸಾಲಾನಶೋಕಾ ಭವ್ಯಾಂಶ್ಚ ಚಂಪಕಾಂಶ್ಚ ಸುಪುಷ್ಪಿತಾಃ |
ಉದ್ದಾಲಕಾ ನಾಗವೃಕ್ಷಾಂಶ್ಚೂತಾಃ ಕಪಿಮುಖಾನಪಿ || ೫.೧೪.೩ ||

ತಥಾಽಮ್ರವಣಸಂಪಪನ್ನಾ ಲತಾಶತಸಮನ್ವಿತಾಂ |
ಜ್ಯಾಮುಕ್ತ ಇವ ನಾರಾಚಃ ಪುಪ್ಲವೇ ವೃಕ್ಷವಾಟಿಕಾಂ || ೫.೧೪.೪ ||

ಸ ಪ್ರವಿಶ್ಯ ವಿಚಿತ್ರಾಂ ತಾಂ ವಿಹಗೈರಭಿನಾದಿತಾಂ |
ರಾಜತೈಃ ಕಾಂಚನೈಶ್ಚೈವ ಪಾದಪೈಃ ಸರ್ವತೋ ವೃತಾಂ || ೫.೧೪.೫ ||

ವಿಹಗೈರ್ಮೃಗಸಂಘೈಶ್ಚ ವಿಚಿತ್ರಾಂ ಚಿತ್ರಕಾನನಾಂ |
ಉದಿತಾದಿತ್ಯಸಂಕಾಶಾಂ ದದರ್ಶ ಹನುರ್ಮಾ ಬಲೀ || ೫.೧೪.೬ ||

ವೃತಾಂ ನಾನಾವಿಧೈರ್ಮೃಕ್ಷೈಃ ಪುಷ್ಪೋಪಗಫಲೋಪಗೈಃ |
ಕೋಕಿಲೈರ್ಭೃಂಗರಾಜೈಶ್ಚ ಮತ್ತೈರ್ನಿತ್ಯನಿಷೇವಿತಾಂ || ೫.೧೪.೭ ||

ಪ್ರಹೃಷ್ಟಮನುಜಾಂ ಕಾಲೇ ಮೃಗಪಕ್ಷಿಮದಾಕುಲಾಂ |
ಮತ್ತಬರ್ಹಿಣಸಂಘುಷ್ಠಾಂ ನಾನಾದ್ವಿಜಗಣಾಯುತಾಂ || ೫.೧೪.೮ ||

ಮಾರ್ಗಮಾಣೋ ವರಾರೋಹಾಂ ರಾಜಪುತ್ರೀಮನಿಂದಿತಾಂ |
ಸುಖಪ್ರಸುಪ್ತಾ ವಿಹರ್ಗಾ ಬೋಧಯಾಮಾಸ ವಾನರಃ || ೫.೧೪.೯ ||

ಉತ್ಪತ್ತದ್ಭಿರ್ವಿಜಗಣೈಃ ಪಕ್ಷೈರ್ವಾತ್ಮೈಃ ಸಮಾಹತಾಃ |
ಅನೇಕವರ್ಣಾ ವಿವಿಧಾ ಮುಮುಚುಃ ಪುಷ್ಪವೃಷ್ಟಯಃ || ೫.೧೪.೧೦ ||

ಪುಷ್ಪಾವಕೀರ್ಣಃ ಶುಶುಭೇ ಹನೂಮಾ ಮಾರುತಾತ್ಮಜಃ |
ಅಶೋಕವನಿಕಾಮಧ್ಯೇ ಯಥಾ ಪುಷ್ಪಮಯೋ ಗಿರಿಃ || ೫.೧೪.೧೧ ||

ದಿಶಃ ಸರ್ವಾಭಿಧಾವಂತಂ ವೃಕ್ಷಖಂಡಗತಂ ಕಪಿಂ |
ದೃಷ್ಟ್ವಾ ಸರ್ವಾಣಿ ಭೂತಾನಿ ವಸಂತ ಇತಿ ಮೇನಿರೇ || ೫.೧೪.೧೨ ||

ವೃಕ್ಷೇಭ್ಯಃ ಪತಿತ್ಯೈಃ ಪುಷ್ಪೈರವಕೀರ್ಣಾಃ ಪೃಥಗ್ವಿಧೈಃ |
ರರಾಜ ವಸುಧಾ ತತ್ರ ಪ್ರಮದೇವ ವಿಭೂಷಿತಾ || ೫.೧೪.೧೩ ||

ತರಸ್ವಿನಾ ತೇ ತರವಸ್ತರಸಾ ಬಹು ಕಂಪಿತಾಃ |
ಕುಸುಮಾನಿ ವಿಚಿತ್ರಾಣಿ ಸಸೃಜುಃ ಕಪಿನಾ ತದಾ || ೫.೧೪.೧೪ ||

ನಿರ್ಧೂತಪತ್ರಶಿಖರಾಃ ಶೀರ್ಣಪುಷ್ಪಫಲಾದ್ರುಮಾಃ |
ನಿಕ್ಷಿಪ್ತವಸ್ತ್ರಾಭರಣಾ ಧೂರ್ತಾ ಇವ ಪರಾಜಿತಾಃ || ೫.೧೪.೧೫ ||

ಹನೂಮತಾ ವೇಗವತಾ ಕಂಪಿತಾಸ್ತೇ ನಗೋತ್ತಮಾಃ |
ಪುಷ್ಪಪತ್ರಫಲಾನ್ಯಾಶು ಮುಮುಚುಃ ಫಲಶಾಲಿನಃ || ೫.೧೪.೧೬ ||

ವಿಹಂಗಸಂಘೈರ್ಹೀನಾಸ್ತೇ ಸ್ಕಂಧಮಾತ್ರಾಶ್ರಯಾ ದ್ರುಮಾಃ |
ಬಭೂವುರಗಮಾಃ ಸರ್ವೇ ಮಾರುತೇನ ವಿನಿರ್ಧೂತಾಃ || ೫.೧೪.೧೭ ||

ವಿಧೂತಕೇಶೀ ಯುವತಿಯಥಾ ಮೃದಿತವರ್ಣಕಾ |
ನಿಪೀತಶುಭದಂತೋಷ್ಠೀ ನಖೈರ್ದಂತೈಶ್ಚ ವಿಕ್ಷತಾ || ೫.೧೪.೧೮ ||

ತಥಾ ಲಾಂಗೂಲಹಸ್ತೈಸ್ತು ಚರಣಾಭ್ಯಾಂ ಚ ಮರ್ದಿತಾ |
ತಥೈವಾಶೋಕವನಿಕಾ ಪ್ರಭಗ್ನವನಪಾದಪಾ || ೫.೧೪.೧೯ ||

ಮಹಾಲತಾನಾಂ ದಾಮಾನಿ ವ್ಯಧಮತ್ ತರಸಾ ಕಪಿಃ |
ಯಥಾ ಪ್ರಾವೃಷಿ ವೇಗೇನ ಮೇಘಜಾಲಾನಿ ಮಾರುತಃ || ೫.೧೪.೨೦ ||

ಸ ತತ್ರ ಮಣಿಭೂಮೀಶ್ಚ ರಾಜತೀಶ್ಚ ಮನೋರಮಾಃ |
ತಥಾ ಕಾಂಚನಭೂಮೀಶ್ಚ ವಿಚರತ್ ದದೃಶೇ ಕಪಿಃ || ೫.೧೪.೨೧ ||

ವಾಪೀಶ್ಚ ವಿವಿಧಾಕಾರಾಃ ಪೂರ್ಣಾಃ ಪರಮವಾರಿಣಾ |
ಮಹಾರ್ಹೈರ್ಮಣಿಸೋಪಾನ್ಮೈರುಪಪನ್ನಾಸ್ತತಸ್ತತಃ || ೫.೧೪.೨೨ ||

ಮುಕ್ತಾಪ್ರವಾಲಸಿಕತಾಃ ಸ್ಫಾಟಿಕಾಂತರಕುಟ್ಟಿಮಾಃ |
ಕಾಂಚನೈಸ್ತರುಭಿಶ್ಚಿತ್ರೈಸ್ತೀರಜೈರುಪಶೋಭಿತಾಃ || ೫.೧೪.೨೩ ||

ಬುದ್ಧಪದ್ಮೋತ್ಪಲವನಾಶ್ಚಕ್ರವಾಕೋಪಶೋಭಿತಾಃ |
ನತ್ಯೂಹರುತಸಂಘುಷ್ಟಾ ಹಂಸಸಾರಸನಾದಿತಾಃ || ೫.೧೪.೨೪ ||

ದೀರ್ಘಾಭಿದ್ರುಮಯುಕ್ತಾಭಿಃ ಸರಿದ್ಭಿಶ್ಚ ಸಮಂತತಃ |
ಅಮೃತೋಪಮತೋಯಾಭಿಃ ಶಿವಾಭಿರುಪಸಂಸ್ಕೃತಾಃ || ೫.೧೪.೨೫ ||

ಲತಾಶತೈರವತತಾಃ ಸಂತಾನಕುಸುಮಾವೃತಾಃ |
ನಾನಾಗುಲ್ಮಾವೃತವನಾಃ ಕರವೀರಕೃತಾಂತರಾಃ || ೫.೧೪.೨೬ ||

ತತೋಽಂಬುಧರಸಂಕಾಶಂ ಪ್ರವೃದ್ಧಶಿಖರಂ ಗಿರಿಂ |
ವಿಚಿತ್ರಕೂಟಂ ಕೂಟ್ಟೈಶ್ಚ ಸರ್ವತಃ ಪರಿವಾರಿತಂ || ೫.೧೪.೨೭ ||

ಶಿಲಾಗೃಹೈರವತತಂ ನಾನಾವೃಕ್ಷೈಸಮಾವೃತಂ |
ದದರ್ಶ ಕಪಿಶಾರ್ದೂಲೋ ರಮ್ಯಂ ಜಗತಿ ಪರ್ವತಂ || ೫.೧೪.೨೮ ||

ದದರ್ಶ ಚ ನಗಾತ್ ತಸ್ಮಾನ್ನದೀಂ ನಿಪತಿತಾಂ ಕಪಿಃ |
ಅಂಕಾದಿವ ಸಮುತ್ಪತ್ಯ ಪ್ರಿಯಸ್ಯ ಪತಿತಾಂ ಪ್ರಿಯಾಂ || ೫.೧೪.೨೯ ||

ಜಲೇ ನಿಪತಿತಾಗ್ರೈಶ್ಚ ಪಾದಪೈರುಪಶೋಭಿತಾಂ |
ವಾರ್ಯಮಾಣಾಮಿವ ಕ್ರುದ್ಧಾಂ ಪ್ರಮದಾಂ ಪ್ರಿಯಬಂಧುಭಿಃ || ೫.೧೪.೨೦ ||

ಪುನರಾವೃತ್ತತೋಯಾಂ ಚ ದದರ್ಶ ಸ ಮಹಾಕಪಿಃ |
ಪ್ರಸನ್ನಾಮಿವ ಕಾಂತಸ್ಯ ಕಾಂತಾಂ ಪುನರುಪಸ್ಥಿತಾಂ || ೫.೧೪.೨೧ ||

ತಸ್ಯಾದೂರಾತ್ ಸ ಪದ್ಮಿನ್ಯೋ ನಾನಾದ್ವಿಜಗಣಾಯುತಾಃ |
ದದರ್ಶ ಕಪಿಶಾದೂಲೋ ಹನೂರ್ಮಾ ಮಾರುತಾತ್ಮಜಃ || ೫.೧೪.೨೨ ||

ಕೃತ್ರಿಮಾಂ ದೀರ್ಘಕಾಂ ಚಾಪಿ ಪೂರ್ಣಾಂ ಶೀತೇನ ವಾರಿಣಾ |
ಮಣಿಪ್ರವರಸೋಪಾನಾಂ ಮುಕ್ತಾಸ್ತಿಕತಶೋಭಿತಾಂ || ೫.೧೪.೨೩ ||

ವಿವಿಧೈರ್ಮೃಗಸಂಘೈಶ್ಚ ವಿಚಿತ್ರಾಂ ಚಿತ್ರಕಾನನಾಂ |
ಪ್ರಾಸಾದೈಃ ಸುಮಹದ್ಭಿಶ್ಚ ನಿರ್ಮಿತೈವಿಶ್ವಕರ್ಮಣಾ || ೫.೧೪.೨೪ ||

ಕಾನನೈಃ ಕೃತ್ರಿಮೈಶ್ಚಾಪಿ ಸರ್ವತಃ ಸಮಲಂಕೃತಾಂ |
ಯೇ ಕೇಚಿತ್ ಪಾದಪಾಸ್ತತ್ರ ಪುಷ್ಪೋಪಗಫಲೋಪಗಾಃ || ೫.೧೪.೨೫ ||

ಸಚ್ಚತ್ರಾಃ ಸವಿತರ್ದೀಕಾಃ ಸರ್ವೇ ಸೌವರ್ಣವೇದಿಕಾಃ |
ಲತಾಪ್ರತಾನ್ಮೈಬಹುಭಿಃ ಪರ್ಣೈಶ್ಚ ಬಹುಭಿವೃತಾಂ || ೫.೧೪.೨೬ ||

ಕಾಂಚನೀಂ ಶಿಂಶಪಾಮೇಕಾಂ ದದರ್ಶ ಸ ಮಹಾಕಪಿಃ |
ವೃತಾಂ ಹೇಮಮಯೀಭಿಸ್ತು ವೇದಿಕಾಭಿಃ ಸಮಂತತಃ || ೫.೧೪.೨೭ ||

ಸೋಽಪಶ್ಯದ್ ಭೂಮಿಭಾಗಾಂಶ್ಚ ನಗಪ್ರಸ್ತವಣಾನಿ ಚ |
ಸುವರ್ಣವೃಕ್ಷಾನಪರಾ ದದರ್ಶ ಶಿಖಿಸನ್ನಿಭಾ || ೫.೧೪.೨೮ ||

ತೇಷಾಂ ದ್ರುಮಾಣಾಂ ಪ್ರಭಯಾ ಮೇರೋರಿವ ಮಹಾಕಪಿಃ |
ಅಮನ್ಯತ ತದಾ ವೀರಃ ಕಾಂಚನೋಽಸ್ಮೀತಿ ಸರ್ವತಃ || ೫.೧೪.೨೯ ||

ತಾ ಕಾಂಚನಾ ವೃಕ್ಷಗಣಾ ಮಾರುತೇನ ಪ್ರಕಂಪಿತಾಃ |
ಕಿಂಕಿಣೀಶತನಿಘೋಷಾಂ ದೃಷ್ಟ್ವಾ ವಿಸ್ಮಯಮಾಗಮತ್ || ೫.೧೪.೩೦ ||

ಸುಪುಷ್ಪಿತಾಗ್ರಾ ರುಚಿರಾಂಸ್ತರುಣಾಂಕುರಪಲ್ಲವಾಃ |
ತಾಮಾರುಹ್ಯ ಮಹಾವೇಗಃ ಶಿಂಶಪಾಂ ಪರ್ಣಸಂವೃತಾಂ || ೫.೧೪.೪೧ ||

ಇತೋ ದ್ರಕ್ಷ್ಯಾಮಿ ವೈದೇಹೀಂ ರಾಮದರ್ಶನಲಾಲಸಾಂ |
ಇತಶ್ಚೇತಶ್ಚ ದುಃಖಾರ್ತಾಂ ಸಂಪತಂತೀಂ ಯದೃಚ್ಛಯಾ || ೫.೧೪.೪೨ ||

ಅಶೋಕವನಿಕಾ ಚೇಯಂ ದೃಢಂ ರಮ್ಯಾ ದುರಾತ್ಮನಃ |
ಚಂದನೈಶ್ಚವ್ವಕ್ರೈಶ್ಚಾಪಿ ಬಕುಲೈಶ್ಚ ವಿಭೂಷಿತಾ || ೫.೧೪.೪೩ ||

ಇಯಂ ಚ ನಲಿನೀ ರಮ್ಯಾ ದ್ವಿಜಸಂಘನಿಷೇವಿತಾ |
ಇಮಾಂ ಸಾ ರಾಜಮಹಿಷೀ ನೂನಮೇಷ್ಯತಿ ಜಾನಕೀ || ೫.೧೪.೪೪ ||

ಸಾ ರಾಮಾ ರಾಜಮಹಿಷೀ ರಾಘವಸ್ಯ ಪ್ರಿಯಾ ಸತೀ |
ವನಸಂಚಾರಕುಶಲಾ ಧ್ರುವಮೇಷ್ಯತಿ ಜಾನಕೀ || ೫.೧೪.೪೫ ||

ಅಥವಾ ಮೃಗಶಾವಾಕ್ಷೀ ವನಸ್ಯಾಸ್ಯ ವಿಚಕ್ಷಣಾ |
ವನಮೇಷ್ಯತಿ ಸಾದ್ಯೇಹ ರಾಮಚಿಂತಾಸುಕರ್ಶಿತಾ || ೫.೧೪.೪೬ ||

ರಾಮಶೋಕಾಭಿಸಂತಪ್ತಾ ಸಾ ದೇವೀ ವಾಮಲೋಚನಾ |
ವನವಾಸರತಾ ನಿತ್ಯಮೇಷ್ಯತೇ ವನಚಾರಿಣೀ || ೫.೧೪.೪೭ ||

ವನೇಚರಾಣಾಂ ಸತತಂ ನೂನಂ ಸ್ಪೃಹಯತೇ ಪುರಾ |
ರಾಮಸ್ಯ ದಯಿತಾ ಚಾರ್ಯಾ ಜನಕಸ್ಯ ಸುತಾ ಸತೀ || ೫.೧೪.೪೮ ||

ಸಂಧ್ಯಾಕಾಲಮನಾಃ ಶ್ಯಾಮಾ ಧ್ರುವಮೇಷ್ಯತಿ ಜಾನಕೀ |
ನದೀಂ ಚೇಮಾಂ ಶುಭಜಲಾಂ ಸಂಧ್ಯಾರ್ಥೇ ವರವರ್ಣಿನೀ || ೫.೧೪.೪೯ ||

ತಸ್ಯಾಶ್ಚಾಪ್ಯನುರೂಪೇಯಮಶೋಕವನಿಕಾ ಶುಭಾ |
ಶುಭಾಯಾಃ ಪಾರ್ಥಿವೇಂದ್ರಸ್ಯ ಪತ್ನೀ ರಾಮಸ್ಯ ಸಮ್ಮತಾ || ೫.೧೪.೫೦ ||

ಯದಿ ಜೀವತಿ ಸಾ ದೇವೀ ತಾರಾಧಿಪನಿಭಾನನಾ |
ಆಗಮಿಷ್ಯತಿ ಸಾವಶ್ಯಮಿಮಾಂ ಶೀತಜಲಾಂ ನದೀಂ || ೫.೧೪.೫೧ ||

ಏವಂ ತು ಮತ್ಸ್ಯಾ ಹನುರ್ಮಾ ಮಹಾತ್ಮಾ
ಪ್ರತೀಕ್ಷಮಾಣೋ ಮನುಜೇಂದ್ರಪತ್ನೀಂ |
ಅವೇಕ್ಷಮಾಣಶ್ಚ ದದರ್ಶ ಸರ್ವಂ
ಸುಪ್ರಪ್ಪಿತೇ ಪರ್ಣಘನೇ ನಿಲೀನಃ || ೫.೧೪.೫೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುರ್ದಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚದಶಃ ಸರ್ಗಃ

ವನಸುಷಮಾಮವಲೋಕಯತಾ ಹನುಮತಾ ಚೈತ್ಯಪ್ರಾಸಾದಸನ್ನಿಧೌ
ದಯನೀಯಾಂ ಸೀತಾಮಾಲೋಕೈಯಮೇವ ಸೇತಿ ತರ್ಕಣಂ ತಸ್ಯ ಪ್ರಸನ್ನತಾ ಚ

ಸ ವೀಕ್ಷಮಾಣಸ್ತತ್ರಸ್ಥೋ ಮಾರ್ಗಮಾಣಶ್ಚ ಮೈಥಿಲೀಂ |
ಅವೇಕ್ಷಮಾಣಶ್ಚ ಮಹೀಂ ಸರ್ವಾಂ ತಾಮನ್ವವೈಕ್ಷತ || ೫.೧೫.೧ ||

ಸಂತಾನಕಲತಾಭಿಶ್ಚ ಪಾದಪೈರುಪಶೋಭಿತಾಂ |
ದಿವ್ಯಗಂಧರಸೋಪೇತಾಂ ಸರ್ವತಃ ಸಮಲಂಕೃತಾಂ || ೫.೧೫.೨ ||

ತಾಂ ಸ ನಂದನಸಂಕಾಶಾಂ ಮೃಗಪಕ್ಷಿಭಿರಾವೃತಾಂ |
ಹವ್ಯಪ್ರಾಸಾದಸಂಬಾಧಾಂ ಕೋಕಿಲಾಕುಲನಿಃ ಸ್ವನಾಂ || ೫.೧೫.೩ ||

ಕಾಂಚನೋತ್ಪಲಪದ್ಮಾಭಿರ್ವಾಪೀಭಿರುಪಶೋಭಿತಾಂ |
ಬಹ್ವಾಸನಕುಢೋಪೇತಾಂ ಬಹುಭೂಮಿಗೃಹಾಯುತಾಂ || ೫.೧೫.೪ ||

ಸರ್ವತುರಕುಸುಮೈ ರಮ್ಯೈಃ ಫಲವದ್ಭಿಶ್ಚ ಪಾದಪೈಃ |
ಪುಷ್ಪಿತಾನಾಮಶೋಕಾನಾಂ ಶ್ರಿಯಾ ಸೂರ್ಯೋದಯಪ್ರಭಾಂ || ೫.೧೫.೫ ||

ಪ್ರದೀಪ್ತಾಮಿವ ತತ್ರಸ್ಥೋ ಮಾರುತಿಃ ಸಮುದೈಕ್ಷತ |
ನಿಷ್ಪತ್ತಶಾಖಾಂ ವಿಹಗೈಃ ಕ್ರಿಯಮಾಣಾಮಿವಾಸಕೃತ್ || ೫.೧೫.೬ ||

ವಿನಿಷ್ಪತದ್ಭಿಃ ಶತಶಶ್ಚಿತ್ರೈಃ ಪುಷ್ಪಾವತಂಸಕೈಃ |
ಸಮೂಲಪುಷ್ಪರಚಿತೈರಶೋಕೈಃ ಶೋಕನಾಶನೈಃ || ೫.೧೫.೭ ||

ಪುಷ್ಪಭಾರಾತಿಭಾರೈಶ್ಚ ಸ್ಪೃಶದ್ಭರಿವ ಮೇದಿನೀಂ |

ಕರ್ಣಿಕಾರೈಃ ಕುಸುಮಿತೈಃ ಕಿಂಶುಕೈಶ್ಚ ಸುಪುಷ್ಪಿತೈಃ || ೫.೧೫.೮ ||

ಸ ದೇಶಃ ಪ್ರಭಯಾ ತೇಷಾಂ ಪ್ರದೀಪ್ತ ಇವ ಸರ್ವತಃ |

ಪುನ್ನಾಗಾಃ ಸಪ್ತಪರ್ಣಾಶ್ಚ ಚಂಪಕೋದ್ದಾಲಕಾಸ್ತಥಾ || ೫.೧೫.೯ ||

ವಿವೃದ್ಧಮೂಲಾ ಬಹವಃ ಶೋಭಂತೇ ಸ್ಮ ಸುಪುಷ್ಪಿತಾಃ |

ಶಾತಕುಂಭನಿಭಾಃ ಕೇಚಿತ್ ಕೇಚಿದಗ್ನಿಶಿಖಪ್ರಭಾಃ || ೫.೧೫.೧೦ ||

ನೀಲಾಂಜನನಿಭಾಃ ಕೇಚಿತ್ ತತ್ರಾಶೋಕಾಃ ಸಹಸ್ರಶಃ |

ನಂದನಂ ವಿಬುಧೋದ್ಯಾನಂ ಚಿತ್ರಂ ಚೈತ್ರರಥಂ ಯಥಾ || ೫.೧೫.೧೧ ||

ಅತಿವೃತ್ತಮಿವಾಚಿಂತ್ಯಂ ದಿವ್ಯಂ ರಮ್ಯಶ್ರಿಯಾಯುತಂ |

ದ್ವಿತೀಯಮಿವ ಚಾಕಾಶಂ ಪುಷ್ಪಜ್ಯೋತಿರ್ಗಣಾಯುತಂ || ೫.೧೫.೧೨ ||

ಪುಷ್ಪರತ್ನಶತೈಶ್ಚಿತ್ರಂ ಪಂಚಮಂ ಸಾಗರಂ ಯಥಾ |

ಸರ್ವತುಫುಷ್ಪೈರ್ನಿಚಿತಂ ಪಾದಪೈರ್ಮಧುಗಂಧಿಭಿಃ || ೫.೧೫.೧೩ ||

ನಾನಾನಿನಾದೈರುದ್ಯಾನಂ ರಮ್ಯಂ ಮೃಗಗಣದ್ವಿಜೈಃ |

ಅನೇಕಗಂಧಪ್ರವಹಂ ಪುಣ್ಯಗಂಧಂ ಮನೋಹರಂ || ೫.೧೫.೧೪ ||

ಶೈಲೇಂದ್ರಮಿವ ಗಂಧಾಢ್ಯಂ ದ್ವಿತೀಯಂ ಗಂಧಮಾದನಂ |

ಅಶೋಕವನಿಕಾಯಾಂ ತು ತಸ್ಯಾಂ ವಾನರಪುಂಗವಃ || ೫.೧೫.೧೫ ||

ಸ ದದರ್ಶಾವಿದೂರಸ್ಥಂ ಚೈತ್ಯಪ್ರಾಸಾದಮೂರ್ಜಿತಂ |

ಮಧ್ಯೇ ಸ್ತಂಭಸಹಸ್ರೇಣ ಸ್ಥಿತಂ ಕೈಲಾಸಪಾಂಡುರಂ || ೫.೧೫.೧೬ ||

ಪ್ರವಾಲಕೃತಸೋಪಾನಂ ತಪ್ತಕಾಂಚನವೇದಿಕಂ |

ಮುಷ್ಣಂತಮಿವ ಚಕ್ಷೂಂಷಿ ದ್ಯೋತಮಾನಮಿವ ಶ್ರಿಯಾ || ೫.೧೫.೧೭ ||

ನಿರ್ಮಲಂ ಪ್ರಾಂಶುಭಾವತ್ವಾದುಲ್ಲಿಖಂತಮಿವಾಂಬರಂ |

ತತೋ ಮಲಿನಸಂವೀತಾಂ ರಾಕ್ಷಸೀಭಿಃ ಸಮಾವೃತಾಂ || ೫.೧೫.೧೮ ||

ಉಪವಾಸಕೃಶಾಂ ದೀನಾಂ ನಿಶ್ವಸಂತೀಂ ಪುನಃ ಪುನಃ |
ದದರ್ಶ ಶುಕ್ಲಪಕ್ಷಾದೌ ಚಂದ್ರರೇಖಾಮಿವಾಮಲಾಂ || ೫.೧೫.೧೯ ||

ಮಂದಪ್ರಖ್ಯಾಯಮಾನೇನ ರೂಪೇಣ ರುಚಿರಪ್ರಭಾಂ |
ಪಿನದ್ಧಾಂ ಧೂಮಜಾಲೇನ ಶಿಖಾಮಿವ ವಿಭಾವಸೋಃ || ೫.೧೫.೨೦ ||

ಪೀತೇನ್ಮೈಕೇನ ಸಂವೀತಾಂ ಕ್ಲಿಷ್ಟೇನೋತ್ತಮವಾಸಸಾ |
ಸಪಂಕಾಮನಲಂಕಾರಾಂ ವಿಪದ್ಮಾಮಿವ ಪದ್ಮಿನೀಂ || ೫.೧೫.೨೧ ||

ಪೀಡಿತಾಂ ದುಃಖಸಂತಪ್ತಾಂ ಪರಿಕ್ಷೀಣಾಂ ತಪಸ್ವಿನೀಂ |
ಗ್ರಹೇಣಾಂಗಾರಕೇಣೇವ ಪೀಡಿತಾಮಿವ ರೋಹಿಣೀಂ || ೫.೧೫.೨೨ ||

ಅಶ್ರುಪೂರ್ಣಮುಖೀಂ ದೀನಾಂ ಕೃಶಾಮನಶನೇನ ಚ |
ಶೋಕಧ್ಯಾನಪರಾಂ ದೀನಾಂ ನಿತ್ಯಂ ದುಃಖಪರಾಯಣಾಂ || ೫.೧೫.೨೩ ||

ಪ್ರಿಯಂ ಜನಮಪಶ್ಯಂತೀಂ ಪಶ್ಯಂತೀಂ ರಾಕ್ಷಸೀಗಣಂ |
ಸ್ವಗಣೇನ ಮೃಗೀಂ ಹೀನಾಂ ಶ್ವಗಣೇನಾವೃತಾಮಿವ || ೫.೧೫.೨೪ ||

ನೀಲನಾಗಾಭಯಾ ವೇಣ್ಯಾ ಜಘನಂ ಗತಯೈಕಯಾ |
ನೀಲಯಾ ನೀರದಾಪಾಯೇ ವನರಾಜ್ಯಾ ಮಹೀಮಿವ || ೫.೧೫.೨೫ ||

ಸುಖಾರ್ಹಾಂ ದುಃಖಸಂತಪ್ತಾಂ ವ್ಯಸನಾನಾಮಕೋವಿದಾಂ |
ತಾಂ ವಿಲೋಕ್ಯ ವಿಶಾಲಾಕ್ಷೀಮಧಿಕಂ ಮಲಿನಾಂ ಕೃಶಾಂ || ೫.೧೫.೨೬ ||

ತರ್ಕಯಾಮಾಸ ಸೀತೇತಿ ಕಾರಣೈರುಪಪಾದಿಭಿಃ |
ಹ್ರಿಯಮಾಣಾ ತದಾ ತೇನ ರಕ್ಷಸಾ ಕಾಮರೂಪಿಣಾ || ೫.೧೫.೨೭ ||

ಯಥಾರೂಪಾ ಹಿ ದೃಷ್ಟ್ವಾ ಸಾ ತಥಾರೂಪೇಯಮಂಗನಾ |
ಪೂರ್ಣಚಂದ್ರಾನನಾಂ ಸುಭ್ರೂಂ ಚಾರುವೃತ್ತಪಯೋಧರಾಂ || ೫.೧೫.೨೮ ||

ಕುರ್ವತೀಂ ಪ್ರಭಯಾ ದೇವೀಂ ಸರ್ವಾ ವಿತಿಮಿರಾ ದಿಶಃ |
ತಾಂ ನೀಲಕಂಠೀಂ ಬಿಂಬೋಷ್ಮೀಂ ಸುಮಧ್ಯಾಂ ಸುಪ್ರತಿಷ್ಠಿತಾಂ || ೫.೧೫.೨೯ ||

ಸೀತಾಂ ಪದ್ಮಪಲಾಶಾಕ್ಷೀಂ ಮನ್ಮಥಸ್ಯ ರತಿಂ ಯಥಾ |
ಇಷ್ಟಾಂ ಸರ್ವಸ್ಯ ಜಗತಃ ಪೂರ್ಣಚಂದ್ರಪ್ರಭಾಮಿವ || ೫.೧೫.೨೦ ||

ಭೂಮೌ ಸುತನುಮಾಸೀನಾಂ ನಿಯತಾಮಿವ ತಾಪಸೀಂ |
ನಿಃಶ್ವಾಸಬಹುಲಾಂ ಭೀರುಂ ಭುಜಗೇಂದ್ರವಧೂಮಿವ || ೫.೧೫.೨೧ ||

ಶೋಕಜಾಲೇನ ಮಹತಾ ವಿತತೇನ ನ ರಾಜತೀಂ |
ಸಂಸಕ್ತಾಂ ಧೂಮಜಾಲೇನ ಶಿಖಾಮಿವ ವಿಭಾವಸೋಃ || ೫.೧೫.೨೨ ||

ತಾಂ ಸ್ಮೃತೀಮಿವ ಸಂದಿಗ್ಧಾಮೃದ್ಧಿಂ ನಿಪತಿತಾಮಿವ |
ವಿಹತಾಮಿವ ಚ ಶ್ರದ್ಧಾಮಾಶಾಂ ಪ್ರತಿಹತಾಮಿವ || ೫.೧೫.೨೩ ||

ಸೋಪಸರ್ಗಾಂ ಯಥಾ ಸಿದ್ಧಿಂ ಬುದ್ಧಿಂ ಸಕಲುಷಾಮಿವ |
ಅಭೂತೇನಾಪವಾದೇನ ಕೀರ್ತಿಂ ನಿಪತಿತಾಮಿವ || ೫.೧೫.೨೪ ||

ರಾವೋಪರೋಧವ್ಯಥಿತಾಂ ರಕ್ಷೋಗಣನಿಪೀಡಿತಾಂ |
ಅಬಲಾಂ ಮೃಗಶಾವಾಕ್ಷೀಂ ವೀಕ್ಷಮಾಣಾಂ ತತಸ್ತತಃ || ೫.೧೫.೨೫ ||

ಬಾಷ್ಪಾಂಬುಪರಿಪೂರ್ಣೇನ ಕೃಷ್ಣವಕ್ರಾಕ್ಷಿಪಕ್ಷ್ಮಣಾ |
ವದನೇನಾಪ್ರಸನ್ನೇನ ನಿಶ್ವಸಂತೀಂ ಪುನಃ ಪುನಃ || ೫.೧೫.೨೬ ||

ಮಲಪಂಕಧರಾಂ ದೀನಾಂ ಮಂಡನಾರ್ಹಾಮಮಂಡಿತಾಂ |
ಪ್ರಭಾಂ ನಕ್ಷತ್ರರಾಜಸ್ಯ ಕಾಲಮೇಘೈರಿವಾವೃತಾಂ || ೫.೧೫.೨೭ ||

ತಸ್ಯ ಸಂದಿದಿಹೇ ಬುದ್ಧಿಸ್ತಥಾ ಸೀತಾಂ ನಿರೀಕ್ಷ್ಯ ಚ |
ಆಮ್ನಾಯಾನಾಮಯೋಗೇನ ವಿದ್ಯಾಂ ಪ್ರಶಿಥಿಲಾಮಿವ || ೫.೧೫.೨೮ ||

ದುಃಖೇನ ಬುಬುಧೇ ಸೀತಾಂ ಹನುಮಾನನಲಂಕೃತಾಂ |
ಸಂಸ್ಕಾರೇಣ ಯಥಾ ಹೀನಾಂ ವಾಚಮರ್ಥಾಂತರಂ ಗತಾಂ || ೫.೧೫.೨೯ ||

ತಾಂ ಸಮೀಕ್ಷಯ ವಿಶಾಲಾಕ್ಷೀಂ ರಾಜಪುತ್ರೀಮನಿಂದಿತಾಂ |
ತರ್ಕಯಾಮಾಸ ಸೀತೇತಿ ಕಾರಣೈರುಪಪಾದಯ || ೫.೧೫.೩೦ ||

ವೈದೇಹ್ಯಾ ಯಾನಿ ಚಾಂಗೇಷು ತದಾ ರಾಮೋಽನ್ವಕೀರ್ತಯತ್ |
ತಾನ್ಯಾಭರಣಜಾಲಾನಿ ಗಾತ್ರಶೋಭೀನ್ಯಲಕ್ಷಯತ್ || ೫.೧೫.೪೧ ||

ಸುಕೃತೌ ಕರ್ಣವೇಷ್ಟೌ ಚ ಶ್ವದಂಷ್ಟೌ ಚ ಸುಸಂಸ್ಥಿತೌ |
ಮಣಿವಿದ್ರುಮಚಿತ್ರಾಣಿ ಹಸ್ತೇಷ್ಟಾಭರಣಾನಿ ಚ || ೫.೧೫.೪೨ ||

ಶ್ಯಾಮಾನಿ ಚಿರಯುಕ್ತತ್ವಾತ್ ತಥಾ ಸಂಸ್ಥಾನವಂತಿ ಚ |
ತಾನ್ಯೇವೈತಾನಿ ಮನ್ಯೇಽಹಂ ಯಾನಿ ರಾಮೋಽನ್ವಕೀರ್ತಯತ್ || ೫.೧೫.೪೩ ||

ತತ್ರ ಯಾನ್ಯವಹೀನಾನಿ ತಾನ್ಯಹಂ ನೋಪಲಕ್ಷಯೇ |
ಯಾನ್ಯಸ್ಯಾ ನಾವಹೀನಾನಿ ತಾನೀಮಾನಿ ನ ಸಂಶಯಃ || ೫.೧೫.೪೪ ||

ಪೀತಂ ಕನಕಪಟ್ಟಾಭಂ ಸ್ತುತಂ ತದ್ವಸನಂ ಶುಭಂ |
ಉತ್ತರೀಯಂ ನಗಾಸಕ್ತಂ ತದಾ ದೃಷ್ಟಂ ಪ್ಲವಂಗಮೈಃ || ೫.೧೫.೪೫ ||

ಭೂಷಣಾನಿ ಚ ಮುಖ್ಯಾನಿ ದೃಷ್ಟಾನಿ ಧರಣೀತಲೇ |
ಅನಯೈವಾಪವಿದ್ಧಾನಿ ಸ್ವನವಂತಿ ಮಹಾಂತಿ ಚ || ೫.೧೫.೪೬ ||

ಇದಂ ಚಿರಗೃಹೀತತ್ವಾದ್ ವಸನಂ ಕ್ಲಿಷ್ಟವತ್ತರಂ |
ತಥಾಪ್ಯನೂನಂ ತದ್ವರ್ಣಂ ತಥಾ ಶ್ರೀಮದ್ಯಥೇತರತ್ || ೫.೧೫.೪೭ ||

ಇಯಂ ಕನಕವರ್ಣಾಂಗೀ ರಾಮಸ್ಯ ಮಹಿಷೀ ಪ್ರಿಯಾ |
ಪ್ರಣಷ್ಟಾಪಿ ಸತೀ ಯಸ್ಯ ಮನಸೋ ನ ಪ್ರಣಶ್ಯತಿ || ೫.೧೫.೪೮ ||

ಇಯಂ ಸಾ ಯತ್ಕೃತೇ ರಾಮಶ್ಚತುರ್ಭಿರಿಹ ತಪ್ಯತೇ |
ಕಾರುಣ್ಯೇನಾನ್ಮಶಂಸ್ಯೇನ ಶೋಕೇನ ಮದನೇನ ಚ || ೫.೧೫.೪೯ ||

ಸ್ತ್ರೀ ಪ್ರಣಷ್ಟೇತಿ ಕಾರುಣ್ಯಾದಾಶ್ರಿತೇತ್ಯಾನ್ಮಶಂಸ್ಯತಃ |
ಪತ್ನೀ ನಷ್ಟೇತಿ ಶೋಕೇನ ಪ್ರಿಯೇತಿ ಮದನೇನ ಚ || ೫.೧೫.೫೦ ||

ಅಸ್ಯಾ ದೇವ್ಯಾ ಯಥಾರೂಪಮಂಗಪ್ರತ್ಯಂಗಸೌಷ್ಠವಂ |
ರಾಮಸ್ಯ ಚ ಯಥಾರೂಪಂ ತಸ್ಯೇಯಮಸಿತೇಕ್ಷಣಾ || ೫.೧೫.೫೧ ||

ಅಸ್ಯಾ ದೇವ್ಯಾ ಮನಸ್ತಸ್ಮಿಂಸ್ತಸ್ಯ ಚಾಸ್ಯಾಂ ಪ್ರತಿಷ್ಠಿತಂ |
ತೇನೇಯಂ ಸ ಚ ಧರ್ಮಾತ್ಮಾ ಮುಹೂರ್ತಮಪಿ ಜೀವತಿ || ೫.೧೫.೫೨ ||

ದುಷ್ಕರಂ ಕೃತವಾನ್ ರಾಮೋ ಹೀನೋ ಯದನಯಾ ಪ್ರಭುಃ |
ಧಾರಯತ್ಯಾತ್ಮನೋ ದೇಹಂ ನ ಶೋಕೇನಾವಸೀದತಿ || ೫.೧೫.೫೩ ||

ಏವಂ ಸೀತಾಂ ತಥಾ ದೃಷ್ಟ್ವಾ ಹೃಷ್ಟಃ ಪವನಸಂಭವಃ |
ಜಗಾಮ ಮನಸಾ ರಾಮಂ ಪ್ರಶಶಂಸ ಚ ತಂ ಪ್ರಭುಂ || ೫.೧೫.೫೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚದಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷೋಡಶಃ ಸರ್ಗಃ

ಸೀತಾಯಾಃ ಶೀಲಂ ಸೌಂದರ್ಯಂ ಚ ಮನಸಾ ಪ್ರಶಸ್ಯ ತಾಂ ದುಃಖಮಗ್ನಾಂ ನಿರೀಕ್ಷ್ಯ
ತದರ್ಥಂ ಹನುಮತೋಽಪಿ ಶೋಕಃ

ಪ್ರಶಸ್ಯ ತು ಪ್ರಶಸ್ತವ್ಯಾಂ ಸೀತಾಂ ತಾಂ ಹರಿಪುಂಗವಃ |
ಗುಣಾಭಿರಾಮಂ ರಾಮಂ ಚ ಪುನಶ್ಚಿಂತಾಪರೋಽಭವತ್ || ೫.೧೬.೧ ||

ಸ ಮುಹೂರ್ತಮಿವ ಧ್ಯಾತ್ವಾ ಬಾಷ್ಟಪರ್ಯಾಕುಲೇಕ್ಷಣಃ |
ಸೀತಾಮಾಶ್ರಿತ್ಯ ತೇಜಸ್ವೀ ಹನೂರ್ಮಾ ವಿಲಲಾಪ ಹ || ೫.೧೬.೨ ||

ಮಾನ್ಯಾ ಗುರುವಿನೀತಸ್ಯ ಲಕ್ಷ್ಮಣಸ್ಯ ಗುರುಪ್ರಿಯಾ |
ಯದಿ ಸೀತಾ ಹಿ ದುಃಖಾರ್ತಾ ಕಾಲೋ ಹಿ ದುರತಿಕ್ರಮಃ || ೫.೧೬.೩ ||

ರಾಮಸ್ಯ ವ್ಯವಸಾಯಜ್ಞಾ ಲಕ್ಷ್ಮಣಸ್ಯ ಚ ಧೀಮತಃ |
ನಾತ್ಯರ್ಥಂ ಕ್ಷುಭ್ಯತೇ ದೇವೀ ಗಂಗೇವ ಜಲದಾಗಮೇ || ೫.೧೬.೪ ||

ತುಲ್ಯಶೀಲವಯೋವೃತ್ತಾಂ ತುಲ್ಯಾಭಿಜನಲಕ್ಷಣಾಂ |
ರಾಘವೋಽರ್ಹತಿ ವೈದೇಹೀಂ ತಂ ಚೇಯಮಸಿತೇಕ್ಷಣಾ || ೫.೧೬.೫ ||

ತಾಂ ದೃಷ್ಟ್ವಾ ನವಹೇಮಾಭಾಂ ಲೋಕಕಾಂತಾಮಿವ ಶ್ರಿಯಂ |
ಜಗಾಮ ಮನಸಾ ರಾಮಂ ವಚನಂ ಚೇದಮಬ್ರವೀತ್ || ೫.೧೬.೬ ||

ಅಸ್ಯಾ ಹೇತೋರ್ವಿಶಾಲಾಕ್ಷ್ಯಾ ಹತೋ ವಾಲೀ ಮಹಾಬಲಃ |
ರಾವಣಪ್ರತಿಮೋ ವೀರ್ಯೋ ಕಬಂಧಶ್ಚ ನಿಪಾತಿತಃ || ೫.೧೬.೭ ||

ವಿರಾಧಶ್ಚ ಹತಃ ಸಂಖ್ಯೇ ರಾಕ್ಷಸೋ ಭೀಮವಿಕ್ರಮಃ |
ವನೇ ರಾಮೇಣ ವಿಕ್ರಮ್ಯ ಮಹೇಂದ್ರೇಣೇವ ಶಂಬರಃ || ೫.೧೬.೮ ||

ಚತುರ್ದಶ ಸಹಸ್ರಾಣಿ ರಕ್ಷಸಾಂ ಭೀಮಕರ್ಮಣಾಂ |
ನಿಹತಾನಿ ಜನಸ್ಥಾನೇ ಶರೈರಗ್ನಿಶಿಖೋಪಮೈಃ || ೫.೧೬.೯ ||

ಖರಶ್ಚ ನಿಹತಃ ಸಂಖ್ಯೇ ತ್ರಿಶಿರಾಶ್ಚ ನಿಪಾತಿತಃ |
ದೂಷಣಶ್ಚ ಮಹಾತೇಜಾ ರಾಮೇಣ ವಿದಿತಾತ್ಮನಾ || ೫.೧೬.೧೦ ||

ಐಶ್ವರ್ಯಂ ವಾನರಾಣಾಂ ಚ ದುರ್ಲಭಂ ವಾಲಿಪಾಲಿತಂ |
ಅಸ್ಯಾ ನಿಮಿತ್ತೇ ಸುಗ್ರೀವಃ ಪ್ರಾಪ್ತವಾನ್ ಲೋಕವಿಶ್ರುತಃ || ೫.೧೬.೧೧ ||

ಸಾಗರಶ್ಚ ಮಯಾಽಽಕ್ರಾಂತಃ ಶ್ರೀರ್ಮಾನ್ ನದನದೀಪತಿಃ |
ಅಸ್ಯಾ ಹೇತೋರ್ವಿಶಾಲಾಕ್ಷ್ಯಾಃ ಪುರೀ ಚೇಯಂ ನಿರೀಕ್ಷಿತಾ || ೫.೧೬.೧೨ ||

ಯದಿ ರಾಮಃ ಸಮುದ್ರಾಂತಾಂ ಮೇದಿನೀಂ ಪರಿವರ್ತಯೇತ್ |
ಅಸ್ಯಾಃ ಕೃತೇ ಜಗಚ್ಛಾಪಿ ಯುಕ್ತಮಿತ್ಯೇವ ಮೇ ಮತಿಃ || ೫.೧೬.೧೩ ||

ರಾಜ್ಯಂ ವಾ ತ್ರಿಷು ಲೋಕೇಷು ಸೀತಾ ವಾ ಜನಕಾತ್ಮಜಾ |
ತ್ರೈಲೋಕ್ಯರಾಜ್ಯಂ ಸಕಲಂ ಸೀತಾಯಾ ನಾಪ್ನುಯಾತ್ ಕಲಾಂ || ೫.೧೬.೧೪ ||

ಇಯಂ ಸಾ ಧರ್ಮಶೀಲಸ್ಯ ಜನಕಸ್ಯ ಮಹಾತ್ಮನಃ |
ಸುತಾ ಮೈಥಿಲರಾಜಸ್ಯ ಸೀತಾ ಭರ್ತೃದೃಢವ್ರತಾ || ೫.೧೬.೧೫ ||

ಉತ್ಥಿತಾ ಮೇದಿನೀಂ ಭಿತ್ತಾ ಕ್ಷೇತ್ರೇ ಹಲಮುಖಕ್ಷತೇ |
ಪದ್ಮರೇಣುನಿಭೈಃ ಕೀರ್ಣಾ ಶುಭೈಃ ಕೇದಾರಪಾಂಸುಭಿಃ || ೫.೧೬.೧೬ ||

ವಿಕ್ರಾಂತಸ್ಯಾರ್ಯಶೀಲಸ್ಯ ಸಂಯುಗೇಷ್ಟನಿವರ್ತಿನಃ |
ಸ್ನುಷಾ ದಶರಥಸ್ಯೈಷಾ ಜ್ಯೇಷ್ಠಾ ರಾಜ್ಞೋ ಯಶಸ್ವಿನೀ || ೫.೧೬.೧೭ ||

ಧರ್ಮಜ್ಞಸ್ಯ ಕೃತಜ್ಞಸ್ಯ ರಾಮಸ್ಯ ವಿದಿತಾತ್ಮನಃ |
ಇಯಂ ಸಾ ದಯಿತಾ ಭಾರ್ಯಾ ರಾಕ್ಷಸೀವಶಮಾಗತಾ || ೫.೧೬.೧೮ ||

ಸರ್ವಾ ಭೋಗಾ ಪರಿತ್ಯಜ್ಯ ಭರ್ತೃಸ್ನೇಹಬಲಾತ್ ಕೃತಾ |
ಅಚಿಂತಯಿತ್ವಾ ಕಷ್ಟಾನಿ ಪ್ರವಿಷ್ಟಾ ನಿರ್ಜನಂ ವನಂ || ೫.೧೬.೧೯ ||

ಸಂತುಷ್ಟಾ ಫಲಮೂಲೇನ ಭರ್ತೃಶುಶ್ರೂಷಣಾಪರಾ |
ಯಾ ಪರಾಂ ಭಜತೇ ಪ್ರೀತಿಂ ವನೇಽಪಿ ಭವನೇ ಯಥಾ || ೫.೧೬.೨೦ ||

ಸೇಯಂ ಕನಕವರ್ಣಾಂಗೀ ನಿತ್ಯಂ ಸುಸ್ಮಿತಭಾಷಿಣೀ |
ಸಹತೇ ಯಾತನಾಮೇತಾಮನರ್ಥಾನಾಮಭಾಗಿನೀ || ೫.೧೬.೨೧ ||

ಇಮಾಂ ತು ಶೀಲಸಂಪನ್ನಾಂ ದ್ರಷ್ಟುಮಿಚ್ಛತಿ ರಾಘವಃ |
ರಾವಣೇನ ಪ್ರಮಥಿತಾಂ ಪ್ರಪಾಮಿವ ಪಿಪಾಸಿತಃ || ೫.೧೬.೨೨ ||

ಅಸ್ಯಾ ನೂನಂ ಪುನರ್ಲಾಭಾದ್ ರಾಘವಃ ಪ್ರೀತಿಮೇಷ್ಯತಿ |
ರಾಜಾ ರಾಜ್ಯಪರಿಭ್ರಷ್ಟಃ ಪುನಃ ಪ್ರಾಪ್ಯೇವ ಮೇದಿನೀಂ || ೫.೧೬.೨೩ ||

ಕಾಮಭೋಗೈಃ ಪರಿತ್ಯಕ್ತಾ ಹೀನಾ ಬಂಧುಜನೇನ ಚ |
ಧಾರಯತ್ಯಾತ್ಮನೋ ದೇಹಂ ತತ್ಸಮಾಗಮಕಾಂಕ್ಷಿಣೀ || ೫.೧೬.೨೪ ||

ನೈಷಾ ಪಶ್ಯತಿ ರಾಕ್ಷಸ್ಯೋ ನೇರ್ಮಾ ಪುಷ್ಪಫಲದ್ರುರ್ಮಾ |
ಏಕಸ್ಥಹ್ಮದಯಾ ನೂನಂ ರಾಮಮೇವಾನುಪಶ್ಯತಿ || ೫.೧೬.೨೫ ||

ಭರ್ತಾ ನಾಮ ಪರಂ ನಾರ್ಯಾಃ ಶೋಭನಂ ಭೂಷಣಾದಪಿ |
ಏಷಾ ಹಿ ರಹಿತಾ ತೇನ ಶೋಭನಾರ್ಹಾ ನ ಶೋಭತೇ || ೫.೧೬.೨೬ ||

ದುಷ್ಕರಂ ಕುರುತೇ ರಾವೋ ಹೀನೋ ಯದನಯಾ ಪ್ರಭುಃ |
ಧಾರಯತ್ಯಾತ್ಮನೋ ದೇಹಂ ನ ದುಃಖೇನಾವಸೀದತಿ || ೫.೧೬.೨೭ ||

ಇಮಾಮಸಿತಕೇಶಾಂತಾಂ ಶತಪತ್ರನಿಭೇಕ್ಷಣಾಂ |
ಸುಖಾರ್ಹಾಂ ದುಃಖಿತಾಂ ಜ್ಞಾತ್ವಾ ಮಮಾಪಿ ವ್ಯಥಿತಂ ಮನಃ || ೫.೧೬.೨೮ ||

ಕ್ಷತಿಕ್ಷಮಾ ಪುಷ್ಕರಸನ್ನಿಭೇಕ್ಷಣಾ
ಯಾ ರಕ್ಷಿತಾ ರಾಘವಲಕ್ಷ್ಮಣಾಭ್ಯಾಂ |

ಸಾ ರಾಕ್ಷಸೀಭಿರ್ವಿಕೃತೇಕ್ಷಣಾಭಿಃ

ಸಂರಕ್ಷ್ಯತೇ ಸಂಪ್ರತಿ ವೃಕ್ಷಮೂಲೇ || ೫.೧೬.೨೯ ||

ಹಿಮಹತನಲಿನೀವ ನಷ್ಟಶೋಭಾ

ವ್ಯಸನಪರಂಪರಯಾ ನಿಪೀಡ್ಯಮಾನಾ |

ಸಹಚರರಹಿತೇವ ಚಕ್ರವಾಕೀ

ಜನಕಸುತಾ ಕೃಪಣಾಂ ದಶಾಂ ಪ್ರಪನ್ನಾ || ೫.೧೬.೩೦ ||

ಅಸ್ಯಾ ಹಿ ಪುಷ್ಪಾವನತಾಗ್ರಶಾಖಾಃ

ಶೋಕಂ ದೃಢಂ ವೈ ಜನಯಂತ್ಯಶೋಕಾಃ |

ಹಿಮವ್ಯಪಾಯೇನ ಚ ಶೀತರಶ್ಮಿ -

ರಭ್ಯುತಿತೋ ನೈಕಸಹಸ್ರರಶ್ಮಿಃ || ೫.೧೬.೩೧ ||

ಇತ್ಯೇವಮರ್ಥಂ ಕಪಿರನ್ವವೇಕ್ಷ್ಯ

ಸೀತೇಯಮಿತ್ಯೇವ ತು ಜಾತಬುದ್ಧಿಃ |

ಸಂಶ್ರಿತ್ಯ ತಸ್ಮಿನ್ ನಿಷಸಾದ ವೃಕ್ಷೇ

ಬಲೀ ಹರಿಣಾಮೃಷಭಸ್ತರಸ್ವೀ || ೫.೧೬.೩೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷೋಡಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಸಪ್ತದಶಃ ಸರ್ಗಃ

ಭೀಷಣರಾಕ್ಷಸೀಭಿವೃತಾಯಾಃ ಸೀತಾಯಾ ದರ್ಶನೇನ ಹನುಮತೋ ಹರ್ಷಃ

ತತಃ ಕುಮುದಖಂಡಾಭೋ ನಿರ್ಮಲಂ ನಿರ್ಮಲೋದಯಃ |
ಪ್ರಜಗಾಮ ನಭಶ್ಚಂದ್ರೋ ಹಂಸೋ ನೀಲಮಿವೋದಕಂ || ೫.೧೭.೧ ||

ಸಾಚಿವ್ಯಮಿವ ಕುರ್ವಣ ಸ ಪ್ರಭಯಾ ನಿರ್ಮಲಪ್ರಭಃ |
ಚಂದ್ರಮಾ ರಶ್ಮಿಭಿಃ ಶೀತೈಃ ಸಿಷೇವೇ ಪವನಾತ್ಮಜಂ || ೫.೧೭.೨ ||

ಸ ದದರ್ಶ ತತಃ ಸೀತಾಂ ಪೂರ್ಣಚಂದ್ರನಿಭಾನನಾಂ |
ಶೋಕಭಾರೈರಿವ ನೃಸ್ತಾಂ ಭಾರೈರ್ನಾವಮಿವಾಂಭಸಿ || ೫.೧೭.೩ ||

ದಿದೃಕ್ಷಮಾಣೋ ವೈದೇಹೀಂ ಹನೂರ್ಮಾ ಮಾರುತಾತ್ಮಜಃ |
ಸ ದದರ್ಶಾವಿದೂರಸ್ಥಾ ರಾಕ್ಷಸೀಘೋರದರ್ಶನಾಃ || ೫.೧೭.೪ ||

ಏಕಾಕ್ಷೀಮೇಕಕರ್ಣಾಂ ಚ ಕರ್ಣಪ್ರಾವರಣಾಂ ತಥಾ |
ಅಕರ್ಣಾಂ ಶಂಕುಕರ್ಣಾಂ ಚ ಮಸ್ತಕೋಚ್ಛ್ವಾಸನಾಸಿಕಾಂ || ೫.೧೭.೫ ||

ಅತಿಕಾಯೋತ್ತಮಾಂಗೀಂ ಚ ತನುದೀರ್ಘಶಿರೋಧರಾಂ |
ಧ್ವಸ್ತಕೇಶೀಂ ತಥಾಕೇಶೀಂ ಕೇಶಕಂಬಲಧಾರಿಣೀಂ || ೫.೧೭.೬ ||

ಲಂಬಕರ್ಣಲಲಾಟಾಂ ಚ ಲಂಬೋದರಪಯೋಧರಾಂ |
ಲಂಬೋಷ್ಠೀಂ ಚಿಬುಕೋಷ್ಠೀಂ ಚ ಲಂಬಾಸ್ಯಾಂ ಲಂಬಜಾನುಕಾಂ || ೫.೧೭.೭ ||

ಹ್ರಸ್ವಾಂ ದೀರ್ಘಾಂ ಚ ಕುಬ್ಜಾಂ ಚ ವಿಕಟಾಂ ವಾಮನಾಂ ತಥಾ |
ಕರಾಲಾಂ ಭುಗ್ನವಕ್ತ್ರಾಂ ಚ ಪಿಂಗಾಕ್ಷೀಂ ವಿಕೃತಾನನಾಂ || ೫.೧೭.೮ ||

ವಿಕೃತಾಃ ಪಿಂಗಲಾಃ ಕಾಲೀಃ ಕ್ರೋಧನಾಃ ಕಲಹಪ್ರಿಯಾಃ |
ಕಾಲಾಯಸಮಹಾಶೂಲಕೂಟಮುದ್ಗರಧಾರಿಣೀಃ || ೫.೧೭.೯ ||

ವರಾಹಮೃಗಶಾರ್ದೂಲಮಹಿಷಾಜಶಿವಾಮುಖಾಃ |
ಗಜೋಷ್ಠಹಯಪಾದಾಶ್ಚ ನಿಖಾತಶಿರಸೋಪರಾಃ || ೫.೧೭.೧೦ ||

ಏಕಹಸ್ತೈಕಪಾದಾಶ್ಚ ಖರಕರ್ಣ್ಯಶ್ಚ ಕರ್ಣಿಕಾಃ |
ಗೋಕರ್ಣೇಹಸ್ತಿಕರ್ಣೇಶ್ಚ ಹರಿಕರ್ಣೇಸ್ತಥಾಪರಾಃ || ೫.೧೭.೧೧ ||

ಅತಿನಾಸಾಶ್ಚ ಕಾಶ್ಚಿಚ್ಚ ತಿಯಂಜ್ಞಾಸಾ ಅನಾಸಿಕಾಃ |
ಗಜಸನ್ನಿಭನಾಸಾಶ್ಚ ಲಲಾಟೋಚ್ಛವಾಸನಾಸಿಕಾಃ || ೫.೧೭.೧೨ ||

ಹಸ್ತಿಪಾದಾ ಮಹಾಪಾದಾ ಗೋಪಾದಾಃ ಪಾದಚೂಲಿಕಾಃ |
ಅತಿಮಾತ್ರಶಿರೋಗ್ರೀವಾ ಅತಿಮಾತ್ರಕುಚೋದರೀಃ || ೫.೧೭.೧೩ ||

ಅತಿಮಾತ್ರಾಸ್ಯನೇತ್ರಾಶ್ಚ ದೀರ್ಘಜಿಹ್ವಾನನಾಸ್ತಥಾ |
ಅಜಾಮುಖೀಹಸ್ತಮುಖೀಗೋಮುಖೀಃ ಸೂಕರೀಮುಖೀಃ || ೫.೧೭.೧೪ ||

ಹಯೋಷ್ಠಖರವಕ್ತ್ರಾಶ್ಚ ರಾಕ್ಷಸೀಘೋರದರ್ಶನಾಃ |
ಶೂಲಮುದ್ಗರಹಸ್ತಾಶ್ಚ ಕ್ರೋಧನಾಃ ಕಲಹಪ್ರಿಯಾಃ || ೫.೧೭.೧೫ ||

ಕರಾಲಾ ಧೂಮ್ರಕೇಶಿನೋ ರಾಕ್ಷಸೀರ್ವಿಕೃತಾನನಾಃ |
ಪಿಬಂತಿ ಸತತಂ ಪಾನಂ ಸುರಾಮಾಂಸಸದಾಪ್ರಿಯಾಃ || ೫.೧೭.೧೬ ||

ಮಾಂಸಶೋಣಿತದಿಗ್ಧಾಂಗೀರ್ಮಾಂಸಶೋಣಿತಭೋಜನಾಃ |
ತಾ ದದರ್ಶ ಕಪಿಶ್ರೇಷ್ಠೋ ರೋಮಹರ್ಷಣದರ್ಶನಾಃ || ೫.೧೭.೧೭ ||

ಸ್ಯಂಧವಂತಮುಪಾಸೀನಾಃ ಪರಿವಾರ್ಯ ವನಸ್ಪತಿಂ |
ತಸ್ಯಾಧಸ್ತಾಚ್ಚ ತಾಂ ದೇವೀಂ ರಾಜಪುತ್ರೀಮನಿಂದಿತಾಂ || ೫.೧೭.೧೮ ||

ಲಕ್ಷಯಾಮಾಸ ಲಕ್ಷ್ಮೀರ್ವಾ ಹನೂಮಾಂಜನಕಾತ್ಮಜಾಂ |
ನಿಷ್ಪ್ರಭಾಂ ಶೋಕಸಂತಪ್ತಾಂ ಮಲಸಂಕುಲಮೂರ್ಧಜಾಂ || ೫.೧೭.೧೯ ||

ಕ್ಷೀಣಪುಣ್ಯಾಂ ಚ್ಯುತಾಂ ಭೂಮೌ ತಾರಾಂ ನಿಪತಿತಾಮಿವ |
ಚಾರಿತ್ರವ್ಯಪದೇಶಾಢ್ಯಾಂ ಭರ್ತೃದರ್ಶನದುರ್ಗತಾಂ || ೫.೧೭.೨೦ ||

ಭೂಷಣೈರುತ್ತಮೈರ್ಹೀನಾಂ ಭರ್ತೃವಾತ್ಸಲ್ಯಭೂಷಿತಾಂ |
ರಾಕ್ಷಸಾಧಿಪಸಂರುದ್ಧಾಂ ಬಂಧುಭಿಶ್ಚ ವಿನಾಕೃತಾಂ || ೫.೧೭.೨೧ ||

ವಿಯೂಢಾಂ ಸಿಂಹಸಂರುದ್ಧಾಂ ಬದ್ಧಾಂ ಗಜವಧೂಮಿವ |
ಚಂದ್ರರೇಖಾಂ ಪಯೋದಾಂತೇ ಶಾರದಾಭೈರಿವಾವೃತಾಂ || ೫.೧೭.೨೨ ||

ಕ್ಲಿಷ್ಟರೂಪಾಮಸಂಸ್ಪರ್ಶಾದಯುಕ್ತಾಮಿವ ವಲ್ಲಕೀಂ |
ಸ ತಾಂ ಭರ್ತೃಹಿತೇ ಯುಕ್ತಾಮಯುಕ್ತಾಂ ರಕ್ಷಸಾಂ ವಶೇ || ೫.೧೭.೨೩ ||

ಅಶೋಕವನಿಕಾಮಧ್ಯೇ ಶೋಕಸಾಗರಮಾಪ್ನುತಾಂ |
ತಾಭಿಃ ಪರಿವೃತಾಂ ತತ್ರ ಸಗ್ರಹಾಮಿವ ರೋಹಿಣೀಂ || ೫.೧೭.೨೪ ||

ದದರ್ಶ ಹನುಮಾಂಸ್ತತ್ರ ಲತಾಮಕುಸುಮಾಮಿವ |
ಸಾ ಮಲೇನ ಚ ದಿಗ್ಧಾಂಗೀ ವಪುಷಾ ಚಾಪ್ಯಲಂಕೃತಾ |
ಮೃಣಾಲೀ ಪಂಕದಿಗ್ಧೇವ ವಿಭಾತಿ ಚ ನ ಭಾತಿ ಚ || ೫.೧೭.೨೫ ||

ಮಲಿನೇನ ತು ವಸ್ತ್ರೇಣ ಪರಿಕ್ಷಿಪ್ತೇನ ಭಾಮಿನೀಂ |
ಸಂವೃತಾಂ ಮೃಗಶಾವಾಕ್ಷೀಂ ದದರ್ಶ ಹನುಮಾ ಕಪಿಃ || ೫.೧೭.೨೬ ||

ತಾಂ ದೇವೀಂ ದೀನವದನಾಮದೀನಾಂ ಭರ್ತೃತೇಜಸಾ |
ರಕ್ಷಿತಾಂ ಸ್ವೇನ ಶೀಲೇನ ಸೀತಾಮಸಿತಲೋಚನಾಂ || ೫.೧೭.೨೭ ||

ತಾಂ ದೃಷ್ಟ್ವಾ ಹನುಮಾ ಸೀತಾಂ ಮೃಗಶಾವನಿಭೇಕ್ಷಣಾಂ |
ಮೃಗಕನ್ಯಾಮಿವ ತ್ರಸ್ತಾಂ ವೀಕ್ಷಮಾಣಾಂ ಸಮಂತತಃ || ೫.೧೭.೨೮ ||

ದಹಂತೀಮಿವ ನಿಶ್ವಾಸೈರ್ವೃಕ್ಷಾ ಪಲ್ಲವಧಾರಿಣಃ |
ಸಂಘಾತಮಿವ ಶೋಕಾನಾಂ ದುಃಖಸ್ಯೋರ್ಮಿಮಿವೋತ್ಥಿತಾಂ || ೫.೧೭.೨೯ ||

ತಾಂ ಕ್ಷಮಂ ಸುವಿಭಕ್ತಾಂಗೀಂ ವಿನಾಭರನಶೋಭಿನೀಂ |

ಪ್ರಹರ್ಷಮತುಲಂ ಲೇಭೇ ಮಾರುತಿಃ ಪ್ರೇಕ್ಷ್ಯ ಮೈಥಿಲೀಂ || ೫.೧೭.೨೦ ||

ಹರ್ಷಜಾನಿ ಚ ಸೋಽಶ್ರೂಣಿ ತಾಂ ದೃಷ್ಟ್ವಾ ಮದಿರೇಕ್ಷಣಾಂ |

ಮುಮೋಚ ಹನುಮಾಂಸ್ತತ್ರ ನಮಶ್ಚಕ್ರೇ ಚ ರಾಘವಂ || ೫.೧೭.೨೧ ||

ನಮಸ್ಕೃತ್ವಾಥ ರಾಮಾಯ ಲಕ್ಷ್ಮಣಾಯ ಚ ವೀರ್ಯವಾನ್ |

ಸೀತಾದರ್ಶನಸಂಹೃಷ್ಟೋ ಹನುಮಾನ್ ಸಂವೃತೋಽಭವತ್ || ೫.೧೭.೨೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತದಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಅಷ್ಟಾದಶಃ ಸರ್ಗಃ

ಸ್ವಕೀಯಸೀಮ್ನಿಭಿಃ ಪರಿವೃತಸ್ಯ ರಾವಣಸ್ಯಾಶೋಕವನಿಕಾಯಾಮಾಗಮನಂ ಹನುಮತಾ
ತಸ್ಯ ದರ್ಶನಂ ಚ

ತಥಾ ವಿಪ್ರೇಕ್ಷ್ಯಮಾಣಸ್ಯ ವನಂ ಪುಷ್ಪಿತಪಾದಪಂ ।
ವಿಚಿನ್ವತಶ್ಚ ವೈದೇಹೀಂ ಕಿಂಚಿಚ್ಛೇಷಾ ನಿಶಾಭವತ್ ॥ ೫.೧೮.೧ ॥

ಷಡಂಗವೇದವಿದುಷಾಂ ಕೃತುಪ್ರವರಯಾಜಿನಾಂ ।
ಶುಶ್ರಾವ ಬ್ರಹ್ಮಘೋಷಾಃ ಸ ವಿರಾತ್ರೇ ಬ್ರಹ್ಮರಕ್ಷಸಾಂ ॥ ೫.೧೮.೨ ॥

ಅಥ ಮಂಗಲವಾದಿತ್ರೈಃ ಶಬ್ದೈಃ ಶ್ರೋತ್ರಮನೋಹರೈಃ ।
ಪ್ರಾಬೋಧ್ಯತ ಮಹಾಬಾಹುರ್ದಶಗ್ರೀವೋ ಮಹಾಬಲಃ ॥ ೫.೧೮.೩ ॥

ವಿಬುಧ್ಯ ತು ಮಹಾಭಾಗೋ ರಾಕ್ಷಸೇಂದ್ರಃ ಪ್ರತಾಪವಾಃ ।
ಸ್ತಸ್ತಮಾಲ್ಯಾಂಬರಧರೋ ವೈದೇಹೀಮನ್ವಚಿಂತಯತ್ ॥ ೫.೧೮.೪ ॥

ಭೃಶಂ ನಿಯುಕ್ತಸ್ತಸ್ಯಾಂ ಚ ಮದನೇನ ಮದೋತ್ಕಟಃ ।
ನ ತು ತಂ ರಾಕ್ಷಸಃ ಕಾಮಂ ಶಶಾಕಾತ್ಮನಿ ಗೂಹಿತುಂ ॥ ೫.೧೮.೫ ॥

ಸ ಸರ್ವಾಭರಣೈರ್ಯುಕ್ತೋ ಬಿಭ್ರಚ್ಛ್ರಿಯಮನುತ್ತಮಾಂ ।
ತಾಂ ನಗೈರ್ವಿವಿಧೈರ್ಜುಷ್ವಾಂ ಸರ್ವಪುಷ್ಪಫಲೋಪಗೈಃ ॥ ೫.೧೮.೬ ॥

ವೃತಾಂ ಪುಷ್ಕರಿಣೀಭಿಶ್ಚ ನಾನಾಪುಷ್ಪೋಪಶೋಭಿತಾಂ ।
ಸದಾ ಮತ್ತೈಶ್ಚ ವಿಹಗೈರ್ವಿಚಿತ್ರಾಂ ಪರಮಾದ್ಭುತೈಃ ॥ ೫.೧೮.೭ ॥

ಈಹಾಮೃಗೈಶ್ಚ ವಿವಿಧೈರ್ವೃತಾಂ ದೃಷ್ಟಿಮನೋಹರೈಃ |
ವೀಧೀಃ ಸಂಪ್ರೇಕ್ಷಮಾಣಶ್ಚ ಮಣಿಕಾಂಚನತೋರಣಾಂ || ೫.೧೮.೮ ||

ನಾನಾಮೃಗಗಣಾಕೀರ್ಣಾಂ ಫಲೈಃ ಪ್ರಪತಿತ್ಯೈರ್ವೃತಾಂ |
ಅಶೋಕವನಿಕಾಮೇವ ಪ್ರಾವಿಶತ್ ಸಂತತದ್ರುಮಾಂ || ೫.೧೮.೯ ||

ಅಂಗನಾಃ ಶತಮಾತ್ರಂ ತು ತಂ ವ್ರಜಂತಮನುವ್ರಜ |
ಮಹೇಂದ್ರಮಿವ ಪೌಲಸ್ತ್ಯಂ ದೇವಗಂಧರ್ವಯೋಷಿತಃ || ೫.೧೮.೧೦ ||

ದೀಪಿಕಾಃ ಕಾಂಚನೀಃ ಕಾಶ್ಚಿಜ್ಜಗೃಹಸ್ತತ್ರ ಯೋಷಿತಃ |
ವಾಲವ್ಯಜನಹಸ್ತಾಶ್ಚ ತಾಲವೃಂತಾನಿ ಚಾಪರಾಃ || ೫.೧೮.೧೧ ||

ಕಾಂಚನೈಶ್ಚೈವ ಭೃಂಗಾರೈರ್ಜಹ್ರುಃ ಸಲಿಲಮಗ್ರತಃ |
ಮಂಡಲಾಗ್ರಾ ಬೃಸೀಶ್ಚೈವ ಗೃಹ್ಯಾನ್ಯಾಃ ಪೃಷ್ಠತೋ ಯಯುಃ || ೫.೧೮.೧೨ ||

ಕಾಚಿದ್ ರತ್ನಮಯೀಂ ಪಾತ್ರಿಂ ಪೂರ್ಣಾಂ ಪಾನಸ್ಯ ಭ್ರಾಜತೀಂ |
ದಕ್ಷಿಣಾ ದಕ್ಷಿಣೇನೈವ ತದಾ ಜಗ್ರಾಹ ಪಾಣಿನಾ || ೫.೧೮.೧೩ ||

ರಾಜಹಂಸಪ್ರತೀಕಾಶಂ ಭತ್ತಂ ಪೂರ್ಣಶಶಿಪ್ರಭಂ |
ಸೌವರ್ಣದಂಡಮಪರಾ ಗೃಹೀತ್ವಾ ಪೃಷ್ಠತೋ ಯಯೌ || ೫.೧೮.೧೪ ||

ನಿದ್ರಾಮದಪರೀತಾಕ್ಷ್ಯೋ ರಾವಣಸ್ಯೋತ್ತಮಸ್ತ್ರಿಯಃ |
ಅನುಜಗ್ಮುಃ ಪತಿಂ ವೀರಂ ಘನಂ ವಿದ್ಯುಲ್ಲತಾ ಇವ || ೫.೧೮.೧೫ ||

ವ್ಯಾವಿದ್ಧಹಾರಕೇಯೂರಾಃ ಸಮಾಮೃದಿತವರ್ಣಕಾಃ |
ಸಮಾಗಲಿತಕೇಶಾಂತಾಃ ಸಸ್ವೇದವದನಾಸ್ತಥಾ || ೫.೧೮.೧೬ ||

ಘೂರ್ಣಂತ್ಯೋ ಮದಶೇಷೇಣ ನಿದ್ರಯಾ ಚ ಶುಭಾನನಾಃ |
ಸ್ವೇದಕ್ಷಿಷ್ಟಾಂಗಕುಸುಮಾಃ ಸುಮಾಲ್ಯಾಕುಲಮೂರ್ಧಜಾಃ || ೫.೧೮.೧೭ ||

ಪ್ರಯಾಂತಂ ನೈರೃತಪತಿಂ ನಾಯೋ ಮದಿರಲೋಚನಾಃ |
ಬಹುಮಾನಾಚ್ಚ ಕಾಮಾಚ್ಚ ಪ್ರಿಯಭಾರ್ಯಾಸ್ತಮನ್ವಯುಃ || ೫.೧೮.೧೮ ||

ಸ ಚ ಕಾಮಪರಾಧೀನಃ ಪತಿಸ್ತಾಸಾಂ ಮಹಾಬಲಃ |
ಸೀತಾಸಕ್ತಮನಾ ಮಂದೋ ಮಂದಾಂಚಿತಗತಿರ್ಬಭೌ || ೫.೧೮.೧೯ ||

ತತಃ ಕಾಂಚೀನಿನಾದಂ ಚ ನೂಪುರಾಣಾಂ ಚ ನಿಃಸ್ವನಂ |
ಶುಶ್ರಾವ ಪರಮಸ್ಮಿಣಾಂ ಕಪಿಮಾರುತನಂದನಃ || ೫.೧೮.೨೦ ||

ತಂ ಚಾಪ್ರತಿಮಕರ್ಮಾಣಮಚಿಂತ್ಯ ಬಲಪೌರುಷಂ |
ದ್ವಾರದೇಶಮನುಪ್ರಾಪ್ತಂ ದದರ್ಶ ಹನುಮಾ ಕಪಿಃ || ೫.೧೮.೨೧ ||

ದೀಪಿಕಾಭಿರನೇಕಾಭಿಃ ಸಮಂತಾದವಭಾಸಿತಂ |
ಗಂಧತೈಲಾವಸಿಕ್ತಾಭಿರ್ಧ್ರಿಯಮಾಣಾಭಿರಗ್ರತಃ || ೫.೧೮.೨೨ ||

ಕಾಮದರ್ಪಮದೈರ್ಯುಕ್ತಂ ಜಿಹ್ಮತಾಮ್ರಾಯತೇಕ್ಷಣಂ |
ಸಮಕ್ಷಮಿವ ಕಂದರ್ಪಮಪವಿದ್ಧಶರಾಸನಂ || ೫.೧೮.೨೩ ||

ಮಥಿತಾಮೃತಫೇನಾಭಮರಜೋವಸ್ಮ ಮುತ್ತಮಂ |
ಸಪುಷ್ಪಮವಕರ್ಷಂತಂ ವಿಮುಕ್ತಂ ಸಕ್ತಮಂಗದೇ || ೫.೧೮.೨೪ ||

ತಂ ಪತ್ರವಿಟಪೇ ಲೀನಃ ಪತ್ರಪುಷ್ಪಶತಾವೃತಃ |
ಸಮೀಪಮುಪಸಂಕ್ರಾಂತಂ ವಿಜ್ಞಾತುಮುಪಚಕ್ರಮೇ || ೫.೧೮.೨೫ ||

ಅವೇಕ್ಷಮಾಣಸ್ತು ತದಾ ದದರ್ಶ ಕಪಿಕುಂಜರಃ |
ರೂಪಯೌವನಸಂಪನ್ನಾ ರಾವಣಸ್ಯ ವರಸ್ತ್ರಿಯಃ || ೫.೧೮.೨೬ ||

ತಾಭಿಃ ಪರಿವೃತೋ ರಾಜಾ ಸುರೂಪಾಭಿರ್ಮಹಾಯಶಾಃ |
ತನ್ಮೃಗದ್ವಿಜಸಂಘುಷ್ಟಂ ಪ್ರವಿಷ್ಟಃ ಪ್ರಮದಾವನಂ || ೫.೧೮.೨೭ ||

ಕ್ಷೀಬೋ ವಿಚಿತ್ರಾಭರಣಃ ಶಂಕುಕರ್ಣೋ ಮಹಾಬಲಃ |
ತೇನ ವಿಶ್ರವಸಃ ಪುತ್ರಃ ಸ ದೃಷ್ಟೋ ರಾಕ್ಷಸಾಧಿಪಃ || ೫.೧೮.೨೮ ||

ವೃತಃ ಪರಮನಾರೀಭಿಸ್ತಾರಾಭಿರಿವ ಚಂದ್ರಮಾಃ |
ತಂ ದದರ್ಶ ಮಹಾತೇಜಾಸ್ತೇಜೋವಂತಂ ಮಹಾಕಪಿಃ || ೫.೧೮.೨೯ ||

ರಾವಣೋಽಯಂ ಮಹಾಬಾಹುರಿತಿ ಸಂಚಿಂತ್ಯ ವಾನರಃ |
 ಸೋಽಯಮೇವ ಪುರಾ ಶೇತೇ ಪುರಮಧ್ಯೇ ಗೃಹೋತ್ತಮೇ |
 ಅವಪ್ಲುತೋ ಮಹಾತೇಜಾ ಹನೂಮಾನ್ ಮಾರುತಾತ್ಮಜಃ || ೫.೧೮.೩೦ ||

ಸ ತಥಾಪ್ಯುಗ್ರತೇಜಾಃ ಸ ನಿರ್ಧೂತಸ್ತಸ್ಯ ತೇಜಸಾ |
 ಪತ್ರೇ ಗುಹ್ಯಾಂತರೇ ಸಕ್ತೋ ಮತಿಮಾನ್ ಸಂವೃತೋಽಭವತ್ || ೫.೧೮.೩೧ ||

ಸ ತಾಮಸಿತಕೇಶಾಂತಾಂ ಸುಶ್ರೋಣೀಂ ಸಂಹತಸ್ತನೀಂ |
 ದಿದೃಕ್ಷುರಸಿತಾಪಾಂಗೀಮುಪಾವರ್ತತ ರಾವಣಃ || ೫.೧೮.೩೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಾದಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕೋನವಿಂಶಃ ಸರ್ಗಃ

ರಾವಣಂ ದೃಷ್ಟ್ವಾ ದುಃಖಭಯಚಿಂತಾಸು ಮಗ್ನಾಯಾಃ ಸೀತಾಯಾ ಅವಸ್ಥಾ
ತಸ್ಮಿನ್ನೇವ ತತಃ ಕಾಲೇ ರಾಜಪುತ್ರೀ ತ್ವನಿಂದಿತಾ |
ರೂಪಯೌವನಸಂಪನ್ನಂ ಭೂಷಣೋತ್ತಮಭೂಷಿತಂ || ೫.೧೯.೧ ||

ತತೋ ದೃಷ್ಟ್ವೈವ ವೈದೇಹೀ ರಾವಣಂ ರಾಕ್ಷಸಾಧಿಪಂ |
ಪ್ರಾವೇಪತ ವರಾರೋಹಾ ಪ್ರವಾತೇ ಕದಲೀ ಯಥಾ || ೫.೧೯.೨ ||

ಊರುಭ್ಯಾಮುದರಂ ಛಾದ್ಯ ಬಾಹುಭ್ಯಾಂ ಚ ಪಯೋಧರೌ |
ಉಪವಿಷ್ಟಾ ವಿಶಾಲಾಕ್ಷೀ ರುದತೀ ವರವರ್ಣಿನೀ || ೫.೧೯.೩ ||

ದಶಗ್ರೀವಸ್ತು ವೈದೇಹೀಂ ರಕ್ಷಿತಾಂ ರಾಕ್ಷಸೀಗಣೈಃ |
ದದರ್ಶ ದೀನಾಂ ದುಃಖಾರ್ತಾಂ ನಾವಂ ಸನ್ನಾಮಿವಾರ್ಣವೇ || ೫.೧೯.೪ ||

ಅಸಂವೃತಾಯಾಮಾಸೀನಾಂ ಧರಣ್ಯಾಂ ಸಂಶಿತವೃತಾಂ |
ಭಿನ್ನಾಂ ಪ್ರಪತ್ತಿತಾಂ ಭೂಮೌ ಶಾಖಾಮಿವ ವನಸ್ಪತೇಃ || ೫.೧೯.೫ ||

ಮಲಮಂಡನದಿಗ್ಧಾಂಗೀಂ ಮಂಡನಾರ್ಹಾಮಮಂಡನಾಂ |
ಮೃಣಾಲೀ ಪಂಕದಿಗ್ಧೇವ ವಿಭಾತಿ ನ ವಿಭಾತಿ ಚ || ೫.೧೯.೬ ||

ಸಮೀಪಂ ರಾಜಸಿಂಹಸ್ಯ ರಾಮಸ್ಯ ವಿದಿತಾತ್ಮನಃ |
ಸಂಕಲ್ಪಹಯಸಂಯುಕ್ತ್ಯರ್ಯಾಂತೀಮಿವ ಮನೋರಥೈಃ || ೫.೧೯.೭ ||

ಶುಷ್ಯಂತೀಂ ರುದತೀಮೇಕಾಂ ಧ್ಯಾನಶೋಕಪರಾಯಣಾಂ |
ದುಃಖಸ್ಯಾಂತಮಪಶ್ಯಂತೀಂ ರಾಮಾಂ ರಾಮಮನುವೃತಾಂ || ೫.೧೯.೮ ||

ಚೇಷ್ಟಮಾನಾಮಧಾವಿಷ್ಟಾಂ ಪನ್ನಗೇಂದ್ರವಧೂಮಿವ |
ಧೂಪ್ಯಮಾನಾಂ ಗ್ರಹೇಣೇವ ರೋಹಿಣೀಂ ಧೂಮಕೇತುನಾ || ೫.೧೯.೯ ||

ವೃತ್ತಶೀಲೇ ಕುಲೇ ಜಾತಾಮಾಚಾರವತಿ ಧಾರ್ಮಿಕೇ |
ಪುನಃಸಂಸ್ಕಾರಮಾಪನ್ನಾಂ ಜಾತಾಮಿವ ಚ ದುಷ್ಟುಲೇ || ೫.೧೯.೧೦ ||

ಸನ್ನಾಮಿವ ಮಹಾಕೀರ್ತಿಂ ಶ್ರದ್ಧಾಮಿವ ವಿಮಾನಿತಾಂ |
ಪ್ರಜ್ಞಾಮಿವ ಪರಿಕ್ಷೀಣಾಮಾಶಾಂ ಪ್ರತಿಹತಾಮಿವ || ೫.೧೯.೧೧ ||

ಆಯತೀಮಿವ ವಿಧ್ವಸ್ತಾಮಾಜ್ಞಾಂ ಪ್ರತಿಹತಾಮಿವ |
ದೀಪ್ತಾಮಿವ ದಿಶಂ ಕಾಲೇ ಪೂಜಾಮಪಹತಾಮಿವ || ೫.೧೯.೧೨ ||

ಪೌರ್ಣಮಾಸೀಮಿವ ನಿಶಾಂ ತಮೋಗ್ರಸ್ತೇಂದುಮಂಡಲಾಂ |
ಪದ್ಮಿನೀಮಿವ ವಿಧ್ವಸ್ತಾಂ ಹತಶೂರಾಂ ಚಮೂಮಿವ || ೫.೧೯.೧೩ ||

ಪ್ರಭಾಮಿವ ತಮೋಧ್ವಸ್ತಾಮುಪಕ್ಷೀಣಾಮಿವಾಪಗಾಂ |
ವೇದೀಮಿವ ಪರಾಮೃಷ್ಟಾಂ ಶಾಂತಾಮಗ್ನಿಶಿಖಾಮಿವ || ೫.೧೯.೧೪ ||

ಉತ್ಕೃಷ್ಟಪರ್ಣಕಮಲಾಂ ವಿತ್ರಾಸಿತವಿಹಂಗಮಾಂ |
ಹಸ್ತಿಹಸ್ತಪರಾಮೃಷ್ಟಾಮಾಕುಲಾಮಿವ ಪದ್ಮಿನೀಂ || ೫.೧೯.೧೫ ||

ಪತಿಶೋಕಾತುರಾಂ ಶುಷ್ಕಾಂ ನದೀಂ ವಿಸ್ರಾವಿತಾಮಿವ |
ಪರಯಾ ಮೃಜಯಾ ಹೀನಾಂ ಕೃಷ್ಣಪಕ್ಷೇ ನಿಶಾಮಿವ || ೫.೧೯.೧೬ ||

ಸುಕುಮಾರೀಂ ಸುಜಾತಾಂಗೀಂ ರತ್ನಗರ್ಭಗೃಹೋಚಿತಾಂ |
ತಪ್ಯಮಾನಾಮಿವೋಷ್ಣೇನ ಮೃಣಾಲೀಮಚಿರೋದ್ಧೃತಾಂ || ೫.೧೯.೧೭ ||

ಗೃಹೀತಾಮಾಲಿತಾಂ ಸ್ತಂಭೇ ಯೂಥಪೇನ ವಿನಾಕೃತಾಂ |
ನಿಶ್ವಸಂತೀಂ ಸುದುಃಖಾರ್ತಾಂ ಗಜರಾಜವಧೂಮಿವ || ೫.೧೯.೧೮ ||

ಏಕಯಾ ದೀರ್ಘಯಾ ವೇಣ್ಯಾ ಶೋಭಮಾನಾಮಯತ್ನತಃ |
ನೀಲಯಾ ನೀರದಾಪಾಯೇ ವನರಾಜ್ಯಾ ಮಹೀಮಿವ || ೫.೧೯.೧೯ ||

ಉಪವಾಸೇನ ಶೋಕೇನ ಧ್ಯಾನೇನ ಚ ಭಯೇನ ಚ |
ಪರಿಕ್ಷೀಣಾಂ ಕೃಶಾಂ ದೀನಾಮಲ್ಬಾಹಾರಾಂ ತಪೋಧನಾಂ || ೫.೧೯.೨೦ ||

ಆಯಾಚಮಾನಾಂ ದುಃಖಾರ್ತಾಂ ಪ್ರಾಂಜಲಿಂ ದೇವತಾಮಿವ |
ಭಾವೇನ ರಘುಮುಖ್ಯಸ್ಯ ದಶಗ್ರೀವಪರಾಭವಂ || ೫.೧೯.೨೧ ||

ಸಮೀಕ್ಷಮಾಣಾಂ ರುದತೀಮನಿಂದಿತಾಂ
ಸುಪಕ್ಷ್ಮತಾಮ್ರಾಯತಶುಕ್ಲಲೋಚನಾಂ |
ಅನುವ್ರತಾಂ ರಾಮಮತೀವ ಮೈಥಿಲೀಂ
ಪ್ರಲೋಭಯಾಮಾಸ ವಧಾಯ ರಾವಣಃ || ೫.೧೯.೨೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕೋನವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ವಿಂಶಃ ಸರ್ಗಃ

ರಾವಣಕರ್ತೃಕಂ ಸೀತಾಯಾಃ ಪ್ರಲೋಭನಂ

ಸ ತಾಂ ಪರಿವೃತಾಂ ದೀನಾಂ ನಿರಾನಂದಾಂ ತಪಸ್ವಿನೀಂ |
ಸಾಕಾರೈರ್ಮಧುರೈರ್ವಾಕ್ಯೈರ್ನೃದರ್ಶಯತ ರಾವಣಃ || ೫.೨೦.೧ ||

ಮಾಂ ದೃಷ್ಟ್ವಾ ನಾಗನಾಸೋರು ಗೂಹಮಾನಾ ಸ್ತನೋದರಂ |
ಅದರ್ಶನಮಿವಾತ್ಮಾನಂ ಭಯಾನ್ನೇತುಂ ತ್ವಮಿಚ್ಛಸಿ || ೫.೨೦.೨ ||

ಕಾಮಯೇ ತ್ವಾಂ ವಿಶಾಲಾಕ್ಷಿ ಬಹು ಮನ್ಯಸ್ವ ಮಾಂ ಪ್ರಿಯೇ |
ಸರ್ವಾಂಗಗುಣಸಂಪನ್ನೇ ಸರ್ವಲೋಕಮನೋಹರೇ || ೫.೨೦.೩ ||

ನೇಹ ಕಿಂಚಿನ್ಮನುಷ್ಯಾ ವಾ ರಾಕ್ಷಸಾಃ ಕಾಮರೂಪಿಣಃ |
ವ್ಯಪಸರ್ಪತು ತೇ ಸೀತೇ ಭಯಂ ಮತ್ತಃ ಸಮುತ್ಥಿತಂ || ೫.೨೦.೪ ||

ಸ್ವಧರ್ಮೋ ರಕ್ಷಸಾಂ ಭೀರು ಸರ್ವದೈವ ನ ಸಂಶಯಃ |
ಗಮನಂ ವಾ ಪರಸ್ಮಿಣಾಂ ಹರಣಂ ಸಂಪ್ರಮಥ್ಯ ವಾ || ೫.೨೦.೫ ||

ಏವಂ ಚೈವಮಕಾಮಾಂ ತ್ವಾಂ ನ ಚ ಸ್ತುಕ್ಷ್ಯಾಮಿ ಮೈಥಿಲಿ |
ಕಾಮಂ ಕಾಮಃ ಶರೀರೇ ಮೇ ಯಥಾಕಾಮಂ ಪ್ರವರ್ತತಾಂ || ೫.೨೦.೬ ||

ದೇವಿ ನೇಹ ಭಯಂ ಕಾರ್ಯಂ ಮಯಿ ವಿಶ್ವಸಿಹಿ ಪ್ರಿಯೇ |
ಪ್ರಣಯಸ್ವ ಚ ತತ್ಕ್ಷೇನ ಮೈವಂ ಭೂಃ ಶೋಕಲಾಲಸಾ || ೫.೨೦.೭ ||

ಏಕವೇಣೀ ಅಧಃಶಯ್ಯಾ ಧ್ಯಾನಂ ಮಲಿನಮಂಬರಂ |
ಅಸ್ಥಾನೇಽಪ್ಯುಪವಾಸಶ್ಚ ನೈತಾನ್ಯೌಪಯಿಕಾನಿ ತೇ || ೫.೨೦.೮ ||

ವಿಚಿತ್ರಾಣಿ ಚ ಮಾಲ್ಯಾಣಿ ಚಂದನಾನ್ಯಗರೂಢಿ ಚ |
ವಿವಿಧಾನಿ ಚ ವಾಸಾಂಸಿ ದಿವ್ಯಾನ್ಯಾಭರಣಾನಿ ಚ || ೫.೨೦.೯ ||

ಮಹಾರ್ಹಾಣಿ ಚ ಪಾನಾನಿ ಶಯನಾನ್ಯಾಸನಾನಿ ಚ |
ಗೀತಂ ನೃತ್ಯಂ ಚ ವಾದ್ಯಂ ಚ ಲಭ ಮಾಂ ಪ್ರಾಪ್ಯ ಮೈಥಿಲಿ || ೫.೨೦.೧೦ ||

ಸ್ತ್ರೀರತ್ನಮಸಿ ಮೈವಂ ಭೂಃ ಕುರು ಗಾತ್ರೇಷು ಭೂಷಣಂ |
ಮಾಂ ಪ್ರಾಪ್ಯ ಹಿ ಕಥಂ ವಾ ಸ್ಯಾಸ್ತ್ವಮನರ್ಹಾ ಸುವಿಗ್ರಹೇ || ೫.೨೦.೧೧ ||

ಇದಂ ತೇ ಚಾರು ಸಂಜಾತಂ ಯೌವನಂ ಹ್ಯತಿವರ್ತತೇ |
ಯದತೀತಂ ಪುನರ್ನೈತಿ ಸ್ತ್ರೋತಃ ಸ್ತ್ರೋತಸ್ವಿನಾಮಿವ || ೫.೨೦.೧೨ ||

ತ್ವಾಂ ಕೃತ್ವೋಪರತೋ ಮನ್ಯೇ ರೂಪಕರ್ತಾ ಸ ವಿಶ್ವಕೃತ್ |
ನಹಿ ರೂಪೋಪಮಾ ಹ್ಯನ್ಯಾ ತವಾಸ್ತಿ ಶುಭದರ್ಶನೇ || ೫.೨೦.೧೩ ||

ತ್ವಾಂ ಸಮಾಸಾದ್ಯ ಮೈದೇಹಿ ರೂಪಯೌವನಶಾಲಿನೀಂ |
ಕಃ ಪುನರ್ನಾತಿವರ್ತೇತ ಸಾಕ್ಷಾದಪಿ ಪಿತಾಮಹಃ || ೫.೨೦.೧೪ ||

ಯದ್ ಯತ್ ಪಶ್ಯಾಮಿ ತೇ ಗಾತ್ರಂ ಶೀತಾಂಶುಸದೃಶಾನನೇ |
ತಸ್ಮಿಂಸ್ತಸ್ಮಿನ್ ಪೃಥುಶ್ರೋಣಿ ಚಕ್ಷುರ್ಮಮ ನಿಬದ್ಧತೇ || ೫.೨೦.೧೫ ||

ಭವ ಮೈಥಿಲಿ ಭಾರ್ಯಾ ಮೇ ಮೋಹಮೇತಂ ವಿಸರ್ಜಯ |
ಬಹ್ವೀನಾಮುತ್ತಮಸ್ತ್ರೀಣಾಂ ಮಮಾಗ್ರಮಹಿಷೀ ಭವ || ೫.೨೦.೧೬ ||

ಲೋಕೇಭ್ಯೋ ಯಾನಿ ರತ್ನಾನಿ ಸಂಪ್ರಮಥ್ಯಾಹೃತಾನಿ ಮೇ |
ತಾನಿ ತೇ ಭೀರು ಸರ್ವಾಣಿ ರಾಜ್ಯಂ ಚೈವ ದದಾಮಿ ತೇ || ೫.೨೦.೧೭ ||

ವಿಜಿತ್ಯ ಪೃಥಿವೀಂ ಸರ್ವಾಂ ನಾನಾನಗರಮಾಲಿನೀಂ |
ಜನಕಾಯ ಪ್ರದಾಸ್ಯಾಮಿ ತವ ಹೇತೋರ್ವಿಲಾಸಿನಿ || ೫.೨೦.೧೮ ||

ನೇಹ ಪಶ್ಯಾಮಿ ಲೋಕೇಽನ್ಯಂ ಯೋ ಮೇ ಪ್ರತಿಬಲೋ ಭವೇತ್ |
ಪಶ್ಯ ಮೇ ಸುಮಹದ್ವೀರ್ಯಮಪ್ರತಿದ್ವಂದ್ವಮಾಹವೇ || ೫.೨೦.೧೯ ||

ಅಸಕೃತ್ ಸಂಯುಗೇ ಭಗ್ನಾ ಮಯಾ ವಿಮೃದಿತಧ್ವಜಾಃ |

ಅಶಕ್ತಾಃ ಪ್ರತ್ಯನೀಕೇಷು ಸ್ಥಿತುಂ ಮಮ ಸುರಾಸುರಾಃ || ೫.೨೦.೨೦ ||

ಇಚ್ಛ ಮಾಂ ಕ್ರಿಯತಾಮದ್ಯ ಪ್ರತಿಕರ್ಮ ತವೋತ್ತಮಂ |

ಸುಪ್ರಭಾಣ್ಯವಸಜ್ಜಂತಾಂ ತವಾಂಗೇ ಭೂಷಣಾನಿ ಹಿ || ೫.೨೦.೨೧ ||

ಸಾಧು ಪಶ್ಯಾಮಿ ತೇ ರೂಪಂ ಸುಯುಕ್ತಂ ಪ್ರತಿಕರ್ಮಣಾ |

ಪ್ರತಿಕರ್ಮಾಭಿಸಂಯುಕ್ತಾ ದಾಕ್ಷಿಣ್ಯೇನ ವರಾನನೇ || ೫.೨೦.೨೨ ||

ಭುಂಕ್ಷ್ವ ಭೋಗಾನ್ ಯಥಾಕಾಮಂ ಪಿಬ ಭೀರು ರಮಸ್ವ ಚ |

ಯಥೇಷ್ಟಂ ಚ ಪ್ರಯಚ್ಛ ತ್ವಂ ಪೃಥಿವೀಂ ವಾ ಧನಾನಿ ಚ || ೫.೨೦.೨೩ ||

ಲಲಸ್ವ ಮಯಿ ವಿಸ್ರಬ್ಧಾ ದೃಷ್ಟಮಾಜ್ಞಾಪಯಸ್ವ ಚ |

ಮತ್ಪ್ರಸಾದಾಲ್ಲಲಂತ್ಯಾಶ್ಚ ಲಲತಾಂ ಬಾಂಧವಾಸ್ತವ || ೫.೨೦.೨೪ ||

ಋದ್ಧಿಂ ಮಮಾನುಪಶ್ಯ ತ್ವಂ ಶ್ರಿಯಂ ಭದ್ರೇ ಯಶಸ್ವಿನಿ |

ಕಿಂ ಕರಿಷ್ಯಸಿ ರಾಮೇಣ ಸುಭಗೇ ಚೇರವಾಸಿನಾ || ೫.೨೦.೨೫ ||

ನಿಕ್ಷಿಪ್ತವಿಜಯೋ ರಾಮೋ ಗತಶ್ರೀರ್ವನಗೋಚರಃ |

ವ್ರತೀ ಸ್ಥಂಡಿಲಶಾಯೀ ಚ ಶಂಕೇ ಜೀವತಿ ವಾ ನ ವಾ || ೫.೨೦.೨೬ ||

ನಹಿ ವೈದೇಹಿ ರಾಮಸ್ತ್ವಾಂ ದ್ರಷ್ಟುಂ ವಾಪ್ಯುಪಲಭ್ಯತೇ |

ಪುರೋಬಲಾಕೈರಸಿತೈರ್ಮೇಘೈರ್ಜ್ಯೋತ್ಸ್ನಾಮಿವಾವೃತಾಂ || ೫.೨೦.೨೭ ||

ನ ಚಾಪಿ ಮಮ ಹಸ್ತಾತ್ ತ್ವಾಂ ಪ್ರಾಪ್ತುಮರ್ಹತಿ ರಾಘವಃ |

ಹಿರಣ್ಯಕಶಿಪುಃ ಕೀರ್ತಿಮಿಂದ್ರಹಸ್ತಗತಾಮಿವ || ೫.೨೦.೨೮ ||

ಚಾರುಸ್ಮಿತೇ ಚಾರುದತಿ ಚಾರುನೇತ್ರೇ ವಿಲಾಸಿನಿ |

ಮನೋ ಹರಸಿ ಮೇ ಭೀರು ಸುಪರ್ಣಃ ಪನ್ನಗಂ ಯಥಾ || ೫.೨೦.೨೯ ||

ಕ್ಷಿಪ್ತಕೌಶೇಯವಸನಾಂ ತನ್ವೀಮಪ್ಯನಲಂಕೃತಾಂ |

ತ್ವಾಂ ದೃಷ್ಟ್ವಾ ಸ್ವೇಷು ದಾರೇಷು ರತಿಂ ನೋಪಲಭಾಮ್ಯಹಂ || ೫.೨೦.೩೦ ||

ಅಂತಃಪುರನಿವಾಸಿನ್ಯಃ ಸ್ಮಿಯಃ ಸರ್ವಗುಣಾನ್ವಿತಾಃ |

ಯಾವತ್ಯೋ ಮಮ ಸರ್ವಾಸಾಮೈಶ್ವರ್ಯಂ ಕುರು ಜಾನಕಿ || ೫.೨೦.೨೧ ||

ಮಮ ಹ್ಯಸಿತಕೇಶಾಂತೇ ತ್ರೈಲೋಕ್ಯಪ್ರವರಸ್ಮಿಯಃ |

ತಾಸ್ವಾಂ ಪರಿಚರಿಷ್ಯಂತಿ ಶ್ರಿಯಮಪ್ಸರಸೋ ಯಥಾ || ೫.೨೦.೨೨ ||

ಯಾನಿ ವೈಶ್ರವಣೇ ಸುಭ್ರು ರತ್ನಾನಿ ಚ ಧನಾನಿ ಚ |

ತಾನಿ ಲೋಕಾಂಶ್ಚ ಸುಶ್ರೋಣ ಮಯಾ ಭುಂಕ್ಷ್ವ ಯಥಾಸುಖಂ || ೫.೨೦.೨೩ ||

ನ ರಾಮಸ್ತಪಸಾ ದೇವಿ ನ ಬಲೇನ ನ ವಿಕ್ರಮೈಃ |

ನ ಧನೇನ ಮಯಾ ತುಲ್ಯಸ್ತೇಜಸಾ ಯಶಸಾಪಿ ವಾ || ೫.೨೦.೨೪ ||

ಪಿಬ ವಿಹರ ರಮಸ್ವ ಭುಂಕ್ಷ್ವ ಭೋರ್ಗಾ

ಧನನಿಚಯಂ ಪ್ರದಿಶಾಮಿ ಮೇದಿನೀಂ ಚ |

ಮಯಿ ಲಲ ಲಲನೇ ಯಥಾಸುಖಂ ತ್ವಂ

ತ್ವಯಿ ಚ ಸಮೇತ್ಯ ಲಲಂತು ಬಾಂಧವಾಸ್ತೇ || ೫.೨೦.೨೫ ||

ಕುಸುಮಿತತರುಜಾಲಸಂತತಾನಿ

ಭ್ರಮರಯುತಾನಿ ಸಮುದ್ರತೀರಜಾನಿ |

ಕನಕವಿಮಲಹಾರಭೂಷಿತಾಂಗೀ

ವಿಹರ ಮಯಾ ಸಹ ಭೀರು ಕಾನನಾನಿ || ೫.೨೦.೨೬ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ವಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕವಿಂಶಃ ಸರ್ಗಃ

ಸೀತಾಕರ್ತೃಕಂ ರಾವಣಸ್ಯ ಪ್ರಬೋಧನಂ ಶ್ರೀರಾಮೇಣ ಸಹ ತುಲನಾಯಾಂ ತಸ್ಯ
ತುಚ್ಛತಾಯಾಃ ಪ್ರತಿಪಾದನಂ

ತಸ್ಯ ತದ್ ವಚನಂ ಶ್ರುತ್ವಾ ಸೀತಾ ರೌದ್ರಸ್ಯ ರಕ್ಷಸಃ |
ಆರ್ತಾ ದೀನಸ್ವರಾ ದೀನಂ ಪ್ರತ್ಯುವಾಚ ತತಃ ಶನೈಃ || ೫.೨೧.೧ ||

ದುಃಖಾರ್ತಾ ರುದತೀ ಸೀತಾ ವೇಪಮಾನಾ ತಪಸ್ವಿನೀ |
ಚಿಂತಯಂತೀ ವರಾರೋಹಾ ಪತಿಮೇವ ಪತಿವ್ರತಾ || ೫.೨೧.೨ ||

ತೃಣಮಂತರತಃ ಕೃತ್ವಾ ಪ್ರತ್ಯುವಾಚ ಶುಚಿಸ್ಮಿತಾ |
ನಿವರ್ತಯ ಮನೋ ಮತ್ತಃ ಸ್ವಜನೇ ಪ್ರೀಯತಾಂ ಮನಃ || ೫.೨೧.೩ ||

ನ ಮಾಂ ಪ್ರಾರ್ಥಯಿತುಂ ಯುಕ್ತಸ್ತ್ವಂ ಸಿದ್ಧಿಮಿವ ಪಾಪಕೃತ್ |
ಅಕಾರ್ಯಂ ನ ಮಯಾ ಕಾರ್ಯಮೇಕಪತ್ನ್ಯಾ ವಿಗರ್ಹಿತಂ || ೫.೨೧.೪ ||

ಕುಲಂ ಸಂಪ್ರಾಪ್ತಯಾ ಪುಣ್ಯಂ ಕುಲೇ ಮಹತಿ ಜಾತಯಾ |
ಏವಮುಕ್ತ್ವಾ ತು ವೈದೇಹೀ ರಾವಣಂ ತಂ ಯಶಸ್ವಿನೀ || ೫.೨೧.೫ ||

ರಾವಣಂ ಪೃಷ್ಠತಃ ಕೃತ್ವಾ ಭೂಯೋ ವಚನಮಬ್ರವೀತ್ |
ನಾಹಮೌಪಯಿಕೀ ಭಾರ್ಯಾ ಪರಭಾರ್ಯಾ ಸತೀ ತವ || ೫.೨೧.೬ ||

ಸಾಧು ಧರ್ಮಮವೇಕ್ಷಸ್ವ ಸಾಧು ಸಾಧುವ್ರತಂ ಚರ |
ಯಥಾ ತವ ತಥಾನೈಷಾಂ ರಕ್ಷಾ ದಾರಾ ನಿಶಾಚರ || ೫.೨೧.೭ ||

ಆತ್ಮಾನಮುಪಮಾಂ ಕೃತ್ವಾ ಸ್ವೇಷು ದಾರೇಷು ರಮ್ಯತಾಂ |
 ಅತುಷ್ಟಂ ಸ್ವೇಷು ದಾರೇಷು ಚಪಲಂ ಚಪಲೇಂದ್ರಿಯಂ |
 ನಯಂತಿ ನಿಕ್ಕೃತಿಪ್ರಜ್ಞಂ ಪರದಾರಾಃ ಪರಾಭವಂ || ೫.೨೧.೮ ||

ಇಹ ಸಂತೋ ನ ವಾ ಸಂತಿ ಸತೋ ವಾ ನಾನುವರ್ತಸೇ |
 ಯಥಾ ಹಿ ವಿಪರೀತಾ ತೇ ಬುದ್ಧಿರಾಚಾರವರ್ಜಿತಾ || ೫.೨೧.೯ ||

ವಚೋ ಮಿಥ್ಯಾಪ್ರಣೀತಾತ್ಮಾ ಪಥ್ಯಮುಕ್ತಂ ವಿಚಕ್ಷಣೈಃ |
 ರಾಕ್ಷಸಾನಾಮಭಾವಾಯ ತ್ವಂ ವಾ ನ ಪ್ರತಿಪದ್ಯಸೇ || ೫.೨೧.೧೦ ||

ಅಕೃತಾತ್ಮಾನಮಾಸಾದ್ಯ ರಾಜಾನಮನಯೇ ರತಂ |
 ಸಮೃದ್ಧಾನಿ ವಿನಶ್ಯಂತಿ ರಾಷ್ಟ್ರಾಣಿ ನಗರಾಣಿ ಚ || ೫.೨೧.೧೧ ||

ತಥೇಯಂ ತ್ವಾಂ ಸಮಾಸಾದ್ಯ ಲಂಕಾ ರತ್ನೌಘಸಂಕುಲಾ |
 ಅಪರಾಧಾತ್ ತವೈಕಸ್ಯ ನಚಿರಾದ್ ವಿನಶಿಷ್ಯತಿ || ೫.೨೧.೧೨ ||

ಸ್ವಕೃತೈರ್ಹನ್ಯಮಾನಸ್ಯ ರಾವಣಾದೀರ್ಘದರ್ಶಿನಃ |
 ಅಭಿನಂದಂತಿ ಭೂತಾನಿ ವಿನಾಶೇ ಪಾಪಕರ್ಮಣಃ || ೫.೨೧.೧೩ ||

ಏವಂ ತ್ವಾಂ ಪಾಪಕರ್ಮಾಣಂ ವಕ್ಷ್ಯಂತಿ ನಿಕ್ಕೃತಾ ಜನಾಃ |
 ದಿಷ್ಟೈಃ ಪ್ರತದ್ ವ್ಯಸನಂ ಪ್ರಾಪ್ತೋ ರೌದ್ರ ಇತ್ಯೇವ ಹರ್ಷಿತಾಃ || ೫.೨೧.೧೪ ||

ಶಕ್ಯಾ ಲೋಭಯಿತುಂ ನಾಹಮೈಶ್ವರ್ಯೇಣ ಧನೇನ ವಾ |
 ಅನನ್ಯಾ ರಾಘವೇಣಾಹಂ ಭಾಸ್ಕರೇಣ ಯಥಾ ಪ್ರಭಾ || ೫.೨೧.೧೫ ||

ಉಪಧಾಯ ಭುಜಂ ತಸ್ಯ ಲೋಕನಾಥಸ್ಯ ಸತ್ಕೃತಂ |
 ಕಥಂ ನಾಮೋಪಧಾಸ್ಯಾಮಿ ಭುಜಮನ್ಯಸ್ಯ ಕಸ್ಯಚಿತ್ || ೫.೨೧.೧೬ ||

ಅಹಮೌಪಯಿಕೀ ಭಾರ್ಯಾ ತಸ್ಯೈವ ಚ ಧರಾಪತೇಃ |
 ವ್ರತಸ್ನಾತಸ್ಯ ವಿದ್ಯೇವ ವಿಪ್ರಸ್ಯ ವಿದಿತಾತ್ಮನಃ || ೫.೨೧.೧೭ ||

ಸಾಧು ರಾವಣ ರಾಮೇಣ ಮಾಂ ಸಮಾನಯ ದುಃಖಿತಾಂ |
ವನೇ ವಾಸಿತಯಾ ಸಾಧ್ಯಂ ಕರೇಣ್ವೇವ ಗಜಾಧಿಪಂ || ೫.೨೧.೧೮ ||

ಮಿತ್ರಮೌಪಯಿಕಂ ಕರ್ತುಂ ರಾಮಃ ಸ್ಥಾನಂ ಪರೀಪ್ಸತಾ |
ಬಂಧಂ ಚಾನಿಚ್ಛತಾ ಘೋರಂ ತ್ವಯಾಸೌ ಪುರುಷರ್ಷಭಃ || ೫.೨೧.೧೯ ||

ವಿದಿತಃ ಸರ್ವಧರ್ಮಜ್ಞಃ ಶರಣಾಗತವತ್ಸಲಃ |
ತೇನ ಮೈತ್ರೀ ಭವತು ತೇ ಯದಿ ಜೀವಿತುಮಿಚ್ಛಸಿ || ೫.೨೧.೨೦ ||

ಪ್ರಸಾದಯಸ್ವ ತ್ವಂ ಚೈನಂ ಶರಣಾಗತವತ್ಸಲಂ |
ಮಾಂ ಚಾಸ್ಮೈ ಪ್ರಯತೋ ಭೂತ್ವಾ ನಿಯಾತಯಿತುಮರ್ಹಸಿ || ೫.೨೧.೨೧ ||

ಏವಂ ಹಿ ತೇ ಭವೇತ್ ಸ್ವಸ್ತಿ ಸಂಪ್ರದಾಯ ರಘೂತ್ತಮೇ |
ಅನ್ಯಥಾ ತ್ವಂ ಹಿ ಕುರ್ವಾಣಃ ಪರಾಂ ಪ್ರಾಪ್ಸ್ಯಸಿ ಚಾಪದಂ || ೫.೨೧.೨೨ ||

ವರ್ಜಯೇದ್ ವಜ್ರಮುತ್ಸೃಷ್ಟ್ವಂ ವರ್ಜಯೇದಂತಕಶ್ಚಿರಂ |
ತ್ವದ್ವಿಧಂ ತು ನ ಸಂಕೃದ್ಧೋ ಲೋಕನಾಥಃ ಸ ರಾಘವಃ || ೫.೨೧.೨೩ ||

ರಾಮಸ್ಯ ಧನುಷಃ ಶಬ್ದಂ ಶ್ರೋಷ್ಯಸಿ ತ್ವಂ ಮಹಾಸ್ವನಂ |
ಶತಕ್ರತುವಿಸೃಷ್ಟಸ್ಯ ನಿರ್ಘೋಷಮಶನೇರಿವ || ೫.೨೧.೨೪ ||

ಇಹ ಶೀಘ್ರಂ ಸುಪರ್ವಾಣೋ ಜ್ವಲಿತಾಸ್ಯಾ ಇವೋರಗಾಃ |
ಇಷವೋ ನಿಪತಿಷ್ಯಂತಿ ರಾಮಲಕ್ಷ್ಮಣಲಕ್ಷಿತಾಃ || ೫.೨೧.೨೫ ||

ರಕ್ಷಾಂಸಿ ನಿಹನಿಷ್ಯಂತಃ ಪುರ್ಯಾಮಸ್ಯಾಂ ನ ಸಂಶಯಃ |
ಅಸಂಪಾತಂ ಕರಿಷ್ಯಂತಿ ಪತಂತಃ ಕಂಕವಾಸಸಃ || ೫.೨೧.೨೬ ||

ರಾಕ್ಷಸೇಂದ್ರಮಹಾಸರ್ಪಾಃ ಸ ರಾಮಗರುಡೋ ಮರ್ಹಾ |
ಉದ್ಧರಿಷ್ಯತಿ ವೇಗೇನ ವೈನತೇಯ ಇವೋರಗಾಃ || ೫.೨೧.೨೭ ||

ಅಪನೇಷ್ಯತಿ ಮಾಂ ಭರ್ತಾ ತ್ವತ್ತಃ ಶೀಘ್ರಮರಿಂದಮಃ |
ಅಸುರೇಭ್ಯಃ ಶ್ರಿಯಂ ದೀಪ್ತಾಂ ವಿಷ್ಣುಸ್ಮಿಭಿರಿವ ಕ್ರಮೈಃ || ೫.೨೧.೨೮ ||

ಜನಸ್ಥಾನೇ ಹತಸ್ಥಾನೇ ನಿಹತೇ ರಕ್ಷಸಾಂ ಬಲೇ |
ಅಶಕ್ತೇನ ತ್ವಯಾ ರಕ್ಷಃ ಕೃತಮೇತದಸಾಧು ವೈ || ೫.೨೧.೨೯ ||

ಆಶ್ರಮಂ ತತ್ತಯೋಃ ಶೂನ್ಯಂ ಪ್ರವಿಶ್ಯ ನರಸಿಂಹಯೋಃ |
ಗೋಚರಂ ಗತಯೋರ್ಭ್ರಾತೋರಪನೀತಾ ತ್ವಯಾಧಮ || ೫.೨೧.೩೦ ||

ನಹಿ ಗಂಧಮುಪಾಘ್ರಾಯ ರಾಮಲಕ್ಷ್ಮಣಯೋಸ್ತೃಷ್ಣಯಾ |
ಶಕ್ಯಂ ಸಂದರ್ಶನೇ ಸ್ಥಾತುಂ ಶುನಾ ಶಾರ್ದೂಲಯೋರಿವ || ೫.೨೧.೩೧ ||

ತಸ್ಯ ತೇ ವಿಗ್ರಹೇ ತಾಭ್ಯಾಂ ಯುಗಗ್ರಹಣಮಸ್ಥಿರಂ |
ವೃತ್ರಸ್ಯೇವೇಂದ್ರಬಾಹುಭ್ಯಾಂ ಬಾಹೋರೇಕಸ್ಯ ವಿಗ್ರಹೇ || ೫.೨೧.೩೨ ||

ಕ್ಷಿಪ್ರಂ ತವ ಸ ನಾಥೋ ಮೇ ರಾಮಃ ಸೌಮಿತ್ರಿಣಾ ಸಹ |
ತೋಯಮಲ್ಪಮಿವಾದಿತ್ಯಃ ಪ್ರಾಣಾನಾದಾಸ್ಯತೇ ಶರೈಃ || ೫.೨೧.೩೩ ||

ಗಿರಿಂ ಕುಬೇರಸ್ಯ ಗತೋಽಥವಾಽಽಲಯಂ
ಸಭಾಂ ಗತೋ ವಾ ವರುಣಸ್ಯ ರಾಜ್ಞಃ |
ಅಸಂಶಯಂ ದಾಶರಥೇರ್ವಿಮೋಕ್ಷ್ಯಸೇ
ಮಹಾದ್ರುಮಃ ಕಾಲಹತೋಽಶನೇರಿವ || ೫.೨೧.೩೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದ್ವಾವಿಂಶಃ ಸರ್ಗಃ

ರಾವಣೇನ ತಸ್ಯಾಃ ಕೃತೇ ಮಾಸದ್ವಯಾವಧೇಃ ಪ್ರದಾನಂ ಸೀತಾಕರ್ತೃಕಂ ತಸ್ಯ
ಭರ್ತ್ಸನಂ ರಾವಣಸ್ಯ ತಾಂ ನಿರ್ಭರ್ತ್ಸ್ಯ ರಾಕ್ಷಸೀನಾಂ ನಿಯಂತ್ರಣೇ ಸಂಸ್ಥಾಪ್ಯ ಸ್ತ್ರೀಭಿಃ
ಸಹ ಸ್ವಭವನೇ ಗಮನಂ

ಸೀತಾಯಾ ವಚನಂ ಶ್ರುತ್ವಾ ಪರುಷಂ ರಾಕ್ಷಸೇಶ್ವರಃ |
ಪ್ರತ್ಯುವಾಚ ತತಃ ಸೀತಾಂ ವಿಪ್ರಿಯಂ ಪ್ರಿಯದರ್ಶನಾಂ || ೫.೨೨.೧ ||

ಯಥಾ ಯಥಾ ಸಾಂತ್ವಯಿತಾ ವಶ್ಯಃ ಸ್ತ್ರೀಣಾಂ ತಥಾ ತಥಾ |
ಯಥಾ ಯಥಾ ಪ್ರಿಯಂ ವಕ್ತಾ ಪರಿಭೂತಸ್ತಥಾ ತಥಾ || ೫.೨೨.೨ ||

ಸನ್ನಿವೃತ್ತಿ ಮೇ ಕ್ರೋಧಂ ತ್ವಯಿ ಕಾಮಃ ಸಮುತ್ಥಿತಃ |
ದ್ರವತೋ ಮಾರ್ಗಮಾಸಾದ್ಯ ಹಯಾನಿವ ಸುಸಾರಥಿಃ || ೫.೨೨.೩ ||

ವಾಮಃ ಕಾಮೋ ಮನುಷ್ಯಾಣಾಂ ಯಸ್ಮಿನ್ ಕಿಲ ನಿಬದ್ಧತೇ |
ಜನೇ ತಸ್ಮಿಂಸ್ತ್ವನುಕ್ರೋಶಃ ಸ್ನೇಹಶ್ಚ ಕಿಲ ಜಾಯತೇ || ೫.೨೨.೪ ||

ಏತಸ್ಮಾತ್ ಕಾರಣಾನ್ ತ್ವಾಂ ಘಾತಯಾಮಿ ವರಾನನೇ |
ವಧಾರ್ಹಾಮವಮಾನಾರ್ಹಾಂ ಮಿಥ್ಯಾ ಪ್ರವ್ರಜನೇ ರತಾಂ || ೫.೨೨.೫ ||

ಪರುಷಾಣಿ ಹಿ ವಾಕ್ಯಾನಿ ಯಾನಿ ಯಾನಿ ಬ್ರವೀಷಿ ಮಾಂ |
ತೇಷು ತೇಷು ವಧೋ ಯುಕ್ತಸ್ತವ ಮೈಥಿಲಿ ದಾರುಣಃ || ೫.೨೨.೬ ||

ಏವಮುಕ್ತ್ವಾ ತು ವೈದೇಹೀಂ ರಾವಣೋ ರಾಕ್ಷಸಾಧಿಪಃ |
ಕ್ರೋಧಸಂರಂಭಸಂಯುಕ್ತಃ ಸೀತಾಮುತ್ತರಮಬ್ರವೀತ್ || ೫.೨೨.೭ ||

ದ್ವೌ ಮಾಸೌ ರಕ್ಷಿತವ್ಯೌ ಮೇ ಯೋಽವಧಿಸ್ತೇ ಮಯಾ ಕೃತಃ |
ತತಃ ಶಯನಮಾರೋಹ ಮಮ ತ್ವಂ ವರವರ್ಣಿನಿ || ೫.೨೨.೮ ||

ದ್ವಾಭ್ಯಾಮೂರ್ಧ್ವಂ ತು ಮಾಸಾಭ್ಯಾಂ ಭರ್ತಾರಂ ಮಾಮನಿಚ್ಛತೀಂ |
ಮಮ ತ್ವಾಂ ಪ್ರಾತರಾಶಾಢೇ ಸೂದಾಶ್ವೇತ್ಸ್ಯಂತಿ ಖಂಡಶಃ || ೫.೨೨.೯ ||

ತಾಂ ಭರ್ತ್ಸ್ಯ ಮಾನಾಂ ಸಂಪ್ರೇಕ್ಷ್ಯ ರಾಕ್ಷಸೇಂದ್ರೇಣ ಜಾನಕೀಂ |
ದೇವಗಂಧರ್ವಕನ್ಯಾಸ್ತಾ ವಿಷೇದುವಿವಿಕ್ಯತೇಕ್ಷಣಾಃ || ೫.೨೨.೧೦ ||

ಓಷ್ಠಪ್ರಕಾರೈರಪರಾ ನೇತ್ರೈರ್ವಕ್ತ್ರೈಸ್ತಥಾಪರಾಃ |
ಸೀತಾಮಾಶ್ವಾಸಯಾಮಾಸುಸ್ತರ್ಜಿತಾಂ ತೇನ ರಕ್ಷಸಾ || ೫.೨೨.೧೧ ||

ತಾಭಿರಾಶ್ವಾಸಿತಾ ಸೀತಾ ರಾವಣಂ ರಾಕ್ಷಸಾಧಿಪಂ |
ಉವಾಚಾತ್ಮಹಿತಂ ವಾಕ್ಯಂ ವೃತ್ತಶೌಟೀರ್ಯಗರ್ವಿತಂ || ೫.೨೨.೧೨ ||

ನೂನಂ ನ ತೇ ಜನಃ ಕಶ್ಚಿದಸ್ಮಿನ್ನೀಶ್ರೇಯಸಿ ಸ್ಥಿತಃ |
ನಿವಾರಯತಿ ಯೋ ನ ತ್ವಾಂ ಕರ್ಮಣೋಽಸ್ಮಾದ್ ವಿಗರ್ಹಿತಾತ್ || ೫.೨೨.೧೩ ||

ಮಾಂ ಹಿ ಧರ್ಮಾತ್ಮನಃ ಪತ್ನೀಂ ಶಚೀಮಿವ ಶಚೀಪತೇಃ |
ತ್ವದನ್ಯಸ್ಮಿಷು ಲೋಕೇಷು ಪ್ರಾರ್ಥಯೇನ್ಮನಸಾಪಿ ಕಃ || ೫.೨೨.೧೪ ||

ರಾಕ್ಷಸಾಧಮ ರಾಮಸ್ಯ ಭಾರ್ಯಾಮಮಿತತೇಜಸಃ |
ಉಕ್ತವಾನಸಿ ಯತ್ ಪಾಪಂ ಕ್ವ ಗತಸ್ತಸ್ಯ ಮೋಕ್ಷ್ಯಸೇ || ೫.೨೨.೧೫ ||

ಯಥಾ ದೃಪ್ತಶ್ಚ ಮಾತಂಗಃ ಶಶಶ್ಚ ಸಹಿತೌ ವನೇ |
ತಥಾ ದ್ವಿರದವದ್ ರಾಮಸ್ತ್ವಂ ನೀಚಃ ಶಶವತ್ ಸ್ಮೃತಃ || ೫.೨೨.೧೬ ||

ಸ ತ್ವಮಿಕ್ಷ್ವಾಕುನಾಥಂ ವೈ ಕ್ಷಿಪನ್ನಿಹ ನ ಲಜ್ಜಸೇ |
ಚಕ್ಷುಷೋ ವಿಷಯೇ ತಸ್ಯ ನ ಯಾವದುಪಗಚ್ಛಸಿ || ೫.೨೨.೧೭ ||

ಇಮೇ ತೇ ನಯನೇ ಕ್ರೂರೇ ವಿಕೃತೇ ಕೃಷ್ಣಪಿಂಗಲೇ |
ಕ್ಷಿತೌ ನ ಪತಿತೇ ಕಸ್ಮಾನ್ಮಾಮನಾರ್ಯ ನಿರೀಕ್ಷತಃ || ೫.೨೨.೧೮ ||

ತಸ್ಯ ಧರ್ಮಾತ್ಮನಃ ಪತ್ನೀ ಸ್ನುಷಾ ದಶರಥಸ್ಯ ಚ |
ಕಥಂ ವ್ಯಾಹರತೋ ಮಾಂ ತೇ ನ ಜಿಹ್ವಾ ಪಾಪ ಶೀರ್ಯತಿ || ೫.೨೨.೧೯ ||

ಅಸಂದೇಶಾತ್ತು ರಾಮಸ್ಯ ತಪಸಶ್ಚಾನುಪಾಲನಾತ್ |
ನ ತ್ವಾಂ ಕುರ್ಮಿ ದಶಗ್ರೀವ ಭಸ್ಮ ಭಸ್ಮಾರ್ಹತೇಜಸಾ || ೫.೨೨.೨೦ ||

ನಾಪಹರ್ತುಮಹಂ ಶಕ್ಯಾ ತಸ್ಯ ರಾಮಸ್ಯ ಧೀಮತಃ |
ವಿಧಿಸ್ತವ ವಧಾರ್ಥಾಯ ವಿಹಿತೋ ನಾತ್ರ ಸಂಶಯಃ || ೫.೨೨.೨೧ ||

ಶೂರೇಣ ಧನದಭ್ರಾತ್ರಾ ಬಲೈಃ ಸಮುದಿತೇನ ಚ |
ಅಪೋಹ್ಯ ರಾಮಂ ಕಸ್ಮಾಚ್ಚಿದ್ ದಾರಚೌರ್ಯಂ ತ್ವಯಾ ಕೃತಂ || ೫.೨೨.೨೨ ||

ಸೀತಾಯಾ ವಚನಂ ಶ್ರುತ್ವಾ ರಾವಣೋ ರಾಕ್ಷಸಾಧಿಪಃ |
ವಿವೃತ್ಯ ನಯನೇ ಕ್ರೂರೇ ಜಾನಕೀಮನ್ವವೈಕ್ಷತ || ೫.೨೨.೨೩ ||

ನೀಲಜೀಮೂತಸಂಕಾಶೋ ಮಹಾಭುಜಶಿರೋಧರಃ |
ಸಿಂಹಸತ್ತ್ವಗತಿಃ ಶ್ರೀರ್ಮಾ ದೀಪ್ತಜಿಹ್ವೋಗ್ರಲೋಚನಃ || ೫.೨೨.೨೪ ||

ಚಲಾಗ್ರಮುಕುಟಪ್ರಾಂಶುಶ್ಚಿತ್ರಮಾಲ್ಯಾನುಲೇಪನಃ |
ರಕ್ತಮಾಲ್ಯಾಂಬರಧರಸ್ತಪ್ತಾಂಗದವಿಭೂಷಣಃ || ೫.೨೨.೨೫ ||

ಶ್ರೋಣೀಸೂತ್ರೇಣ ಮಹತಾ ಮೇಚಕೇನ ಸುಸಂವೃತಃ |
ಅಮೃತೋತ್ಪಾದನೇ ನದ್ಧೋ ಭುಜಂಗೇನೇವ ಮಂದರಃ || ೫.೨೨.೨೬ ||

ತಾಭ್ಯಾಂ ಸ ಪರಿಪೂರ್ಣಾಭ್ಯಾಂ ಭುಜಾಭ್ಯಾಂ ರಾಕ್ಷಸೇಶ್ವರಃ |
ಶುಶುಭೇಽಚಲಸಂಕಾಶಃ ಶೃಂಗಾಭ್ಯಾಮಿವ ಮಂದರಃ || ೫.೨೨.೨೭ ||

ತರುಣಾದಿತ್ಯವರ್ಣಾಭ್ಯಾಂ ಕುಂಡಲಾಭ್ಯಾಂ ವಿಭೂಷಿತಃ |
ರಕ್ತಪಲ್ಲವಪುಷ್ಪಾಭ್ಯಾಮಶೋಕಾಭ್ಯಾಮಿವಾಚಲಃ || ೫.೨೨.೨೮ ||

ಸ ಕಲ್ಪವೃಕ್ಷಪ್ರತಿಮೋ ವಸಂತ ಇವ ಮೂರ್ತಿರ್ಮಾ |
ಶ್ಮಶಾನಚೈತ್ಯಪ್ರತಿಮೋ ಭೂಷಿತೋಽಪಿ ಭಯಂಕರಃ || ೫.೨೨.೨೯ ||

ಅವೇಕ್ಷಮಾಣೋ ವೈದೇಹೀಂ ಕೋಪಸಂರಕ್ತಲೋಚನಃ |
ಉವಾಚ ರಾವಣಃ ಸೀತಾಂ ಭುಜಂಗ ಇವ ನಿಶ್ವಸತ್ || ೫.೨೨.೨೦ ||

ಅನಯೇನಾಭಿಸಂಪನ್ನಮರ್ಥಹೀನಮನುವ್ರತೇ |
ನಾಶಯಾಮ್ಯಹಮದ್ಯ ತ್ವಾಂ ಸೂರ್ಯಃ ಸಂಧ್ಯಾಮಿವೌಜಸಾ || ೫.೨೨.೨೧ ||

ಇತ್ಯುಕ್ತ್ವಾ ಮೈಥಿಲೀಂ ರಾಜಾ ರಾವಣಃ ಶತ್ರುರಾವಣಃ |
ಸಂದದರ್ಶ ತತಃ ಸರ್ವಾ ರಾಕ್ಷಸೀಘೋರದರ್ಶನಾಃ || ೫.೨೨.೨೨ ||

ಏಕಾಕ್ಷೀಮೇಕಕರ್ಣಾಂ ಚ ಕರ್ಣಪ್ರಾವರಣಾಂ ತಥಾ |
ಗೋಕರ್ಣೇಂ ಹಸ್ತಿಕರ್ಣೇಂ ಚ ಲಂಬಕರ್ಣೇಮಕರ್ಣಕಾಂ || ೫.೨೨.೨೩ ||

ಹಸ್ತಿಪದ್ಯಶ್ವಪದ್ಯೌ ಚ ಗೋಪದೀಂ ಪಾದಚೂಲಿಕಾಂ |
ಏಕಾಕ್ಷೀಮೇಕಪಾದೀಂ ಚ ಪೃಥುಪಾದೀಮಪಾದಿಕಾಂ || ೫.೨೨.೨೪ ||

ಅತಿಮಾತ್ರಶಿರೋಗ್ರೀವಾಮತಿಮಾತ್ರಕುಚೋದರೀಂ |
ಅತಿಮಾತ್ರಾಸ್ಯನೇತ್ರಾಂ ಚ ದೀರ್ಘಜಿಹ್ವಾನಖಾಮಪಿ || ೫.೨೨.೨೫ ||

ಅನಾಸಿಕಾಂ ಸಿಂಹಮುಖೀಂ ಗೋಮುಖೀಂ ಸೂಕರೀಮುಖೀಂ |
ಯಥಾ ಮದ್ವಶಗಾ ಸೀತಾ ಕ್ಷಿಪ್ರಂ ಭವತಿ ಜಾನಕೀ || ೫.೨೨.೨೬ ||

ತಥಾ ಕುರುತ ರಾಕ್ಷಸ್ಯಃ ಸರ್ವಾಃ ಕ್ಷಿಪ್ರಂ ಸಮೇತ್ಯ ವಾ |
ಪ್ರತಿಲೋಮಾನುಲೋಮೈಶ್ಚ ಸಾಮದಾನಾದಿಭೇದನೈಃ || ೫.೨೨.೨೭ ||

ಆವರ್ಜಯತ ವೈದೇಹೀಂ ದಂಡಸ್ಯೋದ್ಯಮನೇನ ಚ |
ಇತಿ ಪ್ರತಿಸಮಾದಿಶ್ಯ ರಾಕ್ಷಸೇಂದ್ರಃ ಪುನಃ ಪುನಃ || ೫.೨೨.೨೮ ||

ಕಾಮಮನ್ಯುಪರಿತಾತ್ಮಾ ಜಾನಕೀಂ ಪ್ರತಿ ಗರ್ಜತ |
ಉಪಗಮ್ಯ ತತಃ ಕ್ಷಿಪ್ರಂ ರಾಕ್ಷಸೀ ಧಾನ್ಯಮಾಲಿನೀ || ೫.೨೨.೨೯ ||

ಪರಿಷ್ವಜ್ಯ ದಶಗ್ರೀವಮಿದಂ ವಚನಮಬ್ರವೀತ್ |
ಮಯಾ ಕ್ರೀಡ ಮಹಾರಾಜ ಸೀತಯಾ ಕಿಂ ತವಾನಯಾ || ೫.೨೨.೩೦ ||

ವಿವರ್ಣಯಾ ಕೃಪಣಯಾ ಮಾನುಷ್ಯಾ ರಾಕ್ಷಸೇಶ್ವರ |
ನೂನಮಸ್ಯಾಂ ಮಹಾರಾಜ ನ ದೇವಾ ಭೋಗಸತ್ತರ್ಮಾ || ೫.೨೨.೪೧ ||

ವಿದಧತ್ಯಮರಶ್ರೇಷ್ಠಾಸ್ತವ ಬಾಹುಬಲಾರ್ಜಿತಾ |
ಅಕಾಮಾಂ ಕಾಮಯಾನಸ್ಯ ಶರೀರಮುಪತಪ್ಯತೇ || ೫.೨೨.೪೨ ||

ಇಚ್ಛತೀಂ ಕಾಮಯಾನಸ್ಯ ಪ್ರೀತಿರ್ಭವತಿ ಶೋಭನಾ |
ಏವಮುಕ್ತಸ್ತು ರಾಕ್ಷಸ್ಯಾ ಸಮುತ್ಕ್ಲಿಪ್ತಸ್ತತೋ ಬಲೀ |
ಪ್ರಹರ್ಷ ಮೇಘಸಂಕಾಶೋ ರಾಕ್ಷಸಃ ಸ ನೃವರ್ತತ || ೫.೨೨.೪೩ ||

ಪ್ರಸ್ಥಿತಃ ಸ ದಶಗ್ರೀವಃ ಕಂಪಯನ್ನಿವ ಮೇದಿನೀಂ |
ಜ್ವಲದ್ಭಾಸ್ಕರಸಂಕಾಶಂ ಪ್ರವಿವೇಶ ನಿವೇಶನಂ || ೫.೨೨.೪೪ ||

ದೇವಗಂಧರ್ವಕನ್ಯಾಶ್ಚ ನಾಗಕನ್ಯಾಶ್ಚ ತಾಸ್ತತಃ |
ಪರಿವಾರ್ಯ ದಶಗ್ರೀವಂ ಪ್ರವಿಶುಸ್ತಾ ಗೃಹೋತ್ತಮಂ || ೫.೨೨.೪೫ ||

ಸ ಮೈಥಿಲೀಂ ಧರ್ಮಪರಾಮವಸ್ಥಿತಾಂ
ಪ್ರಪೇಪಮಾನಾಂ ಪರಿಭರ್ತ್ಸ್ಯ ರಾವಣಃ |
ವಿಹಾಯ ಸೀತಾಂ ಮದನೇನ ಮೋಹಿತಃ
ಸ್ವಮೇವ ವೇಶ್ಮ ಪ್ರವಿವೇಶ ರಾವಣಃ || ೫.೨೨.೪೬ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಾವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತ್ರಯೋವಿಂಶಃ ಸರ್ಗಃ

ರಾಕ್ಷಸೀಭಿಃ ಸೀತಾಯಾಃ ಪ್ರಬೋಧನಂ

ಇತ್ಯುಕ್ತ್ವಾ ಮೈಥಿಲೀಂ ರಾಜಾ ರಾವಣಃ ಶತ್ರುರಾವಣಃ |

ಸಂದಿಶ್ಯ ಚ ತತಃ ಸರ್ವಾ ರಾಕ್ಷಸೀರ್ನಿರ್ಜಗಾಮ ಹ || ೫.೨೩.೧ ||

ನಿಷ್ಕ್ರಾಂತೇ ರಾಕ್ಷಸೇಂದ್ರೇ ತು ಪುನರಂತಃಪುರಂ ಗತೇ |

ರಾಕ್ಷಸ್ಯೋ ಭೀಮರೂಪಾಸ್ತಾಃ ಸೀತಾಂ ಸಮಭಿದುದ್ರವುಃ || ೫.೨೩.೨ ||

ತತಃ ಸೀತಾಮುಪಾಗಮ್ಯ ರಾಕ್ಷಸ್ಯಃ ಕ್ರೋಧಮೂರ್ಛಿತಾಃ |

ಪರಂ ಪರುಷಯಾ ವಾಚಾ ವೈದೇಹೀಮಿದಮಬ್ರುವತ್ || ೫.೨೩.೩ ||

ಪೌಲಸ್ತ್ಯಸ್ಯ ವರಿಷ್ಠಸ್ಯ ರಾವಣಸ್ಯ ಮಹಾತ್ಮನಃ |

ದಶಗ್ರೀವಸ್ಯ ಭಾರ್ಯಾತ್ವಂ ಸೀತೇ ನ ಬಹು ಮನ್ಯಸೇ || ೫.೨೩.೪ ||

ತತಸ್ತೇಕಜಟಾ ನಾಮ ರಾಕ್ಷಸೀ ವಾಕ್ಯಮಬ್ರವೀತ್ |

ಆಮಂತ್ರ್ಯ ಕ್ರೋಧಾತಾಮ್ರಾಕ್ಷೀ ಸೀತಾಂ ಕರತಲೋದರೀಂ || ೫.೨೩.೫ ||

ಪ್ರಜಾಪತೀನಾಂ ಪಣ್ಣಾಂ ತು ಚತುರ್ಥೋಽಯಂ ಪ್ರಜಾಪತಿಃ |

ಮಾನಸೋ ಬ್ರಹ್ಮಣಃ ಪುತ್ರಃ ಪುಲಸ್ತ್ಯ ಇತಿ ವಿಶ್ರುತಃ || ೫.೨೩.೬ ||

ಪುಲಸ್ತ್ಯಸ್ಯ ತು ತೇಜಸ್ವೀ ಮಹರ್ಷಿಮಾರ್ಜುನಸಃ ಸುತಃ |

ನಾಮ್ನಾ ಸ ವಿಶ್ರುವಾ ನಾಮ ಪ್ರಜಾಪತಿಸಮಪ್ರಭಃ || ೫.೨೩.೭ ||

ತಸ್ಯ ಪುತ್ರೋ ವಿಶಾಲಾಕ್ಷಿ ರಾವಣಃ ಶತ್ರುರಾವಣಃ |

ತಸ್ಯ ತ್ವಂ ರಾಕ್ಷಸೇಂದ್ರಸ್ಯ ಭಾರ್ಯಾ ಭವಿತುಮರ್ಹಸಿ || ೫.೨೩.೮ ||

ಮಯೋಕ್ತಂ ಚಾರುಸರ್ವಾಂಗಿ ವಾಕ್ಯಂ ಕಿಂ ನಾನುಮನ್ಯಸೇ |
ತತೋ ಹರಿಜಟಾ ನಾಮ ರಾಕ್ಷಸೀ ವಾಕ್ಯಮಬ್ರವೀತ್ || ೫.೨೩.೯ ||

ವಿವೃತ್ಯ ನಯನೇ ಕೋಪಾನ್ಮಾರ್ಜಾರಸದೃಶೇಕ್ಷಣಾ |
ಯೇನ ದೇವಾಸ್ತ್ರಯಸ್ತ್ರಿಸ್ತದ್ ದೇವರಾಜಶ್ಚ ನಿರ್ಜಿತಃ || ೫.೨೩.೧೦ ||

ತಸ್ಯ ತ್ವಂ ರಾಕ್ಷಸೇಂದ್ರಸ್ಯ ಭಾರ್ಯಾ ಭವಿತುಮರ್ಹಸಿ |
ವೀರ್ಯೋತ್ತಿಕೃತ್ಯ ಶೂರಸ್ಯ ಸಂಗ್ರಾಮೇಷ್ಟನಿವರ್ತಿನಃ |
ಬಲಿನೋ ವೀರ್ಯಯುಕ್ತಸ್ಯ ಭಾರ್ಯಾ ತ್ವಂ ಕಿಂ ನ ಲಿಪ್ಸಸೇ || ೫.೨೩.೧೧ ||

ಪ್ರಿಯಾಂ ಬಹುಮತಾಂ ಭಾರ್ಯಾಂ ತ್ಯಕ್ತ್ವಾ ರಾಜಾ ಮಹಾಬಲಃ |
ಸರ್ವಾಸಾಂ ಚ ಮಹಾಭಾಗಾಂ ತ್ವಾಮುಪೈಷ್ಯತಿ ರಾವಣಃ || ೫.೨೩.೧೨ ||

ಸಮೃದ್ಧಂ ಸ್ಮಿಸ್ತಸಹಸ್ರೇಣ ನಾನಾರತ್ನೋಪಶೋಭಿತಂ |
ಅಂತಃಪುರಂ ತದುತ್ಸೃಜ್ಯ ತ್ವಾಮುಪೈಷ್ಯತಿ ರಾವಣಃ || ೫.೨೩.೧೩ ||

ಅನ್ಯಾ ತು ವಿಕಟಾ ನಾಮ ರಾಕ್ಷಸೀ ವಾಕ್ಯಮಬ್ರವೀತ್ |
ಅಸಕ್ಯದ್ ಭೀಮವೀರ್ಯೇಣ ನಾಗಾ ಗಂಧರ್ವದಾನವಾಃ |
ನಿರ್ಜಿತಾಃ ಸಮರೇ ಯೇನ ಸ ತೇ ಪಾರ್ಶ್ವಮುಪಾಗತಃ || ೫.೨೩.೧೪ ||

ತಸ್ಯ ಸರ್ವಸಮೃದ್ಧಸ್ಯ ರಾವಣಸ್ಯ ಮಹಾತ್ಮನಃ |
ಕಿಮರ್ಥಂ ರಾಕ್ಷಸೇಂದ್ರಸ್ಯ ಭಾರ್ಯಾತ್ವಂ ನೇಚ್ಛಸೇಽಧಮೇ || ೫.೨೩.೧೫ ||

ತತಸ್ತಾಂ ದುರ್ಮುಖೀ ನಾಮ ರಾಕ್ಷಸೀ ವಾಕ್ಯಮಬ್ರವೀತ್ |
ಯಸ್ಯ ಸೂರ್ಯೋ ನ ತಪತಿ ಭೀತೋ ಯಸ್ಯ ಸ ಮಾರುತಃ |
ನ ವಾತಿ ಸ್ಮಾಯತಾಪಾಂಗಿ ಕಿಂ ತ್ವಂ ತಸ್ಯ ನ ತಿಷ್ಠಸೇ || ೫.೨೩.೧೬ ||

ಪುಷ್ಪವೃಷ್ಟಿಂ ಚ ತರವೋ ಮುಮುಚುರ್ಯಸ್ಯ ವೈ ಭಯಾತ್ |
ಶೈಲಾಃ ಸುಸ್ರವಃ ಪಾನೀಯಂ ಜಲದಾಶ್ಚ ಯದೇಚ್ಛತಿ || ೫.೨೩.೧೭ ||

ತಸ್ಯ ನೈರೃತರಾಜಸ್ಯ ರಾಜರಾಜಸ್ಯ ಭಾಮಿನಿ |

ಕಿಂ ತ್ವಂ ನ ಕುರುಷೇ ಬುದ್ಧಿಂ ಭಾರ್ಯಾಥೇ ರಾವಣಸ್ಯ ಹಿ || ೫.೨೩.೧೮ ||

ಸಾಧು ತೇ ತತ್ತ್ವತೋ ದೇವಿ ಕಥಿತಂ ಸಾಧು ಭಾಮಿನಿ |

ಗೃಹಾಣ ಸುಸ್ಮಿತೇ ವಾಕ್ಯಮನ್ಯಥಾ ನ ಭವಿಷ್ಯಸಿ || ೫.೨೩.೧೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಯೋವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುರ್ವಿಂಶಃ ಸರ್ಗಃ

ಸೀತಯಾ ರಾಕ್ಷಸೀನಾಂ ವಚಸೋಽನಂಗೀಕರಣಂ ರಾಕ್ಷಸೀಕರ್ತೃಕಂ ತಸ್ಯಾ ಭರ್ತೃನಂ ಚ

ತತಃ ಸೀತಾಂ ಸಮಸ್ತಾಸ್ತಾ ರಾಕ್ಷಸ್ಯೋ ವಿಕೃತಾನನಾಃ |

ಪರುಷಂ ಪರುಷಾನರ್ಹಾಮೂಚುಸ್ತದ್ವಾಕೃಮಪ್ರಿಯಂ || ೫.೨೪.೧ ||

ಕಿಂ ತ್ವಮಂತಃಪುರೇ ಸೀತೇ ಸರ್ವಭೂತಮನೋರಮೇ |

ಮಹಾರ್ಹಶಯನೋಪೇತೇ ನ ವಾಸಮನುಮನ್ಯಸೇ || ೫.೨೪.೨ ||

ಮಾನುಷೀ ಮಾನುಷಸ್ಯೈವ ಭಾರ್ಯಾತ್ವಂ ಬಹು ಮನ್ಯಸೇ |

ಪ್ರತ್ಯಾಹರ ಮನೋ ರಾಮಾನ್ಮೈವಂ ಜಾತು ಭವಿಷ್ಯಸಿ || ೫.೨೪.೩ ||

ತ್ಯ್ರೈಲೋಕ್ಯವಸುಭೋಕ್ತಾರಂ ರಾವಣಂ ರಾಕ್ಷಸೇಶ್ವರಂ |

ಭರ್ತಾರಮುಪಸಂಗಮ್ಯ ವಿಹರಸ್ವ ಯಥಾಸುಖಂ || ೫.೨೪.೪ ||

ಮಾನುಷೀ ಮಾನುಷಂ ತಂ ತು ರಾಮಮಿಚ್ಛಸಿ ಶೋಭನೇ |

ರಾಜ್ಯಾದ್ ಭ್ರಷ್ಟಮಸಿದ್ಧಾರ್ಥಂ ವಿಕ್ಲವಂತಮನಿಂದಿತೇ || ೫.೨೪.೫ ||

ರಾಕ್ಷಸೀನಾಂ ವಚಃ ಶ್ರುತ್ವಾ ಸೀತಾ ಪದ್ಮನಿಭೇಕ್ಷಣಾ |

ನೇತ್ರಾಭ್ಯಾಮಶ್ರುಪೂರ್ಣಾಭ್ಯಾಮಿದಂ ವಚನಮಬ್ರವೀತ್ || ೫.೨೪.೬ ||

ಯದಿದಂ ಲೋಕವಿದ್ವಿಷ್ಟಮುದಾಹರತ ಸಂಗತಾಃ |

ನೈತನ್ಮನಸಿ ವಾಕ್ಯಂ ಮೇ ಕಿಲ್ಬಿಷಂ ಪ್ರತಿತಿಷ್ಠತಿ || ೫.೨೪.೭ ||

ನ ಮಾನುಷೀ ರಾಕ್ಷಸಸ್ಯ ಭಾರ್ಯಾ ಭವಿತುಮರ್ಹತಿ |

ಕಾಮಂ ಖಾದತ ಮಾಂ ಸರ್ವಾ ನ ಕರಿಷ್ಯಾಮಿ ವೋ ವಚಃ || ೫.೨೪.೮ ||

ದೀನೋ ವಾ ರಾಜ್ಯಹೀನೋ ವಾ ಯೋ ಮೇ ಭರ್ತಾ ಸ ಮೇ ಗುರುಃ |
ತಂ ನಿತ್ಯಮನುರಕ್ತಾಸ್ಮಿ ಯಥಾ ಸೂರ್ಯಂ ಸುವರ್ಚಲಾ || ೫.೨೪.೯ ||

ಯಥಾ ಶಚೀ ಮಹಾಭಾಗಾ ಶಕ್ರಂ ಸಮುಪತಿಷ್ಠತಿ |
ಅರುಂಧತೀ ವಸಿಷ್ಠಂ ಚ ರೋಹಿಣೀ ಶಶಿನಂ ಯಥಾ || ೫.೨೪.೧೦ ||

ಲೋಪಾಮುದ್ರಾ ಯಥಾಗಸ್ತ್ರಂ ಸುಕನ್ಯಾ ಚ್ಯವನಂ ಯಥಾ |
ಸಾವಿತ್ರೀ ಸತ್ಯವಂತಂ ಚ ಕಪಿಲಂ ಶ್ರೀಮತೀ ಯಥಾ || ೫.೨೪.೧೧ ||

ಸೌದಾಸಂ ಮದಯಂತೀವ ಕೇಶಿನೀ ಸಗರಂ ಯಥಾ |
ನೈಷಧಂ ದಮಯಂತೀವ ಭೈರವೀ ಪತಿಮನುವ್ರತಾ || ೫.೨೪.೧೨ ||

ತಥಾಹಮಿಕ್ಷ್ವಾಕುವರಂ ರಾಮಂ ಪತಿಮನುವ್ರತಾ |
ಸೀತಾಯಾ ವಚನಂ ಶ್ರುತ್ವಾ ರಾಕ್ಷಸ್ಯಃ ಕ್ರೋಧಮೂರ್ಛಿತಾಃ |
ಭರ್ತ್ಸಯಂತಿ ಸ್ಮ ಪರುಷೈರ್ವಾಕ್ಯೈ ರಾವಣಚೋದಿತಾಃ || ೫.೨೪.೧೩ ||

ಅವಲೀನಃ ಸ ನಿರ್ವಾಕ್ಯೋ ಹನುರ್ಮಾ ಶಿಂಶಪಾದ್ರುಮೇ |
ಸೀತಾಂ ಸಂತರ್ಜಯಂತೀಸ್ತಾ ರಾಕ್ಷಸೀರಶ್ಮಣೋತ್ ಕಪಿಃ || ೫.೨೪.೧೪ ||

ತಾಮಭಿಕ್ರಮ್ಯ ಸಂರಬ್ಧಾ ವೇಪಮಾನಾಂ ಸಮಂತತಃ |
ಭೃಶಂ ಸಂಲಿಲಿಹುರ್ದೀಪ್ತಾ ಪ್ರಲಂಬಾ ದಶನಚ್ಛದಾ || ೫.೨೪.೧೫ ||

ಊಚುಶ್ಚ ಪರಮಕ್ರುದ್ಧಾಃ ಪ್ರಗೃಹ್ಯಾಶು ಪರಶ್ವಧಾ |
ನೇಯಮರ್ಹತಿ ಭರ್ತಾರಂ ರಾವಣಂ ರಾಕ್ಷಸಾಧಿಪಂ || ೫.೨೪.೧೬ ||

ಸಾ ಭರ್ತಸ್ಯಮಾನಾ ಭೀಮಾಭೀ ರಾಕ್ಷಸೀಭಿರ್ವರಾಂಗನಾ |
ಸಾ ಬಾಷ್ಟಮಪಮಾರ್ಜಂತೀ ಶಿಂಶಪಾಂ ತಾಮುಪಾಗಮತ್ || ೫.೨೪.೧೭ ||

ತತಸ್ತಾಂ ಶಿಂಶಪಾಂ ಸೀತಾ ರಾಕ್ಷಸೀಭಿಃ ಸಮಾವೃತಾ |
ಅಭಿಗಮ್ಯ ವಿಶಾಲಾಕ್ಷೀ ತಸೌ ಶೋಕಪರಿಪ್ಲುತಾ || ೫.೨೪.೧೮ ||

ತಾಂ ಕೃಶಾಂ ದೀನವದನಾಂ ಮಲಿನಾಂಬರವಾಸಿನೀಂ |

ಭರ್ತ್ಸಯಾಂಚಕ್ರೀ ಭೀಮಾ ರಾಕ್ಷಸ್ಯಸ್ತಾಃ ಸಮಂತತಃ || ೫.೨೪.೧೯ ||

ತತಸ್ತು ವಿನತಾ ನಾಮ ರಾಕ್ಷಸೀ ಭೀಮದರ್ಶನಾ |

ಅಬ್ರವೀತ್ ಕುಪಿತಾಕಾರಾ ಕರಾಲಾ ನಿರ್ಣತೋದರೀ || ೫.೨೪.೨೦ ||

ಸೀತೇ ಪರ್ಯಾಪ್ತಮೇತಾವದ್ ಭರ್ತುಃ ಸ್ನೇಹಃ ಪ್ರದರ್ಶಿತಃ |

ಸರ್ವತ್ರಾತಿಕೃತಂ ಭದ್ರೇ ವ್ಯಸನಾಯೋಪಕಲ್ಪತೇ || ೫.೨೪.೨೧ ||

ಪರಿತುಷ್ಟಾಸ್ಮಿ ಭದ್ರಂ ತೇ ಮಾನುಷಸ್ತೇ ಕೃತೋ ವಿಧಿಃ |

ಮಮಾಪಿ ತು ವಚಃ ಪಥ್ಯಂ ಬ್ರುವಂತ್ಯಾಃ ಕುರು ಮೈಥಿಲಿ || ೫.೨೪.೨೨ ||

ರಾವಣಂ ಭಜ ಭರ್ತಾರಂ ಭರ್ತಾರಂ ಸರ್ವರಕ್ಷಸಾಂ |

ವಿಕ್ರಾಂತಮಾಪತಂತಂ ಚ ಸುರೇಶಮಿವ ವಾಸವಂ || ೫.೨೪.೨೩ ||

ದಕ್ಷಿಣಂ ತ್ಯಾಗಶೀಲಂ ಚ ಸರ್ವಸ್ಯ ಪ್ರಿಯವಾದಿನಂ |

ಮಾನುಷಂ ಕೃಪಣಂ ರಾಮಂ ತ್ಯಕ್ತ್ವಾ ರಾವಣಮಾಶ್ರಯ || ೫.೨೪.೨೪ ||

ದಿವ್ಯಾಂಗರಾಗಾ ವೈದೇಹಿ ದಿವ್ಯಾಭರಣಭೂಷಿತಾ |

ಅದ್ಯಪ್ರಭೃತಿ ಲೋಕಾನಾಂ ಸರ್ವೇಷಾಮೀಶ್ವರೀ ಭವ || ೫.೨೪.೨೫ ||

ಅಗ್ನೇಃ ಸ್ವಾಹಾ ಯಥಾ ದೇವೀ ಶಚೀ ವೇಂದ್ರಸ್ಯ ಶೋಭನೇ |

ಕಿಂ ತೇ ರಾಮೇಣ ವೈದೇಹಿ ಕೃಪಣೇನ ಗತಾಯುಷಾ || ೫.೨೪.೨೬ ||

ಏತದುಕ್ತಂ ಚ ಮೇ ವಾಕ್ಯಂ ಯದಿ ತ್ವಂ ನ ಕರಿಷ್ಯಸಿ |

ಅಸ್ಮಿನ್ ಮುಹೂರ್ತೇ ಸರ್ವಾಸ್ತಾಂ ಭಕ್ಷಯಿಷ್ಯಾಮಹೇ ವಯಂ || ೫.೨೪.೨೭ ||

ಅನ್ಯಾ ತು ವಿಕಟಾ ನಾಮ ಲಂಬಮಾನಪಯೋಧರಾ |

ಅಬ್ರವೀತ್ ಕುಪಿತಾ ಸೀತಾಂ ಮುಷ್ಟಿಮುದ್ಯಮ್ಯ ತರ್ಜತೀ || ೫.೨೪.೨೮ ||

ಬಹೂನ್ಯಪ್ರಿಯರೂಪಾಣಿ ವಚನಾನಿ ಸುದುರ್ಮತೇ |

ಅನುಕ್ರೋಶಾನ್ಮೃದುತ್ವಾಚ್ಚ ಸೋಧಾನಿ ತವ ಮೈಥಿಲಿ || ೫.೨೪.೨೯ ||

ನ ಚ ನಃ ಕುರುಷೇ ವಾಕ್ಯಂ ಹಿತಂ ಕಾಲಪುರಸ್ಕೃತಂ |
ಆನೀತಾಸಿ ಸಮುದ್ರಸ್ಯ ಪಾರಮನ್ಯೈರ್ದುರಾಸದಂ || ೫.೨೪.೨೦ ||

ರಾವಣಾಂತಃಪುರೇ ಘೋರೇ ಪ್ರವಿಷ್ಟಾ ಚಾಸಿ ಮೈಥಿಲಿ |
ರಾವಣಸ್ಯ ಗೃಹೇ ರುದ್ಧಾ ಅಸ್ಮಾಭಿಸ್ತ್ವಭಿರಕ್ಷಿತಾ || ೫.೨೪.೨೧ ||

ನ ತ್ವಾಂ ಶಕ್ತಃ ಪರಿತ್ರಾತುಮಪಿ ಸಾಕ್ಷಾತ್ ಪುರಂದರಃ |
ಕುರುಷ್ವ ಹಿತವಾದಿನ್ಯಾ ವಚನಂ ಮಮ ಮೈಥಿಲಿ || ೫.೨೪.೨೨ ||

ಅಲಮಶ್ರುನಿಪಾತೇನ ತ್ಯಜ ಶೋಕಮನರ್ಥಕಂ |
ಭಜ ಪ್ರೀತಿಂ ಪ್ರಹರ್ಷಂ ಚ ತ್ಯಜಂತೀ ನಿತ್ಯದೈನ್ಯತಾಂ || ೫.೨೪.೨೩ ||

ಸೀತೇ ರಾಕ್ಷಸರಾಜೇನ ಪರಿಕ್ರೀಡ ಯಥಾಸುಖಂ |
ಜಾನೀಮಹೇ ಯಥಾ ಭೀರು ಸ್ತ್ರೀಣಾಂ ಯೌವನಮಧ್ರುವಂ || ೫.೨೪.೨೪ ||

ಯಾವನ್ನ ತೇ ವ್ಯತಿಕ್ರಮೇತ್ ತಾವತ್ ಸುಖಮವಾಪ್ನುಹಿ |
ಉದ್ಯಾನಾನಿ ಚ ರಮ್ಯಾಣಿ ಪರ್ವತೋಪವನಾನಿ ಚ || ೫.೨೪.೨೫ ||

ಸಹ ರಾಕ್ಷಸರಾಜೇನ ಚರ ತ್ವಂ ಮದಿರೇಕ್ಷಣೇ |
ಸ್ತ್ರೀಸಹಸ್ರಾಣಿ ತೇ ದೇವಿ ವಶೇ ಸ್ಥಾಸ್ಯಂತಿ ಸುಂದರಿ || ೫.೨೪.೨೬ ||

ರಾವಣಂ ಭಜ ಭರ್ತಾರಂ ಭರ್ತಾರಂ ಸರ್ವರಕ್ಷಸಾಂ |
ಉತ್ಪಾಟ್ಯ ವಾ ತೇ ಹೃದಯಂ ಭಕ್ಷಯಿಷ್ಯಾಮಿ ಮೈಥಿಲಿ || ೫.೨೪.೨೭ ||

ಯದಿ ಮೇ ವ್ಯಾಹೃತಂ ವಾಕ್ಯಂ ನ ಯಥಾವತ್ ಕರಿಷ್ಯಸಿ |
ತತಶ್ಚಂಡೋದರೀ ನಾಮ ರಾಕ್ಷಸೀ ಕ್ರೂರದರ್ಶನಾ || ೫.೨೪.೨೮ ||

ಭ್ರಾಮಯಂತೀ ಮಹಚ್ಛೂಲಮಿದಂ ವಚನಮಬ್ರವೀತ್ |
ಇಮಾಂ ಹರಿಣಶಾವಾಕ್ಷೀಂ ತ್ರಾಸೋತ್ಕಂಪಪಯೋಧರಾಂ || ೫.೨೪.೨೯ ||

ರಾವಣೇನ ಹೃತಾಂ ದೃಷ್ಟ್ವಾ ದೌಹೃದೋ ಮೇ ಮಹಾನಯಂ |
ಯಕೃತ್ ಪ್ಲೀಹಂ ಮಹತ್ ಕ್ರೋಡಂ ಹೃದಯಂ ಚ ಸಬಂಧನಂ || ೫.೨೪.೩೦ ||

ಗಾತ್ರಾಣ್ಯಪಿ ತಥಾ ಶೀರ್ಷಂ ಖಾದೇಯಮಿತಿ ಮೇ ಮತಿಃ |

ತತಸ್ತು ಪ್ರಘಸಾ ನಾಮ ರಾಕ್ಷಸೀ ವಾಕ್ಯಮಬ್ರವೀತ್ || ೫.೨೪.೪೧ ||

ಕಂಠಮಸ್ಯಾ ನೃಶಂಸಾಯಾಃ ಪೀಡಯಾಮಃ ಕಿಮಾಸ್ಯತೇ |

ನಿವೇದ್ಯತಾಂ ತತೋ ರಾಜ್ಞೇ ಮಾನುಷೀ ಸಾ ಮೃತೇತಿ ಹ || ೫.೨೪.೪೨ ||

ನಾತ್ರ ಕಶ್ಚನ ಸಂದೇಹಃ ಖಾದತೇತಿ ಸ ವಕ್ಷ್ಯತಿ |

ತತಸ್ತ್ವಜಾಮುಖೀ ನಾಮ ರಾಕ್ಷಸೀವಾಕ್ಯಮಬ್ರವೀತ್ || ೫.೨೪.೪೩ ||

ವಿಶಸ್ಯೇಮಾಂ ತತಃ ಸರ್ವಾಃ ಸಮಾಃ ಕುರುತ ಪಿಂಡಕಾಃ |

ವಿಭಜಾಮ ತತಃ ಸರ್ವಾ ವಿವಾದೋ ಮೇ ನ ರೋಚತೇ || ೫.೨೪.೪೪ ||

ಪೇಯಮಾನೀಯತಾಂ ಕ್ಷಿಪ್ರಂ ಮಾಲ್ಯಂ ಚ ವಿವಿಧಂ ಬಹು |

ತತಃ ಶೂರ್ಪಣಖಾ ನಾಮ ರಾಕ್ಷಸೀ ವಾಕ್ಯಮಬ್ರವೀತ್ || ೫.೨೪.೪೫ ||

ಅಜಾಮುಖ್ಯಾ ಯದುಕ್ತಂ ವೈ ತದೇವ ಮಮ ರೋಚತೇ |

ಸುರಾ ಚಾನೀಯತಾಂ ಕ್ಷಿಪ್ರಂ ಸರ್ವಶೋಕವಿನಾಶಿನೀ || ೫.೨೪.೪೬ ||

ಮಾನುಷಂ ಮಾಂಸಮಾಸ್ವಾದ್ಯ ನೃತ್ಯಾಮೋಽಥ ನಿಕುಂಭಿಲಾಂ |

ಏವಂ ನಿರ್ಭತನ್ಮಾನಾ ಸಾ ಸೀತಾ ಸುರಸುತೋಪಮಾ |

ರಾಕ್ಷಸೀಭಿರ್ವಿರೂಪಾಭಿರ್ಧೈರ್ಯಮುತ್ಸೃಜ್ಯ ರೋದಿತಿ || ೫.೨೪.೪೭ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುರ್ವಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಪಂಚವಿಂಶಃ ಸರ್ಗಃ

ರಾಕ್ಷಸೀವಚೋಽನಂಗೀಕೃತ್ಯ ಶೋಕಸಂತಪ್ತಾಯಾಃ ಸೀತಾಯಾ ವಿಲಾಪಃ

ಅಥ ತಾಸಾಂ ವದಂತೀನಾಂ ಪರುಷಂ ದಾರುಣಂ ಬಹು |
ರಾಕ್ಷಸೀನಾಮಸೌಮ್ಯಾನಾಂ ರುರೋದ ಜನಕಾತ್ಮಜಾ || ೫.೨೫.೧ ||

ಏವಮುಕ್ತಾ ತು ವೈದೇಹೀ ರಾಕ್ಷಸೀಭಿರ್ಮನಸ್ವಿನೀ |
ಉವಾಚ ಪರಮತ್ರಸ್ತಾ ಬಾಷ್ಟಗದ್ಗದಯಾ ಗಿರಾ || ೫.೨೫.೨ ||

ನ ಮಾನುಷೀ ರಾಕ್ಷಸಸ್ಯ ಭಾರ್ಯಾ ಭವಿತುಮರ್ಹತಿ |
ಕಾಮಂ ಖಾದತ ಮಾಂ ಸರ್ವಾ ನ ಕರಿಷ್ಯಾಮಿ ವೋ ವಚಃ || ೫.೨೫.೩ ||

ಸಾ ರಾಕ್ಷಸೀಮಧ್ಯಗತಾ ಸೀತಾ ಸುರಸುತೋಪಮಾ |
ನ ಶರ್ಮ ಲೇಭೇ ಶೋಕಾರ್ತಾ ರಾವಣೇನೇವ ಭರ್ತ್ಸಿತಾ || ೫.೨೫.೪ ||

ವೇಪತೇ ಸ್ಮಾಧಿಕಂ ಸೀತಾ ವಿಶಂತೀವಾಂಗಮಾತ್ಮನಃ |
ವನೇ ಯೂಥಪರಿಭ್ರಷ್ಟಾ ಮೃಗೀ ಕೋಕೈರಿವಾರ್ದಿತಾ || ೫.೨೫.೫ ||

ಸಾ ತ್ವಶೋಕಸ್ಯ ವಿಪುಲಾಂ ಶಾಖಾಮಾಲಂಬ್ಯ ಪುಷ್ಟಿತಾಂ |
ಚಿಂತಯಾಮಾಸ ಶೋಕೇನ ಭರ್ತಾರಂ ಭಗ್ನಮಾನಸಾ || ೫.೨೫.೬ ||

ಸಾ ಸ್ನಾಪಯಂತೀ ವಿಪುಲೌ ಸ್ತನೌ ನೇತ್ರಜಲಸ್ರವೈಃ |
ಚಿಂತಯಂತೀ ನ ಶೋಕಸ್ಯ ತದಾಂತಮಧಿಗಚ್ಛತಿ || ೫.೨೫.೭ ||

ಸಾ ವೇಪಮಾನಾ ಪತಿತಾ ಪ್ರವಾತೇ ಕದಲೀ ಯಥಾ |
ರಾಕ್ಷಸೀನಾಂ ಭಯತ್ರಸ್ತಾ ವಿವರ್ಣವದನಾಭವತ್ || ೫.೨೫.೮ ||

ತಸ್ಯಾಃ ಸಾ ದೀರ್ಘಬಹುಲಾ ವೇಪಂತ್ಯಾಃ ಸೀತಯಾ ತದಾ |
ದದೃಶೇ ಕಂಪಿತಾ ವೇಣೀ ವ್ಯಾಲೀವ ಪರಿಸರ್ಪತೀ || ೫.೨೫.೯ ||

ಸಾ ನಿಶ್ವಸಂತೀ ಶೋಕಾರ್ತಾ ಕೋಪೋಪಹತಚೇತನಾ |
ಆರ್ತಾ ವ್ಯಸೃಜದಶ್ರೂಣಿ ಮೈಥಿಲೀ ವಿಲಲಾಪ ಚ || ೫.೨೫.೧೦ ||

ಹಾ ರಾಮೇತಿ ಚ ದೂಃಖಾರ್ತಾ ಹಾ ಪುನರ್ಲಕ್ಷ್ಮಣೇತಿ ಚ |
ಹಾ ಶ್ವಶ್ರುಮಾಮ ಕೌಸಲ್ಯೇ ಹಾ ಸುಮಿತ್ರೇತಿ ಭಾಮಿನೀ || ೫.೨೫.೧೧ ||

ಲೋಕಪ್ರವಾದಃ ಸತ್ಯೋಽಯಂ ಪಂಡಿತೈಃ ಸಮುದಾಹೃತಃ |
ಅಕಾಲೇ ದುರ್ಲಭೋ ಮೃತ್ಯುಃ ಸ್ತ್ರಿಯಾ ವಾ ಪುರುಷಸ್ಯ ವಾ || ೫.೨೫.೧೨ ||

ಯತ್ರಾಹಮಾಭಿಃ ಕ್ರೂರಾಭೀ ರಾಕ್ಷಸೀಭಿರಿಹಾದಿತಾ |
ಜೀವಾಮಿ ಹೀನಾ ರಾಮೇಣ ಮುಹೂರ್ತಮಪಿ ದುಃಖಿತಾ || ೫.೨೫.೧೩ ||

ಏಷಾಲ್ಪಪುಣ್ಯಾ ಕೃಪಣಾ ವಿನಶಿಷ್ಯಾಮ್ಯನಾಥವತ್ |
ಸಮುದ್ರಮಧ್ಯೇ ನೌಃ ಪೂರ್ಣಾ ವಾಯುವೇಗೈರಿವಾಹತಾ || ೫.೨೫.೧೪ ||

ಭರ್ತಾರಂ ತಮಪಶ್ಯಂತೀ ರಾಕ್ಷಸೀವಶಮಾಗತಾ |
ಸೀದಾಮಿ ಖಿಲು ಶೋಕೇನ ಕೂಲಂ ತೋಯಹತಂ ಯಥಾ || ೫.೨೫.೧೫ ||

ತಂ ಪದ್ಮದಲಪತ್ರಾಕ್ಷಂ ಸಿಂಹವಿಕ್ರಾಂತಗಾಮಿನಂ |
ಧನ್ಯಾಃ ಪಶ್ಯಂತಿ ಮೇ ನಾಥಂ ಕೃತಜ್ಞಂ ಪ್ರಿಯವಾದಿನಂ || ೫.೨೫.೧೬ ||

ಸರ್ವಥಾ ತೇನ ಹೀನಾಯಾ ರಾಮೇಣ ವಿದಿತಾತ್ಮನಾ |
ತೀಕ್ಷ್ಣಂ ವಿಷಮಿವಾಸ್ವಾದ್ಯ ದುರ್ಲಭಂ ಮಮ ಜೀವನಂ || ೫.೨೫.೧೭ ||

ಕೀದೃಶಂ ತು ಮಹಾಪಾಪಂ ಮಯಾ ದೇಹಾಂತರೇ ಕೃತಂ |
ತೇನೇದಂ ಪ್ರಾಪ್ಯತೇ ಘೋರಂ ಮಹಾದುಃಖಂ ಸುದಾರುಣಂ || ೫.೨೫.೧೮ ||

ಜೀವಿತಂ ತ್ಯಕ್ತುಮಿಚ್ಛಾಮಿ ಶೋಕೇನ ಮಹತಾ ವೃತಾ |
ರಾಕ್ಷಸೀಭಿಶ್ಚ ರಕ್ಷಂತ್ಯಾ ರಾವೋ ನಾಸಾದ್ಯತೇ ಮಯಾ || ೫.೨೫.೧೯ ||

ಧಿಗಸ್ತು ಖಿಲು ಮಾನುಷ್ಯಂ ಧಿಗಸ್ತು ಪರವಶ್ಯತಾಂ |
ನ ಶಕ್ಯಂ ಯತ್ ಪರಿತ್ಯಕ್ತುಮಾತ್ಮಚ್ಛಂದೇನ ಜೀವಿತಂ || ೫.೨೫.೨೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷಡ್‌ವಿಂಶಃ ಸರ್ಗಃ

ಸೀತಾಯಾಃ ಕರುಣೋ ವಿಲಾಪಃ ಸ್ವಪ್ರಾಣಪರಿತ್ಯಾಗನಿಶ್ಚಯಶ್ಚ

ಪ್ರಸಕ್ತಾಶ್ರುಮುಖೀ ತ್ವೇವಂ ಬ್ರುವತೀ ಜನಕಾತ್ಮಜಾ |
ಅಧೋಗತಮುಖೀ ಬಾಲಾ ವಿಲಪ್ತಮುಪಚಕ್ರಮೇ || ೫.೨೬.೧ ||

ಉನ್ಮತ್ತೇವ ಪ್ರಮತ್ತೇವ ಭ್ರಾಂತಚಿತ್ತೇವ ಶೋಚತೀ |
ಉಪಾವೃತ್ತಾ ಕಿಶೋರೀವ ವಿವೇಷ್ಟಂತೀ ಮಹೀತಲೇ || ೫.೨೬.೨ ||

ರಾಘವಸ್ಯ ಪ್ರಮತ್ತಸ್ಯ ರಕ್ಷಸಾ ಕಾಮರೂಪಿಣಾ |
ರಾವಣೇನ ಪ್ರಮಥ್ಯಾಹಮಾನೀತಾ ಕ್ರೋಶತೀ ಬಲಾತ್ || ೫.೨೬.೩ ||

ರಾಕ್ಷಸೀವಶಮಾಪನ್ನಾ ಭರ್ತಸ್ತ್ಯಮಾನಾ ಚ ದಾರುಣಂ |
ಚಿಂತಯಂತೀ ಸುದುಃಖಾರ್ತಾ ನಾಹಂ ಜೀವಿತುಮುತ್ಸಹೇ || ೫.೨೬.೪ ||

ನಹಿ ಮೇ ಜೀವಿತೇನಾಧೋಽ ನೈವಾರ್ಥ್ಯೇನ ಚ ಭೂಷಣೈಃ |
ವಸಂತ್ಯಾ ರಾಕ್ಷಸೀಮಧ್ಯೇ ವಿನಾ ರಾಮಂ ಮಹಾರಥಂ || ೫.೨೬.೫ ||

ಅಶ್ಮಿಸಾರಮಿದಂ ನೂನಮಥವಾಪ್ಯಜರಾಮರಂ |
ಹೃದಯಂ ಮಮ ಯೇನೇದಂ ನ ದುಃಖೇನ ವಿಶೀರ್ಯತೇ || ೫.೨೬.೬ ||

ಧಿಜ್ಞಾಮನಾರ್ಯಾಮಸತೀಂ ಯಾಹಂ ತೇನ ವಿನಾ ಕೃತಾ |
ಮುಹೂರ್ತಮಪಿ ಜೀವಾಮಿ ಜೀವಿತಂ ಪಾಪಜೀವಿಕಾ || ೫.೨೬.೭ ||

ಚರಣೇನಾಪಿ ಸವ್ಯೇನ ನ ಸ್ಪೃಶೇಯಂ ನಿಶಾಚರಂ |
ರಾವಣಂ ಕಿಂ ಪುನರಹಂ ಕಾಮಯೇಯಂ ವಿಗರ್ಹಿತಂ || ೫.೨೬.೮ ||

ಪ್ರತ್ಯಾಖ್ಯಾನಂ ನ ಜಾನಾತಿ ನಾತ್ಮಾನಂ ನಾತ್ಮನಃ ಕುಲಂ |
ಯೋ ನೃಶಂಸಸ್ವಭಾವೇನ ಮಾಂ ಪ್ರಾರ್ಥಯಿತುಮಿಚ್ಛತಿ || ೫.೨೬.೯ ||

ಭಿನ್ನಾ ಭಿನ್ನಾ ಪ್ರಭಿನ್ನಾ ವಾ ದೀಪ್ತಾ ವಾಗ್ನೌ ಪ್ರದೀಪಿತಾ |
ರಾವಣಂ ನೋಪತಿಷ್ಠೇಯಂ ಕಿಂ ಪ್ರಲಾಪೇನ ವಶ್ಚಿರಂ || ೫.೨೬.೧೦ ||

ಖ್ಯಾತಃ ಪ್ರಾಜ್ಞಃ ಕೃತಜ್ಞಶ್ಚ ಸಾನುಕ್ರೋಶಶ್ಚ ರಾಘವಃ |
ಸದ್ವೃತ್ತೋ ನಿರನುಕ್ರೋಶಃ ಶಂಕೇ ಮದ್ಭಾಗ್ಯಸಂಕ್ಷಯಾತ್ || ೫.೨೬.೧೧ ||

ರಾಕ್ಷಸಾನಾಂ ಜನಸ್ಥಾನೇ ಸಹಸ್ರಾಣಿ ಚತುರ್ದಶ |
ಏಕೇನೈವ ನಿರಸ್ತಾನಿ ಸ ಮಾಂ ಕಿಂ ನಾಭಿಪದ್ಯತೇ || ೫.೨೬.೧೨ ||

ನಿರುದ್ಧಾ ರಾವಣೇನಾಹಮಲ್ಪವೀರ್ಯೇಣ ರಕ್ಷಸಾ |
ಸಮರ್ಥಃ ಖಿಲು ಮೇ ಭರ್ತಾ ರಾವಣಂ ಹಂತುಮಾಹವೇ || ೫.೨೬.೧೩ ||

ವಿರಾಧೋ ದಂಡಕಾರಣ್ಯೇ ಯೇನ ರಾಕ್ಷಸಪುಂಗವಃ |
ರಣೇ ರಾಮೇಣ ನಿಹತಃ ಸ ಮಾಂ ಕಿಂ ನಾಭಿಪದ್ಯತೇ || ೫.೨೬.೧೪ ||

ಕಾಮಂ ಮಧ್ಯೇ ಸಮುದ್ರಸ್ಯ ಲಂಕೇಯಂ ದುಷ್ಪ್ರಧರ್ಷಣಾ |
ನ ತು ರಾಘವಬಾಣಾನಾಂ ಗತಿರೋಧೀ ಭವಿಷ್ಯತಿ || ೫.೨೬.೧೫ ||

ಕಿಂ ತು ತತ್ ಕಾರಣಂ ಯೇನ ರಾಮೋ ದೃಢಪರಾಕ್ರಮಃ |
ರಕ್ಷಸಾಪಹೃತಾಂ ಭಾರ್ಯಾಮಿಷ್ಟಾಂ ಯೋ ನಾಭಿಪದ್ಯತೇ || ೫.೨೬.೧೬ ||

ಇಹಸ್ಥಾಂ ಮಾಂ ನ ಜಾನೀತೇ ಶಂಕೇ ಲಕ್ಷ್ಮಣಪೂರ್ವಜಃ |
ಜಾನನ್ನಪಿ ಸ ತೇಜಸ್ವೀ ಧರ್ಷಣಂ ಮರ್ಷಯಿಷ್ಯತಿ || ೫.೨೬.೧೭ ||

ಹೃತೇತಿ ಯೋಽಧಿಗತ್ವಾ ಮಾಂ ರಾಘವಾಯ ನಿವೇದಯೇತ್ |
ಗೃಧ್ರರಾಜೋಽಪಿ ಸ ರಣೇ ರಾವಣೇನ ನಿಪಾತಿತಃ || ೫.೨೬.೧೮ ||

ಕೃತಂ ಕರ್ಮ ಮಹತ್ ತೇನ ಮಾಂ ತಥಾಭ್ಯವಪದ್ಯತಾ |
ತಿಷ್ಠತಾ ರಾವಣವಧೇ ವೃದ್ಧೇನಾಪಿ ಜಟಾಯುಷಾ || ೫.೨೬.೧೯ ||

ಯದಿ ಮಾಮಿಹ ಜಾನೀಯಾದ್ ವರ್ತಮಾನಾಂ ಹಿ ರಾಘವಃ |

ಅದ್ಯ ಬಾಣೈರಭಿಕ್ರುದ್ಧಃ ಕುರ್ಯಾಲ್ಲೋಕಮರಾಕ್ಷಸಂ || ೫.೨೬.೨೦ ||

ನಿರ್ದಹೇಚ್ಚ ಪುರೀಂ ಲಂಕಾಂ ನಿರ್ದಹೇಚ್ಚ ಮಹೋದಧಿಂ |

ರಾವಣಸ್ಯ ಚ ನೀಚಸ್ಯ ಕೀರ್ತಿಂ ನಾಮ ಚ ನಾಶಯೇತ್ || ೫.೨೬.೨೧ ||

ತತೋ ನಿಹತನಾಥಾನಾಂ ರಾಕ್ಷಸೀನಾಂ ಗೃಹೇ ಗೃಹೇ |

ಯಥಾಹಮೇವಂ ರುದತೀ ತಥಾ ಭೂಯೋ ನ ಸಂಶಯಃ || ೫.೨೬.೨೨ ||

ಅನ್ವಿಷ್ಯ ರಕ್ಷಸಾಂ ಲಂಕಾಂ ಕುರ್ಯಾದ್ ರಾಮಃ ಸಲಕ್ಷ್ಮಣಃ |

ನಹಿ ತಾಭ್ಯಾಂ ರಿಪುದೃಷ್ಟೋ ಮುಹೂರ್ತಮಪಿ ಜೀವತಿ || ೫.೨೬.೨೩ ||

ಚಿತಾಧೂಮಾಕುಲಪಥಾ ಗೃಧ್ರಮಂಡಲಮಂಡಿತಾ |

ಅಚಿರೇಣೈವ ಕಾಲೇನ ಶ್ಮಶಾನಸದೃಶೀ ಭವೇತ್ || ೫.೨೬.೨೪ ||

ಅಚಿರೇಣೈವ ಕಾಲೇನ ಪ್ರಪ್ತ್ವಾ ವೈನಂ ಮನೋರಥಂ |

ದುಷ್ಪ್ರಸ್ಥಾನೋಽಯಮಾಭಾತಿ ಸರ್ವೇಷಾಂ ವೋ ವಿಪರ್ಯಯಃ || ೫.೨೬.೨೫ ||

ಯಾದೃಶಾನಿ ತು ದೃಶ್ಯಂತೇ ಲಂಕಾಯಾಮಶುಭಾನಿ ತು |

ಅಚಿರೇಣೈವ ಕಾಲೇನ ಭವಿಷ್ಯತಿ ಹತಪ್ರಭಾ || ೫.೨೬.೨೬ ||

ನೂನಂ ಲಂಕಾ ಹತೇ ಪಾಪೇ ರಾವಣೇ ರಾಕ್ಷಸಾಧಿಪೇ |

ಶೋಷಮೇಷ್ಯತಿ ದುರ್ಧರ್ಷಾ ಪ್ರಮದಾ ವಿಧವಾ ಯಥಾ || ೫.೨೬.೨೭ ||

ಪುಣ್ಯೋತ್ಸವಸಮೃದ್ಧಾ ಚ ನಷ್ಟಭರ್ತ್ರಿಃ ಸರಾಕ್ಷಸಾ |

ಭವಿಷ್ಯತಿ ಪುರೀ ಲಂಕಾ ನಷ್ಟಭರ್ತ್ರಿಃ ಯಥಾಂಗನಾ || ೫.೨೬.೨೮ ||

ನೂನಂ ರಾಕ್ಷಸಕನ್ಯಾನಾಂ ರುದತೀನಾಂ ಗೃಹೇ ಗೃಹೇ |

ಶ್ರೋಷ್ಯಾಮಿ ನಚಿರಾದೇವ ದುಃಖಾರ್ತಾನಾಮಿಹ ಧ್ವನಿಂ || ೫.೨೬.೨೯ ||

ಸಾಂಧಕಾರಾ ಹತದ್ಯೋತಾ ಹತರಾಕ್ಷಸಪುಂಗವಾ |

ಭವಿಷ್ಯತಿ ಪುರೀ ಲಂಕಾ ನಿರ್ದಗ್ಧಾ ರಾಮಸಾಯಕೈಃ || ೫.೨೬.೩೦ ||

ಯದಿ ನಾಮ ಸ ಶೂರೋ ಮಾಂ ರಾವೋ ರಕ್ತಾಂತಲೋಚನಃ |
ಜಾನೀಯಾದ್ ವರ್ತಮಾನಾಂ ಯಾಂ ರಾಕ್ಷಸಸ್ಯ ನಿವೇಶನೇ || ೫.೨೬.೨೧ ||

ಅನೇನ ತು ನೃಶಂಸೇನ ರಾವಣೇನಾಧಮೇನ ಮೇ |
ಸಮಯೋ ಯಸ್ತು ನಿರ್ದಿಷ್ಟಸ್ತಸ್ಯ ಕಾಲೋಽಯಮಾಗತಃ || ೫.೨೬.೨೨ ||

ಸ ಚ ಮೇ ವಿಹಿತೋ ಮೃತ್ಯುರಸ್ಮಿನ್ ದುಷ್ಟೇನ ವರ್ತತೇ |
ಅಕಾರ್ಯಂ ಯೇ ನ ಜಾನಂತಿ ನೈರೃತಾಃ ಪಾಪಕಾರಿಣಃ || ೫.೨೬.೨೩ ||

ಅಧರ್ಮಾತ್ ತು ಮಹೋತ್ಪಾತೋ ಭವಿಷ್ಯತಿ ಹಿ ಸಾಂಪ್ರತಂ |
ನೈತೇ ಧರ್ಮಂ ವಿಜಾನಂತಿ ರಾಕ್ಷಸಾಃ ಪಿಶಿತಾಶನಾಃ || ೫.೨೬.೨೪ ||

ಧ್ರುವಂ ಮಾಂ ಪ್ರಾತರಾಶಾರ್ಧಂ ರಾಕ್ಷಸಃ ಕಲ್ಪಯಿಷ್ಯತಿ |
ಸಾಹಂ ಕಥಂ ಕರಿಷ್ಯಾಮಿ ತಂ ವಿನಾ ಪ್ರಿಯದರ್ಶನಂ || ೫.೨೬.೨೫ ||

ರಾಮಂ ರಕ್ತಾಂತನಯನಮಪಶ್ಯಂತೀ ಸುದುಃಖಿತಾ |
ಕ್ಷಿಪ್ರಂ ವೈವಸ್ವತಂ ದೇವಂ ಪಶ್ಯೇಯಂ ಪತಿನಾ ವಿನಾ || ೫.೨೬.೨೬ ||

ನಾಜಾನಾಜ್ಜೀವತೀಂ ರಾಮಃ ಸ ಮಾಂ ಭರತಪೂರ್ವಜಃ |
ಜಾನಂತೌ ತೌ ನ ಕುರ್ಯಾತಾಂ ನೋವ್ಯಾಂ ಹಿ ಪರಿಮಾರ್ಗಣಂ || ೫.೨೬.೨೭ ||

ನೂನಂ ಮಮೈವ ಶೋಕೇನ ಸ ವೀರೋ ಲಕ್ಷ್ಮಣಾಗ್ರಜಃ |
ದೇವಲೋಕಮಿತೋ ಯಾತಸ್ತೃಕ್ಚಾ ದೇಹಂ ಮಹೀತಲೇ || ೫.೨೬.೨೮ ||

ಧನ್ಯಾ ದೇವಾಃ ಸಗಂಧರ್ವಾಃ ಸಿದ್ಧಾಶ್ಚ ಪರಮರ್ಷಯಃ |
ಮಮ ಪಶ್ಯಂತಿ ಯೇ ವೀರಂ ರಾಮಂ ರಾಜೀವಲೋಚನಂ || ೫.೨೬.೨೯ ||

ಅಥವಾ ನಹಿ ತಸ್ಯಾರ್ಥೋ ಧರ್ಮಕಾಮಸ್ಯ ಧೀಮತಃ |
ಮಯಾ ರಾಮಸ್ಯ ರಾಜರ್ಷೇರ್ಭಾರ್ಯಾಯಾ ಪರಮಾತ್ಮನಃ || ೫.೨೬.೩೦ ||

ದೃಶ್ಯಮಾನೇ ಭವೇತ್ ಪ್ರೀತಿಃ ಸೌಹೃದಂ ನಾಸ್ತದೃಶ್ಯತಃ |
ನಾಶಯಂತಿ ಕೃತಘ್ನಾಸ್ತು ನ ರಾವೋ ನಾಶಯಿಷ್ಯತಿ || ೫.೨೬.೩೧ ||

ಕಿಂ ವಾ ಮಯ್ಯಗುಣಾಃ ಕೇಚಿತ್ ಕಿಂ ವಾ ಭಾಗ್ಯಕ್ಷಯೋ ಹಿ ಮೇ |
ಯಾ ಹಿ ಸೀತಾ ವರಾರ್ಹೇಣ ಹೀನಾ ರಾಮೇಣ ಭಾಮಿನೀ || ೫.೨೬.೪೨ ||

ಶ್ರೇಯೋ ಮೇ ಜೀವಿತಾನ್ಮರ್ತುಂ ವಿಹೀನಾಯಾ ಮಹಾತ್ಮನಾ |
ರಾಮಾದಕ್ಲಿಷ್ಟಚಾರಿತ್ರಾಚ್ಛೂರಾಚ್ಛತ್ರುನಿಬರ್ಹಣಾತ್ || ೫.೨೬.೪೩ ||

ಅಥವಾ ನ್ಯಸ್ತಶಸ್ತ್ರೌ ತೌ ವನೇ ಮುಲಫಲಾಶನೌ |
ಭ್ರಾತರೌ ಹಿ ನರಶ್ರೇಷ್ಠೌ ಚರಂತೌ ವನಗೋಚರೌ || ೫.೨೬.೪೪ ||

ಅಥವಾ ರಾಕ್ಷಸೇಂದ್ರೇಣ ರಾವಣೇನ ದುರಾತ್ಮನಾ |
ಭದ್ಮನಾ ಘಾತಿಸೌ ಶೂರೌ ಭ್ರಾತರೌ ರಾಮಲಕ್ಷ್ಮಣೌ || ೫.೨೬.೪೫ ||

ಸಾಹಮೇವಂವಿಧೇ ಕಾಲೇ ಮರ್ತುಮಿಚ್ಛಾಮಿ ಸರ್ವತಃ |
ನ ಚ ಮೇ ವಿಹಿತೋ ಮೃತ್ಯುರಸ್ಮಿನ್ ದುಃಖೇತಿವರ್ತತಿ || ೫.೨೬.೪೬ ||

ಧನ್ಯಾಃ ಖಿಲು ಮಹಾತ್ಮಾನೋ ಮುನಯಃ ಸತ್ಯಸಮ್ಮತಾಃ |
ಜಿತಾತ್ಮಾನೋ ಮಹಾಭಾಗಾ ಯೇಷಾಂ ನ ಸ್ತಃ ಪ್ರಿಯಾಪ್ರಿಯೇ || ೫.೨೬.೪೭ ||

ಪ್ರಿಯಾನ್ನ ಸಂಭವೇದ್ ದುಃಖಮಪ್ರಿಯಾದಧಿಕಂ ಭವೇತ್ |
ತಾಭ್ಯಾಂ ಹಿ ತೇ ವಿಯುಜ್ಯಂತೇ ನಮಸ್ತೇಷಾಂ ಮಹಾತ್ಮನಾಂ || ೫.೨೬.೪೮ ||

ಸಾಹಂ ತ್ಯಕ್ತಾ ಪ್ರಿಯೇಣೈವ ರಾಮೇಣ ವಿದಿತಾತ್ಮನಾ |
ಪ್ರಾಣಾಂಸ್ತಕ್ಷ್ಯಾಮಿ ಪಾಪಸ್ಯ ರಾವಣಸ್ಯ ಗತಾ ವಶಂ || ೫.೨೬.೪೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಡ್‌ವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಸಪ್ತವಿಂಶಃ ಸರ್ಗಃ

ತ್ರಿಜಟಾಯಾಃ ಸ್ವಪ್ನಸ್ತತ್ರ ರಕ್ಷಸಾಂ ವಿನಾಶಸ್ಯ ಶ್ರೀರಾಘವವಿಜಯಸ್ಯ ಚ ಸೂಚನಂ

ಇತ್ಯುಕ್ತಾಃ ಸೀತಯಾ ಘೋರಂ ರಾಕ್ಷಸ್ಯಃ ಕ್ರೋಧಮೂರ್ಚಿತಾಃ |
ಕಾಶ್ಚಿಜ್ಜಗ್ಮುಸ್ತದಾಖ್ಯಾತುಂ ರಾವಣಸ್ಯ ದುರಾತ್ಮನಃ || ೫.೨೭.೧ ||

ತತಃ ಸೀತಾಮುಪಾಗಮ್ಯ ರಾಕ್ಷಸ್ಯೋ ಭೀಮದರ್ಶನಾಃ |
ಪುನಃ ಪರುಷಮೇಕಾರ್ಥಮನರ್ಥಾರ್ಥಮಥಾಬ್ರುವತ್ || ೫.೨೭.೨ ||

ಅದ್ಯೇದಾನೀಂ ತವಾನಾರ್ಯೇ ಸೀತೇ ಪಾಪವಿನ್ನಿಶ್ಚಯೇ |
ರಾಕ್ಷಸ್ಯೋ ಭಕ್ಷಯಿಷ್ಯಂತಿ ಮಾಂಸಮೇತದ್ ಯಥಾಸುಖಂ || ೫.೨೭.೩ ||

ಸೀತಾಂ ತಾಭಿರನಾರ್ಯಾಭಿದ್ವೃಷ್ಟ್ವಾ ಸಂತರ್ಜಿತಾಂ ತದಾ |
ರಾಕ್ಷಸೀ ತ್ರಿಜಟಾ ವೃದ್ಧಾ ಪ್ರಬುದ್ಧಾ ವಾಕ್ಯಮಬ್ರವೀತ್ || ೫.೨೭.೪ ||

ಆತ್ಮಾನಂ ಖಾದತಾನಾರ್ಯಾ ನ ಸೀತಾಂ ಭಕ್ಷಯಿಷ್ಯಥ |
ಜನಕಸ್ಯ ಸುತಾಮಿಷ್ಟಾಂ ಸ್ನುಷಾಂ ದಶರಥಸ್ಯ ಚ || ೫.೨೭.೫ ||

ಸ್ವಪ್ನೋ ಹೃದ್ಯ ಮಯಾ ದೃಷ್ಟೋ ದಾರುಣೋ ರೋಮಹರ್ಷಣಃ |
ರಾಕ್ಷಸಾನಾಮಭಾವಾಯ ಭರ್ತುರಸ್ಯಾ ಭವಾಯ ಚ || ೫.೨೭.೬ ||

ಏವಮುಕ್ತಾಸ್ತಿ ಜಟಯಾ ರಾಕ್ಷಸ್ಯಃ ಕ್ರೋಧಮೂರ್ಚಿತಾಃ |
ಸರ್ವಾ ಏವಾಬ್ರುವತ್ ಭೀತಾಸ್ತಿ ಜಟಾಂ ತಾಮಿದಂ ವಚಃ || ೫.೨೭.೭ ||

ಕಥಯಸ್ವ ತ್ವಯಾ ದೃಷ್ಟಃ ಸ್ವಪ್ನೋಽಯಂ ಕೇದೃಶೋ ನಿಶಿ |
ತಾಸಾಂ ಶ್ರುತ್ವಾ ತು ವಚನಂ ರಾಕ್ಷಸೀನಾಂ ಮುಖೋದ್ಗತಂ || ೫.೨೭.೮ ||

ಉವಾಚ ವಚನಂ ಕಾಲೇ ತ್ರಿಜಟಾ ಸ್ವಪ್ನಸಂಶ್ರಿತಂ |
ಗಜದಂತಮಯೀಂ ದಿವ್ಯಾಂ ಶಿಬಿಕಾಮಂತರಿಕ್ಷಗಾಂ || ೫.೨೭.೯ ||

ಯುಕ್ತಾಂ ವಾಜಿಸಹಸ್ರೇಣ ಸ್ವಯಮಾಸ್ಥಾಯ ರಾಘವಃ |
ಶುಕ್ಲಮಾಲ್ಯಾಂಬರಧರೋ ಲಕ್ಷ್ಮಣೇನ ಸಮಾಗತಃ || ೫.೨೭.೧೦ ||

ಸ್ವಪ್ನೇ ಚಾದ್ಯ ಮಯಾ ದೃಷ್ಟ್ವಾ ಸೀತಾ ಶುಕ್ಲಾಂಬರಾವೃತಾ |
ಸಾಗರೇಣ ಪರಿಕ್ಷಿಪ್ತಂ ಶ್ವೇತಪರ್ವತಮಾಸ್ಥಿತಾ || ೫.೨೭.೧೧ ||

ರಾಮೇಣ ಸಂಗತಾ ಸೀತಾ ಭಾಸ್ಕರೇಣ ಪ್ರಭಾ ಯಥಾ |
ರಾಘವಶ್ಚ ಪುನರ್ಮೃಷ್ಟಶ್ಚತುರ್ದಂತಂ ಮಹಾಗಜಂ || ೫.೨೭.೧೨ ||

ಆರೂಢಃ ಶೈಲಸಂಕಾಶಂ ಚಕಾಸ ಸಹಲಕ್ಷ್ಮಣಃ |
ತತಸ್ತು ಸೂರ್ಯಸಂಕಾಶೌ ದೀಪ್ಯಮಾನೌ ಸ್ವತೇಜಸಾ || ೫.೨೭.೧೩ ||

ಶುಕ್ಲಮಾಲ್ಯಾಂಬರಧರೌ ಜಾನಕೀಂ ಪರ್ಯುಪಸ್ಥಿತೌ |
ತತಸ್ತಸ್ಯ ನಗಸ್ಯಾಗ್ರೇ ಹ್ಯಾಕಾಶಸ್ಥಸ್ಯ ದಂತಿನಃ || ೫.೨೭.೧೪ ||

ಭರ್ತಾ ಪರಿಗೃಹೀತಸ್ಯ ಜಾನಕೀ ಸ್ಕಂಧಮಾಶ್ರಿತಾ |
ಭರ್ತುರಂಕಾತ್ ಸಮುತ್ಪತ್ಯ ತತಃ ಕಮಲಲೋಚನಾ || ೫.೨೭.೧೫ ||

ಚಂದ್ರಸೂರ್ಯೌ ಮಯಾ ದೃಷ್ಟ್ವಾ ಪಾಣಿಭ್ಯಾಂ ಪರಿಮಾರ್ಜತೀ |
ತತಸ್ತಾಭ್ಯಾಂ ಕುಮಾರಾಭ್ಯಾಮಾಸ್ಥಿತಃ ಸ ಗಜೋತ್ತಮಃ |
ಸೀತಯಾ ಚ ವಿಶಾಲಾಕ್ಷ್ಯಾ ಲಂಕಾಯಾ ಉಪರಿ ಸ್ಥಿತಃ || ೫.೨೭.೧೬ ||

ಪಾಂಡುರರ್ಷಭಯುಕ್ತೇನ ರಥೇನಾಷ್ಟ್ರಯುಜಾ ಸ್ವಯಂ |
ಇಹೋಪಯಾತಃ ಕಾಕುತ್ಸ್ಥಃ ಸೀತಯಾ ಸಹ ಭಾರ್ಯಯಾ || ೫.೨೭.೧೭ ||

ಶುಕ್ಲಮಾಲ್ಯಾಂಬರಧರೋ ಲಕ್ಷ್ಮಣೇನ ಸಹಾಗತಃ |
ತತೋಽನ್ಯತ್ರ ಮಯಾ ದೃಷ್ಟೋ ರಾಮಃ ಸತ್ಯಪರಾಕ್ರಮಃ || ೫.೨೭.೧೮ ||

ಲಕ್ಷ್ಮಣೇನ ಸಹ ಭ್ರಾತ್ರಾ ಸೀತಯಾ ಸಹ ವೀರ್ಯವಾನ್ |

ಆರುಹ್ಯ ಪುಷ್ಪಕಂ ದಿವ್ಯಂ ವಿಮಾನಂ ಸೂರ್ಯಸನ್ನಿಭಂ || ೫.೨೭.೧೯ ||

ಉತ್ತರಾಂ ದಿಶಮಾಲೋಚ್ಯ ಪ್ರಸ್ಥಿತಃ ಪುರುಷೋತ್ತಮಃ |

ಏವಂ ಸ್ವಪ್ನೇ ಮಯಾ ದೃಷ್ಟೋ ರಾಮೋ ವಿಷ್ಣುಪರಾಕ್ರಮಃ || ೫.೨೭.೨೦ ||

ಲಕ್ಷ್ಮಣೇನ ಸಹ ಭ್ರಾತ್ರಾ ಸೀತಯಾ ಸಹ ಭಾರ್ಯಯಾ |

ನ ಹಿ ರಾಮೋ ಮಹಾತೇಜಾಃ ಶಕ್ಯೋ ಜೇತುಂ ಸುರಾಸುರೈಃ || ೫.೨೭.೨೧ ||

ರಾಕ್ಷಸೈರ್ವಾಪಿ ಚಾನ್ಯೈರ್ವಾ ಸ್ವರ್ಗಃ ಪಾಪಜನ್ಮರಿವ |

ರಾವಣಶ್ಚ ಮಯಾ ದೃಷ್ಟೋ ಮುಂಡಸ್ತ್ಯಲಸಮುಕ್ಷಿತಃ || ೫.೨೭.೨೨ ||

ರಕ್ತವಾಸಾಃ ಪಿಬನ್ಮತ್ತಃ ಕರವೀರಕೃತಸ್ತಜಃ |

ವಿಮಾನಾತ್ ಪುಷ್ಪಕಾದದ್ಯ ರಾವಣಃ ಪತಿತಃ ಕ್ಷಿತೌ || ೫.೨೭.೨೩ ||

ಕೃಷ್ಯಮಾಣಃ ಸ್ತ್ರಿಯಾ ಮುಂಡೋ ದೃಷ್ಟಃ ಕೃಷ್ಣಾಂಬರಃ ಪುನಃ |

ರಥೇನ ಖರಯುಕ್ತೇನ ರಕ್ತಮಾಲಾನ್ಮುಲೇಪನಃ || ೫.೨೭.೨೪ ||

ಪಿಬಂಸ್ತ್ಯಲಂ ಹರ್ಷ ನೃತ್ಯಾ ಭ್ರಾಂತಚಿತ್ತಾಕುಲೇಂದ್ರಿಯಃ |

ಗರ್ದಭೇನ ಯಯೌ ಶೀಘ್ರಂ ದಕ್ಷಿಣಾಂ ದಿಶಮಾಸ್ಥಿತಃ || ೫.೨೭.೨೫ ||

ಪುನರೇವ ಮಯಾ ದೃಷ್ಟೋ ರಾವಣೋ ರಾಕ್ಷಸೇಶ್ವರಃ |

ಪತಿತೋಽವಾಕ್ಷಿರಾ ಭೂಮೌ ಗರ್ದಭಾದ್ ಭಯಮೋಹಿತಃ || ೫.೨೭.೨೬ ||

ಸಹಸೋತ್ಥಾಯ ಸಂಭ್ರಾಂತೋ ಭಯಾತೋ ಮದವಿಹ್ವಲಃ |

ಉನ್ಮತ್ತರೂಪೋ ದಿಗ್ವಾಸಾ ದುರ್ವಾಕ್ಯಂ ಪ್ರಲಪ್ತ್ವ ಬಹು || ೫.೨೭.೨೭ ||

ದುರ್ಗಂಧಂ ದುಃಸಹಂ ಘೋರಂ ತಿಮಿರಂ ನರಕೋಪಮಂ |

ಮಲಪಂಕಂ ಪ್ರವಿಶ್ಯಾಶು ಮಗ್ನಸ್ತತ್ರ ಸ ರಾವಣಃ || ೫.೨೭.೨೮ ||

ಪ್ರಸ್ಥಿತೋ ದಕ್ಷಿಣಾಮಾಶಾಂ ಪ್ರವಿಷ್ಟೋಽಕರ್ದಮಂ ಹೃದಂ |

ಕಂಠೇ ಬದ್ಧಾ ದಶಗ್ರೀವಂ ಪ್ರಮದಾ ರಕ್ತವಾಸಿನೀ || ೫.೨೭.೨೯ ||

ಕಾಲೀ ಕರ್ದಮಲಿಪ್ತಾಂಗೀ ದಿಶಂ ಯಾಮ್ಯಾಂ ಪ್ರಕರ್ಷತಿ |

ಏವಂ ತತ್ರ ಮಯಾ ದೃಷ್ಟಃ ಕುಂಭಕರ್ಣೋ ಮಹಾಬಲಃ || ೫.೨೭.೨೦ ||

ರಾವಣಸ್ಯ ಸುತಾಃ ಸರ್ವೇ ಮುಂಡಾಸ್ತೈಲಸಮುಕ್ಷಿತಾಃ |

ವರಾಹೇಣ ದಶಗ್ರೀವಃ ಶಿಶುಮಾರೇಣ ಚೇಂದ್ರಜಿತ್ || ೫.೨೭.೨೧ ||

ಉಷ್ಣೇಣ ಕುಂಭಕರ್ಣಶ್ಚ ಪ್ರಯಾತೋ ದಕ್ಷಿಣಾಂ ದಿಶಂ |

ಏಕಸ್ತತ್ರ ಮಯಾ ದೃಷ್ಟಃ ಶ್ವೇತಚ್ಛತ್ರೋ ವಿಭೀಷಣಃ || ೫.೨೭.೨೨ ||

ಶುಕ್ಲಮಾಲ್ಯಾಂಬರಧರಃ ಶುಕ್ಲಗಂಧಾನುಲೇಪನಃ |

ಶಂಖದುಂದುಭಿನಿಘೋಷೈರ್ನೃತ್ಯಗೀತೈರಲಂಕೃತಃ || ೫.೨೭.೨೩ ||

ಆರುಹ್ಯ ಶೌಲಸಂಕಾಶಂ ಮೇಘಸ್ತನಿತನಿಃಸ್ವನಂ |

ಚತುರ್ದಂತಂ ಗಜಂ ದಿವ್ಯಮಾಸ್ತೇ ತತ್ರ ವಿಭೀಷಣಃ || ೫.೨೭.೨೪ ||

ಚತುರ್ಭಿಃ ಸಚಿವೈಃ ಸಾಧೃಣಂ ವೈಹಾಯಸಮುಪಸ್ಥಿತಃ || ೫.೨೭.೨೫ ||

ಸಮಾಜಶ್ಚ ಮಹಾರ್ ವೃತ್ತೋ ಗೀತವಾದಿತ್ರನಿಃಸ್ವನಃ |

ಪಿಬತಾಂ ರಕ್ತಮಾಲ್ಯಾನಾಂ ರಕ್ಷಸಾಂ ರಕ್ತವಾಸಸಾಂ || ೫.೨೭.೨೬ ||

ಲಂಕಾ ಚೇಯಂ ಪುರೀ ರಮ್ಯಾ ಸವಾಜಿರಥಕುಂಜರಾ |

ಸಾಗರೇ ಪತಿತಾ ದೃಷ್ಟಾ ಭಗ್ನಗೋಪುರತೋರಣಾ || ೫.೨೭.೨೭ ||

ಲಂಕಾ ದೃಷ್ಟಾ ಮಯಾ ಸ್ವಪ್ನೇ ರಾವಣೇನಾಭಿರಕ್ಷಿತಾ |

ದಗ್ಧಾ ರಾಮಸ್ಯ ದೂತೇನ ವಾನರೇಣ ತರಸ್ವಿನಾ || ೫.೨೭.೨೮ ||

ಪೀತ್ವಾ ತೈಲಂ ಪ್ರಮತ್ತಾಶ್ಚ ಪ್ರಹಸಂತ್ಯೋ ಮಹಾಸ್ವನಾಃ |

ಲಂಕಾಯಾಂ ಭಸ್ಮರೂಕ್ಷಾಯಾಂ ಸರ್ವಾ ರಾಕ್ಷಸಯೋಷಿತಃ || ೫.೨೭.೨೯ ||

ಕುಂಭಕರ್ಣಾದಯಶ್ಚೇಮೇ ಸರ್ವೇ ರಾಕ್ಷಸಪುಂಗವಾಃ |

ರಕ್ತಂ ನಿವಸನಂ ಗೃಹ್ಯ ಪ್ರವಿಷ್ಟಾ ಗೋಮಯಹ್ರದಂ || ೫.೨೭.೩೦ ||

ಅಪಗಚ್ಛತ ಪಶ್ಯಧ್ವಂ ಸೀತಾಮಾಪ್ನೋತಿ ರಾಘವಃ |

ಘಾತಯೇತ್ ಪರಮಾಮರ್ಷೀ ಯುಷ್ಮಾನ್ ಸಾಧಂ ಹಿ ರಾಕ್ಷಸೈಃ || ೫.೨೭.೪೧ ||

ಪ್ರಿಯಾಂ ಬಹುಮತಾಂ ಭಾರ್ಯಾಂ ವನವಾಸಮನುವ್ರತಾಂ |

ಭರ್ತ್ಸಿತಾಂ ತರ್ಜಿತಾಂ ವಾಪಿ ನಾನುಮಂಸ್ಯತಿ ರಾಘವಃ || ೫.೨೭.೪೨ ||

ತದಲಂ ಕ್ರೂರವಾಕ್ಯೈಶ್ಚ ಸಾಂತ್ವಮೇವಾಭಿಧೀಯತಾಂ |

ಅಭಿಯಾಚಾಮ ವೈದೈಹೀಮೇತದ್ಧಿ ಮಮ ರೋಚತೇ || ೫.೨೭.೪೩ ||

ಯಸ್ಯಾ ಹ್ಯೇವಂವಿಧಃ ಸ್ವಪ್ನೋ ದುಃಖಿತಾಯಾಂ ಪ್ರದೃಶ್ಯತೇ |

ಸಾ ದುಃಖೈರ್ಬಹುಭಿರ್ಮುಕ್ತಾ ಪ್ರಿಯಂ ಪ್ರಾಪ್ನೋತ್ಯನುತ್ತಮಂ || ೫.೨೭.೪೪ ||

ಭರ್ತ್ಸಿತಾಮಪಿ ಯಾಚಧ್ವಂ ರಾಕ್ಷಸ್ಯಃ ಕಿಂ ವಿವಕ್ಷಯಾ |

ರಾಘವಾದ್ಧಿ ಭಯಂ ಘೋರಂ ರಾಕ್ಷಸಾನಾಮುಪಸ್ಥಿತಂ || ೫.೨೭.೪೫ ||

ಪ್ರಣಿಪಾತಪ್ರಸನ್ನಾ ಹಿ ಮೈಥಿಲೀ ಜನಕಾತ್ಮಜಾ |

ಅಲಮೇಷಾ ಪರಿತ್ರಾತುಂ ರಾಕ್ಷಸ್ಯೋ ಮಹತೋ ಭಯಾತ್ || ೫.೨೭.೪೬ ||

ಅಪಿ ಚಾಸ್ಯಾ ವಿಶಾಲಾಕ್ಷ್ಯಾ ನ ಕಿಂಚಿದುಪಲಕ್ಷಯೇ |

ವಿರೂಪಮಪಿ ಚಾಂಗೇಷು ಸುಸೂಕ್ಷ್ಮಮಪಿ ಲಕ್ಷಣಂ || ೫.೨೭.೪೭ ||

ಭಾಯಾವೈಗುಣ್ಯಮಾತ್ರಂ ತು ಶಂಕೇಃ ದುಃಖಮುಪಸ್ಥಿತಂ |

ಅದುಃಖಾರ್ಹಾಮಿಮಾಂ ದೇವೀಂ ವೈಹಾಯಸಮುಪಸ್ಥಿತಾಂ || ೫.೨೭.೪೮ ||

ಅರ್ಥಸಿದ್ಧಿಂ ತು ವೈದೇಹ್ಯಾಃ ಪಶ್ಯಾಮ್ಯಹಮುಪಸ್ಥಿತಾಂ |

ರಾಕ್ಷಸೇಂದ್ರವಿನಾಶಂ ಚ ವಿಜಯಂ ರಾಘವಸ್ಯ ಚ || ೫.೨೭.೪೯ ||

ನಿಮಿತ್ತಭೂತಮೇತತ್ ತು ಶ್ರೋತುಮಸ್ಯಾ ಮಹತ್ ಪ್ರಿಯಂ |

ದೃಶ್ಯತೇ ಚ ಸ್ಫುರಚ್ಚಕ್ಷುಃ ಪದ್ಮಪತ್ರಮಿವಾಯತಂ || ೫.೨೭.೫೦ ||

ಈಷದ್ಧಿ ಹೃಷಿತೋ ವಾಸ್ಯಾ ದಕ್ಷಿಣಾಯಾ ಹೃದಕ್ಷಿಣಃ |

ಅಕಸ್ಮಾದೇವ ವೈದೇಹ್ಯಾ ಬಾಹುರೇಕಃ ಪ್ರಕಂಪತೇ || ೫.೨೭.೫೧ ||

ಕರೇಣುಹಸ್ತಪ್ರತಿಮಃ ಸವ್ಯಶ್ಚೋರುರನುತ್ತಮಃ |
ವೇರ್ಪ ಕಥಯತೀವಾಸ್ಯಾ ರಾಘವಂ ಪುರತಃ ಸ್ಥಿತಂ || ೫.೨೭.೫೨ ||

ಪಕ್ಷೀ ಚ ಶಾಖಾನಿಲಯಂ ಪ್ರವಿಷ್ಟಃ
ಪುನಃ ಪುನಶ್ಚೋತ್ತಮಸಾಂತ್ವವಾದೀ |
ಸುಸ್ವಾಗತಂ ವಾಚಮುದೀರಯಾಣಃ
ಪುನಃ ಪುನಶ್ಚೋದಯತೀವ ಹೃಷ್ಟಃ || ೫.೨೭.೫೩ ||

ತತಃ ಸಾ ಹ್ರೀಮತೀ ಬಾಲಾ ಭರ್ತುರ್ವಿಜಯಹರ್ಷಿತಾ |
ಅವೋಚದ್ ಯದಿ ತತ್ ತಥ್ಯಂ ಭವೇಯಂ ಶರಣಂ ಹಿ ವಃ || ೫.೨೭.೫೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಅಷ್ಟಾವಿಂಶಃ ಸರ್ಗಃ

ವಿಲಪಂತ್ಯಾಃ ಸೀತಾಯಾಃ ಪ್ರಾಣಪರಿತ್ಯಾಗಾಯೋದ್ಯಮಃ

ಸಾ ರಾಕ್ಷಸೇಂದ್ರಸ್ಯ ವಚೋ ನಿಶಮ್ಯ
ತದ್ ರಾವಣಸ್ಯ ಪ್ರಿಯಮಪ್ರಿಯಾರ್ತಾ |
ಸೀತಾ ವಿತತ್ಪ್ರಾಸ ಯಥಾ ವನಾಂತೇ
ಸಿಂಹಾಭಿಪನ್ನಾ ಗಜರಾಜಕನ್ಯಾ || ೫.೨೮.೧ ||

ಸಾ ರಾಕ್ಷಸೀಮಧ್ಯಗತಾ ಚ ಭೀರು -
ವಾಙ್ಗಿಭೃಶಂ ರಾವಣತರ್ಜಿತಾ ಚ |
ಕಾಂತಾರಮಧ್ಯೇ ವಿಜನೇ ವಿಸೃಷ್ಟಾ
ಬಾಲೇವ ಕನ್ಯಾ ವಿಲಲಾಪ ಸೀತಾ || ೫.೨೮.೨ ||

ಸತ್ಯಂ ಬತೇದಂ ಪ್ರವದಂತಿ ಲೋಕೇ
ನಾಕಾಲಮೃತ್ಯುರ್ಭವತೀತಿ ಸಂತಃ |
ಯತ್ರಾಹಮೇವಂ ಪರಿಭರ್ತ್ಸ್ಯ ಮಾನಾ
ಜೀವಾಮಿ ಯಸ್ಮಾತ್ ಕ್ಷಣಮಪ್ಯಪುಣ್ಯಾ || ೫.೨೮.೩ ||

ಸುಖಾದ್ ವಿಹೀನಂ ಬಹುದುಃಖಪೂರ್ಣಂ -
ಮಿದಂ ತು ನೂನಂ ಹೃದಯಂ ಸ್ಥಿರಂ ಮೇ |
ವಿದೀರ್ಯತೇ ಯನ್ನ ಸಹಸ್ರಧಾದ್ಯ
ವಜ್ರಾಹತಂ ಶೃಂಗಮಿವಾಚಲಸ್ಯ || ೫.೨೮.೪ ||

ನೈವಾಸ್ತಿ ನೂನಂ ಮಮ ದೋಷಮತ್ರ
ವಧ್ಯಾಹಮಸ್ಯಾಪ್ರಿಯದರ್ಶನಸ್ಯ |

ಭಾವಂ ನ ಚಾಸ್ಯಾಹಮನುಪ್ರದಾತು -

ಮಲಂ ದ್ವಿಜೋ ಮಂತ್ರಮಿವಾದ್ವಿಜಾಯ || ೫.೨೮.೫ ||

ನೂನಂ ಮಮಾಂಗಾನ್ಯಚಿರಾದನಾರ್ಯಃ

ಶಸ್ತ್ರೈಃ ಶಿತ್ಯೈಶ್ಚೈತ್ಯತಿ ರಾಕ್ಷಸೇಂದ್ರಃ |

ತಸ್ಮಿನ್ನನಾಗಚ್ಛತಿ ಲೋಕನಾಥೇ

ಗರ್ಭಸ್ಥಜಂತೋರಿವ ಶಲ್ಯಕೃಂತಃ || ೫.೨೮.೬ ||

ದುಃಖಂ ಬತೇದಂ ನನು ದುಃಖಿತಾಯಾ

ಮಾಸೌ ಚಿರಾಯಾಭಿಗಮಿಷ್ಯತೋ ದ್ವೌ |

ಬದ್ಧಸ್ಯ ವಧ್ಯಸ್ಯ ಯಥಾ ನಿಶಾಂತೇ

ರಾಜೋಪರೋಧಾದಿವ ತಸ್ಕರಸ್ಯ || ೫.೨೮.೭ ||

ಹಾ ರಾಮ ಹಾ ಲಕ್ಷ್ಮಣ ಹಾ ಸುಮಿತ್ರೇ

ಹಾ ರಾಮಮಾತಃ ಸಹ ಮೇ ಜನನ್ಯಃ |

ಏಷಾ ವಿಪದ್ಯಾಮ್ಯಹಮಲ್ಪಭಾಗ್ಯಾ

ಮಾಹಾರ್ಣವೇ ನೌರಿವ ಮೂಢವಾತಾ || ೫.೨೮.೮ ||

ತರಸ್ವಿನೌ ಧಾರಯತಾ ಮೃಗಸ್ಯ

ಸತ್ತ್ವೇನ ರೂಪಂ ಮನುಜೇಂದ್ರಪುತ್ರೌ |

ನೂನಂ ವಿಶಸ್ತೌ ಮಮ ಕಾರಣಾತ್ ತೌ

ಸಿಂಹರ್ಷಭೌ ದ್ವಾವಿವ ವೈದ್ಯತೇನ || ೫.೨೮.೯ ||

ನೂನಂ ಸ ಕಾಲೋ ಮೃಗರೂಪಧಾರೀ

ಮಾಮಲ್ಪಭಾಗ್ಯಾಂ ಲುಲುಭೇ ತದಾನೀಂ |

ಯತ್ರಾರ್ಯಪುತ್ರೌ ವಿಸಸರ್ಜ ಮೂಢಾ

ರಾಮಾನುಜಂ ಲಕ್ಷ್ಮಣಪೂರ್ವಜಂ ಚ || ೫.೨೮.೧೦ ||

ಹಾ ರಾಮ ಸತ್ಯವ್ರತ ದೀರ್ಘಬಾಹೋ

ಹಾ ಪೂರ್ಣಚಂದ್ರಪ್ರತಿಮಾನವಕ್ತ್ರ |

ಹಾ ಜೀವಲೋಕಸ್ಯ ಹಿತಃ ಪ್ರಿಯಶ್ಚ
ವಧ್ಯಾಂ ನ ಮಾಂ ವೇತ್ಸಿ ಹಿ ರಾಕ್ಷಸಾನಾಂ || ೫.೨೮.೧೧ ||

ಅನನ್ಯದೇವತ್ವಮಿಯಂ ಕ್ಷಮಾ ಚ
ಭೂಮೌ ಚ ಶಯ್ಯಾ ನಿಯಮಶ್ಚ ಧರ್ಮೇ |
ಪತಿವ್ರತಾತ್ವಂ ವಿಫಲಂ ಮಮೇದಂ
ಕೃತಂ ಕೃತಘ್ನೇಷ್ಟಿವ ಮಾನುಷಾಣಾಂ || ೫.೨೮.೧೨ ||

ಮೋಘೋ ಹಿ ಧರ್ಮಶ್ಚರಿತೋ ಮಮಾಯಂ
ತಥೈಕಪತ್ನೀತ್ವಮಿದಂ ನಿರರ್ಥಕಂ |
ಯಾ ತ್ವಾಂ ನ ಪಶ್ಯಾಮಿ ಕೃಶಾ ವಿವರ್ಣಾ
ಹೀನಾ ತ್ವಯಾ ಸಂಗಮನೇ ನಿರಾಶಾ || ೫.೨೮.೧೩ ||

ಪಿತುರ್ನಿದೇಶಂ ನಿಯಮೇನ ಕೃತ್ವಾ
ವನಾನ್ನಿವೃತ್ತಶ್ಚರಿತವ್ರತಶ್ಚ |
ಸ್ತ್ರೀಭಿಸ್ತು ಮನ್ಯೇ ವಿಪುಲೇಕ್ಷಣಾಭಿಃ
ಸಂರಂಸ್ಯಸೇ ವೀತಭಯಃ ಕೃತಾರ್ಥಃ || ೫.೨೮.೧೪ ||

ಅಹಂ ತು ರಾಮ ತ್ವಯಿ ಜಾತಕಾಮಾ
ಚಿರಂ ವಿನಾಶಾಯ ನಿಬದ್ಧಭಾವಾ |
ಮೋಘಂ ಚರಿತ್ವಾಥ ತಪೋ ವ್ರತಂ ಚ
ತ್ಯಕ್ಷ್ಯಾಮಿ ಧಿಗ್ಜೀವಿತಮಲ್ಪಭಾಗ್ಯಾಂ || ೫.೨೮.೧೫ ||

ಸಂಜೀವಿತಂ ಕ್ಷಿಪ್ರಮಹಂ ತ್ಯಜೇಯಂ
ವಿಷೇಣ ಶಸ್ತ್ರೇಣ ಶಿತೇನ ವಾಪಿ |
ವಿಷಸ್ಯ ದಾತಾ ನ ತು ಮೇಽಸ್ಮಿ ಕಶ್ಚಿ -
ಚ್ಛಸ್ರಸ್ಯ ವಾ ವೇಶ್ಮನಿ ರಾಕ್ಷಸಸ್ಯ || ೫.೨೮.೧೬ ||

ಶೋಕಾಭಿತಪ್ತಾ ಬಹುಧಾ ವಿಚಿಂತ್ಯ
ಸೀತಾಥ ವೇಣೀಗ್ರಥನಂ ಗೃಹೀತ್ವಾ |

ಉದ್ಬದ್ಧ್ಯ ವೇಣ್ಯದ್ಗ್ರಥನೇನ ಶೀಘ್ರ -

ಮಹಂ ಗಮಿಷ್ಯಾಮಿ ಯಮಸ್ಯ ಮೂಲಂ || ೫.೨೮.೧೭ ||

ಉಪಸ್ಥಿತಾ ಸಾ ಮೃದುಸರ್ವಗಾತ್ರೀ

ಶಾಖಾಂ ಗೃಹೀತ್ವಾ ಚ ನಗಸ್ಯ ತಸ್ಯ |

ತಸ್ಯಾಸ್ತು ರಾಮಂ ಪ್ರವಿಚಿಂತಯಂತ್ಯಾ

ರಾಮಾನುಜಂ ಸ್ವಂ ಚ ಕುಲಂ ಶುಭಾಂಗ್ಯಾಃ || ೫.೨೮.೧೮ ||

ತಸ್ಯಾ ವಿಶೋಕಾನಿ ತದಾ ಬಹೂನಿ

ಧೈರ್ಯಾರ್ಜಿತಾನಿ ಪ್ರವರಾಣಿ ಲೋಕೇ |

ಪ್ರಾದುರ್ನಿಮಿತ್ತಾನಿ ತದಾ ಬಭೂವುಃ

ಪುರಾಪಿ ಸಿದ್ಧಾನ್ಯುಪಲಕ್ಷಿತಾನಿ || ೫.೨೮.೧೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಾವಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕೋನತ್ರಿಂಶಃ ಸರ್ಗಃ

ಸೀತಾಯಾಃ ಶುಭಶಕುನಾನಿ

ತಥಾಗತಾಂ ತಾಂ ವ್ಯಥಿತಾಮನಿಂದಿತಾಂ
ವ್ಯಪತೀತಹರ್ಷಾಂ ಪರಿದೀನಮಾನಸಾಂ |
ಶುಭಾಂ ನಿಮಿತ್ತಾನಿ ಶುಭಾನಿ ಭೇಜಿರೇ
ನರಂ ಶ್ರಿಯಾ ಜುಷ್ಟಮಿವೋಪಸೇವಿನಃ || ೫.೨೯.೧ ||

ತಸ್ಯಾಃ ಶುಭಂ ವಾಮಮರಾಲಪಕ್ಷ್ಮ -
ರಾಜ್ಯಾವೃತಂ ಕೃಷ್ಣವಿಶಾಲಶುಕ್ಲಂ |
ಪ್ರಾಸ್ಪಂದತೈಕಂ ನಯನಂ ಸುಕೇಶ್ಯಾ
ಮೀನಾಹತಂ ಪದ್ಮಮಿವಾಭಿತಾಮ್ರಂ || ೫.೨೯.೨ ||

ಭುಜಶ್ಚ ಚಾರ್ವಂಚಿತವೃತ್ತಪೀನಃ
ಪರಾರ್ಧ್ಯಕಾಲಾಗುರುಚಂದನಾರ್ಹಃ |
ಅನುತ್ತಮೇನಾಧ್ಯುಷಿತಃ ಪ್ರಿಯೇಣ
ಚಿರೇಣ ವಾಮಃ ಸಮವೇಪತಾಶು || ೫.೨೯.೩ ||

ಗಜೇಂದ್ರಹಸ್ತಪ್ರತಿಮಶ್ಚ ಪೀನ -
ಸ್ತಯೋರ್ಧ್ವಯೋಃ ಸಂಹತಯೋಸ್ತು ಜಾತಃ |
ಪ್ರಸ್ಪಂದಮಾನಃ ಪುನರೂರುರಸ್ಯಾ
ರಾಮಂ ಪುರಸ್ತಾತ್ ಸ್ಥಿತಮಾಚಚಕ್ಷೇ || ೫.೨೯.೪ ||

ಶುಭಂ ಪುನರ್ಹೇಮಸಮಾನವರ್ಣ -
ಮೀಷದ್ರಜೋದ್ವಸ್ತಮಿವಾತುಲಾಕ್ಷ್ಯಾಃ |

ವಾಸಃ ಸ್ಥಿತಾಯಾಃ ಶಿಖರಾಗ್ರದಂತ್ಯಾಃ

ಕಿಂಚಿತ್ ಪರಿಸ್ತಂಸತ ಚಾರುಗಾತ್ಯಾಃ || ೫.೨೯.೫ ||

ಏತೈರ್ನಿಮಿತ್ತೈರಪರೈಶ್ಚ ಸುಭ್ರೂಃ

ಸಂಚೋದಿತಾ ಪ್ರಾಗಪಿ ಸಾಧುಸಿದ್ಧೈಃ |

ವಾತಾತಪಕ್ಲಾಂತಮಿವ ಪ್ರಣಷ್ಟಂ

ವರ್ಷೇಣ ಬೀಜಂ ಪ್ರತಿಸಂಜಹರ್ಷ || ೫.೨೯.೬ ||

ತಸ್ಯಾಃ ಪುನರ್ಬಿಂಬಫಲೋಪಮೋಷ್ಠಂ

ಸ್ವಕ್ಷಿಭ್ರುಕೇಶಾಂತಮರಾಲಪಕ್ಷ್ಮ |

ವಕ್ತ್ರಂ ಬಭಾಸೇ ಸಿತಶುಕ್ಲದಂಷ್ಟ್ರಂ

ರಾಹೋರ್ಮುಖಾಚ್ಚಂದ್ರ ಇವ ಪ್ರಮುಕ್ತಃ || ೫.೨೯.೭ ||

ಸಾ ವೀತಶೋಕಾ ವ್ಯಪನೀತತಂದ್ರಾ

ಶಾಂತಜ್ವರಾ ಹರ್ಷವಿಬುದ್ಧಸತ್ತಾ |

ಅಶೋಭತಾರ್ಯಾ ವದನೇನ ಶುಕ್ಲೇ

ಶೀತಾಂಶುನಾ ರಾತ್ರಿರಿವೋದಿತೇನ || ೫.೨೯.೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕೋನತ್ರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತ್ರಿಂಶಃ ಸರ್ಗಃ

ಸೀತಾಯಾ ಸಹ ಕರ್ತವ್ಯೇ ವಾರ್ತಾಲಾಪೇ ಹನುಮತೋ ವಿಚಾರಣಾ

ಹನುಮಾನಪಿ ವಿಕ್ರಾಂತಃ ಸರ್ವಂ ಶುಶ್ರಾವ ತತ್ತ್ವತಃ |
ಸೀತಾಯಾಸ್ತ್ರಿಜಟಾಯಾಶ್ಚ ರಾಕ್ಷಸೀನಾಂ ಚ ತರ್ಜಿತಂ || ೫.೩೦.೧ ||

ಅವೇಕ್ಷಮಾಣಸ್ತಾಂ ದೇವೀಂ ದೇವತಾಮಿವ ನಂದನೇ |
ತತೋ ಬಹುವಿಧಾಂ ಚಿಂತಾಂ ಚಿಂತಯಾಮಾಸ ವಾನರಃ || ೫.೩೦.೨ ||

ಯಾಂ ಕಪೀನಾಂ ಸಹಸ್ರಾಣಿ ಸುಬಹೂನ್ಯಯುತಾನಿ ಚ |
ದಿಕ್ಷು ಸರ್ವಾಸು ಮಾರ್ಗಾಂತೇ ಸೇಯಮಾಸಾದಿತಾ ಮಯಾ || ೫.೩೦.೩ ||

ಚಾರೇಣ ತು ಸುಯುಕ್ತೇನ ಶತ್ರೋಃ ಶಕ್ತಿಮವೇಕ್ಷತಾ |
ಗೂಢೇನ ಚರತಾ ತಾವದವೇಕ್ಷಿತಮಿದಂ ಮಯಾ || ೫.೩೦.೪ ||

ರಾಕ್ಷಸಾನಾಂ ವಿಶೇಷಶ್ಚ ಪುರೀ ಚೇಯಂ ನಿರೀಕ್ಷಿತಾ |
ರಾಕ್ಷಸಾಧಿಪತೇರಸ್ಯ ಪ್ರಭಾವೋ ರಾವಣಸ್ಯ ಚ || ೫.೩೦.೫ ||

ಯಥಾ ತಸ್ಯಾಪ್ರಮೇಯಸ್ಯ ಸರ್ವಸತ್ತ್ವದಯಾವತಃ |
ಸಮಾಶ್ವಾಸಯಿತುಂ ಭಾರ್ಯಾಂ ಪತಿದರ್ಶನಕಾಂಕ್ಷಿಣೀಂ || ೫.೩೦.೬ ||

ಅಹಮಾಶ್ವಾಸಯಾಮ್ಯೇನಾಂ ಪೂರ್ಣಚಂದ್ರನಿಭಾನನಾಂ |
ಅದೃಷ್ಟದುಃಖಾಂ ದುಃಖಸ್ಯ ನ ಹ್ಯಂತಮಧಿಗಚ್ಛತಿಂ || ೫.೩೦.೭ ||

ಯದಿ ಹ್ಯಹಂ ಸತೀಮೇನಾಂ ಶೋಕೋಪಹತಚೇತನಾಂ |
ಅನಾಶ್ವಾಸ್ಯ ಗಮಿಷ್ಯಾಮಿ ದೋಷವದ್ ಗಮನಂ ಭವೇತ್ || ೫.೩೦.೮ ||

ಗತೇ ಹಿ ಮಯಿ ತತ್ರೇಯಂ ರಾಜಪುತ್ರೀ ಯಶಸ್ವಿನೀ |
ಪರಿತ್ರಾಣಮಪಶ್ಯಂತೀ ಜಾನಕೀ ಜೀವಿತಂ ತ್ಯಜೇತ್ || ೫.೩೦.೯ ||

ಯಥಾ ಚ ಸ ಮಹಾಬಾಹುಃ ಪೂರ್ಣಚಂದ್ರನಿಭಾನನಃ |
ಸಮಾಶ್ವಾಸಯಿತುಂ ನ್ಯಾಯ್ಯಃ ಸೀತಾದರ್ಶನಲಾಲಸಃ || ೫.೩೦.೧೦ ||

ನಿಶಾಚರೀಣಾಂ ಪ್ರತ್ಯಕ್ಷಮಕ್ಷಮಂ ಚಾಭಿಭಾಷಿತಂ |
ಕಥಂ ನು ಖಿಲು ಕರ್ತವ್ಯಮಿದಂ ಕೃಚ್ಛ್ರಗತೋ ಹ್ಯಹಂ || ೫.೩೦.೧೧ ||

ಅನೇನ ರಾತ್ರಿಶೇಷೇಣ ಯದಿ ನಾಶ್ವಾಸ್ಯತೇ ಮಯಾ |
ಸರ್ವಥಾ ನಾಸ್ತಿ ಸಂದೇಹಃ ಪರಿತ್ಯಕ್ತ್ಯತಿ ಜೀವಿತಂ || ೫.೩೦.೧೨ ||

ರಾಮಸ್ತು ಯದಿ ಪೃಚ್ಛೇನ್ಮಾಂ ಕಿಂ ಮಾಂ ಸೀತಾಬ್ರವೀದ್ ವಚಃ |
ಕಿಮಹಂ ತಂ ಪ್ರತಿಬ್ರೂಯಾಮಸಂಭಾಷ್ಯ ಸುಮಧ್ಯಮಾಂ || ೫.೩೦.೧೩ ||

ಸೀತಾಸಂದೇಶರಹಿತಂ ಮಾಮಿತಸ್ತ ರಯಾ ಗತಂ |
ನಿರ್ದಹೇದಪಿ ಕಾಕುತ್ಸ್ಥಃ ಕ್ರೋಧತೀವ್ರೇಣ ಚಕ್ಷುಷಾ || ೫.೩೦.೧೪ ||

ಯದಿ ವೋದ್ಯೋಜಯಿಷ್ಯಾಮಿ ಭರ್ತಾರಂ ರಾಮಕಾರಣಾತ್ |
ವ್ಯರ್ಥಮಾಗಮನಂ ತಸ್ಯ ಸಸ್ಮೈನ್ಯಸ್ಯ ಭವಿಷ್ಯತಿ || ೫.೩೦.೧೫ ||

ಅಂತರಂ ತ್ವಹಮಾಸಾದ್ಯ ರಾಕ್ಷಸೀನಾಮವಸ್ಥಿತಃ |
ಶನೈರಾಶ್ವಾಸಯಾಮ್ಯದ್ಯ ಸಂತಾಪಬಹುಲಾಮಿಮಾಂ || ೫.೩೦.೧೬ ||

ಅಹಂ ಹ್ಯತಿತನುಶ್ಚೈವ ವಾನರಶ್ಚ ವಿಶೇಷತಃ |
ವಾಚಂ ಚೋದಾಹರಿಷ್ಯಾಮಿ ಮಾನುಷೀಮಿಹ ಸಂಸ್ಕೃತಾಂ || ೫.೩೦.೧೭ ||

ಯದಿ ವಾಚಂ ಪ್ರದಾಸ್ಯಾಮಿ ದ್ವಿಜಾತಿರಿವ ಸಂಸ್ಕೃತಾಂ |
ರಾವಣಂ ಮನ್ಯಮಾನಾ ಮಾಂ ಸೀತಾ ಭೀತಾ ಭವಿಷ್ಯತಿ || ೫.೩೦.೧೮ ||

ಅವಶ್ಯಮೇವ ವಕ್ತವ್ಯಂ ಮಾನುಷಂ ವಾಕ್ಯಮರ್ಥವತ್ |
ಮಯಾ ಸಾಂತ್ವಯಿತುಂ ಶಕ್ಯಾ ನಾನ್ಯಥೇಯಮನಿಂದಿತಾ || ೫.೩೦.೧೯ ||

ಸೇಯಮಾಲೋಕ್ಯ ಮೇ ರೂಪಂ ಜಾನಕೀ ಭಾಷಿತಂ ತಥಾ |

ರಕ್ಷೋಭಿಸ್ತಾಸಿತಾ ಪೂರ್ವಂ ಭೂಯಸ್ತಾಸಮುಪೈಷ್ಯತಿ || ೫.೩೦.೨೦ ||

ತತೋ ಜಾತಪರಿತ್ರಾಸಾ ಶಬ್ದಂ ಕುರ್ಯಾನ್ಮನಸ್ವಿನೀ |

ಜಾನಾನಾ ಮಾಂ ವಿಶಾಲಾಕ್ಷೀ ರಾವಣಂ ಕಾಮರೂಪಿಣಂ || ೫.೩೦.೨೧ ||

ಸೀತಯಾ ಚ ಕೃತೇ ಶಬ್ದೇ ಸಹಸಾ ರಾಕ್ಷಸೀಗಣಃ |

ನಾನಾಪ್ರಹರಣೋ ಘೋರಃ ಸಮೇಯಾದಂತಕೋಪಮಃ || ೫.೩೦.೨೨ ||

ತತೋ ಮಾಂ ಸಂಪರಿಕ್ಷಿಪ್ಯ ಸರ್ವತೋ ವಿಕೃತಾನನಾಃ |

ವಧೇ ಚ ಗ್ರಹಣೇ ಚೈವ ಕುರ್ಯುರ್ಯತ್ನಂ ಮಹಾಬಲಾಃ || ೫.೩೦.೨೩ ||

ತಂ ಮಾಂ ಶಾಖಾಃ ಪ್ರಶಾಖಾಶ್ಚ ಸ್ಕಂಧಾಂಶ್ಚೋತ್ತಮಶಾಖಿನಾಂ |

ದೃಷ್ಟ್ವಾ ಚ ಪರಿಧಾವಂತಂ ಭವೇಯುಃ ಪರಿಶಂಕಿತಾಃ || ೫.೩೦.೨೪ ||

ಮಮ ರೂಪಂ ಚ ಸಂಪ್ರೇಕ್ಷ್ಯ ವನೇ ವಿಚರತೋ ಮಹತ್ |

ರಾಕ್ಷಸ್ಯೋ ಭಯವಿತ್ರಸ್ತಾ ಭವೇಯುರ್ವಿಕೃತಸ್ವರಾಃ || ೫.೩೦.೨೫ ||

ತತಃ ಕುರ್ಯುಃ ಸಮಾಹ್ವಾನಂ ರಾಕ್ಷಸ್ಯೋ ರಕ್ಷಸಾಮಪಿ |

ರಾಕ್ಷಸೇಂದ್ರನಿಯುಕ್ತಾನಾಂ ರಾಕ್ಷಸೇಂದ್ರನಿವೇಶನೇ || ೫.೩೦.೨೬ ||

ತೇ ಶೂಲಶರನಿಸ್ತ್ರಿಂಶವಿವಿಧಾಯುಧಪಾಣಯಃ |

ಆಪತೇಯುರ್ವಿಮರ್ದೇಽಸ್ಮಿನ್ ವೇಗೇನೋದ್ವೇಗಕಾರಣಾತ್ || ೫.೩೦.೨೭ ||

ಸಂರುದ್ಧಸ್ತೈಸ್ತು ಪರಿತೋ ವಿಧಮೇ ರಾಕ್ಷಸಂ ಬಲಂ |

ಶಕ್ನುಯಾಂ ನ ತು ಸಂಪ್ರಾಪ್ತಂ ಪರಂ ಪಾರಂ ಮಹೋದಧೇಃ || ೫.೩೦.೨೮ ||

ಮಾಂ ವಾ ಗೃಹ್ಣೀಯುರಾವೃತ್ಯ ಬಹವಃ ಶೀಘ್ರಕಾರಿಣಃ |

ಸ್ಯಾದಿಯಂ ಚಾಗೃಹೀತಾರ್ಥಾ ಮಮ ಚ ಗ್ರಹಣಂ ಭವೇತ್ || ೫.೩೦.೨೯ ||

ಹಿಂಸಾಭಿರುಚಯೋ ಹಿಂಸ್ಯುರಿಮಾಂ ವಾ ಜನಕಾತ್ಮಜಾಂ |

ವಿಪನ್ನಂ ಸ್ಯಾತ್ ತತಃ ಕಾರ್ಯಂ ರಾಮಸುಗ್ರೀವಯೋರಿದಂ || ೫.೩೦.೩೦ ||

ಉದ್ದೇಶೇ ನಷ್ಟಮಾರ್ಗೇಽಸ್ಮಿ ರಾಕ್ಷಸೈಃ ಪರಿವಾರಿತೇ |
ಸಾಗರೇಣ ಪರಿಕ್ಷಿಪ್ತೇ ಗುಪ್ತೇ ವಸತಿ ಜಾನಕೀ || ೫.೩೦.೩೧ ||

ವಿಶಸ್ತೇ ವಾ ಗೃಹೀತೇ ವಾ ರಕ್ಷೋಭಿರ್ಮಯಿ ಸಂಯುಗೇ |
ನಾನ್ಯಂ ಪಶ್ಯಾಮಿ ರಾಮಸ್ಯ ಸಹಾಯಂ ಕಾರ್ಯಸಾಧನೇ || ೫.೩೦.೩೨ ||

ವಿಮೃಶಂಶ್ಚ ನ ಪಶ್ಯಾಮಿ ಯೋ ಹತೇ ಮಯಿ ವಾನರಃ |
ಶತಯೋಜನವಿಸ್ತೀರ್ಣಂ ಲಂಗಯೇತ ಮಹೋದಧಿಂ || ೫.೩೦.೩೩ ||

ಕಾಮಂ ಹಂತುಂ ಸಮರ್ಥೋಽಸ್ಮಿ ಸಹಸ್ರಾಣ್ಯಪಿ ರಕ್ಷಸಾಂ |
ನ ತು ಶಕ್ಷ್ಯಾಮ್ಯಹಂ ಪ್ರಾಪ್ತುಂ ಪರಂ ಪಾರಂ ಮಹೋದಧೇಃ || ೫.೩೦.೩೪ ||

ಅಸತ್ಯಾನಿ ಚ ಯುದ್ಧಾನಿ ಸಂಶಯೋ ಮೇ ನ ರೋಚತೇ |
ಕಶ್ಚ ನಿಸಂಶಯಂ ಕಾರ್ಯಂ ಕುರ್ಯಾತ್ ಪ್ರಾಜ್ಞಃ ಸಸಂಶಯಂ || ೫.೩೦.೩೫ ||

ಪ್ರಾಣತ್ಯಾಗಶ್ಚ ವೈದೇಹ್ಯಾ ಭವೇದನಭಿಭಾಷಣೇ |
ಏಷ ದೋಷೋ ಮಹಾ ಹಿ ಸ್ಯಾನ್ಮಮ ಸೀತಾಭಿಭಾಷಣೇ || ೫.೩೦.೩೬ ||

ಭೂತಾಶ್ಚಾರ್ಥಾ ವಿರುದ್ಧಂತಿ ದೇಶಕಾಲವಿರೋಧಿತಾಃ |
ವಿಕ್ಲವಂ ದೂತಮಾಸಾದ್ಯ ತಮಃ ಸೂರ್ಯೋದಯೇ ಯಥಾ || ೫.೩೦.೩೭ ||

ಅರ್ಥಾನರ್ಥಾಂತರೇ ಬುದ್ಧಿರ್ನಿಶ್ಚಿತಾಪಿ ನ ಶೋಭತೇ |
ಘಾತಯಂತಿ ಹಿ ಕಾರ್ಯಾಣಿ ದೂತಾಃ ಪಂಡಿತಮಾನಿನಃ || ೫.೩೦.೩೮ ||

ನ ವಿನಶ್ಯೇತ್ ಕಥಂ ಕಾರ್ಯಂ ವೈಕ್ಲವ್ಯಂ ನ ಕಥಂ ಮಮ |
ಲಂಘನಂ ಚ ಸಮುದ್ರಸ್ಯ ಕಥಂ ನು ನ ವೃಥಾ ಭವೇತ್ || ೫.೩೦.೩೯ ||

ಕಥಂ ನು ಖಲು ವಾಕ್ಯಂ ಮೇ ಶ್ರುಣುಯಾನ್ನೋದ್ವಿಜೇತ ಚ |
ಇತಿ ಸಂಚಿಂತ್ಯ ಹನುಮಾಂಶ್ಚಕಾರ ಮತಿಮಾರ್ ಮತಿಂ || ೫.೩೦.೪೦ ||

ರಾಮಮಕ್ಲಿಷ್ಟಕರ್ಮಾಣಂ ಸುಬಂಧುಮನುಕೀರ್ತಯಾ |
ನೈನಾಮುದ್ವೇಜಯಿಷ್ಯಾಮಿ ತದ್ಬಂಧುಗತಚೇತನಾಂ || ೫.೩೦.೪೧ ||

ಇಕ್ಷ್ವಾಕೂಣಾಂ ವರಿಷ್ಠಸ್ಯ ರಾಮಸ್ಯ ವಿದಿತಾತ್ಮನಃ |
ಶುಭಾನಿ ಧರ್ಮಯುಕ್ತಾನಿ ವಚನಾನಿ ಸಮರ್ಪಯನ್ || ೫.೩೦.೪೨ ||

ಶ್ರಾವಯಿಷ್ಯಾಮಿ ಸರ್ವಾಣಿ ಮಧುರಾಂ ಪ್ರಬ್ರುವನ್ ಗಿರಂ |
ಶ್ರದ್ಧಾಸ್ಯತಿ ಯಥಾ ಸೀತಾ ತಥಾ ಸರ್ವಂ ಸಮಾದಧೇ || ೫.೩೦.೪೩ ||

ಇತಿ ಸ ಬಹುವಿಧಂ ಮಹಾಪ್ರಭಾವೋ
ಜಗತಿಪತೇಃ ಪ್ರಮದಾಮವೇಕ್ಷಮಾಣಃ |
ಮಧುರಮವಿತಥಂ ಜಗಾದ ವಾಕ್ಯಂ
ದ್ರುಮವಿಟಪಾಂತರಮಾಸ್ಥಿತೋ ಹನೂಮಾನ್ || ೫.೩೦.೪೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕತ್ರಿಂಶಃ ಸರ್ಗಃ

ಹನುಮತಾ ಸೀತಾಂ ಶ್ರಾವಯಿತ್ತುಂ ಶ್ರೀರಾಮಕಥಾಯಾ ವರ್ಣನಂ

ಏವಂ ಬಹುವಿಧಾಂ ಚಿಂತಾಂ ಚಿಂತಯಿತ್ವಾ ಮಹಾಮತಿಃ |
ಸಂಶ್ರವೇ ಮಧುರಂ ವಾಕ್ಯಂ ವೈದೇಹ್ಯಾ ವ್ಯಾಜಹಾರ ಹ || ೫.೩೧.೧ ||

ರಾಜಾ ದಶರಥೋ ನಾಮ ರಥಕುಂಜರವಾಜಿಮಾಃ |
ಪುಣ್ಯಶೀಲೋ ಮಹಾಕೀರ್ತಿರಿಕ್ಷ್ವಾ ಕೂಣಾಂ ಮಹಾಯಶಾಃ || ೫.೩೧.೨ ||

ರಾಜರ್ಷೀಣಾಂ ಗುಣಶ್ರೇಷ್ಠಸ್ತಪಸಾ ಚರ್ಷಿಭಿಃ ಸಮಃ |
ಚಕ್ರವರ್ತಿಕುಲೇ ಜಾತಃ ಪುರಂದರಸಮೋ ಬಲೇ || ೫.೩೧.೩ ||

ಅಹಿಂಸಾರತಿರಕ್ಷುದ್ರೋ ಘೃಣೇ ಸತ್ಯಪರಾಕ್ರಮಃ |
ಮುಖ್ಯಸೈಕ್ಷ್ಣ್ಯಕುವಂಶಸ್ಯ ಲಕ್ಷ್ಮೀವಾಃ ಲಕ್ಷ್ಮೀವರ್ಧನಃ || ೫.೩೧.೪ ||

ಪಾರ್ಥಿವವ್ಯಂಜನೈರ್ಯುಕ್ತಃ ಪ್ರಥುಶ್ರೀಃ ಪಾರ್ಥಿವರ್ಷಭಃ |
ಪ್ರಥಿವ್ಯಾಂ ಚತುರಂತಾಯಾಂ ವಿಶ್ರುತಃ ಸುಖಿದಃ ಸುಖೀ || ೫.೩೧.೫ ||

ತಸ್ಯ ಪುತ್ರಃ ಪ್ರಿಯೋ ಜ್ಯೇಷ್ಠಸ್ತಾರಾಧಿಪನಿಭಾನನಃ |
ರಾಮೋ ನಾಮ ವಿಶೇಷಜ್ಞಃ ಶ್ರೇಷ್ಠಃ ಸರ್ವಧನುಷ್ಮತಾಂ || ೫.೩೧.೬ ||

ರಕ್ಷಿತಾ ಸ್ವಸ್ಯ ವೃತ್ತಸ್ಯ ಸ್ವಜನಸ್ಯಾಪಿ ರಕ್ಷಿತಾ |
ರಕ್ಷಿತಾ ಜೀವಲೋಕಸ್ಯ ಧರ್ಮಸ್ಯ ಚ ಪರಂತಪಃ || ೫.೩೧.೭ ||

ತಸ್ಯ ಸತ್ಯಾಭಿಸಂಧಸ್ಯ ವೃದ್ಧಸ್ಯ ವಚನಾತ್ ಪಿತುಃ |
ಸಭಾರ್ಯಃ ಸಹ ಚ ಭ್ರಾತ್ರಾ ವೀರಃ ಪ್ರವ್ರಜಿತೋ ವನಂ || ೫.೩೧.೮ ||

ತೇನ ತತ್ರ ಮಹಾರಣ್ಯೇ ಮೃಗಯಾಂ ಪರಿಧಾವತಾ |
ರಾಕ್ಷಸಾ ನಿಹತಾಃ ಶೂರಾ ಬಹವಃ ಕಾಮರೂಪಿಣಃ || ೫.೩೧.೯ ||

ಜನಸ್ಥಾನವಧಂ ಶ್ರುತ್ವಾ ನಿಹತೌ ಖರದೂಷಣೌ |
ತತಸ್ತ್ವಮರ್ಷಾಪಹೃತಾ ಜಾನಕೀ ರಾವಣೇನ ತು || ೫.೩೧.೧೦ ||

ವಂಚಯಿತ್ವಾ ವನೇ ರಾಮಂ ಮೃಗರೂಪೇಣ ಮಾಯಯಾ |
ಸ ಮಾರ್ಗಮಾಣಸ್ತಾಂ ದೇವೀಂ ರಾಮಃ ಸೀತಾಮನಿಂದಿತಾಂ || ೫.೩೧.೧೧ ||

ಆಸಸಾದ ವನೇ ಮಿತ್ರಂ ಸುಗ್ರೀವಂ ನಾಮ ವಾನರಂ |
ತತಃ ಸ ವಾಲಿನಂ ಹತ್ವಾ ರಾಮಃ ಪರಪುರಂಜಯಃ || ೫.೩೧.೧೨ ||

ಆಯಚ್ಛತ್ ಕಪಿರಾಜ್ಯಂ ತು ಸುಗ್ರೀವಾಯ ಮಹಾತ್ಮನೇ |
ಸುಗ್ರೀವೇಣಾಭಿಸಂದಿಷ್ಟಾ ಹರಯಃ ಕಾಮರೂಪಿಣಃ || ೫.೩೧.೧೩ ||

ದಿಕ್ಷು ಸರ್ವಾಸು ತಾಂ ದೇವೀಂ ವಿಚಿನ್ವಂತಃ ಸಹಸ್ರಶಃ |
ಅಹಂ ಸಂಪಾತಿವಚನಾಚ್ಛತಯೋಜನಮಾಯತಂ || ೫.೩೧.೧೪ ||

ತಸ್ಯಾ ಹೇತೋರ್ವಿಶಾಲಾಕ್ಷಾಃ ಸಮುದ್ರಂ ವೇಗವಾನ್ ಪ್ಲುತಃ |
ಯಥಾರೂಪಾಂ ಯಥಾವರ್ಣಾಂ ಯಥಾಲಕ್ಷ್ಮವತೀಂ ಚ ತಾಂ || ೫.೩೧.೧೫ ||

ಅಶ್ರೌಷಂ ರಾಘವಸ್ಯಾಹಂ ಸೇಯಮಾಸಾದಿತಾ ಮಯಾ |
ವಿರರಾಮೈವಮುಕ್ತ್ವಾ ಸ ವಾಚಂ ವಾನರಪುಂಗವಃ || ೫.೩೧.೧೬ ||

ಜಾನಕೀ ಚಾಪಿ ತಚ್ಛ್ರುತ್ವಾ ವಿಸ್ಮಯಂ ಪರಮಂ ಗತಾ |
ತತಃ ಸಾ ವಕ್ರಕೇಶಾಂತಾ ಸುಕೇಶೀ ಕೇಶಸಂವೃತಾ |
ಉನ್ನಮ್ಯ ವದನಂ ಭೀರುಃ ಶಿಂಶಪಾಮನ್ವವೈಕ್ಷತ || ೫.೩೧.೧೭ ||

ನಿಶಮ್ಯ ಸೀತಾ ವಚನಂ ಕಪೇಶ್ಚ
ದಿಶಶ್ಚ ಸರ್ವಾಃ ಪ್ರದಿಶಶ್ಚ ವೀಕ್ಷ್ಯ |

ಸ್ವಯಂ ಪ್ರಹರ್ಷಂ ಪರಮಂ ಜಗಾಮ
ಸರ್ವಾತ್ಮನಾ ರಾಮಮನುಸ್ಮರಂತೀ || ೫.೩೧.೧೮ ||

ಸಾ ತೀರ್ಯಗೂರ್ಧ್ವಂ ಚ ತಥಾ ಹ್ಯಧಸ್ತಾ -
ನ್ನಿರೀಕ್ಷಮಾಣಾ ತಮಚಿಂತ್ಯಬುದ್ಧಿಂ |
ದದರ್ಶ ಪಿಂಗಾಧಿಪತೇರಮಾತ್ಯಂ
ವಾತಾತ್ಮಜಂ ಸೂರ್ಯಮಿವೋದಯಸ್ಥಂ || ೫.೩೧.೧೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕತ್ರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದ್ವಾತ್ರಿಂಶಃ ಸರ್ಗಃ

ಸೀತಾಯಾ ವಿತರ್ಕಃ

ತತಃ ಶಾಖಾಂತರೇ ಲೀನಂ ದೃಷ್ಟ್ವಾ ಚಲಿತಮಾನಸಾ |
ವೇಷ್ಟಿತಾರ್ಜುನವಸ್ತ್ರಂ ತಂ ವಿದ್ಯುತ್ಸಂಘಾತಪಿಂಗಲಂ || ೫.೩೨.೧ ||

ಸಾ ದದರ್ಶ ಕಪಿಂ ತತ್ರ ಪ್ರಶ್ರಿತಂ ಪ್ರಿಯವಾದಿನಂ |
ಫುಲ್ಲಾಶೋಕೋತ್ಕರಾಭಾಸಂ ತಪ್ತಚಾಮೀಕರೇಕ್ಷಣಂ || ೫.೩೨.೨ ||

ಸಾಥ ದೃಷ್ಟ್ವಾ ಹರಿಶ್ರೇಷ್ಠಂ ವಿನೀತವದವಸ್ಥಿತಂ |
ಮೈಥಿಲೀ ಚಿಂತಯಾಮಾಸ ವಿಸ್ಮಯಂ ಪರಮಂ ಗತಾ || ೫.೩೨.೩ ||

ಅಹೋ ಭೀಮಮಿದಂ ಸತ್ತ್ವಂ ವಾನರಸ್ಯ ದುರಾಸದಂ |
ದುರ್ನೀರೀಕ್ಷ್ಯಮಿದಂ ಮತ್ತ್ವಾ ಪುನರೇವ ಮುಮೋಹ ಸಾ || ೫.೩೨.೪ ||

ವಿಲಲಾಪ ಭೃಶಂ ಸೀತಾ ಕರುಣಂ ಭಯಮೋಹಿತಾ |
ರಾಮರಾಮೇತಿ ದುಃಖಾರ್ತಾ ಲಕ್ಷ್ಮಣೇತಿ ಚ ಭಾಮಿನೀ || ೫.೩೨.೫ ||

ರುರೋದ ಸಹಸಾ ಸೀತಾ ಮಂದಮಂದಸ್ವರಾ ಸತೀ |
ಸಾಥ ದೃಷ್ಟ್ವಾ ಹರಿವರಂ ವಿನೀತವದುಪಾಗತಂ |
ಮೈಥಿಲೀ ಚಿಂತಯಾಮಾಸ ಸ್ವಪ್ನೋಽಯಮಿತಿ ಭಾಮಿನೀ || ೫.೩೨.೬ ||

ಸಾ ವೀಕ್ಷಮಾಣಾ ಪೃಥುಭುಗ್ನವಕ್ತ್ರಂ
ಶಾಖಾಮೃಗೇಂದ್ರಸ್ಯ ಯಥೋಕ್ತಕಾರಂ |

ದದರ್ಶ ಪಿಂಗಪ್ರವರಂ ಮಹಾರ್ಹಂ

ವಾತಾತ್ಮಜಂ ಬುದ್ಧಿಮತಾಂ ವರಿಷ್ಠಂ || ೫.೩೨.೨ ||

ಸಾ ತಂ ಸಮೀಕ್ಷ್ಯೈವ ಭೃಶಂ ವಿಪನ್ನಾ

ಗತಾಸುಕಲ್ಪೇವ ಬಭೂವ ಸೀತಾ |

ಚಿರೇಣ ಸಂಜ್ಞಾಂ ಪ್ರತಿಲಭ್ಯ ಚೈವಂ

ವಿಚಿಂತಯಾಮಾಸ ವಿಶಾಲನೇತ್ರಾ || ೫.೩೨.೪ ||

ಸ್ವಪ್ನೋ ಮಯಾಯಂ ವಿಕೃತೋಽದ್ಯ ದೃಷ್ಟಃ

ಶಾಖಾಮೃಗಃ ಶಾಸ್ತ್ರಗಣೈರ್ನಿಷಿದ್ಧಃ |

ಸ್ವಸ್ತ್ಯಸ್ತು ರಾಮಾಯ ಸಲಕ್ಷ್ಮಣಾಯ

ತಥಾ ಪಿತುರ್ಮೇ ಜನಕಸ್ಯ ರಾಜ್ಞಃ || ೫.೩೨.೬ ||

ಸ್ವಪ್ನೋ ಹಿ ನಾಯಂ ನಹಿ ಮೇಽಸ್ತಿ ನಿದ್ರಾ

ಶೋಕೇನ ದುಃಖೇನ ಚ ಪೀಡಿತಾಯಾಃ |

ಸುಖಂ ಹಿ ಮೇ ನಾಸ್ತಿ ಯತೋ ವಿಹೀನಾ

ತೇನೇಂದುಪೂರ್ಣಪ್ರತಿಮಾನನೇನ || ೫.೩೨.೧೦ ||

ರಾಮೇತಿ ರಾಮೇತಿ ಸದೈವ ಬುದ್ಧ್ಯಾ

ವಿಚಿಂತ್ಯ ವಾಚಾ ಬ್ರುವತೀ ತಮೇವ |

ತಸ್ಯಾನುರೂಪಂ ಚ ಕಥಾಂ ತದರ್ಥಾ -

ಮೇವಂ ಪ್ರಪಶ್ಯಾಮಿ ತಥಾ ಶೃಣೋಮಿ || ೫.೩೨.೧೧ ||

ಅಹಂ ಹಿ ತಸ್ಯಾದ್ಯ ಮನೋಭವೇನ

ಸಂಪೀಡಿತಾ ತದ್ಗತಸರ್ವಭಾವಾ |

ವಿಚಿಂತಯಂತೀ ಸತತಂ ತಮೇವ

ತಥೈವ ಪಶ್ಯಾಮಿ ತಥಾ ಶೃಣೋಮಿ || ೫.೩೨.೧೨ ||

ಮನೋರಥಃ ಸ್ಯಾದಿತಿ ಚಿಂತಯಾಮಿ

ತಥಾಪಿ ಬುದ್ಧ್ಯಾಪಿ ವಿತರ್ಕಯಾಮಿ |

ಕಿಂ ಕಾರಣಂ ತಸ್ಯ ಹಿ ನಾಸ್ತಿ ರೂಪಂ
 ಸುವ್ಯಕ್ತರೂಪಶ್ಚ ವದತ್ಯಯಂ ಮಾಂ || ೫.೩೨.೧೩ ||

ನಮೋಽಸ್ತು ವಾಚಸ್ಪತಯೇ ಸವಜ್ರಿಣೇ
 ಸ್ವಯಂಭುವೇ ಚೈವ ಹುತಾಶನಾಯ |
 ಅನೇನ ಚೋಕ್ತಂ ಯದಿದಂ ಮಮಾಗ್ರತೋ
 ವನೌಕಸಾ ತಚ್ಚ ತಥಾಸ್ತು ನಾನ್ಯಥಾ || ೫.೩೨.೧೪ ||

|| ಇತ್ಯಾರ್ಷೇ || ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಾತ್ರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ತ್ರಯಸ್ತ್ರಿಂಶಃ ಸರ್ಗಃ

ಆತ್ಮಾನಂ ಪರಿಚಾಯಯಂತ್ಯಾ ಸೀತಯಾ
ಸ್ವಪನಾಗಮನಾಪಹರಣಯೋರ್ವೃತ್ತಾಂತಸ್ಯ ವರ್ಣನಂ

ಸೋಽವತೀರ್ಯ ದ್ರುಮಾತ್ ತಸ್ಮಾದ್ ವಿದ್ರುಮಪ್ರತಿಮಾನನಃ |
ವಿನೀತವೇಷಃ ಕೃಪಣಃ ಪ್ರಣಿಪತ್ಯೋಪಸೃತ್ಯ ಚ || ೫.೩೩.೧ ||

ತಾಮಬ್ರವೀನ್ಮಹಾತೇಜಾ ಹನೂರ್ಮಾ ಮಾರುತಾತ್ಮಜಃ |
ಶಿರಸ್ಯಂಜಲಿಮಾಧಾಯ ಸೀತಾಂ ಮಧುರಯಾ ಗಿರಾ || ೫.೩೩.೨ ||

ಕಾ ನು ಪದ್ಮಪಲಾಶಾಕ್ಷಿ ಕ್ಲಿಷ್ಟಕೌಶೇಯವಾಸಿನಿ |
ದ್ರುಮಸ್ಯ ಶಾಖಾಮಾಲಂಬ್ಯ ತಿಷ್ಠಸಿ ತ್ವಮನಿಂದಿತೇ || ೫.೩೩.೩ ||

ಕಿಮರ್ಥಂ ತವ ನೇತ್ರಾಭ್ಯಾಂ ವಾರಿ ಸ್ತವತಿ ಶೋಕಜಂ |
ಪುಂಡರೀಕಪಲಾಶಾಭ್ಯಾಂ ವಿಪ್ರಕೀರ್ಣಮಿವೋದಕಂ || ೫.೩೩.೪ ||

ಸುರಾಣಾಮಸುರಾಣಾಂ ಚ ನಾಗಗಂಧರ್ವರಕ್ಷಸಾಂ |
ಯಕ್ಷಾಣಾಂ ಕಿನ್ನರಾಣಾಂ ಚ ಕಾ ತ್ವಂ ಭವಸಿ ಶೋಭನೇ || ೫.೩೩.೫ ||

ಕಾ ತ್ವಂ ಭವಸಿ ರುದ್ರಾಣಾಂ ಮರುತಾಂ ವಾ ವರಾನನೇ |
ವಸೂನಾಂ ವಾ ವರಾರೋಹೇ ದೇವತಾ ಪ್ರತಿಭಾಸಿ ಮೇ || ೫.೩೩.೬ ||

ಕಿನ್ನ ಚಂದ್ರಮಸಾ ಹೀನಾ ಪತಿತಾ ವಿಬುಧಾಲಯಾತ್ |
ರೋಹಿಣೀ ಜ್ಯೋತಿಷಾಂ ಶ್ರೇಷ್ಠಾ ಶ್ರೇಷ್ಠಾ ಸರ್ವಗುಣಾಧಿಕಾ || ೫.೩೩.೭ ||

ಕೋಪಾದ್ ವಾ ಯದಿ ವಾ ಮೋಹಾದ್ ಭರ್ತಾರಮಸಿತೇಕ್ಷಣೇ |
ವಸಿಷ್ಠಂ ಕೋಪಯಿತ್ವಾ ತ್ವಂ ವಾಸಿ ಕಲ್ಯಾಣ್ಯರುಂಧತೀ || ೫.೩೩.೮ ||

ಕೋ ನು ಪುತ್ರಃ ಪಿತಾ ಭ್ರಾತಾ ಭರ್ತಾ ವಾ ತೇ ಸುಮಧ್ಯಮೇ |
ಅಸ್ಮಾಲ್ಲೋಕಾದಮುಂ ಲೋಕಂ ಗತಂ ತ್ವಮನುಶೋಚಸಿ || ೫.೩೩.೯ ||

ರೋದನಾದತಿನಿಶ್ವಾಸಾದ್ ಭೂಮಿಸಂಸ್ಪರ್ಶನಾದಪಿ |
ನ ತ್ವಾಂ ದೇವೀಮಹಂ ಮನ್ಯೇ ರಾಜ್ಞಃ ಸಂಜ್ಞಾ ವಧಾರಣಾತ್ || ೫.೩೩.೧೦ ||

ವ್ಯಂಜನಾನಿ ಹಿ ತೇ ಯಾನಿ ಲಕ್ಷಣಾನಿ ಚ ಲಕ್ಷಯೇ |
ಮಹಿಷೀ ಭೂಮಿಪಾಲಸ್ಯ ರಾಜಕನ್ಯಾ ಚ ಮೇ ಮತಾ || ೫.೩೩.೧೧ ||

ರಾವಣೇನ ಜನಸ್ಥಾನಾದ್ ಬಲಾತ್ ಪ್ರಮಥಿತಾ ಯದಿ |
ಸೀತಾ ತ್ವಮಸಿ ಭದ್ರಂ ತೇ ತನ್ಮಮಾಚಕ್ಷ್ವ ಪೃಚ್ಛತಃ || ೫.೩೩.೧೨ ||

ಯಥಾ ಹಿ ತವ ವೈ ದೈನ್ಯಂ ರೂಪಂ ಚಾಪ್ಯತಿಮಾನುಷಂ |
ತಪಸಾ ಚಾನ್ವಿತೋ ವೇಷಸ್ತ್ವಂ ರಾಮಮಹಿಷೀ ಧ್ರುವಂ || ೫.೩೩.೧೩ ||

ಸಾ ತಸ್ಯ ವಚನಂ ಶ್ರುತ್ವಾ ರಾಮಕೀರ್ತನಹರ್ಷಿತಾ |
ಉವಾಚ ವಾಕ್ಯಂ ವೈದೇಹೀ ಹನೂಮಂತಂ ದ್ರುಮಾಶ್ರಿತಂ || ೫.೩೩.೧೪ ||

ಪೃಥಿವ್ಯಾಂ ರಾಜಸಿಂಹಾನಾಂ ಮುಖ್ಯಸ್ಯ ವಿದಿತಾತ್ಮನಃ |
ಸ್ನುಷಾ ದಶರಥಸ್ಯಾಹಂ ಶತ್ರುಸೈನ್ಯಪ್ರಣಾಶಿನಃ || ೫.೩೩.೧೫ ||

ದುಹಿತಾ ಜನಕಸ್ಯಾಹಂ ವೈದೇಹಸ್ಯ ಮಹಾತ್ಮನಃ |
ಸೀತೇತಿ ನಾಮ್ನಾ ಚೋಕ್ತಾಹಂ ಭಾರ್ಯಾ ರಾಮಸ್ಯ ಧೀಮತಃ || ೫.೩೩.೧೬ ||

ಸಮಾ ದ್ವಾದಶ ತತ್ರಾಹಂ ರಾಘವಸ್ಯ ನಿವೇಶನೇ |
ಭುಂಜಾನಾ ಮಾನುಷಾ ಭೋಗಾಃ ಸರ್ವಕಾಮಸಮೃದ್ಧಿನೀ || ೫.೩೩.೧೭ ||

ತತ್ರಸ್ತ್ರಯೋದಶೇ ವರ್ಷೇ ರಾಜ್ಯೇ ಚೇಕ್ಷ್ವಾಕುನಂದನಂ |
ಅಭಿಷೇಚಯಿತುಂ ರಾಜಾ ಸೋಪಾಧ್ಯಾಯಃ ಪ್ರಚಕ್ರಮೇ || ೫.೩೩.೧೮ ||

ತಸ್ಮಿನ್ ಸಂಭ್ರಿಯಮಾಣೇ ತು ರಾಘವಸ್ಯಾಭಿಷೇಚನೇ |
ಕೈಕೇಯೀ ನಾಮ ಭರ್ತಾರಮಿದಂ ವಚನಮಬ್ರವೀತ್ || ೫.೩೩.೧೯ ||

ನ ಪಿಬೇಯಂ ನ ಖಾದೇಯಂ ಪ್ರತ್ಯಹಂ ಮಮ ಭೋಜನಂ |
ಏಷ ಮೇ ಜೀವಿತಸ್ಯಾಂತೋ ರಾಮೋ ಯದ್ಯಭಿಷಿಚ್ಯತೇ || ೫.೩೩.೨೦ ||

ಯತ್ ತದುಕ್ತಂ ತ್ವಯಾ ವಾಕ್ಯಂ ಪ್ರೀತ್ಯಾ ನೃಪತಿಸತ್ತಮ |
ತಚ್ಚೇನ್ನ ವಿತಥಂ ಕಾರ್ಯಂ ವನಂ ಗಚ್ಛತು ರಾಘವಃ || ೫.೩೩.೨೧ ||

ಸ ರಾಜಾ ಸತ್ಯವಾಗ್ ದೇವ್ಯಾ ವರದಾನಮನುಸ್ಮರಣ |
ಮುಮೋಹ ವಚನಂ ಶ್ರುತ್ವಾ ಕೈಕೇಯ್ಯಾಃ ಕ್ರೂರಮಪ್ರಿಯಂ || ೫.೩೩.೨೨ ||

ತತಸ್ತಂ ಸ್ಥವಿರೋ ರಾಜಾ ಸತ್ಯೇಧರ್ಮೇ ವ್ಯವಸ್ಥಿತಃ |
ಜೈಷ್ಠಂ ಯಶಸ್ವಿನಂ ಪುತ್ರಂ ರುದನ್ ರಾಜ್ಯಮಯಾಚತ || ೫.೩೩.೨೩ ||

ಸ ಪಿತುರ್ವಚನಂ ಶ್ರೀಮಾನಭಿಷೇಕಾತ್ ಪರಂ ಪ್ರಿಯಂ |
ಮನಸಾ ಪೂರ್ವಮಾಸಾದ್ಯ ವಾಚಾ ಪ್ರತಿಗೃಹೀತವಾನ್ || ೫.೩೩.೨೪ ||

ದದ್ಯಾನ್ನ ಪ್ರತಿಗೃಹ್ಣೀಯಾತ್ ಸತ್ಯಂ ಬ್ರೂಯಾನ್ನ ಚಾನ್ಯತಂ |
ಅಪಿ ಜೀವಿತಹೇತೋರ್ಹಿ ರಾಮಃ ಸತ್ಯಪರಾಕ್ರಮಃ || ೫.೩೩.೨೫ ||

ಸ ವಿಹಾಯೋತ್ತರೀಯಾಣಿ ಮಹಾರ್ಹಾಣಿ ಮಹಾಯಶಾಃ |
ವಿಸೃಜ್ಯ ಮನಸಾ ರಾಜ್ಯಂ ಜನನ್ಯೈರ್ಮಾಂ ಸಮಾದಿಶತ್ || ೫.೩೩.೨೬ ||

ಸಾಹಂ ತಸ್ಯಾಗ್ರತಸ್ತೂರ್ಣಂ ಪ್ರಸ್ಥಿತಾ ವನಚಾರಿಣೀ |
ನಹಿ ಮೇ ತೇನ ಹೀನಾಯಾ ವಾಸಃ ಸ್ವರ್ಗೇಽಪಿ ರೋಚತೇ || ೫.೩೩.೨೭ ||

ಪ್ರಾಗೇವ ತು ಮಹಾಭಾಗಃ ಸೌಮಿತ್ರಿರ್ಮಿತ್ರನಂದನಃ |
ಪೂರ್ವಜಸ್ಯಾನುಯಾತ್ರಾರ್ಥೇ ಕುಶಚೀರೈರಲಂಕೃತಃ || ೫.೩೩.೨೮ ||

ತೇ ವಯಂ ಭರ್ತುರಾದೇಶಂ ಬಹುಮಾನ್ಯ ದೃಢವ್ರತಾಃ |
ಪ್ರವಿಷ್ಟಾಃ ಸ್ಮ ಪುರಾದೃಷ್ಟಂ ವನಂ ಗಂಭೀರದರ್ಶನಂ || ೫.೩೩.೨೯ ||

ವಸತೋ ದಂಡಕಾರಣ್ಯೇ ತಸ್ಯಾಹಮಮಿತೌಜಸಃ |

ರಕ್ಷಸಾಽಪಹೃತಾ ಭಾರ್ಯಾ ರಾವಣೇನ ದುರಾತ್ಮನಾ || ೫.೩೩.೩೦ ||

ದ್ವೌ ಮಾಸೌ ತೇನ ಮೇ ಕಾಲೋ ಜೀವಿತಾನುಗ್ರಹಃ ಕೃತಃ |

ಊರ್ಧ್ವಂ ದ್ವಾಭ್ಯಾಂ ತು ಮಾಸಾಭ್ಯಾಂ ತತಸ್ತ್ವಕ್ಷ್ಯಾಮಿ ಜೀವಿತಂ || ೫.೩೩.೩೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಯಸ್ತ್ರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುಸ್ತ್ರಿಂಶಃ ಸರ್ಗಃ

ಹನುಮತಿ ಸೀತಾಯಾಃ ಸಂದೇಹಃ ಸ್ವತಃ ಏವ ತಸ್ಯ ಸಮಾಧಾನಂ ಚ ಸೀತಾಯಾ
ಆದೇಶೇನ ಹನುಮತಾ ಶ್ರೀರಾಮಗುಣಾನಾಂ ವರ್ಣನಂ

ತಸ್ಯಾಸ್ತದ್ ವಚನಂ ಶ್ರುತ್ವಾ ಹನೂರ್ಮಾ ಹರಿಪುಂಗವಃ |
ದುಃಖಾದ್ ದುಃಖಾಭಿಭೂತಾಯಾಃ ಸಾಂತ್ವಮುತ್ತರಮಬ್ರವೀತ್ || ೫.೩೪.೧ ||

ಅಹಂ ರಾಮಸ್ಯ ಸಂದೇಶಾದ್ ದೇವಿ ದೂತಸ್ತವಾಗತಃ |
ವೈದೇಹಿ ಕುಶಲೀ ರಾಮಃ ಸ ತ್ವಾಂ ಕೌಶಲಮಬ್ರವೀತ್ || ೫.೩೪.೨ ||

ಯೋ ಬ್ರಾಹ್ಮಮಸ್ತ್ರಂ ವೇದಾಂಶ್ಚ ವೇದ ವೇದವಿದಾಂ ವರಃ |
ಸ ತ್ವಾಂ ದಾಶರಥೀ ರಾಮೋ ದೇವಿ ಕೌಶಲಮಬ್ರವೀತ್ || ೫.೩೪.೩ ||

ಲಕ್ಷ್ಮಣಶ್ಚ ಮಹಾತೇಜಾ ಭರ್ತುಸ್ತೇನುಚರಃ ಪ್ರಿಯಃ |
ಕೃತವಾಂಛೋಕಸಂತಪ್ತಃ ಶಿರಸಾ ತೇನಭಿವಾದನಂ || ೫.೩೪.೪ ||

ಸಾ ತಯೋಃ ಕುಶಲಂ ದೇವೀ ನಿಶಮ್ಯ ನರಸಿಂಹಯೋಃ |
ಪ್ರೀತಿಸಂಹೃಷ್ಟಸರ್ವಾಂಗೀ ಹನೂಮಂತಮಥಾಬ್ರವೀತ್ || ೫.೩೪.೫ ||

ಕಲ್ಯಾಣೇ ಬತ ಗಾಥೇಯಂ ಲೌಕಿಕೇ ಪ್ರತಿಭಾತಿ ಮಾ |
ಏತಿ ಜೀವಂತಮಾನಂದೋ ನರಂ ವರ್ಷಶತಾದಪಿ || ೫.೩೪.೬ ||

ತಯೋಃ ಸಮಾಗಮೇ ತಸ್ಮಿನ್ ಪ್ರೀತಿರುತ್ಪಾದಿತಾದ್ಭುತಾ |
ಪರಸ್ಪರೇಣ ಚಾಲಾಪಂ ವಿಶ್ವಸ್ತೌ ತೌ ಪ್ರಚಕ್ರತುಃ || ೫.೩೪.೭ ||

ತಸ್ಯಾಸ್ತದ್ ವಚನಂ ಶ್ರುತ್ವಾ ಹನೂಮಾನ್ ಮಾರುತಾತ್ಮಜಃ |
ಸೀತಾಯಾಃ ಶೋಕತಪ್ತಾಯಾ ಸಮೀಪಮುಪಚಕ್ರಮೇ || ೫.೩೪.೮ ||

ಯಥಾ ಯಥಾ ಸಮೀಪಂ ಸ ಹನೂಮಾನುಪಸರ್ಪತಿ |
ತಥಾ ತಥಾ ರಾವಣಂ ಸಾ ತಂ ಸೀತಾ ಪರಿಶಂಕತೇ || ೫.೩೪.೯ ||

ಅಹೋ ಧಿಗ್ ಧಿಕ್ಕೃತಮಿದಂ ಕಥಿತಂ ಹಿ ಯದಸ್ಯ ಮೇ |
ರೂಪಾಂತರಮುಪಾಗಮ್ಯ ಸ ಏವಾಯಂ ಹಿ ರಾವಣಃ || ೫.೩೪.೧೦ ||

ತಾಮಶೋಕಸ್ಯ ಶಾಖಾಂ ತು ವಿಮುಕ್ತಾ ಶೋಕಕರ್ಶಿತಾ |
ತಸ್ಯಾಮೇವಾನವದ್ಯಾಂಗೀ ಧರಣ್ಯಾಂ ಸಮುಪಾವಿಶತ್ || ೫.೩೪.೧೧ ||

ಅವಂದತ ಮಹಾಬಾಹುಸ್ತತಸ್ತಾಂ ಜನಕಾತ್ಮಜಾಂ |
ಸಾ ಚೈನಂ ಭಯಸಂತ್ರಸ್ತಾ ಭೂಯೋ ನೈನಮುದೈಕ್ಷತ || ೫.೩೪.೧೨ ||

ತಂ ದೃಷ್ಟ್ವಾ ವಂದಮಾನಂ ಚ ಸೀತಾ ಶಶಿನಿಭಾನನಾ |
ಅಬ್ರವೀದ್ ದೀರ್ಘಮುಚ್ಛ್ವಸ್ಯ ವಾನರಂ ಮಧುರಸ್ವರಾ || ೫.೩೪.೧೩ ||

ಮಾಯಾಂ ಪ್ರವಿಷ್ಟೋ ಮಾಯಾವೀ ಯದಿ ತ್ವಂ ರಾವಣಃ ಸ್ವಯಂ |
ಉತ್ಪಾದಯಸಿ ಮೇ ಭೂಯಃ ಸಂತಾಪಂ ತನ್ನ ಶೋಭನಂ || ೫.೩೪.೧೪ ||

ಸ್ವಂ ಪರಿತ್ಯಜ್ಯ ರೂಪಂ ಯಃ ಪರಿವ್ರಾಜಕರೂಪವಾನ್ |
ಜನಸ್ಥಾನೇ ಮಯಾ ದೃಷ್ಟಸ್ತ್ವಂ ಸ ಏವ ಹಿ ರಾವಣಃ || ೫.೩೪.೧೫ ||

ಉಪವಾಸಕೃಶಾಂ ದೀನಾಂ ಕಾಮರೂಪ ನಿಶಾಚರ |
ಸಂತಾಪಯಸಿ ಮಾಂ ಭೂಯಃ ಸಂತಾಪಂ ತನ್ನ ಶೋಭನಂ || ೫.೩೪.೧೬ ||

ಅಥವಾ ನೈತದೇವಂ ಹಿ ಯನ್ಮಯಾ ಪರಿಶಂಕಿತಂ |
ಮನಸೋ ಹಿ ಮಮ ಪ್ರೀತಿರುತ್ಪನ್ನಾ ತವ ದರ್ಶನಾತ್ || ೫.೩೪.೧೭ ||

ಯದಿ ರಾಮಸ್ಯ ದೂತಸ್ತ್ವಮಾಗತೋ ಭದ್ರಮಸ್ತು ತೇ |
ಪೃಚ್ಛಾಮಿ ತ್ವಾಂ ಹರಿಶ್ರೇಷ್ಠ ಪ್ರಿಯಾ ರಾಮಕಥಾ ಹಿ ಮೇ || ೫.೩೪.೧೮ ||

ಗುಣಾನ್ ರಾಮಸ್ಯ ಕಥಯ ಪ್ರಿಯಸ್ಯ ಮಮ ವಾನರ |
ಚಿತ್ತಂ ಹರಸಿ ಮೇ ಸೌಮ್ಯ ನದೀಕೂಲಂ ಯಥಾ ರಯಃ || ೫.೩೪.೧೯ ||

ಅಹೋ ಸ್ವಪ್ನಸ್ಯ ಸುಖಿತಾ ಯಾಹಮೇವ ಚಿರಾಹೃತಾ |
ಪ್ರೇಷಿತಂ ನಾಮ ಪಶ್ಯಾಮಿ ರಾಘವೇಣ ವನೌಕಸಂ || ೫.೩೪.೨೦ ||

ಸ್ವಪ್ನೇಽಪಿ ಯದ್ಯಹಂ ವೀರಂ ರಾಘವಂ ಸಹಲಕ್ಷ್ಮಣಂ |
ಪಶ್ಯೇಯಂ ನಾವಸೀದೇಯಂ ಸ್ವಪ್ನೋಽಪಿ ಮಮ ಮತ್ಸರೀ || ೫.೩೪.೨೧ ||

ನಾಹಂ ಸ್ವಪ್ನಮಿಮಂ ಮನ್ಯೇ ಸ್ವಪ್ನೇ ದೃಷ್ಟ್ವಾ ಹಿ ವಾನರಂ |
ನ ಶಕ್ಯೋಽಭ್ಯುದಯಃ ಪ್ರಾಪ್ತುಂ ಪ್ರಾಪ್ತಶ್ಚಾಭ್ಯುದಯೋ ಮಮ || ೫.೩೪.೨೨ ||

ಕಿನ್ನು ಸ್ಯಾಚ್ಚಿತ್ತಮೋಹೋಽಯಂ ಭವೇದ್ ವಾತಗತಿಸ್ತ್ವಯಂ |
ಉನ್ಮಾದಜೋ ವಿಕಾರೋ ವಾ ಸ್ಯಾದಯಂ ಮೃಗತೃಷ್ಣಿಕಾ || ೫.೩೪.೨೩ ||

ಅಥವಾ ನಾಯಮುನ್ಮಾದೋ ಮೋಹೋಽಪ್ಯುನ್ಮಾದಲಕ್ಷಣಃ |
ಸಂಬುಧ್ಯೇ ಚಾಹಮಾತ್ಮಾನಮಿಮಂ ಚಾಪಿ ವನೌಕಸಂ || ೫.೩೪.೨೪ ||

ಇತ್ಯೇವಂ ಬಹುಧಾ ಸೀತಾ ಸಂಪ್ರಧಾರ್ಯಾ ಬಲಾಬಲಂ |
ರಕ್ಷಸಾಂ ಕಾಮರೂಪತ್ವಾನೈನೇ ತಂ ರಾಕ್ಷಸಾಧಿಪಂ || ೫.೩೪.೨೫ ||

ಏತಾಂ ಬುದ್ಧಿಂ ತದಾ ಕೃತ್ವಾ ಸೀತಾ ಸಾ ತನುಮಧ್ಯಮಾ |
ನ ಪ್ರತಿವ್ಯಾಜಹಾರಾಥ ವಾನರಂ ಜನಕಾತ್ಮಜಾ || ೫.೩೪.೨೬ ||

ಸೀತಾಯಾ ನಿಶ್ಚಿತಂ ಬುದ್ಧ್ವಾ ಹನೂಮಾನ್ ಮಾರುತಾತ್ಮಜಃ |
ಶ್ರೋತ್ರಾನುಕೂಲೈರ್ವಚನೈಸ್ತದಾ ತಾಂ ಸಂಪ್ರಹರ್ಷಯಾ || ೫.೩೪.೨೭ ||

ಆದಿತ್ಯ ಇವ ತೇಜಸ್ವೀ ಲೋಕಕಾಂತಃ ಶಶೀ ಯಥಾ |
ರಾಜಾ ಸರ್ವಸ್ಯ ಲೋಕಸ್ಯ ದೇವೋ ವೈಶ್ರವಣೋ ಯಥಾ || ೫.೩೪.೨೮ ||

ವಿಕ್ರಮೇಣೋಪಪನ್ನಶ್ಚ ಯಥಾ ವಿಷ್ಣುರ್ಮಹಾಯಶಾಃ |
ಸತ್ಯವಾದೀ ಮಧುರವಾಗ್ ದೇವೋ ವಾಚಸ್ಪತಿಯಥಾ || ೫.೩೪.೨೯ ||

ರೂಪವಾಃ ಸುಭಗಃ ಶ್ರೀಮಾಃ ಕಂದರ್ಪ ಇವ ಮೂರ್ತಿಮಾಃ |
ಸ್ಥಾನಕ್ರೋಧೇ ಪ್ರಹರ್ತಾ ಚ ಶ್ರೇಷ್ಠೋ ಲೋಕೇ ಮಹಾರಥಃ || ೫.೩೪.೩೦ ||

ಬಾಹುಚ್ಛಾಯಾಮವಷ್ಟಬ್ಧೋ ಯಸ್ಯ ಲೋಕೋ ಮಹಾತ್ಮನಃ |
ಅಪಕ್ರಮ್ಯಾಶ್ರಮಪದಾನ್ಮೃಗರೂಪೇಣ ರಾಘವಂ || ೫.೩೪.೩೧ ||

ಶೂನ್ಯೇ ಯೇನಾಪನೀತಾಸಿ ತಸ್ಯ ದ್ರಕ್ಷ್ಯಸಿ ತತ್ಥಲಂ |
ಅಚಿರಾದ್ ರಾವಣಂ ಸಂಖ್ಯೇ ಯೋ ವಧಿಷ್ಯತಿ ವೀರ್ಯವಾಃ || ೫.೩೪.೩೨ ||

ಕ್ರೋಧಪ್ರಮುಕ್ತೈರಿಷುಭಿರ್ಜ್ವಲದ್ಭಿರಿವ ಪಾವಕೈಃ |
ತೇನಾಹಂ ಪ್ರೇಷಿತೋ ದೂತಸ್ತ್ವತ್ಸಕಾಶಮಿಹಾಗತಃ || ೫.೩೪.೩೩ ||

ತ್ವದ್ವಿಯೋಗೇನ ದುಃಖಾತಃ ಸ ತ್ವಾಂ ಕೌಶಲಮಬ್ರವೀತ್ |
ಲಕ್ಷ್ಮಣಶ್ಚ ಮಹಾತೇಜಾಃ ಸುಮಿತ್ರಾನಂದವರ್ಧನಃ || ೫.೩೪.೩೪ ||

ಅಭಿವಾದ್ಯ ಮಹಾಬಾಹುಃ ಸ ತ್ವಾಂ ಕೌಶಲಮಬ್ರವೀತ್ |
ರಾಮಸ್ಯ ಚ ಸಖಾ ದೇವಿ ಸುಗ್ರೀವೋ ನಾಮ ವಾನರಃ || ೫.೩೪.೩೫ ||

ರಾಜಾ ವಾನರಮುಖ್ಯಾನಾಂ ಸ ತ್ವಾಂ ಕೌಶಲಮಬ್ರವೀತ್ |
ನಿತ್ಯಂ ಸ್ಮರತಿ ತೇ ರಾಮಃ ಸಸುಗ್ರೀವಃ ಸಲಕ್ಷ್ಮಣಃ || ೫.೩೪.೩೬ ||

ದಿಷ್ಟ್ಯಾ ಜೀವಸಿ ವೈದೇಹಿ ರಾಕ್ಷಸೀವಶಮಾಗತಾ |
ನಚಿರಾದ್ ದ್ರಕ್ಷ್ಯಸೇ ರಾಮಂ ಲಕ್ಷ್ಮಣಂ ಚ ಮಹಾರಥಂ || ೫.೩೪.೩೭ ||

ಮಧ್ಯೇ ವಾನರಕೋಟೀನಾಂ ಸುಗ್ರೀವಂ ಚಾಮಿತೌಜಸಂ |
ಅಹಂ ಸುಗ್ರೀವಸಚಿವೋ ಹನೂರ್ಮಾ ನಾಮ ವಾನರಃ || ೫.೩೪.೩೮ ||

ಪ್ರವಿಷ್ಟೋ ನಗರೀಂ ಲಂಕಾಂ ಲಂಘಯಿತ್ವಾ ಮಹೋದಧಿಂ |
ಕೃತ್ವಾ ಮೂರ್ಧ್ನಿ ಪದನ್ಯಾಸಂ ರಾವಣಸ್ಯ ದುರಾತ್ಮನಃ || ೫.೩೪.೩೯ ||

ತ್ವಾಂ ದ್ರಷ್ಟುಮುಪಯಾತೋಽಹಂ ಸಮಾಶ್ರಿತ್ಯ ಪರಾಕ್ರಮಂ |
ನಾಹಮಸ್ಮಿ ತಥಾ ದೇವಿ ಯಥಾ ಮಾಮವಗಚ್ಛಸಿ |
ವಿಶಂಕಾ ತ್ಯಜ್ಯತಾಮೇಷಾ ಶ್ರದ್ಧತ್ಸ್ಯ ವದತೋ ಮಮ || ೫.೩೪.೪೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುಸ್ಥಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚತ್ರಿಂಶಃ ಸರ್ಗಃ

ಸೀತಯಾ ಪೃಷ್ಠೇನ ಹನುಮತಾ ಶ್ರೀರಾಮಸ್ಯ ಶಾರೀರಿಕಲಕ್ಷಣಾನಾಂ ಗುಣಾನಾಂ ಚ
ವರ್ಣನಂ ನರವಾನರಮೈತ್ರಿಪ್ರಸಂಗಂ ಶ್ರಾವಯಿತ್ವಾ ಸೀತಾಯಾ ಮನಸಿ
ಸ್ವಕೀಯವಿಶ್ವಾಸಸ್ಯೋತ್ಪಾದನಂ ಚ

ತಾಂ ತು ರಾಮಕಥಾಂ ಶ್ರುತ್ವಾ ವೈದೇಹೀ ವಾನರರ್ಷಭಾತ್ |
ಉವಾಚ ವಚನಂ ಸಾಂತ್ವಮಿದಂ ಮಧುರಯಾ ಗಿರಾ || ೫.೩೫.೧ ||

ಕ್ವ ತೇ ರಾಮೇಣ ಸಂಸರ್ಗಃ ಕಥಂ ಜಾನಾಸಿ ಲಕ್ಷ್ಮಣಂ |
ವಾನರಾಣಾಂ ನರಾಣಾಂ ಚ ಕಥಮಾಸೀತ್ ಸಮಾಗಮಃ || ೫.೩೫.೨ ||

ಯಾನಿ ರಾಮಸ್ಯ ಚಿಹ್ನಾನಿ ಲಕ್ಷ್ಮಣಸ್ಯ ಚ ವಾನರ |
ತಾನಿ ಭೂಯಃ ಸಮಾಚಕ್ಷ್ವ ನ ಮಾಂ ಶೋಕಃ ಸಮಾವಿಶೇತ್ || ೫.೩೫.೩ ||

ಕೇದೃಶಂ ತಸ್ಯ ಸಂಸ್ಥಾನಂ ರೂಪಂ ತಸ್ಯ ಚ ಕೇದೃಶಂ |
ಕಥಮೂರೂ ಕಥಂ ಬಾಹೂ ಲಕ್ಷ್ಮಣಸ್ಯ ಚ ಶಂಸ ಮೇ || ೫.೩೫.೪ ||

ಏವಮುಕ್ತಸ್ತು ವೈದೇಹ್ಯಾ ಹನೂರ್ಮಾ ಮಾರುತಾತ್ಮಜಃ |
ತತೋ ರಾಮಂ ಯಥಾತತ್ತ್ವ ಮಾಖ್ಯಾತುಮುಪಚಕ್ರಮೇ || ೫.೩೫.೫ ||

ಜಾನಂತೀ ಬತ ದಿಷ್ಟ್ಯಾ ಮಾಂ ವೈದೇಹಿ ಪರಿಪೃಚ್ಛಸಿ |
ಭರ್ತುಃ ಕಮಲಪತ್ರಾಕ್ಷಿ ಸಂಸ್ಥಾನಂ ಲಕ್ಷ್ಮಣಸ್ಯ ಚ || ೫.೩೫.೬ ||

ಯಾನಿ ರಾಮಸ್ಯ ಚಿಹ್ನಾನಿ ಲಕ್ಷ್ಮಣಸ್ಯ ಚ ಯಾನಿ ವೈ |
ಲಕ್ಷಿತಾನಿ ವಿಶಾಲಾಕ್ಷಿ ವದತಃ ಶೃಣು ತಾನಿ ಮೇ || ೫.೩೫.೭ ||

ರಾಮಃ ಕಮಲಪತ್ರಾಕ್ಷಃ ಪೂರ್ಣಚಂದ್ರನಿಭಾನನಃ |

ರೂಪದಾಕ್ಷಿಣ್ಯಸಂಪನ್ನಃ ಪ್ರಸೂತೋ ಜನಕಾತ್ಮಜೇ || ೫.೩೫.೮ ||

ತೇಜಸಾಽಽದಿತ್ಯಸಂಕಾಶಃ ಕ್ಷಮಯಾ ಪೃಥಿವೀಸಮಃ |

ಬೃಹಸ್ಪತಿಸಮೋ ಬುದ್ಧ್ಯಾ ಯಶಸಾ ವಾಸವೋಪಮಃ || ೫.೩೫.೯ ||

ರಕ್ಷಿತಾ ಜೀವಲೋಕಸ್ಯ ಸ್ವಜನಸ್ಯ ಚ ರಕ್ಷಿತಾ |

ರಕ್ಷಿತಾ ಸ್ವಸ್ಯ ವೃತ್ತಸ್ಯ ಧರ್ಮಸ್ಯ ಚ ಪರಂತಪಃ || ೫.೩೫.೧೦ ||

ರಾಮೋ ಭಾಮಿನಿ ಲೋಕಸ್ಯ ಚಾತುರ್ವರ್ಣ್ಯಸ್ಯ ರಕ್ಷಿತಾ |

ಮರ್ಯಾದಾನಾಂ ಚ ಲೋಕಸ್ಯ ಕರ್ತಾ ಕಾರಯಿತಾ ಚ ಸಃ || ೫.೩೫.೧೧ ||

ಅರ್ಚಿಷ್ಠಾ ನರ್ಚಿತೋಽತ್ಯರ್ಥಂ ಬ್ರಹ್ಮಚರ್ಯವ್ರತೇ ಸ್ಥಿತಃ |

ಸಾಧೂನಾಮುಪಕಾರಜ್ಞಃ ಪ್ರಚಾರಜ್ಞಶ್ಚ ಕರ್ಮಣಾಂ || ೫.೩೫.೧೨ ||

ರಾಜನೀತ್ಯಾಂ ವಿನೀತಶ್ಚ ಬ್ರಾಹ್ಮಣಾನಾಮುಪಾಸಕಃ |

ಜ್ಞಾನವಾನ್ ಶೀಲಸಂಪನ್ನೋ ವಿನೀತಶ್ಚ ಪರಂತಪಃ || ೫.೩೫.೧೩ ||

ಯಜುರ್ವೇದವಿನೀತಶ್ಚ ವೇದವಿದ್ಭಿಃ ಸುಪೂಜಿತಃ |

ಧನುರ್ವೇದೇ ಚ ವೇದೇ ಚ ವೇದಾಂಗೇಷು ಚ ನಿಷ್ಠಿತಃ || ೫.೩೫.೧೪ ||

ವಿಪುಲಾಂಸೋ ಮಹಾಬಾಹುಃ ಕಂಬುಗ್ರೀವಃ ಶುಭಾನನಃ |

ಗೂಢಜತ್ರುಃ ಸುತಾಮ್ರಾಕ್ಷೋ ರಾಮೋ ನಾಮ ಜನೈಃ ಶ್ರುತಃ || ೫.೩೫.೧೫ ||

ದುಂದುಭಿಸ್ತ್ವನನಿಘೋಷಃ ಸ್ನಿಗ್ಧವರ್ಣಃ ಪ್ರತಾಪವಾನ್ |

ಸಮಶ್ಚ ಸುವಿಭಕ್ತಾಂಗೋ ವರ್ಣಂ ಶ್ಯಾಮಂ ಸಮಾಶ್ರಿತಃ || ೫.೩೫.೧೬ ||

ತ್ರಿಸ್ಥಿರಸ್ಥಿಪ್ರಲಂಬಶ್ಚ ತ್ರಿಸಮಸ್ಥಿಷು ಚೋನ್ನತಃ |

ತ್ರಿತಾಮ್ರಸ್ಥಿಷು ಚ ಸ್ನಿಗ್ಧೋ ಗಂಭೀರಸ್ಥಿಷು ನಿತ್ಯಶಃ || ೫.೩೫.೧೭ ||

ತ್ರಿವಲೀಮಾಂಸ್ತ್ಯವನತಶ್ಚ ತುರ್ವ್ಯಂಗಸ್ಥಿಶೀರ್ಷವಾನ್ |

ಚತುಷ್ಕುಲಶ್ಚ ತುರ್ಲೇಖಶ್ಚ ತುಷ್ಕಿಷ್ಕುಶ್ಚ ತುಃ ಸಮಃ || ೫.೩೫.೧೮ ||

ಚತುರ್ದಶಸಮದ್ವಂದ್ವಶ್ಚತುರ್ದಂಷ್ಟಶ್ಚತುರ್ಗತಿಃ |
ಮಹೋಷ್ಠಹನುನಾಸಶ್ಚ ಪಂಚಸ್ಥಿಗ್ಧೋಽಷ್ಟವಂಶವಾನ್ || ೫.೩೫.೧೯ ||

ದಶಪದ್ಮೋ ದಶಬೃಹತ್ ತ್ರಿಭಿರ್ವ್ಯಾಪ್ತೋ ದ್ವಿಶುಕ್ಲವಾನ್ |
ಷಡುನ್ನತೋ ನವತನುಸ್ತ್ರಿಭಿರ್ವ್ಯಾಪ್ತೋತಿ ರಾಘವಃ || ೫.೩೫.೨೦ ||

ಸತ್ಯಧರ್ಮರತಃ ಶ್ರೀರ್ಮಾ ಸಂಗ್ರಹಾನುಗ್ರಹೇ ರತಃ |
ದೇಶಕಾಲವಿಭಾಗಜ್ಞಃ ಸರ್ವಲೋಕಪ್ರಿಯಂವದಃ || ೫.೩೫.೨೧ ||

ಭ್ರಾತಾ ಚಾಸ್ಯ ಚ ವೈಮಾತ್ರಃ ಸೌಮಿತ್ರಿರಮಿತಪ್ರಭಃ |
ಅನುರಾಗೇಣ ರೂಪೇಣ ಗುಣೈಶ್ಚಾಪಿ ತಥಾವಿಧಃ || ೫.೩೫.೨೨ ||

ಸ ಸುವರ್ಣಚ್ಛವಿಃ ಶ್ರೀರ್ಮಾ ರಾಮಃ ಶ್ಯಾಮೋ ಮಹಾಯಶಾಃ |
ತಾವುಭೌ ನರಶಾದೂಲೌ ತ್ವದ್ವರ್ಷನಕೃತೋತ್ಸವೌ || ೫.೩೫.೨೩ ||

ವಿಚಿನ್ವಂತೌ ಮಹೀಂ ಕೃತ್ಸ್ನಾಮಸ್ಮಾಭಿಃ ಸಹ ಸಂಗತೌ |
ತ್ವಾಮೇವ ಮಾರ್ಗಮಾಣೌ ತೌ ವಿಚರಂತೌ ವಸುಂಧರಾಂ || ೫.೩೫.೨೪ ||

ದದರ್ಶತುರ್ಮೃಗಪತಿಂ ಪೂರ್ವಜೇನಾವರೋಪಿತಂ |
ಋಷ್ಯಮೂಕಸ್ಯ ಮೂಲೇ ತು ಬಹುಪಾದಪಸಂಕುಲೇ || ೫.೩೫.೨೫ ||

ಭ್ರಾತುರ್ಭಯಾರ್ತಮಾಸೀನಂ ಸುಗ್ರೀವಂ ಪ್ರಿಯದರ್ಶನಂ |
ವಯಂ ಚ ಹರಿರಾಜಂ ತಂ ಸುಗ್ರೀವಂ ಸತ್ಯಸಂಗರಂ || ೫.೩೫.೨೬ ||

ಪರಿಚರ್ಯಾಮಹೇ ರಾಜ್ಯಾತ್ ಪೂರ್ವಜೇನಾವರೋಪಿತಂ |
ತತಸ್ತೌ ಚೀರವಸನೌ ಧನುಃಪ್ರವರಪಾಣಿನೌ || ೫.೩೫.೨೭ ||

ಋಷ್ಯಮೂಕಸ್ಯ ಶೈಲಸ್ಯ ರಮ್ಯಂ ದೇಶಮುಪಾಗತೌ |
ಸ ತೌ ದೃಷ್ಟ್ವಾ ನರವ್ಯಾಘ್ರೌ ಧನ್ವಿನೌ ವಾನರರ್ಷಭಃ || ೫.೩೫.೨೮ ||

ಅಭಿಪ್ಲುತೋ ಗಿರೇಸ್ತಸ್ಯ ಶಿಖರಂ ಭಯಮೋಹಿತಃ |
ತತಃ ಸ ಶಿಖರೇ ತಸ್ಮಿನ್ ವಾನರೇಂದ್ರೋ ವ್ಯವಸ್ಥಿತಃ || ೫.೩೫.೨೯ ||

ತಯೋಃ ಸಮೀಪಂ ಮಾಮೇವ ಪ್ರೇಷಯಾಮಾಸ ಸತ್ವರಂ |
ತಾವಹಂ ಪುರುಷವ್ಯಾಘ್ರೌ ಸುಗ್ರೀವವಚನಾತ್ ಪ್ರಭೂ || ೫.೩೫.೩೦ ||

ರೂಪಲಕ್ಷಣಸಂಪನ್ನೌ ಕೃತಾಂಜಲಿರುಪಸ್ಥಿತಃ |
ತೌ ಪರಿಜ್ಞಾತತತ್ತ್ವಾರ್ಥೌ ಮಯಾ ಪ್ರೀತಿಸಮನ್ವಿತೌ || ೫.೩೫.೩೧ ||

ಪೃಷ್ಠಮಾರೋಪ್ಯ ತಂ ದೇಶಂ ಪ್ರಾಪಿತೌ ಪುರುಷರ್ಷಭೌ |
ನಿವೇದಿತೌ ಚ ತತ್ತ್ವೇನ ಸುಗ್ರೀವಾಯ ಮಹಾತ್ಮನೇ || ೫.೩೫.೩೨ ||

ತಯೋರನ್ಯೋನ್ಯಸಂಭಾಷಾದ್ ಭೃಶಂ ಪ್ರೀತಿರಜಾಯತ |
ತತ್ರ ತೌ ಕೀರ್ತಿಸಂಪನ್ನೌ ಹರಿಶ್ಚರನರೇಶ್ವರೌ || ೫.೩೫.೩೩ ||

ಪರಸ್ಪರಕೃತಾಶ್ವಾಸೌ ಕಥಯಾ ಪೂರ್ವವೃತ್ತಯಾ |
ತಂ ತತಃ ಸಾಂತ್ವಯಾಮಾಸ ಸುಗ್ರೀವಂ ಲಕ್ಷ್ಮಣಾಗ್ರಜಃ || ೫.೩೫.೩೪ ||

ಸ್ತ್ರೀಹೇತೋರ್ವಾಲಿನಾ ಭ್ರಾತ್ರಾ ನಿರಸ್ತಂ ಪುರುತೇಜಸಾ |
ತತಸ್ತ್ವನ್ನಾಶಜಂ ಶೋಕಂ ರಾಮಸ್ಯಾಕ್ಷಿಷ್ಟಕರ್ಮಣಃ || ೫.೩೫.೩೫ ||

ಲಕ್ಷ್ಮಣೋ ವಾನರೇಂದ್ರಾಯ ಸುಗ್ರೀವಾಯ ನ್ಯವೇದಯತ್ |
ಸ ಶ್ರುತ್ವಾ ವಾನರೇಂದ್ರಸ್ತು ಲಕ್ಷ್ಮಣೇನೇರಿತಂ ವಚಃ || ೫.೩೫.೩೬ ||

ತದಾಸೀನ್ನಿಷ್ಟಭೋಽತ್ಯರ್ಥಂ ಗ್ರಹಗ್ರಸ್ತ ಇವಾಂಶುಮಾರ್ |
ತತಸ್ತ್ವದ್ಗಾತ್ರಶೋಭೀನಿ ರಕ್ಷಸಾ ಹ್ರಿಯಮಾಣಯಾ || ೫.೩೫.೩೭ ||

ಯಾನ್ಯಾಭರಣಜಾಲಾನಿ ಪಾತಿತಾನಿ ಮಹೀತಲೇ |
ತಾನಿ ಸರ್ವಾಣಿ ರಾಮಾಯ ಆನೀಯ ಹರಿಯೂಢಪಾಃ || ೫.೩೫.೩೮ ||

ಸಂಹೃಷ್ಟಾ ದರ್ಶಯಾಮಾಸುರ್ಗತಿಂ ತು ನ ವಿದುಸ್ತವ |
ತಾನಿ ರಾಮಾಯ ದತ್ತಾನಿ ಮಯೈವೋಪಹೃತಾನಿ ಚ || ೫.೩೫.೩೯ ||

ಸ್ವನವಂತ್ಯವಕೀರ್ಣಾನಿ ತಸ್ಮಿನ್ ವಿಹತಚೇತಸಿ |
ತಾನ್ಯಂಕೇ ದರ್ಶನೀಯಾನಿ ಕೃತ್ವಾ ಬಹುವಿಧಂ ತದಾ || ೫.೩೫.೪೦ ||

ತೇನ ದೇವಪ್ರಕಾಶೇನ ದೇವೇನ ಪರಿದೇವಿತಂ |

ಪಶ್ಯತಸ್ತಾನಿ ರುದತಸ್ತಾಮ್ಯತಶ್ಚ ಪುನಃ ಪುನಃ || ೫.೩೫.೪೧ ||

ಪ್ರಾದೀಪಯದ್ ದಾಶರಥೇಸ್ತದಾ ಶೋಕಹುತಾಶನಂ || ೫.೩೫.೪೨ ||

ಶಯಿತಂ ಚ ಚಿರಂ ತೇನ ದುಃಖಾತೇನ ಮಹಾತ್ಮನಾ |

ಮಯಾಪಿ ವಿವಿಧೈರ್ವಾಕ್ಯೈಃ ಕೃಚ್ಛ್ರಾದುತ್ಥಾಪಿತಃ ಪುನಃ || ೫.೩೫.೪೩ ||

ತಾನಿ ದೃಷ್ಟ್ವಾ ಮಹಾರ್ಹಾಣಿ ದರ್ಶಯಿತ್ವಾ ಮುಹುರ್ಮುಹುಃ |

ರಾಘವಃ ಸಹಸೌಮಿತ್ರಿಃ ಸುಗ್ರೀವೇ ಸಂನ್ಯವೇಶಯತ್ || ೫.೩೫.೪೪ ||

ಸ ತವಾದರ್ಶನಾದಾರ್ಯೇ ರಾಘವಃ ಪರಿತಪ್ಯತೇ |

ಮಹತಾ ಜ್ವಲತಾ ನಿತ್ಯಮಗ್ನಿನೇವಾಗ್ನಿಪರ್ವತಃ || ೫.೩೫.೪೫ ||

ತ್ವತ್ಕೃತೇ ತಮನಿದ್ರಾ ಚ ಶೋಕಶ್ಚಿಂತಾ ಚ ರಾಘವಂ |

ತಾಪಯಂತಿ ಮಹಾತ್ಮಾನಮಗ್ನೃಗಾರಮಿವಾಗ್ನಯಃ || ೫.೩೫.೪೬ ||

ತವಾದರ್ಶನಶೋಕೇನ ರಾಘವಃ ಪರಿಚಾಲ್ಯತೇ |

ಮಹತಾ ಭೂಮಿಕಂಪನೇ ಮಹಾನಿವ ಶಿಲೋಚ್ಚಯಃ || ೫.೩೫.೪೭ ||

ಕಾನನಾನಿ ಸುರಮ್ಯಾಣಿ ನದೀಪ್ರಸ್ರವಣಾನಿ ಚ |

ಚರತ್ ನ ರತಿಮಾಪ್ನೋತಿ ತ್ವಾಮಪಶ್ಯತ್ ನೃಪಾತ್ಮಜೇ || ೫.೩೫.೪೮ ||

ಸ ತ್ವಾಂ ಮನುಜಶಾರ್ದೂಲಃ ಕ್ಷಿಪ್ರಂ ಪ್ರಾಪ್ಸ್ಯತಿ ರಾಘವಃ |

ಸಮಿತ್ರಬಾಂಧವಂ ಹತ್ವಾ ರಾವಣಂ ಜನಕಾತ್ಮಜೇ || ೫.೩೫.೪೯ ||

ಸಹಿತೌ ರಾಮಸುಗ್ರೀವಾವುಭಾವಕುರುತಾಂ ತದಾ |

ಸಮಯಂ ವಾಲಿನಂ ಹಂತುಂ ತವ ಚಾನ್ವೇಷಣಂ ಪ್ರತಿ || ೫.೩೫.೫೦ ||

ತತಸ್ತಾಭ್ಯಾಂ ಕುಮಾರಾಭ್ಯಾಂ ವೀರಾಭ್ಯಾಂ ಸ ಹರೀಶ್ವರಃ |

ಕಿಷ್ಕಿಂಧಾಂ ಸಮುಪಾಗಮ್ಯ ವಾಲೀ ಯುದ್ಧೇ ನಿಪಾತಿತಃ || ೫.೩೫.೫೧ ||

ತತೋ ನಿಹತ್ಯ ತರಸಾ ರಾವೋ ವಾಲಿನಮಾಹವೇ |

ಸರ್ವಕ್ಷಹರಿಸಂಘಾನಾಂ ಸುಗ್ರೀವಮಕರೋತ್ ಪತಿಂ || ೫.೩೫.೫೨ ||

ರಾಮಸುಗ್ರೀವಯೋರೈಕ್ಯಂ ದೇವ್ಯೇವಂ ಸಮಜಾಯತ |

ಹನೂಮಂತಂ ಚ ಮಾಂ ವಿದ್ಧಿ ತಯೋರ್ದೂತಮುಪಾಗತಂ || ೫.೩೫.೫೩ ||

ಸ್ವಂ ರಾಜ್ಯಂ ಪ್ರಾಪ್ಯ ಸುಗ್ರೀವಃ ಸ್ವಾನಾನೀಯ ಮಹಾಕರ್ಪೀ |

ತ್ವದರ್ಥಂ ಪ್ರೇಷಯಾಮಾಸ ದಿಶೋ ದಶ ಮಹಾಬರ್ಹಾ || ೫.೩೫.೫೪ ||

ಆದಿಷ್ಟಾ ವಾನರೇಂದ್ರೇಣ ಸುಗ್ರೀವೇಣ ಮಹೌಜಸಃ |

ಅದ್ರಿರಾಜಪ್ರತೀಕಾಶಾಃ ಸರ್ವತಃ ಪ್ರಸ್ಥಿತಾ ಮಹೀಂ || ೫.೩೫.೫೫ ||

ತತಸ್ತೇ ಮಾರ್ಗಮಾಣಾ ವೈ ಸುಗ್ರೀವವಚನಾತುರಾಃ |

ಚರಂತಿ ವಸುಧಾಂ ಕೃತ್ಸಾಂ ವಯಮನ್ಯೇ ಚ ವಾನರಾಃ || ೫.೩೫.೫೬ ||

ಅಂಗದೋ ನಾಮ ಲಕ್ಷ್ಮೀವಾ ವಾಲಿಸೂನುರ್ಮಹಾಬಲಃ |

ಪ್ರಸ್ಥಿತಃ ಕಾಪಿಶಾದೂಲಸ್ತ್ರಿಭಾಗಬಲಸಂವೃತಃ || ೫.೩೫.೫೭ ||

ತೇಷಾಂ ನೋ ವಿಪ್ರಣಿಷ್ಟಾನಾಂ ವಿಂಧ್ಯೇ ಪರ್ವತಸತ್ತಮೇ |

ಭೃಶಂ ಶೋಕಪರಿತಾನಾಮಹೋರಾತ್ರಗಣಾ ಗತಾಃ || ೫.೩೫.೫೮ ||

ತೇ ವಯಂ ಕಾರ್ಯನೈರಾಶ್ಯಾತ್ ಕಾಲಸ್ಯಾತಿಕ್ರಮೇಣ ಚ |

ಭಯಾಚ್ಚ ಕಪಿರಾಜಸ್ಯ ಪ್ರಾಣಾಂಸ್ತುಕ್ತುಮುಪಸ್ಥಿತಾಃ || ೫.೩೫.೫೯ ||

ವಿಚಿತ್ಯ ಗಿರಿದುರ್ಗಾಣಿ ನದಿಪ್ರಸ್ರವಣಾನಿ ಚ |

ಅನಾಸಾದ್ಯ ಪದಂ ದೇವ್ಯಾಃ ಪ್ರಾಣಾಂಸ್ತುಕ್ತುಂ ವ್ಯವಸ್ಥಿತಾಃ || ೫.೩೫.೬೦ ||

ತತಸ್ತಸ್ಯ ಗಿರೋರ್ಮೂರ್ಧ್ನಿ ವಯಂ ಪ್ರಾಯಮುಪಾಸ್ಮಹೇ |

ದೃಷ್ಟ್ವಾ ಪ್ರಾಯೋಪವಿಷ್ಟಾಂಶ್ಚ ಸರ್ವಾ ವಾನರಪುಂಗವಾಃ || ೫.೩೫.೬೧ ||

ಭೃಶಂ ಶೋಕಾರ್ಣವೇ ಮಗ್ನಃ ಪರ್ಯದೇವಯದಂಗದಃ |

ತವ ನಾಶಂ ಚ ವೈದೇಹಿ ವಾಲಿನಶ್ಚ ತಥಾ ವಧಂ || ೫.೩೫.೬೨ ||

ಪ್ರಾಯೋಪವೇಶಮಸ್ಮಾಕಂ ಮರಣಂ ಚ ಜಟಾಯುಷಃ |

ತೇಷಾಂ ನಃ ಸ್ವಾಮಿಸಂದೇಶಾನ್ನಿರಾಶಾನಾಂ ಮುಮೂರ್ಷತಾಂ || ೫.೩೫.೬೩ ||

ಕಾರ್ಯಹೇತೋರಿಹಾಯಾತಃ ಶಕುನಿವೀರ್ಯವಾನ್ ಮಹಾನ್ |

ಗೃಧ್ರರಾಜಸ್ಯ ಸೋದರ್ಯಃ ಸಂಪಾತಿನಾಮ ಗೃಧ್ರರಾಟ್ || ೫.೩೫.೬೪ ||

ಶ್ರುತ್ವಾ ಭ್ರಾತೃವಧಂ ಕೋಪಾದಿದಂ ವಚನಮಬ್ರವೀತ್ |

ಯವೀರ್ಯಾನ್ ಕೇನ ಮೇ ಭ್ರಾತಾ ಹತಃ ಕ್ಷ ಚ ನಿಪಾತಿತಃ || ೫.೩೫.೬೫ ||

ಏತದಾಖ್ಯಾತುಮಿಚ್ಛಾಮಿ ಭವದ್ಭಿರ್ವಾನರೋತ್ತಮಾಃ |

ಅಂಗದೋಽಕಥಯತ್ ತಸ್ಯ ಜನಸ್ಥಾನೇ ಮಹದ್ವಧಂ || ೫.೩೫.೬೬ ||

ರಕ್ಷಸಾ ಭೀಮರೂಪೇಣ ತ್ವಾಮುದ್ದಿಶ್ಯ ಯಥಾರ್ಥತಃ |

ಜಟಾಯೋಸ್ತು ವಧಂ ಶ್ರುತ್ವಾ ದುಃಖಿತಃ ಸೋಽರುಣಾತ್ಮಜಃ || ೫.೩೫.೬೭ ||

ತ್ವಾಮಾಹ ಸ ವರಾರೋಹೇ ವಸಂತೀಂ ರಾವಣಾಲಯೇ |

ತಸ್ಯ ತದ್ ವಚನಂ ಶ್ರುತ್ವಾ ಸಂಪಾತೇಃ ಪ್ರೀತಿವರ್ಧನಂ || ೫.೩೫.೬೮ ||

ಅಂಗದಪ್ರಮುಖಾಃ ಸರ್ವೇ ತತಃ ಪ್ರಸ್ಥಾಪಿತಾ ವಯಂ |

ವಿಂಧ್ಯಾದುತ್ಥಾಯ ಸಂಪ್ರಾಪ್ತಾಃ ಸಾಗರಸ್ಯಾಂತಮುತ್ತಮಂ || ೫.೩೫.೬೯ ||

ತ್ವದ್ವರ್ಷನೇ ಕೃತೋತ್ಸಾಹಾ ಹೃಷ್ಟಾಃ ಪುಷ್ಟಾಃ ಪ್ಲವಂಗಮಾಃ |

ಅಂಗದಪ್ರಮುಖಾಃ ಸರ್ವೇ ವೇಲೋಪಾಂತಮುಪಗತಾಃ || ೫.೩೫.೭೦ ||

ಚಿಂತಾಂ ಜಗ್ಮುಃ ಪುನರ್ಭೀಮಾಂ ತ್ವದ್ವರ್ಷನಸಮುತ್ಸುಕಾಃ |

ಅಥಾಹಂ ಹರಿಸೈನ್ಯಸ್ಯ ಸಾಗರಂ ದೃಶ್ಯ ಸೀದತಃ || ೫.೩೫.೭೧ ||

ವ್ಯವಧೂಯ ಭಯಂ ತೀವ್ರಂ ಯೋಜನಾನಾಂ ಶತಂ ಪ್ಲುತಃ |

ಲಂಕಾ ಚಾಪಿ ಮಯಾ ರಾತ್ರೌ ಪ್ರವಿಷ್ಟಾ ರಾಕ್ಷಸಾಕುಲಾ || ೫.೩೫.೭೨ ||

ರಾವಣಶ್ಚ ಮಯಾ ದೃಷ್ಟಸ್ತ್ವಂ ಚ ಶೋಕನಿಪೀಡಿತಾ |

ಏತತ್ ತೇ ಸರ್ವಮಾಖ್ಯಾತಂ ಯಥಾವೃತ್ತಮನಿಂದಿತೇ || ೫.೩೫.೭೩ ||

ಅಭಿಭಾಷಸ್ವ ಮಾಂ ದೇವಿ ದೂತೋ ದಾಶರಥೇರಹಂ |

ತನ್ಮಾಂ ರಾಮಕೃತೋದ್ಯೋಗಂ ತ್ವನ್ನಿಮಿತ್ತಮಿಹಾಗತಂ || ೫.೩೫.೨೪ ||

ಸುಗ್ರೀವಸಚಿವಂ ದೇವಿ ಬುಧ್ಯಸ್ವ ಪವನಾತ್ಮಜಂ |

ಕುಶಲೀ ತವ ಕಾಕುತ್ಸ್ಥಃ ಸರ್ವಶಸ್ತ್ರಭೃತಾಂ ವರಃ || ೫.೩೫.೨೫ ||

ಗುರೋರಾರಾಧನೇ ಯುಕ್ತೋ ಲಕ್ಷ್ಮಣಃ ಶುಭಲಕ್ಷಣಃ |

ತಸ್ಯ ವೀರ್ಯವತೋ ದೇವಿ ಭರ್ತುಸ್ತವ ಹಿತೇ ರತಃ || ೫.೩೫.೨೬ ||

ಅಹಮೇಕಸ್ತು ಸಂಪ್ರಾಪ್ತಃ ಸುಗ್ರೀವವಚನಾದಿಹ |

ಮಯೇಯಮಸಹಾಯೇನ ಚರತಾ ಕಾಮರೂಪಿಣಾ || ೫.೩೫.೨೭ ||

ದಕ್ಷಿಣಾ ದಿಗನುಕ್ರಾಂತಾ ತ್ವನ್ಮಾರ್ಗವಿಚಯೈಷಿಣಾ |

ದಿಷ್ಟ್ಯಾಹಂ ಹರಿಸೈನ್ಯಾನಾಂ ತ್ವನ್ನಾಶಮನುಶೋಚತಾಂ || ೫.೩೫.೨೮ ||

ಅಪನೇಷ್ಯಾಮಿ ಸಂತಾಪಂ ತವಾಧಿಗಮಶಸನಾತ್ |

ದಿಷ್ಟ್ಯಾ ಹಿ ನ ಮಮ ವ್ಯರ್ಥಂ ಸಾಗರಸ್ಯೇಹ ಲಂಘನಂ || ೫.೩೫.೨೯ ||

ಪ್ರಾಪ್ತ್ಯಾಮೃಹಮಿದಂ ದೇವಿ ತ್ವದ್ವರ್ತನಕೃತಂ ಯಶಃ |

ರಾಘವಶ್ಚ ಮಹಾವೀರ್ಯಃ ಕ್ಷಿಪ್ರಂ ತ್ವಾಮಭಿಪತ್ಸ್ಯತೇ || ೫.೩೫.೩೦ ||

ಸಪುತ್ರಬಾಂಧವಂ ಹತ್ವಾ ರಾವಣಂ ರಾಕ್ಷಸಾಧಿಪಂ |

ಮಾಲ್ಯವಾನ್ ನಾಮ ವೈದೇಹಿ ಗಿರೀಣಾಮುತ್ತಮೋ ಗಿರಿಃ || ೫.೩೫.೩೧ ||

ತತೋ ಗಚ್ಛತಿ ಗೋಕರ್ಣಂ ಪರ್ವತಂ ಕೇಸರೀ ಹರಿಃ |

ಸ ಚ ದೇವರ್ಷಿಭಿದಿಷ್ಟಃ ಪಿತಾ ಮಮ ಮಹಾಕಪಿಃ |

ತಾರ್ಥೇ ನದೀಪತೇಃ ಪುಣ್ಯೇ ಶಂಬಸಾದನಮುದ್ಧರನ್ || ೫.೩೫.೩೨ ||

ಯಸ್ಯಾಹಂ ಹರಿಣಃ ಕ್ಷೇತ್ರೇ ಜಾತೋ ವಾತೇನ ಮೈಥಿಲಿ |

ಹನುಮಾನಿತಿ ವಿಖ್ಯಾತೋ ಲೋಕೇ ಸ್ವೇನೈವ ಕರ್ಮಣಾ || ೫.೩೫.೩೩ ||

ವಿಶ್ವಾಸಾರ್ಥಂ ತು ವೈದೇಹಿ ಭರ್ತುರುಕ್ತಾ ಮಯಾ ಗುಣಾಃ |
ಅಚಿರಾತ್ ತ್ವಾಮಿತೋ ದೇವಿ ರಾಘವೋ ನಯಿತಾ ಧ್ರುವಂ || ೫.೩೫.೮೪ ||

ಏವಂ ವಿಶ್ವಾಸಿತಾ ಸೀತಾ ಹೇತುಭಿಃ ಶೋಕಕರ್ಶಿತಾ |
ಉಪಪನ್ನೈರಭಿಜ್ಞಾನ್ಯೈರ್ದೂತಂ ತಮಧಿಗಚ್ಛತಿ || ೫.೩೫.೮೫ ||

ಅತುಲಂ ಚ ಗತಾ ಹರ್ಷಂ ಪ್ರಹರ್ಷೇಣ ಚ ಜಾನಕೀ |
ನೇತ್ರಾಭ್ಯಾಂ ವಕ್ರಪಕ್ಷ್ಮಾಭ್ಯಾಂ ಮುಮೋಚಾನಂದಜಂ ಜಲಂ || ೫.೩೫.೮೬ ||

ಚಾರು ತದ್ ವದನಂ ತಸ್ಯಾಸ್ತಾಮ್ರಶುಕ್ಲಾಯತೇಕ್ಷಣಂ |
ಅಶೋಭತ ವಿಶಾಲಾಕ್ಷ್ಯಾ ರಾಹುಮುಕ್ತ ಇವೋಡುರಾಟ್ || ೫.೩೫.೮೭ ||

ಹನೂಮಂತಂ ಕಪಿಂ ವ್ಯಕ್ತಂ ಮನ್ಯತೇ ನಾನ್ಯಥೇತಿ ಸಾ |
ಅಥೋವಾಚ ಹನೂಮಾಂಸ್ತಾಮುತ್ತರಂ ಪ್ರಿಯದರ್ಶನಾಂ || ೫.೩೫.೮೮ ||

ಏತತ್ತೇ ಸರ್ವಮಾಖ್ಯಾತಂ ಸಮಾಶ್ವಸಿಹಿ ಮೈಥಿಲಿ |
ಕಿಂ ಕರೋಮಿ ಕಥಂ ವಾ ತೇ ರೋಚತೇ ಪ್ರತಿಯಾಮ್ಯಹಂ || ೫.೩೫.೮೯ ||

ಹತೇಽಸುರೇ ಸಂಯತಿ ಶಂಬಸಾದನೇ
ಕಪಿಪ್ರವೀರೇಣ ಮಹರ್ಷಿಚೋದನಾತ್ |
ತತೋಽಸ್ಮಿ ವಾಯುಪ್ರಭವೋ ಹಿ ಮೈಥಿಲಿ
ಪ್ರಭಾವತಸ್ತತ್ಪ್ರತಿಮಶ್ಚ ವಾನರಃ || ೫.೩೫.೯೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚತ್ರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷಟ್ತ್ರಿಂಶಃ ಸರ್ಗಃ

ಹನುಮತಾ ಸೀತಾಯೈ ಮುದ್ರಿಕಾಯಾ ಅರ್ಪಣಂ ಕದಾ ಶ್ರೀರಾಘವೋ
ಮಾಮುದ್ಧರಿಷ್ಯತೀತಿ ಸೌತ್ಸುಕ್ಯಂ ಸೀತಾಯಾಃ ಪ್ರಶೋ ಹನುಮತಾ ಶ್ರೀರಾಮಸ್ಯ
ಸೀತಾವಿಷಯಕಮನುರಾಗಂ ವರ್ಣಯಿತ್ವಾ ಸೀತಾಯಾಃ ಸಾಂತ್ವನಂ ಚ

ಭೂಯ ಏವ ಮಹಾತೇಜಾ ಹನೂರ್ಮಾ ಪವನಾತ್ಮಜಃ |
ಅಬ್ರವೀತ್ ಪ್ರಶ್ರಿತಂ ವಾಕ್ಯಂ ಸೀತಾಪ್ರತ್ಯಯಕಾರಣಾತ್ || ೫.೩೬.೧ ||

ವಾನರೋಽಹಂ ಮಹಾಭಾಗೇ ದೂತೋ ರಾಮಸ್ಯ ಧೀಮತಃ |
ರಾಮನಾಮಾಂಕಿತಂ ಚೇದಂ ಪಶ್ಯ ದೇವ್ಯಂಗುಲೀಯಕಂ || ೫.೩೬.೨ ||

ಪ್ರತ್ಯಯಾರ್ಥಂ ತವಾನೀತಂ ತೇನ ದತ್ತಂ ಮಹಾತ್ಮನಾ |
ಸಮಾಶ್ವಸಿಹಿ ಭದ್ರಂ ತೇ ಕ್ಷೀಣದುಃಖಫಲಾ ಹ್ಯಸಿ || ೫.೩೬.೩ ||

ಗೃಹೀತ್ವಾ ಪ್ರೇಕ್ಷಮಾಣಾ ಸಾ ಭರ್ತುಃ ಕರವಿಭೂಷಿತಂ |
ಭರ್ತಾರಮಿವ ಸಂಪ್ರಾಪ್ತಂ ಜಾನಕೀ ಮುದಿತಾಭವತ್ || ೫.೩೬.೪ ||

ಚಾರು ತದ್ ವದನಂ ತಸ್ಯಾಸ್ತಾಮ್ರಶುಕ್ಲಾಯತೇಕ್ಷಣಂ |
ಬಭೂವ ಹರ್ಷೋದಗ್ರಂ ಚ ರಾಹುಮುಕ್ತ ಇವೋಡುರಾಟ್ || ೫.೩೬.೫ ||

ತತಃ ಸಾ ಹ್ರೀಮತೀ ಬಾಲಾ ಭರ್ತುಃ ಸಂದೇಶಹರ್ಷಿತಾ |
ಪರಿತುಷ್ಟಾ ಪ್ರಿಯಂ ಕೃತ್ವಾ ಪ್ರಶಶಂಸ ಮಹಾಕಪಿಂ || ೫.೩೬.೬ ||

ವಿಕ್ರಾಂತಸ್ತ್ವಂ ಸಮರ್ಥಸ್ತ್ವಂ ಪ್ರಾಜ್ಞಸ್ತ್ವಂ ವಾನರೋತ್ತಮ |
ಯೇನೇದಂ ರಾಕ್ಷಸಪದಂ ತ್ವಯೈಕೇನ ಪ್ರಧರ್ಷಿತಂ || ೫.೩೬.೭ ||

ಶತಯೋಜನವಿಸ್ತೀರ್ಣಃ ಸಾಗರೋ ಮಕರಾಲಯಃ |

ವಿಕ್ರಮಶ್ಲಾಘನೀಯೇನ ಕ್ರಮತಾ ಗೋಷ್ಟದೀಕೃತಃ || ೫.೩೬.೮ ||

ನ ಹಿ ತ್ವಾಂ ಪ್ರಾಕೃತಂ ಮನ್ಯೇ ವಾನರಂ ವಾನರರ್ಷಭ |

ಯಸ್ಯ ತೇ ನಾಸ್ತಿ ಸಂತ್ರಾಸೋ ರಾವಣಾದಪಿ ಸಂಭ್ರಮಃ || ೫.೩೬.೯ ||

ಅರ್ಹಸೇ ಚ ಕಪಿಶ್ರೇಷ್ಠ ಮಯಾ ಸಮಭಿಭಾಷಿತುಂ |

ಯದ್ಯಸಿ ಪ್ರೇಷಿತಸ್ತೇನ ರಾಮೇಣ ವಿದಿತಾತ್ಮನಾ || ೫.೩೬.೧೦ ||

ಪ್ರೇಷಯಿಷ್ಯತಿ ದುರ್ಧರ್ಷೋ ರಾಮೋ ನಹ್ಯಪರೀಕ್ಷಿತಂ |

ಪರಾಕ್ರಮಮವಿಜ್ಞಾಯ ಮತ್ಸಕಾಶಂ ವಿಶೇಷತಃ || ೫.೩೬.೧೧ ||

ದಿಷ್ಟ್ವಾ ಚ ಕುಶಲೀ ರಾಮೋ ಧರ್ಮಾತ್ಮಾ ಸತ್ಯಸಂಗರಃ |

ಲಕ್ಷ್ಮಣಶ್ಚ ಮಹಾತೇಜಾಃ ಸುಮಿತ್ರಾನಂದವರ್ಧನಃ || ೫.೩೬.೧೨ ||

ಕುಶಲೀ ಯದಿ ಕಾಕುತ್ಸ್ಥಃ ಕಿಂ ನ ಸಾಗರಮೇಖಲಾಂ |

ಮಹೀಂ ದಹತಿ ಕೋಪೇನ ಯುಗಾಂತಾಗ್ನಿರಿವೋತ್ಥಿತಃ || ೫.೩೬.೧೩ ||

ಅಥವಾ ಶಕ್ತಿಮಂತೌ ತೌ ಸುರಾಣಾಮಪಿ ನಿಗ್ರಹೇ |

ಮಮೈವ ತು ನ ದುಃಖಾನಾಮಸ್ತಿ ಮನ್ಯೇ ವಿಪರ್ಯಯಃ || ೫.೩೬.೧೪ ||

ಕಚ್ಚಿನ್ನ ವ್ಯಥತೇ ರಾಮಃ ಕಚ್ಚಿನ್ನ ಪರಿತಪ್ಯತೇ |

ಉತ್ತರಾಣಿ ಚ ಕಾರ್ಯಾಣಿ ಕುರುತೇ ಪುರುಷೋತ್ತಮಃ || ೫.೩೬.೧೫ ||

ಕಚ್ಚಿನ್ನ ದೀನಃ ಸಂಭ್ರಾಂತಃ ಕಾರ್ಯೇಷು ಚ ನ ಮುಹ್ಯತಿ |

ಕಚ್ಚಿತ್ ಪುರುಷಕಾರ್ಯಾಣಿ ಕುರುತೇ ನೃಪತೇಃ ಸುತಃ || ೫.೩೬.೧೬ ||

ದ್ವಿವಿಧಂ ತ್ರಿವಿಧೋಪಾಯಮುಪಾಯಮಪಿ ಸೇವತೇ |

ವಿಜಿಗೀಷುಃ ಸುಹೃತ್ ಕಚ್ಚಿನ್ನಿತ್ರೇಷು ಚ ಪರಂತಪಃ || ೫.೩೬.೧೭ ||

ಕಚ್ಚಿನ್ನಿತ್ರಾಣಿ ಲಭತೇಽಮಿತ್ರೈಶ್ಚಾಪ್ಯಭಿಗಮ್ಯತೇ |

ಕಚ್ಚಿತ್ ಕಲ್ಯಾಣಮಿತ್ರಶ್ಚ ಮಿತ್ರೈಶ್ಚಾಪಿ ಪುರಸ್ಕೃತಃ || ೫.೩೬.೧೮ ||

ಕಚ್ಚಿದಾಶಾಸ್ತಿ ದೇವಾನಾಂ ಪ್ರಸಾದಂ ಪಾರ್ಥಿವಾತ್ಮಜಃ |
ಕಚ್ಚಿತ್ ಪುರುಷಕಾರಂ ಚ ದೈವಂ ಚ ಪ್ರತಿಪದ್ಯತೇ || ೫.೩೬.೧೯ ||

ಕಚ್ಚಿನ್ನ ವಿಗತಸ್ನೇಹೋ ವಿವಾಸಾನ್ಮಯಿ ರಾಘವಃ |
ಕಚ್ಚಿನ್ಮಾಂ ವ್ಯಸನಾದಸ್ಮಾನ್ಮೋಕ್ಷಯಿಷ್ಯತಿ ರಾಘವಃ || ೫.೩೬.೨೦ ||

ಸುಖಾನಾಮುಚಿತೋ ನಿತ್ಯಮಸುಖಾನಾಮನೂಚಿತಃ |
ದುಃಖಮುತ್ತರಮಾಸಾದ್ಯ ಕಚ್ಚಿದ್ ರಾಮೋ ನ ಸೀದತಿ || ೫.೩೬.೨೧ ||

ಕೌಸಲ್ಯಾಸಾಸ್ತಥಾ ಕಚ್ಚಿತ್ ಸುಮಿತ್ರಾಸಾಸ್ತಥೈವ ಚ |
ಅಭೀಕ್ಷ್ಯಂ ಶ್ರೂಯತೇ ಕಚ್ಚಿತ್ ಕುಶಲಂ ಭರತಸ್ಯ ಚ || ೫.೩೬.೨೨ ||

ಮನ್ನಿಮಿತ್ತೇನ ಮಾನಾರ್ಹಃ ಕಚ್ಚಿಚ್ಛೋಕೇನ ರಾಘವಃ |
ಕಚ್ಚಿನ್ನಾನ್ಯಮನಾ ರಾಮಃ ಕಚ್ಚಿನ್ಮಾಂ ತಾರಯಿಷ್ಯತಿ || ೫.೩೬.೨೩ ||

ಕಚ್ಚಿದಕ್ಷುಹಿಣೀಂ ಭೀಮಾಂ ಭರತೋ ಭ್ರಾತೃವತ್ಸಲಃ |
ಧ್ವಜಿನೀಂ ಮಂತ್ರಿಭಿರ್ಗುಪ್ತಾಂ ಪ್ರೇಷಯಿಷ್ಯತಿ ಮತ್ಕೃತೇ || ೫.೩೬.೨೪ ||

ವಾನರಾಧಿಪತಿಃ ಶ್ರೀಮಾರ್ ಸುಗ್ರೀವಃ ಕಚ್ಚಿದೇಷ್ಯತಿ |
ಮತ್ಕೃತೇ ಹರಿಭಿರ್ವೀರೈರ್ವೃತೋ ದಂತನಖಾಯುಧೈಃ || ೫.೩೬.೨೫ ||

ಕಚ್ಚಿಚ್ಛ ಲಕ್ಷ್ಮಣಃ ಶೂರಃ ಸುಮಿತ್ರಾನಂದವರ್ಧನಃ |
ಅಸ್ಮವಿಚ್ಛರಜಾಲೇನ ರಾಕ್ಷಸಾ ವಿಧಮಿಷ್ಯತಿ || ೫.೩೬.೨೬ ||

ರೌದ್ರೇಣ ಕಚ್ಚಿದಸ್ಮ್ರೇಣ ರಾಮೇಣ ನಿಹತಂ ರಣೇ |
ದ್ರಕ್ಷ್ಯಾಮ್ಯಲ್ಲೇನ ಕಾಲೇನ ರಾವಣಂ ಸಸುಹೃಜ್ಜನಂ || ೫.೩೬.೨೭ ||

ಕಚ್ಚಿನ್ನ ತದ್ಧೇಮಸಮಾನವರ್ಣಂ
ತಸ್ಯಾನನಂ ಪದ್ಮಸಮಾನಗಂಧಿ |
ಮಯಾ ವಿನಾ ಶುಷ್ಯತಿ ಶೋಕದೀನಂ
ಜಲಕ್ಷಯೇ ಪದ್ಮಮಿವಾತಪೇನ || ೫.೩೬.೨೮ ||

ಧರ್ಮಾಪದೇಶಾತ್ ತ್ಯಜತಃ ಸ್ವರಾಜ್ಯಂ
 ಮಾಂ ಚಾಪ್ಯರಣ್ಯಂ ನಯತಃ ಪದಾತೇಃ |
 ನಾಸೀದ್ ಯಥಾ ಯಸ್ಯ ನ ಭೀರ್ನ ಶೋಕಃ
 ಕಚ್ಚಿತ್ ಸ ಧೈರ್ಯಂ ಹೃದಯೇ ಕರೋತಿ || ೫.೩೬.೨೯ ||

ನ ಚಾಸ್ಯ ಮಾತಾ ನ ಪಿತಾ ಚ ನಾನ್ಯಃ
 ಸ್ನೇಹಾದ್ ವಿಶಿಷ್ಟೋಽಸ್ತಿ ಮಯಾ ಸಮೋ ವಾ |
 ತಾವದ್ಧೃಹಂ ದೂತ ಜಿಜೀವಿಷೇಯಂ
 ಯಾವತ್ ಪ್ರವೃತ್ತಿಂ ಶ್ರೃಣುಯಾಂ ಪ್ರಿಯಸ್ಯ || ೫.೩೬.೩೦ ||

ಇತೀವ ದೇವೀ ವಚನಂ ಮಹಾರ್ಥಂ
 ತಂ ವಾನರೇಂದ್ರಂ ಮಧುರಾರ್ಥಮುಕ್ತಾ |
 ಶ್ರೋತುಂ ಪುನಸ್ತಸ್ಯ ವಚೋಽಭಿರಾಮಂ
 ರಾಮಾರ್ಥಯುಕ್ತಂ ವಿರರಾಮ ರಾಮಾ || ೫.೩೬.೩೧ ||

ಸೀತಾಯಾ ವಚನಂ ಶ್ರುತ್ವಾ ಮಾರುತಿಭೀಮವಿಕ್ರಮಃ |
 ಶಿರಸ್ಯಂಜಲಿಮಾಧಾಯ ವಾಕ್ಯಮುತ್ತರಮಬ್ರವೀತ್ || ೫.೩೬.೩೨ ||

ನ ತ್ವಾಮಿಹಸ್ಥಾಂ ಜಾನೀತೇ ರಾಮಃ ಕಮಲಲೋಚನಃ |
 ತೇನ ತ್ವಾಂ ನಾನಯತ್ಯಾಶು ಶಚೀಮಿವ ಪುರಂದರಃ || ೫.೩೬.೩೩ ||

ಶ್ರುತ್ವೈವ ತು ವಚೋ ಮಹ್ಯಂ ಕ್ಷಿಪ್ರಮೇಷ್ಯತಿ ರಾಘವಃ |
 ಚಮೂಂ ಪ್ರಕರ್ಷಣ ಮಹತೀಂ ಹರ್ಯುಕ್ಷಗಣಸಂಯುತಾಂ || ೫.೩೬.೩೪ ||

ವಿಷ್ವಂಭಯಿತ್ವಾ ಬಾಣೌಘೈರಕ್ಷೋಭ್ಯಂ ವರುಣಾಲಯಂ |
 ಕರಿಷ್ಯತಿ ಪುರಿಂ ಲಂಕಾಂ ಕಾಕುತ್ಸ್ಥಃ ಶಾಂತರಾಕ್ಷಸಾಂ || ೫.೩೬.೩೫ ||

ತತ್ರ ಯದ್ಯಂತರಾ ಮೃತ್ಯುರ್ಯದಿ ದೇವಾ ಮಹಾಸುರಾಃ |
 ಸ್ಥಾಸ್ಯಂತಿ ಪಥಿ ರಾಮಸ್ಯ ಸ ತಾನಪಿ ವಧಿಷ್ಯತಿ || ೫.೩೬.೩೬ ||

ತವಾದರ್ಶನಜೇನಾರ್ಯೇ ಶೋಕೇನ ಪರಿಪೂರಿತಃ |

ನ ಶರ್ಮ ಲಭತೇ ರಾಮಃ ಸಿಂಹಾದಿತ ಇವ ದ್ವಿಪಃ || ೫.೩೬.೩೭ ||

ಮಂದರೇಣ ಚ ತೇ ದೇವಿ ಶಪೇ ಮೂಲಫಲೇನ ಚ |

ಮಲಯೇನ ಚ ವಿಂಧ್ಯೇನ ಮೇರುಣಾ ದರ್ದುರೇಣ ಚ || ೫.೩೬.೩೮ ||

ಯಥಾ ಸುನಯನಂ ವಲ್ಗು ಬಿಂಬೋಷ್ಠಂ ಚಾರುಕುಂಡಲಂ |

ಮುಖಂ ದ್ರಕ್ಷ್ಯಸಿ ರಾಮಸ್ಯ ಪೂರ್ಣಚಂದ್ರಮಿವೋದಿತಂ || ೫.೩೬.೩೯ ||

ಕ್ಷಿಪ್ರಂ ದ್ರಕ್ಷ್ಯಸಿ ವೈದೇಹಿ ರಾಮಂ ಪ್ರಸ್ರವಣೇ ಗಿರೌ |

ಶತಕ್ರತುಮಿವಾಸೀನಂ ನಾಗಪೃಷ್ಠಸ್ಯ ಮೂರ್ಧನಿ || ೫.೩೬.೪೦ ||

ನ ಮಾಂಸಂ ರಾಘವೋ ಭುಂಕ್ತೇ ನ ಚೈವ ಮಧು ಸೇವತೇ |

ವನ್ಯಂ ಸುವಿಹಿತಂ ನಿತ್ಯಂ ಭಕ್ತಮಶ್ನಾತಿ ಪಂಚಮಂ || ೫.೩೬.೪೧ ||

ನೈವ ದಂಶಾ ನ ಮಶಕಾ ನ ಕೀಟಾ ನ ಸರೀಸೃಪಾ |

ರಾಘವೋಽಪನಯೇದ್ ಗಾತ್ರಾತ್ ತ್ವದ್ಗತೇನಾಂತರಾತ್ಮನಾ || ೫.೩೬.೪೨ ||

ನಿತ್ಯಂ ಧ್ಯಾನಪರೋ ರಾಮೋ ನಿತ್ಯಂ ಶೋಕಪರಾಯಣಃ |

ನಾನ್ಯಚ್ಚಿಂತಯತೇ ಕಿಂಚಿತ್ ಸ ತು ಕಾಮವಶಂ ಗತಃ || ೫.೩೬.೪೩ ||

ಅನಿದ್ರಃ ಸತತಂ ರಾಮಃ ಸುಪ್ತೋಽಪಿ ಚ ನರೋತ್ತಮಃ |

ಸೀತೇತಿ ಮಧುರಾಂ ವಾಣೀಂ ವ್ಯಾಹರತ್ ಪ್ರತಿಬುದ್ಧ್ಯತೇ || ೫.೩೬.೪೪ ||

ದೃಷ್ಟ್ವಾ ಫಲಂ ವಾ ಪುಷ್ಪಂ ವಾ ಯಚ್ಚಾನ್ಯತ್ ಸ್ಮಿಮನೋಹರಂ |

ಬಹುಶೋ ಹಾ ಪ್ರಿಯೇತ್ಯೇವಂ ಶ್ವಸಂಸ್ತಾ ಮಭಿಭಾಷತೇ || ೫.೩೬.೪೫ ||

ಸ ದೇವಿ ನಿತ್ಯಂ ಪರಿತಪ್ಯಮಾನ -

ಸ್ತಾ ಮೇವ ಸೀತೇತ್ಯಭಿಭಾಷಮಾಣಃ |

ಧೃತವ್ರತೋ ರಾಜಸುತೋ ಮಹಾತ್ಮಾ

ತವೈವ ಲಾಭಾಯ ಕೃತಪ್ರಯತ್ನಃ || ೫.೩೬.೪೬ ||

ಸಾ ರಾಮಸಂಕೀರ್ತನವೀತಶೋಕಾ

ರಾಮಸ್ಯ ಶೋಕೇನ ಸಮಾನಶೋಕಾ |

ಶರನ್ನುಖೇನಾಂಬುದಶೇಷಚಂದ್ರಾ

ನಿಶೇವ ವೈದೇಹಸುತಾ ಬಭೂವ || ೫.೩೬.೪೭ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಟ್ತ್ರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಸಪ್ತತ್ರಿಂಶಃ ಸರ್ಗಃ

ಶ್ರೀರಾಮಸ್ಯ ಶೀಘ್ರಮಾನಯನಾಯ ಹನುಮಂತಂ ಪ್ರತಿ ಸೀತಾಯಾ ಆಗ್ರಹೋ
ಹನುಮತಾಽಽತ್ಮನಾ ಸಹ ಚಲಿತುಂ ಸೀತಾಂ ಪ್ರತ್ಯನುನಯಃ ಸೀತಯಾ
ತಸ್ಯಾನಂಗೀಕರಣಂ ಚ

ಸಾ ಸೀತಾ ವಚನಂ ಶ್ರುತ್ವಾ ಪೂರ್ಣಚಂದ್ರನಿಭಾನನಾ |
ಹನೂಮಂತಮುವಾಚೇದಂ ಧರ್ಮಾರ್ಥಸಹಿತಂ ವಚಃ || ೫.೩೭.೧ ||

ಅಮೃತಂ ವಿಷಸಂಪೃಕ್ತಂ ತ್ವಯಾ ವಾನರ ಭಾಷಿತಂ |
ಯಚ್ಚ ನಾನ್ಯಮನಾ ರಾಮೋ ಯಚ್ಚ ಶೋಕಪರಾಯಣಃ || ೫.೩೭.೨ ||

ಐಶ್ವರ್ಯೇ ವಾ ಸುವಿಸ್ತೀರ್ಣೇ ವ್ಯಸನೇ ವಾ ಸುದಾರುಣೇ |
ರಂಜ್ಜೇವ ಪುರುಷಂ ಬದ್ಧ್ವಾ ಕೃತಾಂತಃ ಪರಿಕರ್ಷತಿ || ೫.೩೭.೩ ||

ವಿಧಿನೂನಮಸಂಹಾರ್ಥಃ ಪ್ರಾಣಿನಾಂ ಪ್ಲವಗೋತ್ತಮ |
ಸೌಮಿತ್ರಿಂ ಮಾಂ ಚ ರಾಮಂ ಚ ವ್ಯಸನೈಃ ಪಶ್ಯ ಮೋಹಿತಾಃ || ೫.೩೭.೪ ||

ಶೋಕಸ್ಯಾಸ್ಯ ಕಥಂ ಪಾರಂ ರಾಘವೋಽಧಿಗಮಿಷ್ಯತಿ |
ಪ್ಲವಮಾನಃ ಪರಿಕ್ರಾಂತೋ ಹತನೌಃ ಸಾಗರೇ ಯಥಾ || ೫.೩೭.೫ ||

ರಾಕ್ಷಸಾನಾಂ ವಧಂ ಕೃತ್ವಾ ಸೂದಯಿತ್ವಾ ಚ ರಾವಣಂ |
ಲಂಕಾಮುನ್ಮಥಿತಾಂ ಕೃತ್ವಾ ಕದಾ ದ್ರಕ್ಷ್ಯತಿ ಮಾಂ ಪತಿಃ || ೫.೩೭.೬ ||

ಸ ವಾಚ್ಯಃ ಸಂತ್ವರಸ್ವೇತಿ ಯಾವದೇವ ನ ಪೂರ್ಯತೇ |
ಅಯಂ ಸಂವತ್ಸರಃ ಕಾಲಸ್ತಾವದ್ಧಿ ಮಮ ಜೀವಿತಂ || ೫.೩೭.೭ ||

ವರ್ತತೇ ದಶಮೋ ಮಾಸೋ ದ್ವೌ ತು ಶೇಷೌ ಪ್ಲವಂಗಮ |
ರಾವಣೇನ ನೃಶಂಸೇನ ಸಮಯೋ ಯಃ ಕೃತೋ ಮಮ || ೫.೩೭.೮ ||

ವಿಭೀಷಣೇನ ಚ ಭ್ರಾತ್ರಾ ಮಮ ನಿಯಾತನಂ ಪ್ರತಿ |
ಅನುನೀತಃ ಪ್ರಯತ್ನೇನ ನ ಚ ತತ್ ಕುರುತೇ ಮತಿಂ || ೫.೩೭.೯ ||

ಮಮ ಪ್ರತಿಪ್ರದಾನಂ ಹಿ ರಾವಣಸ್ಯ ನ ರೋಚತೇ |
ರಾವಣಂ ಮಾರ್ಗತೇ ಸಂಖ್ಯೇ ಮೃತ್ಯುಃ ಕಾಲವಶಂಗತಂ || ೫.೩೭.೧೦ ||

ಜ್ಯೇಷ್ಠಾ ಕನ್ಯಾ ಕಲಾ ನಾಮ ವಿಭೀಷಣಸುತಾ ಕಪೇ |
ತಯಾ ಮಮೈತದಾಖ್ಯಾತಂ ಮಾತ್ರಾ ಪ್ರಹಿತಯಾ ಸ್ವಯಂ || ೫.೩೭.೧೧ ||

ಅವಿಂಧ್ಯೋ ನಾಮ ಮೇಧಾವೀ ವಿದ್ವಾನ್ ರಾಕ್ಷಸಪುಂಗವಃ |
ಧೃತಿಮಾರ್ ಶೀಲವಾನ್ ವೃದ್ಧೋ ರಾವಣಸ್ಯ ಸುಸಮ್ಮತಃ || ೫.೩೭.೧೨ ||

ರಾಮಾತ್ ಕ್ಷಯಮನುಪ್ರಾಪ್ತಂ ರಕ್ಷಸಾಂ ಪ್ರತ್ಯಚೋದಯತ್ |
ನ ಚ ತಸ್ಯ ಸ ದುಷ್ಟಾತ್ಮಾ ಶೃಣೋತಿ ವಚನಂ ಹಿತಂ || ೫.೩೭.೧೩ ||

ಆಶಂಸೇಯಂ ಹರಿಶ್ರೇಷ್ಠ ಕ್ಷಿಪ್ರಂ ಮಾಂ ಪ್ರಾಪ್ಸ್ಯತೇ ಪತಿಃ |
ಅಂತರಾತ್ಮಾ ಹಿ ಮೇ ಶುದ್ಧಸ್ತಸ್ಮಿಂಶ್ಚ ಬಹವೋ ಗುಣಾಃ || ೫.೩೭.೧೪ ||

ಉತ್ಸಾಹಃ ಪೌರುಷಂ ಸತ್ತ್ವಮಾನ್ಯಶಂಸ್ಯಂ ಕೃತಜ್ಞತಾ |
ವಿಕ್ರಮಶ್ಚ ಪ್ರಭಾವಶ್ಚ ಸಂತಿ ವಾನರ ರಾಘವೇ || ೫.೩೭.೧೫ ||

ಚತುರ್ದಶ ಸಹಸ್ರಾಣಿ ರಾಕ್ಷಸಾನಾಂ ಜಘಾನ ಯಃ |
ಜನಸ್ಥಾನೇ ವಿನಾ ಭ್ರಾತ್ರಾ ಶತ್ರುಃ ಕಸ್ತಸ್ಯ ನೋದ್ವಿಜೇತ್ || ೫.೩೭.೧೬ ||

ನ ಸ ಶಕ್ಯಸ್ತುಲಯಿತುಂ ವ್ಯಸನೈಃ ಪುರುಷರ್ಷಭಃ |
ಅಹಂ ತಸ್ಯಾನುಭಾವಜ್ಞಾ ಶಕ್ರಸ್ಯೇವ ಪುಲೋಮಜಾ || ೫.೩೭.೧೭ ||

ಶರಜಾಲಾಂಶುಮಾಂಘೂರಃ ಕಪೇ ರಾಮದಿವಾಕರಃ |
ಶತ್ರುರಕ್ಷೋಮಯಂ ತೋಯಮುಪಶೋಷಂ ನಯಿಷ್ಯತಿ || ೫.೩೭.೧೮ ||

ಇತಿ ಸಂಜಲ್ಪಮಾನಾಂ ತಾಂ ರಾಮಾರ್ಥೇ ಶೋಕಕರ್ಶಿತಾಂ |

ಅಶ್ರುಸಂಪೂರ್ಣವದನಾಮುವಾಚ ಹನುರ್ಮಾ ಕಪಿಃ || ೫.೩೭.೧೯ ||

ಶ್ರುತ್ವೈವ ಚ ವಚೋ ಮಹ್ಯಂ ಕ್ಷಿಪ್ರಮೇಷ್ಯತಿ ರಾಘವಃ |

ಚಮೂಂ ಪ್ರಕರ್ಷಣ ಮಹತೀಂ ಹರ್ಯುಕ್ಷಗಣಸಂಕುಲಾಂ || ೫.೩೭.೨೦ ||

ಅಥವಾ ಮೋಚಯಿಷ್ಯಾಮಿ ತ್ವಾಮದ್ವೈವ ಸರಾಕ್ಷಸಾತ್ |

ಅಸ್ಮಾದ್ ದುಃಖಾದುಪಾರೋಹ ಮಮ ಪೃಷ್ಠಮನಿಂದಿತೇ || ೫.೩೭.೨೧ ||

ತ್ವಾಂ ತು ಪೃಷ್ಠಗತಾಂ ಕೃತ್ವಾ ಸಂತರಿಷ್ಯಾಮಿ ಸಾಗರಂ |

ಶಕ್ತಿರಸ್ತಿ ಹಿ ಮೇ ವೋಢುಂ ಲಂಕಾಮಪಿ ಸರಾವಣಾಂ || ೫.೩೭.೨೨ ||

ಅಹಂ ಪ್ರಸ್ರವಣಸ್ಥಾಯ ರಾಘವಾಯಾದ್ಯ ಮೈಥಿಲಿ |

ಪ್ರಾಪಯಿಷ್ಯಾಮಿ ಶಕ್ರಾಯ ಹವ್ಯಂ ಹುತಮಿವಾನಲಃ || ೫.೩೭.೨೩ ||

ದ್ರಕ್ಷ್ಯಸ್ಯದ್ವೈವ ವೈದೇಹಿ ರಾಘವಂ ಸಹಲಕ್ಷ್ಮಣಂ |

ವ್ಯವಸಾಯಸಮಾಯುಕ್ತಂ ವಿಷ್ಣುಂ ದೈತ್ಯವಧೇ ಯಥಾ || ೫.೩೭.೨೪ ||

ತ್ವದ್ವರ್ಷನಕೃತೋತ್ಸಾಹಮಾಶ್ರಮಸ್ಥಂ ಮಹಾಬಲಂ |

ಪುರಂದರಮಿವಾಸೀನಂ ನಗರಾಜಸ್ಯ ಮೂರ್ಧನಿ || ೫.೩೭.೨೫ ||

ಪೃಷ್ಠಮಾರೋಹ ಮೇ ದೇವಿ ಮಾ ವಿಕಾಂಕ್ಷಸ್ವ ಶೋಭನೇ |

ಯೋಗಮನ್ವಿಚ್ಛ ರಾಮೇಣ ಶಶಾಂಕೇನೇವ ರೋಹಿಣೇ || ೫.೩೭.೨೬ ||

ಕಥಯಂತೀವ ಶಶಿನಾ ಸಂಗಮಿಷ್ಯಸಿ ರೋಹಿಣೇ |

ಮತ್ಪೃಷ್ಠಮಧಿರೋಹ ತ್ವಂ ತರಾಕಾಶಂ ಮಹಾರ್ಣವಂ || ೫.೩೭.೨೭ ||

ನಹಿ ಮೇ ಸಂಪ್ರಯಾತಸ್ಯ ತ್ವಾಮಿತೋ ನಯತೋಽಂಗನೇ |

ಅನುಗಂತುಂ ಗತಿಂ ಶಕ್ತಾಃ ಸರ್ವೇ ಲಂಕಾನಿವಾಸಿನಃ || ೫.೩೭.೨೮ ||

ಯಥೈವಾಹಮಿಹ ಪ್ರಾಪ್ತಸ್ತಥೈವಾಹಮಸಂಶಯಂ |

ಯಾಸ್ಯಾಮಿ ಪಶ್ಯ ವೈದೇಹಿ ತ್ವಾಮುದ್ಯಮ್ಯ ವಿಹಾಯಸಂ || ೫.೩೭.೨೯ ||

ಮೈಥಿಲೀ ತು ಹರಿಶ್ಚೇಷ್ಠಾಚ್ಛ್ರುತ್ವಾ ವಚನಮದ್ಭುತಂ |
ಹರ್ಷವಿಸ್ಮಿತಸರ್ವಾಂಗೀ ಹನೂಮಂತಮಥಾಬ್ರವೀತ್ || ೫.೩೭.೩೦ ||

ಹನೂಮೃ ದೂರಮಧ್ವಾನಂ ಕಥಂ ಮಾಂ ನೇತುಮಿಚ್ಛಸಿ |
ತದೇವ ಖಲು ತೇ ಮನ್ಯೇ ಕಪಿತ್ವಂ ಹರಿಯೂಥಪ || ೫.೩೭.೩೧ ||

ಕಥಂ ಚಾಲ್ಪಶರೀರಸ್ತ್ವಂ ಮಾಮಿತೋ ನೇತುಮಿಚ್ಛಸಿ |
ಸಕಾಶಂ ಮಾನವೇಂದ್ರಸ್ಯ ಭರ್ತುರ್ಮೇ ಪ್ಲವಗರ್ಷಭ || ೫.೩೭.೩೨ ||

ಸೀತಾಯಾಸ್ತು ವಚಃ ಶ್ರುತ್ವಾ ಹನೂಮೃ ಮಾರುತಾತ್ಮಜಃ |
ಚಿಂತಯಾಮಾಸ ಲಕ್ಷ್ಮೀವಾ ನವಂ ಪರಿಭವಂ ಕೃತಂ || ೫.೩೭.೩೩ ||

ನ ಮೇ ಜಾನಾತಿ ಸತ್ತ್ವಂ ವಾ ಪ್ರಭಾವಂ ವಾಸಿತೇಕ್ಷಣಾ |
ತಸ್ಮಾತ್ ಪಶ್ಯತು ವೈದಹೀ ಯದ್ ರೂಪಂ ಮಮ ಕಾಮತಃ || ೫.೩೭.೩೪ ||

ಇತಿ ಸಂಚಿಂತ್ಯ ಹನುಮಾಂಸ್ತದಾ ಪ್ಲವಗಸತ್ತಮಃ |
ದರ್ಶಯಾಮಾಸ ಸೀತಾಯಾಃ ಸ್ವರೂಪಮರಿಮರ್ದನಃ || ೫.೩೭.೩೫ ||

ಸ ತಸ್ಮಾತ್ ಪಾದಪಾದ್ ಧೀಮಾನಾಪ್ಲುತ್ಯ ಪ್ಲವಗರ್ಷಭಃ |
ತತೋ ವರ್ಧಿತುಮಾರೇಭೇ ಸೀತಾಪ್ರತ್ಯಯಕಾರಣಾತ್ || ೫.೩೭.೩೬ ||

ಮೇರುಮಂದರಸಂಕಾಶೋ ಬಭೌ ದೀಪ್ತಾನಲಪ್ರಭಃ |
ಅಗ್ರತೋ ವ್ಯವತಸ್ಥೇ ಚ ಸೀತಾಯಾ ವಾನರರ್ಷಭಃ || ೫.೩೭.೩೭ ||

ಹರಿಃ ಪರ್ವತಸಂಕಾಶಸ್ತಾಮ್ರವಕ್ತ್ರೋ ಮಹಾಬಲಃ |
ವಜ್ರದಂಷ್ಟ್ರನಖೋ ಭೀಮೋ ವೈದೇಹೀಮಿದಮಬ್ರವೀತ್ || ೫.೩೭.೩೮ ||

ಸಪರ್ವತವನೋದ್ದೇಶಾಂ ಸಾಟ್ವಪ್ರಾಕಾರತೋರಣಾಂ |
ಲಂಕಾಮಿಮಾಂ ಸನಾಥಾಂ ವ ನಯಿತುಂ ಶಕ್ತಿರಸ್ಮಿ ಮೇ || ೫.೩೭.೩೯ ||

ತದವಸ್ಥಾಪ್ಯತಾಂ ಬುದ್ಧಿರಲಂ ದೇವಿ ವಿಕಾಂಕ್ಷಯಾ |
ವಿಶೋಕಂ ಕುರು ವೈದೇಹಿ ರಾಘವಂ ಸಹಲಕ್ಷ್ಮಣಂ || ೫.೩೭.೪೦ ||

ತಂ ದೃಷ್ಟ್ವಾಚಲಾಸಂಕಾಶಮುವಾಚ ಜನಕಾತ್ಮಜಾ |
ಪದ್ಮಪತ್ರವಿಶಾಲಾಕ್ಷೀ ಮಾರುತಸ್ಯೈರಸಂ ಸುತಂ || ೫.೩೭.೪೧ ||

ತವ ಸತ್ತ್ವಂ ಬಲಂ ಚೈವ ವಿಜಾನಾಮಿ ಮಹಾಕಪೇ |
ವಾಯೋರಿವ ಗತಿಶ್ಚಾಪಿ ತೇಜಶ್ಚಾಗ್ನೇರಿವಾದ್ಭುತಂ || ೫.೩೭.೪೨ ||

ಪ್ರಾಕೃತೋಽನ್ಯಃ ಕಥಂ ಚೇಮಾಂ ಭೂಮಿಮಾಗಂತುಮರ್ಹತಿ |
ಉದಧೇರಪ್ರಮೇಯಸ್ಯ ಪಾರಂ ವಾನರಯೂಥಪ || ೫.೩೭.೪೩ ||

ಜಾನಾಮಿ ಗಮನೇ ಶಕ್ತಿಂ ನಯನೇ ಚಾಪಿ ತೇ ಮಮ |
ಅವಶ್ಯಂ ಸಂಪ್ರಧಾರ್ಯಾಶು ಕಾರ್ಯಸಿದ್ಧಿರಿವಾತ್ಮನಃ || ೫.೩೭.೪೪ ||

ಅಯುಕ್ತಂ ತು ಕಪಿಶ್ರೇಷ್ಠ ಮಯಾ ಗಂತುಂ ತ್ವಯಾ ಸಹ |
ವಾಯುವೇಗಸವೇಗಸ್ಯ ವೇಗೋ ಮಾಂ ಮೋಹಯೇತ್ ತವ || ೫.೩೭.೪೫ ||

ಅಹಮಾಕಾಶಮಾಸಕ್ತಾ ಉಪರ್ಯುಪರಿ ಸಾಗರಂ |
ಪ್ರಪತೇಯಂ ಹಿ ತೇ ಪೃಷ್ಠಾದ್ ಭೂಯೋ ವೇಗೇನ ಗಚ್ಛತಃ || ೫.೩೭.೪೬ ||

ಪತಿತಾ ಸಾಗರೇ ಚಾಹಂ ತಿಮಿನಕ್ರಝಾಕುಲೇ |
ಭವೇಯಮಾಶು ವಿವಶಾ ಯಾದಸಾಮನ್ನಮುತ್ತಮಂ || ೫.೩೭.೪೭ ||

ನ ಚ ಶಕ್ಷ್ಯೇ ತ್ವಯಾ ಸಾರ್ಧಂ ಗಂತುಂ ಶತ್ರುವಿನಾಶನ |
ಕಲತ್ರವತಿ ಸಂದೇಹಸ್ತ್ವಯಿ ಸ್ಯಾದಪ್ಯಸಂಶಯಂ || ೫.೩೭.೪೮ ||

ಹ್ರಿಯಮಾಣಾಂ ತು ಮಾಂ ದೃಷ್ಟ್ವಾ ರಾಕ್ಷಸಾ ಭೀಮವಿಕ್ರಮಾಃ |
ಅನುಗಚ್ಛೇಯುರಾದಿಷ್ಟಾ ರಾವಣೇನ ದುರಾತ್ಮನಾ || ೫.೩೭.೪೯ ||

ತೈಸ್ತ್ವಂ ಪರಿವೃತಃ ಶೂರೈಃ ಶೂಲಮುದ್ಗರಪಾಣಿಭಿಃ |
ಭವೇಸ್ತ್ವಂ ಸಂಶಯಂ ಪ್ರಾಪ್ತೋ ಮಯಾ ವೀರ ಕಲತ್ರವಾ || ೫.೩೭.೫೦ ||

ಸಾಯುಧಾ ಬಹವೋ ವೈವಿಧ್ಯಾ ರಾಕ್ಷಸಾಸ್ತ್ವಂ ನಿರಾಯುಧಃ |
ಕಥಂ ಶಕ್ಷ್ಯಸಿ ಸಂಯಾತುಂ ಮಾಂ ಚೈವ ಪರಿರಕ್ಷಿತುಂ || ೫.೩೭.೫೧ ||

ಯುಧ್ಯಮಾನಸ್ಯ ರಕ್ಷೋಭಿಸ್ತತಸ್ತೈಃ ಕ್ರೂರಕರ್ಮಭಿಃ |

ಪ್ರಪತೇಯಂ ಹಿ ತೇ ಪೃಷ್ಠಾದ್ ಭಯಾರ್ತಾ ಕಪಿಸತ್ತಮ || ೫.೩೭.೫೨ ||

ಅಥ ರಕ್ಷಾಂಸಿ ಭೀಮಾನಿ ಮಹಾಂತಿ ಬಲವಂತಿ ಚ |

ಕಥಂಚಿತ್ ಸಾಂಪರಾಯೇ ತ್ವಾಂ ಜಯೇಯುಃ ಕಪಿಸತ್ತಮ || ೫.೩೭.೫೩ ||

ಅಥವಾ ಯುಧ್ಯಮಾನಸ್ಯ ಪತೇಯಂ ವಿಮುಖಸ್ಯ ತೇ |

ಪತಿತಾಂ ಚ ಗೃಹೀತ್ವಾ ಮಾಂ ನಯೇಯುಃ ಪಾಪರಾಕ್ಷಸಾಃ || ೫.೩೭.೫೪ ||

ಮಾಂ ವಾ ಹರೇಯುಸ್ತ್ವದ್ಧಸ್ತಾದ್ ವಿಶಸೇಯುರಥಾಪಿ ವಾ |

ಅನವಸ್ಥಾ ಹಿ ದೃಶ್ಯೇತೇ ಯುದ್ಧೇ ಜಯಪರಾಜಯೌ || ೫.೩೭.೫೫ ||

ಅಹಂ ವಾಪಿ ವಿಪದ್ಯೇಯಂ ರಕ್ಷೋಭಿರಭಿತರ್ಜಿತಾ |

ತ್ವತ್ಪ್ರಯತ್ನೋ ಹರಿಶ್ರೇಷ್ಠ ಭವೇನ್ನಿಷ್ಫಲ ಏವ ತು || ೫.೩೭.೫೬ ||

ಕಾಮಂ ತ್ವಮಪಿ ಪರ್ಯಾಪ್ತೋ ನಿಹಂತುಂ ಸರ್ವರಾಕ್ಷಸಾಃ |

ರಾಘವಸ್ಯ ಯಶೋ ಹೀಯೇತ್ ತ್ವಯಾ ಶಸ್ತೈಸ್ತು ರಾಕ್ಷಸೈಃ || ೫.೩೭.೫೭ ||

ಅಥವಾಽದಾಯ ರಕ್ಷಾಂಸಿ ನ್ಯಸೇಯುಃ ಸಂವೃತೇ ಹಿ ಮಾಂ |

ಯತ್ರ ತೇ ನಾಭಿಜಾನೀಯುರ್ಹರಯೋ ನಾಪಿ ರಾಘವಃ || ೫.೩೭.೫೮ ||

ಆರಂಭಸ್ತು ಮದರ್ಥೋಽಯಂ ತತಸ್ತವ ನಿರರ್ಥಕಃ |

ತ್ವಯಾ ಹಿ ಸಹ ರಾಮಸ್ಯ ಮಹಾನಾಗಮನೇ ಗುಣಃ || ೫.೩೭.೫೯ ||

ಮಯಿ ಜೀವಿತಮಾಯತ್ತಂ ರಾಘವಸ್ಯಾಮಿತೌಜಸಃ |

ಭ್ರಾತೃಣಾಂ ಚ ಮಹಾಬಾಹೋ ತವ ರಾಜಕುಲಸ್ಯ ಚ || ೫.೩೭.೬೦ ||

ತೌ ನಿರಾಶೌ ಮದರ್ಥಂ ತು ಶೋಕಸಂತಾಪಕರ್ಶಿತೌ |

ಸಹ ಸರ್ವಕ್ಷಹರಿಭಿಸ್ತ್ಯಕ್ಷ್ಯತಃ ಪ್ರಾಣಸಂಗ್ರಹಂ || ೫.೩೭.೬೧ ||

ಭರ್ತುರ್ಭಕ್ತಿಂ ಪುರಸ್ಕೃತ್ಯ ರಾಮಾದನ್ಯಸ್ಯ ವಾನರ |

ನಾಹಂ ಸ್ತೃಷ್ಟುಂ ಸ್ವತೋ ಗಾತ್ರಮಿಚ್ಛೇಯಂ ವಾನರೋತ್ತಮ || ೫.೩೭.೬೨ ||

ಯದಹಂ ಗಾತ್ರಸಂಸ್ಪರ್ಶಂ ರಾವಣಸ್ಯ ಗತಾ ಬಲಾತ್ |
ಅನೀಶಾ ಕಿಂ ಕರಿಷ್ಯಾಮಿ ವಿನಾಥಾ ವಿವಶಾ ಸತೀ || ೫.೩೭.೬೩ ||

ಯದಿ ರಾಮೋ ದಶಗ್ರೀವಮಿಹ ಹತ್ವಾ ಸರಾಕ್ಷಸಂ |
ಮಾಮಿತೋ ಗೃಹ್ಯ ಗಚ್ಛೇತ ತತ್ ತಸ್ಯ ಸದೃಶಂ ಭವೇತ್ || ೫.೩೭.೬೪ ||

ಶ್ರುತಾಶ್ಚ ದೃಷ್ಟಾ ಹಿ ಮಯಾ ಪರಾಕ್ರಮಾ
ಮಹಾತ್ಮನಸ್ತಸ್ಯ ರಣಾವಮರ್ದಿನಃ |
ನ ದೇವಗಂಧರ್ವಭುಜಂಗರಾಕ್ಷಸಾ
ಭವಂತಿ ರಾಮೇಣ ಸಮಾ ಹಿ ಸಂಯುಗೇ || ೫.೩೭.೬೫ ||

ಸಮೀಕ್ಷ್ಯ ತಂ ಸಂಯತಿ ಚಿತ್ರಕಾರ್ಮುಕಂ
ಮಹಾಬಲಂ ವಾಸವತುಲ್ಯವಿಕ್ರಮಂ |
ಸಲಕ್ಷ್ಮಣಂ ಕೋ ವಿಷಹೇತ ರಾಘವಂ
ಹುತಾಶನಂ ದೀಪ್ತಮಿವಾನಿಲೇರಿತಂ || ೫.೩೭.೬೬ ||

ಸಲಕ್ಷ್ಮಣಂ ರಾಘವಮಾಜಿಮರ್ದನಂ
ದಿಶಾಗಜಂ ಮತ್ತಮಿವ ವ್ಯವಸ್ಥಿತಂ |
ಸಹೇತ ಕೋ ವಾನರಮುಖ್ಯ ಸಂಯುಗೇ
ಯುಗಾಂತಸೂರ್ಯಪ್ರತಿಮಂ ಶರಾರ್ಚಿಷಂ || ೫.೩೭.೬೭ ||

ಸ ಮೇ ಕಪಿಶ್ರೇಷ್ಠ ಸಲಕ್ಷ್ಮಣಂ ಪ್ರಿಯಂ
ಸಯೂಧಪಂ ಕ್ಷಿಪ್ರಮಿಹೋಪಪಾದಯ |
ಚಿರಾಯ ರಾಮಂ ಪ್ರತಿ ಶೋಕಕರ್ಶಿತಾಂ
ಕುರುಷ್ವ ಮಾಂ ವಾನರವೀರ ಹರ್ಷಿತಾಂ || ೫.೩೭.೬೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತತ್ರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಅಷ್ಟಾತ್ರಿಂಶಃ ಸರ್ಗಃ

ಸೀತಯಾ ಪ್ರತ್ಯಭಿಜ್ಞಾನತಯಾ ಚಿತ್ರಕೂಟೇ ಘಟಿತಸ್ಯ ಕಾಕಪ್ರಸಂಗಸ್ಯ ಶ್ರಾವಣಂ
ಶ್ರೀರಾಮಸ್ಯ ಶೀಘ್ರಮಾನಯನಯಾಗ್ರಹಕರಣಂ ಹನುಮತೇ ಚೂಡಾಮಣೇಃ
ಸಮರ್ಪಣಂ ಚ

ತತಃ ಸ ಕಪಿಶಾರ್ದೂಲಸ್ತೇನ ವಾಕ್ಯೇನ ತೋಷಿತಃ |
ಸೀತಾಮುವಾಚ ತಚ್ಛ್ರುತ್ವಾ ವಾಕ್ಯಂ ವಾಕ್ಯವಿಶಾರದಃ || ೫.೩೮.೧ ||

ಯುಕ್ತರೂಪಂ ತ್ವಯಾ ದೇವಿ ಭಾಷಿತಂ ಶುಭದರ್ಶನೇ |
ಸದೃಶಂ ಸ್ಮಿಸ್ವಭಾವಸ್ಯ ಸಾಧ್ವೀನಾಂ ವಿನಯಸ್ಯ ಚ || ೫.೩೮.೨ ||

ಸ್ಮಿತ್ವಾನ್ನ ತ್ವಂ ಸಮರ್ಥಾಸಿ ಸಾಗರಂ ವ್ಯತಿವರ್ತಿತುಂ |
ಮಾಮಧಿಷ್ಠಾಯ ವಿಸ್ತೀರ್ಣಂ ಶತಯೋಜನಮಾಯತಂ || ೫.೩೮.೩ ||

ದ್ವಿತೀಯಂ ಕಾರಣಂ ಯಚ್ಚ ಬ್ರವೀಷಿ ವಿನಯಾನ್ವಿತೇ |
ರಾಮಾದನ್ಯಸ್ಯ ನಾರ್ಹಾಮಿ ಸಂಸರ್ಗಮಿತಿ ಜಾನಕಿ || ೫.೩೮.೪ ||

ಏತತ್ ತೇ ದೇವಿ ಸದೃಶಂ ಪತ್ನ್ಯಾಸ್ತಸ್ಯ ಮಹಾತ್ಮನಃ |
ಕಾ ಹ್ಯನ್ಯಾ ತ್ವಾಮೃತೇ ದೇವಿ ಬ್ರೂಯಾದ್ ವಚನಮೀದೃಶಂ || ೫.೩೮.೫ ||

ಶ್ರೋಷ್ಯತೇ ಚೈವ ಕಾಕುತ್ಸ್ಥಃ ಸರ್ವಂ ನಿರವಶೇಷತಃ |
ಚೇಷ್ಟಿತಂ ಯತ್ ತ್ವಯಾ ದೇವಿ ಭಾಷಿತಂ ಚ ಮಮಾಗ್ರತಃ || ೫.೩೮.೬ ||

ಕಾರಣೈರ್ಬಹುಭಿದೇವಿ ರಾಮಪ್ರಿಯಚಿಕೀರ್ಷಯಾ |
ಸ್ನೇಹಪ್ರಸ್ಕನ್ನಮನಸಾ ಮಯೈತತ್ ಸಮುದೀರಿತಂ || ೫.೩೮.೭ ||

ಲಂಕಾಯಾ ದುಷ್ಟವೇಶತ್ವಾದ್ ದುಸ್ತರತ್ವಾನ್ಮಹೋದಧೇಃ |
ಸಾಮರ್ಥ್ಯದಾತ್ಮನಶ್ಚೈವ ಮಯೈತತ್ ಸಮುದೀರಿತಂ || ೫.೩೮.೮ ||

ಇಚ್ಛಾಮಿ ತ್ವಾಂ ಸಮಾನೇತುಮದ್ಯೈವ ರಘುನಂದಿನಾ |
ಗುರುಸ್ನೇಹೇನ ಭಕ್ತ್ಯಾ ಚ ನಾನ್ಯಥಾ ತದುದಾಹೃತಂ || ೫.೩೮.೯ ||

ಯದಿ ನೋತ್ಸಹಸೇ ಯಾತುಂ ಮಯಾ ಸಾರ್ಥಮನಿಂದಿತೇ |
ಅಭಿಜ್ಞಾನಂ ಪ್ರಯಚ್ಛ ತ್ವಂ ಜಾನೀಯಾದ್ ರಾಘವೋ ಹಿ ಯತ್ || ೫.೩೮.೧೦ ||

ಏವಮುಕ್ತಾ ಹನುಮತಾ ಸೀತಾ ಸುರಸುತೋಪಮಾ |
ಉವಾಚ ವಚನಂ ಮಂದಂ ಬಾಷ್ಟಪ್ರಗ್ರಥಿತಾಕ್ಷರಂ || ೫.೩೮.೧೧ ||

ಇದಂ ಶ್ರೇಷ್ಠಮಭಿಜ್ಞಾನಂ ಬ್ರೂಯಾಸ್ವ ತು ಮಮ ಪ್ರಿಯಂ ||
ಶೈಲಸ್ಯ ಚಿತ್ರಕೂಟಸ್ಯ ಪಾದೇ ಪೂರ್ವೋತ್ತರೇ ಪದೇ || ೫.೩೮.೧೨ ||

ತಾಪಸಾಶ್ರಮವಾಸಿನ್ಯಾಃ ಪ್ರಾಜ್ಯಮೂಲಫಲೋದಕೇ |
ತಸ್ಮಿನ್ ಸಿದ್ಧಾಶ್ರಿತೇ ದೇಶೇ ಮಂದಾಕಿನೈವಿದೂರತಃ || ೫.೩೮.೧೩ ||

ತಸ್ಯೋಪವನಖಂಡೇಷು ನಾನಾಪುಷ್ಪಸುಗಂಧಿಷು |
ವಿಹೃತ್ಯ ಸಲಿಲೇ ಕ್ಲಿನ್ನೋ ಮಮಾಂಕೇ ಸಮುಪಾವಿಶಃ || ೫.೩೮.೧೪ ||

ತತೋ ಮಾಂಸಸಮಾಯುಕ್ತೋ ವಾಯಸಃ ಪರ್ಯತುಂಡಯತ್ |
ತಮಹಂ ಲೋಷ್ಟಮುದ್ಯಮ್ಯ ವಾರಯಾಮಿ ಸ್ಮ ವಾಯಸಂ || ೫.೩೮.೧೫ ||

ದಾರಯನ್ ಸ ಚ ಮಾಂ ಕಾಕಸ್ತತ್ರೈವ ಪರಿಲೀಯತೇ |
ನ ಚಾಪ್ಯುಪಾರಮನ್ಮಾಂಸಾದ್ ಭಕ್ಷಾರ್ಥಿ ಬಲಿಭೋಜನಃ || ೫.೩೮.೧೬ ||

ಉತ್ಕರ್ಷಂತ್ಯಾಂ ಚ ರಶನಾಂ ಕ್ರುದ್ಧಾಯಾಂ ಮಯಿ ಪಕ್ಷಿಣೇ |
ಸ್ತಂಸಮಾನೇ ಚ ವಸನೇ ತತೋ ದೃಷ್ಟ್ವಾ ತ್ವಯಾ ಹೃದಂ || ೫.೩೮.೧೭ ||

ತ್ವಯಾ ವಿಹಸಿತಾ ಚಾಹಂ ಕ್ರುದ್ಧಾ ಸಂಲಜ್ಜಿತಾ ತದಾ |
ಭಕ್ಷ್ಯಗೃಧ್ರೇನ ಕಾಕೇನ ದಾರಿತಾ ತ್ವಾಮುಪಾಗತಾ || ೫.೩೮.೧೮ ||

ತತಃ ಶ್ರಾಂತಾಹಮುತ್ಸಂಗಮಾಸೀನಸ್ಯ ತವಾವಿಶಂ |

ಕೃದ್ಯಂತೀವ ಪ್ರಹೃಷ್ಟೇನ ತ್ವಯಾಹಂ ಪರಿಸಾಂತಿವಾ || ೫.೩೮.೧೯ ||

ಬಾಷ್ಟಪೂರ್ಣಮುಖೀ ಮಂದಂ ಚಕ್ಷುಷೀ ಪರಿಮಾರ್ಜತೀ |

ಲಕ್ಷಿತಾಹಂ ತ್ವಯಾ ನಾಥ ವಾಯಸೇನ ಪ್ರಕೋಪಿತಾ || ೫.೩೮.೨೦ ||

ಪರಿಶ್ರಮಾಚ್ಚ ಸುಪ್ತಾ ಹೇ ರಾಘವಾಂಕೇಽಸ್ಮ್ಯಹಂ ಚಿರಂ |

ಪರ್ಯಾಯೇಣ ಪ್ರಸುಪ್ತಶ್ಚ ಮಮಾಂಕೇ ಭರತಾಗ್ರಜಃ || ೫.೩೮.೨೧ ||

ಸ ತತ್ರ ಪುನರೇವಾಥ ವಾಯಸಃ ಸಮುಪಾಗಮತ್ |

ತತಃ ಸುಪ್ತಪ್ರಬುದ್ಧಾಂ ಮಾಂ ರಾಘವಾಂಕಾತ್ ಸಮುತ್ಥಿತಾಂ |

ವಾಯಸಃ ಸಹಸಾಗಮ್ಯ ವಿದದಾರ ಸ್ತನಾಂತರೇ || ೫.೩೮.೨೨ ||

ಪುನಃ ಪುನರಥೋತ್ಪತ್ಯ ವಿದದಾರ ಸ ಮಾಂ ಭೃಶಂ |

ತತಃ ಸಮುತ್ಥಿತೋ ರಾಮೋ ಮುಕ್ತೈಃ ಶೋಣಿತಬಿಂದುಭಿಃ || ೫.೩೮.೨೩ ||

ಸ ಮಾಂ ದೃಷ್ಟ್ವಾ ಮಹಾಬಾಹುವಿಫಿತುನ್ನಾಂ ಸ್ತನಯೋಸ್ತದಾ |

ಆಶೀವಿಷ ಇವ ಕೃದ್ಧಃ ಶ್ವಸತ್ ವಾಕ್ಯಮಭಾಷತ || ೫.೩೮.೨೪ ||

ಕೇನ ತೇ ನಾಗನಾಸೋರು ವಿಕ್ಷತಂ ವೈ ಸ್ತನಾಂತರಂ |

ಕಃ ಕ್ರೀಡತಿ ಸರೋಷೇಣ ಪಂಚವಕ್ತ್ರೇಣ ಭೋಗಿನಾ || ೫.೩೮.೨೫ ||

ವೀಕ್ಷಮಾಣಸ್ತತಸ್ತಂ ವೈ ವಾಯಸಂ ಸಮುವೈಕ್ಷತ |

ನಖೈಃ ಸರುಧಿರೈಸ್ತೀಕ್ಷ್ಣ್ಯಮಾರ್ಮೇವಾಭಿಮುಖಂ ಸ್ಥಿತಂ || ೫.೩೮.೨೬ ||

ಪುತ್ರಃ ಕಿಲ ಸ ಶಕ್ರಸ್ಯ ವಾಯಸಃ ಪತತಾಂ ವರಃ |

ಧರಾಂತರಂ ಗತಃ ಶೀಘ್ರಂ ಪವನಸ್ಯ ಗತೌ ಸಮಃ || ೫.೩೮.೨೭ ||

ತತಸ್ತಸ್ಮಿನ್ ಮಹಾಬಾಹುಃ ಕೋಪಸಂವರ್ತೀಕ್ಷಣಃ |

ವಾಯಸೇ ಕೃತವಾನ್ ಕ್ರೂರಾಂ ಮತಿಂ ಮತಿಮತಾಂ ವರಃ || ೫.೩೮.೨೮ ||

ಸ ದರ್ಭಸಂಸ್ತರಾದ್ ಗೃಹ್ಯ ಬ್ರಾಹ್ಮನೋಽಸ್ಮೀಣ ಯೋಜಯತ್ |
ಸ ದೀಪ್ತ ಇವ ಕಾಲಾಗ್ನಿರ್ಜಜ್ವಾಲಾಭಿಮುಖೋ ದ್ವಿಜಂ || ೫.೩೮.೨೯ ||

ಸ ತಂ ಪ್ರದೀಪ್ತಂ ಚಿಕ್ಷೇಪ ದರ್ಭಂ ತಂ ವಾಯಸಂ ಪ್ರತಿ |
ತತಸ್ತು ವಾಯಸಂ ದರ್ಭಃ ಸೋಽಂಬರೇಽನುಜಗಾಮ ಹ || ೫.೩೮.೩೦ ||

ಅನುಸೃಷ್ಟ್ವಸ್ತದಾ ಕಾಕೋ ಜಗಾಮ ವಿವಿಧಾಂ ಗತಿಂ |
ತ್ರಾಣಕಾಮ ಇಮಂ ಲೋಕಂ ಸರ್ವಂ ವೈ ವಿಚಚಾರ ಹ || ೫.೩೮.೩೧ ||

ಸ ಪಿತ್ರಾ ಚ ಪರಿತ್ಯಕ್ತಃ ಸರ್ವೈಶ್ಚ ಪರಮರ್ಷಿಭಿಃ |
ತ್ರೀಣ ಲೋಕಾಃ ಸಂಪರಿಕ್ರಮ್ಯ ತಮೇವ ಶರಣಂ ಗತಃ || ೫.೩೮.೩೨ ||

ಸ ತಂ ನಿಪತಿತಂ ಭೂಮೌ ಶರಣ್ಯಃ ಶರಣಾಗತಂ |
ವಧಾರ್ಹಮಪಿ ಕಾಕುತ್ಸ್ಥಃ ಕೃಪಯಾ ಪರ್ಯಪಾಲಯತ್ || ೫.೩೮.೩೩ ||

ಪರಿದ್ಯೂನಂ ವಿವರ್ಣಂ ಚ ಪತಮಾನಂ ತಮಬ್ರವೀತ್ |
ಮೋಘಮಸ್ತ್ರಂ ನ ಶಕ್ಯಂ ತು ಬ್ರಾಹ್ಮಂ ಕರ್ತುಂ ತದುಚ್ಯತಾಂ || ೫.೩೮.೩೪ ||

ತತಸ್ತಸ್ಯಾಕ್ಷಿ ಕಾಕಸ್ಯ ಹಿನಸ್ತಿ ಸ್ಮ ಸ ದಕ್ಷಿಣಂ |
ದತ್ತಾ ತು ದಕ್ಷಿಣಂ ನೇತ್ರಂ ಪ್ರಾಣೇಭ್ಯಃ ಪರಿರಕ್ಷಿತಃ || ೫.೩೮.೩೫ ||

ಸ ರಾಮಾಯ ನಮಸ್ಯುತ್ವಾ ರಾಜ್ಞೇ ದಶರಥಾಯ ಚ |
ವಿಸೃಷ್ಟ್ವಸ್ತೇನ ವೀರೇಣ ಪ್ರತಿಪೇದೇ ಸ್ವಮಾಲಯಂ || ೫.೩೮.೩೬ ||

ಮತ್ಕೃತೇ ಕಾಕಮಾತ್ರೇಽಪಿ ಬ್ರಹ್ಮಾಸ್ತ್ರಂ ಸಮುದೀರಿತಂ |
ಕಸ್ಮಾದ್ ಯೋ ಮಾಹರತ್ ತ್ವತ್ತಃ ಕ್ಷಮಸೇ ತಂ ಮಹೀಪತೇ || ೫.೩೮.೩೭ ||

ಸ ಕುರುಷ್ವ ಮಹೋತ್ಸಾಹಾಂ ಕೃಪಾಂ ಮಯಿ ನರರ್ಷಭ |
ತ್ವಯಾ ನಾಥವತೀ ನಾಥ ಹ್ಯನಾಥಾ ಇವ ದೃಶ್ಯತೇ || ೫.೩೮.೩೮ ||

ಆನೃಶಂಸ್ಯಂ ಪರೋ ಧರ್ಮಸ್ತ್ವತ್ತ ಏವ ಮಯಾ ಶ್ರುತಂ |
ಜಾನಾಮಿ ತ್ವಾಂ ಮಹಾವೀರ್ಯಂ ಮಹೋತ್ಸಾಹಂ ಮಹಾಬಲಂ || ೫.೩೮.೩೯ ||

ಅಪಾರವಾರಮಕ್ಷೋಭ್ಯಂ ಗಾಂಭೀರ್ಯಾತ್ ಸಾಗರೋಪಮಂ |
ಭರ್ತಾರಂ ಸಸಮುದ್ರಾಯಾ ಧರಣ್ಯಾ ವಾಸವೋಪಮಂ || ೫.೩೮.೪೦ ||

ಏವಮಸ್ತ್ರವಿದಾಂ ಶ್ರೇಷ್ಠೋ ಬಲವಾನ್ ಸತ್ತ್ವವಾನಪಿ |
ಕಿಮರ್ಥಮಸ್ತ್ರಂ ರಕ್ಷಃಸು ನ ಯೋಜಯಸಿ ರಾಘವ || ೫.೩೮.೪೧ ||

ನ ನಾಗಾ ನಾಪಿ ಗಂಧರ್ವಾ ನ ಸುರಾ ನ ಮರುದ್ಗಣಾಃ |
ರಾಮಸ್ಯ ಸಮರೇ ವೇಗಂ ಶಕ್ತಾಃ ಪ್ರತಿಸಮೀಹಿತುಂ || ೫.೩೮.೪೨ ||

ತಸ್ಯ ವೀರ್ಯವತಃ ಕಚ್ಚಿದ್ ಯದ್ಯಸ್ತಿ ಮಯಿ ಸಂಭ್ರಮಃ |
ಕಿಮರ್ಥಂ ನ ಶರೈಸ್ತ್ರೀಕ್ಷ್ಣೈಃ ಕ್ಷಯಂ ನಯತಿ ರಾಕ್ಷಸಾನ್ || ೫.೩೮.೪೩ ||

ಭ್ರಾತುರಾದೇಶಮಾದಾಯ ಲಕ್ಷ್ಮಣೋ ವಾ ಪರಂತಪಃ |
ಕಸ್ಯ ಹೇತೋರ್ನ ಮಾಂ ವೀರಃ ಪರಿತ್ರಾತಿ ಮಹಾಬಲಃ || ೫.೩೮.೪೪ ||

ಯದಿ ತೌ ಪುರುಷವ್ಯಾಘ್ರೌ ವಾಯ್ವಿಂದ್ರಸಮತೇಜಸೌ |
ಸುರಾಣಾಮಪಿ ದುರ್ಧರ್ಷೌ ಕಿಮರ್ಥಂ ಮಾಮುಪೇಕ್ಷತಃ || ೫.೩೮.೪೫ ||

ಮಮೈವ ದುಷ್ಕೃತಂ ಕಿಂಚಿನ್ಮಹದಸ್ತಿ ನ ಸಂಶಯಃ |
ಸಮರ್ಥಾವಪಿ ತೌ ಯನ್ಮಾಂ ನಾವೇಕ್ಷೇತೇ ಪರಂತಪೌ || ೫.೩೮.೪೬ ||

ವೈದೇಹ್ಯಾ ವಚನಂ ಶ್ರುತ್ವಾ ಕರುಣಂ ಸಾಶ್ರು ಭಾಷಿತಂ |
ಅಥಾಬ್ರವೀನ್ಮಹಾತೇಜಾ ಹನೂರ್ಮಾ ಹರಿಯೂಧಪಃ || ೫.೩೮.೪೭ ||

ತ್ವಚ್ಛೋಕವಿಮುಖೋ ರಾಮೋ ದೇವಿ ಸತ್ಯೇನ ತೇ ಶಪೇ |
ರಾಮೇ ದುಃಖಾಭಿಪನ್ನೇ ತು ಲಕ್ಷ್ಮಣಃ ಪರಿತಪ್ಯತೇ || ೫.೩೮.೪೮ ||

ಕಥಂಚಿದ್ ಭವತೀ ದೃಷ್ಟ್ವಾ ನ ಕಾಲಃ ಪರಿಶೋಚಿತುಂ |
ಇಮಂ ಮುಹೂರ್ತಂ ದುಃಖಾನಾಮಂತಂ ದ್ರಕ್ಷ್ಯಸಿ ಶೋಭನೇ || ೫.೩೮.೪೯ ||

ತಾವೃಭೌ ಪುರುಷವ್ಯಾಘ್ರೌ ರಾಜಪುತ್ರೌ ಮಹಾಬಲೌ |
ತ್ವದ್ವರ್ಷನಕೃತೋತ್ಸಾಹೌ ಲೋಕಾನ್ ಭಸ್ಮೀಕರಿಷ್ಯತಃ || ೫.೩೮.೫೦ ||

ಹತ್ವಾ ಚ ಸಮರಕ್ರೂರಂ ರಾವಣಂ ಸಹಬಾಂಧವಂ |

ರಾಘವಸ್ತ್ವಾಂ ವಿಶಾಲಾಕ್ಷಿ ಸ್ತ್ವಾಂ ಪುರಿಂ ಪ್ರತಿ ನೇಷ್ಯತಿ || ೫.೩೮.೫೧ ||

ಬ್ರೂಹಿ ಯದ್ ರಾಘವೋ ವಾಚ್ಯೋ ಲಕ್ಷ್ಮಣಶ್ಚ ಮಹಾಬಲಃ |

ಸುಗ್ರೀವೋ ವಾಪಿ ತೇಜಸ್ವೀ ಹರಯೋ ವಾ ಸಮಾಗತಾಃ || ೫.೩೮.೫೨ ||

ಇತ್ಯುಕ್ತವತಿ ತಸ್ಮಿಂಶ್ಚ ಸೀತಾ ಪುನರಥಾಬ್ರವೀತ್ |

ಕೌಸಲ್ಯಾ ಲೋಕಭರ್ತಾರಂ ಸುಷುಮೇ ಯಂ ಮನಸ್ವಿನೀ || ೫.೩೮.೫೩ ||

ತಂ ಮಮಾರ್ಥೇ ಸುಖಂ ಪೃಚ್ಛ ಶಿರಸಾ ಚಾಭಿವಾದಯ |

ಸ್ರಜಶ್ಚ ಸರ್ವರತ್ನಾನಿ ಪ್ರಿಯಾಯಾಶ್ಚ ವರಾಂಗನಾಃ || ೫.೩೮.೫೪ ||

ಐಶ್ವರ್ಯಂ ಚ ವಿಶಾಲಾಯಾಂ ಪೃಥಿವ್ಯಾಮಪಿ ದುರ್ಲಭಂ |

ಪಿತರಂ ಮಾತರಂ ಚೈವ ಸಮ್ಮಾನ್ಯಾಭಿಪ್ರಸಾದ್ಯ ಚ || ೫.೩೮.೫೫ ||

ಅನುಪ್ರವ್ರಜಿತೋ ರಾಮಂ ಸುಮಿತ್ರಾ ಯೇನ ಸುಪ್ರಜಾಃ |

ಆನುಕೂಲೈನ ಧರ್ಮಾತ್ಮಾ ತ್ಯಕ್ತ್ವಾ ಸುಖಮನುತ್ತಮಂ || ೫.೩೮.೫೬ ||

ಅನುಗಚ್ಛತಿ ಕಾಕುತ್ಸ್ಥಂ ಭ್ರಾತರಂ ಪಾಲರ್ಯ ವನೇ |

ಸಿಂಹಸ್ಕಂಧೋ ಮಹಾಬಾಹುರ್ಮನಸ್ವೀ ಪ್ರಿಯದರ್ಶನಃ || ೫.೩೮.೫೭ ||

ಪಿತೃವದ್ ವರ್ತತೇ ರಾಮೇ ಮಾತೃವನ್ಮಾಂ ಸಮಾಚರತ್ |

ಹ್ರಿಯಮಾಣಾಂ ತದಾ ವೀರೋ ನ ತು ಮಾಂ ವೇದ ಲಕ್ಷ್ಮಣಃ || ೫.೩೮.೫೮ ||

ವೃದ್ಧೋಪಸೇವೀ ಲಕ್ಷ್ಮೀರ್ವಾ ಶಕ್ತೋ ನ ಬಹುಭಾಷಿತಾ |

ರಾಜಪುತ್ರಪ್ರಿಯಶ್ರೇಷ್ಠಃ ಸದೃಶಃ ಶ್ವಶುರಸ್ಯ ಮೇ || ೫.೩೮.೫೯ ||

ಮತ್ತ ಪ್ರಿಯತರೋ ನಿತ್ಯಂ ಭ್ರಾತಾ ರಾಮಸ್ಯ ಲಕ್ಷ್ಮಣಃ |

ನಿಯುಕ್ತೋ ಧುರಿ ಯಸ್ಯಾಂ ತು ತಾಮುದ್ವಹತಿ ವೀರ್ಯರ್ವಾ || ೫.೩೮.೬೦ ||

ಯಂ ದೃಷ್ಟ್ವಾ ರಾಘವೋ ನೈವ ವೃತ್ತಮಾರ್ಯಮನುಸ್ಮರತ್ |

ಸ ಮಮಾರ್ಥಾಯ ಕುಶಲಂ ವಕ್ತವ್ಯೋ ವಚನಾನ್ಮಮ || ೫.೩೮.೬೧ ||

ಮೃದುರ್ನಿತ್ಯಂ ಶುಚಿದರ್ಕ್ಷಃ ಪ್ರಿಯೋ ರಾಮಸ್ಯ ಲಕ್ಷ್ಮಣಃ |
ಯಥಾ ಹಿ ವಾನರಶ್ರೇಷ್ಠ ದುಃಖಕ್ಷಯಕರೋ ಭವೇತ್ || ೫.೩೮.೬೨ ||

ತ್ವಮಸ್ಮಿನ್ ಕಾರ್ಯನಿರ್ವಾಹೇ ಪ್ರಮಾಣಂ ಹರಿಯೂಥಪ |
ರಾಘವಸ್ತ್ವತ್ಸಮಾರಂಭಾನ್ಮಯಿ ಯತ್ನಪರೋ ಭವೇತ್ || ೫.೩೮.೬೩ ||

ಇದಂ ಬ್ರೂಯಾಶ್ಚ ಮೇ ನಾಥಂ ಶೂರಂ ರಾಮಂ ಪುನಃ ಪುನಃ |
ಜೀವಿತಂ ಧಾರಯಿಷ್ಯಾಮಿ ಮಾಸಂ ದಶರಥಾತ್ಮಜ || ೫.೩೮.೬೪ ||

ಊರ್ಧ್ವಂ ಮಾಸಾನ್ ಜೀವೇಯಂ ಸತ್ಯೇನಾಹಂ ಬ್ರವೀಮಿ ತೇ |
ರಾವಣೇನೋಪರುದ್ಧಾಂ ಮಾಂ ನಿಕ್ಯತ್ಯಾ ಪಾಪಕರ್ಮಣಾ |
ತ್ರಾತುಮರ್ಹಸಿ ವೀರ ತ್ವಂ ಪಾತಾಲಾದಿವ ಕೌಶಿಕೀಂ || ೫.೩೮.೬೫ ||

ತತೋ ವಸ್ತ್ರಗತಂ ಮುಕ್ತ್ವಾ ದಿವ್ಯಂ ಚೂಡಾಮಣಿಂ ಶುಭಂ |
ಪ್ರದೇಯೋ ರಾಘವಾಯೇತಿ ಸೀತಾ ಹನುಮತೇ ದದೌ || ೫.೩೮.೬೬ ||

ಪ್ರತಿಗೃಹ್ಯ ತತೋ ವೀರೋ ಮಣಿರತ್ನಮನುತ್ತಮಂ |
ಅಂಗುಲ್ಯಾ ಯೋಜಯಾಮಾಸ ನಹ್ಯಸ್ಯ ಪ್ರಾಭವದ್ ಭುಜಃ || ೫.೩೮.೬೭ ||

ಮಣಿರತ್ನಂ ಕಪಿವರಃ ಪ್ರತಿಗೃಹ್ಯಾಭಿವಾದ್ಯ ಚ |
ಸೀತಾಂ ಪ್ರದಕ್ಷಿಣಂ ಕೃತ್ವಾ ಪ್ರಣತಃ ಪಾರ್ಶ್ವತಃ ಸ್ಥಿತಃ || ೫.೩೮.೬೮ ||

ಹರ್ಷೇಣ ಮಹತಾ ಯುಕ್ತಃ ಸೀತಾದರ್ಶನಜೇನ ಸಃ |
ಹೃದಯೇನ ಗತೋ ರಾಮಂ ಲಕ್ಷ್ಮಣಂ ಚ ಸಲಕ್ಷಣಂ || ೫.೩೮.೬೯ ||

ಮಣಿವರಮುಪಗೃಹ್ಯ ತಂ ಮಹಾರ್ಹಂ
ಜನಕನ್ಮಪಾತ್ಮಜಯಾ ಧೃತಂ ಪ್ರಭಾವಾತ್ |
ಗಿರಿವರಪವನಾವಧೂತಮುಕ್ತಃ
ಸುಖಿತಮನಾಃ ಪ್ರತಿಸಂಕ್ರಮಂ ಪ್ರಪೇದೇ || ೫.೩೮.೭೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಾತ್ರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕೋನಚತ್ವಾರಿಂಶಃ ಸರ್ಗಃ

ಚೂಡಾಮಣಿಮಾದಾಯ ಯಾಂತಂ ಹನುಮಂತಂ ಪ್ರತಿ ಸೀತಯಾ
ಶ್ರೀರಾಮಪ್ರಭೃತೀನುತ್ಸಾಯಿತುಮಾಗ್ರಹಕರಣಂ ಸಮುದ್ರತರಣೇ
ಸಂಶಯಾನಾಯಾಃ ಸೀತಾಯಾ ಹನುಮತಾ ವಾನರಾಣಾಂ ಪರಾಕ್ರಮಂ
ವರ್ಣಯಿತ್ವಾಽಶ್ವಾಸನಂ

ಮಣಿಂ ದತ್ತ್ವಾ ತತಃ ಸೀತಾ ಹನೂಮಂತಮಥಾಬ್ರವೀತ್ |
ಅಭಿಜ್ಞಾನಮಭಿಜ್ಞಾತಮೇತದ್ ರಾಮಸ್ಯ ತತ್ತ್ವತಃ || ೫.೩೯.೧ ||

ಮಣಿಂ ದೃಷ್ಟ್ವಾ ತು ರಾವೋ ವೈ ತ್ರಯಾಣಾಂ ಸಂಸ್ಮರಿಷ್ಯತಿ |
ವೀರೋ ಜನನ್ಯಾ ಮಮ ಚ ರಾಜ್ಞೋ ದಶರಥಸ್ಯ ಚ || ೫.೩೯.೨ ||

ಸ ಭೂಯಸ್ತ್ವಂ ಸಮುತ್ಸಾಹಚೋದಿತೋ ಹರಿಸತ್ತಮ |
ಅಸ್ಮಿನ್ ಕಾರ್ಯಸಮುತ್ಸಾಹೇ ಪ್ರಚಿಂತಯ ಯದುತ್ತರಂ || ೫.೩೯.೩ ||

ತ್ವಮಸ್ಮಿನ್ ಕಾರ್ಯನಿಯೋಗೇ ಪ್ರಮಾಣಂ ಹರಿಸತ್ತಮ |
ತಸ್ಯ ಚಿಂತಯ ಯೋ ಯತ್ನೋ ದುಃಖಕ್ಷಯಕರೋ ಭವೇತ್ || ೫.೩೯.೪ ||

ಹನೂಮ್ ಯತ್ನಮಾಸ್ಥಾಯ ದುಃಖಕ್ಷಯಕರೋ ಭವ |
ಸ ತಥೇತಿ ಪ್ರತಿಜ್ಞಾಯ ಮಾರುತಿಭೀಮವಿಕ್ರಮಃ || ೫.೩೯.೫ ||

ಶಿರಸಾಽವಂದ್ಯ ವೈದೇಹೀಂ ಗಮನಾಯೋಪಚಕ್ರಮೇ |
ಜ್ಞಾತ್ವಾ ಸಂಪ್ರಸ್ಥಿತಂ ದೇವೀ ವಾನರಂ ಪವನಾತ್ಮಜಂ || ೫.೩೯.೬ ||

ಬಾಷ್ಟಗದ್ಗದಯಾ ವಾಚಾ ಮೈಥಿಲೀ ವಾಕ್ಯಮಬ್ರವೀತ್ |
ಹನೂಮ್ ಕುಶಲಂ ಬ್ರೂಯಾಃ ಸಹಿತೌ ರಾಮಲಕ್ಷ್ಮಣೌ || ೫.೩೯.೭ ||

ಸುಗ್ರೀವಂ ಚ ಸಹಾಮಾತ್ಯಂ ಸರ್ವಾ ವೃದ್ಧಾಂಶ್ಚ ವಾನರಾಃ |
ಬ್ರೂಯಾಸ್ವಂ ವಾನರಶ್ರೇಷ್ಠ ಕುಶಲಂ ಧರ್ಮಸಂಹಿತಂ || ೫.೩೯.೮ ||

ಯಥಾ ಚ ಸ ಮಹಾಬಾಹುರ್ಮಾಂ ತಾರಯತಿ ರಾಘವಃ |
ಅಸ್ಮಾದ್ ದುಃಖಾಂಬುಸಂರೋಧಾತ್ ತ್ವಂ ಸಮಾಧಾತುಮರ್ಹಸಿ || ೫.೩೯.೯ ||

ಜೀವಂತೀಂ ಮಾಂ ಯಥಾ ರಾಮಃ ಸಂಭಾವಯತಿ ಕೀರ್ತಿರ್ಮಾಃ |
ತತ್ ತ್ವಯಾ ಹನುರ್ಮ ವಾಚ್ಯಂ ವಾಚಾ ಧರ್ಮಮವಾಪ್ನುಹಿ || ೫.೩೯.೧೦ ||

ನಿತ್ಯಮುತ್ಸಾಹಯುಕ್ತಸ್ಯ ವಾಚಃ ಶ್ರುತ್ವಾ ಮಯೇರಿತಾಃ |
ವರ್ಧಿಷ್ಯತೇ ದಾಶರಥೇಃ ಪೌರುಷಂ ಮದವಾಪ್ತಯೇ || ೫.೩೯.೧೧ ||

ಮತ್ಸಂದೇಶಯುತಾ ವಾಚಸ್ವ ತ್ವಃ ಶ್ರುತ್ವೈವ ರಾಘವಃ |
ಪರಾಕ್ರಮೇ ಮತಿಂ ವೀರೋ ವಿಧಿವತ್ ಸಂವಿಧಾಸ್ಯತಿ || ೫.೩೯.೧೨ ||

ಸೀತಾಯಾಸ್ತದ್ ವಚಃ ಶ್ರುತ್ವಾ ಹನೂರ್ಮಾ ಮಾರುತಾತ್ಮಜಃ |
ಶಿರಸ್ಯಂಜಲಿಮಾಧಾಯ ವಾಕ್ಯಮುತ್ತರಮಬ್ರವೀತ್ || ೫.೩೯.೧೩ ||

ಕ್ಷಿಪ್ರಮೇಷ್ಯತಿ ಕಾಕುತ್ಸ್ಥೋ ಹರ್ಯುಕ್ಷಪ್ರವರೈರ್ವೃತಃ |
ಯಸ್ತೇ ಯುಧಿ ವಿಜಿತ್ಯಾರೀ ಶೋಕಂ ವ್ಯಪನಯಿಷ್ಯತಿ || ೫.೩೯.೧೪ ||

ನಹಿ ಪಶ್ಯಾಮಿ ಮರ್ತ್ಯೇಷು ನಾಸುರೇಷು ಸುರೇಷು ವಾ |
ಯಸ್ತಸ್ಯ ವಮತೋ ಬಾಣಾಃ ಸ್ಥಾತುಮುತ್ತಹತೇಽಗ್ರತಃ || ೫.೩೯.೧೫ ||

ಅಪ್ಯರ್ಕಮಪಿ ಪರ್ಜನ್ಯಮಪಿ ವೈವಸ್ವತಂ ಯಮಂ |
ಸ ಹಿ ಸೋಧುಂ ರಣೇ ಶಕ್ತಸ್ತವ ಹೇತೋರ್ವಿಶೇಷತಃ || ೫.೩೯.೧೬ ||

ಸ ಹಿ ಸಾಗರಪರ್ಯಂತಾಂ ಮಹೀಂ ಸಾಧಿತುಮರ್ಹತಿ |
ತ್ವನ್ನಿಮಿತ್ತೋ ಹಿ ರಾಮಸ್ಯ ಜಯೋ ಜನಕನಂದಿನಿ || ೫.೩೯.೧೭ ||

ತಸ್ಯ ತದ್ ವಚನಂ ಶ್ರುತ್ವಾ ಸಮ್ಯಕ್ ಸತ್ಯಂ ಸುಭಾಷಿತಂ |
ಜಾನಕೀ ಬಹು ಮೇನೇ ತಂ ವಚನಂ ಚೇದಮಬ್ರವೀತ್ || ೫.೩೯.೧೮ ||

ತತಸ್ತಂ ಪ್ರಸ್ಥಿತಂ ಸೀತಾ ವೀಕ್ಷಮಾಣಾ ಪುನಃ ಪುನಃ |
ಭರ್ತೃಸ್ನೇಹಾನ್ವಿತಂ ವಾಕ್ಯಂ ಸೌಹಾರ್ದಾದನುಮಾನಯತ್ || ೫.೩೯.೧೯ ||

ಯದಿ ವಾ ಮನ್ಯಸೇ ವೀರ ವಸೈಕಾಹಮರಿಂದಮ |
ಕಸ್ಮಿಂಶ್ಚಿತ್ ಸಂವೃತೇ ದೇಶೇ ವಿಶ್ರಾಂತಃ ಶ್ವೋ ಗಮಿಷ್ಯಸಿ || ೫.೩೯.೨೦ ||

ಮಮ ಚೈವಾಲ್ಪಭಾಗ್ಯಾಯಾಃ ಸಾನ್ನಿಧ್ಯಾತ್ ತವ ವಾನರ |
ಅಸ್ಯ ಶೋಕಸ್ಯ ಮಹತೋ ಮುಹೂರ್ತಂ ಮೋಕ್ಷಣಂ ಭವೇತ್ || ೫.೩೯.೨೧ ||

ತತೋ ಹಿ ಹರಿಶಾರ್ದೂಲ ಪುನರಾಗಮನಾಯ ತು |
ಪ್ರಾಣಾನಾಮಪಿ ಸಂದೇಹೋ ಮಮ ಸ್ಯಾನ್ನಾತ್ರ ಸಂಶಯಃ || ೫.೩೯.೨೨ ||

ತವಾದರ್ಶನಜಃ ಶೋಕೋ ಭೂಯೋ ಮಾಂ ಪರಿತಾಪಯೇತ್ |
ದುಃಖಾದುಃಖಪರಾಮೃಷ್ಟಾಂ ದೀಪಯನ್ನಿವ ವಾನರ || ೫.೩೯.೨೩ ||

ಅಯಂ ಚ ವೀರ ಸಂದೇಹಸ್ತಿಷ್ಠತೀವ ಮಮಾಗ್ರತಃ |
ಸುಮಹಾಂಸ್ತ್ವತ್ಸಹಾಯೇಷು ಹರ್ಯುಕ್ಷೇಷು ಹರೀಶ್ವರ || ೫.೩೯.೨೪ ||

ಕಥಂ ನು ಖಿಲು ದುಷ್ಟಾರಂ ತರಿಷ್ಯಂತಿ ಮಹೋದಧಿಂ |
ತಾನಿ ಹರ್ಯುಕ್ಷಸೈನ್ಯಾನಿ ತೌ ವಾ ನರವರಾತ್ಮಜೌ || ೫.೩೯.೨೫ ||

ತ್ರಯಾಣಾಮೇವ ಭೂತಾನಾಂ ಸಾಗರಸ್ಯೇಹ ಲಂಘನೇ |
ಶಕ್ತಿಃ ಸ್ಯಾದ್ ವೈನತೇಯಸ್ಯ ತವ ವಾ ಮಾರುತಸ್ಯ ವಾ || ೫.೩೯.೨೬ ||

ತದಸ್ಮಿನ್ ಕಾರ್ಯನಿಯೋಗೇ ವೀರೈವಂ ದುರತಿಕ್ರಮೇ |
ಕಿಂ ಪಶ್ಯಸೇ ಸಮಾಧಾನಂ ತ್ವಂ ಹಿ ಕಾರ್ಯವಿದಾಂ ವರಃ || ೫.೩೯.೨೭ ||

ಕಾಮಮಸ್ಯ ತ್ವಮೇವೈಕಃ ಕಾರ್ಯಸ್ಯ ಪರಿಸಾಧನೇ |
ಪರ್ಯಾಪ್ತಃ ಪರವೀರಘ್ನ ಯಶಸ್ಯಸ್ತೇ ಫಲೋದಯಃ || ೫.೩೯.೨೮ ||

ಬಲೈಃ ಸಮಗ್ರೈರ್ಯುಧಿ ಮಾಂ ರಾವಣಂ ಜಿತ್ಯ ಸಂಯುಗೇ |
ವಿಜಯೀ ಸ್ವಪುರಂ ಯಾಯಾತ್ ತತ್ತಸ್ಯ ಸದೃಶಂ ಭವೇತ್ || ೫.೩೯.೨೯ ||

ಬಲೈಸ್ತು ಸಂಕುಲಾಂ ಕೃತ್ವಾ ಲಂಕಾಂ ಪರಬಲಾರ್ದನಃ |

ಮಾಂ ನಯೇದ್ ಯದಿ ಕಾಕುತ್ಸ್ಥಸ್ತತ್ ತಸ್ಯ ಸದೃಶಂ ಭವೇತ್ || ೫.೨೯.೨೦ ||

ತದ್ಯಥಾ ತಸ್ಯ ವಿಕ್ರಾಂತಮನುರೂಪಂ ಮಹಾತ್ಮನಃ |

ಭವೇದಾಹವಶೂರಸ್ಯ ತಥಾ ತ್ವಮುಪಪಾದಯ || ೫.೨೯.೨೧ ||

ತದರ್ಥೋಪಹಿತಂ ವಾಕ್ಯಂ ಪ್ರಶ್ರಿತಂ ಹೇತುಸಂಹಿತಂ |

ನಿಶಮ್ಯ ಹನುಮಾರ್ ಶೇಷಂ ವಾಕ್ಯಮುತ್ತರಮಬ್ರವೀತ್ || ೫.೨೯.೨೨ ||

ದೇವಿ ಹರ್ಯುಕ್ಷಸೈನ್ಯಾನಾಮೀಶ್ವರಃ ಪ್ಲವತಾಂ ವರಃ |

ಸುಗ್ರೀವಃ ಸತ್ಯಸಂಪನ್ನಸ್ತವಾರ್ಥೇ ಕೃತನಿಶ್ಚಯಃ || ೫.೨೯.೨೩ ||

ಸ ವಾನರಸಹಸ್ರಾಣಾಂ ಕೋಟೀಭಿರಭಿಸಂವೃತಃ |

ಕ್ಷಿಪ್ರಮೇಷ್ಯತಿ ವೈದೇಹಿ ರಾಕ್ಷಸಾನಾಂ ನಿಬರ್ಹಣಃ || ೫.೨೯.೨೪ ||

ತಸ್ಯ ವಿಕ್ರಮಸಂಪನ್ನಾಃ ಸತ್ತ್ವವಂತೋ ಮಹಾಬಲಾಃ |

ಮನಃ ಸಂಕಲ್ಪಸಂಪಾತಾ ನಿರ್ದೇಶೇ ಹರಯಃ ಸ್ಥಿತಾಃ || ೫.೨೯.೨೫ ||

ಯೇಷಾಂ ನೋಪರಿ ನಾಧಸ್ತಾನ್ ತಿರ್ಯಕ್ ಸಜ್ಜತೇ ಗತಿಃ |

ನ ಚ ಕರ್ಮಸು ಸೀದಂತಿ ಮಹತ್ಸ್ವಮಿತತೇಜಸಃ || ೫.೨೯.೨೬ ||

ಅಸಕೃತ್ ತೈರ್ಮಹೋತ್ಸಾಹೈಃ ಸಸಾಗರಧರಾಧರಾ |

ಪ್ರದಕ್ಷಿಣೇಕೃತಾ ಭೂಮಿರ್ವಾಯುಮಾರ್ಗಾನುಸಾರಿಭಿಃ || ೫.೨೯.೨೭ ||

ಮದ್ವಿಶಿಷ್ಟಾಶ್ಚ ತುಲ್ಯಾಶ್ಚ ಸಂತಿ ತತ್ರ ವನೌಕಸಃ |

ಮತ್ತಃ ಪ್ರತ್ಯವರಃ ಕಶ್ಚಿನ್ನಾಸ್ತಿ ಸುಗ್ರೀವಸನ್ನಿಧೌ || ೫.೨೯.೨೮ ||

ಅಹಂ ತಾವದಿಹ ಪ್ರಾಪ್ತಃ ಕಿಂ ಪುನಸ್ತೇ ಮಹಾಬಲಾಃ |

ನಹಿ ಪ್ರಕೃಷ್ಟಾಃ ಪ್ರೇಷ್ಯಂತೇ ಪ್ರೇಷ್ಯಂತೇ ಹೀತರೇ ಜನಾಃ || ೫.೨೯.೨೯ ||

ತದಲಂ ಪರಿತಾಪೇನ ದೇವಿ ಶೋಕೋ ವ್ಯಪೈತು ತೇ |

ಏಕೋತ್ಪಾತೇನ ತೇ ಲಂಕಾಮೇಷ್ಯಂತಿ ಹರಿಯೂಥಪಾಃ || ೫.೨೯.೩೦ ||

ಮಮ ಪೃಷ್ಠಗತೌ ತೌ ಚ ಚಂದ್ರಸೂರ್ಯಾವಿವೋದಿತೌ |

ತ್ವತ್ಸಕಾಶಂ ಮಹಾಸಂಘೌ ನೃಸಿಂಹಾವಾಗಮಿಷ್ಯತಃ || ೫.೩೯.೪೧ ||

ತೌ ಹಿ ವೀರೌ ನರವರೌ ಸಹಿತೌ ರಾಮಲಕ್ಷ್ಮಣೌ |

ಆಗಮ್ಯ ನಗರೀಂ ಲಂಕಾಂ ಸಾಯಕೈರ್ವಿಧಮಿಷ್ಯತಃ || ೫.೩೯.೪೨ ||

ಸಗಣಂ ರಾವಣಂ ಹತ್ವಾ ರಾಘವೋ ರಘುನಂದನಃ |

ತ್ವಾಮಾದಾಯ ವರಾರೋಹೇ ಸ್ವಪುರೀಂ ಪ್ರತಿ ಯಾಸ್ಯತಿ || ೫.೩೯.೪೩ ||

ತದಾಶ್ವಸಿಹಿ ಭದ್ರಂ ತೇ ಭವ ತ್ವಂ ಕಾಲಕಾಂಕ್ಷಿಣೀ |

ನಚಿರಾದ್ ದ್ರಕ್ಷ್ಯಸೇ ರಾಮಂ ಪ್ರಜ್ವಲಂತಮಿವಾನಲಂ || ೫.೩೯.೪೪ ||

ನಿಹತೇ ರಾಕ್ಷಸೇಂದ್ರೇ ಚ ಸಪುತ್ರಾಮಾತ್ಯಬಾಂಧವೇ |

ತ್ವಂ ಸಮೇಷ್ಯಸಿ ರಾಮೇಣ ಶಶಾಂಕೇನೇವ ರೋಹಿಣೀ || ೫.೩೯.೪೫ ||

ಕ್ಷಿಪ್ರಂ ತ್ವಂ ದೇವಿ ಶೋಕಸ್ಯ ಪಾರಂ ದ್ರಕ್ಷ್ಯಸಿ ಮೈಥಿಲಿ |

ರಾವಣಂ ಚೈವ ರಾಮೇಣ ದ್ರಕ್ಷ್ಯಸೇ ನಿಹತಂ ಬಲಾತ್ || ೫.೩೯.೪೬ ||

ಏವಮಾಶ್ವಾಸ್ಯ ವೈದೇಹೀಂ ಹನೂರ್ಮಾ ಮಾರುತಾತ್ಮಜಃ |

ಗಮನಾಯ ಮತಿಂ ಕೃತ್ವಾ ವೈದೇಹೀಂ ಪುನರಬ್ರವೀತ್ || ೫.೩೯.೪೭ ||

ತಮರಿಘ್ನಂ ಕೃತಾತ್ಮಾನಂ ಕ್ಷಿಪ್ರಂ ದ್ರಕ್ಷ್ಯಸಿ ರಾಘವಂ |

ಲಕ್ಷ್ಮಣಂ ಚ ಧನುಷ್ಪಾಣಿಂ ಲಂಕಾದ್ವಾರಮುಪಾಗತಂ || ೫.೩೯.೪೮ ||

ನಖದಂಷ್ಟ್ರಾಯುಧಾನ್ ವೀರಾನ್ ಸಿಂಹಶಾರ್ದೂಲವಿಕ್ರಮಾನ್ |

ವಾನರಾನ್ ವಾರಣೇಂದ್ರಾಭಾನ್ ಕ್ಷಿಪ್ರಂ ದ್ರಕ್ಷ್ಯಸಿ ಸಂಗತಾನ್ || ೫.೩೯.೪೯ ||

ಶೈಲಾಂಬುದನಿಕಾಶಾನಾಂ ಲಂಕಾಮಲಯಸಾನುಷು |

ನರ್ದತಾಂ ಕಪಿಮುಖ್ಯಾನಾಮಾರ್ಯೇ ಯೂಧಾನ್ಯನೇಕಶಃ || ೫.೩೯.೫೦ ||

ಸ ತು ಮರ್ಮಣಿ ಘೋರೇಣ ತಾಡಿತೋ ಮನ್ಮಥೇಷುಣಾ |

ನ ಶರ್ಮ ಲಭತೇ ರಾಮಃ ಸಿಂಹಾರ್ದಿತ ಇವ ದ್ವಿಪಃ || ೫.೩೯.೫೧ ||

ರುದ ಮಾ ದೇವಿ ಶೋಕೇನ ಮಾ ಭೂತ್ ತೇ ಮನಸೋ ಭಯಂ |
ಶಚೀವ ಭರ್ತೃ ಶಕ್ರೇಣ ಸಂಗಮೇಷ್ಯಸಿ ಶೋಭನೇ || ೫.೩೯.೫೨ ||

ರಾಮಾದ್ ವಿಶಿಷ್ಟಃ ಕೋಽನ್ಯೋಽಸ್ತಿ ಕಶ್ಚಿತ್ ಸೌಮಿತ್ರಿಣಾ ಸಮಃ |
ಅಗ್ನಿಮಾರುತಕಲ್ಪೌ ತೌ ಭ್ರಾತರೌ ತವ ಸಂಶ್ರಯೌ || ೫.೩೯.೫೩ ||

ನಾಸ್ಮಿಂಶ್ಚಿರಂ ವತ್ಸ್ಯಸಿ ದೇವಿ ದೇಶೇ
ರಕ್ಷೋಗಣೈರಧ್ಯುಷಿತೇತಿರೌದ್ರೇ |
ನ ತೇ ಚಿರಾದಾಗಮನಂ ಪ್ರಿಯಸ್ಯ
ಕ್ಷಮಸ್ವ ಮತ್ಸಂಗಮಕಾಲಮಾತ್ರಂ || ೫.೩೯.೫೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕೋನಚತ್ವಾರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತ್ವಾರಿಂಶಃ ಸರ್ಗಃ

ಶ್ರೀರಾಮಸ್ಯ ಕೃತೇ ಸೀತಾಯಾ ಪುನಃ ಸಂದೇಶಸ್ಯ ದಾನಂ ತಾಮಾಶ್ವಾಸ್ಯ ಹನುಮತಃ
ಉತ್ತರದಿಶಾಯಾಂ ಪ್ರಸ್ಥಾನಂ

ಶ್ರುತ್ವಾ ತು ವಚನಂ ತಸ್ಯ ವಾಯುಸೂನೋರ್ಮಹಾತ್ಮನಃ |
ಉವಾಚಾತ್ಮಹಿತಂ ವಾಕ್ಯಂ ಸೀತಾ ಸುರಸುತೋಪಮಾ || ೫.೪೦.೧ ||

ತ್ವಾಂ ದೃಷ್ಟ್ವಾ ಪ್ರಿಯವಕ್ತಾರಂ ಸಂಪ್ರಹೃಷ್ಯಾಮಿ ವಾನರ |
ಅರ್ಧಸಂಜಾತಸಸ್ಯೇವ ವೃಷ್ಟಿಂ ಪ್ರಾಪ್ಯ ವಸುಂಧರಾ || ೫.೪೦.೨ ||

ಯಥಾ ತಂ ಪುರುಷವ್ಯಾಘ್ರಂ ಗಾತ್ರೈಃ ಶೋಕಾಭಿಕರ್ಶಿತೈಃ |
ಸಂಸ್ಪೃಶೇಯಂ ಸಕಾಮಾಹಂ ತಥಾ ಕುರು ದಯಾಂ ಮಯಿ || ೫.೪೦.೩ ||

ಅಭಿಜ್ಞಾನಂ ಚ ರಾಮಸ್ಯ ದದ್ಯಾ ಹರಿಗಣೋತ್ತಮ |
ಕ್ಷಿಪ್ತಾಮಿಷೀಕಾಂ ಕಾಕಸ್ಯ ಕೋಪಾದೇಕಾಕ್ಷಿಶಾತನೀಂ || ೫.೪೦.೪ ||

ಮನಃಶಿಲಾಯಾಸ್ತಿಲಕೋ ಗಂಡಪಾರ್ಶ್ವೇ ನಿವೇಶಿತಃ |
ತ್ವಯಾ ಪ್ರಣಷ್ಟೇ ತಿಲಕೇ ತಂ ಕಿಲ ಸ್ಮರ್ತುಮರ್ಹಸಿ || ೫.೪೦.೫ ||

ಸ ವೀರ್ಯವಾನ್ ಕಥಂ ಸೀತಾಂ ಹೃತಾಂ ಸಮನುಮನ್ಯಸೇ |
ವಸಂತೀಂ ರಕ್ಷಸಾಂ ಮಧ್ಯೇ ಮಹೇಂದ್ರವರುಣೋಪಮ || ೫.೪೦.೬ ||

ಏಷ ಚೂಡಾಮಣಿರ್ದಿವ್ಯೋ ಮಯಾ ಸುಪರಿರಕ್ಷಿತಃ |
ಏತಂ ದೃಷ್ಟ್ವಾ ಪ್ರಹೃಷ್ಯಾಮಿ ವ್ಯಸನೇ ತ್ವಾಮಿವಾನಘ || ೫.೪೦.೭ ||

ಏಷ ನಿಯಾತಿತಃ ಶ್ರೀಮಾನ್ ಮಯಾ ತೇ ವಾರಿಸಂಭವಃ |

ಅತಃ ಪರಂ ನ ಶಕ್ತ್ಯಾಮಿ ಜೀವಿತುಂ ಶೋಕಲಾಲಸಾ || ೫.೪೦.೮ ||

ಅಸಹ್ಯಾನಿ ನ ದುಃಖಾನಿ ವಾಚಶ್ಚ ಹೃದಯಚ್ಛಿದಃ |

ರಾಕ್ಷಸೈಃ ಸಹ ಸಂವಾಸಂ ತ್ವತ್ಕೃತೇ ಮರ್ಷಯಾಮ್ಯಹಂ || ೫.೪೦.೯ ||

ಧಾರಯಿಷ್ಯಾಮಿ ಮಾಸಂ ತು ಜೀವಿತಂ ಶತ್ರುಸೂದನ |

ಮಾಸಾದೂರ್ಧ್ವಂ ನ ಜೀವಿಷ್ಯೇ ತ್ವಯಾ ಹೀನಾ ನೃಪಾತ್ಮಜ || ೫.೪೦.೧೦ ||

ಘೋರೋ ರಾಕ್ಷಸರಾಜೋಽಯಂ ದೃಷ್ಟಿಶ್ಚ ನ ಸುಖಾ ಮಯಿ |

ತ್ವಾಂ ಚ ಶ್ರುತ್ವಾ ವಿಷಜ್ಜಂತಂ ನ ಜೀವೇಯಮಪಿ ಕ್ಷಣಂ || ೫.೪೦.೧೧ ||

ವೈದೇಹ್ಯಾ ವಚನಂ ಶ್ರುತ್ವಾ ಕರುಣಂ ಸಾಶ್ರುಭಾಷಿತಂ |

ಅಥಾಬ್ರವೀನ್ಮಹಾತೇಜಾ ಹನೂರ್ಮಾ ಮಾರುತಾತ್ಮಜಃ || ೫.೪೦.೧೨ ||

ತ್ವಚ್ಛೋಕವಿಮುಖೋ ರಾಮೋ ದೇವಿ ಸತ್ಯೇನ ತೇ ಶಪೇ |

ರಾಮೇ ಶೋಕಾಭಿಭೂತೇ ತು ಲಕ್ಷ್ಮಣಃ ಪರಿತಪ್ಯತೇ || ೫.೪೦.೧೩ ||

ದೃಷ್ಟ್ವಾ ಕಥಂಚಿದ್ ಭವತೀ ನ ಕಾಲಃ ಪರಿದೇವಿತುಂ |

ಇಮಂ ಮುಹೂರ್ತಂ ದುಃಖಾನಾಮಂತಂ ದ್ರಕ್ಷ್ಯಸಿ ಭಾಮಿನಿ || ೫.೪೦.೧೪ ||

ತಾವುಭೌ ಪುರುಷವ್ಯಾಘ್ರೌ ರಾಜಪುತ್ರಾವನಿಂದಿತೌ |

ತ್ವದ್ವರ್ಷನಕೃತೋತ್ಸಾಹೌ ಲಂಕಾಂ ಭಸ್ಮೀಕರಿಷ್ಯತಃ || ೫.೪೦.೧೫ ||

ಹತ್ವಾ ತು ಸಮರೇ ರಕ್ಷೋ ರಾವಣಂ ಸಹಬಾಂಧವೈಃ |

ರಾಘವೌ ತ್ವಾಂ ವಿಶಾಲಾಕ್ಷಿ ಸ್ವಾಂ ಪುರೀಂ ಪ್ರತಿ ನೇಷ್ಯತಃ || ೫.೪೦.೧೬ ||

ಯತ್ತು ರಾಮೋ ವಿಜಾನೀಯಾದಭಿಜ್ಞಾನಮನಿಂದಿತೇ |

ಪ್ರೀತಿಸಂಜನನಂ ಭೂಯಸ್ತಸ್ಯ ತ್ವಂ ದಾತುಮರ್ಹಸಿ || ೫.೪೦.೧೭ ||

ಸಾಬ್ರವೀದ್ ದತ್ತಮೇವಾಹೋ ಮಯಾಭಿಜ್ಞಾನಮುತ್ತಮಂ |

ಏತದೇವ ಹಿ ರಾಮಸ್ಯ ದೃಷ್ಟ್ವಾ ಯತ್ನೇನ ಭೂಷಣಂ || ೫.೪೦.೧೮ ||

ಶ್ರದ್ಧೇಯಂ ಹನುಮ೯ ವಾಕ್ಯಂ ತವ ವೀರ ಭವಿಷ್ಯತಿ |
ಸ ತಂ ಮಣಿವರಂ ಗೃಹ್ಯ ಶ್ರೀಮಾ೯ ಪ್ಲವಗಸತ್ತಮಃ || ೫.೪೦.೧೯ ||

ಪ್ರಣಮ್ಯ ಶಿರಸಾ ದೇವೀಂ ಗಮನಾಯೋಪಚಕ್ರಮೇ |
ತಮುತ್ಪಾತಕೃತೋತ್ಸಾಹಮವೇಕ್ಷ್ಯ ಹರಿಯೂಥಪಂ || ೫.೪೦.೨೦ ||

ವರ್ಧಮಾನಂ ಮಹಾವೇಗಮುವಾಚ ಜನಕಾತ್ಮಜಾ |
ಅಶ್ರುಪೂರ್ಣಮುಖೀ ದೀನಾ ಬಾಷ್ಟಗದ್ಗದಯಾ ಗಿರಾ || ೫.೪೦.೨೧ ||

ಹನೂಮ೯ ಸಿಂಹಸಂಕಾಶೌ ಭ್ರಾತರೌ ರಾಮಲಕ್ಷ್ಮಣೌ |
ಸುಗ್ರೀವಂ ಚ ಸಹಾಮಾತ್ಯಂ ಸರ್ವಾ೯ ಬ್ರೂಯಾ ಅನಾಮಯಂ || ೫.೪೦.೨೨ ||

ಯಥಾ ಚ ಸ ಮಹಾಬಾಹುರ್ಮಾಂ ತಾರಯತಿ ರಾಘವಃ |
ಅಸ್ಮಾದ್ ದುಃಖಾಂಬುಸಂರೋಧಾತ್ ತ್ವಂ ಸಮಾಧಾತುಮರ್ಹಸಿ || ೫.೪೦.೨೩ ||

ಇದಂ ಚ ತೀವ್ರಂ ಮಮ ಶೋಕವೇಗಂ
ರಕ್ಷೋಭಿರೇಭಿಃ ಪರಿಭರ್ತ್ಸನಂ ಚ |
ಬ್ರೂಯಾಸ್ತು ರಾಮಸ್ಯ ಗತಃ ಸಮೀಪಂ
ಶಿವಶ್ಚ ತೇಽಧ್ವಾಸ್ತು ಹರಿಪ್ರವೀರ || ೫.೪೦.೨೪ ||

ಸ ರಾಜಪುತ್ರಾ ಪ್ರತಿವೇದಿತಾರ್ಥಃ
ಕಪಿಃ ಕೃತಾರ್ಥಃ ಪರಿಹೃಷ್ಟಚೇತಾಃ |
ತದಲ್ಪಶೇಷಂ ಪ್ರಸಮೀಕ್ಷ್ಯ ಕಾರ್ಯಂ
ದಿಶಂ ಹ್ಯುದೀಚೀಂ ಮನಸಾ ಜಗಾಮ || ೫.೪೦.೨೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತ್ವಾರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಏಕಚತ್ವಾರಿಂಶಃ ಸರ್ಗಃ

ಹನುಮತಾ ಪ್ರಮದಾವನಸ್ಯ ವಿಧ್ವಂಸಃ

ಸ ಚ ವಾಗ್ಭಿಃ ಪ್ರಶಸ್ತಾಭಿರ್ಗಮಿಷ್ಯತ್ ಪೂಜಿತಸ್ತಯಾ |
ತಸ್ಮಾದ್ ದೇಶಾದಪಾಕ್ರಮ್ಯ ಚಿಂತಯಾಮಾಸ ವಾನರಃ || ೫.೪೧.೧ ||

ಅಲ್ಪಶೇಷಮಿದಂ ಕಾರ್ಯಂ ದೃಷ್ಟ್ವೇಯಮಸಿತೇಕ್ಷಣಾ |
ತ್ರಿನುಪಾಯಾನತಿಕ್ರಮ್ಯ ಚತುರ್ಥ ಇಹ ದೃಶ್ಯತೇ || ೫.೪೧.೨ ||

ನ ಸಾಮ ರಕ್ಷಸು ಗುಣಾಯ ಕಲ್ಪತೇ
ನ ದಾನಮರ್ಥೋಪಚಿತೇಷು ಯುಜ್ಯತೇ |
ನ ಭೇದಸಾಧ್ಯಾ ಬಲದರ್ಪಿತಾ ಜನಾಃ
ಪರಾಕ್ರಮಸ್ವೇಷ ಮಮೇಹ ರೋಚತೇ || ೫.೪೧.೩ ||

ನ ಚಾಸ್ಯ ಕಾರ್ಯಸ್ಯ ಪರಾಕ್ರಮಾದೃತೇ
ವಿನಿಶ್ಚಯಃ ಕಶ್ಚಿದಿಹೋಪಪದ್ಯತೇ |
ಹತಪ್ರವೀರಾಶ್ಚ ರಣೇ ತು ರಾಕ್ಷಸಾಃ
ಕಥಂಚಿದೀಯುರ್ಯದಿಹಾದ್ಯ ಮಾದರ್ವಂ || ೫.೪೧.೪ ||

ಕಾರ್ಯೇ ಕರ್ಮಣಿ ನಿರ್ವೃತ್ತೇ ಯೋ ಬಹೂನ್ಯಪಿ ಸಾಧಯೇತ್ |
ಪೂರ್ವಕಾರ್ಯಾವಿರೋಧೇನ ಸ ಕಾರ್ಯಂ ಕರ್ತುಮರ್ಹತಿ || ೫.೪೧.೫ ||

ನ ಹ್ಯೇಕಃ ಸಾಧಕೋ ಹೇತುಃ ಸ್ವಲ್ಪಸ್ಯಾಪಿಹ ಕರ್ಮಣಃ |
ಯೋ ಹ್ಯರ್ಥಂ ಬಹುಧಾ ವೇದ ಸ ಸಮರ್ಥೋಽರ್ಥಸಾಧನೇ || ೫.೪೧.೬ ||

ಇಹೈವ ತಾವತ್ಕೃತನಿಶ್ಚಯೋ ಹ್ಯಹಂ
 ವ್ರಜೇಯಮದ್ಯ ಪ್ಲವಗೇಶ್ವರಾಲಯಂ |
 ಪರಾತ್ಮಸಮ್ಮದೃವಿಶೇಷತತ್ತ್ವವಿತ್
 ತತಃ ಕೃತಂ ಸ್ಯಾನ್ಮಮ ಭರ್ತೃಶಾಸನಂ || ೫.೪೧.೭ ||

ಕಥಂ ನು ಖಿಲ್ವದ್ಯ ಭವೇತ್ ಸುಖಾಗತಂ
 ಪ್ರಸಹ್ಯ ಯುದ್ಧಂ ಮಮ ರಾಕ್ಷಸೈಃ ಸಹ |
 ತಥೈವ ಖಿಲ್ವಾತ್ಮಬಲಂ ಚ ಸಾರವತ್
 ಸಮಾನಯೇನ್ಮಾಂ ಚ ರಣೇ ದಶಾನನಃ || ೫.೪೧.೮ ||

ತತಃ ಸಮಾಸಾದ್ಯ ರಣೇ ದಶಾನನಂ
 ಸಮಂತ್ರಿವರ್ಗಂ ಸಬಲಂ ಸಯಾಯಿನಂ |
 ಹೃದಿ ಸ್ಥಿತಂ ತಸ್ಯ ಮತಂ ಬಲಂ ಚ
 ಸುಖೇನ ಮತ್ಪಾಹಮಿತಃ ಪುನರ್ವ್ರಜೇ || ೫.೪೧.೯ ||

ಇದಮಸ್ಯ ನೃಶಂಸಸ್ಯ ನಂದನೋಪಮಮುತ್ತಮಂ |
 ವನಂ ನೇತ್ರಮನಃಕಾಂತಂ ನಾನಾದ್ರುಮಲತಾಯುತಂ || ೫.೪೧.೧೦ ||

ಇದಂ ವಿಧ್ವಂಸಯಿಷ್ಯಾಮಿ ಶುಷ್ಕಂ ವನಮಿವಾನಲಃ |
 ಅಸ್ಮಿನ್ ಭಗ್ನೇ ತತಃ ಕೋಪಂ ಕರಿಷ್ಯತಿ ಸ ರಾವಣಃ || ೫.೪೧.೧೧ ||

ತತೋ ಮಹತ್ಸಾಶ್ವಮಹಾರಥದ್ವಿಪಂ
 ಬಲಂ ಸಮಾನೇಷ್ಯತಿ ರಾಕ್ಷಸಾಧಿಪಃ |
 ತ್ರಿಶೂಲಕಾಲಾಯಸಪಟ್ಟಿಶಾಯುಧಂ
 ತತೋ ಮಹದ್ಯುದ್ಧಮಿದಂ ಭವಿಷ್ಯತಿ || ೫.೪೧.೧೨ ||

ಅಹಂ ಚ ತೈಃ ಸಂಯತಿ ಚಂಡವಿಕ್ರಮೈಃ
 ಸಮೇತ್ಯ ರಕ್ಷೋಭಿರಭಂಗವಿಕ್ರಮಃ |
 ನಿಹತ್ಯ ತದ್ ರಾವಣಚೋದಿತಂ ಬಲಂ
 ಸುಖಂ ಗಮಿಷ್ಯಾಮಿ ಹರಿಶ್ವರಾಲಯಂ || ೫.೪೧.೧೩ ||

ತತೋ ಮಾರುತವತ್ ಕ್ರುದ್ಧೋ ಮಾರುತಿರ್ಭೀಮವಿಕ್ರಮಃ |
ಉರುವೇಗೇನ ಮಹತಾ ದ್ರುಮಾರ್ ಕ್ಷೇಪ್ತಮಥಾರಭತ್ || ೫.೪೧.೧೪ ||

ತತಸ್ತದ್ಧನುಮಾರ್ ವೀರೋ ಬಭಂಜ ಪ್ರಮದಾವನಂ |
ಮತ್ತದ್ವಿಜಸಮಾಘುಷ್ಪಂ ನಾನಾದ್ರುಮಲತಾಯುತಂ || ೫.೪೧.೧೫ ||

ತದ್ವನಂ ಮಥಿತೈರ್ವೃಕ್ಷೈರ್ಭಿನ್ನೈಶ್ಚ ಸಲಿಲಾಶಯೈಃ |
ಚೂರ್ಣಿತೈಃ ಪರ್ವತಾಗ್ರೈಶ್ಚ ಬಭೂವಾಪ್ರಿಯದರ್ಶನಂ || ೫.೪೧.೧೬ ||

ನಾನಾಶಕುಂತವಿರುತೈಃ ಪ್ರಭಿನ್ನಸಲಿಲಾಶಯೈಃ |
ತಾಮ್ರೈಃ ಕಿಸಲಯೈಃ ಕ್ಲಾಂತೈಃ ಕ್ಲಾಂತದ್ರುಮಲತಾಯುತೈಃ || ೫.೪೧.೧೭ ||

ನ ಬಭೌ ತದ್ ವನಂ ತತ್ರ ದಾವಾನಲಹತಂ ಯಥಾ |
ವ್ಯಾಕುಲಾವರಣಾ ರೇಜುರ್ವಿಹ್ವಲಾ ಇವ ತಾ ಲತಾಃ || ೫.೪೧.೧೮ ||

ಲತಾಗೃಹೈಶ್ಚಿತ್ರಗೃಹೈಶ್ಚ ಸಾದಿತೈ -
ವ್ಯಾಲೈಮೃಗೈರಾರ್ತರವರೈಶ್ಚ ಪಕ್ಷಿಭಿಃ |
ಶಿಲಾಗೃಹೈರುನ್ಮಥಿತೈಸ್ತಥಾ ಗೃಹೈಃ
ಪ್ರಣಷ್ಟರೂಪಂ ತದಭೂನ್ಮಹದ್ ವನಂ || ೫.೪೧.೧೯ ||

ಸಾ ವಿಹ್ವಲಾಶೋಕಲತಾಪ್ರತಾನಾ
ವನಸ್ಥಲೀ ಶೋಕಲತಾಪ್ರತಾನಾ |
ಜಾತಾ ದಶಾಸ್ಯಪ್ರಮದಾವನಸ್ಯ
ಕಪೇರ್ಬಲಾದ್ಧಿ ಪ್ರಮದಾವನಸ್ಯ || ೫.೪೧.೨೦ ||

ತತಃ ಸ ಕೃತ್ವಾ ಜಗತೀಪತೇರ್ಮಹಾರ್
ಮಹದ್ ವ್ಯಲೀಕಂ ಮನಸೋ ಮಹಾತ್ಮನಃ |
ಯುಯುತ್ಸುರೇಕೋ ಬಹುಭಿರ್ಮಹಾಬಲೈಃ
ಶ್ರಿಯಾಜ್ವಲಂಸ್ತೋರಣಮಾಶ್ರಿತಃ ಕಪಿಃ || ೫.೪೧.೨೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕಚತ್ವಾರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ದ್ವಿಚತ್ವಾರಿಂಶಃ ಸರ್ಗಃ

ರಾಕ್ಷಸೀಭ್ಯೋ ವನವಿಧ್ವಂಸವಾರ್ತಾಮಾಕರ್ಣ್ಯ ರಾವಣೇನ ಕಿಂಕರಾಣಾಂ ಪ್ರೇಷಣಂ
ಹನುಮತಾ ತೇಷಾಂ ಸಂಹಾರಶ್ಚ

ತತಃ ಪಕ್ಷಿನಿನಾದೇನ ವೃಕ್ಷಭಂಗಸ್ವನೇನ ಚ |
ಬಭೂವುಸ್ಮಾಸಸಂಭ್ರಾಂತಾಃ ಸರ್ವೇ ಲಂಕಾನಿವಾಸಿನಃ || ೫.೪೨.೧ ||

ವಿದ್ರುತಾಶ್ಚ ಭಯತ್ರಸ್ತಾ ವಿನೇದುರ್ಮೃಗಪಕ್ಷಿಣಃ |
ರಕ್ಷಸಾಂ ಚ ನಿಮಿತ್ತಾನಿ ಕ್ರೂರಾಣಿ ಪ್ರತಿಪೇದಿರೇ || ೫.೪೨.೨ ||

ತತೋ ಗತಾಯಾಂ ನಿದ್ರಾಯಾಂ ರಾಕ್ಷಸ್ಯೋ ವಿಕೃತಾನನಾಃ |
ತದ್ ವನಂ ದದೃಶುರ್ಭಗ್ನಂ ತಂ ಚ ವೀರಂ ಮಹಾಕಪಿಂ || ೫.೪೨.೩ ||

ಸ ತಾ ದೃಷ್ಟ್ವಾ ಮಹಾಬಾಹೂರ್ಮಹಾಸತ್ತ್ವೋ ಮಹಾಬಲಃ |
ಚಕಾರ ಸುಮಹದ್ರೂಪಂ ರಾಕ್ಷಸೀನಾಂ ಭಯಾವಹಂ || ೫.೪೨.೪ ||

ತತಸ್ತು ಗಿರಿಸಂಕಾಶಮತಿಕಾಯಂ ಮಹಾಬಲಂ |
ರಾಕ್ಷಸ್ಯೋ ವಾನರಂ ದೃಷ್ಟ್ವಾ ಪಪ್ರಚ್ಛುರ್ಜನಕಾತ್ಮಜಾಂ || ೫.೪೨.೫ ||

ಕೋಽಯಂ ಕಸ್ಯ ಕುತೋ ವಾಯಂ ಕಿಂನಿಮಿತ್ತಮಿಹಾಗತಃ |
ಕಥಂ ತ್ವಯಾ ಸಹಾನೇನ ಸಂವಾದಃ ಕೃತ ಇತ್ಯುತ || ೫.೪೨.೬ ||

ಆಚಕ್ಷ್ವ ನೋ ವಿಶಾಲಾಕ್ಷಿ ಮಾ ಭೂತ್ತೇ ಸುಭಗೇ ಭಯಂ |
ಸಂವಾದಮಸಿತಾಪಾಂಗಿ ತ್ವಯಾ ಕಿಂ ಕೃತವಾನಯಂ || ೫.೪೨.೭ ||

ಅಥಾಬ್ರವೀತ್ ತದಾ ಸಾಧ್ವೀ ಸೀತಾ ಸರ್ವಾಂಗಶೋಭನಾ |
ರಕ್ಷಸಾಂ ಕಾಮರೂಪಾಣಾಂ ವಿಜ್ಞಾನೇ ಕಾ ಗತಿರ್ಮಮ || ೫.೪೨.೮ ||

ಯೂಯಮೇವಾಸ್ಯ ಜಾನೀತ ಯೋಽಯಂ ಯದ್ ವಾ ಕರಿಷ್ಯತಿ |
ಅಹಿರೇವ ಹ್ಯಹೇಃ ಪಾದಾರ್ಥ ವಿಜಾನಾತಿ ನ ಸಂಶಯಃ || ೫.೪೨.೯ ||

ಅಹಮಪ್ಯತಿಭೀತಾಸ್ಮಿ ನೈವ ಜಾನಾಮಿ ಕೋ ಹ್ಯಯಂ |
ವೇದ್ಮಿ ರಾಕ್ಷಸಮೇವೈನಂ ಕಾಮರೂಪಿಣಮಾಗತಂ || ೫.೪೨.೧೦ ||

ವೈದೇಹ್ಯಾ ವಚನಂ ಶ್ರುತ್ವಾ ರಾಕ್ಷಸ್ಯೋ ವಿದ್ರುತಾ ದ್ರುತಂ |
ಸ್ಥಿತಾಃ ಕಾಶ್ಚಿದ್ಗತಾಃ ಕಾಶ್ಚಿದ್ ರಾವಣಾಯ ನಿವೇದಿತುಂ || ೫.೪೨.೧೧ ||

ರಾವಣಸ್ಯ ಸಮೀಪೇ ತು ರಾಕ್ಷಸ್ಯೋ ವಿಕೃತಾನನಾಃ |
ವಿರೂಪಂ ವಾನರಂ ಭೀಮಂ ರಾವಣಾಯ ನ್ಯವೇದಿಷುಃ || ೫.೪೨.೧೨ ||

ಅಶೋಕವನಿಕಾಮಧ್ಯೇ ರಾರ್ಜ ಭೀಮವಪುಃ ಕಪಿಃ |
ಸೀತಯಾ ಕೃತಸಂವಾದಸ್ತಿಷ್ಠತ್ಯಮಿತವಿಕ್ರಮಃ || ೫.೪೨.೧೩ ||

ನ ಚ ತಂ ಜಾನಕೀ ಸೀತಾ ಹರಿಂ ಹರಿಣಲೋಚನಾ |
ಅಸ್ಮಾಭಿರ್ಬಹುಧಾ ಪೃಷ್ಟ್ವಾ ನಿವೇದಯಿತುಮಿಚ್ಛತಿ || ೫.೪೨.೧೪ ||

ವಾಸವಸ್ಯ ಭವೇದ್ ದೂತೋ ದೂತೋ ವೈಶ್ರವಣಸ್ಯ ವಾ |
ಪ್ರೇಷಿತೋ ವಾಪಿ ರಾಮೇಣ ಸೀತಾನ್ವೇಷಣಕಾಂಕ್ಷಯಾ || ೫.೪೨.೧೫ ||

ತೇನೈವಾಧ್ಭುತರೂಪೇಣ ಯತ್ತತ್ತವ ಮನೋಹರಂ |
ನಾನಾಮೃಗಗಣಾಕೀರ್ಣಂ ಪ್ರಮೃಷ್ಟಂ ಪ್ರಮದಾವನಂ || ೫.೪೨.೧೬ ||

ನ ತತ್ರ ಕಶ್ಚಿದುದ್ದೇಶೋ ಯಸ್ತೇನ ನ ವಿನಾಶಿತಃ |
ಯತ್ರ ಸಾ ಜಾನಕೀ ದೇವೀ ಸ ತೇನ ನ ವಿನಾಶಿತಃ || ೫.೪೨.೧೭ ||

ಜಾನಕೀರಕ್ಷಣಾರ್ಥಂ ವಾ ಶ್ರಮಾದ್ ವಾ ನೋಪಲಕ್ಷ್ಯತೇ |
ಅಥವಾ ಕಃ ಶ್ರಮಸ್ತಸ್ಯ ಸೈವ ತೇನಾಭಿರಕ್ಷಿತಾ || ೫.೪೨.೧೮ ||

ಚಾರುಪಲ್ಲವಪತ್ರಾಡ್ಯಂ ಯಂ ಸೀತಾ ಸ್ವಯಮಾಸ್ಥಿತಾ |
ಪ್ರವೃದ್ಧಃ ಶಿಂಶಪಾವೃಕ್ಷಃ ಸ ಚ ತೇನಾಭಿರಕ್ಷಿತಃ || ೫.೪೨.೧೯ ||

ತಸ್ಯೋಗ್ರರೂಪಸ್ಯೋಗ್ರಂ ತ್ವಂ ದಂಡಮಾಜ್ಞಾತುಮರ್ಹಸಿ |
ಸೀತಾ ಸಂಭಾಷಿತಾ ಯೇನ ವನಂ ತೇನ ವಿನಾಶಿತಂ || ೫.೪೨.೨೦ ||

ಮನಃಪರಿಗೃಹೀತಾಂ ತಾಂ ತವ ರಕ್ಷೋಗಣೇಶ್ವರ |
ಕಃ ಸೀತಾಮಭಿಭಾಷೇತ ಯೋ ನ ಸ್ಯಾತ್ ತ್ಯಕ್ತಜೀವಿತಃ || ೫.೪೨.೨೧ ||

ರಾಕ್ಷಸೀನಾಂ ವಚಃ ಶ್ರುತ್ವಾ ರಾವಣೋ ರಾಕ್ಷಸೇಶ್ವರಃ |
ಚಿತಾಗ್ನಿರಿವ ಜಜ್ವಾಲ ಕೋಪಸಂವರ್ತೀತೇಕ್ಷಣಃ || ೫.೪೨.೨೨ ||

ತಸ್ಯ ಕ್ರುದ್ಧಸ್ಯ ನೇತ್ರಾಭ್ಯಾಂ ಪ್ರಾಪತನ್ನಾಶ್ರುಬಿಂದವಃ |
ದೀಪ್ತಾಭ್ಯಾಮಿವ ದೀಪಾಭ್ಯಾಂ ಸಾರ್ಚಿಷಃ ಸ್ನೇಹಬಿಂದವಃ || ೫.೪೨.೨೩ ||

ಆತ್ಮನಃ ಸದೃಶಾ ವೀರಾ ಕಿಂಕರಾನ್ನಾಮ ರಾಕ್ಷಸಾಃ |
ವ್ಯಾದಿದೇಶ ಮಹಾತೇಜಾ ನಿಗ್ರಹಾರ್ಥಂ ಹನೂಮತಃ || ೫.೪೨.೨೪ ||

ತೇಷಾಮಶೀತಿಸಾಹಸ್ರಂ ಕಿಂಕರಾಣಾಂ ತರಸ್ವಿನಾಂ |
ನಿರ್ಯಯುರ್ಭವನಾತ್ ತಸ್ಮಾತ್ ಕೂಟಮುದ್ಗರಪಾಣಯಃ || ೫.೪೨.೨೫ ||

ಮಹೋದರಾ ಮಹಾದಂಷ್ಟ್ರಾ ಘೋರರೂಪಾ ಮಹಾಬಲಾಃ |
ಯುದ್ಧಾಭಿಮನಸಃ ಸರ್ವೇ ಹನೂಮದ್ಗ್ರಹಣೋನ್ಮುಖಾಃ || ೫.೪೨.೨೬ ||

ತೇ ಕಪಿಂ ತಂ ಸಮಾಸಾದ್ಯ ತೋರಣಸ್ಥಮವಸ್ಥಿತಂ |
ಅಭಿಪೇತುರ್ಮಹಾವೇಗಾಃ ಪತಂಗಾ ಇವ ಪಾವಕಂ || ೫.೪೨.೨೭ ||

ತೇ ಗದಾಭಿವಿಚಿತ್ರಾಭಿಃ ಪರಿಘೈಃ ಕಾಂಚನಾಂಗದೈಃ |
ಆಜಗ್ಮುರ್ವಾನರಶ್ರೇಷ್ಠಂ ಶರೈರಾದಿತ್ಯಸನ್ನಿಭೈಃ || ೫.೪೨.೨೮ ||

ಮುದ್ಗರೈಃ ಪಟ್ಟಿಶೈಃ ಶೂಲೈಃ ಪ್ರಾಸತೋಮರಪಾಣಯಃ |
ಪರಿವಾರ್ಯ ಹನೂಮಂತಂ ಸಹಸಾ ತಸ್ಥುರಗ್ರತಃ || ೫.೪೨.೨೯ ||

ಹನೂಮಾನಪಿ ತೇಜಸ್ವೀ ಶ್ರೀಮಾನ್ ಪರ್ವತಸನ್ನಿಭಃ |

ಕ್ಷಿತಾವಾವಿದ್ಧ್ಯ ಲಾಂಗೂಲಂ ನನಾದ ಚ ಮಹಾಧ್ವನಿಂ || ೫.೪೨.೨೦ ||

ಸ ಭೂತ್ವಾ ತು ಮಹಾಕಾಯೋ ಹನೂಮಾನ್ ಮಾರುತಾತ್ಮಜಃ |

ಪುಚ್ಛಮಾಸ್ಥೋಟಯಾಮಾಸ ಲಂಕಾಂ ಶಬ್ದೇನ ಪೂರರ್ಯ || ೫.೪೨.೨೧ ||

ತಸ್ಯಾಸ್ಥೋಟಿತಶಬ್ದೇನ ಮಹತಾ ಚಾನುನಾದಿನಾ |

ಪೇತುವಿಹಂಗಾ ಗಗನಾದುಚ್ಚೈಶ್ಚೇದಮಘೋಷಯತ್ || ೫.೪೨.೨೨ ||

ಜಯತ್ಯತಿಬಲೋ ರಾವೋ ಲಕ್ಷ್ಮಣಶ್ಚ ಮಹಾಬಲಃ |

ರಾಜಾ ಜಯತಿ ಸುಗ್ರೀವೋ ರಾಘವೇಣಾಭಿಪಾಲಿತಃ || ೫.೪೨.೨೩ ||

ದಾಸೋಽಹಂ ಕೋಸಲೇಂದ್ರಸ್ಯ ರಾಮಸ್ಯಾಕ್ಲಿಷ್ಟಕರ್ಮಣಃ |

ಹನೂಮಾನ್ ಶತ್ರುಸ್ಮೈನ್ಯಾನಾಂ ನಿಹಂತಾ ಮಾರುತಾತ್ಮಜಃ || ೫.೪೨.೨೪ ||

ನ ರಾವಣಸಹಸ್ರಂ ಮೇ ಯುದ್ಧೇ ಪ್ರತಿಬಲಂ ಭವೇತ್ |

ಶಿಲಾಭಿಶ್ಚ ಪ್ರಹರತಃ ಪಾದಪೈಶ್ಚ ಸಹಸ್ರಶಃ || ೫.೪೨.೨೫ ||

ಅರ್ಧಯಿತ್ವಾ ಪುರಿಂ ಲಂಕಾಮಭಿವಾದ್ಯ ಚ ಮೈಥಿಲೀಂ |

ಸಮೃದ್ಧಾರ್ಥೋ ಗಮಿಷ್ಯಾಮಿ ಮಿಷತಾಂ ಸರ್ವರಕ್ಷಸಾಂ || ೫.೪೨.೨೬ ||

ತಸ್ಯ ಸನ್ನಾದಶಬ್ದೇನ ತೇಽಭರ್ವ ಭಯಶಂಕಿತಾಃ |

ದದೃಶುಶ್ಚ ಹನೂಮಂತಂ ಸಂಧ್ಯಾಮೇಘಮಿವೋನ್ನತಂ || ೫.೪೨.೨೭ ||

ಸ್ವಾಮಿಸಂದೇಶನಿಃ ಶಂಕಾಸ್ತತಸ್ತೇ ರಾಕ್ಷಸಾಃ ಕಪಿಂ |

ಚಿತ್ರೈಃ ಪ್ರಹರಣೈರ್ಭೀಮೈರಭಿಪೇತುಸ್ತತಸ್ತತಃ || ೫.೪೨.೨೮ ||

ಸ ತೈಃ ಪರಿವೃತಃ ಶೂರೈಃ ಸರ್ವತಃ ಸ ಮಹಾಬಲಃ |

ಆಸಸಾದಾಯಸಂ ಭೀಮಂ ಪರಿಘಂ ತೋರಣಾಶ್ರಿತಂ || ೫.೪೨.೨೯ ||

ಸ ತಂ ಪರಿಘಮಾದಾಯ ಜಘಾನ ರಜನೀಚರಾನ್ |

ಸಪನ್ನಗಮಿವಾದಾಯ ಸ್ಫುರಂತಂ ವಿನತಾಸುತಃ || ೫.೪೨.೩೦ ||

ವಿಚಚಾರಾಂಬರೇ ವೀರಃ ಪರಿಗೃಹ್ಯ ಚ ಮಾರುತಿಃ |
ಸೂದಯಾಮಾಸ ವಜ್ರೇಣ ದೈತ್ಯಾನಿವ ಸಹಸ್ರದೃಕ್ || ೫.೪೨.೪೧ ||

ಸ ಹತ್ವಾ ರಾಕ್ಷಸಾಃ ವೀರಃ ಕಿಂಕರಾಃ ಮಾರುತಾತ್ಮಜಃ |
ಯುದ್ಧಾಕಾಂಕ್ಷೇ ಮಹಾವೀರಸ್ತೋರಣಂ ಸಮವಸ್ಥಿತಃ || ೫.೪೨.೪೨ ||

ತತಸ್ತಸ್ಮಾದ್ ಭಯಾನ್ಮುಕ್ತಾಃ ಕತಿಚಿತ್ತತ್ರ ರಾಕ್ಷಸಾಃ |
ನಿಹತಾಃ ಕಿಂಕರಾಃ ಸರ್ವಾಃ ರಾವಣಾಯ ನ್ಯವೇದಯುಃ || ೫.೪೨.೪೩ ||

ಸ ರಾಕ್ಷಸಾನಾಂ ನಿಹತಂ ಮಹಾಬಲಂ
ನಿಶಮ್ಯ ರಾಜಾ ಪರಿವೃತ್ತಲೋಚನಃ |
ಸಮಾದಿದೇಶಾಪ್ರತಿಮಂ ಪರಾಕ್ರಮೇ
ಪ್ರಹಸ್ತಪುತ್ರಂ ಸಮರೇ ಸುದುರ್ಜಯಂ || ೫.೪೨.೪೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಿಚತ್ವಾರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತ್ರಿಚತ್ವಾರಿಂಶಃ ಸರ್ಗಃ

ಹನುಮತಾ ಚೈತ್ಯಪ್ರಾಸಾದಸ್ಯ ವಿಧ್ವಂಸಸ್ತದ್ರಕ್ಷಕಾಣಾಂ ವಧಶ್ಚ

ತತಃ ಸ ಕಿಂಕರ್ಣಾ ಹತ್ವಾ ಹನೂಮಾ ಧ್ಯಾನಮಾಸ್ಥಿತಃ |

ವನಂ ಭಗ್ನಂ ಮಯಾ ಚೈತ್ಯಪ್ರಾಸಾದೋ ನ ವಿನಾಶಿತಃ || ೫.೪೩.೧ ||

ತಸ್ಮಾತ್ ಪ್ರಾಸಾದಮದ್ವೈವಮಿಮಂ ವಿಧ್ವಂಸಯಾಮ್ಯಹಂ |

ಇತಿ ಸಂಚಿಂತ್ಯ ಹನುಮಾ ಮನಸಾದರ್ಶಯ ಬಲಂ || ೫.೪೩.೨ ||

ಚೈತ್ಯಪ್ರಾಸಾದಮುತ್ಕ್ಲಿಪ್ಯ ಮೇರುಶೃಂಗಮಿವೋನ್ನತಂ |

ಆರುರೋಹ ಹರಿಶ್ರೇಷ್ಠೋ ಹನೂಮಾ ಮಾರುತಾತ್ಮಜಃ || ೫.೪೩.೩ ||

ಆರುಹ್ಯ ಗಿರಿಸಂಕಾಶಂ ಪ್ರಾಸಾದಂ ಹರಿಯೂಧಪಃ |

ಬಭೌ ಸ ಸುಮಹಾತೇಜಾಃ ಪ್ರತಿಸೂರ್ಯ ಇವೋದಿತಃ || ೫.೪೩.೪ ||

ಸಂಪ್ರಧೃಷ್ಯ ಚ ದುರ್ಧರ್ಷಶ್ಚೈತ್ಯಪ್ರಾಸಾದಮುನ್ನತಂ |

ಹನೂಮಾ ಪ್ರಜ್ವಲ್ ಲಕ್ಷ್ಮ್ಯ ಪಾರಿಯಾತ್ರೋಪಮೋಽಭವತ್ || ೫.೪೩.೫ ||

ಸ ಭೂತ್ವಾ ಸುಮಹಾಕಾಯಃ ಪ್ರಭಾವಾ ಮಾರುತಾತ್ಮಜಃ |

ಧೃಷ್ಟಮಾಸ್ಥೋಟಯಾಮಾಸ ಲಂಕಾಂ ಶಬ್ದೇನ ಪೂರಯ || ೫.೪೩.೬ ||

ತಸ್ಯಾಸ್ಥೋಟಿತಶಬ್ದೇನ ಮಹತಾ ಶ್ರೋತ್ರಘಾತಿನಾ |

ಪೇತುವಿಹಂಗಮಾಸ್ತತ್ರ ಚೈತ್ಯಪಾಲಾಶ್ಚ ಮೋಹಿತಾಃ || ೫.೪೩.೭ ||

ಅಸ್ಮ ವಿಜ್ಞಯತಾಂ ರಾಮೋ ಲಕ್ಷ್ಮಣಶ್ಚ ಮಹಾಬಲಃ |

ರಾಜಾ ಜಯತಿ ಸುಗ್ರೀವೋ ರಾಘವೇಣಾಭಿಪಾಲಿತಃ || ೫.೪೩.೮ ||

ದಾಸೋಽಹಂ ಕೋಸಲೇಂದ್ರಸ್ಯ ರಾಮಸ್ಯಾಕ್ಷಿಷ್ಟಕರ್ಮಣಃ |
ಹನೂರ್ಮಾ ಶತ್ರುಸೈನ್ಯಾನಾಂ ನಿಹಂತಾ ಮಾರುತಾತ್ಮಜಃ || ೫.೪೩.೯ ||

ನ ರಾವಣಸಹಸ್ರಂ ಮೇ ಯುದ್ಧೇ ಪ್ರತಿಬಲಂ ಭವೇತ್ |
ಶಿಲಾಭಿಶ್ಚ ಪ್ರಹರತಃ ಪಾದಪೈಶ್ಚ ಸಹಸ್ರಶಃ || ೫.೪೩.೧೦ ||

ಧರ್ಷಯಿತ್ವಾ ಪುರಿಂ ಲಂಕಾಮಭಿವಾದ್ಯ ಚ ಮೈಥಿಲೀಂ |
ಸಮೃದ್ಧಾಥೋ ಗಮಿಷ್ಯಾಮಿ ಮಿಷತಾಂ ಸರ್ವರಕ್ಷಸಾಂ || ೫.೪೩.೧೧ ||

ಏಮುಕ್ತ್ವಾ ಮಹಾಕಾಯಶ್ಚೈತ್ಯಸೋ ಹರಿಯೂಥಪಃ |
ನನಾದ ಭೀಮನಿಹಾರಾದೋ ರಕ್ಷಸಾಂ ಜನಯ್ ಭಯಂ || ೫.೪೩.೧೨ ||

ತೇನ ನಾದೇನ ಮಹತಾ ಚೈತ್ಯಪಾಲಾಃ ಶತಂ ಯಯುಃ |
ಗೃಹೀತ್ವಾ ವಿವಿಧಾನಸ್ತ್ರಾ ಪ್ರಾಸಾಃ ಖಡ್ಗಾಃ ಪರಶ್ವಧಾಃ || ೫.೪೩.೧೩ ||

ವಿಸೃಜಂತೋ ಮಹಾಕಾಯಾ ಮಾರುತಿಂ ಪರ್ಯವಾರಯ್ |
ತೇ ಗದಾಭಿವಿಚಿತ್ರಾಭಿಃ ಪರಿಘೈಃ ಕಾಂಚನಾಂಗದೈಃ || ೫.೪೩.೧೪ ||

ಆಜಗ್ಮುರ್ವಾನರಶ್ರೇಷ್ಠಂ ಬಾಣೈಶ್ಚಾದಿತ್ಯಸನ್ನಿಭೈಃ |
ಆವರ್ತ ಇವ ಗಂಗಾಯಾಸ್ತೋಯಸ್ಯ ವಿಪುಲೋ ಮಹಾಃ || ೫.೪೩.೧೫ ||

ಪರಿಕ್ಷಿಪ್ಯ ಹರಿಶ್ರೇಷ್ಠಂ ಸ ಬಭೌ ರಕ್ಷಸಾಂ ಗಣಃ |
ತತೋ ವಾತಾತ್ಮಜಃ ಕ್ರುದ್ಧೋ ಭೀಮರೂಪಂ ಸಮಾಸ್ಥಿತಃ || ೫.೪೩.೧೬ ||

ಪ್ರಾಸಾದಸ್ಯ ಮಹಾಂಸ್ತಸ್ಯ ಸ್ತಂಭಂ ಹೇಮಪರಿಷ್ಕೃತಂ |
ಉತ್ಪಾಟಯಿತ್ವಾ ವೇಗೇನ ಹನೂರ್ಮಾ ಮಾರುತಾತ್ಮಜಃ || ೫.೪೩.೧೭ ||

ತತಸ್ತಂ ಭ್ರಾಮಯಾಮಾಸ ಶತಾಧಾರಂ ಮಹಾಬಲಃ |
ತತ್ರ ಚಾಗ್ನಿಃ ಸಮಭವತ್ ಪ್ರಾಸಾದಶ್ಚಾಪ್ಯದಹ್ಯತ || ೫.೪೩.೧೮ ||

ದಹ್ಯಮಾನಂ ತತೋ ದೃಷ್ಟ್ವಾ ಪ್ರಾಸಾದಂ ಹರಿಯೂಥಪಃ |
ಸ ರಾಕ್ಷಸಶತಂ ಹತ್ವಾ ವಜ್ರೇಣೇಂದ್ರ ಇವಾಸುರಾಃ || ೫.೪೩.೧೯ ||

ಅಂತರಿಕ್ಷಸ್ಥಿತಃ ಶ್ರೀಮಾನಿದಂ ವಚನಮಬ್ರವೀತ್ |
ಮಾದೃಶಾನಾಂ ಸಹಸ್ರಾಣಿ ವಿಸೃಷ್ಟ್ವಾನಿ ಮಹಾತ್ಮನಾಂ || ೫.೪೩.೨೦ ||

ಬಲಿನಾಂ ವಾನರೇಂದ್ರಾಣಾಂ ಸುಗ್ರೀವವಶವರ್ತಿನಾಂ |
ಅಟಂತಿ ವಸುಧಾಂ ಕೃತ್ಸಾಂ ವಯಮನ್ಯೇ ಚ ವಾನರಾಃ || ೫.೪೩.೨೧ ||

ದಶನಾಗಬಲಾಃ ಕೇಚಿತ್ ಕೇಚಿದ್ ದಶಗುಣೋತ್ತರಾಃ |
ಕೇಚಿನ್ನಾಗಸಹಸ್ರಸ್ಯ ಬಭೂವುಸ್ತುಲ್ಯವಿಕ್ರಮಾಃ || ೫.೪೩.೨೨ ||

ಸಂತಿ ಚೌಘಬಲಾಃ ಕೇಚಿತ್ ಸಂತಿ ವಾಯುಬಲೋಪಮಾಃ |
ಅಪ್ರಮೇಯಬಲಾಃ ಕೇಚಿತ್ ತತ್ರಾಸ೯ ಹರಿಯೂಥಪಾಃ || ೫.೪೩.೨೩ ||

ಈದೃಗ್ವಿಧೈಸ್ತು ಹರಿಭಿರ್ವೃತೋ ದಂತನಖಾಯುಧೈಃ |
ಶತ್ಯೈಃ ಶತಸಹಸ್ರೈಶ್ಚ ಕೋಟಿಭಿಶ್ಚಾಯುತೈರಪಿ || ೫.೪೩.೨೪ ||

ಆಗಮಿಷ್ಯತಿ ಸುಗ್ರೀವಃ ಸರ್ವೇಷಾಂ ವೋ ನಿಷೂದನಃ |
ನೇಯಮಸ್ತಿ ಪುರೀ ಲಂಕಾ ನ ಯೂಯಂ ನ ಚ ರಾವಣಃ |
ಯಸ್ಯ ತ್ವಿಕ್ಷ್ವಾ ಕುವೀರೇಣ ಬದ್ಧಂ ವೈರಂ ಮಹಾತ್ಮನಾ || ೫.೪೩.೨೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಿಚತ್ವಾರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುಶ್ಚತ್ವಾರಿಂಶಃ ಸರ್ಗಃ

ಪ್ರಹಸ್ತಪುತ್ರಸ್ಯ ಜಂಬುಮಾಲಿನೋ ವಧಃ

ಸಂದಿಷ್ಟೋ ರಾಕ್ಷಸೇಂದ್ರೇಣ ಪ್ರಹಸ್ತಸ್ಯ ಸುತೋ ಬಲೀ |
ಜಂಬುಮಾಲೀ ಮಹಾದಂಷ್ಟ್ರೋ ನಿರ್ಜಗಾಮ ಧನುರ್ಧರಃ || ೫.೪೪.೧ ||

ರಕ್ತಮಾಲ್ಯಾಂಬರಧರಃ ಸ್ವಗ್ನೀ ರುಚಿರಕುಂಡಲಃ |
ಮಹಾ ವಿವೃತ್ತನಯನಶ್ಚಂಡಃ ಸಮರದುರ್ಜಯಃ || ೫.೪೪.೨ ||

ಧನುಃ ಶಕ್ರಧನುಃ ಪ್ರಖ್ಯಂ ಮಹದ್ ರುಚಿರಸಾಯಕಂ |
ವಿಸ್ಥಾರಯಾಣೋ ವೇಗೇನ ವಜ್ರಾಶನಿಸಮಸ್ವನಂ || ೫.೪೪.೩ ||

ತಸ್ಯ ವಿಸ್ಥಾರಘೋಷೇಣ ಧನುಷೋ ಮಹತಾ ದಿಶಃ |
ಪ್ರದಿಶಶ್ಚ ನಭಶ್ಚೈವ ಸಹಸಾ ಸಮಪೂರ್ಯತ || ೫.೪೪.೪ ||

ರಥೇನ ಖರಯುಕ್ತೇನ ತಮಾಗತಮುದೀಕ್ಷ್ಯ ಸಃ |
ಹನೂಮಾ ವೇಗಸಂಪನ್ನೋ ಜಹರ್ಷ ಚ ನನಾದ ಚ || ೫.೪೪.೫ ||

ತಂ ತೋರಣವಿಟಂಕಸ್ಥಂ ಹನೂಮಂತಂ ಮಹಾಕಪಿಂ |
ಜಂಬುಮಾಲೀ ಮಹಾತೇಜಾ ವಿವ್ಯಾಧ ನಿಶಿತೈಃ ಶರೈಃ || ೫.೪೪.೬ ||

ಅರ್ಧಚಂದ್ರೇಣ ವದನೇ ಶಿರಸ್ಯೇಕೇನ ಕರ್ಣನಾ |
ಬಾಹ್ನೋರ್ವಿವ್ಯಾಧ ನಾರಾಚೈರ್ದಶಭಿಸ್ತು ಕಪೀಶ್ವರಂ || ೫.೪೪.೭ ||

ತಸ್ಯ ತಚ್ಛುಶುಭೇ ತಾಮ್ರಂ ಶರೇಣಾಭಿಹತಂ ಮುಖಂ |
ಶರದೀವಾಂಬುಜಂ ಪುಲ್ಲಂ ವಿದ್ಧಂ ಭಾಸ್ಕರರಶ್ಮಿನಾ || ೫.೪೪.೮ ||

ತತ್ತಸ್ಯ ರಕ್ತಂ ರಕ್ತೇನ ರಂಜಿತಂ ಶುಶುಭೇ ಮುಖಂ |
ಯಥಾಽಽಕಾಶೇ ಮಹಾಪದ್ಮಂ ಸಿಕ್ತಂ ಕಾಂಚನಬಿಂದುಭಿಃ || ೫.೪೪.೯ ||

ಚುಕೋಪ ಬಾಣಾಭಿಹತೋ ರಾಕ್ಷಸಸ್ಯ ಮಹಾಕಪಿಃ |
ತತಃ ಪಾಶ್ವೇಽತಿವಿಪುಲಾಂ ದದರ್ಶ ಮಹತೀಂ ಶಿಲಾಂ || ೫.೪೪.೧೦ ||

ತರಸಾ ತಾಂ ಸಮುತ್ಪಾಟ್ಯ ಚಿಕ್ಷೇಪ ಜವವದ್ ಬಲೀ |
ತಾಂ ಶರೈರ್ದಶಭಿಃ ಕ್ರುದ್ಧಸ್ತಾಡಯಾಮಾಸ ರಾಕ್ಷಸಃ || ೫.೪೪.೧೧ ||

ವಿಪನ್ನಂ ಕರ್ಮ ತದ್ ದೃಷ್ಟ್ವಾ ಹನೂಮಾಂಶ್ಚಂಡವಿಕ್ರಮಃ |
ಸಾಲಂ ವಿಪುಲಮುತ್ಪಾಟ್ಯ ಭ್ರಾಮಯಾಮಾಸ ವೀರ್ಯವಾ || ೫.೪೪.೧೨ ||

ಭ್ರಾಮಯಂತಂ ಕಪಿಂ ದೃಷ್ಟ್ವಾ ಸಾಲವೃಕ್ಷಂ ಮಹಾಬಲಂ |
ಚಿಕ್ಷೇಪ ಸುಬಹೂ ಬಾಣಾ ಜಂಬುಮಾಲೀ ಮಹಾಬಲಃ || ೫.೪೪.೧೩ ||

ಸಾಲಂ ಚತುರ್ಭಿಶ್ಚಿಚ್ಛೇದ ವಾನರಂ ಪಂಚಭಿರ್ಭುಜೇ |
ಉರಸ್ಯೇಕೇನ ಬಾಣೇನ ದಶಭಿಸ್ತು ಸ್ತನಾಂತರೇ || ೫.೪೪.೧೪ ||

ಸ ಶರೈಃ ಪೂರಿತತನುಃ ಕ್ರೋಧೇನ ಮಹತಾ ವೃತಃ |
ತಮೇವ ಪರಿಘಂ ಗೃಹ್ಯ ಭ್ರಾಮಯಾಮಾಸ ವೇಗತಃ || ೫.೪೪.೧೫ ||

ಅತಿವೇಗೋಽತಿವೇಗೇನ ಭ್ರಾಮಯಿತ್ವಾ ಬಲೋತ್ಕಟಃ |
ಪರಿಘಂ ಪಾತಯಾಮಾಸ ಜಂಬುಮಾಲೇರ್ಮಹೋರಸಿ || ೫.೪೪.೧೬ ||

ತಸ್ಯ ಚೈವ ಶಿರೋ ನಾಸ್ತಿ ನ ಬಾಹೂ ಜಾನುನೀ ನ ಚ |
ನ ಧನುರ್ನ ರಥೋ ನಾಶ್ವಾಸ್ತತ್ರಾದೃಶ್ಯಂತ ನೇಷವಃ || ೫.೪೪.೧೭ ||

ಸ ಹತಸ್ತರಸಾ ತೇನ ಜಂಬುಮಾಲೀ ಮಹಾರಥಃ |
ಪಪಾತ ನಿಹತೋ ಭೂಮೌ ಚೂರ್ಣಿತಾಂಗ ಇವ ದ್ರುಮಃ || ೫.೪೪.೧೮ ||

ಜಂಬುಮಾಲಿಂ ಸುನಿಹತಂ ಕಿಂಕರಾಂಶ್ಚ ಮಹಾಬಲಾ ||
ಚುಕ್ರೋಧ ರಾವಣಃ ಶ್ರುತ್ವಾ ಕೋಪಸಂರಕ್ತಲೋಚನಃ || ೫.೪೪.೧೯ ||

ಸ ರೋಷಸಂವರ್ತಿತತಾಮ್ರಲೋಚನಃ

ಪ್ರಹಸ್ತಪುತ್ರೇ ನಿಹತೇ ಮಹಾಬಲೇ |

ಅಮಾತ್ಯಪುತ್ರಾನತಿವೀರ್ಯವಿಕ್ರಮಾನ್

ಸಮಾದಿದೇಶಾಶು ನಿಶಾಚರೇಶ್ವರಃ || ೫.೪೪.೨೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುಶ್ಚತ್ವಾರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚಚತ್ವಾರಿಂಶಃ ಸರ್ಗಃ

ಮಂತ್ರಿಣಃ ಸಪ್ತಪುತ್ರಾಣಾಂ ವಧಃ

ತತಸ್ತೇ ರಾಕ್ಷಸೇಂದ್ರೇಣ ಚೋದಿತಾ ಮಂತ್ರಿಣಃ ಸುತಾಃ |

ನಿರ್ಯಯುರ್ಭವನಾತ್ ತಸ್ಮಾತ್ ಸಪ್ತ ಸಪ್ತಾರ್ಚಿವರ್ಚಸಃ || ೫.೪೫.೧ ||

ಮಹದ್ಬಲಪರೀವಾರಾ ಧನುಷ್ಮಂತೋ ಮಹಾಬಲಾಃ |

ಕೃತಾಸ್ತ್ರಾಸ್ತ್ರವಿದಾಂ ಶ್ರೇಷ್ಠಾಃ ಪರಸ್ಪರಜಯೈಷಿಣಃ || ೫.೪೫.೨ ||

ಹೇಮಜಾಲಪರಿಕ್ಷಿಪ್ತೈರ್ಧ್ವಜವದ್ಭಿಃ ಪತಾಕಿಭಿಃ |

ತೋಯದಸ್ವನನಿರ್ಘೋಷೈರ್ವಾಜಿಯುಕ್ತೈರ್ಮಹಾರಥೈಃ || ೫.೪೫.೩ ||

ತಪ್ತಕಾಂಚನಚಿತ್ರಾಣಿ ಚಾಪಾನ್ಯಮಿತವಿಕ್ರಮಾಃ |

ವಿಸ್ಫಾರಯಂತಃ ಸಂಹೃಷ್ಟಾಸ್ತಡಿದ್ಧಂತ ಇವಾಂಬುದಾಃ || ೫.೪೫.೪ ||

ಜನನ್ಯಸ್ತಾಸ್ತತಸ್ತೇಷಾಂ ವಿದಿತ್ವಾ ಕಿಂಕರ್ಣಾ ಹರ್ತಾಃ |

ಬಭೂವುಃ ಶೋಕಸಂಭ್ರಾಂತಾಃ ಸಬಾಂಧವಸುಹೃಜ್ಜನಾಃ || ೫.೪೫.೫ ||

ತೇ ಪರಸ್ಪರಸಂಘರ್ಷಾತ್ ತಪ್ತಕಾಂಚನಭೂಷಣಾಃ |

ಅಭಿಪೇತುರ್ಹನೂಮಂತಂ ತೋರಣಸ್ಥಮವಸ್ಥಿತಂ || ೫.೪೫.೬ ||

ಸೃಜಂತೋ ಬಾಣವೃಷ್ಟಿಂ ತೇ ರಥಗರ್ಜಿತನಿಃಸ್ವನಾಃ |

ಪ್ರಾವೃಟ್ಕಾಲ ಇವಾಂಭೋದಾ ವಿಚೇರುರ್ನೈರ್ಮೃತಾಂಬುದಾಃ || ೫.೪೫.೭ ||

ಅವಕೀರ್ಣಸ್ತತಸ್ತಾಭಿರ್ಹನೂಮಾಃ ಶರವೃಷ್ಟಿಭಿಃ |

ಅಭವತ್ ಸಂವೃತಾಕಾರಃ ಶೈಲರಾಡಿವ ವೃಷ್ಟಿಭಿಃ || ೫.೪೫.೮ ||

ಸ ಶರಣ್ ವಂಚಯಾಮಾಸ ತೇಷಾಮಾಶುಚರಃ ಕಪಿಃ |

ರಥವೇಗಾಂಶ್ಚ ವೀರಾಣಾಂ ವಿಚರಣ್ ವಿಮಲೇಽಂಬರೇ || ೫.೪೫.೯ ||

ಸ ತೈಃ ಕ್ರೀಡಣ್ ಧನುಷ್ಮದ್ಭಿವ್ಯೋಮ್ನಿ ವೀರಃ ಪ್ರಕಾಶತೇ |

ಧನುಷ್ಮದ್ಭಿರ್ಯಥಾ ಮೇಘೈರ್ಮಾರುತಃ ಪ್ರಭುರಂಬರೇ || ೫.೪೫.೧೦ ||

ಸ ಕೃತ್ವಾ ನಿನದಂ ಘೋರಂ ತ್ರಾಸಯಂಸ್ತಾಂ ಮಹಾಚಮೂಂ |

ಚಕಾರ ಹನುರ್ಮಾ ವೇಗಂ ತೇಷು ರಕ್ಷಸು ವೀರ್ಯವಾನ್ || ೫.೪೫.೧೧ ||

ತಲೇನಾಭಿಹನತ್ ಕಾಂಶ್ಚಿತ್ ಪಾದೈಃ ಕಾಂಶ್ಚಿತ್ ಪರಂತಪಃ |

ಮುಷ್ಟಿಭಿಶ್ಚಾಹನತ್ ಕಾಂಶ್ಚಿನ್ನಖೈಃ ಕಾಂಶ್ಚಿದ್ ವ್ಯದಾರಯತ್ || ೫.೪೫.೧೨ ||

ಪ್ರಮಮಾಥೋರಸಾ ಕಾಂಶ್ಚಿದೂರುಭ್ಯಾಮಪರಾನಪಿ |

ಕೇಚಿತ್ ತಸ್ಯೈವ ನಾದೇನ ತತ್ರೈವ ಪತಿತಾ ಭುವಿ || ೫.೪೫.೧೩ ||

ತತಸ್ತೇಷ್ವವಪನ್ನೇಷು ಭೂಮೌ ನಿಪತಿತೇಷು ಚ |

ತಸ್ಯೈನ್ಯಮಗಮತ್ ಸರ್ವಂ ದಿಶೋ ದಶ ಭಯಾದ್ವಿತಂ || ೫.೪೫.೧೪ ||

ವಿನೇದುವಿಸ್ವರಂ ನಾಗಾ ನಿಪೇತುರ್ಭುವಿ ವಾಜಿನಃ |

ಭಗ್ನನೀಡದ್ಧಜಚ್ಛತ್ರೈರ್ಭೂಶ್ಚ ಕೀರ್ಣಾಭವದ್ ರಥೈಃ || ೫.೪೫.೧೫ ||

ಸ್ರವತಾ ರುಧಿರೇಣಾಥ ಸ್ರವಂತ್ಯೋ ದರ್ಶಿತಾಃ ಪಥಿ |

ವಿವಿಧೈಶ್ಚ ಸ್ವನೈರ್ಲಂಕಾ ನನಾದ ವಿಕೃತಂ ತದಾ || ೫.೪೫.೧೬ ||

ಸ ತಾನ್ ಪ್ರವೃದ್ಧಾನ್ ವಿನಿಹತ್ಯ ರಾಕ್ಷಸಾನ್

ಮಹಾಬಲಶ್ಚಂಡಪರಾಕ್ರಮಃ ಕಪಿಃ |

ಯುಯುತ್ಸುರನ್ಯೈಃ ಪುನರೇವ ರಾಕ್ಷಸೈ -

ಸ್ತದೇವ ವೀರೋಽಭಿಜಗಾಮ ತೋರಣಂ || ೫.೪೫.೧೭ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚಚತ್ವಾರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷಟ್ಪತ್ವಾರಿಂಶಃ ಸರ್ಗಃ

ರಾವಣಸ್ಯ ಪಂಚಸೇನಾಪತೀನಾಂ ವಧಃ

ಹರ್ತಾ ಮಂತ್ರಿಸುರ್ತಾ ಬುದ್ಧ್ವಾ ವಾನರೇಣ ಮಹಾತ್ಮನಾ |
ರಾವಣಃ ಸಂವೃತಾಕಾರಶ್ಚಕಾರ ಮತಿಮುತ್ತಮಾಂ || ೫.೪೬.೧ ||

ಸ ವಿರೂಪಾಕ್ಷಯೂಪಾಕ್ಷೌ ದುರ್ಧರಂ ಚೈವ ರಾಕ್ಷಸಂ |
ಪ್ರಘಸಂ ಭಾರಕರ್ಣಂ ಚ ಪಂಚ ಸೇನಾಗ್ರನಾಯಕಾ || ೫.೪೬.೨ ||

ಸಂದಿದೇಶ ದಶಗ್ರೀವೋ ವೀರಾ ನಯವಿಶಾರದಾ |
ಹನೂಮದ್ಗ್ರಹಣೇಽವ್ಯಗ್ರಾ ವಾಯುವೇಗಸಮಾ ಯುಧಿ || ೫.೪೬.೩ ||

ಯಾತ ಸೇನಾಗ್ರಗಾಃ ಸರ್ವೇ ಮಹಾಬಲಪರಿಗ್ರಹಾಃ |
ಸವಾಜಿರಥಮಾತಂಗಾಃ ಸ ಕಪಿಃ ಶಾಸ್ಯತಾಮಿತಿ || ೫.೪೬.೪ ||

ಯತ್ತೈಶ್ಚ ಖಿಲು ಭಾವ್ಯಂ ಸ್ಯಾತ್ ತಮಾಸಾದ್ಯ ವನಾಲಯಂ |
ಕರ್ಮ ಚಾಪಿ ಸಮಾಧೇಯಂ ದೇಶಕಾಲಾವಿರೋಧಿತಂ || ೫.೪೬.೫ ||

ನ ಹ್ಯಹಂ ತಂ ಕಪಿಂ ಮನ್ಯೇ ಕರ್ಮಣಾ ಪ್ರತಿ ತರ್ಕಯಾ |
ಸರ್ವಥಾ ತನ್ಮಹದ್ ಭೂತಂ ಮಹಾಬಲಪರಿಗ್ರಹಂ || ೫.೪೬.೬ ||

ವಾನರೋಽಯಮಿತಿ ಜ್ಞಾತ್ವಾ ನಹಿ ಶುದ್ಧೈತಿ ಮೇ ಮನಃ |
ನೈವಾಹಂ ತಂ ಕಪಿಂ ಮನ್ಯೇ ಯಥೇಯಂ ಪ್ರಸ್ತುತಾ ಕಥಾ || ೫.೪೬.೭ ||

ಭವೇದಿಂದ್ರೇಣ ವಾ ಸೃಷ್ಟಮಸ್ಮದರ್ಥಂ ತಪೋಬಲಾತ್ |
ಸನಾಗಯಕ್ಷಗಂಧರ್ವದೇವಾಸುರಮಹರ್ಷಯಃ || ೫.೪೬.೮ ||

ಯುಷ್ಮಾಭಿಃ ಪ್ರಹಿತೈಃ ಸರ್ವೈರ್ಮಯಾ ಸಹ ವಿನಿರ್ಜಿತಾಃ |
ತೈರವಶ್ಯಂ ವಿಧಾತವ್ಯಂ ವ್ಯಲೀಕಂ ಕಿಂಚಿದೇವ ನಃ || ೫.೪೬.೯ ||

ತದೇವ ನಾತ್ರ ಸಂದೇಹಃ ಪ್ರಸಹ್ಯ ಪರಿಗೃಹ್ಯತಾಂ |
ಯಾತ ಸೇನಾಗ್ರಗಾಃ ಸರ್ವೇ ಮಹಾಬಲಪರಿಗ್ರಹಾಃ || ೫.೪೬.೧೦ ||

ಸವಾಜಿರಥಮಾತಂಗಾಃ ಸ ಕಪಿಃ ಶಾಸ್ಯತಾಮಿತಿ |
ನಾವಮಾನ್ಯೋ ಭವದ್ಭಿಶ್ಚ ಕಪಿರ್ಧೀರಪರಾಕ್ರಮಃ || ೫.೪೬.೧೧ ||

ದೃಷ್ಟ್ವಾ ಹಿ ಹರಯಃ ಪೂರ್ವೇ ಮಯಾ ವಿಪುಲವಿಕ್ರಮಾಃ |
ವಾಲೀ ಚ ಸಹ ಸುಗ್ರೀವೋ ಜಾಂಬವಾಂಶ್ಚ ಮಹಾಬಲಃ || ೫.೪೬.೧೨ ||

ನೀಲಃ ಸೇನಾಪತಿಶ್ಚೈವ ಯೇ ಚಾನೈ ದ್ವಿವಿದಾದಯಃ |
ನೈವ ತೇಷಾಂ ಗತಿರ್ಭೀಮಾ ನ ತೇಜೋ ನ ಪರಾಕ್ರಮಃ || ೫.೪೬.೧೩ ||

ನ ಮರ್ತಿನಃ ಬಲೋತ್ಸಾಹೋ ನ ರೂಪಪರಿಕಲ್ಪನಂ |
ಮಹತ್ಸತ್ತ್ವಮಿದಂ ಜ್ಞೇಯಂ ಕಪಿರೂಪಂ ವ್ಯವಸ್ಥಿತಂ || ೫.೪೬.೧೪ ||

ಪ್ರಯತ್ನಂ ಮಹದಾಸ್ಥಾಯ ಕ್ರಿಯತಾಮಸ್ಯ ನಿಗ್ರಹಃ |
ಕಾಮಂ ಲೋಕಾಸ್ತ್ರಯಃ ಸೇಂದ್ರಾಃ ಸಸುರಾಸುರಮಾನವಾಃ || ೫.೪೬.೧೫ ||

ಭವತಾಮಗ್ರತಃ ಸ್ಥಾತುಂ ನ ಪರ್ಯಾಪ್ತಾ ರಣಾಜಿರೇ |
ತಥಾಪಿ ತು ನಯಜ್ಞೇನ ಜಯಮಾಕಾಂಕ್ಷತಾ ರಣೇ || ೫.೪೬.೧೬ ||

ಆತ್ಮಾ ರಕ್ಷ್ಯಃ ಪ್ರಯತ್ನೇನ ಯುದ್ಧಸಿದ್ಧಿರ್ಹಿ ಚಂಚಲಾ |
ತೇ ಸ್ವಾಮಿವಚನಂ ಸರ್ವೇ ಪ್ರತಿಗೃಹ್ಯ ಮಹೌಜಸಃ || ೫.೪೬.೧೭ ||

ಸಮುತ್ಪೇತುರ್ಮಹಾವೇಗಾ ಹುತಾಶಸಮತೇಜಸಃ |
ರಥೈಶ್ಚ ಮತ್ತೈರ್ನಾಗೈಶ್ಚ ವಾಜಿಭಿಶ್ಚ ಮಹಾಜವೈಃ || ೫.೪೬.೧೮ ||

ಶಸ್ತ್ರೈಶ್ಚ ವಿವಿಧೈಸ್ತೀಕ್ಷ್ಣೈಃ ಸರ್ವೈಶ್ಚೋಪಹಿತಾ ಬಲೈಃ |
ತತಸ್ತು ದದೃಶುವೀರಾ ದೀಪ್ಯಮಾನಂ ಮಹಾಕಪಿಂ || ೫.೪೬.೧೯ ||

ರಶ್ಮಿಮಂತಮಿವೋದ್ಯಂತಂ ಸ್ವತೇಜೋರಶ್ಮಿಮಾಲಿನಂ |
ತೋರಣಸ್ಥಂ ಮಹಾವೇಗಂ ಮಹಾಸತ್ತ್ವಂ ಮಹಾಬಲಂ || ೫.೪೬.೨೦ ||

ಮಹಾಮತಿಂ ಮಹೋತ್ಸಾಹಂ ಮಹಾಕಾಯಂ ಮಹಾಭುಜಂ |
ತಂ ಸಮೀಕ್ಷ್ಯೈವ ತೇ ಸರ್ವೇ ದಿಕ್ಷು ಸರ್ವಾಸ್ವವಸ್ಥಿತಾಃ || ೫.೪೬.೨೧ ||

ತೈಸ್ತೈಃ ಪ್ರಹರಣೈರ್ಭೀಮೈರಭಿಪೇತುಸ್ತತಸ್ತತಃ |
ತಸ್ಯ ಪಂಚಾಯಸಾಸ್ತೀಕ್ಷ್ಣಾಃ ಸಿತಾಃ ಪೀತಮುಖಾಃ ಶರಾಃ |
ಶಿರಸ್ಯುತ್ಪಲಪತ್ರಾಭಾ ದುರ್ಧರೇಣ ನಿಪಾತಿತಾಃ || ೫.೪೬.೨೨ ||

ಸ ತೈಃ ಪಂಚಭಿರಾವಿದ್ಧಃ ಶರೈಃ ಶಿರಸಿ ವಾನರಃ |
ಉತ್ಪಪಾತ ನದ೯ ವ್ಯೋಮ್ನಿ ದಿಶೋ ದಶ ವಿನಾದಯ೯ || ೫.೪೬.೨೩ ||

ತತಸ್ತು ದುರ್ಧರೋ ವೀರಃ ಸರಥಃ ಸಜ್ಜಕಾರ್ಮುಕಃ |
ಕಿರ೯ ಶರಶತ್ಯೈರ್ನೈಕೈರಭಿಪೇದೇ ಮಹಾಬಲಃ || ೫.೪೬.೨೪ ||

ಸ ಕಪಿವಾರಯಾಮಾಸ ತಂ ವ್ಯೋಮ್ನಿ ಶರವರ್ಷಿಣಂ |
ವೃಷ್ಟಿಮಂತಂ ಪಯೋದಾಂತೇ ಪಯೋದಮಿವ ಮಾರುತಃ || ೫.೪೬.೨೫ ||

ಅದ್ಯಮಾನಸ್ತತಸ್ತೇನ ದುರ್ಧರೇಣಾನಿಲಾತ್ಮಜಃ |
ಚಕಾರ ನಿನದಂ ಭೂಯೋ ವ್ಯವರ್ಧತ ಚ ವೀರ್ಯವಾ೯ || ೫.೪೬.೨೬ ||

ಸ ದೂರಂ ಸಹಸೋತ್ಪತ್ಯ ದುರ್ಧರಸ್ಯ ರಥೇ ಹರಿಃ |
ನಿಪಪಾತ ಮಹಾವೇಗೋ ವಿದ್ಯುದ್ರಾಶಿರ್ಗಿರಾವಿವ || ೫.೪೬.೨೭ ||

ತತಃ ಸ ಮಥಿತಾಷ್ಟಾಶ್ವಂ ರಥಂ ಭಗ್ನಾಕ್ಷಕೂಬರಂ |
ವಿಹಾಯ ನೃಪತದ್ ಭೂಮೌ ದುರ್ಧರಸ್ಯ ಕೃಜೀವಿತಃ || ೫.೪೬.೨೮ ||

ತಂ ವಿರೂಪಾಕ್ಷಯೂಪಾಕ್ಷೌ ದೃಷ್ಟ್ವಾ ನಿಪತಿತಂ ಭುವಿ |
ತೌ ಜಾತರೋಷೌ ದುರ್ಧರ್ಷಾವೃತ್ಪ್ರೇತತುರರಿಂದಮೌ || ೫.೪೬.೨೯ ||

ಸ ತಾಭ್ಯಾಂ ಸಹಸೋತ್ಕ್ಲೃತ್ಯ ವಿಷ್ಠಿತೋ ವಿಮಲೇಽಂಬರೇ |
ಮುದ್ಗರಾಭ್ಯಾಂ ಮಹಾಬಾಹುವರ್ಕ್ಷಸ್ಯಭಿಹತಃ ಕಪಿಃ || ೫.೪೬.೨೦ ||

ತಯೋರ್ವೇಗವತೋರ್ವೇಗಂ ನಿಹತ್ಯ ಸ ಮಹಾಬಲಃ |
ನಿಪಪಾತ ಪುನರ್ಭೂಮೌ ಸುಪರ್ಣ ಇವ ವೇಗಿತಃ || ೫.೪೬.೨೧ ||

ಸ ಸಾಲವೃಕ್ಷಮಾಸಾದ್ಯ ಸಮುತ್ಪಾಟ್ಯ ಚ ವಾನರಃ |
ತಾವೃಭೌ ರಾಕ್ಷಸೌ ವೀರೌ ಜಘಾನ ಪವನಾತ್ಮಜಃ || ೫.೪೬.೨೨ ||

ತತಸ್ತಾಂಸ್ತ್ರೀ ಹತಾಂಜ್ಞಾತ್ವಾ ವಾನರೇಣ ತರಸ್ವಿನಾ |
ಅಭಿಪೇದೇ ಮಹಾವೇಗಃ ಪ್ರಸಹ್ಯ ಪ್ರಘಸೋ ಬಲೀ || ೫.೪೬.೨೩ ||

ಭಾಸಕರ್ಣಶ್ಚ ಸಂಕ್ರುದ್ಧಃ ಶೂಲಮಾದಾಯ ವೀರ್ಯವಾನ್ |
ಏಕತಃ ಕಪಿಶಾದೂಲಂ ಯಶಸ್ವಿನಮವಸ್ಥಿತೌ || ೫.೪೬.೨೪ ||

ಪಟ್ಟಿಶೇನ ಶಿತಾಗ್ರೇಣ ಪ್ರಘಸಃ ಪ್ರತ್ಯಪೋಧಯತ್ |
ಭಾಸಕರ್ಣಶ್ಚ ಶೂಲೇನ ರಾಕ್ಷಸಃ ಕಪಿಕುಂಜರಂ || ೫.೪೬.೨೫ ||

ಸ ತಾಭ್ಯಾಂ ವಿಕ್ಷತೈರ್ಗಾತ್ರೈರಸೃಗ್ಧಿಗ್ಧತನೂರುಹಃ |
ಅಭವದ್ ವಾನರಃ ಕ್ರುದ್ಧೋ ಬಾಲಸೂರ್ಯಸಮಪ್ರಭಃ || ೫.೪೬.೨೬ ||

ಸಮುತ್ಪಾಟ್ಯ ಗಿರೇಃ ಶೃಂಗಂ ಸಮೃಗವ್ಯಾಲಪಾದಪಂ |
ಜಘಾನ ಹನುಮಾನ್ ವೀರೋ ರಾಕ್ಷಸೌ ಕಪಿಕುಂಜರಃ |
ಗಿರಿಶೃಂಗಸುನಿಷ್ಪಿಷ್ಟೌ ತಿಲಶಸ್ತೌ ಬಭೂವತುಃ || ೫.೪೬.೨೭ ||

ತತಸ್ತೇಷ್ವವಸನ್ನೇಷು ಸೇನಾಪತಿಷು ಪಂಚಸು |
ಬಲಂ ತದವಶೇಷಂ ಚ ನಾಶಯಾಮಾಸ ವಾನರಃ || ೫.೪೬.೨೮ ||

ಅಶ್ವೈರಶ್ವಾನ್ ಗಜೈರ್ನಾಗಾನ್ ಯೋಧೈರ್ಯೋಧಾನ್ ರಥೈ ರಥಾನ್ |
ಸ ಕಪಿನಾಶಯಾಮಾಸ ಸಹಸ್ರಾಕ್ಷ ಇವಾಸುರಾನ್ || ೫.೪೬.೨೯ ||

ಹಯೈರ್ನಾಗೈಸ್ತುರಂಗೈಶ್ಚ ಭಗ್ನಾಕ್ಷೈಶ್ಚ ಮಹಾರಥೈಃ |
ಹತೈಶ್ಚ ರಾಕ್ಷಸೈರ್ಭೂಮೀ ರುದ್ಧಮಾರ್ಗಾ ಸಮಂತತಃ || ೫.೪೬.೪೦ ||

ತತಃ ಕಪಿಸ್ತಾ ದ್ವಜನೀಪರ್ತಿರ್ ರಣೇ
ನಿಹತ್ಯ ವೀರಾನ್ ಸಬಲಾನ್ ಸವಾಹನಾನ್ |
ತಥೈವ ವೀರಃ ಪರಿಗೃಹ್ಯ ತೋರಣಂ
ಕೃತಕ್ಷಣಃ ಕಾಲ ಇವ ಪ್ರಜಾಕ್ಷಯೇ || ೫.೪೬.೪೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಟ್ಪತ್ವಾರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಸಪ್ತಚತ್ವಾರಿಂಶಃ ಸರ್ಗಃ

ರಾವಣೇರಕ್ಷಸ್ಯ ಪರಾಕ್ರಮೋ ವಧಶ್ಚ

ಸೇನಾಪರ್ತೀ ಪಂಚ ಸ ತು ಪ್ರಮಾಪಿತಾ

ಹನೂಮತಾ ಸಾನುಚರಾ ಸವಾಹನಾ |

ನಿಶಮ್ಯ ರಾಜಾ ಸಮರೋದ್ಧತೋನ್ಮುಖಂ

ಕುಮಾರಮಕ್ಷಂ ಪ್ರಸಮೈಕ್ಷತಾಕ್ಷಂ || ೫.೪೭.೧ ||

ಸ ತಸ್ಯ ದೃಷ್ಟ್ಯರ್ಪಣಸಂಪ್ರಚೋದಿತಃ

ಪ್ರತಾಪವಾ ಕಾಂಚನಚಿತ್ರಕಾರ್ಮುಕಃ |

ಸಮುತ್ಪಪಾತಾಥ ಸದಸ್ಯದೀರಿತೋ

ದ್ವಿಜಾತಿಮುಖೈರ್ಹರ್ಷವಿಷೇವ ಪಾವಕಃ || ೫.೪೭.೨ ||

ತತೋ ಮಹಾ ಬಾಲದಿವಾಕರಪ್ರಭಂ

ಪ್ರತಪ್ತಜಾಂಬೂನದಜಾಲಸಂತತಂ |

ರಥಂ ಸಮಾಸ್ಥಾಯ ಯಯೌ ಸ ವೀರ್ಯವಾ

ಮಹಾಹರಿಂ ತಂ ಪ್ರತಿ ನೈರೃತರ್ಷಭಃ || ೫.೪೭.೩ ||

ತತಸ್ತಪಃಸಂಗ್ರಹಸಂಚಯಾರ್ಜಿತಂ

ಪ್ರತಪ್ತಜಾಂಬೂನದಜಾಲಚಿತ್ರಿತಂ |

ಪತಾಕಿನಂ ರತ್ನವಿಭೂಷಿತಧ್ವಜಂ

ಮನೋಜವಾಷ್ಟಾಶ್ವರೈಃ ಸುಯೋಜಿತಂ || ೫.೪೭.೪ ||

ಸುರಾಸುರಾಧೃಷ್ಯಮಸಂಗಚಾರಿಣಂ

ತಡಿತ್ವಭಂ ವ್ಯೋಮಚರಂ ಸಮಾಹಿತಂ |

ಸತೂಣಮಷ್ಟಾಸಿಬದ್ಧ ಬಂಧುರಂ

ಯಥಾಕ್ರಮಾವೇಶಿತಶಕ್ತತೋಮರಂ || ೫.೪೭.೫ ||

ವಿರಾಜಮಾನಂ ಪ್ರತಿಪೂರ್ಣವಸ್ತುನಾ

ಸಹೇಮದಾಮ್ನಾ ಶಶಿಸೂರ್ಯವರ್ಚಸಾ |

ದಿವಾಕರಾಭಂ ರಥಮಾಸ್ಥಿತಸ್ತತಃ

ಸ ನಿರ್ಜಗಾಮಾಮರತುಲ್ಯವಿಕ್ರಮಃ || ೫.೪೭.೬ ||

ಸ ಪೂರ್ಯಾ ಖಂ ಚ ಮಹೀಂ ಚ ಸಾಚಲಾಂ

ತುರಂಗಮಾತಂಗಮಹಾರಥಸ್ವನೈಃ |

ಬಲೈಃ ಸಮೇತೈಃ ಸಹ ತೋರಣಸ್ಥಿತಂ

ಸಮರ್ಥಮಾಸೀನಮುಪಾಗಮತ್ ಕಪಿಂ || ೫.೪೭.೭ ||

ಸ ತಂ ಸಮಾಸಾದ್ಯ ಹರಿಂ ಹರಿಕ್ಷಣೋ

ಯುಗಾಂತಕಾಲಾಗ್ನಿಮಿವ ಪ್ರಜಾಕ್ಷಯೇ |

ಅವಸ್ಥಿತಂ ವಿಸ್ಮಿತಜಾತಸಂಭ್ರಮಂ

ಸಮೈಕ್ಷತಾಕ್ಷೋ ಬಹುಮಾನಚಕ್ಷುಷಾ || ೫.೪೭.೮ ||

ಸ ತಸ್ಯ ವೇಗಂ ಚ ಕಪೇರ್ಮಹಾತ್ಮನಃ

ಪರಾಕ್ರಮಂ ಚಾರಿಷು ರಾವಣಾತ್ಮಜಃ |

ವಿಚಾರಯಾ ಸ್ವಂ ಚ ಬಲಂ ಮಹಾಬಲೋ

ಯುಗಕ್ಷಯೇ ಸೂರ್ಯ ಇವಾಭಿವರ್ಧತ || ೫.೪೭.೯ ||

ಸ ಜಾತಮನ್ಯುಃ ಪ್ರಸಮೀಕ್ಷ್ಯ ವಿಕ್ರಮಂ

ಸ್ಥಿತಃ ಸ್ಥಿರಃ ಸಂಯತಿ ದುರ್ನಿವಾರಣಂ |

ಸಮಾಹಿತಾತ್ಮಾ ಹನುಮಂತಮಾಹವೇ

ಪ್ರಚೋದಯಾಮಾಸ ಶಿತೈಃ ಶರೈಸ್ತ್ರಿಭಿಃ || ೫.೪೭.೧೦ ||

ತತಃ ಕಪಿಂ ತಂ ಪ್ರಸಮೀಕ್ಷ್ಯ ಗರ್ವಿತಂ

ಜಿತಶ್ರಮಂ ಶತ್ರುಪರಾಜಯೋಚಿತಂ |

ಅವೈಕ್ಷತಾಕ್ಷಃ ಸಮುದೀರ್ಣಮಾನಸಂ

ಸಬಾಣಪಾಣಿಃ ಪ್ರಗೃಹೀತಕಾರ್ಮುಕಃ || ೫.೪೭.೧೧ ||

ಸ ಹೇಮನಿಷ್ಕಾಂಗದಚಾರುಕುಂಡಲಃ

ಸಮಾಸಸಾದಾಶುಪರಾಕ್ರಮಃ ಕಪಿಂ |

ತಯೋರ್ಬಭೂವಾಪ್ರತಿಮಃ ಸಮಾಗಮಃ

ಸುರಾಸುರಾಣಾಮಪಿ ಸಂಭ್ರಮಪ್ರದಃ || ೫.೪೭.೧೨ ||

ರರಾಸ ಭೂಮಿನರ್ ತತಾಪ ಭಾನುಮಾನ್

ವಮೌ ನ ವಾಯುಃ ಪ್ರಚಚಾಲ ಚಾಚಲಃ |

ಕಪೇಃ ಕುಮಾರಸ್ಯ ಚ ವೀರ್ಯಸಂಯುಗಂ

ನನಾದ ಚ ದೈರುದಧಿಶ್ಚ ಚುಕ್ಷುಭೇ || ೫.೪೭.೧೩ ||

ಸ ತಸ್ಯ ವೀರಃ ಸುಮುಖಾನ್ ಪತತ್ರಿಣಃ

ಸುವರ್ಣಪುಂಖಾನ್ ಸವಿಷಾನಿವೋರಗಾನ್ |

ಸಮಾಧಿಸಂಯೋಗವಿಮೋಕ್ಷತತ್ತ್ವವಿ -

ಚ್ಛರಾನಥ ತ್ರೀನ್ ಕಪಿಮೂರ್ಧ್ನ್ಯತಾಡಯತ್ || ೫.೪೭.೧೪ ||

ಸ ತೈಃ ಶರೈರ್ಮೂರ್ಧ್ನಿನ್ ಸಮಂ ನಿಪಾತಿತೈಃ

ಕ್ಷರನ್ನಸೃಗ್ಧಿಗ್ಧವಿವೃತ್ತನೇತ್ರಃ |

ನವೋದಿತಾದಿತ್ಯನಿಭಃ ಶರಾಂಶುಮಾನ್

ವ್ಯರಾಜತಾದಿತ್ಯ ಇವಾಂಶುಮಾಲಿಕಃ || ೫.೪೭.೧೫ ||

ತತಃ ಪ್ಲವಂಗಾಧಿಪಮಂತ್ರಿಸತ್ತಮಃ

ಸಮೀಕ್ಷ್ಯ ತಂ ರಾಜವರಾತ್ಮಜಂ ರಣೇ |

ಉದಗ್ರಚಿತ್ರಾಯುಧಚಿತ್ರಕಾರ್ಮುಕಂ

ಜಹರ್ಷ ಚಾಪೂರ್ಯತ ಚಾಹವೋನ್ಮುಖಃ || ೫.೪೭.೧೬ ||

ಸ ಮಂದರಾಗ್ರಸ್ಥ ಇವಾಂಶುಮಾಲೀ

ವಿವೃದ್ಧಕೋಪೋ ಬಲವೀರ್ಯಸಂವೃತಃ |

ಕುಮಾರಮಕ್ಷಂ ಸಬಲಂ ಸವಾಹನಂ

ದದಾಹ ನೇತ್ರಾಗ್ನಿಮರೀಚಿಭಿಸ್ತದಾ || ೫.೪೭.೧೭ ||

ತತಃ ಸ ಬಾಣಾಸನಶಕ್ರಕಾರ್ಮುಕಃ

ಶರಪ್ರವರ್ಷೋ ಯುಧಿ ರಾಕ್ಷಸಾಂಬುಧಃ |

ಶರಾ ಮುಮೋಚಾಶು ಹರೀಶ್ವರಾಚಲೇ

ವಲಾಹಕೋ ವೃಷ್ಟಿಮಿವಾಚಲೋತ್ತಮೇ || ೫.೪೭.೧೮ ||

ಕಪಿಸ್ತತಸ್ತಂ ರಣಚಂಡವಿಕ್ರಮಂ

ಪ್ರವೃದ್ಧತೇಜೋಬಲವೀರ್ಯಸಾಯಕಂ |

ಕುಮಾರಮಕ್ಷಂ ಪ್ರಸಮೀಕ್ಷ್ಯ ಸಂಯುಗೇ

ನನಾದ ಹರ್ಷಾದ್ ಘನತುಲ್ಯನಿಃಸ್ವನಃ || ೫.೪೭.೧೯ ||

ಸ ಬಾಲಭಾವಾದ್ ಯುಧಿ ವೀರ್ಯದರ್ಪಿತಃ

ಪ್ರವೃದ್ಧಮನ್ಯುಃ ಕ್ಷತಜೋಪಮೇಕ್ಷಣಃ |

ಸಮಾಸಸಾದಾಪ್ರತಿಮಂ ರಣೇ ಕಪಿಂ

ಗಜೋ ಮಹಾಕೂಪಮಿವಾವೃತಂ ತೃಣೈಃ || ೫.೪೭.೨೦ ||

ಸ ತೇನ ಬಾಣೈಃ ಪ್ರಸಭಂ ನಿಪಾತಿತ್ಯೈ -

ಶ್ಚಕಾರ ನಾದಂ ಘನನಾದನಿಃಸ್ವನಃ |

ಸಮುತ್ಸಹೇನಾಶು ನಭಃ ಸಮಾರುಜನ್

ಭುಜೋರುವಿಕ್ಷೇಪಣಘೋರದರ್ಶನಃ || ೫.೪೭.೨೧ ||

ತಮುತ್ಪತಂತಂ ಸಮಭಿದ್ರವದ್ ಬಲೀ

ಸ ರಾಕ್ಷಸಾನಾಂ ಪ್ರವರಃ ಪ್ರತಾಪವಾನ್ |

ರಥೀ ರಥಶ್ರೇಷ್ಠತರಃ ಕಿರಂಭರೈಃ

ಪಯೋಧರಃ ಶೈಲಮಿವಾಶ್ಮವೃಷ್ಟಿಭಿಃ || ೫.೪೭.೨೨ ||

ಸ ತಾಂಭರಾಂಸ್ತಸ್ಯ ಹರಿವಿಮೋಕ್ಷಯಂ -

ಶ್ಚಚಾರ ವೀರಃ ಪಥಿ ವಾಯುಸೇವಿತೇ |

ಶರಾಂತರೇ ಮಾರುತವದ್ ವಿನಿಷ್ಟರ್ತ

ಮನೋಜವಃ ಸಂಯತಿ ಭೀಮವಿಕ್ರಮಃ || ೫.೪೭.೨೩ ||

ತಮಾತ್ತಬಾಣಾಸನಮಾಹವೋನ್ಮುಖಂ

ಖಮಾಸ್ತುಣಂತಂ ವಿವಿಧೈಃ ಶರೋತ್ತಮೈಃ |

ಅವೈಕ್ಷತಾಕ್ಷಂ ಬಹುಮಾನಚಕ್ಷುಷಾ

ಜಗಾಮ ಚಿಂತಾಂ ಸ ಚ ಮಾರುತಾತ್ಮಜಃ || ೫.೪೭.೨೪ ||

ತತಃ ಶರೈರ್ಭಿನ್ನಭುಜಾಂತರಃ ಕಪಿಃ

ಕುಮಾರವೀರ್ಯೇಣ ಮಹಾತ್ಮನಾ ನದೃ |

ಮಹಾಭುಜಃ ಕರ್ಮವಿಶೇಷತತ್ತ್ವವಿದ್

ವಿಚಿಂತಯಾಮಾಸ ರಣೇ ಪರಾಕ್ರಮಂ || ೫.೪೭.೨೫ ||

ಅಬಾಲವದ್ ಬಾಲದಿವಾಕರಪ್ರಭಃ

ಕರೋತ್ಯಯಂ ಕರ್ಮ ಮಹನ್ಮಹಾಬಲಃ |

ನ ಚಾಸ್ಯ ಸರ್ವಾಹವಕರ್ಮಶಾಲಿನಃ

ಪ್ರಮಾಪಣೇ ಮೇ ಮತಿರತ್ರ ಜಾಯತೇ || ೫.೪೭.೨೬ ||

ಅಯಂ ಮಹಾತ್ಮಾ ಚ ಮಹಾಂಶ್ಚ ವೀರ್ಯತಃ

ಸಮಾಹಿತಶ್ಚಾತಿಸಹಶ್ಚ ಸಂಯುಗೇ |

ಅಸಂಶಯಂ ಕರ್ಮಗುಣೋದಯಾದಯಂ

ಸನಾಗಯಕ್ಷೈರ್ಮುನಿಭಿಶ್ಚ ಪೂಜಿತಃ || ೫.೪೭.೨೭ ||

ಪರಾಕ್ರಮೋತ್ಸಾಹವಿವೃದ್ಧಮಾನಸಃ

ಸಮೀಕ್ಷತೇ ಮಾಂ ಪ್ರಮುಖೋಽಗ್ರತಃ ಸ್ಥಿತಃ |

ಪರಾಕ್ರಮೋ ಹ್ಯಸ್ಯ ಮನಾಂಸಿ ಕಂಪಯೇತ್

ಸುರಾಸುರಾಣಾಮಪಿ ಶೀಘ್ರಕಾರಿಣಃ || ೫.೪೭.೨೮ ||

ನ ಖಿಲ್ವಯಂ ನಾಭಿಭವೇದುಪೇಕ್ಷಿತಃ

ಪರಾಕ್ರಮೋ ಹ್ಯಸ್ಯ ರಣೇ ವಿವರ್ಧತೇ |

ಪ್ರಮಾಪಣಂ ಹ್ಯಸ್ಯ ಮಮಾದ್ಯ ರೋಚತೇ
ನ ವರ್ಧಮಾನೋಽಗ್ನಿರುಪೇಕ್ಷಿತುಂ ಕ್ಷಮಃ || ೫.೪೭.೨೯ ||

ಇತಿ ಪ್ರವೇಗಂ ತು ಪರಸ್ಯ ತರ್ಕಯನ್
ಸ್ವಕರ್ಮಯೋಗಂ ಚ ವಿಧಾಯ ವೀರ್ಯವಾನ್ |
ಚಕಾರ ವೇಗಂ ತು ಮಹಾಬಲಸ್ತದಾ
ಮತಿಂ ಚ ಚಕ್ರೇಽಸ್ಯ ವಧೇ ತದಾನೀಂ || ೫.೪೭.೩೦ ||

ಸ ತಸ್ಯ ತಾನಷ್ಟ ವರಾನ್ ಮಹಾಹಯಾನ್
ಸಮಾಹಿತಾನ್ ಭಾರಸಹಾನ್ ವಿವರ್ತನೇ |
ಜಘಾನ ವೀರಃ ಪಥಿ ವಾಯುಸೇವಿತೇ
ತಲಪ್ರಹಾರೈಃ ಪವನಾತ್ಮಜಃ ಕಪಿಃ || ೫.೪೭.೩೧ ||

ತತಸ್ತಲೇನಾಭಿಹತೋ ಮಹಾರಥಃ
ಸ ತಸ್ಯ ಪಿಂಗಾಧಿಪಮಂತ್ರಿನಿರ್ಜಿತಃ |
ಸ ಭಗ್ನನೀಡಃ ಪರಿವೃತ್ತಕೂಬರಃ
ಪಪಾತ ಭೂಮೌ ಹತವಾಜಿರಂಬರಾತ್ || ೫.೪೭.೩೨ ||

ಸ ತಂ ಪರಿತ್ಯಜ್ಯ ಮಹಾರಥೋ ರಥಂ
ಸಕಾರ್ಮುಕಃ ಖಡ್ಗಧರಃ ಖಮುತ್ಪತನ್ |
ತತೋಽಭಿಯೋಗಾದೃಷಿರುಗ್ರವೀರ್ಯವಾನ್
ವಿಹಾಯ ದೇಹಂ ಮರುತಾಮಿವಾಲಯಂ || ೫.೪೭.೩೩ ||

ಕಪಿಸ್ತತಸ್ತಂ ವಿಚರಂತಮಂಬರೇ
ಪತತ್ತಿರಾಜಾನಿಲಸಿದ್ಧಸೇವಿತೇ |
ಸಮೇತ್ಯ ತಂ ಮಾರುತವೇಗವಿಕ್ರಮಃ
ಕ್ರಮೇಣ ಜಗ್ರಾಹ ಸ ಪಾದಯೋದ್ಯುಧಂ || ೫.೪೭.೩೪ ||

ಸ ತಂ ಸಮಾವಿಧ್ಯ ಸಹಸ್ರಶಃ ಕಪಿ -
ಮರ್ಹೋರಗಂ ಗೃಹ್ಯ ಇವಾಂಡಜೇಶ್ವರಃ |

ಮುಮೋಚ ವೇಗಾತ್ ಪಿತೃತುಲ್ಯವಿಕ್ರಮೋ
ಮಹೀತಲೇ ಸಂಯತಿ ವಾನರೋತ್ತಮಃ || ೫.೪೭.೨೫ ||

ಸ ಭಗ್ನಬಾಹೂರುಕಟೀಪಯೋಧರಃ
ಕ್ಷರನ್ನಸೃಜ್ಞಿರ್ಮಾಧಿತಾಸ್ಥಿಲೋಚನಃ |
ಸಂಭಿನ್ನಸಂಧಿಃ ಪ್ರವಿಕೀರ್ಣಬಂಧನೋ
ಹತಃ ಕ್ಷಿತೌ ವಾಯುಸುತೇನ ರಾಕ್ಷಸಃ || ೫.೪೭.೨೬ ||

ಮಹಾಕಪಿಭೂಮಿತಲೇ ನಿಪೀಡ್ಯ ತಂ
ಚಕಾರ ರಕ್ಷೋಽಧಿಪತೇರ್ಮಹದ್ಭಯಂ |
ಮಹರ್ಷಿಭಿಶ್ಚಕ್ರಚರೈಃ ಸಮಾಗತೈಃ
ಸಮೇತ್ಯ ಭೂತೈಶ್ಚ ಸಯಕ್ಷಪನ್ನಗೈಃ |
ಸುರೈಶ್ಚ ಸೇಂದ್ರೈರ್ಭೃಶಜಾತವಿಸ್ಮಯೈ -
ರ್ಹತೇ ಕುಮಾರೇ ಸ ಕಪಿನೀರಿಕ್ಷಿತಃ || ೫.೪೭.೨೭ ||

ನಿಹತ್ಯ ತಂ ವಜ್ರಿಸುತೋಪಮಂ ರಣೇ
ಕುಮಾರಮಕ್ಷಂ ಕ್ಷತಜೋಪಮೇಕ್ಷಣಂ |
ತದೇವ ವೀರೋಽಭಿಜಗಾಮ ತೋರಣಂ
ಕೃತಕ್ಷಣಃ ಕಾಲ ಇವ ಪ್ರಜಾಕ್ಷಯೇ || ೫.೪೭.೨೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತಚತ್ವಾರಿಂಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಅಷ್ಟಚತ್ವಾರಿಂಶಃ ಸರ್ಗಃ

ಇಂದ್ರಜಿದ್ಧನುಮತೋರ್ಯುಧಮಿದ್ರಜಿದ್ಧಿವ್ಯಾಸ್ತ್ರಬಂಧನಬದ್ಧಸ್ಯ ಹನುಮತೋ
ರಾವಣಸ್ಯ ರಾಜಸಭಾಯಾಂ ಗಮನಂ

ತತಸ್ತು ರಕ್ಷೋಽಧಿಪತಿರ್ಮಹಾತ್ಮಾ
ಹನೂಮತಾಕ್ಷೇ ನಿಹತೇ ಕುಮಾರೇ |
ಮನಃ ಸಮಾಧಾಯ ಸ ದೇವಕಲ್ಪಂ
ಸಮಾದಿದೇಶೇಂದ್ರಜಿತಂ ಸರೋಷಃ || ೫.೪೮.೧ ||

ತ್ವಮಸ್ತ್ರವಿಚ್ಛಸ್ತ್ರಭೃತಾಂ ವರಿಷ್ಠಃ
ಸುರಾಸುರಾಣಾಮಪಿ ಶೋಕದಾತಾ |
ಸುರೇಷು ಸೇಂದ್ರೇಷು ಚ ದೃಷ್ಟಕರ್ಮಾ
ಪಿತಾಮಹಾರಾಧನಸಂಚಿತಾಸ್ತ್ರಃ || ೫.೪೮.೨ ||

ತ್ವದಸ್ತ್ರಬಲಮಾಸಾದ್ಯ ಸಸುರಾಃ ಸಮರುದ್ಗಣಾಃ |
ನ ಶೇಕುಃ ಸಮರೇ ಸ್ಥಾತುಂ ಸುರೇಶ್ವರಸಮಾಶ್ರಿತಾಃ || ೫.೪೮.೩ ||

ನ ಕಶ್ಚಿತ್ ತ್ರಿಷು ಲೋಕೇಷು ಸಂಯುಗೇನ ಗತಶ್ಚಮಃ |
ಭುಜವೀರ್ಯಾಭಿಗುಪ್ತಶ್ಚ ತಪಸಾ ಚಾಭಿರಕ್ಷಿತಃ |
ದೇಶಕಾಲಪ್ರಧಾನಶ್ಚ ತ್ವಮೇವ ಮತಿಸತ್ತಮಃ || ೫.೪೮.೪ ||

ನ ತೇಽಸ್ತೃಶಕ್ಯಂ ಸಮರೇಷು ಕರ್ಮಣಾಂ
ನ ತೇಽಸ್ತೃಕಾರ್ಯಂ ಮತಿಪೂರ್ವಮಂತ್ರಣೇ |

ನ ಸೋಽಸ್ತಿ ಕಶ್ಚಿತ್ ತ್ರಿಷು ಸಂಗ್ರಹೇಷು
ನ ವೇದ ಯಸ್ತೇಽಸ್ಮಬಲಂ ಬಲಂ ಚ || ೫.೪೮.೫ ||

ಮಮಾನುರೂಪಂ ತಪಸೋ ಬಲಂ ಚ ತೇ
ಪರಾಕ್ರಮಶ್ಚಾಸ್ಮ ಬಲಂ ಚ ಸಂಯುಗೇ |
ನ ತ್ವಾಂ ಸಮಾಸಾದ್ಯ ರಣಾವಮದೇ
ಮನಃ ಶ್ರಮಂ ಗಚ್ಛತಿ ನಿಶ್ಚಿತಾರ್ಥಂ || ೫.೪೮.೬ ||

ನಿಹತಾಃ ಕಿಂಕರಾಃ ಸರ್ವೇ ಜಂಬುಮಾಲೀ ಚ ರಾಕ್ಷಸಃ |
ಅಮಾತ್ಯಪುತ್ರಾ ವೀರಾಶ್ಚ ಪಂಚ ಸೇನಾಗ್ರಗಾಮಿನಃ || ೫.೪೮.೭ ||

ಬಲಾನಿ ಸುಸಮೃದ್ಧಾನಿ ಸಾಶ್ವನಾಗರಥಾನಿ ಚ |
ಸಹೋದರಸ್ತೇ ದಯಿತಃ ಕುಮಾರೋಽಕ್ಷಶ್ಚ ಸೂದಿತಃ |
ನ ತು ತೇಷ್ಟೇವ ಮೇ ಸಾರೋ ಯಸ್ತ್ವಯ್ಯರಿನಿಷೂದನ || ೫.೪೮.೮ ||

ಇದಂ ಚ ದೃಷ್ಟ್ವಾ ನಿಹತಂ ಮಹದ್ ಬಲಂ
ಕಪೇಃ ಪ್ರಭಾವಂ ಚ ಪರಾಕ್ರಮಂ ಚ |
ತ್ವಮಾತ್ಮನಶ್ಚಾಪಿ ನಿರೀಕ್ಷ್ಯ ಸಾರಂ
ಕುರುಷ್ವ ವೇಗಂ ಸ್ವಬಲಾನುರೂಪಂ || ೫.೪೮.೯ ||

ಬಲಾವಮರ್ದಸ್ತ್ವಯಿ ಸನ್ನಿಕೃಷ್ಟೇ
ಯಥಾ ಗತೇ ಶಾಮ್ಯತಿ ಶಾಂತಶತ್ರು |
ತಥಾ ಸಮೀಕ್ಷ್ಯಾತ್ಮಬಲಂ ಪರಂ ಚ
ಸಮಾರಭಸ್ವಾಸ್ಮ ಭೃತಾಂ ವರಿಷ್ಠ || ೫.೪೮.೧೦ ||

ನ ವೀರ ಸೇನಾ ಗಣಶ್ಚೈವಂತಿ
ನ ವಜ್ರಮಾದಾಯ ವಿಶಾಲಸಾರಂ |
ನ ಮಾರುತಸ್ಯಾಸ್ತಿ ಗತಿಪ್ರಮಾಣಂ
ನ ಚಾಗ್ನಿಕಲ್ಪಃ ಕರಣೇನ ಹಂತುಂ || ೫.೪೮.೧೧ ||

ತಮೇವಮರ್ಥಂ ಪ್ರಸಮೀಕ್ಷ್ಯ ಸಮ್ಯಕ್
 ಸ್ವಕರ್ಮಸಾಮ್ಯಾದ್ಧಿ ಸಮಾಹಿತಾತ್ಮಾ |
 ಸ್ಮರಂಶ್ಚ ದಿವ್ಯಂ ಧನುಷೋಽಸ್ಯ ವೀರ್ಯಂ
 ವ್ರಜಾಕ್ಷತಂ ಕರ್ಮ ಸಮಾರಭಸ್ವ || ೫.೪೮.೧೨ ||

ನ ಖಲ್ವಿಯಂ ಮತಿಶ್ರೇಷ್ಠ ಯತ್ತ್ವಾಂ ಸಂಪ್ರೇಷಯಾಮ್ಯಹಂ |
 ಇಯಂ ಚ ರಾಜಧರ್ಮಾಣಾಂ ಕ್ಷತ್ರಸ್ಯ ಚ ಮತಿರ್ಮತಾ || ೫.೪೮.೧೩ ||

ನಾನಾಶಸ್ತ್ರೇಷು ಸಂಗ್ರಾಮೇ ವೈಶಾರದ್ಯಮರಿಂದಮ |
 ಅವಶ್ಯಮೇವ ಬೋಧ್ಯಂ ಕಾಮ್ಯಶ್ಚ ವಿಜಯೋ ರಣೇ || ೫.೪೮.೧೪ ||

ತತಃ ಪಿತುಸ್ತದ್ ವಚನಂ ನಿಶಮ್ಯ
 ಪ್ರದಕ್ಷಿಣಂ ದಕ್ಷಸುತಪ್ರಭಾವಃ |
 ಚಕಾರ ಭರ್ತಾರಮತಿತ್ವರೇಣ
 ರಣಾಯ ವೀರಃ ಪ್ರತಿಪನ್ನಬುದ್ಧಿಃ || ೫.೪೮.೧೫ ||

ತತಸ್ತೈಃ ಸ್ವಗಣೈರಿಷ್ಟೈರಿಂದ್ರಜತ್ ಪ್ರತಿಪೂಜಿತಃ |
 ಯುದ್ಧೋದ್ಧತಕೃತೋತ್ಸಾಹಃ ಸಂಗ್ರಾಮಂ ಸಂಪ್ರಪದ್ಯತ || ೫.೪೮.೧೬ ||

ಶ್ರೀರ್ಮಾ ಪದ್ಮವಿಶಾಲಾಕ್ಷೋ ರಾಕ್ಷಸಾಧಿಪತೇಃ ಸುತಃ |
 ನಿರ್ಜಗಾಮ ಮಹಾತೇಜಾಃ ಸಮುದ್ರ ಇವ ಪರ್ವಣಿ || ೫.೪೮.೧೭ ||

ಸ ಪಕ್ಷಿರಾಜೋಪಮತುಲ್ಯವೇಗೈ -
 ವ್ಯಾಘ್ರೈಶ್ಚತುರ್ಭಿಃ ಸ ತು ತೀಕ್ಷ್ಣದಂಷ್ಟ್ರೈಃ |
 ರಥಂ ಸಮಾಯುಕ್ತಮಸಹ್ಯವೇಗಃ
 ಸಮಾರುರೋಹೇಂದ್ರಜಿದಿಂದ್ರಕಲ್ಪಃ || ೫.೪೮.೧೮ ||

ಸ ರಥೇ ಧನ್ವಿನೀಂ ಶ್ರೇಷ್ಠಃ ಶಸ್ತ್ರಜ್ಞೋಽಸ್ಮದಿದಾಂ ವರಃ |
 ರಥೇನಾಭಿಯಯೌ ಕ್ಷಿಪ್ರಂ ಹನೂರ್ಮಾ ಯತ್ರ ಸೋಽಭವತ್ || ೫.೪೮.೧೯ ||

ಸ ತಸ್ಯ ರಥನಿರ್ಘೋಷಂ ಜ್ಯಾಸ್ವನಂ ಕಾರ್ಮುಕಸ್ಯ ಚ |
ನಿಶಮ್ಯ ಹರಿವೀರೋಽಸೌ ಸಂಪ್ರಹೃಷ್ಟತರೋಽಭವತ್ || ೫.೪೮.೨೦ ||

ಇಂದ್ರಜಿಚ್ಛಾಪಮಾದಾಯ ಶಿತಶಲ್ಯಾಂಶ್ಚ ಸಾಯಕಾರ್ |
ಹನೂಮಂತಮಭಿಪ್ರೇತ್ಯ ಜಗಾಮ ರಣಪಂಡಿತಃ || ೫.೪೮.೨೧ ||

ತಸ್ಮಿಂಸ್ತುತಃ ಸಂಯತಿ ಜಾತಹರ್ಷೇ
ರಣಾಯ ನಿರ್ಗಚ್ಛತಿ ಬಾಣಪಾಣೌ |
ದಿಶಶ್ಚ ಸರ್ವಾಃ ಕಲುಷಾ ಬಭೂವು -
ಮೃಗಾಶ್ಚ ರೌದ್ರಾ ಬಹುಧಾ ವಿನೇದುಃ || ೫.೪೮.೨೨ ||

ಸಮಾಗತಾಸ್ತತ್ರ ತು ನಾಗಯಕ್ಷಾ
ಮಹರ್ಷಯಶ್ಚ ಕ್ರಚರಾಶ್ಚ ಸಿದ್ಧಾಃ |
ನಭಃ ಸಮಾವೃತ್ಯ ಚ ಪಕ್ಷಿಸಂಘಾ
ವಿನೇದುರುಚ್ಛ್ರೈಃ ಪರಮಪ್ರಹೃಷ್ಟಾಃ || ೫.೪೮.೨೩ ||

ಆಯಾಂತಂ ಸ ರಥಂ ದೃಷ್ಟ್ವಾ ತೂರ್ಣಮಿಂದ್ರಧ್ವಜಂ ಕಪಿಃ |
ನನಾದ ಚ ಮಹಾನಾದಂ ವ್ಯವರ್ಧತ ಚ ವೇಗವಾರ್ || ೫.೪೮.೨೪ ||

ಇಂದ್ರಜಿತ್ ಸ ರಥಂ ದಿವ್ಯಮಾಶ್ರಿತಶ್ಚಿತ್ರಕಾರ್ಮುಕಃ |
ಧನುರ್ವಿಸ್ಥಾರಯಾಮಾಸ ತಡಿದೂರ್ಜಿತನಿಃಸ್ವನಂ || ೫.೪೮.೨೫ ||

ತತಃ ಸಮೇತಾವತಿತೀಕ್ಷ್ಣವೇಗೌ
ಮಹಾಬಲೌ ತೌ ರಣನಿರ್ವಿಶಂಕೌ |
ಕಪಿಶ್ಚ ರಕ್ಷೋಽಧಿಪತೇಸ್ತನೂಜಃ
ಸುರಾಸುರೇಂದ್ರಾವಿವ ಬದ್ಧವೈರೌ || ೫.೪೮.೨೬ ||

ಸ ತಸ್ಯ ವೀರಸ್ಯ ಮಹಾರಥಸ್ಯ
ಧನುಷ್ಮತಃ ಸಂಯತಿ ಸಮ್ಮತಸ್ಯ |

ಶರಪ್ರವೇಗಂ ವ್ಯಹನತ್ ಪ್ರವೃದ್ಧ -

ಶ್ಚಚಾರ ಮಾರ್ಗೇ ಪಿತುರಪ್ರಮೇಯಃ || ೫.೪೮.೨೭ ||

ತತಃ ಶರಾನಾಯತೀಕ್ಷ್ಣಶಲ್ಯಾನ್

ಸುಪತ್ರಿಣಃ ಕಾಂಚನಚಿತ್ರಪುಂಖಾನ್ |

ಮುಮೋಚ ವೀರಃ ಪರವೀರಹಂತಾ

ಸುಸಂತರ್ತಾನ್ ವಜ್ರಸಮಾನವೇರ್ಗಾನ್ || ೫.೪೮.೨೮ ||

ತತಃ ಸ ತತ್ಸ್ಯಂದನನಿಃಸ್ವನಂ ಚ

ಮೃದಂಗಭೇರೀಪಟಹಸ್ವನಂ ಚ |

ವಿಕೃಷ್ಯಮಾಣಸ್ಯ ಚ ಕಾಮುರಕಸ್ಯ

ನಿಶಮ್ಯ ಘೋಷಂ ಪುನರುತ್ಪಪಾತ || ೫.೪೮.೨೯ ||

ಶರಾಣಾಮಂತರೇಷ್ವಾಶು ವ್ಯಾವರ್ತತ ಮಹಾಕಪಿಃ |

ಹರಿಸ್ತಸ್ಯಾಭಿಲಕ್ಷ್ಯಸ್ಯ ಮೋಕ್ಷಯ್ನ್ ಲಕ್ಷ್ಯಸಂಗ್ರಹಂ || ೫.೪೮.೩೦ ||

ಶರಾಣಾಮಗ್ರತಸ್ತಸ್ಯ ಪುನಃ ಸಮಭಿವರ್ತತ |

ಪ್ರಸಾರ್ಯ ಹಸ್ತೌ ಹನುಮಾನುತ್ಪಪಾತಾನಿಲಾತ್ಮಜಃ || ೫.೪೮.೩೧ ||

ತಾವೃಭೌ ವೇಗಸಂಪನ್ನೌ ರಣಕರ್ಮವಿಶಾರದೌ |

ಸರ್ವಭೂತಮನೋಗ್ರಾಹಿ ಚಕ್ರತುರ್ಯುದ್ಧಮುತ್ತಮಂ || ೫.೪೮.೩೨ ||

ಹನೂಮತೋ ವೇದ ನ ರಾಕ್ಷಸೋಽಂತರಂ

ನ ಮಾರುತಿಸ್ತಸ್ಯ ಮಹಾತ್ಮನೋಽಂತರಂ |

ಪರಸ್ಪರಂ ನಿರ್ವಿಷಹೌ ಬಭೂವತುಃ

ಸಮೇತ್ಯ ತೌ ದೇವಸಮಾನವಿಕ್ರಮೌ || ೫.೪೮.೩೩ ||

ತತಸ್ತು ಲಕ್ಷ್ಮೀ ಸ ವಿಹನ್ಯಮಾನೇ

ಶರೇಷ್ವಮೋಘೇಷು ಚ ಸಂಪತತ್ಸು |

ಜಗಾಮ ಚಿಂತಾಂ ಮಹತೀಂ ಮಹಾತ್ಮಾ
ಸಮಾಧಿಸಂಯೋಗಸಮಾಹಿತಾತ್ಮಾ || ೫.೪೮.೩೪ ||

ತತೋ ಮತಿಂ ರಾಕ್ಷಸರಾಜಸೂನು -
ಶ್ಚಕಾರ ತಸ್ಮಿನ್ ಹರಿವೀರಮುಖ್ಯೇ |
ಅವಧ್ಯತಾಂ ತಸ್ಯ ಕಪೇಃ ಸಮೀಕ್ಷ್ಯ
ಕಥಂ ನಿಗಚ್ಛೇದಿತಿ ನಿಗ್ರಹಾರ್ಥಂ || ೫.೪೮.೩೫ ||

ತತಃ ಪೈತಾಮಹಂ ವೀರಃ ಸೋಽಸ್ಮಮಸ್ತೃವಿದಾಂ ವರಃ |
ಸಂದಧೇ ಸುಮಹಾತೇಜಾಸ್ತಂ ಹರಿಪ್ರವರಂ ಪ್ರತಿ || ೫.೪೮.೩೬ ||

ಅವಧ್ಯೋಽಯಮಿತಿ ಜ್ಞಾತ್ವಾ ತಮಸ್ಮೀಣಾಸ್ತೃತತ್ವವಿತ್ |
ನಿಜಗ್ರಾಹ ಮಹಾಬಾಹುಂ ಮಾರುತಾತ್ಮಜಮಿಂದ್ರಜಿತ್ || ೫.೪೮.೩೭ ||

ತೇನ ಬದ್ಧಸ್ತತೋಽಸ್ಮೀಣ ರಾಕ್ಷಸೇನ ಸ ವಾನರಃ |
ಅಭವನ್ನಿರ್ವಿಚೇಷ್ಟಶ್ಚ ಪಪಾತ ಚ ಮಹೀತಲೇ || ೫.೪೮.೩೮ ||

ತತೋಽಥ ಬುದ್ಧ್ವಾ ಸ ತದಸ್ತೃಬಂಧಂ
ಪ್ರಭೋಃ ಪ್ರಭಾವಾದ್ ವಿಗತಾಲ್ಪವೇಗಃ |
ಪಿತಾಮಹಾನುಗ್ರಹಮಾತ್ಮನಶ್ಚ
ವಿಚಿಂತಯಾಮಾಸ ಹರಿಪ್ರವೀರಃ || ೫.೪೮.೩೯ ||

ತತಃ ಸ್ವಾಯಂಭುವೈರ್ಮಂತ್ರೈರ್ಬ್ರಹ್ಮಾಸ್ತ್ರಂ ಚಭಿಮಂತ್ರಿತಂ |
ಹನೂಮಾಂಶ್ಚಿಂತಯಾಮಾಸ ವರದಾನಂ ಪಿತಾಮಹಾತ್ || ೫.೪೮.೪೦ ||

ನ ಮೇಽಸ್ಯ ಬಂಧಸ್ಯ ಚ ಶಕ್ತಿರಸ್ತಿ
ವಿಮೋಕ್ಷಣೇ ಲೋಕಗುರೋಃ ಪ್ರಭಾವಾತ್ |
ಇತ್ಯೇವಮೇವಂ ವಿಹಿತೋಽಸ್ಮ ಬಂಧೋ
ಮಯಾಽಽತ್ಮಯೋನೇರನುವರ್ತಿತವ್ಯಃ || ೫.೪೮.೪೧ ||

ಸ ವೀರ್ಯಮಸ್ರಸ್ಯ ಕಪಿರ್ವಿಚಾರ್ಯ
 ಪಿತಾಮಹಾನುಗ್ರಹಮಾತ್ಮನಶ್ಚ |
 ವಿಮೋಕ್ಷಶಕ್ತಿಂ ಪರಿಚಿಂತಯಿತ್ವಾ
 ಪಿತಾಮಹಾಜ್ಞಾಮನುವರ್ತತೇ ಸ್ಮ || ೫.೪೮.೪೨ ||

ಅಸ್ಮೀಣಾಪಿ ಹಿ ಬದ್ಧಸ್ಯ ಭಯಂ ಮಮ ನ ಜಾಯತೇ |
 ಪಿತಾಮಹಮಹೇಂದ್ರಾಭ್ಯಾಂ ರಕ್ಷಿತಸ್ಯಾನಿಲೇನ ಚ || ೫.೪೮.೪೩ ||

ಗ್ರಹಣೇ ಚಾಪಿ ರಕ್ಷೋಭಿರ್ಮಹನ್ಮೇ ಗುಣದರ್ಶನಂ |
 ರಾಕ್ಷಸೇಂದ್ರೇಣ ಸಂವಾದಸ್ತಸ್ಮಾದ್ ಗೃಹ್ಣಂತು ಮಾಂ ಪರೇ || ೫.೪೮.೪೪ ||

ಸ ನಿಶ್ಚಿತಾರ್ಥಃ ಪರವೀರಹಂತಾ
 ಸಮೀಕ್ಷ್ಯಕಾರೀ ವಿನಿವೃತ್ತಚೇಷ್ಟಃ |
 ಪರೈಃ ಪ್ರಸಹ್ಯಾಭಿಗತೈರ್ನಿಗೃಹ್ಯ
 ನನಾದ ತೈಸ್ತೈಃ ಪರಿಭರ್ತ್ಸ್ಯಮಾನಃ || ೫.೪೮.೪೫ ||

ತತಸ್ತೇ ರಾಕ್ಷಸಾ ದೃಷ್ಟ್ವಾ ವಿನಿಶ್ಚೇಷ್ಟಮರಿಂದಮಂ |
 ಬಬಂಧುಃ ಶಣವಲ್ಕೈಶ್ಚ ದ್ರುಮಚೀರೈಶ್ಚ ಸಂಹತೈಃ || ೫.೪೮.೪೬ ||

ಸ ರೋಚಯಾಮಾಸ ಪರೈಶ್ಚ ಬಂಧಂ
 ಪ್ರಸಹ್ಯ ವೀರೈರಭಿಗರ್ಹಣಂ ಚ |
 ಕೌತೂಹಲಾನ್ಮಾಂ ಯದಿ ರಾಕ್ಷಸೇಂದ್ರೋ
 ದ್ರಷ್ಟುಂ ವ್ಯವಸ್ಯೇದಿತಿ ನಿಶ್ಚಿತಾರ್ಥಃ || ೫.೪೮.೪೭ ||

ಸ ಬದ್ಧಸ್ತೇನ ವಲ್ಕೇನ ವಿಮುಕ್ತೋಽಸ್ಮೀಣ ವೀರ್ಯವಾನ್ |
 ಅಸ್ಮಬಂಧಃ ಸ ಚಾನ್ಯಂ ಹಿ ನ ಬಂಧಮನುವರ್ತತೇ || ೫.೪೮.೪೮ ||

ಅಥೇಂದ್ರಜಿತ್ ತಂ ದ್ರುಮಚೀರಬದ್ಧಂ
 ವಿಚಾರ್ಯ ವೀರಃ ಕಪಿಸತ್ತಮಂ ತಂ |

ವಿಮುಕ್ತಮಸ್ಮೀಣ ಜಗಾಮ ಚಿಂತಾ -

ಮನ್ಯೇನ ಬದ್ಧೋಽಪ್ಯನುವರ್ತತೇಽಸ್ಮಂ || ೫.೪೮.೪೯ ||

ಅಹೋ ಮಹತ್ ಕರ್ಮ ಕೃತಂ ನಿರರ್ಥಂ

ನ ರಾಕ್ಷಸೈರ್ಮಂತ್ರಗತಿವಿಮೃಷ್ಟಾ |

ಪುನಶ್ಚ ನಾಸ್ಮೀ ವಿಹತೇಽಸ್ಮಮನ್ಯತ್

ಪ್ರವರ್ತತೇ ಸಂಶಯಿತಾಃ ಸ್ಮ ಸರ್ವೇ || ೫.೪೮.೫೦ ||

ಅಸ್ಮೀಣ ಹನುರ್ಮಾ ಮುಕ್ತೋ ನಾತ್ಮಾನಮವಬುಧ್ಯತೇ |

ಕೃಷ್ಯಮಾಣಸ್ತು ರಕ್ಷೋಭಿಸ್ತೃಶ್ಚ ಬಂಧೈರ್ನಿಪೀಡಿತಃ || ೫.೪೮.೫೧ ||

ಹನ್ಯಮಾನಸ್ತತಃ ಕ್ರೂರೈ ರಾಕ್ಷಸೈಃ ಕಾಲಮುಷ್ಟಿಭಿಃ |

ಸಮೀಪಂ ರಾಕ್ಷಸೇಂದ್ರಸ್ಯ ಪ್ರಾಕೃಷ್ಯತ ಸ ವಾನರಃ || ೫.೪೮.೫೨ ||

ಅಥೇಂದ್ರಜಿತ್ ತಂ ಪ್ರಸಮೀಕ್ಷ್ಯ ಮುಕ್ತ -

ಮಸ್ಮೀಣ ಬದ್ಧಂ ದ್ರುಮಚೀರಸೂತ್ರೈಃ |

ವ್ಯದರ್ಶಯತ್ ತತ್ರ ಮಹಾಬಲಂ ತಂ

ಹರಿಪ್ರವೀರಂ ಸಗಣಾಯ ರಾಜ್ಞೇ || ೫.೪೮.೫೩ ||

ತಂ ಮತ್ತಮಿವ ಮಾತಂಗಂ ಬದ್ಧಂ ಕಪಿವರೋತ್ತಮಂ |

ರಾಕ್ಷಸಾ ರಾಕ್ಷಸೇಂದ್ರಾಯ ರಾವಣಾಯ ನ್ಯವೇದಯನ್ || ೫.೪೮.೫೪ ||

ಕೋಽಯಂ ಕಸ್ಯ ಕುತೋ ವಾಪಿ ಕಿಂ ಕಾರ್ಯಂ ಕೋಽಭ್ಯುಪಾಶ್ರಯಃ |

ಇತಿ ರಾಕ್ಷಸವೀರಾಣಾಂ ದೃಷ್ಟ್ವಾ ಸಂಜಜ್ಞಿರೇ ಕಥಾಃ || ೫.೪೮.೫೫ ||

ಹನ್ಯತಾಂ ದಹ್ಯತಾಂ ವಾಪಿ ಭಕ್ಷ್ಯತಾಮಿತಿ ಚಾಪರೇ |

ರಾಕ್ಷಸಾಸ್ತತ್ರ ಸಂಕ್ರುದ್ಧಾಃ ಪರಸ್ಪರಮಥಾಬ್ರುವನ್ || ೫.೪೮.೫೬ ||

ಅತೀತ್ಯ ಮಾರ್ಗಂ ಸಹಸಾ ಮಹಾತ್ಮಾ

ಸ ತತ್ರ ರಕ್ಷೋಽಧಿಪಪಾದಮೂಲೇ |

ದದರ್ಶ ರಾಜ್ಞಃ ಪರಿಚಾರವೃದ್ಧಾನ್

ಗೃಹಂ ಮಹಾರತ್ನವಿಭೂಷಿತಂ ಚ || ೫.೪೮.೫೭ ||

ಸ ದದರ್ಶ ಮಹಾತೇಜಾ ರಾವಣಃ ಕಪಿಸತ್ತಮಂ |

ರಕ್ಷೋಭಿವಿಕ್ರತಾಕಾರೈಃ ಕೃಷ್ಯಮಾಣಮಿತಸ್ತತಃ || ೫.೪೮.೫೮ ||

ರಾಕ್ಷಸಾಧಿಪತಿಂ ಚಾಪಿ ದದರ್ಶ ಕಪಿಸತ್ತಮಃ |

ತೇಜೋಬಲಸಮಾಯುಕ್ತಂ ತಪಂತಮಿವ ಭಾಸ್ಕರಂ || ೫.೪೮.೫೯ ||

ಸ ರೋಷಸಂವರ್ತಿತತಾಮ್ರದೃಷ್ಟಿ -

ದೃಶಾನನಸ್ತಂ ಕಪಿಮನ್ವವೇಕ್ಷ್ಯ |

ಅಥೋಪವಿಷ್ಟಾನ್ ಕುಲಶೀಲವೃದ್ಧಾನ್

ಸಮಾದಿಶತ್ ತಂ ಪ್ರತಿ ಮುಖ್ಯಮಂತ್ರೀನ್ || ೫.೪೮.೬೦ ||

ಯಥಾಕ್ರಮಂ ತೈಃ ಸ ಕಪಿಶ್ಚ ಪೃಷ್ಠಃ

ಕಾರ್ಯಾರ್ಥಮರ್ಥಸ್ಯ ಚ ಮೂಲಮಾದೌ |

ನಿವೇದಯಾಮಾಸ ಹರಿಶ್ವರಸ್ಯ

ದೂತಃ ಸಕಾಶಾದಹಮಾಗತೋಽಸ್ಮಿ || ೫.೪೮.೬೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಚತ್ವಾರಿಂಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕೋನಪಂಚಾಶಃ ಸರ್ಗಃ

ರಾವಣಸ್ಯ ಪ್ರಭಾವಶಾಲಿರೂಪಮವಲೋಕ್ಯ ಹನುಮತೋ ಮನಸಿ ನೈಕವಿಧಾನಾಂ
ವಿಚಾರಾಣಾಮುದ್ರೇಕಃ

ತತಃ ಸ ಕರ್ಮಣಾ ತಸ್ಯ ವಿಸ್ಮಿತೋ ಭೀಮವಿಕ್ರಮಃ |

ಹನೂರ್ಮಾ ಕ್ರೋಧತಾಮ್ರಾಕ್ಷೋ ರಕ್ಷೋಽಧಿಪಮವೈಕ್ಷತ || ೫.೪೯.೧ ||

ಭ್ರಾಜಮಾನಂ ಮಹಾರ್ಹೇಣ ಕಾಂಚನೇನ ವಿರಾಜತಾ |

ಮುಕ್ತಾಜಾಲಾವೃತೇನಾಥ ಮುಕುಟೇನ ಮಹಾದ್ಯುತಿಂ || ೫.೪೯.೨ ||

ವಜ್ರಸಂಯೋಗಸಂಯುಕ್ತೈರ್ಮಹಾರ್ಹಮಣಿವಿಗ್ರಹೈಃ |

ಹೈಮೈರಾಭರಣೈಶ್ಚಿತ್ರೈರ್ಮನಸೇವ ಪ್ರಕಲ್ಪಿತೈಃ || ೫.೪೯.೩ ||

ಮಹಾರ್ಹಕ್ಷೌಮಸಂವೀತಂ ರಕ್ತಚಂದನರೂಷಿತಂ |

ಸ್ವನುಲಿಪ್ತಂ ವಿಚಿತ್ರಾಭಿವಿವಿಧಾಭಿಶ್ಚ ಭಕ್ತಿಭಿಃ || ೫.೪೯.೪ ||

ವಿಚಿತ್ರಂ ದರ್ಶನೀಯೈಶ್ಚ ರಕ್ತಾಕ್ಷೈರ್ಭೀಮದರ್ಶನೈಃ |

ದೀಪ್ತತೀಕ್ಷ್ಣಮಹಾದಂಷ್ಟ್ರಂ ಪ್ರಲಂಬಂ ದಶನಚ್ಛದೈಃ || ೫.೪೯.೫ ||

ಶಿರೋಭಿದರ್ಶಭಿವೀರೋ ಭ್ರಾಜಮಾನಂ ಮಹೌಜಸಂ |

ನಾನಾವ್ಯಾಲಸಮಾಕೀರ್ಣೈಃ ಶಿಖರೈರಿವ ಮಂದರಂ || ೫.೪೯.೬ ||

ನೀಲಾಂಜನಚಯಪ್ರಖ್ಯಂ ಹಾರೇಣೋರಸಿ ರಾಜತಾ |

ಪೂರ್ಣಚಂದ್ರಾಭವಕ್ತ್ರೇಣ ಸಬಾಲಾರ್ಕಮಿವಾಂಬುದಂ || ೫.೪೯.೭ ||

ಬಾಹುಭಿರ್ಬದ್ಧಕೇಯೂರೈಶ್ಚಂದನೋತ್ತಮರೂಪಿತೈಃ |
ಭ್ರಾಜಮಾನಾಂಗದೈರ್ಭೀಮೈಃ ಪಂಚಶೀಷ್ಯೈರಿವೋರಗೈಃ || ೫.೪೯.೮ ||

ಮಹತಿ ಸ್ಥಾಟಿಕೇ ಚಿತ್ರೇ ರತ್ನಸಂಯೋಗಚಿತ್ತಿತೇ |
ಉತ್ತಮಾಸ್ತರಣಾಸ್ತೀರ್ಣೇ ಸೂಪವಿಷ್ಟಂ ವರಾಸನೇ || ೫.೪೯.೯ ||

ಅಲಂಕೃತಾಭಿರತ್ಯರ್ಥಂ ಪ್ರಮದಾಭಿಃ ಸಮಂತತಃ |
ವಾಲವ್ಯಜನಹಸ್ತಾಭಿರಾರಾತ್ ಸಮುಪಸೇವಿತಂ || ೫.೪೯.೧೦ ||

ದುರ್ಧರೇಣ ಪ್ರಹಸ್ತೇನ ಮಹಾಪಾಶ್ವೇನ ರಕ್ಷಸಾ |
ಮಂತ್ರಿಭಿರ್ಮಂತ್ರತತ್ತ್ವಜ್ಞೈರ್ನಿಕುಂಭೇನ ಚ ಮಂತ್ರಿಣಾ || ೫.೪೯.೧೧ ||

ಉಪೋಪವಿಷ್ಟಂ ರಕ್ಷೋಭಿಶ್ಚತುರ್ಭಿರ್ಬಲದರ್ಪಿತಂ |
ಕೃತ್ಸ್ನಂ ಪರಿವೃತಂ ಲೋಕಂ ಚತುರ್ಭಿರಿವ ಸಾಗರೈಃ || ೫.೪೯.೧೨ ||

ಮಂತ್ರಿಭಿರ್ಮಂತ್ರತತ್ತ್ವಜ್ಞೈರನ್ಯೈಶ್ಚ ಶುಭದರ್ಶಿಭಿಃ |
ಆಶ್ವಾಸ್ಯಮಾನಂ ಸಚಿವೈಃ ಸುರೈರಿವ ಸುರೇಶ್ವರಂ || ೫.೪೯.೧೩ ||

ಅಪಶ್ಯದ್ ರಾಕ್ಷಸಪತಿಂ ಹನೂಮಾನತೀಜಸಂ |
ವಿಷ್ಟಿತಂ ಮೇರುಶಿಖರೇ ಸತೋಯಮಿವ ತೋಯದಂ || ೫.೪೯.೧೪ ||

ಸ ತೈಃ ಸಂಪೀಡ್ಯಮಾನೋಽಪಿ ರಕ್ಷೋಭಿರ್ಭೀಮವಿಕ್ರಮೈಃ |
ವಿಸ್ಮಯಂ ಪರಮಂ ಗತ್ವಾ ರಕ್ಷೋಽಧಿಪಮವೈಕ್ಷತ || ೫.೪೯.೧೫ ||

ಭ್ರಾಜಮಾನಂ ತತೋ ದೃಷ್ಟ್ವಾ ಹನುಮಾನ್ ರಾಕ್ಷಸೇಶ್ವರಂ |
ಮನಸಾ ಚಿಂತಯಾಮಾಸ ತೇಜಸಾ ತಸ್ಯ ಮೋಹಿತಃ || ೫.೪೯.೧೬ ||

ಅಹೋ ರೂಪಮಹೋ ಧೈರ್ಯಮಹೋ ಸತ್ತ್ವಮಹೋ ದ್ಯುತಿಃ |
ಅಹೋ ರಾಕ್ಷಸರಾಜಸ್ಯ ಸರ್ವಲಕ್ಷಣಯುಕ್ತತಾ || ೫.೪೯.೧೭ ||

ಯದ್ಯಧಮೋ ನ ಬಲವಾನ್ ಸ್ಯಾದಯಂ ರಾಕ್ಷಸೇಶ್ವರಃ |
ಸ್ಯಾದಯಂ ಸುರಲೋಕಸ್ಯ ಸಶಕ್ರಸ್ಯಾಪಿ ರಕ್ಷಿತಾ || ೫.೪೯.೧೮ ||

ಅಸ್ಯ ಕ್ರೂರೈರ್ನೃಶಂಸೈಶ್ಚ ಕರ್ಮಭಿಲೋಕಕುಸ್ಲಿತ್ಯೈಃ |
ಸರ್ವೇ ಬಿಭೃತಿ ಖಲ್ವಸ್ಮಾಲ್ಲೋಕಾಃ ಸಾಮರದಾನವಾಃ || ೫.೪೯.೧೯ ||

ಅಯಂ ಹ್ಯುತ್ಸಹತೇ ಕ್ರುದ್ಧಃ ಕರ್ತುಮೇಕಾರ್ಣವಂ ಜಗತ್ |
ಇತಿ ಚಿಂತಾಂ ಬಹುವಿಧಾಮಕರೋನ್ಮತಿಮಾನ್ ಹರಿಃ |
ದೃಷ್ಟ್ವಾ ರಾಕ್ಷಸರಾಜಸ್ಯ ಪ್ರಭಾವಮಮಿತೌಜಸಃ || ೫.೪೯.೨೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕೋನಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚಾಶಃ ಸರ್ಗಃ

ರಾವಣಕರ್ತೃಕಃ ಪ್ರಹಸ್ತದ್ವಾರಕೋ ಹನುಮಂತಂ ಪ್ರತಿ
ಲಂಕಾಯಾಮಾಗಮನಪ್ರಯೋಜನಸ್ಯ ಪ್ರಶ್ನಃ, ಹನುಮತಾ ರಾಮದೂತತ್ವೇನಾತ್ಮನಃ
ಪರಿಚಯದಾನಂ

ತಮುದ್ವೀಕ್ಷ್ಯ ಮಹಾಬಾಹುಃ ಪಿಂಗಾಕ್ಷಂ ಪುರತಃ ಸ್ಥಿತಂ |
ರೋಷೇಣ ಮಹತಾಽವಿಷ್ಟೋ ರಾವಣೋ ಲೋಕರಾವಣಃ || ೫.೫೦.೧ ||

ಶಂಕಾಹತಾತ್ಮಾ ದಧೌ ಸ ಕಪಾಂದ್ರಂ ತೇಜಸಾ ವೃತಂ |
ಕಿಮೇಷ ಭಗವಾನ್ ನಂದೀ ಭವೇತ್ ಸಾಕ್ಷಾದಿಹಾಗತಃ || ೫.೫೦.೨ ||

ಯೇನ ಶಪ್ತೋಽಸ್ಮಿ ಕೈಲಾಸೇ ಮಯಾ ಪ್ರಹಸಿತೇ ಪುರಾ |
ಸೋಽಯಂ ವಾನರಮೂರ್ತಿಃ ಸ್ಯಾತ್ಕಿಂಸ್ವಿದ್ ಬಾಣೋಽಪಿ ವಾಸುರಃ || ೫.೫೦.೩ ||

ಸ ರಾಜಾ ರೋಷತಾಮ್ರಾಕ್ಷಃ ಪ್ರಹಸ್ತಂ ಮಂತ್ರಿಸತ್ತಮಂ |
ಕಾಲಯುಕ್ತಮುವಾಚೇದಂ ವಚೋ ವಿಪುಲಮರ್ಥವತ್ || ೫.೫೦.೪ ||

ದುರಾತ್ಮಾ ಪೃಚ್ಛ್ಯತಾಮೇಷ ಕುತಃ ಕಿಂ ವಾಸ್ಯ ಕಾರಣಂ |
ವನಭಂಗೇ ಚ ಕೋಽಸ್ಯಾಥೋ ರಾಕ್ಷಸಾನಾಂ ಚ ತರ್ಜನೇ || ೫.೫೦.೫ ||

ಮತ್ಪುರೀಮಪ್ರಧೃಷ್ಯಾಂ ವೈ ಗಮನೇ ಕಿಂ ಪ್ರಯೋಜನಂ |
ಆಯೋಧನೇ ವಾ ಕಿಂ ಕಾರ್ಯಂ ಪೃಚ್ಛ್ಯತಾಮೇಷ ದುರ್ಮತಿಃ || ೫.೫೦.೬ ||

ರಾವಣಸ್ಯ ವಚಃ ಶ್ರುತ್ವಾ ಪ್ರಹಸ್ತೋ ವಾಕ್ಯಮಬ್ರವೀತ್ |
ಸಮಾಶ್ವಸಿಹಿ ಭದ್ರಂ ತೇ ನ ಭೀಃ ಕಾರ್ಯಾ ತ್ವಯಾ ಕಪೇ || ೫.೫೦.೭ ||

ಯದಿ ತಾವತ್ ತ್ವಮಿಂದ್ರೇಣ ಪ್ರೇಷಿತೋ ರಾವಣಾಲಯಂ |
ತತ್ತ್ವಮಾಖ್ಯಾಹಿ ಮಾ ತೇ ಭೂದ್ ಭಯಂ ವಾನರ ಮೋಕ್ಷ್ಯಸೇ || ೫.೫೦.೮ ||

ಯದಿ ವೈಶ್ರವಣಸ್ಯ ತ್ವಂ ಯಮಸ್ಯ ವರುಣಸ್ಯ ಚ |
ಚಾರುರೂಪಮಿದಂ ಕೃತ್ವಾ ಪ್ರವಿಷ್ಟೋ ನಃ ಪುರೀಮಿಮಾಂ || ೫.೫೦.೯ ||

ವಿಷ್ಣುನಾ ಪ್ರೇಷಿತೋ ವಾಪಿ ದೂತೋ ವಿಜಯಕಾಂಕ್ಷಿಣಾ |
ನಹಿ ತೇ ವಾನರಂ ತೇಜೋ ರೂಪಮಾತ್ರಂ ತು ವಾನರಂ || ೫.೫೦.೧೦ ||

ತತ್ತ್ವತಃ ಕಥಯಸ್ವಾದ್ಯ ತತೋ ವಾನರ ಮೋಕ್ಷ್ಯಸೇ |
ಅನ್ಯತಂ ವದತಶ್ಚಾಪಿ ದುರ್ಲಭಂ ತವ ಜೀವಿತಂ || ೫.೫೦.೧೧ ||

ಅಥವಾ ಯನ್ನಿಮಿತ್ತಸ್ತೇ ಪ್ರವೇಶೋ ರಾವಣಾಲಯೇ |
ಏವಮುಕ್ತೋ ಹರಿವರಸ್ತದಾ ರಕ್ಷೋಗಣೇಶ್ವರಂ || ೫.೫೦.೧೨ ||

ಅಬ್ರವೀನ್ನಾಸ್ಮಿ ಶಕ್ರಸ್ಯ ಯಮಸ್ಯ ವರುಣಸ್ಯ ಚ |
ಧನದೇನ ನ ಮೇ ಸಖ್ಯಂ ವಿಷ್ಣುನಾ ನಾಸ್ಮಿ ಚೋದಿತಃ || ೫.೫೦.೧೩ ||

ಜಾತಿರೇವ ಮಮ ತ್ವೇಷಾ ವಾನರೋಽಹಮಿಹಾಗತಃ |
ದರ್ಶನೇ ರಾಕ್ಷಸೇಂದ್ರಸ್ಯ ತದಿದಂ ದುರ್ಲಭಂ ಮಯಾ || ೫.೫೦.೧೪ ||

ವನಂ ರಾಕ್ಷಸರಾಜಸ್ಯ ದರ್ಶನಾರ್ಥಂ ವಿನಾಶಿತಂ |
ತತಸ್ತೇ ರಾಕ್ಷಸಾಃ ಪ್ರಾಪ್ತಾ ಬಲಿನೋ ಯುದ್ಧಕಾಂಕ್ಷಿಣಃ || ೫.೫೦.೧೫ ||

ರಕ್ಷಣಾರ್ಥಂ ತು ದೇಹಸ್ಯ ಪ್ರತಿಯುದ್ಧಾ ಮಯಾ ರಣೇ |
ಅಸ್ತ್ರಪಾಶೈರ್ನ ಶಕ್ಯೋಽಹಂ ಬದ್ಧಂ ದೇವಾಸುರೈರಪಿ || ೫.೫೦.೧೬ ||

ಪಿತಾಮಹಾದೇಷ ವರೋ ಮಮಾಪಿ ಹಿ ಸಮಾಗತಃ |
ರಾಜಾನಂ ದ್ರಷ್ಟುಕಾಮೇನ ಮಯಾಸ್ತು ಮನುವರ್ತಿತಂ || ೫.೫೦.೧೭ ||

ವಿಮುಕ್ತೋಽಪ್ಯಹಮಸ್ತ್ರೇಣ ರಾಕ್ಷಸೈಸ್ತ ಭಿವೇದಿತಃ |
ಕೇನಚಿದ್ ರಾಮಕಾರ್ಯೇಣ ಆಗತೋಽಸ್ಮಿ ತವಾಂತಿಕಂ || ೫.೫೦.೧೮ ||

ದೂತೋಽಹಮಿತಿ ವಿಜ್ಞಾಯ ರಾಘವಸ್ಯಾಮಿತೌಜಸಃ |

ಶ್ರುಯತಾಮೇವ ವಚನಂ ಮಮ ಪಥ್ಯಮಿದಂ ಪ್ರಭೋ || ೫.೫೦.೧೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕಪಂಚಾಶಃ ಸರ್ಗಃ

ಶ್ರೀರಾಮಪ್ರಭಾವಂ ವರ್ಣಯತಾ ಹನುಮತಾ ರಾವಣಸ್ಯ ಪ್ರಬೋಧನಂ

ತಂ ಸಮೀಕ್ಷ್ಯ ಮಹಾಸತ್ತ್ವಂ ಸತ್ತ್ವವಾನ್ ಹರಿಸತ್ತ್ವಮಃ |
ವಾಕ್ಯಮರ್ಥವದವ್ಯಗ್ರಸ್ತಮುವಾಚ ದಶಾನನಂ || ೫.೫೧.೧ ||

ಅಹಂ ಸುಗ್ರೀವಸಂದೇಶಾದಿಹ ಪ್ರಾಪ್ತಸ್ತವಾಂತಿಕೇ |
ರಾಕ್ಷಸೇಶ ಹರೀಶಸ್ತ್ವಾಂ ಭ್ರಾತಾ ಕುಶಲಮಬ್ರವೀತ್ || ೫.೫೧.೨ ||

ಭ್ರಾತುಃ ಶೃಣು ಸಮಾದೇಶಂ ಸುಗ್ರೀವಸ್ಯ ಮಹಾತ್ಮನಃ |
ಧರ್ಮಾರ್ಥಸಹಿತಂ ವಾಕ್ಯಮಿಹ ಚಾಮುತ್ರ ಚ ಕ್ಷಮಂ || ೫.೫೧.೩ ||

ರಾಜಾ ದಶರಥೋ ನಾಮ ರಥಕುಂಜರವಾಜಿರ್ಮಾನ್ |
ಪಿತೇವ ಬಂಧುಲೋಕಸ್ಯ ಸುರೇಶ್ವರಸಮದ್ಯುತಿಃ || ೫.೫೧.೪ ||

ಜ್ಯೇಷ್ಠಸ್ತಸ್ಯ ಮಹಾಬಾಹುಃ ಪುತ್ರಃ ಪ್ರಿಯತರಃ ಪ್ರಭುಃ |
ಪಿತುರ್ನಿದೇಶಾನ್ನಿಷ್ಕಾಂತಃ ಪ್ರವಿಷ್ಟೋ ದಂಡಕಾವನಂ || ೫.೫೧.೫ ||

ಲಕ್ಷ್ಮಣೇನ ಸಹ ಭ್ರಾತ್ರಾ ಸೀತಯಾ ಸಹ ಭಾರ್ಯಯಾ |
ರಾವೋ ನಾಮ ಮಹಾತೇಜಾ ಧರ್ಮ್ಯಂ ಪಂಥಾನಮಾಶ್ರಿತಃ || ೫.೫೧.೬ ||

ತಸ್ಯ ಭಾರ್ಯಾ ಜನಸ್ಥಾನೇ ಭ್ರಷ್ಟಾ ಸೀತೇತಿ ವಿಶ್ರುತಾ |
ವೈದೇಹಸ್ಯ ಸುತಾ ರಾಜ್ಞೋ ಜನಕಸ್ಯ ಮಹಾತ್ಮನಃ || ೫.೫೧.೭ ||

ಮಾರ್ಗಮಾಣಸ್ತು ತಾಂ ದೇವೀಂ ರಾಜಪುತ್ರಃ ಸಹಾನುಜಃ |
ಋಷ್ಯಮೂಕಮನುಪ್ರಾಪ್ತಃ ಸುಗ್ರೀವೇಣ ಚ ಸಂಗತಃ || ೫.೫೧.೮ ||

ತಸ್ಯ ತೇನ ಪ್ರತಿಜ್ಞಾತಂ ಸೀತಾಯಾಃ ಪರಿಮಾರ್ಗಣಂ |

ಸುಗ್ರೀವಸ್ಯಾಪಿ ರಾಮೇಣ ಹರಿರಾಜ್ಯಂ ನಿವೇದಿತುಂ || ೫.೫೧.೯ ||

ತತಸ್ತೇನ ಮೃಧೇ ಹತ್ವಾ ರಾಜಪುತ್ರೇಣ ವಾಲಿನಂ |

ಸುಗ್ರೀವಃ ಸ್ಥಾಪಿತೋ ರಾಜ್ಯೇ ಹರ್ಯುಕ್ಷಾಣಾಂ ಗಣೇಶ್ವರಃ || ೫.೫೧.೧೦ ||

ತ್ವಯಾ ವಿಜ್ಞಾತಪೂರ್ವಶ್ಚ ವಾಲೀ ವಾನರಪುಂಗವಃ |

ಸ ತೇನ ನಿಹತಃ ಸಂಖ್ಯೇ ಶರೇಣೈಕೇನ ವಾನರಃ || ೫.೫೧.೧೧ ||

ಸ ಸೀತಾಮಾರ್ಗಣೇ ವ್ಯಗ್ರಃ ಸುಗ್ರೀವಃ ಸತ್ಯಸಂಗರಃ |

ಹರೀ೯ ಸಂಪ್ರೇಷಯಾಮಾಸ ದಿಶಃ ಸರ್ವಾ ಹರೀಶ್ವರಃ || ೫.೫೧.೧೨ ||

ತಾಂ ಹರೀಣಾಂ ಸಹಸ್ರಾಣಿ ಶತಾನಿ ನಿಯುತಾನಿ ಚ |

ದಿಕ್ಷು ಸರ್ವಾಸು ಮಾರ್ಗಂತೇ ಹ್ಯಧಶ್ಚೋಪರಿ ಚಾಂಬರೇ || ೫.೫೧.೧೩ ||

ವೈನತೇಯಸಮಾಃ ಕೇಚಿತ್ ಕೇಚಿತ್ ತತ್ರಾನಿಲೋಪಮಾಃ |

ಅಸಂಗಗತಯಃ ಶೀಘ್ರಾ ಹರಿವೀರಾ ಮಹಾಬಲಾಃ || ೫.೫೧.೧೪ ||

ಅಹಂ ತು ಹನುಮಾನ್ನಾಮ ಮಾರುತಸ್ಯೌರಸಃ ಸುತಃ |

ಸೀತಾಯಾಸ್ತು ಕೃತೇ ತೂರ್ಣಂ ಶತಯೋಜನಮಾಯತಂ || ೫.೫೧.೧೫ ||

ಸಮುದ್ರಂ ಲಂಘಯಿತ್ವೈವ ತ್ವಾಂ ದಿದೃಕ್ಷುರಿಹಾಗತಃ |

ಭ್ರಮತಾ ಚ ಮಯಾ ದೃಷ್ಟಾ ಗೃಹೇ ತೇ ಜನಕಾತ್ಮಜಾ || ೫.೫೧.೧೬ ||

ತದ್ ಭರ್ವಾ ದೃಷ್ಟಧರ್ಮಾರ್ಥಸ್ತಪಃ ಕೃತಪರಿಗ್ರಹಃ |

ಪರದಾರಾ ಮಹಾಪ್ರಾಜ್ಞ ನೋಪರೋದ್ಧಂ ತ್ವಮರ್ಹಸಿ || ೫.೫೧.೧೭ ||

ನಹಿ ಧರ್ಮವಿರುದ್ಧೇಷು ಬಹ್ವಪಾಯೇಷು ಕರ್ಮಸು |

ಮೂಲಘಾತಿಷು ಸಜ್ಜಂತೇ ಬುದ್ಧಿಮಂತೋ ಭವದ್ವಿಧಾಃ || ೫.೫೧.೧೮ ||

ಕಶ್ಚ ಲಕ್ಷ್ಮಣಮುಕ್ತಾನಾಂ ರಾಮಕೋಪಾನುವರ್ತಿನಾಂ |

ಶರಾಣಾಮಗ್ರತಃ ಸ್ಥಾತುಂ ಶಕ್ತೋ ದೇವಾಸುರೇಷ್ಟಪಿ || ೫.೫೧.೧೯ ||

ನ ಚಾಪಿ ತ್ರಿಷು ಲೋಕೇಷು ರಾರ್ಜ ವಿದ್ಯೇತ ಕಶ್ಚನ |
ರಾಘವಸ್ಯ ವ್ಯಲೀಕಂ ಯಃ ಕೃತ್ವಾ ಸುಖಮವಾಪ್ನುಯಾತ್ || ೫.೫೧.೨೦ ||

ತತ್ ತ್ರಿಕಾಲಹಿತಂ ವಾಕ್ಯಂ ಧರ್ಮ್ಯಮರ್ಥಾನುಯಾಯಿ ಚ |
ಮನ್ಯಸ್ವ ನರದೇವಾಯ ಜಾನಕೀ ಪ್ರತಿದೀಯತಾಂ || ೫.೫೧.೨೧ ||

ದೃಷ್ಟ್ವಾ ಹೀಯಂ ಮಯಾ ದೇವೀ ಲಬ್ಧಂ ಯದಿಹ ದುರ್ಲಭಂ |
ಉತ್ತರಂ ಕರ್ಮ ಯಚ್ಛೇಷಂ ನಿಮಿತ್ತಂ ತತ್ರ ರಾಘವಃ || ೫.೫೧.೨೨ ||

ಲಕ್ಷಿತೇಯಂ ಮಯಾ ಸೀತಾ ತಥಾ ಶೋಕಪರಾಯಣಾ |
ಗೃಹೇ ಯಾಂ ನಾಭಿಜಾನಾಸಿ ಪಂಚಾಸ್ಯಾಮಿವ ಪನ್ನಗೀಂ || ೫.೫೧.೨೩ ||

ನೇಯಂ ಜರಯಿತುಂ ಶಕ್ಯಾ ಸಾಸುರೈರಮರೈರಪಿ |
ವಿಷಸಂಸ್ಪೃಷ್ಟಮತ್ಯರ್ಥಂ ಭುಕ್ತಮನ್ನಮಿವೌಜಸಾ || ೫.೫೧.೨೪ ||

ತಪಃ ಸಂತಾಪಲಬ್ಧಸ್ತೇ ಸೋಽಯಂ ಧರ್ಮಪರಿಗ್ರಹಃ |
ನ ಸ ನಾಶಯಿತುಂ ನ್ಯಾಯ್ಯ ಆತ್ಮಪ್ರಾಣಪರಿಗ್ರಹಃ || ೫.೫೧.೨೫ ||

ಅವಧ್ಯತಾಂ ತಪೋಭಿಯಾಂ ಭರ್ವಾ ಸಮನುಪಶ್ಯತಿ |
ಆತ್ಮನಃ ಸಾಸುರೈರ್ದೇವೈರ್ಹೇತುಸ್ತತ್ರಾಪ್ಯಯಂ ಮಹಾ || ೫.೫೧.೨೬ ||

ಸುಗ್ರೀವೋ ನ ಚ ದೇವೋಽಯಂ ನ ಯಕ್ಷೋ ನ ಚ ರಾಕ್ಷಸಃ |
ಮಾನುಷೋ ರಾಘವೋ ರಾರ್ಜ ಸುಗ್ರೀವಶ್ಚ ಹರೀಶ್ವರಃ |
ತಸ್ಮಾತ್ ಪ್ರಾಣಪರಿತ್ರಾಣಂ ಕಥಂ ರಾರ್ಜ ಕರಿಷ್ಯಸಿ || ೫.೫೧.೨೭ ||

ನ ತು ಧರ್ಮೋಪಸಂಹಾರಮಧರ್ಮಫಲಸಂಹಿತಂ |
ತದೇವ ಫಲಮನ್ವೇತಿ ಧರ್ಮಶ್ಚಾಧರ್ಮನಾಶನಃ || ೫.೫೧.೨೮ ||

ಪ್ರಾಪ್ತಂ ಧರ್ಮಫಲಂ ತಾವದ್ ಭವತಾ ನಾತ್ರ ಸಂಶಯಃ |
ಫಲಮಸ್ಯಾಪ್ಯಧರ್ಮಸ್ಯ ಕ್ಷಿಪ್ರಮೇವ ಪ್ರಪತ್ಸ್ಯಸೇ || ೫.೫೧.೨೯ ||

ಜನಸ್ಥಾನವಧಂ ಬುದ್ಧ್ವಾ ವಾಲಿನಶ್ಚ ವಧಂ ತಥಾ |
ರಾಮಸುಗ್ರೀವಸಖ್ಯಂ ಚ ಬುದ್ಧ್ಯಸ್ವ ಹಿತಮಾತ್ಮನಃ || ೫.೫೧.೨೦ ||

ಕಾಮಂ ಖಲ್ವಹಮಪ್ಯೇಕಃ ಸವಾಜಿರಥಕುಂಜರಾಂ |
ಲಂಕಾಂ ನಾಶಯಿತುಂ ಶಕ್ತಸ್ತಸ್ಯೈಷ ತು ನ ನಿಶ್ಚಯಃ || ೫.೫೧.೨೧ ||

ರಾಮೇಣ ಹಿ ಪ್ರತಿಜ್ಞಾತಂ ಹರ್ಯುಕ್ಷಗಣಸನ್ನಿಧೌ |
ಉತ್ಸಾದನಮಮಿತ್ರಾಣಾಂ ಸೀತಾ ಯೈಸ್ತು ಪ್ರಧರ್ಷಿತಾ || ೫.೫೧.೨೨ ||

ಅಪಕುರ್ವಹಿ ರಾಮಸ್ಯ ಸಾಕ್ಷಾದಪಿ ಪುರಂದರಃ |
ನ ಸುಖಂ ಪ್ರಾಪ್ನುಯಾದನ್ಯಃ ಕಿಂ ಪುನಸ್ತ್ವದ್ವಿಧೋ ಜನಃ || ೫.೫೧.೨೩ ||

ಯಾಂ ಸೀತೇತ್ಯಭಿಜಾನಾಸಿ ಯೇಯಂ ತಿಷ್ಠತಿ ತೇ ಗೃಹೇ |
ಕಾಲರಾತ್ರೀತಿ ತಾಂ ವಿದ್ಧಿ ಸರ್ವಲಂಕಾವಿನಾಶಿನೀಂ || ೫.೫೧.೨೪ ||

ತದಲಂ ಕಾಲಪಾಶೇನ ಸೀತಾವಿಗ್ರಹರೂಪಿಣಾ |
ಸ್ವಯಂ ಸ್ಕಂಧಾವಸಕ್ತೇನ ಕ್ಷೇಮಮಾತ್ಮನಿ ಚಿಂತ್ಯತಾಂ || ೫.೫೧.೨೫ ||

ಸೀತಾಯಾಸ್ತೇಜಸಾ ದಗ್ಧಾಂ ರಾಮಕೋಪಪ್ರದೀಪಿತಾಂ |
ದಹ್ಯಮಾನಾಮಿಮಾಂ ಪಶ್ಯ ಪುರೀಂ ಸಾಟ್ವಪ್ರತೋಲಿಕಾಂ || ೫.೫೧.೨೬ ||

ಸ್ವಾನಿ ಮಿತ್ರಾಣಿ ಮಂತ್ರಿಂಶ್ಚ ಜ್ಞಾತೀ ಭ್ರಾತೃತ್ವಾ ಸುತಾ ಹಿತಾ |
ಭೋಗಾ ದಾರಾಂಶ್ಚ ಲಂಕಾಂ ಚ ಮಾ ವಿನಾಶಮುಪಾನಯ || ೫.೫೧.೨೭ ||

ಸತ್ಯಂ ರಾಕ್ಷಸರಾಜೇಂದ್ರ ಶೃಣುಷ್ವ ವಚನಂ ಮಮ |
ರಾಮದಾಸಸ್ಯ ದೂತಸ್ಯ ವಾನರಸ್ಯ ವಿಶೇಷತಃ || ೫.೫೧.೨೮ ||

ಸರ್ವಾ ಲೋಕಾ ಸುಸಂಹೃತ್ಯ ಸಭೂತಾ ಸಚರಾಚರಾ |
ಪುನರೇವ ತಥಾ ಸ್ರಷ್ಟುಂ ಶಕ್ತೋ ರಾಮೋ ಮಹಾಯಶಾಃ || ೫.೫೧.೨೯ ||

ದೇವಾಸುರನರೇಂದ್ರೇಷು ಯಕ್ಷರಕ್ಷೋರಗೇಷು ಚ |
ವಿದ್ಯಾಧರೇಷು ನಾಗೇಷು ಗಂಧರ್ವೇಷು ಮೃಗೇಷು ಚ || ೫.೫೧.೩೦ ||

ಸಿದ್ಧೇಷು ಕಿನ್ನರೇಂದ್ರೇಷು ಪತತ್ತಿಷು ಚ ಸರ್ವತಃ |
ಸರ್ವತ್ರ ಸರ್ವಭೂತೇಷು ಸರ್ವಕಾಲೇಷು ನಾಸ್ತಿ ಸಃ || ೫.೫೧.೪೧ ||

ಯೋ ರಾಮಂ ಪ್ರತಿ ಯುಧ್ಯೇತ ವಿಷ್ಣುತುಲ್ಯಪರಾಕ್ರಮಂ |
ಸರ್ವಲೋಕೇಶ್ವರಸ್ಯೇಹ ಕೃತ್ವಾ ವಿಪ್ರಿಯಮೀದೃಶಂ |
ರಾಮಸ್ಯ ರಾಜಸಿಂಹಸ್ಯ ದುರ್ಲಭಂ ತವ ಜೀವಿತಂ || ೫.೫೧.೪೨ ||

ದೇವಾಶ್ಚ ದೈತ್ಯಾಶ್ಚ ನಿಶಾಚರೇಂದ್ರ
ಗಂಧರ್ವವಿದ್ಯಾಧರನಾಗಯಕ್ಷಾಃ |
ರಾಮಸ್ಯ ಲೋಕತ್ರಯನಾಯಕಸ್ಯ
ಸ್ಥಾತುಂ ನ ಶಕ್ತಾಃ ಸಮರೇಷು ಸರ್ವೇ || ೫.೫೧.೪೩ ||

ಬ್ರಹ್ಮಾ ಸ್ವಯಂಭೂಶ್ಚತುರಾನನೋ ವಾ
ರುದ್ರಸ್ಮಿ ನೇತ್ರಸ್ಮಿ ಪುರಾಂತಕೋ ವಾ |
ಇಂದ್ರೋ ಮಹೇಂದ್ರಃ ಸುರನಾಯಕೋ ವಾ
ಸ್ಥಾತುಂ ನ ಶಕ್ತಾ ಯುಧಿ ರಾಘವಸ್ಯ || ೫.೫೧.೪೪ ||

ಸ ಸೌಷ್ಠವೋಪೇತಮದೀನವಾದಿನಃ
ಕಪೇರ್ನಿಶಮ್ಯಾಪ್ರತಿವೋಽಪ್ರಿಯಂ ವಚಃ |
ದಶಾನನಃ ಕೋಪವಿವೃತ್ತಲೋಚನಃ
ಸಮಾದಿಶತ್ ತಸ್ಯ ವಧಂ ಮಹಾಕಪೇಃ || ೫.೫೧.೪೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದ್ವಿಪಂಚಾಶಃ ಸರ್ಗಃ

ದೂತವಧಾನೌಚಿತ್ಯಂ ಪ್ರತಿಪಾದ್ಯ ವಿಭೀಷಣೇನ ತಸ್ಯ ಕೃತೇ ದಂಡಾಂತರವಿಧಾನಾಯ
ರಾವಣಂ ಪ್ರತಿ ಪ್ರಾರ್ಥನಂ ರಾವಣೇನ ತದನುರೋಧಸ್ಯ ಸ್ವೀಕರಣಂ ಚ

ಸ ತಸ್ಯ ವಚನಂ ಶ್ರುತ್ವಾ ವಾನರಸ್ಯ ಮಹಾತ್ಮನಃ |

ಆಜ್ಞಾಪಯದ್ ವಧಂ ತಸ್ಯ ರಾವಣಃ ಕ್ರೋಧಮೂರ್ಛಿತಃ || ೫.೫೨.೧ ||

ವಧೇ ತಸ್ಯ ಸಮಾಜ್ಞಪ್ತೇ ರಾವಣೇನ ದುರಾತ್ಮನಾ |

ನಿವೇದಿತವತೋ ದೌತ್ಯಂ ನಾನುಮೇನೇ ವಿಭೀಷಣಃ || ೫.೫೨.೨ ||

ತಂ ರಕ್ಷೋಽಧಿಪತಿಂ ಕ್ರುದ್ಧಂ ತಚ್ಚ ಕಾರ್ಯಮುಪಸ್ಥಿತಂ |

ವಿದಿತ್ವಾ ಚಿಂತಯಾಮಾಸ ಕಾರ್ಯಂ ಕಾರ್ಯವಿಧೌ ಸ್ಥಿತಃ || ೫.೫೨.೩ ||

ನಿಶ್ಚಿತಾರ್ಥಸ್ತತಃ ಸಾಮ್ನಾ ಪೂಜ್ಯಂ ಶತ್ರುಜಿದಗ್ರಜಂ |

ಉವಾಚ ಹಿತಮತ್ಯರ್ಥಂ ವಾಕ್ಯಂ ವಾಕ್ಯವಿಶಾರದಃ || ೫.೫೨.೪ ||

ಕ್ಷಮಸ್ವ ರೋಷಂ ತ್ಯಜ ರಾಕ್ಷಸೇಂದ್ರ

ಪ್ರಸೀದ ಮೇ ವಾಕ್ಯಮಿದಂ ಶೃಣುಷ್ವ |

ವಧಂ ನ ಕುರ್ವಂತಿ ಪರಾವರಜ್ಞಾ

ದೂತಸ್ಯ ಸಂತೋ ವಸುಧಾಧಿಪೇಂದ್ರಾಃ || ೫.೫೨.೫ ||

ರಾರ್ಜ ಧರ್ಮವಿರುದ್ಧಂ ಚ ಲೋಕವೃತ್ತೇಶ್ಚ ಗರ್ಹಿತಂ |

ತವ ಚಾಸದೃಶಂ ವೀರ ಕಪೇರಸ್ಯ ಪ್ರಮಾಪಣಂ || ೫.೫೨.೬ ||

ಧರ್ಮಜ್ಞಶ್ಚ ಕೃತಜ್ಞಶ್ಚ ರಾಜಧರ್ಮವಿಶಾರದಃ |

ಪರಾವರಜ್ಞೋ ಭೂತಾನಾಂ ತ್ವಮೇವ ಪರಮಾರ್ಥವಿತ್ || ೫.೫೨.೭ ||

ಗೃಹ್ಯಂತೇ ಯದಿ ರೋಷೇಣ ತ್ವಾದೃಶೋಽಪಿ ವಿಚಕ್ಷಣಾಃ |
ತತಃ ಶಾಸ್ತ್ರವಿಪಶ್ಚಿತ್ತಂ ಶ್ರಮ ಏವ ಹಿ ಕೇವಲಂ || ೫.೫೨.೮ ||

ತಸ್ಮಾತ್ ಪ್ರಸೀದ ಶತ್ರುಘ್ನ ರಾಕ್ಷಸೇಂದ್ರ ದುರಾಸದ |
ಯುಕ್ತಾಯುಕ್ತಂ ವಿನಿಶ್ಚಿತ್ಯ ದೂತದಂಡೋ ವಿಧೀಯತಾಂ || ೫.೫೨.೯ ||

ವಿಭೀಷಣವಚಃ ಶ್ರುತ್ವಾ ರಾವಣೋ ರಾಕ್ಷಸೇಶ್ವರಃ |
ಕೋಪೇನ ಮಹತಾಽವಿಷ್ಟೋ ವಾಕ್ಯಮುತ್ತರಮಬ್ರವೀತ್ || ೫.೫೨.೧೦ ||

ನ ಪಾಪಾನಾಂ ವಧೇ ಪಾಪಂ ವಿದ್ಯತೇ ಶತ್ರುಸೂದನ |
ತಸ್ಮಾದಿಮಂ ವಧಿಷ್ಯಾಮಿ ವಾನರಂ ಪಾಪಕಾರಿಣಂ || ೫.೫೨.೧೧ ||

ಅಧರ್ಮಮೂಲಂ ಬಹುದೋಷಯುಕ್ತ -
ಮನಾರ್ಯಜುಷ್ಠಂ ವಚನಂ ನಿಶಮ್ಯ |
ಉವಾಚ ವಾಕ್ಯಂ ಪರಮಾರ್ಥತತ್ತ್ವಂ
ವಿಭೀಷಣೋ ಬುದ್ಧಿಮತಾಂ ವರಿಷ್ಠಃ || ೫.೫೨.೧೨ ||

ಪ್ರಸೀದ ಲಂಕೇಶ್ವರ ರಾಕ್ಷಸೇಂದ್ರ
ಧರ್ಮಾರ್ಥತತ್ತ್ವಂ ವಚನಂ ಶೃಣುಷ್ವ |
ದೂತಾ ನ ವಧ್ಯಾಃ ಸಮಯೇಷು ರಾಜಾ
ಸರ್ವೇಷು ಸರ್ವತ್ರ ವದಂತಿ ಸಂತಃ || ೫.೫೨.೧೩ ||

ಅಸಂಶಯಂ ಶತ್ರುರಯಂ ಪ್ರವೃದ್ಧಃ
ಕೃತಂ ಹ್ಯನೇನಾಪ್ರಿಯಮಪ್ರಮೇಯಂ |
ನ ದೂತವಧ್ಯಾಂ ಪ್ರವದಂತಿ ಸಂತೋ
ದೂತಸ್ಯ ದೃಷ್ಟ್ವಾ ಬಹವೋ ಹಿ ದಂಡಾಃ || ೫.೫೨.೧೪ ||

ವೈರೂಪ್ಯಮಂಗೇಷು ಕಶಾಭಿಘಾತೋ
ಮೌಂಡ್ಯಂ ತಥಾ ಲಕ್ಷಣಸನ್ನಿಪಾತಃ |
ಏರ್ತಾ ಹಿ ದೂತೇ ಪ್ರವದಂತಿ ದಂಡಾಃ
ವಧಸ್ತು ದೂತಸ್ಯ ನ ನಃ ಶ್ರುತೋಽಸ್ಮಿ || ೫.೫೨.೧೫ ||

ಕಥಂ ಚ ಧರ್ಮಾರ್ಥವಿನೀತಬುದ್ಧಿಃ
 ಪರಾವರಪ್ರತ್ಯಯನಿಶ್ಚಿತಾರ್ಥಃ |
 ಭವದ್ವಿಧಃ ಕೋಪವಶೇ ಹಿ ತಿಷ್ಠೇತ್
 ಕೋಪಂ ನ ಗಚ್ಛಂತಿ ಹಿ ಸತ್ತ್ವವಂತಃ || ೫.೫೨.೧೬ ||

ನ ಧರ್ಮವಾದೇ ನ ಚ ಲೋಕವೃತ್ತೇ
 ನ ಶಾಸ್ತ್ರಬುದ್ಧಿಗ್ರಹಣೇಷು ವಾಪಿ |
 ವಿದ್ಯೇತ ಕಶ್ಚಿತ್ತವ ವೀರ ತುಲ್ಯ -
 ಸ್ವಂ ಹ್ಯುತ್ತಮಃ ಸರ್ವಸುರಾಸುರಾಣಾಂ || ೫.೫೨.೧೭ ||

ಪರಾಕ್ರಮೋತ್ಸಾಹಮನಸ್ವಿನಾಂ ಚ
 ಸುರಾಸುರಾಣಾಮಪಿ ದುರ್ಜಯೇನ |
 ತ್ವಯಾಪ್ರಮೇಯೇಣ ಸುರೇಂದ್ರಸಂಘಾ
 ಜಿತಾಶ್ಚ ಯುದ್ಧೇಷ್ವಕೃನ್ನರೇದ್ರಾಃ || ೫.೫೨.೧೮ ||

ಇತ್ಥಂವಿಧಸ್ಯಾಮರದೈತ್ಯಶತ್ರೋಃ
 ಶೂರಸ್ಯ ವೀರಸ್ಯ ತವಾಜಿತಸ್ಯ |
 ಕುರ್ವಂತಿ ವೀರಾ ಮನಸಾಪ್ಯಲೀಕಂ
 ಪ್ರಾಣೈರ್ವಿಮುಕ್ತಾ ನ ತು ಭೋಃ ಪುರಾ ತೇ || ೫.೫೨.೧೯ ||

ನ ಚಾಪ್ಯಸ್ಯ ಕಪೇರ್ಘಾತೇ ಕಂಚಿತ್ ಪಶ್ಯಾಮ್ಯಹಂ ಗುಣಂ |
 ತೇಷ್ವಯಂ ಪಾತ್ಯತಾಂ ದಂಡೋ ಯೈರಯಂ ಪ್ರೇಷಿತಃ ಕಪಿಃ || ೫.೫೨.೨೦ ||

ಸಾಧುವಾ ಯದಿ ವಾಸಾಧುಃ ಪರೈರೇಷ ಸಮರ್ಪಿತಃ |
 ಬ್ರೂವತ್ ಪರಾರ್ಥಂ ಪರವಾ ನ ದೂತೋ ವಧಮರ್ಹತಿ || ೫.೫೨.೨೧ ||

ಅಪಿ ಚಾಸ್ಮಿನ್ ಹತೇ ನಾನ್ಯಂ ರಾಜನ್ ಪಶ್ಯಾಮಿ ಖೇಚರಂ |
 ಇಹ ಯಃ ಪುನರಾಗಚ್ಛೇತ್ ಪರಂ ಪಾರಂ ಮಹೋದಧೇಃ || ೫.೫೨.೨೨ ||

ತಸ್ಮಾನ್ನಾಸ್ಯ ವಧೇ ಯತ್ನಃ ಕಾರ್ಯಃ ಪರಪುರಂಜಯ |
ಭರ್ವಾ ಸೇಂದ್ರೇಷು ದೇವೇಷು ಯತ್ನಮಾಸ್ಥಾತುಮರ್ಹತಿ || ೫.೫೨.೨೩ ||

ಅಸ್ಮಿನ್ ವಿನಷ್ಟೇ ನಹಿ ದೂತಮನ್ಯಂ
ಪಶ್ಯಾಮಿ ಯಸ್ತೌ ನರರಾಜಪುತ್ರೌ |
ಯುದ್ಧಾಯ ಯುದ್ಧಪ್ರಿಯ ದುರ್ವಿನೀತಾ -
ವುದ್ಯೋಜಯೇದ್ ವೈ ಭವತಾ ವಿರುದ್ಧೌ || ೫.೫೨.೨೪ ||

ಪರಾಕ್ರಮೋತ್ಸಾಹಮನಸ್ವಿನಾಂ ಚ
ಸುರಾಸುರಾಣಾಮಪಿ ದುರ್ಜಯೇನ |
ತ್ವಯಾ ಮನೋನಂದನ ನೈರ್ಮತಾನಾಂ
ಯುದ್ಧಾಯ ನಿರ್ನಾಶಯಿತುಂ ನ ಯುಕ್ತಂ || ೫.೫೨.೨೫ ||

ಹಿತಾಶ್ಚ ಶೂರಾಶ್ಚ ಸಮಾಹಿತಾಶ್ಚ
ಕುಲೇಷು ಜಾತಾಶ್ಚ ಮಹಾಗುಣೇಷು |
ಮನಸ್ವಿನಃ ಶಸ್ತ್ರಭೃತಾಂ ವರಿಷ್ಠಾಃ
ಕೋಪಪ್ರಶಸ್ತಾಃ ಸುಭೃತಾಶ್ಚ ಯೋಧಾಃ || ೫.೫೨.೨೬ ||

ತದೇಕದೇಶೇನ ಬಲಸ್ಯ ತಾವತ್
ಕೇಚಿತ್ ತವಾದೇಶಕೃತೋಽದ್ಯ ಯಾಂತು |
ತೌ ರಾಜಪುತ್ರಾವಪುಗೃಹ್ಯ ಮೂಢೌ
ಪರೇಷು ತೇ ಭಾವಯಿತುಂ ಪ್ರಭಾವಂ || ೫.೫೨.೨೭ ||

ನಿಶಾಚರಾಣಾಮಧಿಪೋಽನುಜಸ್ಯ
ವಿಭೀಷಣಸ್ಯೋತ್ತಮವಾಕ್ಯಮಿಷ್ಟಂ |
ಜಗ್ರಾಹ ಬುದ್ಧ್ಯಾ ಸುರಲೋಕಶತ್ರು -
ಮರ್ಹಾಬಲೋ ರಾಕ್ಷಸರಾಜಮುಖ್ಯಃ || ೫.೫೨.೨೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಿಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾ಼ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವಾಲ್ಮೀಕೀಯರಾಮಾಯಣಂ

|| ಸುಂದರಕಾಂಡಂ ||

ತ್ರಿಪಂಚಾಶಃ ಸರ್ಗಃ

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the **Baraha** font.

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತ್ರಿಪಂಚಾಶಃ ಸರ್ಗಃ

ಹನುಮತ್ತುಚ್ಛಂ ಪ್ರದೀಪ್ಯ ರಾಕ್ಷಸೈಸ್ತಸ್ಯ ನಗರೇ ಪರಿಚಾರಣಂ

ತಸ್ಯ ತದ್ವಚನಂ ಶ್ರುತ್ವಾ ದಶಗ್ರೀವೋ ಮಹಾತ್ಮನಃ |
ದೇಶಕಾಲಹಿತಂ ವಾಕ್ಯಂ ಭ್ರಾತುರುತ್ತರಮಬ್ರವೀತ್ || ೫.೫೩.೧ ||

ಸಮ್ಯಗುಕ್ತಂ ಹಿ ಭವತಾ ದೂತವಧ್ಯಾ ವಿಗರ್ಹಿತಾ |
ಅವಶ್ಯಂ ತು ವಧಾಯಾನ್ಯಃ ಕ್ರಿಯತಾಮಸ್ಯ ನಿಗ್ರಹಃ || ೫.೫೩.೨ ||

ಕಪೀನಾಂ ಕಿಲ ಲಾಂಗೂಲಮಿಷ್ಟಂ ಭವತಿ ಭೂಷಣಂ |
ತದಸ್ಯ ದೀಪ್ಯತಾಂ ಶೀಘ್ರಂ ತೇನ ದಗ್ಧೇನ ಗಚ್ಛತು || ೫.೫೩.೩ ||

ತತಃ ಪಶ್ಯಂತ್ವಮುಂ ದೀನಮಂಗವೈರೂಪ್ಯಕರ್ಶಿತಂ |
ಸುಮಿತ್ರಜ್ಞಾತಯಃ ಸರ್ವೇ ಬಾಂಧವಾಃ ಸಸುಹೃಜ್ಜನಾಃ || ೫.೫೩.೪ ||

ಆಜ್ಞಾಪಯದ್ ರಾಕ್ಷಸೇಂದ್ರಃ ಪುರಂ ಸರ್ವಂ ಸಚತ್ವರಂ |
ಲಾಂಗೂಲೇನ ಪ್ರದೀಪ್ತೇನ ರಕ್ಷೋಭಿಃ ಪರಿಣೀಯತಾಂ || ೫.೫೩.೫ ||

ತಸ್ಯ ತದ್ ವಚನಂ ಶ್ರುತ್ವಾ ರಾಕ್ಷಸಾಃ ಕೋಪಕರ್ಕಶಾಃ ||
ವೇಷ್ಟಂತೇ ತಸ್ಯ ಲಾಂಗೂಲಂ ಜೀರ್ಣೈಃ ಕಾರ್ಪಾಸಕೈಃ ಪಟೈಃ || ೫.೫೩.೬ ||

ಸಂವೇಷ್ಟ್ಯ ಮಾನೇ ಲಾಂಗೂಲೇ ವ್ಯವರ್ಧತ ಮಹಾಕಪಿಃ |
ಶುಷ್ಕಮಿಂಧನಮಾಸಾದ್ಯ ವನೇಷ್ಟಿವ ಹುತಾಶನಂ || ೫.೫೩.೭ ||

ತೈಲೇನ ಪರಿಷಿಚ್ಛಾಧ ತೇಽಗ್ನಿಂ ತತ್ರೋಪಪಾದಯ |
ಲಾಙೂಲೇನ ಪ್ರದೀಪ್ತೇನ ರಾಕ್ಷಸಾಂಸ್ತಾನತಾಡಯತ್ || ೫.೫೩.೮ ||

ರೋಷಾಮರ್ಷಪರಿತಾತ್ಮಾ ಬಾಲಸೂರ್ಯಸಮಾನನಃ |

ಸ ಭೂಯಃ ಸಂಗತ್ಯೈಃ ಕ್ರೂರೈ ರಕ್ಷಸೈರ್ಹರಿಪುಂಗವಃ || ೫.೫೩.೯ ||

ಸಹಸ್ರಿಬಾಲವೃದ್ಧಾಶ್ಚ ಜಗ್ಮುಃ ಪ್ರೀತಿಂ ನಿಶಾಚರಾಃ |

ನಿಬದ್ಧಃ ಕೃತವಾನ್ ವೀರಸ್ತತ್ಕಾಲಸದೃಶೀಂ ಮತಿಂ || ೫.೫೩.೧೦ ||

ಕಾಮಂ ಖಲು ನ ಮೇ ಶಕ್ತಾ ನಿಬದ್ಧಸ್ಯಾಪಿ ರಾಕ್ಷಸಾಃ |

ಭಿತ್ತಾ ಪಾಶಾನ್ ಸಮುತ್ಪತ್ಯ ಹನ್ಯಾಮಹಮಿಮಾನ್ ಪುನಃ || ೫.೫೩.೧೧ ||

ಯದಿ ಭರ್ತ್ಯಹಿತಾರ್ಥಾಯ ಚರಂತಂ ಭರ್ತ್ಯಶಾಸನಾತ್ |

ನಿಬದ್ಧಂತೇ ದುರಾತ್ಮಾನೋ ನ ತು ಮೇ ನಿಷ್ಕೃತಿಃ ಕೃತಾ || ೫.೫೩.೧೨ ||

ಸರ್ವೇಷಾಮೇವ ಪರ್ಯಾಪ್ತೋ ರಾಕ್ಷಸಾನಾಮಹಂ ಯುಧಿ |

ಕಿಂ ತು ರಾಮಸ್ಯ ಪ್ರೀತ್ಯರ್ಥಂ ವಿಷಹಿಷ್ಯೇಹಮೀದೃಶಂ || ೫.೫೩.೧೩ ||

ಲಂಕಾ ಚಾರಯಿತವ್ಯಾ ಮೇ ಪುನರೇವ ಭವೇದಿತಿ |

ರಾತ್ರೌ ನಹಿ ಸುದೃಷ್ಟ್ವಾ ಮೇ ದುರ್ಗಕರ್ಮವಿಧಾನತಃ || ೫.೫೩.೧೪ ||

ಅವಶ್ಯಮೇವ ದ್ರಷ್ಟವ್ಯಾ ಮಯಾ ಲಂಕಾ ನಿಶಾಕ್ಷಯೇ |

ಕಾಮಂ ಬದ್ಧಂತು ಮೇ ಭೂಯಃ ಪುಚ್ಛಸ್ಯೋದ್ದೀಪನೇನ ಚ || ೫.೫೩.೧೫ ||

ಪೀಡಾಂ ಕುರ್ವಂತಿ ರಕ್ಷಾಂಸಿ ನ ಮೇಽಸ್ತಿ ಮನಸಃ ಶ್ರಮಃ |

ತತಸ್ತೇ ಸಂವೃತಾಕಾರಂ ಸತ್ತ್ವವಂತಂ ಮಹಾಕಪಿಂ || ೫.೫೩.೧೬ ||

ಪರಿಗೃಹ್ಯ ಯಯುರ್ಹೃಷ್ಟ್ವಾ ರಾಕ್ಷಸಾಃ ಕಪಿಕುಂಜರಂ |

ಶಂಖಭೇರೀನಿನಾದೈಶ್ಚ ಘೋಷಯಂತಃ ಸ್ವಕರ್ಮಭಿಃ || ೫.೫೩.೧೭ ||

ರಾಕ್ಷಸಾಃ ಕ್ರೂರಕರ್ಮಾಣಶ್ಚಾರಯಂತಿ ಸ್ಮ ತಾಂ ಪುರೀಂ |

ಅನ್ವೀಯಮಾನೋ ರಕ್ಷೋಭಿಯಯೌ ಸುಖಮರಿಂದಮಃ || ೫.೫೩.೧೮ ||

ಹನೂಮಾಂಶ್ಚಾರಯಾಮಾಸ ರಾಕ್ಷಸಾನಾಂ ಮಹಾಪುರೀಂ |

ಅಥಾಪಶ್ಯದ್ ವಿಮಾನಾನಿ ವಿಚಿತ್ರಾಣಿ ಮಹಾಕಪಿಃ || ೫.೫೩.೧೯ ||

ಸಂವೃರ್ತಾ ಭೂಮಿಭಾಗಾಂಶ್ಚ ಸುವಿಭಕ್ತಾಂಶ್ಚ ಚತ್ವರ್ತಾ |
ರಥ್ಯಾಶ್ಚ ಗೃಹಸಂಬಾಧಾಃ ಕಪಿಃ ಶ್ರೃಂಗಾಟಕಾನಿ ಚ || ೫.೫೩.೨೦ ||

ತಥಾ ರಥ್ಯೋಪರಥ್ಯಾಶ್ಚ ತಥೈವ ಚ ಗೃಹಾಂತರ್ತಾ |
ಚತ್ವರೇಷು ಚತುಷ್ಕೇಷು ರಾಜಮಾರ್ಗೇ ತಥೈವ ಚ || ೫.೫೩.೨೧ ||

ಘೋಷಯಂತಿ ಕಪಿಂ ಸರ್ವೇ ಚಾರ ಇತ್ಯೇವ ರಾಕ್ಷಸಾಃ |
ಸ್ತ್ರೀಬಾಲವೃದ್ಧಾ ನಿರ್ಜಗ್ಮುಸ್ತತ್ರ ತತ್ರ ಕುತೂಹಲಾತ್ || ೫.೫೩.೨೨ ||

ತಂ ಪ್ರದೀಪಿತಲಾಂಗೂಲಂ ಹನೂಮಂತಂ ದಿದೃಕ್ಷವಃ |
ದೀಪ್ಯಮಾನೇ ತತಸ್ತಸ್ಯ ಲಾಂಗೂಲಾಗ್ರೇ ಹನೂಮತಃ || ೫.೫೩.೨೩ ||

ರಾಕ್ಷಸ್ಯಸ್ತಾ ವಿರೂಪಾಕ್ಷ್ಯಃ ಶಂಸುರ್ದೇವ್ಯಾಸ್ತದಪ್ರಿಯಂ |
ಯಸ್ತಸ್ಯಾ ಕೃತಸಂವಾದಃ ಸೀತೇ ತಾಮ್ರಮುಖಃ ಕಪಿಃ || ೫.೫೩.೨೪ ||

ಲಾಂಗೂಲೇನ ಪ್ರದೀಪ್ತೇನ ಸ ಏಷ ಪರಿಣೇಯತೇ |
ಶ್ರುತ್ವಾ ತದ್ ವಚನಂ ಕ್ರೂರಮಾತ್ಮಾಪಹರಣೋಪಮಂ || ೫.೫೩.೨೫ ||

ವೈದೇಹೀ ಶೋಕಸಂತಪ್ತಾ ಹುತಾಶನಮುಪಾಗಮತ್ |
ಮಂಗಲಾಭಿಮುಖೀ ತಸ್ಯ ಸಾ ತದಾಸೀನ್ಮಹಾಕಪೇಃ || ೫.೫೩.೨೬ ||

ಉಪತಸ್ಥೇ ವಿಶಾಲಾಕ್ಷೀ ಪ್ರಯತಾ ಹವ್ಯವಾಹನಂ |
ಯದ್ಯಸ್ತಿ ಪತಿಶುಶ್ರೂಷಾ ಯದ್ಯಸ್ತಿ ಚರಿತಂ ತಪಃ |
ಯದಿ ವಾ ತ್ವೇಕಪತ್ನೀತ್ವಂ ಶೀತೋ ಭವ ಹನೂಮತಃ || ೫.೫೩.೨೭ ||

ಯದಿ ಕಿಂಚಿದನುಕ್ರೋಶಸ್ತಸ್ಯ ಮಯ್ಯಸ್ತಿ ಧೀಮತಃ |
ಯದಿ ವಾ ಭಾಗ್ಯಶೇಷೋ ಮೇ ಶೀತೋ ಭವ ಹನೂಮತಃ || ೫.೫೩.೨೮ ||

ಯದಿ ಮಾಂ ವೃತ್ತಸಂಪನ್ನಾಂ ತತ್ಸಮಾಗಮಲಾಲಸಾಂ |
ಸ ವಿಜಾನಾತಿ ಧರ್ಮಾತ್ಮಾ ಶೀತೋ ಭವ ಹನೂಮತಃ || ೫.೫೩.೨೯ ||

ಯದಿ ಮಾಂ ತಾರಯೇದಾರ್ಯಃ ಸುಗ್ರೀವಃ ಸತ್ಯಸಂಗರಃ |

ಅಸ್ಮಾದ್ ದುಃಖಾಂಬುಸಂರೋಧಾಚ್ಛೇತೋ ಭವ ಹನೂಮತಃ || ೫.೫೩.೩೦ ||

ತತಸ್ತೀಕ್ಷ್ಣಾ ಚಿರವ್ಯಗ್ರಃ ಪ್ರದಕ್ಷಿಣಶಿಖೋಽನಲಃ |

ಜಜ್ವಾಲ ಮೃಗಶಾವಾಕ್ಷ್ಯಾಃ ಶಂಸನ್ನಿವ ಶುಭಂ ಕಪೇಃ || ೫.೫೩.೩೧ ||

ಹನೂಮಜ್ಜನಕಶ್ಚೈವ ಪುಚ್ಛಾನಲಯುತೋಽನಿಲಃ |

ವವೌ ಸ್ವಾಸ್ಥ್ಯಕರೋ ದೇವ್ಯಾಃ ಪ್ರಾಲೇಯಾನಿಲಶೀತಲಃ || ೫.೫೩.೩೨ ||

ದಹ್ಯಮಾನೇ ಚ ಲಾಂಗೂಲೇ ಚಿಂತಯಾಮಾಸ ವಾನರಃ |

ಪ್ರದೀಪ್ತೋಽಗ್ನಿರಯಂ ಕಸ್ಮಾನ್ನ ಮಾಂ ದಹತಿ ಸರ್ವತಃ || ೫.೫೩.೩೩ ||

ದೃಶ್ಯತೇ ಚ ಮಹಾಜ್ವಾಲಃ ಕರೋತಿ ಚ ನ ಮೇ ರುಜಂ |

ಶಿಶಿರಸ್ಯೇವ ಸಂಪಾತೋ ಲಾಂಗೂಲಾಗ್ರೇ ಪ್ರತಿಷ್ಠಿತಃ || ೫.೫೩.೩೪ ||

ಅಥ ವಾ ತದಿದಂ ವ್ಯಕ್ತಂ ಯದ್ ದೃಷ್ಟಂ ಪ್ಲವತಾ ಮಯಾ |

ರಾಮಪ್ರಭಾವಾದಾಶ್ಚರ್ಯಂ ಪರ್ವತಃ ಸರಿತಾಂ ಪತೌ || ೫.೫೩.೩೫ ||

ಯದಿ ತಾವತ್ ಸಮುದ್ರಸ್ಯ ಮೈನಾಕಸ್ಯ ಚ ಧೀಮತಃ |

ರಾಮಾರ್ಥಂ ಸಂಭ್ರಮಸ್ತಾದೃಕ್ ಕಿಮಗ್ನಿನ ಕರಿಷ್ಯತಿ || ೫.೫೩.೩೬ ||

ಸೀತಾಯಾಶ್ಚಾನ್ಯಶಂಸ್ಯೇನ ತೇಜಸಾ ರಾಘವಸ್ಯ ಚ |

ಪಿತುಶ್ಚ ಮಮ ಸಖ್ಯೇನ ನ ಮಾಂ ದಹತಿ ಪಾವಕಃ || ೫.೫೩.೩೭ ||

ಭೂಯಃ ಸ ಚಿಂತಯಾಮಾಸ ಮುಹೂರ್ತಂ ಕಪಿಕುಂಜರಃ |

ಕಥಮಸ್ಮದ್ವಿಧಸ್ಯೇಹ ಬಂಧನಂ ರಾಕ್ಷಸಾಧಮೈಃ || ೫.೫೩.೩೮ ||

ಪ್ರತಿಕ್ರಿಯಾಸ್ಯ ಯುಕ್ತಾ ಸ್ಯಾತ್ ಸತಿ ಮಹ್ಯಂ ಪರಾಕ್ರಮೇ |

ತತಶ್ಚಿತ್ತಾ ಚ ತಾ ಪಾಶಾ ವೇಗವಾ ವೈ ಮಹಾಕಪಿಃ || ೫.೫೩.೩೯ ||

ಉತ್ಪಪಾತಾಥ ವೇಗೇನ ನನಾದ ಚ ಮಹಾಕಪಿಃ |

ಪುರದ್ವಾರಂ ತತಃ ಶ್ರೀಮಾ ಶೈಲಶೃಂಗಮಿವೋನ್ನತಂ || ೫.೫೩.೪೦ ||

ವಿಭಕ್ತರಕ್ಷಃ ಸಂಬಾಧಮಾಸಸಾದಾನಿಲಾತ್ಮಜಃ |

ಸ ಭೂತ್ವಾ ಶೈಲಸಂಕಾಶಃ ಕ್ಷಣೇನ ಪುನರಾತ್ಮವಾನ್ || ೫.೫೩.೪೧ ||

ಹ್ರಸ್ವತಾಂ ಪರಮಾಂ ಪ್ರಾಪ್ತೋ ಬಂಧನಾನ್ಯವಶಾತಯತ್ |

ವಿಮುಕ್ತಶ್ಚಾಭವಚ್ಛ್ರೀಮಾನ್ ಪುನಃ ಪರ್ವತಸನ್ನಿಭಃ || ೫.೫೩.೪೨ ||

ವೀಕ್ಷಮಾಣಶ್ಚ ದದೃಶೇ ಪರಿಘಂ ತೋರಣಾಶ್ರಿತಂ |

ಸ ತಂ ಗೃಹ್ಯ ಮಹಾಬಾಹುಃ ಕಾಲಾಯಸಪರಿಷ್ಕೃತಂ |

ರಕ್ಷಣಸ್ತಾನ್ ಪುನಃ ಸರ್ವಾನ್ ಸೂದಯಾಮಾಸ ಮಾರುತಿಃ || ೫.೫೩.೪೩ ||

ಸ ತಾನ್ ನಿಹತ್ವಾ ರಣಚಂಡವಿಕ್ರಮಃ

ಸಮೀಕ್ಷಮಾಣಃ ಪುನರೇವ ಲಂಕಾಂ |

ಪ್ರದೀಪ್ತಲಾಂಗೂಲಕೃತಾರ್ಚಿಮಾಲೀ

ಪ್ರಕಾಶಿತಾದಿತ್ಯ ಇವಾರ್ಚಿಮಾಲೀ || ೫.೫೩.೪೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಿಪಂಚಾಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುಃಪಂಚಾಶಃ ಸರ್ಗಃ

ಲಂಕಾಯಾ ದಹನಂ ರಕ್ಷಸಾಂ ವಿಲಾಪಶ್ಚ

ವೀಕ್ಷಮಾಣಸ್ತತೋ ಲಂಕಾಂ ಕಪಿಃ ಕೃತಮನೋರಥಃ |
ವರ್ಧಮಾನಸಮುತ್ಸಾಹಃ ಕಾರ್ಯಶೇಷಮಚಿಂತಯತ್ || ೫.೫೪.೧ ||

ಕಿಂ ನು ಖಿಲ್ವವಶಿಷ್ಟಂ ಮೇ ಕರ್ತವ್ಯಮಿಹ ಸಾಂಪ್ರತಂ |
ಯದೇಷಾಂ ರಕ್ಷಸಾಂ ಭೂಯಃ ಸಂತಾಪಜನನಂ ಭವೇತ್ || ೫.೫೪.೨ ||

ವನಂ ತಾವತ್ ಪ್ರಮಥಿತಂ ಪ್ರಕೃಷ್ಟಾ ರಾಕ್ಷಸಾ ಹತಾಃ |
ಬಲೈಕದೇಶಃ ಕ್ಷಪಿತಃ ಶೇಷಂ ದುರ್ಗವಿನಾಶನಂ || ೫.೫೪.೩ ||

ದುರ್ಗೇ ವಿನಾಶಿತೇ ಕರ್ಮ ಭವೇತ್ ಸುಖಪರಿಶ್ರಮಂ |
ಅಲ್ಪಯತ್ನೇನ ಕಾರ್ಯೇಽಸ್ಮಿನ್ ಮಮ ಸ್ಯಾತ್ ಸಫಲಃ ಶ್ರಮಃ || ೫.೫೪.೪ ||

ಯೋ ಹ್ಯಯಂ ಮಮ ಲಾಂಗೂಲೇ ದೀಪ್ಯತೇ ಹವ್ಯವಾಹನಃ |
ಅಸ್ಯ ಸಂತಪಣಂ ನ್ಯಾಯ್ಯಂ ಕರ್ತುಮೇಭಿಗೃಹ್ಣೋತ್ತಮೈಃ || ೫.೫೪.೫ ||

ತತಃ ಪ್ರದೀಪ್ತಲಾಂಗೂಲಃ ಸವಿದ್ಯದಿವ ತೋಯದಃ |
ಭವನಾಗ್ರೇಷು ಲಂಕಾಯಾ ವಿಚಚಾರ ಮಹಾಕಪಿಃ || ೫.೫೪.೬ ||

ಗೃಹಾದ್ ಗೃಹಂ ರಾಕ್ಷಸಾನಾಮುದ್ಯಾನಾನಿ ಚ ವಾನರಃ |
ವೀಕ್ಷಮಾಣೋ ಹ್ಯಸಂತ್ರಸ್ತಃ ಪ್ರಾಸಾದಾಂಶ್ಚ ಚಚಾರ ಸಃ || ೫.೫೪.೭ ||

ಅವಪ್ಲುತ್ಯ ಮಹಾವೇಗಃ ಪ್ರಹಸ್ತಸ್ಯ ನಿವೇಶನಂ |
ಅಗ್ನಿಂ ತತ್ರ ವಿನಿಕ್ಷಿಪ್ಯ ಶ್ವಸನೇನ ಸಮೋ ಬಲೀ || ೫.೫೪.೮ ||

ತತೋಽನ್ಯತ್ ಪುಪ್ಲುವೇ ವೇಶ್ಮ ಮಹಾಪಾರ್ಶ್ವಸ್ಯ ವೀರ್ಯವಾಃ |
ಮುಮೋಚ ಹನುಮಾನಗ್ನಿಂ ಕಾಲಾನಲಶಿಖೋಪಮಂ || ೫.೫೪.೯ ||

ವಜ್ರದಂಷ್ಟ್ರಸ್ಯ ಚ ತಥಾ ಪುಪ್ಲುವೇ ಸ ಮಹಾಕಪಿಃ |
ಶುಕಸ್ಯ ಚ ಮಹಾತೇಜಾಃ ಸಾರಣಸ್ಯ ಚ ಧೀಮತಃ || ೫.೫೪.೧೦ ||

ತಥಾ ಚೇಂದ್ರಜಿತೋ ವೇಶ್ಮ ದದಾಹ ಹರಿಯೂಥಪಃ |
ಜಂಬುಮಾಲೇಃ ಸುಮಾಲೇಶ್ಚ ದದಾಹ ಭವನಂ ತತಃ || ೫.೫೪.೧೧ ||

ರಶ್ಮಿಕೇತೋಶ್ಚ ಭವನಂ ಸೂರ್ಯಶತ್ರೋಸ್ತಥೈವ ಚ |
ಹ್ರಸ್ವಕರ್ಣಸ್ಯ ದಂಷ್ಟ್ರಸ್ಯ ರೋಮಶಸ್ಯ ಚ ರಕ್ಷಸಃ || ೫.೫೪.೧೨ ||

ಯುದ್ಧೋನ್ಮತ್ತಸ್ಯ ಮತ್ತಸ್ಯ ಧ್ವಜಗ್ರೀವಸ್ಯ ರಕ್ಷಸಃ |
ವಿದ್ಯುಜ್ಜಿಹ್ವಸ್ಯ ಘೋರಸ್ಯ ತಥಾ ಹಸ್ತಿಮುಖಸ್ಯ ಚ || ೫.೫೪.೧೩ ||

ಕರಾಲಸ್ಯ ವಿಶಾಲಸ್ಯ ಶೋಣಿತಾಕ್ಷಸ್ಯ ಚೈವ ಹಿ |
ಕುಂಭಕರ್ಣಸ್ಯ ಭವನಂ ಮಕರಾಕ್ಷಸ್ಯ ಚೈವ ಹಿ || ೫.೫೪.೧೪ ||

ನರಾಂತಕಸ್ಯ ಕುಂಭಸ್ಯ ನಿಕುಂಭಸ್ಯ ದುರಾತ್ಮನಃ |
ಯಜ್ಞಶತ್ರೋಶ್ಚ ಭವನಂ ಬ್ರಹ್ಮಶತ್ರೋಸ್ತಥೈವ ಚ || ೫.೫೪.೧೫ ||

ವರ್ಜಯಿತ್ವಾ ಮಹಾತೇಜಾ ವಿಭೀಷಣಗೃಹಂ ಪ್ರತಿ |
ಕ್ರಮಮಾಣಃ ಕ್ರಮೇಣೈವ ದದಾಹ ಹರಿಪುಂಗವಃ || ೫.೫೪.೧೬ ||

ತೇಷು ತೇಷು ಮಹಾರ್ಹೇಷು ಭವನೇಷು ಮಹಾಯಶಾಃ |
ಗೃಹೇಷ್ಟ್ಯದ್ಧಿಮತಾಮೃದ್ಧಿಂ ದದಾಹ ಕಪಿಕುಂಜರಃ || ೫.೫೪.೧೭ ||

ಸರ್ವೇಷಾಂ ಸಮತಿಕ್ರಮ್ಯ ರಾಕ್ಷಸೇಂದ್ರಸ್ಯ ವೀರ್ಯವಾಃ |
ಆಸಸಾದಾಥ ಲಕ್ಷ್ಮೀವಾಃ ರಾವಣಸ್ಯ ನಿವೇಶನಂ || ೫.೫೪.೧೮ ||

ತತಸ್ತಸ್ಮಿನ್ ಗೃಹೇ ಮುಖ್ಯೇ ನಾನಾರತ್ನವಿಭೂಷಿತೇ |
ಮೇರುಮಂದರಸಂಕಾಶೇ ನಾನಾಮಂಗಲಶೋಭಿತೇ || ೫.೫೪.೧೯ ||

ಪ್ರದೀಪ್ತಮಗ್ನಿಮುತ್ಸೃಜ್ಯ ಲಾಂಗೂಲಾಗ್ರೇ ಪ್ರತಿಷ್ಠಿತಂ |
ನನಾದ ಹನುಮಾ ವಿರೋ ಯುಗಾಂತಜಲದೋ ಯಥಾ || ೫.೫೪.೨೦ ||

ಶ್ವಸನೇನ ಚ ಸಂಯೋಗಾದತಿವೇಗೋ ಮಹಾಬಲಃ |
ಕಾಲಾಗ್ನಿರಿವ ಜಜ್ವಾಲ ಪ್ರಾವರ್ಧತ ಹುತಾಶನಃ || ೫.೫೪.೨೧ ||

ಪ್ರದೀಪ್ತಮಗ್ನಿಂ ಪವನಸ್ತೇಷು ವೇಶ್ಮಸು ಚಾರಯತ್ |
ತಾನಿ ಕಾಂಚನಜಾಲಾನಿ ಮುಕ್ತಾಮಣಿಮಯಾನಿ ಚ || ೫.೫೪.೨೨ ||

ಭವನಾನಿ ವ್ಯಶೀರ್ಯಂತ ರತ್ನವಂತಿ ಮಹಾಂತಿ ಚ |
ತಾನಿ ಭಗ್ನವಿಮಾನಾನಿ ನಿಪೇತುರ್ವಸುಧಾತಲೇ || ೫.೫೪.೨೩ ||

ಭವನಾನೀವ ಸಿದ್ಧಾನಾಮಂಬರಾತ್ ಪುಣ್ಯಸಂಕ್ಷಯೇ |
ಸಂಜಜ್ಞೇ ತುಮುಲಃ ಶಬ್ದೋ ರಾಕ್ಷಸಾನಾಂ ಪ್ರಧಾವತಾಂ || ೫.೫೪.೨೪ ||

ಸ್ವೇ ಸ್ವೇ ಗೃಹಪರಿತ್ರಾಣೇ ಭಗ್ನೋತ್ಸಾಹೋಜ್ಜಿತಶ್ರಿಯಾಂ |
ನೂನಮೇಷೋಽಗ್ನಿರಾಯಾತಃ ಕಪಿರೂಪೇಣ ಹಾ ಇತಿ || ೫.೫೪.೨೫ ||

ಕ್ರಂದಂತ್ಯಃ ಸಹಸಾ ಪೇತುಃ ಸ್ತನಂಧಯಧರಾಃ ಸ್ಮಿಯಃ |
ಕಾಶ್ಚಿದಗ್ನಿಪರಿತಾಂಗ್ಯೋ ಹಮ್ಯೇಭ್ಯೋ ಮುಕ್ತಮೂರ್ಧಜಾಃ || ೫.೫೪.೨೬ ||

ಪತಂತ್ಯೋರೇಜರೇಽಭ್ರೇಭ್ಯಃ ಸೌದಾಮನ್ಯ ಇವಾಂಬರಾತ್ |
ವಜ್ರವಿದ್ರುಮವೈದೂರ್ಯಮುಕ್ತಾರಜತಸಂಹತಾ || ೫.೫೪.೨೭ ||

ವಿಚಿತ್ರಾ ಭವನಾದ್ಧಾತೂಃ ಸ್ಯಾಂದಮಾನಾ ದದರ್ಶ ಸಃ |
ನಾಗ್ನಿಸ್ತೃಪ್ಯತಿ ಕಾಷ್ಠಾನಾಂ ತೃಣಾನಾಂ ಚ ಯಥಾ ತಥಾ || ೫.೫೪.೨೮ ||

ಹನೂಮಾ ರಾಕ್ಷಸೇಂದ್ರಾಣಾಂ ವಧೇ ಕಿಂಚಿನ್ನ ತೃಪ್ಯತಿ |
ನ ಹನೂಮದ್ವಿಶಸ್ತಾನಾಂ ರಾಕ್ಷಸಾನಾಂ ವಸುಂಧರಾ || ೫.೫೪.೨೯ ||

ಹನೂಮತಾ ವೇಗವತಾ ವಾನರೇಣ ಮಹಾತ್ಮನಾ |
ಲಂಕಾಪುರಂ ಪ್ರದಗ್ಧಂ ತದ್ ರುದ್ರೇಣ ತ್ರಿಪುರಂ ಯಥಾ || ೫.೫೪.೩೦ ||

ತತಃ ಸ ಲಂಕಾಪುರಪರ್ವತಾಗ್ರೇ
 ಸಮುತ್ಥಿತೋ ಭೀಮಪರಾಕ್ರಮೋಽಗ್ನಿಃ |
 ಪ್ರಸಾರ್ಯ ಚೂಡಾವಲಯಂ ಪ್ರದೀಪ್ತೋ
 ಹನೂಮತಾ ವೇಗವತೋಪಸೃಷ್ಟಃ || ೫.೫೪.೨೧ ||

ಯುಗಾಂತಕಾಲಾನಲತುಲ್ಯರೂಪಃ
 ಸಮಾರುತೋಽಗ್ನಿರ್ವವೃಧೇ ದಿವಸ್ಪೃಕ್ |
 ವಿಧೂಮರಶ್ಮಿಭವನೇಷು ಸಕ್ತೋ
 ರಕ್ಷಃ ಶರೀರಾಜ್ಯಸಮರ್ಪಿತಾರ್ಚಿಃ || ೫.೫೪.೨೨ ||

ಆದಿತ್ಯಕೋಟೀಸದೃಶಃ ಸುತೇಜಾ
 ಲಂಕಾಂ ಸಮಸ್ತಾಂ ಪರಿವಾರ್ಯ ತಿಷ್ಠ |
 ಶಬ್ದೈರನೇಕೈರಶನಿಪ್ರರೂಢೈ -
 ಭಿಂಢನ್ನಿವಾಂಡಂ ಪ್ರಬಭೌ ಮಹಾಗ್ನಿಃ || ೫.೫೪.೨೩ ||

ತತ್ರಾಂಬರಾದಗ್ನಿರತಿಪ್ರವೃದ್ಧೋ
 ರೂಕ್ಷಪ್ರಭಃ ಕಿಂಶುಕಪುಷ್ಪಚೂಡಃ |
 ನಿರ್ವಾಣಧೂಮಾಕುಲರಾಜಯಶ್ಚ
 ನೀಲೋತ್ಪಲಾಭಾಃ ಪ್ರಚಕಾಶಿರೇಽಭ್ರಾಃ || ೫.೫೪.೨೪ ||

ವಜ್ರೀ ಮಹೇಂದ್ರಸ್ಮಿದಶೇಶ್ವರೋ ವಾ
 ಸಾಕ್ಷಾದ್ ಯಮೋ ವಾ ವರುಣೋಽನಿಲೋ ವಾ |
 ರೌದ್ರೋಽಗ್ನಿರಕೋಽಧನದಶ್ಚ ಸೋಮೋ
 ನ ವಾನರೋಽಯಂ ಸ್ವಯಮೇವ ಕಾಲಃ || ೫.೫೪.೨೫ ||

ಕಿಂ ಬ್ರಹ್ಮಣಃ ಸರ್ವಪಿತಾಮಹಸ್ಯ
 ಲೋಕಸ್ಯ ಧಾತುಶ್ಚತುರಾನನಸ್ಯ |
 ಇಹಾಗತೋ ವಾನರರೂಪಧಾರೀ
 ರಕ್ಷೋಪಸಂಹಾರಕರಃ ಪ್ರಕೋಪಃ || ೫.೫೪.೨೬ ||

ಕಿಂ ವೈಷ್ಣವಂ ವಾ ಕಪಿರೂಪಮೇತ್ಯ
 ರಕ್ಷೋವಿನಾಶಾಯ ಪರಂ ಸುತೇಜಃ |
 ಅಚಿಂತ್ಯಮವ್ಯಕ್ತಮನಂತಮೇಕಂ
 ಸ್ವಮಾಯಯಾ ಸಾಂಪ್ರತಮಾಗತಂ ವಾ || ೫.೫೪.೩೭ ||

ಇತ್ಯೇವಮೂಚುರ್ಬಹವೋ ವಿಶಿಷ್ಟಾ
 ರಕ್ಷೋಗಣಾಸ್ತತ್ರ ಸಮೇತ್ಯ ಸರ್ವೇ |
 ಸಪ್ರಾಣಿಸಂಘಾಂ ಸಗೃಹಾಂ ಸವೃಕ್ಷಾಂ
 ದಗ್ಧಾಂ ಪುರೀಂ ತಾಂ ಸಹಸಾ ಸಮೀಕ್ಷ್ಯ || ೫.೫೪.೩೮ ||

ತತಸ್ತು ಲಂಕಾ ಸಹಸಾ ಪ್ರದಗ್ಧಾ
 ಸರಾಕ್ಷಸಾ ಸಾಶ್ವರಥಾ ಸನಾಗಾ |
 ಸಪಕ್ಷಿಸಂಘಾ ಸಮೃಗಾ ಸವೃಕ್ಷಾ
 ರುರೋದ ದೀನಾ ತುಮುಲಂ ಸಶಬ್ದಂ || ೫.೫೪.೩೯ ||

ಹಾ ತಾತ ಹಾ ಪುತ್ರಕ ಕಾಂತ ಮಿತ್ರ
 ಹಾ ಜೀವಿತೇಶಾಂಗ ಹತಂ ಸುಪುಣ್ಯಂ |
 ರಕ್ಷೋಭಿರೇವಂ ಬಹುಧಾ ಬ್ರುವದ್ಭಿಃ
 ಶಬ್ದಃ ಕೃತೋ ಘೋರತರಃ ಸುಭೀಮಃ || ೫.೫೪.೪೦ ||

ಹುತಾಶನಜ್ವಾಲಸಮಾವೃತಾ ಸಾ
 ಹತಪ್ರವೀರಾ ಪರಿವೃತ್ತಯೋಧಾ |
 ಹನೂಮತಃ ಕ್ರೋಧಬಲಾಭಿಭೂತಾ
 ಬಭೂವ ಶಾಪೋಪಹತೇವ ಲಂಕಾ || ೫.೫೪.೪೧ ||

ಸಸಂಭ್ರಮಂ ತ್ರಸ್ತವಿಷಣ್ಣರಾಕ್ಷಸಾಂ
 ಸಮುಜ್ಜ್ವಲಜ್ವಲಹುತಾಶನಾಂಕಿತಾಂ |
 ದದರ್ಶ ಲಂಕಾಂ ಹನುಮಾ ಮಹಾಮನಾಃ
 ಸ್ವಯಂಭುರೋಷೋಪಹತಾಮಿವಾವನಿಂ || ೫.೫೪.೪೨ ||

ಭಂಕ್ತ್ವಾ ವನಂ ಪಾದಪರತ್ನಸಂಕುಲಂ
 ಹತ್ವಾ ತು ರಕ್ಷಾಂಸಿ ಮಹಾಂತಿ ಸಂಯುಗೇ |
 ದಗ್ಧ್ವಾ ಪುರಿಂ ತಾಂ ಗೃಹರತ್ನಮಾಲಿನೀಂ
 ತಸ್ಥೌ ಹನೂರ್ಮಾ ಪವನಾತ್ಮಜಃ ಕಪಿಃ || ೫.೫೪.೪೩ ||

ಸ ರಾಕ್ಷಸಾಂಸ್ತಾ ಸುಬಹೂಂಶ್ಚ ಹತ್ವಾ
 ವನಂ ಚ ಭಂಕ್ತ್ವಾ ಬಹುಪಾದಪಂ ತತ್ |
 ವಿಸೃಜ್ಯ ರಕ್ಷೋಭವನೇಷು ಚಾಗ್ನಿಂ
 ಜಗಾಮ ರಾಮಂ ಮನಸಾ ಮಹಾತ್ಮಾ || ೫.೫೪.೪೪ ||

ತತಸ್ತು ತಂ ವಾನರವೀರಮುಖ್ಯಂ
 ಮಹಾಬಲಂ ಮಾರುತತುಲ್ಯವೇಗಂ |
 ಮಹಾಮತಿಂ ವಾಯುಸುತಂ ವರಿಷ್ಠಂ
 ಪ್ರತುಷ್ಟುವೃದೇವಗಣಾಶ್ಚ ಸರ್ವೇ || ೫.೫೪.೪೫ ||

ದೇವಾಶ್ಚ ಸರ್ವೇ ಮುನಿಪುಂಗವಾಶ್ಚ
 ಗಂಧರ್ವವಿದ್ಯಾಧರಪನ್ನಗಾಶ್ಚ |
 ಭೂತಾನಿ ಸರ್ವಾಣಿ ಮಹಾಂತಿ ತತ್ರ
 ಜಗ್ಮುಃ ಪರಾಂ ಪ್ರೀತಿಮತುಲ್ಯರೂಪಾಂ || ೫.೫೪.೪೬ ||

ಭಂಕ್ತ್ವಾ ವನಂ ಮಹಾತೇಜಾ ಹತ್ವಾ ರಕ್ಷಾಂಸಿ ಸಂಯುಗೇ |
 ದಗ್ಧ್ವಾ ಲಂಕಾಪುರಿಂ ಭೀಮಾಂ ರರಾಜ ಸ ಮಹಾಕಪಿಃ || ೫.೫೪.೪೭ ||

ಗೃಹಾಗ್ನೃಶೃಂಗಾಗ್ರತಲೇ ವಿಚಿತ್ರೇ
 ಪ್ರತಿಷ್ಠಿತೋ ವಾನರರಾಜಸಿಂಹಃ |
 ಪ್ರದೀಪ್ತಲಾಂಗೂಲಕೃತಾರ್ಚಿಮಾಲೀ
 ವ್ಯರಾಜತಾದಿತ್ಯ ಇವಾರ್ಚಿಮಾಲೀ || ೫.೫೪.೪೮ ||

ಲಂಕಾಂ ಸಮಸ್ತಾಂ ಸಂಪೀಡ್ಯ ಲಾಂಗೂಲಾಗ್ನಿಂ ಮಹಾಕಪಿಃ |
 ನಿರ್ವಾಪಯಾಮಾಸ ತದಾ ಸಮುದ್ರೇ ಹರಿಪುಂಗವಃ || ೫.೫೪.೪೯ ||

ತತೋ ದೇವಾಃ ಸಗಂಧರ್ವಾಃ ಸಿದ್ಧಾಶ್ಚ ಪರಮರ್ಷಯಃ |

ದೃಷ್ಟ್ವಾ ಲಂಕಾಂ ಪ್ರದಗ್ಧಾಂ ತಾಂ ವಿಸ್ಮಯಂ ಪರಮಂ ಗತಾಃ || ೫.೫೪.೫೦ ||

ತಂ ದೃಷ್ಟ್ವಾ ವಾನರಶ್ರೇಷ್ಠಂ ಹನೂಮಂತಂ ಮಹಾಕಪಿಂ |

ಕಾಲಾಗ್ನಿರಿತಿ ಸಂಚಿಂತ್ಯ ಸರ್ವಭೂತಾನಿ ತತ್ರಸುಃ || ೫.೫೪.೫೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುಃಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚಪಂಚಾಶಃ ಸರ್ಗಃ

ಸೀತಾವಿನಾಶಾಶಂಕಯಾ ಹನುಮತಶ್ಚಿಂತಾ ತಸ್ಯಾ ನಿವಾರಣಂ ಚ

ಸಂದೀಪ್ಯಮಾನಾಂ ವಿತ್ರಸ್ತಾಂ ತ್ರಸ್ತರಕ್ಷೋಗಣಾಂ ಪುರಿಂ |

ಅವೇಕ್ಷ್ಯ ಹನುರ್ಮಾ ಲಂಕಾಂ ಚಿಂತಯಾಮಾಸ ವಾನರಃ || ೫.೫೫.೧ ||

ತಸ್ಯಾಭೂತ್ ಸುಮಹಾಂಸ್ಮಾಸಃ ಕುತ್ಸಾ ಚಾತ್ಮನ್ಯಜಾಯತ |

ಲಂಕಾಂ ಪ್ರದಹತಾ ಕರ್ಮ ಕಿಂಸ್ವಿತ್ ಕೃತಮಿದಂ ಮಯಾ || ೫.೫೫.೨ ||

ಧನ್ಯಾಃ ಖಲು ಮಹಾತ್ಮಾನೋ ಯೇ ಬುದ್ಧ್ಯಾ ಕೋಪಮುತ್ಥಿತಂ |

ನಿರುಂಧಂತಿ ಮಹಾತ್ಮಾನೋ ದೀಪ್ತಮಗ್ನಿಮಿವಾಂಭಸಾ || ೫.೫೫.೩ ||

ಕ್ರುದ್ಧಃ ಪಾಪಂ ನ ಕುರ್ಯಾತ್ ಕಃ ಕ್ರುದ್ಧೋ ಹನ್ಯಾದ್ ಗುರೂನಪಿ |

ಕ್ರುದ್ಧಃ ಪರುಷಯಾ ವಾಚಾ ನರಃ ಸಾಧೂನಧಿಕ್ಷಿಪೇತ್ || ೫.೫೫.೪ ||

ವಾಚ್ಯಾವಾಚ್ಯಂ ಪ್ರಕುಪಿತೋ ನ ವಿಜಾನಾತಿ ಕರ್ಹಿಚಿತ್ |

ನಾಕಾರ್ಯಮಸ್ತಿ ಕ್ರುದ್ಧಸ್ಯ ನಾವಾಚ್ಯಂ ವಿದ್ಯತೇ ಕ್ವಚಿತ್ || ೫.೫೫.೫ ||

ಯಃ ಸಮುತ್ಪತ್ತಿತಂ ಕ್ರೋಧಂ ಕ್ಷಮಯೈವ ನಿರಸ್ಯತಿ |

ಯಥೋರಗಸ್ತ್ವಚಂ ಜೀರ್ಣಾಂ ಸ ವೈ ಪುರುಷ ಉಚ್ಯತೇ || ೫.೫೫.೬ ||

ಧಿಗಸ್ತು ಮಾಂ ಸುದುರ್ಬುದ್ಧಿಂ ನಿರ್ಲಜ್ಜಂ ಪಾಪಕೃತ್ತಮಂ |

ಅಚಿಂತಯಿತ್ವಾ ತಾಂ ಸೀತಾಮಗ್ನಿದಂ ಸ್ವಾಮಿಘಾತಕಂ || ೫.೫೫.೭ ||

ಯದಿ ದಗ್ಧಾ ತ್ವಿಯಂ ಸರ್ವಾ ನೂನಮಾರ್ಯಾಪಿ ಜಾನಕೀ |

ದಗ್ಧಾ ತೇನ ಮಯಾ ಭರ್ತುರ್ಹತಂ ಕಾರ್ಯಮಜಾನತಾ || ೫.೫೫.೮ ||

ಯದರ್ಥಮಯಮಾರಂಭಸ್ತತ್ಕಾರ್ಯಮವಸಾದಿತಂ |

ಮಯಾ ಹಿ ದಹತಾ ಲಂಕಾಂ ನ ಸೀತಾ ಪರಿರಕ್ಷಿತಾ || ೫.೫೫.೯ ||

ಈಷತ್ಕಾರ್ಯಮಿದಂ ಕಾರ್ಯಂ ಕೃತಮಾಸೀನ್ನ ಸಂಶಯಃ |

ತಸ್ಯ ಕ್ರೋಧಾಭಿಭೂತೇನ ಮಯಾ ಮೂಲಕ್ಷಯಃ ಕೃತಃ || ೫.೫೫.೧೦ ||

ವಿನಷ್ಟಾ ಜಾನಕೀ ವ್ಯಕ್ತಂ ನ ಹ್ಯದಗ್ಧಃ ಪ್ರದೃಶ್ಯತೇ |

ಲಂಕಾಯಾಃ ಕಶ್ಚಿದುದ್ದೇಶಃ ಸರ್ವಾ ಭಸ್ಮೀಕೃತಾ ಪುರೀ || ೫.೫೫.೧೧ ||

ಯದಿ ತದ್ವಿಹತಂ ಕಾರ್ಯಂ ಮಯಾ ಪ್ರಜ್ಞಾವಿಪರ್ಯಯಾತ್ |

ಇಹೈವ ಪ್ರಾಣಸಂನ್ಯಾಸೋ ಮಮಾಪಿ ಹ್ಯದ್ಯ ರೋಚತೇ || ೫.೫೫.೧೨ ||

ಕಿಮಗ್ನೌ ನಿಪತಾಮ್ಯದ್ಯ ಅಹೋಸ್ವಿದ್ ವಡವಾಮುಖೇ |

ಶರೀರಮಿಹ ಸತ್ತ್ವಾನಾಂ ದದ್ಮಿ ಸಾಗರವಾಸಿನಾಂ || ೫.೫೫.೧೩ ||

ಕಥಂ ನು ಜೀವತಾ ಶಕ್ಯೋ ಮಯಾ ದ್ರಷ್ಟುಂ ಹರಿಶ್ವರಃ |

ತೌ ವಾ ಪುರುಷಶಾರ್ದೂಲೌ ಕಾರ್ಯಸರ್ವಸ್ವಘಾತಿನಾ || ೫.೫೫.೧೪ ||

ಮಯಾ ಖಿಲು ತದೇವೇದಂ ರೋಷದೋಷಾತ್ ಪ್ರದರ್ಶಿತಂ |

ಪ್ರಥಿತಂ ತ್ರಿಷು ಲೋಕೇಷು ಕಪಿತ್ವಮನವಸ್ಥಿತಂ || ೫.೫೫.೧೫ ||

ಧಿಗಸ್ತು ರಾಜಸಂ ಭಾವಮನೀಶಮನವಸ್ಥಿತಂ |

ಈಶ್ವರೇಣಾಪಿ ಯದ್ ರಾಗಾನ್ಮಯಾ ಸೀತಾ ನ ರಕ್ಷಿತಾ || ೫.೫೫.೧೬ ||

ವಿನಷ್ಟಾಯಾಂ ತು ಸೀತಾಯಾಂ ತಾವೃಭೌ ವಿನಶಿಷ್ಯತಃ |

ತಯೋರ್ವಿನಾಶೇ ಸುಗ್ರೀವಃ ಸಬಂಧುವಿನಶಿಷ್ಯತಿ || ೫.೫೫.೧೭ ||

ಏತದೇವ ವಚಃ ಶ್ರುತ್ವಾ ಭರತೋ ಭ್ರಾತೃವತ್ಸಲಃ |

ಧರ್ಮಾತ್ಮಾ ಸಹಶತ್ರುಘ್ನಃ ಕಥಂ ಶಕ್ಯತಿ ಜೀವಿತುಂ || ೫.೫೫.೧೮ ||

ಇಕ್ಷ್ವಾಕುವಂಶೇ ಧರ್ಮಿಷ್ಠೇ ಗತೇ ನಾಶಮಸಂಶಯಂ |

ಭವಿಷ್ಯಂತಿ ಪ್ರಜಾಃ ಸರ್ವಾಃ ಶೋಕಸಂತಾಪಪೀಡಿತಾಃ || ೫.೫೫.೧೯ ||

ತದಹಂ ಭಾಗ್ಯರಹಿತೋ ಲುಪ್ತಧರ್ಮಾರ್ಥಸಂಗ್ರಹಃ |

ರೋಷದೋಷಪರಿತಾತ್ಮಾ ವ್ಯಕ್ತಂ ಲೋಕವಿನಾಶನಃ || ೫.೫೫.೨೦ ||

ಇತಿ ಚಿಂತಯಸ್ತಸ್ಯ ನಿಮಿತ್ತಾನ್ಯುಪಪೇದಿರೇ |

ಪೂರ್ವಮಪ್ಯುಪಲಬ್ಧಾನಿ ಸಾಕ್ಷಾತ್ ಪುನರಚಿಂತಯತ್ || ೫.೫೫.೨೧ ||

ಅಥ ವಾ ಚಾರುಸರ್ವಾಂಗೀ ರಕ್ಷಿತಾ ಸ್ವೇನ ತೇಜಸಾ |

ನ ನಶಿಷ್ಯತಿ ಕಲ್ಯಾಣೇ ನಾಗ್ನಿರಗ್ನೌ ಪ್ರವರ್ತತೇ || ೫.೫೫.೨೨ ||

ನಹಿ ಧರ್ಮಾತ್ಮನಸ್ತಸ್ಯ ಭಾರ್ಯಾಮಮಿತತೇಜಸಃ |

ಸ್ವಚರಿತ್ರಾಭಿಗುಪ್ತಾಂ ತಾಂ ಸ್ಪಷ್ಟಮರ್ಹತಿ ಪಾವಕಃ || ೫.೫೫.೨೩ ||

ನೂನಂ ರಾಮಪ್ರಭಾವೇಣ ವೈದೇಹ್ಯಾಃ ಸುಕೃತೇನ ಚ |

ಯನ್ಮಾಂ ದಹನಕರ್ಮಾಯಂ ನಾದಹದ್ಧವ್ಯವಾಹನಃ || ೫.೫೫.೨೪ ||

ತ್ರಯಾಣಾಂ ಭರತಾದೀನಾಂ ಭ್ರಾತೃಣಾಂ ದೇವತಾ ಚ ಯಾ |

ರಾಮಸ್ಯ ಚ ಮನಃಕಾಂತಾ ಸಾ ಕಥಂ ವಿನಶಿಷ್ಯತಿ || ೫.೫೫.೨೫ ||

ಯದ್ ವಾ ದಹನಕರ್ಮಾಯಂ ಸರ್ವತ್ರ ಪ್ರಭುರವ್ಯಯಃ |

ನ ಮೇ ದಹತಿ ಲಾಂಗೂಲಂ ಕಥಮಾರ್ಯಾಂ ಪ್ರಧಕ್ಷ್ಯತಿ || ೫.೫೫.೨೬ ||

ಪುನಶ್ಚಾಚಿಂತಯತ್ ತತ್ರ ಹನೂರ್ಮಾ ವಿಸ್ಮಿತಸ್ತದಾ |

ಹಿರಣ್ಯನಾಭಸ್ಯ ಗಿರೇರ್ಜಲಮಧ್ಯೇ ಪ್ರದರ್ಶನಂ || ೫.೫೫.೨೭ ||

ತಪಸಾ ಸತ್ಯವಾಕ್ಯೇನ ಅನನ್ಯತ್ವಾಚ್ಚ ಭರ್ತರಿ |

ಅಸೌ ವಿನಿರ್ದಹೇದಗ್ನಿಂ ನ ತಾಮಗ್ನಿಃ ಪ್ರಧಕ್ಷ್ಯತಿ || ೫.೫೫.೨೮ ||

ಸ ತಥಾ ಚಿಂತಯಂಸ್ತತ್ರ ದೇವ್ಯಾ ಧರ್ಮಪರಿಗ್ರಹಂ |

ಶುಶ್ರಾವ ಹನುಮಾಂಸ್ತತ್ರ ಚಾರಣಾನಾಂ ಮಹಾತ್ಮನಾಂ || ೫.೫೫.೨೯ ||

ಅಹೋ ಖಿಲು ಕೃತಂ ಕರ್ಮ ದುರ್ವಿಗಾಹಂ ಹನೂಮತಾ |

ಅಗ್ನಿಂ ವಿಸೃಜತಾ ತೀಕ್ಷ್ಣಂ ಭೀಮಂ ರಾಕ್ಷಸಸದ್ಮನಿ || ೫.೫೫.೩೦ ||

ಪ್ರಪಲಾಯಿತರಕ್ಷಃ ಸ್ತ್ರೀಬಾಲವೃದ್ಧಸಮಾಕುಲಾ |
ಜನಕೋಲಾಹಲಾಧ್ಮತಾ ಕ್ರಂದಂತೀವಾದ್ರಿಕಂದರೈಃ || ೫.೫೫.೨೧ ||

ದಗ್ಧೇಯಂ ನಗರೀ ಲಂಕಾ ಸಾಟ್ವಪ್ರಾಕಾರತೋರಣಾ |
ಜಾನಕೀ ನ ಚ ದಗ್ಧೇತಿ ವಿಸ್ಮಯೋಽದ್ಭುತ ಏವ ನಃ || ೫.೫೫.೨೨ ||

ಇತಿ ಶುಶ್ರಾವ ಹನುಮಾನ್ ವಾಚಂ ತಾಮಮೃತೋಪಮಾಂ |
ಬಭೂವ ಚಾಸ್ಯ ಮನಸೋ ಹರ್ಷಸ್ತತ್ಕಾಲಸಂಭವಃ || ೫.೫೫.೨೩ ||

ಸ ನಿಮಿತ್ತೈಶ್ಚ ದೃಷ್ಟಾಥೈಃ ಕಾರಣೈಶ್ಚ ಮಹಾಗುಣೈಃ |
ಋಷಿವಾಕ್ಯೈಶ್ಚ ಹನುಮಾನಭವತ್ ಪ್ರೀತಮಾನಸಃ || ೫.೫೫.೨೪ ||

ತತಃ ಕಪಿಃ ಪ್ರಾಪ್ತಮನೋರಥಾರ್ಥ -
ಸ್ತಾಮಕ್ಷತಾಂ ರಾಜಸುತಾಂ ವಿದಿತ್ವಾ |
ಪ್ರತ್ಯಕ್ಷತಸ್ತಾಂ ಪುನರೇವ ದೃಷ್ಟ್ವಾ
ಪ್ರತಿಪ್ರಯಾಣಾಯ ಮತಿಂ ಚಕಾರ || ೫.೫೫.೨೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚಪಂಚಾಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಷಟ್ ಪಂಚಾಶಃ ಸರ್ಗಃ

ಪುನಃ ಸೀತಾಂ ಸಮಾಲೋಕ್ಯ ಹನುಮತೋ ಲಂಕಾತೋ ನಿವರ್ತನಂ ತೇನ
ಸಮುದ್ರಸ್ಯ ಲಂಗನಂ ಚ

ತತಸ್ತು ಶಿಂಶುಪಾಮೂಲೇ ಜಾನಕೀಂ ಪರ್ಯವಸ್ಥಿತಾಂ |
ಅಭಿವಾದ್ಯಾಬ್ರವೀದ್ ದಿಷ್ಟ್ವಾ ಪಶ್ಯಾಮಿ ತ್ವಾಮಿಹಾಕ್ಷತಾಂ || ೫.೫೬.೧ ||

ತತಸ್ತಂ ಪ್ರಸ್ಥಿತಂ ಸೀತಾ ವೀಕ್ಷಮಾಣಾ ಪುನಃ ಪುನಃ |
ಭರ್ತುಃ ಸ್ನೇಹಾನ್ವಿತಾ ವಾಕ್ಯಂ ಹನೂಮಂತಮಭಾಷತ || ೫.೫೬.೨ ||

ಯದಿ ತ್ವಂ ಮನ್ಯಸೇ ತಾತ ವಸ್ಯೈಕಾಹಮಿಹಾನಘ |
ಕ್ಷಚಿತ್ ಸುಸಂವೃತೇ ದೇಶೇ ವಿಶ್ರಾಂತಃ ಶ್ವೋ ಗಮಿಷ್ಯಸಿ || ೫.೫೬.೩ ||

ಮಮ ಚೈವಾಲ್ಪಭಾಗ್ಯಾಯಾಃ ಸಾನ್ನಿಧ್ಯಾತ್ ತವ ವಾನರ |
ಶೋಕಸ್ಯಾಸ್ಯಾಪ್ರಮೇಯಸ್ಯ ಮುಹೂರ್ತಂ ಸ್ಯಾದಪಿ ಕ್ಷಯಃ || ೫.೫೬.೪ ||

ಗತೇ ಹಿ ಹರಿಶಾರ್ದೂಲ ಪುನಃ ಸಂಪ್ರಾಪ್ತಯೇ ತ್ವಯಿ |
ಪ್ರಾಣೇಷ್ಟಪಿ ನ ವಿಶ್ವಾಸೋ ಮಮ ವಾನರಪುಂಗವ || ೫.೫೬.೫ ||

ಅದರ್ಶನಂ ಚ ತೇ ವೀರ ಭೂಯೋ ಮಾಂ ದಾರಯಿಷ್ಯತಿ |
ದುಃಖಾದ್ ದುಃಖಿತರಂ ಪ್ರಾಪ್ತಂ ದುರ್ಮನಃಶೋಕಕರ್ಶಿತಾಂ || ೫.೫೬.೬ ||

ಅಯಂ ಚ ವೀರ ಸಂದೇಹಸ್ತಿಷ್ಠತೀವ ಮಮಾಗ್ರತಃ |
ಸುಮಹತ್ಸು ಸಹಾಯೇಷು ಹರ್ಯುಕ್ಷೇಷು ಮಹಾಬಲಃ || ೫.೫೬.೭ ||

ಕಥಂ ನು ಖಲು ದುಷ್ಟಾರಂ ಸಂತರಿಷ್ಯತಿ ಸಾಗರಂ |

ತಾನಿ ಹರ್ಯುಕ್ಷಸೈನ್ಯಾನಿ ತೌ ವಾ ನರವರಾತ್ಮಜೌ || ೫.೫೬.೮ ||

ತ್ರಯಾಣಾಮೇವ ಭೂತಾನಾಂ ಸಾಗರಸ್ಯಾಪಿ ಲಂಘನೇ |

ಶಕ್ತಿಃ ಸ್ಯಾದ್ ವೈನತೇಯಸ್ಯ ತವ ವಾ ಮಾರುತಸ್ಯ ವಾ || ೫.೫೬.೯ ||

ತದತ್ರ ಕಾರ್ಯನಿರ್ಬಂಧೇ ಸಮುತ್ಪನ್ನೇ ದುರಾಸದೇ |

ಕಿಂ ಪಶ್ಯಸಿ ಸಮಾಧಾನಂ ತ್ವಂ ಹಿ ಕಾರ್ಯವಿಶಾರದಃ || ೫.೫೬.೧೦ ||

ಕಾಮಮಸ್ಯ ತ್ವಮೇವೈಕಃ ಕಾರ್ಯಸ್ಯ ಪರಿಸಾಧನೇ |

ಪರ್ಯಾಪ್ತಃ ಪರವೀರಘ್ನ ಯಶಸ್ಯಸ್ತೇ ಫಲೋದಯಃ || ೫.೫೬.೧೧ ||

ಬಲೈಸ್ತು ಸಂಕುಲಾಂ ಕೃತ್ವಾ

ಲಂಕಾಂ ಪರಬಲಾದನಃ |

ಮಾಂ ನಯೇದ್ ಯದಿ ಕಾಕುತ್ಸ್ಥಸ್ತತ್

ತಸ್ಯ ಸದೃಶಂ ಭವೇತ್ || ೫.೫೬.೧೨ ||

ತದ್ ಯಥಾ ತಸ್ಯ ವಿಕ್ರಾಂತಮನುರೂಪಂ ಮಹಾತ್ಮನಃ |

ಭವತ್ಯಾಹವಶೂರಸ್ಯ ತಥಾ ತ್ವಮುಪಪಾದಯ || ೫.೫೬.೧೩ ||

ತದರ್ಥೋಪಹಿತಂ ವಾಕ್ಯಂ ಪ್ರಶ್ರಿತಂ ಹೇತುಸಂಹಿತಂ |

ನಿಶಮ್ಯ ಹನುಮಾ ವೀರೋ ವಾಕ್ಯಮುತ್ತರಮಬ್ರವೀತ್ || ೫.೫೬.೧೪ ||

ದೇವಿ ಹರ್ಯುಕ್ಷಸೈನ್ಯಾನಾಮೀಶ್ವರಃ ಪ್ಲವತಾಂ ವರಃ |

ಸುಗ್ರೀವಃ ಸತ್ತ್ವಸಂಪನ್ನಸ್ತವಾರ್ಥೇ ಕೃತನಿಶ್ಚಯಃ || ೫.೫೬.೧೫ ||

ಸ ವಾನರಸಹಸ್ರಾಣಾಂ ಕೋಟೀಭಿರಭಿಸಂವೃತಃ |

ಕ್ಷಿಪ್ರಮೇಷ್ಯತಿ ವೈದೇಹಿ ಸುಗ್ರೀವಃ ಪ್ಲವಗಾಧಿಪಃ || ೫.೫೬.೧೬ ||

ತೌ ಚ ವೀರೌ ನರವರೌ ಸಹಿತೌ ರಾಮಲಕ್ಷ್ಮಣೌ |

ಆಗಮ್ಯ ನಗರೀಂ ಲಂಕಾಂ ಸಾಯಕೈರ್ವಿಧಮಿಷ್ಯತಃ || ೫.೫೬.೧೭ ||

ಸಗಣಂ ರಾಕ್ಷಸಂ ಹತ್ವಾ ನಚಿರಾದ್ ರಘುನಂದನಃ |

ತ್ವಾಮಾದಾಯ ವರಾರೋಹೇ ಸ್ವಾಂ ಪುರಿಂ ಪ್ರತಿ ಯಾಸ್ಯತಿ || ೫.೫೬.೧೮ ||

ಸಮಾಶ್ವಸಿಹಿ ಭದ್ರಂ ತೇ ಭವ ತ್ವಂ ಕಾಲಕಾಂಕ್ಷಿಣೇ |

ಕ್ಷಿಪ್ರಂ ದ್ರಕ್ಷ್ಯಸಿ ರಾಮೇಣ ನಿಹತಂ ರಾವಣಂ ರಣೇ || ೫.೫೬.೧೯ ||

ನಿಹತೇ ರಾಕ್ಷಸೇಂದ್ರೇ ಚ ಸುಪುತ್ರಾಮಾತ್ಯಬಾಂಧವೇ |

ತ್ವಂ ಸಮೇಷ್ಯಸಿ ರಾಮೇಣ ಶಶಾಂಕೇನೇವ ರೋಹಿಣೇ || ೫.೫೬.೨೦ ||

ಕ್ಷಿಪ್ರಮೇಷ್ಯತಿ ಕಾಕುತ್ಸ್ಥೋ ಹರ್ಯುಕ್ಷಪ್ರವರ್ಯುತಃ |

ಯಸ್ತೇ ಯುಧಿ ವಿಜಿತ್ಯಾರೀ ಶೋಕಂ ವ್ಯಪನಯಿಷ್ಯತಿ || ೫.೫೬.೨೧ ||

ಏವಮಾಶ್ವಾಸ್ಯ ವೈದೇಹೀಂ ಹನೂಮಾ ಮಾರುತಾತ್ಮಜಃ |

ಗಮನಾಯ ಮತಿಂ ಕೃತ್ವಾ ವೈದೇಹೀಮಭ್ಯವಾದಯತ್ || ೫.೫೬.೨೨ ||

ರಾಕ್ಷಸಾ ಪ್ರವರ್ತಾ ಹತ್ವಾ ನಾಮ ವಿಶ್ರಾವ್ಯ ಚಾತ್ಮನಃ |

ಸಮಾಶ್ವಾಸ್ಯ ಚ ವೈದೇಹೀಂ ದರ್ಶಯಿತ್ವಾ ಪರಂ ಬಲಂ || ೫.೫೬.೨೩ ||

ನಗರೀಮಾಕುಲಾಂ ಕೃತ್ವಾ ವಂಚಯಿತ್ವಾ ಚ ರಾವಣಂ |

ದರ್ಶಯಿತ್ವಾ ಬಲಂ ಘೋರಂ ವೈದೇಹೀಮಭಿವಾದ್ಯ ಚ || ೫.೫೬.೨೪ ||

ಪ್ರತಿಗಂತುಂ ಮನಶ್ಚಕ್ರೇ ಪುನರ್ಮಧ್ಯೇನ ಸಾಗರಂ |

ತತಃ ಸ ಕಪಿಶಾರ್ದೂಲಃ ಸ್ವಾಮಿಸಂದರ್ಶನೋತ್ಸುಕಃ || ೫.೫೬.೨೫ ||

ಆರುರೋಹ ಗಿರಿಶ್ರೇಷ್ಠಮರಿಷ್ಠಮರಿಮರ್ದನಃ |

ತುಂಗಪದ್ಮಕಜುಷ್ಪಾಭಿನೀಲಾಭಿವರ್ಣನರಾಜಿಭಿಃ || ೫.೫೬.೨೬ ||

ಸೋತ್ತರೀಯಮಿವಾಂಭೋದೈಃ ಶ್ರೃಂಗಾಂತರವಿಲಂಬಿಭಿಃ |

ಬೋಧ್ಯಮಾನಮಿವ ಪ್ರೀತ್ಯಾ ದಿವಾಕರಕರೈಃ ಶುಭೈಃ || ೫.೫೬.೨೭ ||

ಉನ್ನಿಷಂತಮಿವೋದ್ಧೂತೈಲೋಚನೈರಿವ ಧಾತುಭಿಃ |

ತೋಯೌಘನಿಃಸ್ವನೈರ್ಮಂದ್ರೈಃ ಪ್ರಾಧೀತಮಿವ ಪರ್ವತಂ || ೫.೫೬.೨೮ ||

ಪ್ರಗೀತಮಿವ ವಿಸ್ವಷ್ಟಂ ನಾನಾಪ್ರಸ್ರವಣಸ್ವನೈಃ |

ದೇವದಾರುಭಿರುದ್ಧೂತೈರೂರ್ಧ್ವಬಾಹುಮಿವ ಸ್ಥಿತಂ || ೫.೫೬.೨೯ ||

ಪ್ರಪಾತಜಲನಿಘೋಷೈಃ ಪ್ರಾಕ್ರುಷ್ಟಮಿವ ಸರ್ವತಃ |

ವೇಪಮಾನಮಿವ ಶ್ಯಾಮೈಃ ಕಂಪಮಾನೈಃ ಶರದ್ವನೈಃ || ೫.೫೬.೩೦ ||

ವೇಣುಭಿರ್ಮಾರುತೋದ್ಧೂತೈಃ ಕೂಜಂತಮಿವ ಕೀಚಕೈಃ |

ನಿಃಶ್ವಸಂತಮಿವಾಮರ್ಷಾದ್ ಘೋರೈರಾಶೀವಿಷೋತ್ತಮೈಃ || ೫.೫೬.೩೧ ||

ನೀಹಾರಕೃತಗಂಭೀರೈರ್ಧ್ಯಾಯಂತಮಿವ ಗಹ್ವರೈಃ |

ಮೇಘಪಾದನಿಭೈಃ ಪಾದೈಃ ಪ್ರಕ್ರಾಂತಮಿವ ಸರ್ವತಃ || ೫.೫೬.೩೨ ||

ಜೃಂಭಮಾಣಮಿವಾಕಾಶೇ ಶಿಖರೈರಭ್ರಮಾಲಿಭಿಃ |

ಕೂಟೈಶ್ಚ ಬಹುಧಾ ಕೀರ್ಣೈಃ ಶೋಭಿತಂ ಬಹುಕಂದರೈಃ || ೫.೫೬.೩೩ ||

ಸಾಲತಾಲೈಶ್ಚ ಕರ್ಣೈಶ್ಚ ವಂಶೈಶ್ಚ ಬಹುಭಿರ್ವೃತಂ |

ಲತಾವಿತಾನೈರ್ವಿತತೈಃ ಪುಷ್ಪವದ್ಧಿರಲಂಕೃತಂ || ೫.೫೬.೩೪ ||

ನಾನಾಮೃಗಗಣೈಃ ಕೀರ್ಣಂ ಧಾತುನಿಷ್ಯಂದಭೂಷಿತಂ |

ಬಹುಪ್ರಸ್ರವಣೋಪೇತಂ ಶಿಲಾಸಂಚಯಸಂಕಟಂ || ೫.೫೬.೩೫ ||

ಮಹರ್ಷಿಯಕ್ಷಗಂಧರ್ವಕಿನ್ನರೋರಗಸೇವಿತಂ |

ಲತಾಪಾದಪಸಂಬಾಧಂ ಸಿಂಹಾಧಿಷ್ಠಿತಕಂದರಂ || ೫.೫೬.೩೬ ||

ವ್ಯಾಘ್ರಾದಿಭಿಃ ಸಮಾಕೀರ್ಣಂ ಸ್ವಾದುಮೂಲಫಲದ್ರುಮಂ |

ಆರುರೋಹಾನಿಲಸುತಃ ಪರ್ವತಂ ಪ್ಲವಗೋತ್ತಮಃ || ೫.೫೬.೩೭ ||

ರಾಮದರ್ಶನಶೀಘ್ರೇಣ ಪ್ರಹರ್ಷೇಣಾಭಿಚೋದಿತಃ |

ತೇನ ಪಾದತಲಾಕ್ರಾಂತಾ ರಮ್ಯೇಷು ಗಿರಿಸಾನುಷು || ೫.೫೬.೩೮ ||

ಸಘೋಷಾಃ ಸಮಶೀರ್ಯಂತ ಶಿಲಾಶ್ಚೂರ್ಣೀಕೃತಾಸ್ತತಃ |

ಸ ತಮಾರುಹ್ಯ ಶೈಲೇಂದ್ರಂ ವ್ಯವರ್ಧತ ಮಹಾಕಪಿಃ || ೫.೫೬.೩೯ ||

ದಕ್ಷಿಣಾದುತ್ತರಂ ಪಾರಂ ಪ್ರಾರ್ಥಯ್ ಲವಣಾಂಭಸಃ |
ಅಧಿರೂಹ್ಯ ತತೋ ವೀರಃ ಪರ್ವತಂ ಪವನಾತ್ಮಜಃ || ೫.೫೬.೪೦ ||

ದದರ್ಶ ಸಾಗರಂ ಭೀಮಂ ಮೀಮೋರಗನಿಷೇವಿತಂ |
ಸ ಮಾರುತ ಇವಾಕಾಶಂ ಮಾರುತಸ್ಯಾತ್ಮಸಂಭವಃ || ೫.೫೬.೪೧ ||

ಪ್ರಪೇದೇ ಹರಿಶಾರ್ದೂಲೋ ದಕ್ಷಿಣಾದುತ್ತರಾಂ ದಿಶಂ |
ಸ ತದಾ ಪೀಡಿತಸ್ತೇನ ಕಪಿನಾ ಪರ್ವತೋತ್ತಮಃ || ೫.೫೬.೪೨ ||

ರರಾಸ ವಿವಿಧೈರ್ಭೂತೈಃ ಪ್ರಾವಿಶದ್ ವಸುಧಾತಲಂ |
ಕಂಪಮಾನೈಶ್ಚ ಶಿಖರೈಃ ಪತದ್ಭಿರಪಿ ಚ ದ್ರುಮೈಃ || ೫.೫೬.೪೩ ||

ತಸ್ಯೋರುವೇಗೋನ್ಮಥಿತಾಃ ಪಾದಪಾಃ ಪುಷ್ಪಶಾಲಿನಃ |
ನಿಪೇತುರ್ಭೂತಲೇ ಭಗ್ನಾಃ ಶಕ್ರಾಯುಧಹತಾ ಇವ || ೫.೫೬.೪೪ ||

ಕಂದರೋದರಸಂಸ್ಥಾನಾಂ ಪೀಡಿತಾನಾಂ ಮಹೌಜಸಾಂ |
ಸಿಂಹಾನಾಂ ನಿನದೋ ಭೀಮೋ ನಭೋ ಭಿಂದ೯ ಹಿ ಶುಶ್ರುವೇ || ೫.೫೬.೪೫ ||

ತ್ರಸ್ತವ್ಯಾವಿದ್ಧವಸನಾ ವ್ಯಾಕುಲೀಕೃತಭೂಷಣಾಃ |
ವಿದ್ಯಾಧರ್ಯಃ ಸಮುತ್ಪೇತುಃ ಸಹಸಾ ಧರಣೀಧರಾತ್ || ೫.೫೬.೪೬ ||

ಅತಿಪ್ರಮಾಣಾ ಬಲಿನೋ ದೀಪ್ತಜಿಹ್ವಾ ಮಹಾವಿಷಾಃ |
ನಿಪೀಡಿತಶಿರೋಗ್ರೀವಾ ವ್ಯವೇಷ್ಟಂತ ಮಹಾಹಯಃ || ೫.೫೬.೪೭ ||

ಕಿನ್ನರೋರಗಗಂಧರ್ವಯಕ್ಷವಿದ್ಯಾಧರಾಸ್ತಥಾ |
ಪೀಡಿತಂ ತಂ ನಗವರಂ ತ್ಯಕ್ತ್ವಾ ಗಗನಮಾಸ್ಥಿತಾಃ || ೫.೫೬.೪೮ ||

ಸ ಚ ಭೂಮಿಧರಃ ಶ್ರೀಮಾನ್ ಬಲಿನಾ ತೇನ ಪೀಡಿತಃ |
ಸಮೃಕ್ಷಶಿಖರೋದಗ್ರಃ ಪ್ರವಿವೇಶ ರಸಾತಲಂ || ೫.೫೬.೪೯ ||

ದಶಯೋಜನವಿಸ್ತಾರಸ್ತ್ರಿಸಂಶದ್ಯೋಜನಮುಚ್ಛ್ರಿತಃ |
ಧರಣ್ಯಾಂ ಸಮತಾಂ ಯಾತಃ ಸ ಬಭೂವ ಧರಾಧರಃ || ೫.೫೬.೫೦ ||

ಸ ಲಿಲಂಘಯಿಷುಭೀಮಂ ಸಲೀಲಂ ಲವಣಾರ್ಣವಂ |

ಕಲ್ಲೋಲಾಸ್ಫಾಲವೇಲಾಂತಮುತ್ಪಪಾತ ನಭೋ ಹರಿಃ || ೫.೫೬.೫೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಟ್ಪಂಚಾಶಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥ ಸಪ್ತಪಂಚಾಶಃ ಸರ್ಗಃ

ಸಮುದ್ರಮುಲ್ಲಂಘ್ಯ ಹನುಮತೋ ಜಾಂಬವದಂಗದಪ್ರಭೃತಿಭಿಃ ಸುಹೃದ್ಭಿಃ ಸಹ
ಸಮಾಗಮಃ

ಆಪ್ಲುತ್ಯ ಚ ಮಹಾವೇಗಃ ಪಕ್ಷವಾನಿವ ಪರ್ವತಃ |
ಭುಜಂಗಯಕ್ಷಗಂಧರ್ವಪ್ರಬುದ್ಧಕಮಲೋತ್ಪಲಂ || ೫.೫೭.೧ ||

ಸ ಚಂದ್ರಕುಮುದಂ ರಮ್ಯಂ ಸಾರ್ಕಕಾರಂಡವಂ ಶುಭಂ |
ತಿಷ್ಯಶ್ರವಣಕಾದಂಬಮಭ್ರಶೈವಲಶಾದ್ವಲಂ || ೫.೫೭.೨ ||

ಪುನರ್ವಸುಮಹಾಮೀನಂ ಲೋಹಿತಾಂಗಮಹಾಗ್ರಹಂ |
ಐರಾವತಮಹಾದ್ವೀಪಂ ಸ್ವಾತೀಹಂಸವಿಲಾಸಿತಂ || ೫.೫೭.೩ ||

ವಾತಸಂಘಾತಜಾಲೋರ್ಮಿಚಂದ್ರಾಂಶುಶಿಶಿರಾಂಬುಮತ್ |
ಹನೂಮಾನಪರಿಶ್ರಾಂತಃ ಪುಪ್ಲುವೇ ಗಗನಾರಣವಂ || ೫.೫೭.೪ ||

ಗ್ರಸಮಾನ ಇವಾಕಾಶಂ ತಾರಾಧಿಪಮಿವೋಲ್ಲಿಖ |
ಹರನ್ನಿವ ಸನಕ್ಷತ್ರಂ ಗಗನಂ ಸಾರ್ಕಮಂಡಲಂ || ೫.೫೭.೫ ||

ಅಪಾರಮಪರಿಶ್ರಾಂತಶ್ಚಾಂಬುಧಿಂ ಸಮಗಾಹತ |
ಹನೂಮಾ ಮೇಘಜಾಲಾನಿ ವಿಕರ್ಷನ್ನಿವ ಗಚ್ಛತಿ || ೫.೫೭.೬ ||

ಪಾಂಡರಾರುಣವರ್ಣಾನಿ ನೀಲಮಾಂಜಿಷ್ಠಕಾನಿ ಚ |
ಹರಿತಾರುಣವರ್ಣಾನಿ ಮಹಾಭ್ರಾಣಿ ಚಕಾಶಿರೇ || ೫.೫೭.೭ ||

ಪ್ರವಿಶನ್ನಭ್ರಜಾಲಾನಿ ನಿಷ್ಕೃಮಂಶ್ಚ ಪುನಃ ಪುನಃ |

ಪ್ರಕಾಶಶ್ಚಾಪ್ರಕಾಶಶ್ಚ ಚಂದ್ರಮಾ ಇವ ದೃಶ್ಯತೇ || ೫.೫೭.೮ ||

ವಿವಿಧಾಭ್ರಘನಾಪನ್ನಗೋಚರೋ ಧವಲಾಂಬರಃ |

ದೃಶ್ಯಾದೃಶ್ಯತನುವೀರಸ್ತಥಾ ಚಂದ್ರಾಯತೇಽಂಬರೇ || ೫.೫೭.೯ ||

ತಾಕ್ಷ್ಯಾಯಮಾಣೋ ಗಗನೇ ಸ ಬಭೌ ವಾಯುನಂದನಃ |

ದಾರಯ್ ಮೇಘವೃಂದಾನಿ ನಿಷ್ಪತಂಶ್ಚ ಪುನಃ ಪುನಃ || ೫.೫೭.೧೦ ||

ನದ೯ ನಾದೇನ ಮಹತಾ ಮೇಘಸ್ವನಮಹಾಸ್ವನಃ |

ಪ್ರವರ್ತಾ ರಾಕ್ಷಸಾ ಹತ್ವಾ ನಾಮ ವಿಶ್ರಾವ್ಯ ಚಾತ್ಮನಃ || ೫.೫೭.೧೧ ||

ಆಕುಲಾಂ ನಗರೀಂ ಕೃತ್ವಾ ವ್ಯಥಯಿತ್ವಾ ಚ ರಾವಣಂ |

ಅರ್ದಯಿತ್ವಾ ಮಹಾವೀರ್ತಾ ವೈದೇಹೀಮಭಿವಾದ್ಯ ಚ || ೫.೫೭.೧೨ ||

ಆಜಗಾಮ ಮಹಾತೇಜಾಃ ಪುನರ್ಮಥ್ಯೇನ ಸಾಗರಂ |

ಪರ್ವತೇಂದ್ರಂ ಸುನಾಭಂ ಚ ಸಮುಪಸ್ಪೃಶ್ಯ ವೀರ್ಯವಾ || ೫.೫೭.೧೩ ||

ಜ್ಯಾಮುಕ್ತ ಇವ ನಾರಾಚೋ ಮಹಾವೇಗೋಽಭ್ಯುಪಾಗಮತ್ |

ಸ ಕಿಂಚಿದಾರಾತ್ ಸಂಪ್ರಾಪ್ತಃ ಸಮಾಲೋಕ್ಯ ಮಹಾಗಿರಿಂ || ೫.೫೭.೧೪ ||

ಮಹೇಂದ್ರಂ ಮೇಘಸಂಕಾಶಂ ನನಾದ ಸ ಮಹಾಕಪಿಃ |

ಸ ಪೂರಯಾಮಾಸ ಕಪಿದಿಶೋ ದಶ ಸಮಂತತಃ || ೫.೫೭.೧೫ ||

ನದ೯ ನಾದೇನ ಮಹತಾ ಮೇಘಸ್ವನಮಹಾಸ್ವನಃ |

ಸ ತಂ ದೇಶಮನುಪ್ರಾಪ್ತಃ ಸುಹೃದ್ಧರ್ಷನಲಾಲಸಃ || ೫.೫೭.೧೬ ||

ನನಾದ ಸುಮಹಾನಾದಂ ಲಾಂಗೂಲಂ ಚಾಪ್ಯಕಂಪಯತ್ |

ತಸ್ಯ ನಾನದ್ಯಮಾನಸ್ಯ ಸುಪರ್ಣಚರಿತೇ ಪಥಿ || ೫.೫೭.೧೭ ||

ಫಲತೀವಾಸ್ಯ ಘೋಷೇಣ ಗಗನಂ ಸಾರ್ಕಮಂಡಲಂ |

ಯೇ ತು ತತ್ರೋತ್ತರೇ ಕೂಲೇ ಸಮುದ್ರಸ್ಯ ಮಹಾಬಲಾಃ || ೫.೫೭.೧೮ ||

ಪೂರ್ವಂ ಸಂವಿಷ್ಠಿತಾಃ ಶೂರಾ ವಾಯುಪುತ್ರದಿದೃಕ್ಷವಃ |
ಮಹತೋ ವಾಯುನುನ್ನಸ್ಯ ತೋಯದಸ್ಯೇವ ನಿಃಸ್ವನಂ |
ಶುಶ್ರುವುಸ್ತೇ ತದಾ ಘೋಷಮೂರುವೇಗಂ ಹನೂಮತಃ || ೫.೫೭.೧೯ ||

ತೇ ದೀನಮನಸಃ ಸರ್ವೇ ಶುಶ್ರುವುಃ ಕಾನನೌಕಸಃ |
ವಾನರೇಂದ್ರಸ್ಯ ನಿಘೋಷಂ ಪರ್ಜನ್ಯನಿನದೋಪಮಂ || ೫.೫೭.೨೦ ||

ನಿಶಮ್ಯ ನದತೋ ನಾದಂ ವಾನರಾಸ್ತೇ ಸಮಂತತಃ |
ಬಭೂವುರುತ್ಸುಕಾಃ ಸರ್ವೇ ಸುಹೃದ್ಧರ್ಶನಕಾಂಕ್ಷಿಣಃ || ೫.೫೭.೨೧ ||

ಜಾಂಬವಾಃ ಸ ಹರಿಶ್ರೇಷ್ಠಃ ಪ್ರೀತಿಸಂಹೃಷ್ಟಮಾನಸಃ |
ಉಪಾಮಂತ್ಯ ಹರೀಃ ಸರ್ವಾನಿದಂ ವಚನಮಬ್ರವೀತ್ || ೫.೫೭.೨೨ ||

ಸರ್ವಥಾ ಕೃತಕಾರ್ಯೋಽಸೌ ಹನೂಮಾಃ ನಾತ್ರ ಸಂಶಯಃ |
ನ ಹ್ಯಸ್ಯಾಕೃತಕಾರ್ಯಸ್ಯ ನಾದ ಏವಂವಿಧೋ ಭವೇತ್ || ೫.೫೭.೨೩ ||

ತಸ್ಯ ಬಾಹೂರುವೇಗಂ ಚ ನಿನಾದಂ ಚ ಮಹಾತ್ಮನಃ |
ನಿಶಮ್ಯ ಹರಯೋ ಹೃಷ್ಟಾಃ ಸಮುತ್ಪೇತುರ್ಯತಸ್ತತಃ || ೫.೫೭.೨೪ ||

ತೇ ನಗಾಗ್ರಾನ್ನಗಾಗ್ರಾಣಿ ಶಿಖಿರಾಚ್ಛಿಖಿರಾಣಿ ಚ |
ಪ್ರಹೃಷ್ಟಾಃ ಸಮಪದ್ಯಂತ ಹನೂಮಂತಂ ದಿದೃಕ್ಷವಃ || ೫.೫೭.೨೫ ||

ತೇ ಪ್ರೀತಾಃ ಪಾದಪಾಗ್ರೇಷು ಗೃಹ್ಯ ಶಾಖಾಮವಸ್ಥಿತಾಃ |
ವಾಸಾಂಸಿ ಚ ಪ್ರಕಾಶಾನಿ ಸಮಾವಿಧ್ಯಂತ ವಾನರಾಃ || ೫.೫೭.೨೬ ||

ಗಿರಿಗಹ್ವರಸಂಲೀನೋ ಯಥಾ ಗರ್ಜತಿ ಮಾರುತಃ |
ಏವಂ ಜಗರ್ಜ ಬಲವಾಃ ಹನೂಮಾಃ ಮಾರುತಾತ್ಮಜಃ || ೫.೫೭.೨೭ ||

ತಮಭ್ರಘನಸಂಕಾಶಮಾಪತಂತಂ ಮಹಾಕಪಿಂ |
ದೃಷ್ಟ್ವಾ ತೇ ವಾನರಾಃ ಸರ್ವೇ ತಸ್ಥುಃ ಪ್ರಾಂಜಲಯಸ್ತದಾ || ೫.೫೭.೨೮ ||

ತತಸ್ತು ವೇಗವಾನ್ ವೀರೋ ಗಿರೇರ್ಗಿರಿನಿಭಃ ಕಪಿಃ |

ನಿಪಪಾತ ಗಿರೇಸ್ತಸ್ಯ ಶಿಖರೇ ಪಾದಪಾಕುಲೇ || ೫.೫೭.೨೯ ||

ಹರ್ಷೇಣಾಪೂರ್ಯಮಾಣೋಽಸೌ ರಮ್ಯೇ ಪರ್ವತನಿರ್ಝರೇ |

ಭಿನ್ನಪಕ್ಷ ಇವಾಕಾಶಾತ್ ಪಪಾತ ಧರಣೀಧರಃ || ೫.೫೭.೩೦ ||

ತತಸ್ತೇ ಪ್ರೀತಮನಸಃ ಸರ್ವೇ ವಾನರಪುಂಗವಾಃ |

ಹನೂಮಂತಂ ಮಹಾತ್ಮಾನಂ ಪರಿವಾಯೋಪತಸ್ಥಿರೇ || ೫.೫೭.೩೧ ||

ಪರಿವಾರ್ಯ ಚ ತೇ ಸರ್ವೇ ಪರಾಂ ಪ್ರೀತಿಮುಪಾಗತಾಃ |

ಪ್ರಹೃಷ್ಟವದನಾಃ ಸರ್ವೇ ತಮಾಗತಮುಪಾಗಮ್ || ೫.೫೭.೩೨ ||

ಉಪಾಯನಾನಿ ಚಾದಾಯ ಮೂಲಾನಿ ಚ ಫಲಾನಿ ಚ |

ಪ್ರತ್ಯರ್ಚಯಾನ್ ಹರಿಶ್ರೇಷ್ಠಂ ಹರಯೋ ಮಾರುತಾತ್ಮಜಂ || ೫.೫೭.೩೩ ||

ವಿನೇದುರ್ಮುದಿತಾಃ ಕೇಚಿತ್ ಕೇಚಿತ್ ಕಿಲಕಿಲಾಂ ತಥಾ |

ಹೃಷ್ಟಾಃ ಪಾದಪಶಾಖಾಶ್ಚ ಆನಿನ್ಯುರ್ವಾನರರ್ಷಭಾಃ || ೫.೫೭.೩೪ ||

ಹನುಮಾಂಸ್ತು ಗುರೂನ್ ವೃದ್ಧಾಂಜಾಂಬವತ್ಪ್ರಮುಖಾಂಸ್ತದಾ |

ಕುಮಾರಮಂಗದಂ ಜೈವ ಸೋಽವಂದತ ಮಹಾಕಪಿಃ || ೫.೫೭.೩೫ ||

ಸ ತಾಭ್ಯಾಂ ಪೂಜಿತಃ ಪೂಜ್ಯಃ ಕಪಿಭಿಶ್ಚ ಪ್ರಸಾದಿತಃ |

ದೃಷ್ಟ್ವಾ ದೇವೀತಿ ವಿಕ್ರಾಂತಃ ಸಂಕ್ಷೇಪೇಣ ನೃವೇದಯತ್ || ೫.೫೭.೩೬ ||

ನಿಷಸಾದ ಚ ಹಸ್ತೇನ ಗೃಹೀತ್ವಾ ವಾಲಿನಃ ಸುತಂ |

ರಮಣೀಯೇ ವನೋದ್ದೇಶೇ ಮಹೇಂದ್ರಸ್ಯ ಗಿರೇಸ್ತದಾ || ೫.೫೭.೩೭ ||

ಹನೂಮಾನಬ್ರವೀತ್ ಪೃಷ್ಟಸ್ತದಾ ತಾನ್ ವಾನರರ್ಷಭಾನ್ |

ಅಶೋಕವನಿಕಾಸಂಸ್ಥಾ ದೃಷ್ಟ್ವಾ ಸಾ ಜನಕಾತ್ಮಜಾ || ೫.೫೭.೩೮ ||

ರಕ್ಷ್ಯಮಾಣಾ ಸುಘೋರಾಭೀ ರಾಕ್ಷಸೀಭಿರನಿಂದಿತಾ |

ಏಕವೇಣೀಧರಾ ಬಾಲಾ ರಾಮದರ್ಶನಲಾಲಸಾ || ೫.೫೭.೩೯ ||

ಉಪವಾಸಪರಿಶ್ರಾಂತಾ ಮಲಿನಾ ಜಟಿಲಾ ಕೃಶಾ |

ತತೋ ದೃಷ್ಟೇತಿ ವಚನಂ ಮಹಾರ್ಥಮಮೃತೋಪಮಂ || ೫.೫೭.೪೦ ||

ನಿಶಮ್ಯ ಮಾರುತೇಃ ಸರ್ವೇ ಮುದಿತಾ ವಾನರಾಭವತ್ |

ಕ್ಷೇಡಂತ್ಯನ್ಯೇ ನದಂತ್ಯನ್ಯೇ ಗರ್ಜಂತ್ಯನ್ಯೇ ಮಹಾಬಲಾಃ || ೫.೫೭.೪೧ ||

ಚಕ್ರುಃ ಕಿಲಿಕಿಲಾಮನ್ಯೇ ಪ್ರತಿಗರ್ಜಂತಿ ಚಾಪರೇ |

ಕೇಚಿದುಚ್ಛ್ರಿತಲಾಂಗೂಲಾಃ ಪ್ರಹೃಷ್ಟಾಃ ಕಪಿಕುಂಜರಾಃ || ೫.೫೭.೪೨ ||

ಆಯತಾಂಚಿತದೀರ್ಘಾಣಿ ಲಾಂಗೂಲಾನಿ ಪ್ರವಿವ್ಯಧುಃ |

ಅಪರೇ ಚ ಹನೂಮಂತಂ ಶ್ರೀಮಂತಂ ವಾನರೋತ್ತಮಂ || ೫.೫೭.೪೩ ||

ಆಪ್ಲುತ್ಯ ಗಿರಿಶೃಂಗೇಷು ಸಂಸ್ಪೃಶಂತಿ ಸ್ಮ ಹರ್ಷಿತಾಃ |

ಉಕ್ತವಾಕ್ಯಂ ಹನೂಮಂತಮಂಗದಸ್ತು ತದಾಬ್ರವೀತ್ || ೫.೫೭.೪೪ ||

ಸರ್ವೇಷಾಂ ಹರಿವೀರಾಣಾಂ ಮಧ್ಯೇ ವಾಚಮನುತ್ತಮಾಂ |

ಸತ್ತ್ವೇ ವೀರ್ಯೇ ನ ತೇ ಕಶ್ಚಿತ್ ಸಮೋ ವಾನರ ವಿದ್ಯತೇ || ೫.೫೭.೪೫ ||

ಯದವಪ್ಲುತ್ಯ ವಿಸ್ತೀರ್ಣಂ ಸಾಗರಂ ಪುನರಾಗತಃ |

ಜೀವಿತಸ್ಯ ಪ್ರದಾತಾ ನಸ್ತ್ವಮೇಕೋ ವಾನರೋತ್ತಮ || ೫.೫೭.೪೬ ||

ತ್ವತ್ಪ್ರಸಾದಾತ್ ಸಮೇಷ್ಯಾಮಃ ಸಿದ್ಧಾರ್ಥಾ ರಾಘವೇಣ ಹ |

ಅಹೋ ಸ್ವಾಮಿನಿ ತೇ ಭಕ್ತಿರಹೋ ವೀರ್ಯಮಹೋ ಧೃತಿಃ || ೫.೫೭.೪೭ ||

ದಿಷ್ಟ್ಯ ದೃಷ್ಟಾ ತ್ವಯಾ ದೇವೀ ರಾಮಪತ್ನೀ ಯಶಸ್ವಿನೀ |

ದಿಷ್ಟ್ಯ ತ್ಯಕ್ಷ್ಯತಿ ಕಾಕುತ್ಸ್ಥಃ ಶೋಕಂ ಸೀತಾವಿಯೋಗಜಂ || ೫.೫೭.೪೮ ||

ತತೋಽಂಗದಂ ಹನೂಮಂತಂ ಜಾಂಬವಂತಂ ಚ ವಾನರಾಃ |

ಪರಿವಾರ್ಯ ಪ್ರಮುದಿತಾ ಭೇಜಿರೇ ವಿಪುಲಾಃ ಶಿಲಾಃ || ೫.೫೭.೪೯ ||

ಉಪವಿಷ್ಟಾ ಗಿರೇಸ್ತಸ್ಯ ಶಿಲಾಸು ವಿಪುಲಾಸು ತೇ |

ಶ್ಲೋತುಕಾಮಾಃ ಸಮುದ್ರಸ್ಯ ಲಂಘನಂ ವಾನರೋತ್ತಮಾಃ || ೫.೫೭.೫೦ ||

ದರ್ಶನಂ ಚಾಪಿ ಲಂಕಾಯಾಃ ಸೀತಾಯಾ ರಾವಣಸ್ಯ ಚ |

ತಸ್ಥುಃ ಪ್ರಾಂಜಲಯಃ ಸರ್ವೇ ಹನೂಮದ್ವದನೋನ್ಮುಖಾಃ || ೫.೫೭.೫೧ ||

ತಸೌ ತತ್ರಾಂಗದಃ ಶ್ರೀಮಾರ್ ವಾನರೈರ್ಬಹುಭಿವೃತಃ |

ಉಪಾಸ್ಯಮಾನೋ ವಿಬುಧೈರ್ದಿವಿ ದೇವಪತಿಯಥಾ || ೫.೫೭.೫೨ ||

ಹನೂಮತಾ ಕೀರ್ತಿಮತಾ ಯಶಸ್ವಿನಾ

ತಥಾಂಗದೇನಾಂಗದನದ್ಧಬಾಹುನಾ |

ಮುದಾ ತದಾಧ್ಯಾಸಿತಮುನ್ನತಂ ಮಹ -

ನ್ಮಹೀಧರಾಗ್ರಂ ಜ್ವಲಿತಂ ಶ್ರಿಯಾಭವತ್ || ೫.೫೭.೫೩ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಅಷ್ಟಪಂಚಾಶಃ ಸರ್ಗಃ

ಜಾಂಬವತಾ ಪೃಷ್ಠೇನ ಹನುಮತಾ

ಸ್ವಕೀಯಲಂಕಾಯಾತ್ರಾಸಂಬಂಧಿಸಂಪೂರ್ಣವೃತ್ತಸ್ಯ ಶ್ರಾವಣಂ

ತತಸ್ತಸ್ಯ ಗಿರೇಃ ಶೃಂಗೇ ಮಹೇಂದ್ರಸ್ಯ ಮಹಾಬಲಾಃ |

ಹನುಮತ್ಪ್ರಮುಖಾಃ ಪ್ರೀತಿಂ ಹರಯೋ ಜಗ್ಮುರುತ್ತಮಾಂ || ೫.೫೮.೧ ||

ಪ್ರೀತಿಮತ್ಸೂಪವಿಷ್ಟೇಷು ವಾನರೇಷು ಮಹಾತ್ಮಸು |

ತಂ ತತಃ ಪ್ರೀತಿಸಂಹೃಷ್ಟಃ ಪ್ರೀತಿಯುಕ್ತಂ ಮಹಾಕಪಿಂ || ೫.೫೮.೨ ||

ಜಾಂಬವಾ ಕಾರ್ಯವೃತ್ತಾಂತಮಪೃಚ್ಛದನಿಲಾತ್ಮಜಂ |

ಕಥಂ ದೃಷ್ಟ್ವಾ ತ್ವಯಾ ದೇವೀ ಕಥಂ ವಾ ತತ್ರ ವರ್ತತೇ || ೫.೫೮.೩ ||

ತಸ್ಯಾಂ ಚಾಪಿ ಕಥಂ ವೃತ್ತಃ ಕ್ರೂರಕರ್ಮಾ ದಶಾನನಃ |

ತತ್ತ್ವತಃ ಸರ್ವಮೇತನ್ನಃ ಪ್ರಬ್ರೂಹಿ ತ್ವಂ ಮಹಾಕಪೇ || ೫.೫೮.೪ ||

ಸಮ್ಮಾರ್ಗಿತಾ ಕಥಂ ದೇವೀ ಕಿಂ ಚ ಸಾ ಪ್ರತ್ಯಭಾಷತ |

ಶ್ರುತಾರ್ಥಾಶ್ಚಿಂತಯಿಷ್ಯಾಮೋ ಭೂಯಃ ಕಾರ್ಯವಿನಿಶ್ಚಯಂ || ೫.೫೮.೫ ||

ಯಶ್ಚಾರ್ಥಸ್ತತ್ರ ವಕ್ತವ್ಯೋ ಗತೈರಸ್ಮಾಭಿರಾತ್ಮವಾ |

ರಕ್ಷಿತವ್ಯಂ ಚ ಯತ್ತತ್ರ ತದ್ ಭರ್ವಾ ವ್ಯಾಕರೋತು ನಃ || ೫.೫೮.೬ ||

ಸ ನಿಯುಕ್ತಸ್ತತಸ್ತೇನ ಸಂಪ್ರಹೃಷ್ಟತನೂರುಹಃ |

ನಮಸ್ಯಾ ಶಿರಸಾ ದೇವ್ಯೈ ಸೀತಾಯೈ ಪ್ರತ್ಯಭಾಷತ || ೫.೫೮.೭ ||

ಪ್ರತ್ಯಕ್ಷಮೇವ ಭವತಾಂ ಮಹೇಂದ್ರಾಗ್ರಾತ್ ಖಮಾಪ್ಲುತಃ |
ಉದಧೇರ್ದಕ್ಷಿಣಂ ಪಾರಂ ಕಾಂಕ್ಷಮಾಣಃ ಸಮಾಹಿತಃ || ೫.೫೮.೮ ||

ಗಚ್ಛತಶ್ಚ ಹಿ ಮೇ ಘೋರಂ ವಿಘ್ನರೂಪಮಿವಾಭವತ್ |
ಕಾಂಚನಂ ಶಿಖರಂ ದಿವ್ಯಂ ಪಶ್ಯಾಮಿ ಸುಮನೋಹರಂ || ೫.೫೮.೯ ||

ಸ್ಥಿತಂ ಪಂಥಾನಮಾವೃತ್ಯ ಮೇನೇ ವಿಘ್ನಂ ಚ ತಂ ನಗಂ |
ಉಪಸಂಗಮ್ಯ ತಂ ದಿವ್ಯಂ ಕಾಂಚನಂ ನಗಮುತ್ತಮಂ || ೫.೫೮.೧೦ ||

ಕೃತಾ ಮೇ ಮನಸಾ ಬುದ್ಧಿಭೇತ್ತವ್ಯೋಽಯಂ ಮಯೇತಿ ಚ |
ಪ್ರಹತಸ್ಯ ಮಯಾ ತಸ್ಯ ಲಾಂಗೂಲೇನ ಮಹಾಗಿರೇಃ || ೫.೫೮.೧೧ ||

ಶಿಖರಂ ಸೂರ್ಯಸಂಕಾಶಂ ವ್ಯಶೀರ್ಯತ ಸಹಸ್ರಧಾ |
ವ್ಯವಸಾಯಂ ಚ ತಂ ಬುದ್ಧ್ವಾ ಸ ಹೋವಾಚ ಮಹಾಗಿರಿಃ || ೫.೫೮.೧೨ ||

ಪುತ್ರೇತಿ ಮಧುರಾಂ ವಾಣೀಂ ಮನಃ ಪ್ರಹ್ಲಾದಯನ್ನಿವ |
ಪಿತೃವ್ಯಂ ಚಾಪಿ ಮಾಂ ವಿದ್ಧಿ ಸಖಾಯಂ ಮಾತರಿಶ್ವನಃ || ೫.೫೮.೧೩ ||

ಮೈನಾಕಮಿತಿ ವಿಖ್ಯಾತಂ ನಿವಸಂತಂ ಮಹೋದಧೌ |
ಪಕ್ಷವಂತಃ ಪುರಾ ಪುತ್ರ ಬಭೂವುಃ ಪರ್ವತೋತ್ತಮಾಃ || ೫.೫೮.೧೪ ||

ಭಂದತಃ ಪೃಥಿವೀಂ ಚೇರುರ್ಬಾಧಮಾನಾಃ ಸಮಂತತಃ |
ಶ್ರುತ್ವಾ ನಗಾನಾಂ ಚರಿತಂ ಮಹೇಂದ್ರಃ ಪಾಕಶಾಸನಃ || ೫.೫೮.೧೫ ||

ವಜ್ರೇಣ ಭಗವಾಃ ಪಕ್ಷೌ ಚಿಚ್ಛೇದೈಷಾಂ ಸಹಸ್ರಶಃ |
ಅಹಂ ತು ಮೋಚಿತಸ್ತಸ್ಮಾತ್ ತವ ಪಿತ್ರಾ ಮಹಾತ್ಮನಾ || ೫.೫೮.೧೬ ||

ಮಾರುತೇನ ತದಾ ವತ್ಸ ಪ್ರಕ್ಷಿಪ್ತೋ ವರುಣಾಲಯೇ |
ರಾಘವಸ್ಯ ಮಯಾ ಸಾಹ್ಯೇ ವರ್ತಿಸತ್ಯಮರಿಂದಮ || ೫.೫೮.೧೭ ||

ರಾವೋ ಧರ್ಮಭೃತಾಂ ಶ್ರೇಷ್ಠೋ ಮಹೇಂದ್ರಸಮವಿಕ್ರಮಃ |
ಏತಚ್ಛ್ರುತ್ವಾ ಮಯಾ ತಸ್ಯ ಮೈನಾಕಸ್ಯ ಮಹಾತ್ಮನಃ || ೫.೫೮.೧೮ ||

ಕಾರ್ಯಮಾವೇದ್ಯ ತು ಗಿರೇರುದ್ಧತಂ ವೈ ಮನೋ ಮಮ |
ತೇನ ಚಾಹಮನುಜ್ಞಾತೋ ಮೈನಾಕೇನ ಮಹಾತ್ಮನಾ || ೫.೫೮.೧೯ ||

ಸ ಚಾಪ್ಯಂತರ್ಹಿತಃ ಶೈಲೋ ಮಾನುಷೇಣ ವಪುಷ್ಮತಾ |
ಶರೀರೇಣ ಮಹಾಶೈಲಃ ಶೈಲೇನ ಚ ಮಹೋದಧೌ || ೫.೫೮.೨೦ ||

ಉತ್ತಮಂ ಜವಮಾಸ್ಥಾಯ ಶೇಷಮಧ್ವಾನಮಾಸ್ಥಿತಃ |
ತತೋಽಹಂ ಸುಚಿರಂ ಕಾಲಂ ಜವೇನಾಭ್ಯಗಮಂ ಪಥಿ || ೫.೫೮.೨೧ ||

ತತಃ ಪಶ್ಯಾಮ್ಯಹಂ ದೇವೀಂ ಸುರಸಾಂ ನಾಗಮಾತರಂ |
ಸಮುದ್ರಮಧ್ಯೇ ಸಾ ದೇವೀ ವಚನಂ ಚೇದಮಬ್ರವೀತ್ || ೫.೫೮.೨೨ ||

ಮಮ ಭಕ್ಷ್ಯಃ ಪ್ರದಿಷ್ಟಸ್ತು ಮಮರೈರ್ಹರಿಸತ್ತಮ |
ತತಸ್ತ್ವಾಂ ಭಕ್ಷಯಿಷ್ಯಾಮಿ ವಿಹಿತಸ್ತ್ವಂ ಹಿ ಮೇ ಸುರೈಃ || ೫.೫೮.೨೩ ||

ಏವಮುಕ್ತಃ ಸುರಸಯಾ ಪ್ರಾಂಜಲಿಃ ಪ್ರಣತಃ ಸ್ಥಿತಃ |
ವಿವರ್ಣವದನೋ ಭೂತ್ವಾ ವಾಕ್ಯಂ ಚೇದಮುದೀರಯಂ || ೫.೫೮.೨೪ ||

ರಾವೋ ದಾಶರಥಿಃ ಶ್ರೀಮಾರ್ ಪ್ರವಿಷ್ಟೋ ದಂಡಕಾವನಂ |
ಲಕ್ಷ್ಮಣೇನ ಸಹ ಭ್ರಾತ್ರಾ ಸೀತಯಾ ಚ ಪರಂತಪಃ || ೫.೫೮.೨೫ ||

ತಸ್ಯ ಸೀತಾ ಹೃತಾ ಭಾರ್ಯಾ ರಾವಣೇನ ದುರಾತ್ಮನಾ |
ತಸ್ಯಾಃ ಸಕಾಶಂ ದೂತೋಽಹಂ ಗಮಿಷ್ಯೇ ರಾಮಶಾಸನಾತ್ || ೫.೫೮.೨೬ ||

ಕರ್ತುಮರ್ಹಸಿ ರಾಮಸ್ಯ ಸಾಹಾಯ್ಯಂ ವಿಷಯೇ ಸತೀ |
ಅಥವಾ ಮೈಥಿಲೀಂ ದೃಷ್ಟ್ವಾ ರಾಮಂ ಚಾಕ್ಷಿಷ್ಟಕಾರಿಣಂ || ೫.೫೮.೨೭ ||

ಆಗಮಿಷ್ಯಾಮಿ ತೇ ವಕ್ತ್ರಂ ಸತ್ಯಂ ಪ್ರತಿಶ್ರ್ತುಣೋಮಿ ತೇ |
ಏವಮುಕ್ತಾ ಮಯಾ ಸಾ ತು ಸುರಸಾ ಕಾಮರೂಪಿಣೀ || ೫.೫೮.೨೮ ||

ಅಬ್ರವಿನ್ನಾತಿವರ್ತೇತ ಕಶ್ಚಿದೇಷ ವರೋ ಮಮ |
ಏವಮುಕ್ತಃ ಸುರಸಯಾ ದಶಯೋಜನಮಾಯತಃ || ೫.೫೮.೨೯ ||

ತತೋಽರ್ಧಗುಣವಿಸ್ತಾರೋ ಬಭೂವಾಹಂ ಕ್ಷಣೇನ ತು |

ಮತ್ಪ್ರಮಾಣಾಧಿಕಂ ಚೈವ ವ್ಯಾದಿತಂ ತು ಮುಖಂ ತಯಾ || ೫.೫೮.೨೦ ||

ತದ್ ದೃಷ್ಟ್ವಾ ವ್ಯಾದಿತಂ ತ್ವಾಸ್ಯಂ ಹ್ರಸ್ವಂ ಹ್ಯಕರವಂ ಪುನಃ |

ತಸ್ಮಿನ್ ಮುಹೂರ್ತೇ ಚ ಪುನರ್ಬಭೂವಾಂಗುಷ್ಠಸಮ್ಮಿತಃ || ೫.೫೮.೨೧ ||

ಅಭಿಪತ್ಯಾಶು ತದ್ವಕ್ತ್ರಂ ನಿರ್ಗತೋಽಹಂ ತತಃ ಕ್ಷಣಾತ್ |

ಅಬ್ರವೀತ್ ಸುರಸಾ ದೇವೀ ಸ್ವೇನ ರೂಪೇಣ ಮಾಂ ಪುನಃ || ೫.೫೮.೨೨ ||

ಅರ್ಧಸಿದ್ಧೌ ಹರಿಶ್ರೇಷ್ಠ ಗಚ್ಛ ಸೌಮ್ಯ ಯಥಾಸುಖಂ |

ಸಮಾನಯ ಚ ವೈದೇಹೀಂ ರಾಘವೇಣ ಮಹಾತ್ಮನಾ || ೫.೫೮.೨೩ ||

ಸುಖೀ ಭವ ಮಹಾಬಾಹೋ ಪ್ರೀತಾಸ್ಮಿ ತವ ವಾನರ |

ತತೋಽಹಂ ಸಾಧುಸಾಧ್ವೀತಿ ಸರ್ವಭೂತೈಃ ಪ್ರಶಂಸಿತಃ || ೫.೫೮.೨೪ ||

ತತೋಽಂತರಿಕ್ಷಂ ವಿಪುಲಂ ಪ್ಲುತೋಽಹಂ ಗರುಡೋ ಯಥಾ |

ಭಾಯಾ ಮೇ ನಿಗೃಹೀತಾ ಚ ನ ಚ ಪಶ್ಯಾಮಿ ಕಿಂಚನ || ೫.೫೮.೨೫ ||

ಸೋಽಹಂ ವಿಗತವೇಗಸ್ತು ದಿಶೋ ದಶ ವಿಲೋಕಯನ್ |

ನ ಕಿಂಚಿತ್ ತತ್ರ ಪಶ್ಯಾಮಿ ಯೇನ ಮೇ ವಿಹಿತಾ ಗತಿಃ || ೫.೫೮.೨೬ ||

ಅಥ ಮೇ ಬುದ್ಧಿರುತ್ಪನ್ನಾ ಕಿಂ ನಾಮ ಗಗನೇ ಮಮ |

ಈದೃಶೋ ವಿಘ್ನ ಉತ್ಪನ್ನೋ ರೂಪಮತ್ರ ನ ದೃಶ್ಯತೇ || ೫.೫೮.೨೭ ||

ಅಧೋಭಾಗೇ ನ ಮೇ ದೃಷ್ಟಿಃ ಶೋಚತಃ ಪತಿತಾ ತದಾ |

ತತ್ರಾದ್ರಾಕ್ಷಮಹಂ ಭೀಮಾಂ ರಾಕ್ಷಸೀಂ ಸಲಿಲೇಶಯಾಂ || ೫.೫೮.೨೮ ||

ಪ್ರಹಸ್ಯ ಚ ಮಹಾನಾದಮುಕ್ತೋಽಹಂ ಭೀಮಯಾ ತಯಾ |

ಅವಸ್ಥಿತಮಸಂಭ್ರಾಂತಮಿದಂ ವಾಕ್ಯಮಶೋಭನಂ || ೫.೫೮.೨೯ ||

ಕ್ಷಾಸಿ ಗಂತಾ ಮಹಾಕಾಯ ಕ್ಷುಧಿತಾಯಾ ಮಮೇಪ್ಸಿತಃ |

ಭಕ್ಷಃ ಪ್ರೀಣಯ ಮೇ ದೇಹಂ ಚಿರಮಾಹಾರವರ್ಜಿತಂ || ೫.೫೮.೩೦ ||

ಬಾಢಮಿತ್ಯೇವ ತಾಂ ವಾಣೀಂ ಪ್ರತ್ಯಗೃಹ್ಣಾಮಹಂ ತತಃ |

ಆಸ್ಯಪ್ರಮಾಣಾದಧಿಕಂ ತಸ್ಯಾಃ ಕಾಯಮಪೂರಯಂ || ೫.೫೮.೪೧ ||

ತಸ್ಯಾಶ್ಚಾಸ್ಯಂ ಮಹದ್ ಭೀಮಂ ವರ್ಧತೇ ಮಮ ಭಕ್ಷಣೇ |

ನ ತು ಮಾಂ ಸಾ ನು ಬುಬುಧೇ ಮಮ ವಾ ವಿಕೃತಂ ಕೃತಂ || ೫.೫೮.೪೨ ||

ತತೋಽಹಂ ವಿಪುಲಂ ರೂಪಂ ಸಂಕ್ಷಿಪ್ಯ ನಿಮಿಷಾಂತರಾತ್ |

ತಸ್ಯಾ ಹೃದಯಮಾದಾಯ ಪ್ರಪತಾಮಿ ನಭಃಸ್ಥಲಂ || ೫.೫೮.೪೩ ||

ಸಾ ವಿಸೃಷ್ಟಭುಜಾ ಭೀಮಾ ಪಪಾತ ಲವಣಾಂಭಸಿ |

ಮಯಾ ಪರ್ವತಸಂಕಾಶಾ ನಿಕೃತ್ತಹೃದಯಾ ಸತೀ || ೫.೫೮.೪೪ ||

ಶ್ರೂಣೋಮಿ ಖಗತಾನಾಂ ಚ ವಾಚಃ ಸೌಮ್ಯಾ ಮಹಾತ್ಮನಾಂ |

ರಾಕ್ಷಸೀ ಸಿಂಹಿಕಾ ಭೀಮಾ ಕ್ಷಿಪ್ರಂ ಹನುಮತಾ ಹತಾ || ೫.೫೮.೪೫ ||

ತಾಂ ಹತ್ವಾ ಪುನರೇವಾಹಂ ಕೃತ್ಯಮಾತ್ಯಯಿಕಂ ಸ್ಮರೇ |

ಗತ್ವಾ ಚ ಮಹದಧ್ವಾನಂ ಪಶ್ಯಾಮಿ ನಗಮಂಡಿತಂ || ೫.೫೮.೪೬ ||

ದಕ್ಷಿಣಂ ತೀರಮುದಧೇರ್ಲಂಕಾ ಯತ್ರ ಗತಾ ಪುರೀ |

ಅಸ್ತಂ ದಿನಕರೇ ಯಾತೇ ರಕ್ಷಸಾಂ ನಿಲಯಂ ಪುರೀಂ || ೫.೫೮.೪೭ ||

ಪ್ರವಿಷ್ಟೋಽಹಮವಿಜ್ಞಾತೋ ರಕ್ಷೋಭಿರ್ಭೀಮವಿಕ್ರಮೈಃ |

ತತ್ರ ಪ್ರವಿಶತಶ್ಚಾಪಿ ಕಲ್ಪಾಂತಘನಸಪ್ರಭಾ || ೫.೫೮.೪೮ ||

ಅಟ್ಟಹಾಸಂ ವಿಮುಂಚಂತೀ ನಾರೀ ಕಾಪ್ಯುತ್ಥಿತಾ ಪುರಃ |

ಜಿಘಾಂಸಂತೀಂ ತತಸ್ತಾಂ ತು ಜ್ವಲದಗ್ನಿಶಿರೋರುಹಾಂ || ೫.೫೮.೪೯ ||

ಸವ್ಯಮುಷ್ಟಿಪ್ರಹಾರೇಣ ಪರಾಜಿತ್ಯ ಸುಭೈರವಾಂ |

ಪ್ರದೋಷಕಾಲೇ ಪ್ರವಿಶಂ ಭೀತಯಾಹಂ ತಯೋದಿತಃ || ೫.೫೮.೫೦ ||

ಅಹಂ ಲಂಕಾಪುರೀ ವೀರ ನಿರ್ಜಿತಾ ವಿಕ್ರಮೇಣ ತೇ |

ಯಸ್ಮಾತ್ ತಸ್ಮಾದ್ ವಿಜೇತಾಸಿ ಸರ್ವರಕ್ಷಾಂಸ್ಯಶೇಷತಃ || ೫.೫೮.೫೧ ||

ತತ್ರಾಹಂ ಸರ್ವರಾತ್ರಂ ತು ವಿಚರಂಜನಕಾತ್ಮಜಾಂ |
ರಾವಣಾಂತಃಪುರಗತೋ ನ ಚಾಪಶ್ಯಂ ಸುಮಧ್ಯಮಾಂ || ೫.೫೮.೫೨ ||

ತತಃ ಸೀತಾಮಪಶ್ಯಂಸ್ತು ರಾವಣಸ್ಯ ನಿವೇಶನೇ |
ಶೋಕಸಾಗರಮಾಸಾದ್ಯ ನ ಪಾರಮುಪಲಕ್ಷಯೇ || ೫.೫೮.೫೩ ||

ಶೋಚತಾ ಚ ಮಯಾ ದೃಷ್ಟಂ ಪ್ರಾಕಾರೇಣಾಭಿಸಂವೃತಂ |
ಕಾಂಚನೇನ ವಿಕೃಷ್ಟೇನ ಗೃಹೋಪವನಮುತ್ತಮಂ || ೫.೫೮.೫೪ ||

ಸಪ್ರಾಕಾರಮವಪ್ಲುತ್ಯ ಪಶ್ಯಾಮಿ ಬಹುಪಾದಪಂ |
ಅಶೋಕವನಿಕಾಮಧ್ಯೇ ಶಿಂಶಪಾಪಾದಪೋ ಮಹಾ || ೫.೫೮.೫೫ ||

ತಮಾರುಹ್ಯ ಚ ಪಶ್ಯಾಮಿ ಕಾಂಚನಂ ಕದಲೀವನಂ |
ಅದೂರಾಚ್ಛಿಂಶಪಾವೃಕ್ಷಾತ್ ಪಶ್ಯಾಮಿ ವರವರ್ಣಿನೀಂ || ೫.೫೮.೫೬ ||

ಶ್ಯಾಮಾಂ ಕಮಲಪತ್ರಾಕ್ಷೀಮುಪವಾಸಕೃಶಾನನಾಂ |
ತದೇಕವಾಸಃಸಂವೀತಾಂ ರಜೋಧ್ವಸ್ತಶಿರೋರುಹಾಂ || ೫.೫೮.೫೭ ||

ಶೋಕಸಂತಾಪದೀನಾಂಗೀಂ ಸೀತಾಂ ಭರ್ತೃಹಿತೇ ಸ್ಥಿತಾಂ |
ರಾಕ್ಷಸೀಭಿರ್ವಿರೂಪಾಭಿಃ ಕ್ರೂರಾಭಿರಭಿಸಂವೃತಾಂ || ೫.೫೮.೫೮ ||

ಮಾಂಸಶೋಣಿತಭಕ್ಷ್ಯಾಭಿವ್ಯಾಘ್ರೀಭಿರ್ಹರಿಣೀಂ ಯಥಾ |
ಸಾ ಮಯಾ ರಾಕ್ಷಸೀಮಧ್ಯೇ ತರ್ಜ್ಯಮಾನಾ ಮುಹುರ್ಮುಹುಃ || ೫.೫೮.೫೯ ||

ಏಕವೇಣೇಧರಾ ದೀನಾ ಭರ್ತೃಚಿಂತಾಪರಾಯಣಾ |
ಭೂಮಿಶಯ್ಯಾ ವಿವರ್ಣಾಂಗೀ ಪದ್ಮಿನೀವ ಹಿಮಾಗಮೇ || ೫.೫೮.೬೦ ||

ರಾವಣಾದ್ ವಿನಿವೃತ್ತಾರ್ಥಾ ಮರ್ತವ್ಯೇ ಕೃತನಿಶ್ಚಯಾ |
ಕಥಂಚಿನ್ಮೃಗಶಾವಾಕ್ಷೀ ತೂರ್ಣಮಾಸಾದಿತಾ ಮಯಾ || ೫.೫೮.೬೧ ||

ತಾಂ ದೃಷ್ಟ್ವಾ ತಾದೃಶೀಂ ನಾರೀಂ ರಾಮಪತ್ನೀಂ ಯಶಸ್ವಿನೀಂ |
ತತ್ರೈವ ಶಿಂಶಪಾವೃಕ್ಷೇ ಪಶ್ಯನ್ನಹಮವಸ್ಥಿತಃ || ೫.೫೮.೬೨ ||

ತತೋ ಹಲಹಲಾಶಬ್ದಂ ಕಾಂಚೀನೂಪುರಮಿಶ್ರಿತಂ |

ಶೃಣೋಮ್ಯಧಿಕಗಂಭೀರಂ ರಾವಣಸ್ಯ ನಿವೇಶನೇ || ೫.೫೮.೬೩ ||

ತತೋಽಹಂ ಪರಮೋದ್ವಿಗ್ನಃ ಸ್ವರೂಪಂ ಪ್ರತ್ಯಸಂಹರಂ |

ಅಹಂ ಚ ಶಿಂಶಪಾವೃಕ್ಷೇ ಪಕ್ಷೀವ ಗಹನೇ ಸ್ಥಿತಃ || ೫.೫೮.೬೪ ||

ತತೋ ರಾವಣದಾರಾಶ್ಚ ರಾವಣಶ್ಚ ಮಹಾಬಲಃ |

ತಂ ದೇಶಮನುಸಂಪ್ರಾಪ್ತೋ ಯತ್ರ ಸೀತಾಭವತ್ ಸ್ಥಿತಾ || ೫.೫೮.೬೫ ||

ತಂ ದೃಷ್ಟ್ವಾಥ ವರಾರೋಹಾ ಸೀತಾ ರಕ್ಷೋಗಣೇಶ್ವರಂ |

ಸಂಕುಚ್ಯೋರೂ ಸ್ತನೌ ಪೀನೌ ಬಾಹುಭ್ಯಾಂ ಪರಿರಭ್ಯ ಚ || ೫.೫೮.೬೬ ||

ವಿತ್ರಸ್ತಾಂ ಪರಮೋದ್ವಿಗ್ನಾಂ ವೀಕ್ಷ್ಯಮಾಣಾಮಿತಸ್ತತಃ |

ತ್ರಾಣಂ ಕಿಂಚಿದಪಶ್ಯಂತೀಂ ವೇಪಮಾನಾಂ ತಪಸ್ವಿನೀಂ || ೫.೫೮.೬೭ ||

ತಾಮುವಾಚ ದಶಗ್ರೀವಃ ಸೀತಾಂ ಪರಮದುಃಖಿತಾಂ |

ಅವಾಕ್ಷಿರಾಃ ಪ್ರಪತಿತೋ ಬಹುಮನ್ಯಸ್ವ ಮಾಮಿತಿ || ೫.೫೮.೬೮ ||

ಯದಿ ಚೇತ್ತ್ವಂ ತು ಮಾಂ ದರ್ಪಾನ್ನಾಭಿನಂದಸಿ ಗರ್ವಿತೇ |

ದ್ವಿಮಾಸಾನಂತರಂ ಸೀತೇ ಪಾಸ್ಯಾಮಿ ರುಧಿರಂ ತವ || ೫.೫೮.೬೯ ||

ಏತಚ್ಛ್ರುತ್ವಾ ವಚಸ್ತಸ್ಯ ರಾವಣಸ್ಯ ದುರಾತ್ಮನಃ |

ಉವಾಚ ಪರಮಕ್ರುದ್ಧಾ ಸೀತಾ ವಚನಮುತ್ತಮಂ || ೫.೫೮.೭೦ ||

ರಾಕ್ಷಸಾಧಮ ರಾಮಸ್ಯ ಭಾರ್ಯಾಮಮಿತತೇಜಸಃ |

ಇಕ್ಷ್ವಾಕುವಂಶನಾಥಸ್ಯ ಸ್ನುಷಾಂ ದಶರಥಸ್ಯ ಚ || ೫.೫೮.೭೧ ||

ಅವಾಚ್ಯಂ ವದತೋ ಜಿಹ್ವಾ ಕಥಂ ನ ಪತಿತಾ ತವ |

ಕಿಂಸ್ವಿದ್ವೀರ್ಯಂ ತವಾನಾರ್ಯ ಯೋ ಮಾಂ ಭರ್ತುರಸನ್ನಿಧೌ || ೫.೫೮.೭೨ ||

ಅಪಹೃತ್ಯಾಗತಃ ಪಾಪ ತೇನಾದೃಷ್ಟೋ ಮಹಾತ್ಮನಾ |

ನ ತ್ವಂ ರಾಮಸ್ಯ ಸದೃಶೋ ದಾಸ್ಯೇಽಪ್ಯಸ್ಯ ನ ಯುಜ್ಯಸೇ || ೫.೫೮.೭೩ ||

ಅಜೇಯಃ ಸತ್ಯವಾಕ್ ಶೂರೋ ರಣಶ್ಲಾಘೀ ಚ ರಾಘವಃ |

ಜಾನಕ್ಯಾ ಪರುಷಂ ವಾಕ್ಯಮೇವಮುಕ್ತೋ ದಶಾನನಃ || ೫.೫೮.೭೪ ||

ಜಜ್ವಾಲ ಸಹಸಾ ಕೋಪಚ್ಚಿತಾಸ್ಥ ಇವ ಪಾವಕಃ |

ವಿವೃತ್ಯ ನಯನೇ ಕ್ರೂರೇ ಮುಷ್ಟಿಮುದ್ಯಮ್ಯ ದಕ್ಷಿಣಂ || ೫.೫೮.೭೫ ||

ಮೈಥಿಲೀಂ ಹಂತುಮಾರಬ್ಧಃ ಸ್ತ್ರೀಭಿರ್ಹಾರಾಕೃತಂ ತದಾ |

ಸ್ತ್ರೀಣಾಂ ಮಧ್ಯಾತ್ ಸಮುತ್ಪತ್ಯ ತಸ್ಯ ಭಾರ್ಯಾ ದುರಾತ್ಮನಃ || ೫.೫೮.೭೬ ||

ವರಾ ಮಂದೋದರೀ ನಾಮ ತಯಾ ಸ ಪ್ರತಿಷೇಧಿತಃ |

ಉಕ್ತಶ್ಚ ಮಧುರಾಂ ವಾಣೀಂ ತಯಾ ಸ ಮದನಾದೀತಃ || ೫.೫೮.೭೭ ||

ಸೀತಯಾ ತವ ಕಿಂ ಕಾರ್ಯಂ ಮಹೇಂದ್ರಸಮವಿಕ್ರಮ |

ಮಯಾ ಸಹ ರಮಸ್ವಾದ್ಯ ಮದ್ವಿಶಿಷ್ಟಾ ನ ಜಾನಕೀ || ೫.೫೮.೭೮ ||

ದೇವಗಂಧರ್ವಕನ್ಯಾಭಿಯಕ್ಷಕನ್ಯಾಭಿರೇವ ಚ |

ಸಾರ್ಧಂ ಪ್ರಭೋ ರಮಸ್ವೇತಿ ಸೀತಯಾ ಕಿಂ ಕರಿಷ್ಯಸಿ || ೫.೫೮.೭೯ ||

ತತಸ್ತಾಭಿಃ ಸಮೇತಾಭಿನಾರೀಭಿಃ ಸ ಮಹಾಬಲಃ |

ಉತ್ಥಾಪ್ಯ ಸಹಸಾ ನೀತೋ ಭವನಂ ಸ್ವಂ ನಿಶಾಚರಃ || ೫.೫೮.೮೦ ||

ಯಾತೇ ತಸ್ಮಿನ್ ದಶಗ್ರೀವೇ ರಾಕ್ಷಸ್ಯೋ ವಿಕೃತಾನನಾಃ |

ಸೀತಾಂ ನಿರ್ಭರ್ತ್ಸಯಾಮಾಸುವಾಕ್ಯೈಃ ಕ್ರೂರೈಃ ಸುದಾರುಣೈಃ || ೫.೫೮.೮೧ ||

ತ್ಯಣವದ್ ಭಾಷಿತಂ ತಾಸಾಂ ಗಣಯಾಮಾಸ ಜಾನಕೀ |

ಗರ್ಜಿತಂ ಚ ತಥಾ ತಾಸಾಂ ಸೀತಾಂ ಪ್ರಾಪ್ಯ ನಿರರ್ಥಕಂ || ೫.೫೮.೮೨ ||

ವೃಥಾ ಗರ್ಜಿತನಿಶ್ಚೇಷ್ಟಾ ರಾಕ್ಷಸ್ಯಃ ಪಿಶಿತಾಶನಾಃ |

ರಾವಣಾಯ ಶಶಂಸುಸ್ತಾಃ ಸೀತಾವ್ಯವಸಿತಂ ಮಹತ್ || ೫.೫೮.೮೩ ||

ತತಸ್ತಾಃ ಸಹಿತಾಃ ಸರ್ವಾ ವಿಹತಾಶಾ ನಿರುದ್ಯಮಾಃ |

ಪರಿಕ್ಲಿಶ್ಯ ಸಮಸ್ತಾಸ್ತಾ ನಿದ್ರಾವಶಮುಪಾಗತಾಃ || ೫.೫೮.೮೪ ||

ತಾಸು ಚೈವ ಪ್ರಸುಪ್ತಾಸು ಸೀತಾ ಭರ್ತೃಹಿತೇ ರತಾ |
ವಿಲಪ್ಯ ಕರುಣಂ ದೀನಾ ಪ್ರಶುಶೋಚ ಸುದುಃಖಿತಾ || ೫.೫೮.೮೫ ||

ತಾಸಾಂ ಮಧ್ಯಾತ್ ಸಮುತ್ಥಾಯ ತ್ರಿಜಟಾ ವಾಕ್ಯಮಬ್ರವೀತ್ |
ಆತ್ಮಾನಂ ಖಾದತ ಕ್ಷಿಪ್ರಂ ನ ಸೀತಾಮಸಿತೇಕ್ಷಣಾಂ || ೫.೫೮.೮೬ ||

ಜನಕಸ್ಯಾತ್ಮಜಾಂ ಸಾಧ್ವೀಂ ಸ್ನುಷಾಂ ದಶರಥಸ್ಯ ಚ |
ಸ್ವಪ್ನೋ ಹ್ಯದ್ಯ ಮಯಾ ದೃಷ್ಟೋ ದಾರುಣೋ ರೋಮಹರ್ಷಣಃ || ೫.೫೮.೮೭ ||

ರಕ್ಷಸಾಂ ಚ ವಿನಾಶಾಯ ಭರ್ತುರಸ್ಯಾ ಜಯಾಯ ಚ |
ಅಲಮಸ್ಮಾನ್ ಪರಿತ್ರಾತುಂ ರಾಘವಾದ್ ರಾಕ್ಷಸೀಗಣಂ || ೫.೫೮.೮೮ ||

ಅಭಿಯಾಚಾಮ ವೈದೇಹೀಮೇತದ್ಧಿ ಮಮ ರೋಚತೇ |
ಯಸ್ಯಾ ಹ್ಯೇವಂವಿಧಃ ಸ್ವಪ್ನೋ ದುಃಖಿತಾಯಾಃ ಪ್ರದೃಶ್ಯತೇ || ೫.೫೮.೮೯ ||

ಸಾ ದುಃಖೈರ್ವಿವಿಧೈರ್ಮುಕ್ತಾ ಸುಖಮಾಪ್ನೋತ್ಯನುತ್ತಮಂ |
ಪ್ರಣಿಪಾತಪ್ರಸನ್ನಾ ಹಿ ಮೈಥಿಲೀ ಜನಕಾತ್ಮಜಾ || ೫.೫೮.೯೦ ||

ಅಲಮೇಷಾ ಪರಿತ್ರಾತುಂ ರಾಕ್ಷಸ್ಯೋ ಮಹತೋ ಭಯಾತ್ |
ತತಃ ಸಾ ಹ್ರೀಮತೀ ಬಾಲಾ ಭರ್ತುರ್ವಿಜಯಹರ್ಷಿತಾ || ೫.೫೮.೯೧ ||

ಅವೋಚದ್ ಯದಿ ತತ್ ತಥ್ಯಂ ಭವೇಯಂ ಶರಣಂ ಹಿ ವಃ |
ತಾಂ ಚಾಹಂ ತಾದೃಶೀಂ ದೃಷ್ಟ್ವಾ ಸೀತಾಯಾ ದಾರುಣಾಂ ದಶಾಂ || ೫.೫೮.೯೨ ||

ಚಿಂತಯಾಮಾಸ ವಿಶ್ರಾಂತೋ ನ ಚ ಮೇ ನಿರ್ವೃತಂ ಮನಃ |
ಸಂಭಾಷಣಾರ್ಥೇ ಚ ಮಯಾ ಜಾನಕ್ಯಾಶ್ಚಿಂತಿತೋ ವಿಧಿಃ || ೫.೫೮.೯೩ ||

ಇಕ್ಷ್ವಾಕುಕುಲವಂಶಸ್ತು ಸ್ತುತೋ ಮಮ ಪುರಸ್ಕೃತಃ |
ಶ್ರುತ್ವಾ ತು ಗದಿತಾಂ ವಾಚಂ ರಾಜರ್ಷಿಗಣಭೂಷಿತಾಂ || ೫.೫೮.೯೪ ||

ಪ್ರತ್ಯಭಾಷತ ಮಾಂ ದೇವೀ ಬಾಷ್ಟ್ಯೈಃ ಪಿಹಿತಲೋಚನಾ |
ಕಸ್ತ್ವಂ ಕೇನ ಕಥಂ ಚೇಹ ಪ್ರಾಪ್ತೋ ವಾನರಪುಂಗವ || ೫.೫೮.೯೫ ||

ಕಾ ಚ ರಾಮೇಣ ತೇ ಪ್ರೀತಿಸ್ತನ್ನೇ ಶಂಸಿತುಮರ್ಹಸಿ |

ತಸ್ಯಾಸ್ತದ್ ವಚನಂ ಶ್ರುತ್ವಾ ಅಹಮಪ್ಯಬ್ರುವಂ ವಚಃ || ೫.೫೮.೯೬ ||

ದೇವಿ ರಾಮಸ್ಯ ಭರ್ತುಸ್ತೇ ಸಹಾಯೋ ಭೀಮವಿಕ್ರಮಃ |

ಸುಗ್ರೀವೋ ನಾಮ ವಿಕ್ರಾಂತೋ ವಾನರೇಂದ್ರೋ ಮಹಾಬಲಃ || ೫.೫೮.೯೭ ||

ತಸ್ಯ ಮಾಂ ವಿದ್ಧಿ ಭೃತ್ಯಂ ತ್ವಂ ಹನೂಮಂತಮಿಹಾಗತಂ |

ಭರ್ತೃ ಸಂಪ್ರಹಿತಸ್ತುಭ್ಯಂ ರಾಮೇಣಾಕ್ಲಿಷ್ಟಕರ್ಮಣಾ || ೫.೫೮.೯೮ ||

ಇದಂ ತು ಪುರುಷವ್ಯಾಘ್ರಃ ಶ್ರೀಮಾನ್ ದಾಶರಥಿಃ ಸ್ವಯಂ |

ಅಂಗುಲೀಯಮಭಿಜ್ಞಾನಮದಾತ್ ತುಭ್ಯಂ ಯಶಸ್ವಿನಿ || ೫.೫೮.೯೯ ||

ತದಿಚ್ಛಾಮಿ ತ್ವಯಾಜ್ಞಪ್ತಂ ದೇವಿ ಕಿಂ ಕರವಾಣ್ಯಹಂ |

ರಾಮಲಕ್ಷ್ಮಣಯೋಃ ಪಾಶ್ವಾಂ ನಯಾಮಿ ತ್ವಾಂ ಕಿಮುತ್ತರಂ || ೫.೫೮.೧೦೦ ||

ಏತಚ್ಛ್ರುತ್ವಾ ವಿದಿತ್ವಾ ಚ ಸೀತಾ ಜನಕನಂದಿನೀ |

ಆಹ ರಾವಣಮುತ್ತಾಟ್ಯ ರಾಘವೋ ಮಾಂ ನಯತ್ವಿತಿ || ೫.೫೮.೧೦೧ ||

ಪ್ರಣಮ್ಯ ಶಿರಸಾ ದೇವೀಮಹಮಾರ್ಯಾಮನಿಂದಿತಾಂ |

ರಾಘವಸ್ಯ ಮನೋಹ್ಲಾದಮಭಿಜ್ಞಾನಮಯಾಚಿಷಂ || ೫.೫೮.೧೦೨ ||

ಅಥ ಮಾಮಬ್ರವೀತ್ ಸೀತಾ ಗೃಹ್ಯತಾಮಯಮುತ್ತಮಃ |

ಮಣೀರ್ಯೇನ ಮಹಾಬಾಹೂ ರಾಮಸ್ತ್ವಾಂ ಬಹು ಮನ್ಯತೇ || ೫.೫೮.೧೦೩ ||

ಇತ್ಯುಕ್ತ್ವಾ ತು ವರಾರೋಹಾ ಮಣಿಪ್ರವರಮುತ್ತಮಂ |

ಪ್ರಾಯಚ್ಛತ್ ಪರಮೋದ್ವಿಗ್ನಾ ವಾಚಾ ಮಾಂ ಸಂದಿದೇಶ ಹ || ೫.೫೮.೧೦೪ ||

ತತಸ್ತಸ್ಯೈ ಪ್ರಣಮ್ಯಾಹಂ ರಾಜಪುರ್ತೈಃ ಸಮಾಹಿತಃ |

ಪ್ರದಕ್ಷಿಣಂ ಪರಿಕ್ರಾಮಮಿಹಾಭ್ಯುದ್ಗತಮಾನಸಃ || ೫.೫೮.೧೦೫ ||

ಉತ್ತರಂ ಪುನರೇವಾಹ ನಿಶ್ಚಿತ್ಯ ಮನಸಾ ತದಾ |

ಹನೂಮನ್ ಮಮ ವೃತ್ತಾಂತಂ ವಕ್ತುಮರ್ಹಸಿ ರಾಘವೇ || ೫.೫೮.೧೦೬ ||

ಯಥಾ ಶ್ರುತ್ವೈವ ನಚಿರಾತ್ ತಾವುಭೌ ರಾಮಲಕ್ಷ್ಮಣೌ |
ಸುಗ್ರೀವಸಹಿತೌ ವೀರಾವುಪೇಯಾತಾಂ ತಥಾ ಕುರು || ೫.೫೮.೧೦೭ ||

ಯದನ್ಯಥಾ ಭವೇದೇತದ್ ದ್ವೌ ಮಾಸೌ ಜೀವಿತಂ ಮಮ |
ನ ಮಾಂ ದ್ರಕ್ಷ್ಯತಿ ಕಾಕುತ್ಸ್ಥೋ ಮ್ರಿಯೇ ಸಾಹಮನಾಥವತ್ || ೫.೫೮.೧೦೮ ||

ತಚ್ಛ್ರುತ್ವಾ ಕರುಣಂ ವಾಕ್ಯಂ ಕ್ರೋಧೋ ಮಾಮಭ್ಯವರ್ತತ |
ಉತ್ತರಂ ಚ ಮಯಾ ದೃಷ್ಟಂ ಕಾರ್ಯಶೇಷಮನಂತರಂ || ೫.೫೮.೧೦೯ ||

ತತೋಽವರ್ಧತ ಮೇ ಕಾಯಸ್ತದಾ ಪರ್ವತಸನ್ನಿಭಃ |
ಯುದ್ಧಾಕಾಂಕ್ಷೇ ವನಂ ತಸ್ಯ ವಿನಾಶಯಿತುಮಾರಭೇ || ೫.೫೮.೧೧೦ ||

ತದ್ ಭಗ್ನಂ ವನಖಂಡಂ ತು ಭ್ರಾಂತತ್ರಸ್ತಮೃಗದ್ವಿಜಂ |
ಪ್ರತಿಬುದ್ಧ್ಯ ನಿರೀಕ್ಷಂತೇ ರಾಕ್ಷಸ್ಯೋ ವಿಕೃತಾನನಾಃ || ೫.೫೮.೧೧೧ ||

ಮಾಂ ಚ ದೃಷ್ಟ್ವಾ ವನೇ ತಸ್ಮಿನ್ ಸಮಾಗಮ್ಯ ತತಸ್ತತಃ |
ತಾಃ ಸಮಭ್ಯಾಗತಾಃ ಕ್ಷಿಪ್ರಂ ರಾವಣಾಯಾಚಚಕ್ಷಿರೇ || ೫.೫೮.೧೧೨ ||

ರಾಜ್ ವನಮಿದಂ ದುರ್ಗಂ ತವ ಭಗ್ನಂ ದುರಾತ್ಮನಾ |
ವಾನರೇಣ ಹ್ಯವಿಜ್ಞಾಯ ತವ ವೀರ್ಯಂ ಮಹಾಬಲ || ೫.೫೮.೧೧೩ ||

ತಸ್ಯ ದುರ್ಬುದ್ಧಿತಾ ರಾಜಂಸ್ತವ ವಿಪ್ರಿಯಕಾರಿಣಃ |
ವಧಮಾಜ್ಞಾಪಯ ಕ್ಷಿಪ್ರಂ ಯಥಾಸೌ ನ ಪುನರ್ವ್ರಜೇತ್ || ೫.೫೮.೧೧೪ ||

ತಚ್ಛ್ರುತ್ವಾ ರಾಕ್ಷಸೇಂದ್ರೇಣ ವಿಸೃಷ್ಟಾ ಬಹುದುರ್ಜಯಾಃ |
ರಾಕ್ಷಸಾಃ ಕಿಂಕರಾ ನಾಮ ರಾವಣಸ್ಯ ಮನೋಽನುಗಾಃ || ೫.೫೮.೧೧೫ ||

ತೇಷಾಮಶೀತಿಸಾಹಸ್ರಂ ಶೂಲಮುದ್ಗರಪಾಣಿನಾಂ |
ಮಯಾ ತಸ್ಮಿನ್ ವನೋದ್ದೇಶೇ ಪರಿಘೇಣ ನಿಷೂದಿತಂ || ೫.೫೮.೧೧೬ ||

ತೇಷಾಂ ತು ಹತಶಿಷ್ಟಾ ಯೇ ತೇ ಗತ್ವಾ ಲಘುವಿಕ್ರಮಾಃ |
ನಿಹತಂ ಚ ಮಯಾ ಸೈನ್ಯಂ ರಾವಣಾಯಾಚಚಕ್ಷಿರೇ || ೫.೫೮.೧೧೭ ||

ತತೋ ಮೇ ಬುದ್ಧಿರುತ್ಪನ್ನಾ ಚೈತ್ಯಪ್ರಾಸಾದಮುತ್ತಮಂ |

ತತ್ರಸ್ಥಾ ರಾಕ್ಷಸಾಃ ಹತ್ವಾ ಶತಂ ಸ್ತಂಭೇನ ವೈ ಪುನಃ || ೫.೫೮.೧೧೮ ||

ಲಲಾಮಭೂತೋ ಲಂಕಾಯಾಃ ಮಯಾ ವಿಧ್ವಂಸಿತೋ ರುಷಾ |

ತತಃ ಪ್ರಹಸ್ತಸ್ಯ ಸುತಂ ಜಂಬುವಾಲಿನಮಾದಿಶತ್ || ೫.೫೮.೧೧೯ ||

ರಾಕ್ಷಸೈರ್ಬಹುಭಿಃ ಸಾಧ್ಯಂ ಘೋರರೂಪೈರ್ಭಯಾನಕೈಃ |

ತಮಹಂ ಬಲಸಂಪನ್ನಂ ರಾಕ್ಷಸಂ ರಣಕೋವಿದಂ || ೫.೫೮.೧೨೦ ||

ಪರಿಘೇಣಾತಿಘೋರೇಣ ಸೂದಯಾಮಿ ಸಹಾನುಗಂ |

ತಚ್ಛ್ರುತ್ವಾ ರಾಕ್ಷಸೇಂದ್ರಸ್ತು ಮಂತ್ರಿಪುತ್ರಾ ಮಹಾಬಲಾಃ || ೫.೫೮.೧೨೧ ||

ಪದಾತಿಬಲಸಂಪನ್ನಾ ಪ್ರೇಷಯಾಮಾಸ ರಾವಣಃ |

ಪರಿಘೇಣೈವ ತಾ ಸರ್ವಾ ನಯಾಮಿ ಯಮಸಾದನಂ || ೫.೫೮.೧೨೨ ||

ಮಂತ್ರಿಪುತ್ರಾ ಹತಾಂಛ್ರತ್ವಾ ಸಮರೇ ಲಘುವಿಕ್ರಮಾಃ |

ಪಂಚ ಸೇನಾಗ್ರಗಾಂಭೂರಾ ಪ್ರೇಷಯಾಮಾಸ ರಾವಣಃ || ೫.೫೮.೧೨೩ ||

ತಾನಹಂ ಸಹಸೈನ್ಯಾ ವೈ ಸರ್ವಾನೇವಾಭ್ಯಸೂದಯಂ |

ತತಃ ಪುನರ್ದಶಗ್ರೀವಃ ಪುತ್ರಮಕ್ಷಂ ಮಹಾಬಲಂ || ೫.೫೮.೧೨೪ ||

ಬಹುಭೀ ರಾಕ್ಷಸೈಃ ಸಾಧ್ಯಂ ಪ್ರೇಷಯಾಮಾಸ ಸಂಯುಗೇ |

ತಂ ತು ಮಂದೋದರೀಪುತ್ರಂ ಕುಮಾರಂ ರಣಪಂಡಿತಂ || ೫.೫೮.೧೨೫ ||

ಸಹಸಾ ಖಂ ಸಮುದ್ಯಂತಂ ಪಾದಯೋಶ್ಚ ಗೃಹೀತವಾಃ |

ತಮಾಸೀನಂ ಶತಗುಣಂ ಭ್ರಾಮಯಿತ್ವಾ ವ್ಯಪೇಷಯಂ || ೫.೫೮.೧೨೬ ||

ತಮಕ್ಷಮಾಗತಂ ಭಗ್ನಂ ನಿಶಮ್ಯ ಸ ದಶಾನನಃ |

ತತಶ್ಚೇಂದ್ರಜಿತಂ ನಾಮ ದ್ವಿತೀಯಂ ರಾವಣಃ ಸುತಂ || ೫.೫೮.೧೨೭ ||

ವ್ಯಾದಿದೇಶ ಸುಸಂಕ್ರುದ್ಧೋ ಬಲಿನಂ ಯುದ್ಧದುರ್ಮದಂ |

ತಚ್ಚಾಪ್ಯಹಂ ಬಲಂ ಸರ್ವಂ ತಂ ಚ ರಾಕ್ಷಸಪುಂಗವಂ || ೫.೫೮.೧೨೮ ||

ನಷ್ಟೌಜಸಂ ರಣೇ ಕೃತ್ವಾ ಪರಂ ಹರ್ಷಮುಪಾಗತಃ |

ಮಹತಾಪಿ ಮಹಾಬಾಹುಃ ಪ್ರತ್ಯಯೇನ ಮಹಾಬಲಃ || ೫.೫೮.೧೨೯ ||

ಪ್ರಹಿತೋ ರಾವಣೇನೈಷ ಸಹ ವೀರೈರ್ಮದೋದ್ಧತೈಃ |

ಸೋಽವಿಷಹ್ಯಂ ಹಿ ಮಾಂ ಬುದ್ಧ್ವಾ ಸ್ವಸೈನ್ಯಂ ಚಾವಮರ್ದಿತಂ || ೫.೫೮.೧೩೦ ||

ಬ್ರಹ್ಮಣೋಽಸ್ತ್ರೀಣ ಸ ತು ಮಾಂ ಪ್ರಬದ್ಧ್ವಾ ಚಾತಿವೇಗಿನಃ |

ರಜ್ಜುಭಿಶ್ಚಾಪಿ ಬದ್ಧಂತಿ ತತೋ ಮಾಂ ತತ್ರ ರಾಕ್ಷಸಾಃ || ೫.೫೮.೧೩೧ ||

ರಾವಣಸ್ಯ ಸಮೀಪಂ ಚ ಗೃಹೀತ್ವಾ ಮಾಮುಪಾಗಮ್ |

ದೃಷ್ಟ್ವಾ ಸಂಭಾಷಿತಶ್ಚಾಹಂ ರಾವಣೇನ ದುರಾತ್ಮನಾ || ೫.೫೮.೧೩೨ ||

ಪೃಷ್ಟಶ್ಚ ಲಂಕಾಗಮನಂ ರಾಕ್ಷಸಾನಾಂ ಚ ತಂ ವಧಂ |

ತತ್ಸರ್ವಂ ಚ ರಣೇ ತತ್ರ ಸೀತಾರ್ಥಮುಪಜಲ್ಪಿತಂ || ೫.೫೮.೧೩೩ ||

ತಸ್ಯಾಸ್ತು ದರ್ಶನಾಕಾಂಕ್ಷೀ ಪ್ರಾಪ್ತಸ್ತದ್ಭವನಂ ವಿಭೋ |

ಮಾರುತಸ್ಯೌರಸಃ ಪುತ್ರೋ ವಾನರೋ ಹನುಮಾನಹಂ || ೫.೫೮.೧೩೪ ||

ರಾಮದೂತಂ ಚ ಮಾಂ ವಿದ್ಧಿ ಸುಗ್ರೀವಸಚಿವಂ ಕಪಿಂ |

ಸೋಽಹಂ ದೌತೈನ ರಾಮಸ್ಯ ತ್ವತ್ಸಕಾಶಮಿಹಾಗತಃ || ೫.೫೮.೧೩೫ ||

ಶೃಣು ಚಾಪಿ ಸಮಾದೇಶಂ ಯದಹಂ ಪ್ರಬ್ರವೀಮಿ ತೇ |

ರಾಕ್ಷಸೇಶ ಹರೀಶಸ್ತ್ವಂ ವಾಕ್ಯಮಾಹ ಸಮಾಹಿತಂ || ೫.೫೮.೧೩೬ ||

ಸುಗ್ರೀವಶ್ಚ ಮಹಾಭಾಗಾಃ ಸ ತ್ವಾಂ ಕೌಶಲಮಬ್ರವೀತ್ |

ಧರ್ಮಾರ್ಥಕಾಮಸಹಿತಂ ಹಿತಂ ಪಥ್ಯಮುವಾಚ ಹ || ೫.೫೮.೧೩೭ ||

ವಸತೋ ಋಷ್ಯಮೂಕೇ ಮೇ ಪರ್ವತೇ ವಿಪುಲದ್ರುಮೇ |

ರಾಘವೋ ರಣವಿಕ್ರಾಂತೋ ಮಿತ್ರತ್ವಂ ಸಮುಪಾಗತಃ || ೫.೫೮.೧೩೮ ||

ತೇನ ಮೇ ಕಥಿತಂ ರಾರ್ಜ ಭಾರ್ಯಾ ಮೇ ರಕ್ಷಸಾ ಹೃತಾ |

ತತ್ರ ಸಾಹಾಯ್ಯಹೇತೋರ್ಮೇ ಸಮಯಂ ಕರ್ತುಮರ್ಹಸಿ || ೫.೫೮.೧೩೯ ||

ವಾಲಿನಾ ಹೃತರಾಜ್ಯೇನ ಸುಗ್ರೀವೇಣ ಸಹ ಪ್ರಭುಃ |

ಚಕ್ರೇಽಗ್ನಿಸಾಕ್ಷಿಕಂ ಸಖ್ಯಂ ರಾಘವಃ ಸಹಲಕ್ಷ್ಮಣಃ || ೫.೫೮.೧೪೦ ||

ತೇನ ವಾಲಿನಮಾಹತ್ಯ ಶರೇಣೈಕೇನ ಸಂಯುಗೇ |

ವಾನರಾಣಾಂ ಮಹಾರಾಜಃ ಕೃತಃ ಸಂಪ್ಲವತಾಂ ಪ್ರಭುಃ || ೫.೫೮.೧೪೧ ||

ತಸ್ಯ ಸಾಹಾಯ್ಯಮಸ್ಮಾಭಿಃ ಕಾರ್ಯಂ ಸರ್ವಾತ್ಮನಾ ತ್ವಿಹ |

ತೇನ ಪ್ರಸ್ಥಾಪಿತಸ್ತುಭ್ಯಂ ಸಮೀಪಮಿಹ ಧರ್ಮತಃ || ೫.೫೮.೧೪೨ ||

ಕ್ಷಿಪ್ರಮಾನೀಯತಾಂ ಸೀತಾ ದೀಯತಾಂ ರಾಘವಸ್ಯ ಚ |

ಯಾವನ್ನ ಹರಯೋ ವೀರಾ ವಿಧಮಂತಿ ಬಲಂ ತವ || ೫.೫೮.೧೪೩ ||

ವಾನರಾಣಾಂ ಪ್ರಭಾವೋಽಯಂ ನ ಕೇನ ವಿದಿತಃ ಪುರಾ |

ದೇವತಾನಾಂ ಸಕಾಶಂ ಚ ಯೇ ಗಚ್ಛಂತಿ ನಿಮಂತ್ರಿತಾಃ || ೫.೫೮.೧೪೪ ||

ಇತಿ ವಾನರರಾಜಸ್ತ್ವಾ ಮಾಹೇತ್ಯಭಿಹಿತೋ ಮಯಾ |

ಮಾಮೈಕ್ಷತ ತತೋ ರುಷ್ಟಶ್ಚಕ್ಷುಷಾ ಪ್ರದಹನ್ನಿವ || ೫.೫೮.೧೪೫ ||

ತೇನ ವಧ್ಯೋಽಹಮಾಜ್ಞಪ್ತೋ ರಕ್ಷಸಾ ರೌದ್ರಕರ್ಮಣಾ |

ಮತ್ಪ್ರಭಾವಮವಿಜ್ಞಾಯ ರಾವಣೇನ ದುರಾತ್ಮನಾ || ೫.೫೮.೧೪೬ ||

ತತೋ ವಿಭೀಷಣೋ ನಾಮ ತಸ್ಯ ಭ್ರಾತಾ ಮಹಾಮತಿಃ |

ತೇನ ರಾಕ್ಷಸರಾಜಶ್ಚ ಯಾಚಿತೋ ಮಮ ಕಾರಣಾತ್ || ೫.೫೮.೧೪೭ ||

ನೈವಂ ರಾಕ್ಷಸಶಾರ್ದೂಲ ತ್ಯಜ್ಯತಾಮೇಷ ನಿಶ್ಚಯಃ |

ರಾಜಶಾಸ್ತ್ರವ್ಯಪೇತೋ ಹಿ ಮಾರ್ಗಃ ಸಂಲಕ್ಷ್ಯತೇ ತ್ವಯಾ || ೫.೫೮.೧೪೮ ||

ದೂತವಧ್ಯಾ ನ ದೃಷ್ಟ್ವಾ ಹಿ ರಾಜಶಾಸ್ತ್ರೇಷು ರಾಕ್ಷಸ |

ದೂತೇನ ವೇದಿತವ್ಯಂ ಚ ಯಥಾಭಿಹಿತವಾದಿನಾ || ೫.೫೮.೧೪೯ ||

ಸುಮಹತ್ಯಪರಾಧೇಽಪಿ ದೂತಸ್ಯಾತುಲವಿಕ್ರಮ |

ವಿರೂಪಕರಣಂ ದೃಷ್ಟ್ವಂ ನ ವಧ್ಯೋಽಸ್ತಿ ಹಿ ಶಾಸ್ತ್ರತಃ || ೫.೫೮.೧೫೦ ||

ವಿಭೀಷಣೇನೈವಮುಕ್ತೋ ರಾವಣಃ ಸಂದಿದೇಶ ತಾನ್ |

ರಾಕ್ಷಸಾನೇತದೇವಾದ್ಯ ಲಾಂಗೂಲಂ ದಹ್ಯತಾಮಿತಿ || ೫.೫೮.೧೫೧ ||

ತತಸ್ತಸ್ಯ ವಚಃ ಶ್ರುತ್ವಾ ಮಮ ಪುಚ್ಛಂ ಸಮಂತತಃ |

ವೇಷ್ಟಿತಂ ಶಣವಲ್ಕೃಶ್ಚ ಪಟ್ಟೈಃ ಕಾರ್ಪಾಸಕೈಸ್ತಥಾ || ೫.೫೮.೧೫೨ ||

ರಾಕ್ಷಸಾಃ ಸಿದ್ಧಸನ್ನಾಹಾಸ್ತತಸ್ತೇ ಚಂಡವಿಕ್ರಮಾಃ |

ತದಾದೀಪ್ಯಂತ ಮೇ ಪುಚ್ಛಂ ಹನಂತಃ ಕಾಷ್ಠಮುಷ್ಟಿಭಿಃ || ೫.೫೮.೧೫೩ ||

ಬದ್ಧಸ್ಯ ಬಹುಭಿಃ ಪಾಶೈರ್ಯಂತ್ರಿತಸ್ಯ ಚ ರಾಕ್ಷಸೈಃ |

ನ ಮೇ ಪೀಡಾಭವತ್ ಕಾಚಿದ್ ದಿದೃಕ್ಷೋರ್ನಗರೀಂ ದಿವಾ || ೫.೫೮.೧೫೪ ||

ತತಸ್ತೇ ರಾಕ್ಷಸಾಃ ಶೂರಾ ಬದ್ಧಂ ಮಾಮಗ್ನಿಸಂವೃತಂ |

ಅಘೋಷಯ್ ರಾಜಮಾರ್ಗೇ ನಗರದ್ವಾರಮಾಗತಾಃ || ೫.೫೮.೧೫೫ ||

ತತೋಽಹಂ ಸುಮಹದ್ರೂಪಂ ಸಂಕ್ಷಿಪ್ಯ ಪುನರಾತ್ಮನಃ |

ವಿಮೋಚಯಿತ್ವಾ ತಂ ಬಂಧಂ ಪ್ರಕೃತಿಸ್ಥಃ ಸ್ಥಿತಃ ಪುನಃ || ೫.೫೮.೧೫೬ ||

ಆಯಸಂ ಪರಿಘಂ ಗೃಹ್ಯ ತಾನಿ ರಕ್ಷಾಂಸ್ಯಸೂದಯಂ |

ತತಸ್ತನ್ನಗರದ್ವಾರಂ ವೇಗೇನ ಪ್ಲುತವಾನಹಂ || ೫.೫೮.೧೫೭ ||

ಪುಚ್ಛೇನ ಚ ಪ್ರದೀಪ್ತೇನ ತಾಂ ಪುರೀಂ ಸಾಟ್ವಗೋಪುರಾಂ |

ದಹಾಮ್ಯಹಮಸಂಭ್ರಾಂತೋ ಯುಗಾಂತಾಗ್ನಿರಿವ ಪ್ರಜಾಃ || ೫.೫೮.೧೫೮ ||

ವಿನಷ್ಟಾ ಜಾನಕೀ ವ್ಯಕ್ತಂ ನ ಹ್ಯದಗ್ಧಃ ಪ್ರದೃಶ್ಯತೇ |

ಲಂಕಾಯಾಃ ಕಶ್ಚಿದುದ್ದೇಶಃ ಸರ್ವಾ ಭಸ್ಮೀಕೃತಾ ಪುರೀ || ೫.೫೮.೧೫೯ ||

ದಹತಾ ಚ ಮಯಾ ಲಂಕಾಂ ದಗ್ಧಾ ಸೀತಾ ನ ಸಂಶಯಃ |

ರಾಮಸ್ಯ ಹಿ ಮಹತ್ಕಾರ್ಯಂ ಮಯೇದಂ ವಿಫಲೀಕೃತಂ || ೫.೫೮.೧೬೦ ||

ಇತಿ ಶೋಕಸಮಾವಿಷ್ಟಶ್ಚಿಂತಾಮಹಮುಪಾಗತಃ |

ತತೋಽಹಂ ವಾಚಮಶ್ರೃಷಂ ಚಾರಣಾನಾಂ ಶುಭಾಕ್ಷರಾಂ || ೫.೫೮.೧೬೧ ||

ಜಾನಕೀ ನ ಚ ದಗ್ಧೇತಿ ವಿಸ್ಮಯೋದಂತಭಾಷಿಣಾಂ |
ತತೋ ಮೇ ಬುದ್ಧಿರುತ್ಪನ್ನಾ ಶ್ರುತ್ವಾ ತಾಮದ್ಭುತಾಂ ಗಿರಂ || ೫.೫೮.೧೬೨ ||

ಅದಗ್ಧಾ ಜಾನಕೀತ್ಯೇವ ನಿಮಿತ್ತೈಶ್ಚೋಪಲಕ್ಷಿತಂ |
ದೀಪ್ಯಮಾನೇ ತು ಲಾಂಗೂಲೇ ನ ಮಾಂ ದಹತಿ ಪಾವಕಃ || ೫.೫೮.೧೬೩ ||

ಹೃದಯಂ ಚ ಪ್ರಹೃಷ್ಟಂ ಮೇ ವಾತಾಃ ಸುರಭಿಗಂಧಿನಃ |
ತೈರ್ನಿಮಿತ್ತೈಶ್ಚ ದೃಷ್ಟಾರ್ಥೈಃ ಕಾರಣೈಶ್ಚ ಮಹಾಗುಣೈಃ || ೫.೫೮.೧೬೪ ||

ಋಷಿವಾಕ್ಯೈಶ್ಚ ದೃಷ್ಟಾರ್ಥೈರಭವಂ ಹೃಷ್ಟಮಾನಸಃ |
ಪುನರ್ದೃಷ್ಟಾ ಚ ವೈದೇಹೀ ವಿಸೃಷ್ಟಶ್ಚ ತಯಾ ಪುನಃ || ೫.೫೮.೧೬೫ ||

ತತಃ ಪರ್ವತಮಾಸಾದ್ಯ ತತ್ರಾರಿಷ್ಟಮಹಂ ಪುನಃ |
ಪ್ರತಿಪ್ಲವನಮಾರೇಭೇ ಯುಷ್ಮದ್ದಶನಕಾಂಕ್ಷಯಾ || ೫.೫೮.೧೬೬ ||

ತತಃ ಶ್ವಸನಚಂದ್ರಾರ್ಕಸಿದ್ಧಗಂಧರ್ವಸೇವಿತಂ |
ಪಂಥಾನಮಹಮಾಕ್ರಮ್ಯ ಭವತೋ ದೃಷ್ಟವಾನಿಹ || ೫.೫೮.೧೬೭ ||

ರಾಘವಸ್ಯ ಪ್ರಸಾದೇನ ಭವತಾಂ ಚೈವ ತೇಜಸಾ |
ಸುಗ್ರೀವಸ್ಯ ಚ ಕಾರ್ಯಾರ್ಥಂ ಮಯಾ ಸರ್ವಮನುಷ್ಠಿತಂ || ೫.೫೮.೧೬೮ ||

ಏತತ್ ಸರ್ವಂ ಮಯಾ ತತ್ರ ಯಥಾವದುಪಪಾದಿತಂ |
ತತ್ರ ಯನ್ನ ಕೃತಂ ಶೇಷಂ ತತ್ ಸರ್ವಂ ಕ್ರಿಯತಾಮಿತಿ || ೫.೫೮.೧೬೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಪಂಚಾಶಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕೋನಷಷ್ಟಿತಮಃ ಸರ್ಗಃ

ಸೀತಾದುರವಸ್ಥಾಂ ವರ್ಣಯಿತ್ವಾ ಹನುಮತಾ ಲಂಕಾಮಾಕ್ರಮಿತುಂ
ವಾನರಾಣಾಮುತ್ತೇಜನಂ

ಏತದಾಖ್ಯಾಯ ತತ್ ಸರ್ವಂ ಹನೂಮಾರ್ ಮಾರುತಾತ್ಮಜಃ |
ಭೂಯಃ ಸಮುಪಚಕ್ರಾಮ ವಚನಂ ವಕ್ತುಮುತ್ತರಂ || ೫.೫೯.೧ ||

ಸಫಲೋ ರಾಘವೋದ್ಯೋಗಃ ಸುಗ್ರೀವಸ್ಯ ಚ ಸಂಭ್ರಮಃ |
ಶೀಲಮಾಸಾದ್ಯ ಸೀತಾಯಾ ಮಮ ಚ ಪ್ರೀಣಿತಂ ಮನಃ || ೫.೫೯.೨ ||

ಆರ್ಯಾಯಾಃ ಸದೃಶಂ ಶೀಲಂ ಸೀತಾಯಾಃ ಪ್ಲವಗರ್ಷಭಾಃ |
ತಪಸಾ ಧಾರಯೇಲ್ಲೋಕಾ ಕ್ರುದ್ಧಾ ವಾ ನಿರ್ದಹೇದಪಿ || ೫.೫೯.೩ ||

ಸರ್ವಥಾತಿಪ್ರಕೃಷ್ಟೋಽಸೌ ರಾವಣೋ ರಾಕ್ಷಸೇಶ್ವರಃ |
ಯಸ್ಯ ತಾಂ ಸ್ಪೃಶತೋ ಗಾತ್ರಂ ತಪಸಾ ನ ವಿನಾಶಿತಂ || ೫.೫೯.೪ ||

ನ ತದಗ್ನಿಶಿಖಾ ಕುರ್ಯಾತ್ ಸಂಸ್ಪೃಷ್ಟಾ ಪಾಣಿನಾ ಸತೀ |
ಜನಕಸ್ಯ ಸುತಾ ಕುರ್ಯಾದ್ ಯತ್ ಕ್ರೋಧಕಲುಷೀಕೃತಾ || ೫.೫೯.೫ ||

ಜಾಂಬವತ್ಪ್ರಮುಖಾ ಸರ್ವಾನನುಜ್ಞಾಪ್ಯ ಮಹಾಕಪೀ |
ಅಸ್ಮಿನ್ನೇವಂಗತೇ ಕಾರ್ಯೇ ಭವತಾಂ ಚ ನಿವೇದಿತೇ |
ನ್ಯಾಯ್ಯಂ ಸ್ಮ ಸಹ ವೈದೇಹ್ಯಾ ದ್ರಷ್ಟುಂ ತೌ ಪಾರ್ಥಿವಾತ್ಮಜೌ || ೫.೫೯.೬ ||

ಅಹಮೇಕೋಽಪಿ ಪರ್ಯಾಪ್ತಃ ಸರಾಕ್ಷಸಗಣಾಂ ಪುರಿಂ |
ತಾಂ ಲಂಕಾಂ ತರಸಾ ಹಂತುಂ ರಾವಣಂ ಚ ಮಹಾಬಲಂ || ೫.೫೯.೭ ||

ಕಿಂ ಪುನಃ ಸಹಿತೋ ವೀರೈರ್ಬಲವದ್ಭಿಃ ಕೃತಾತ್ಮಭಿಃ |
ಕೃತಾಸ್ತ್ರೈಃ ಪ್ಲವಗೈಃ ಶಕ್ತೈರ್ಭವದ್ಭವಿಜಯೈಷಿಭಿಃ || ೫.೫೯.೮ ||

ಅಹಂ ತು ರಾವಣಂ ಯುದ್ಧೇ ಸಸ್ಮೈನ್ಯಂ ಸಪುರಃಸರಂ |
ಸಹಪುತ್ರಂ ವಧಿಷ್ಯಾಮಿ ಸಹೋದರಯುತಂ ಯುಧಿ || ೫.೫೯.೯ ||

ಬ್ರಾಹ್ಮಮಸ್ತ್ರಂ ಚ ರೌದ್ರಂ ಚ ವಾಯವ್ಯಂ ವಾರುಣಂ ತಥಾ |
ಯದಿ ಶಕ್ರಜಿತೋಽಸ್ತ್ರಾಣಿ ದುರ್ನೀರಿಕ್ಷಾಣಿ ಸಂಯುಗೇ |
ತಾನ್ಯಹಂ ನಿಹನಿಷ್ಯಾಮಿ ವಿಧಮಿಷ್ಯಾಮಿ ರಾಕ್ಷಸಾಃ || ೫.೫೯.೧೦ ||

ಭವತಾಮಭ್ಯನುಜ್ಞಾತೋ ವಿಕ್ರಮೋ ಮೇ ರುಣದ್ಧಿ ತಂ |
ಮಯಾತುಲಾ ವಿಸೃಷ್ಟಾ ಹಿ ಶೈಲವೃಷ್ಟಿನಿರಂತರಾ || ೫.೫೯.೧೧ ||

ದೇವಾನಪಿ ರಣೇ ಹನ್ಯಾತ್ ಕಿಂ ಪುನಸ್ತಾನ್ ನಿಶಾಚರಾಃ |
ಭವತಾಮನುಜ್ಞಾತೋ ವಿಕ್ರಮೋ ಮೇ ರುಣದ್ಧಿ ಮಾಂ || ೫.೫೯.೧೨ ||

ಸಾಗರೋಽಪ್ಯತಿಯಾದ್ ವೇಲಾಂ ಮಂದರಃ ಪ್ರಚಲೇದಪಿ |
ನ ಜಾಂಬವಂತಂ ಸಮರೇ ಕಂಪಯೇದರಿವಾಹಿನೀ || ೫.೫೯.೧೩ ||

ಸರ್ವರಾಕ್ಷಸಸಂಘಾನಾಂ ರಾಕ್ಷಸಾ ಯೇ ಚ ಪೂರ್ವಜಾಃ |
ಅಲಮೇಕೋಽಪಿ ನಾಶಾಯ ವೀರೋ ವಾಲಿಸುತಃ ಕಪಿಃ || ೫.೫೯.೧೪ ||

ಪ್ಲವಗಸ್ಯೋರುವೇಗೇನ ನೀಲಸ್ಯ ಚ ಮಹಾತ್ಮನಃ |
ಮಂದರೋಽಪ್ಯವಶೀರ್ಯೇತ ಕಿಂ ಪುನರ್ಯುಧಿ ರಾಕ್ಷಸಾಃ || ೫.೫೯.೧೫ ||

ಸದೇವಾಸುರಯಕ್ಷೇಷು ಗಂಧರ್ವೋರಗಪಕ್ಷಿಷು |
ಮೈಂದಸ್ಯ ಪ್ರತಿಯೋದ್ಧಾರಂ ಶಂಸತ ದ್ವಿವಿದಸ್ಯ ವಾ || ೫.೫೯.೧೬ ||

ಅಶ್ವಿಪುತ್ರೌ ಮಹಾವೇಗಾವೇತೌ ಪ್ಲವಗಸತ್ತಮೌ |
ಏತಯೋಃ ಪ್ರತಿಯೋದ್ಧಾರಂ ನ ಪಶ್ಯಾಮಿ ರಣಾಜಿರೇ || ೫.೫೯.೧೭ ||

ಮಯೈವ ನಿಹತಾ ಲಂಕಾಂ ದಗ್ಧಾ ಭಸ್ಮೀಕೃತಾ ಪುರೀ |
ರಾಜಮಾರ್ಗೇಷು ಸರ್ವೇಷು ನಾಮ ವಿಶ್ರಾವಿತಂ ಮಯಾ || ೫.೫೯.೧೮ ||

ಜಯತ್ಯತಿಬಲೋ ರಾಮೋ ಲಕ್ಷ್ಮಣಶ್ಚ ಮಹಾಬಲಃ |
ರಾಜಾ ಜಯತಿ ಸುಗ್ರೀವೋ ರಾಘವೇಣಾಭಿಪಾಲಿತಃ || ೫.೫೯.೧೯ ||

ಅಹಂ ಕೋಸಲರಾಜಸ್ಯ ದಾಸಃ ಪವನಸಂಭವಃ |
ಹನೂಮಾನಿತಿ ಸರ್ವತ್ರ ನಾಮ ವಿಶ್ರಾವಿತಂ ಮಯಾ || ೫.೫೯.೨೦ ||

ಅಶೋಕವನಿಕಾಮಧ್ಯೇ ರಾವಣಸ್ಯ ದುರಾತ್ಮನಃ |
ಅಧಸ್ತಾಚ್ಛಿಂಶಪಾಮೂಲೇ ಸಾಧ್ವೀ ಕರುಣಮಾಸ್ಥಿತಾ || ೫.೫೯.೨೧ ||

ರಾಕ್ಷಸೀಭಿಃ ಪರಿವೃತಾ ಶೋಕಸಂತಾಪಕರ್ಶಿತಾ |
ಮೇಘರೇಖಾಪರಿವೃತಾ ಚಂದ್ರರೇಖೇವ ನಿಷ್ಪ್ರಭಾ || ೫.೫೯.೨೨ ||

ಅಚಿಂತಯಂತೀ ವೈದೇಹೀ ರಾವಣಂ ಬಲದರ್ಪಿತಂ |
ಪತಿವ್ರತಾ ಚ ಸುಶ್ರೋಣೀ ಅವಷ್ಟಬ್ಧಾ ಚ ಜಾನಕೀ || ೫.೫೯.೨೩ ||

ಅನುರಕ್ತಾ ಹಿ ವೈದೇಹೀ ರಾಮೇ ಸರ್ವಾತ್ಮನಾ ಶುಭಾ |
ಅನನ್ಯಚಿತ್ತಾ ರಾಮೇಣ ಪೌಲೋಮೀವ ಪುರಂದರೇ || ೫.೫೯.೨೪ ||

ತದೇಕವಾಸಃ ಸಂವೀತಾ ರಜೋಧ್ವಸ್ತಾ ತಥೈವ ಚ |
ಸಾ ಮಯಾ ರಾಕ್ಷಸೀಮಧ್ಯೇ ತರ್ಜ್ಯಮಾನಾ ಮುಹುರ್ಮುಹುಃ || ೫.೫೯.೨೫ ||

ರಾಕ್ಷಸೀಭಿರ್ವಿರೂಪಾಭಿದೃಷ್ಟಾ ಹಿ ಪ್ರಮದಾವನೇ |
ಏಕವೇಣೇಧರಾ ದೀನಾ ಭರ್ತೃಚಿಂತಾಪರಾಯಣಾ || ೫.೫೯.೨೬ ||

ಅಧಃ ಶಯ್ಯಾ ವಿವರ್ಣಾಂಗೀ ಪದ್ಮಿನೀವ ಹಿಮೋದಯೇ |
ರಾವಣಾದ್ ವಿನಿವೃತ್ತಾರ್ಥಾ ಮರ್ತವ್ಯಕೃತನಿಶ್ಚಯಾ || ೫.೫೯.೨೭ ||

ಕಥಂಚಿನ್ಮೃಗಶಾವಾಕ್ಷೀ ವಿಶ್ವಾಸಮುಪಪಾದಿತಾ |
ತತಃ ಸಂಭಾಷಿತಾ ಚೈವ ಸರ್ವಮರ್ಥಂ ಪ್ರಕಾಶಿತಾ || ೫.೫೯.೨೮ ||

ರಾಮಸುಗ್ರೀವಸಖ್ಯಂ ಚ ಶ್ರುತ್ವಾ ಪ್ರೀತಿಮುಪಾಗತಾ |

ನಿಯತಃ ಸಮುದಾಚಾರೋ ಭಕ್ತಿಭರ್ತರಿ ಚೋತ್ತಮಾ || ೫.೫೯.೨೯ ||

ಯನ್ನ ಹಂತಿ ದಶಗ್ರೀವಂ ಸ ಮಹಾತ್ಮಾ ದಶಾನನಃ |

ನಿಮಿತ್ತಮಾತ್ರಂ ರಾಮಸ್ತು ವಧೇ ತಸ್ಯ ಭವಿಷ್ಯತಿ || ೫.೫೯.೩೦ ||

ಸಾ ಪ್ರಕೃತ್ಯೈವ ತನ್ವಂಗೀ ತದ್ವಿಯೋಗಾಚ್ಚ ಕರ್ಷಿತಾ |

ಪ್ರತಿಪತ್ಪಾರಶೀಲಸ್ಯ ವಿದ್ಯೇವ ತನುತಾಂ ಗತಾ || ೫.೫೯.೩೧ ||

ಏವಮಾಸ್ತೇ ಮಹಾಭಾಗಾ ಸೀತಾ ಶೋಕಪರಾಯಣಾ |

ಯದತ್ರ ಪ್ರತಿಕರ್ತವ್ಯಂ ತತ್ ಸರ್ವಮುಪಕಲ್ಪತಾಂ || ೫.೫೯.೩೨ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕೋನಷಷ್ಟಿತಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷಷ್ಠಿತಮಃ ಸರ್ಗಃ

ಲಂಕಾಂ ಜಿತ್ವಾ ಸೀತಾಯಾ ಆನಯನಾರ್ಥಮಂಗದಸ್ಯೋತ್ಸಾಹಸಮನ್ವಿತೋ
ವಿಚಾರೋ ಜಾಂಬವತಾ ತಸ್ಯ ನಿವಾರಣಂ ಚ

ತಸ್ಯ ತದ್ ವಚನಂ ಶ್ರುತ್ವಾ ವಾಲಿಸೂನುರಭಾಷತ |
ಅಶ್ವಿಪುತ್ರೌ ಮಹಾವೇಗೌ ಬಲವಂತೌ ಪ್ಲವಂಗಮೌ || ೫.೬೦.೧ ||

ಪಿತಾಮಹವರೋತ್ಸೇಕಾತ್ ಪರಮಂ ದರ್ಪಮಾಸ್ಥಿತೌ |
ಅಶ್ವಿನೋರ್ಮಾನನಾರ್ಥಂ ಹಿ ಸರ್ವಲೋಕಪಿತಾಮಹಃ || ೫.೬೦.೨ ||

ಸರ್ವಾವಧ್ಯತ್ವಮತುಲಮನಯೋರ್ದತ್ತವಾನ್ ಪುರಾ |
ವರೋತ್ಸೇಕೇನ ಮತ್ತೌ ಚ ಪ್ರಮಥ್ಯ ಮಹತೀಂ ಚಮೂಂ || ೫.೬೦.೩ ||

ಸುರಾಣಾಮಮೃತಂ ವೀರೌ ಪೀತವಂತೌ ಮಹಾಬಲೌ |
ಏತಾವೇವ ಹಿ ಸಂಕ್ರುದ್ಧೌ ಸವಾಜಿರಥಕುಂಜರಾಂ || ೫.೬೦.೪ ||

ಲಂಕಾಂ ನಾಶಯಿತುಂ ಶಕ್ತೌ ಸರ್ವೇ ತಿಷ್ಠಂತು ವಾನರಾಃ |
ಅಹಮೇಕೋಽಪಿ ಪರ್ಯಾಪ್ತಃ ಸರಾಕ್ಷಸಗಣಾಂ ಪುರೀಂ || ೫.೬೦.೫ ||

ತಾಂ ಲಂಕಾಂ ತರಸಾ ಹಂತುಂ ರಾವಣಂ ಚ ಮಹಾಬಲಂ |
ಕಿಂ ಪುನಃ ಸಹಿತೋ ವೀರೈರ್ಬಲವದ್ಭಿಃ ಕೃತಾತ್ಮಭಿಃ || ೫.೬೦.೬ ||

ಕೃತಾಸ್ತ್ರೈಃ ಪ್ಲವಗೈಃ ಶಕ್ತೈರ್ಭವದ್ಭಿರ್ವಿಜಯೈಷಿಭಿಃ |
ವಾಯುಸೂನೋರ್ಬಲೇನೈವ ದಗ್ಧಾ ಲಂಕೇತಿ ನಃ ಶ್ರುತಂ || ೫.೬೦.೭ ||

ದೃಷ್ಟ್ವಾ ದೇವೀ ನ ಚಾನೀತಾ ಇತಿ ತತ್ರ ನಿವೇದಿತುಂ |

ನ ಯುಕ್ತಮಿವ ಪಶ್ಯಾಮಿ ಭವದ್ಭಿಃ ಖ್ಯಾತಪೌರುಷೈಃ || ೫.೬೦.೮ ||

ನಹಿ ನಃ ಪ್ಲವನೇ ಕಶ್ಚಿನ್ನಾಪಿ ಕಶ್ಚಿತ್ ಪರಾಕ್ರಮೇ |

ತುಲ್ಯಃ ಸಾಮರದೈತ್ಯೇಷು ಲೋಕೇಷು ಹರಿಸತ್ತಮಾಃ || ೫.೬೦.೯ ||

ಜಿತ್ವಾ ಲಂಕಾಂ ಸರಕ್ಷೌಘಾಂ ಹತ್ವಾ ತಂ ರಾವಣಂ ರಣೇ |

ಸೀತಾಮಾದಾಯ ಗಚ್ಛಾಮಃ ಸಿದ್ಧಾರ್ಥಾ ಹೃಷ್ಟಮಾನಸಾಃ || ೫.೬೦.೧೦ ||

ತೇಷ್ಟೇವಂ ಹತವೀರೇಷು ರಾಕ್ಷಸೇಷು ಹನೂಮತಾ |

ಕಿಮನ್ಯದತ್ರ ಕರ್ತವ್ಯಂ ಗೃಹೀತ್ವಾ ಯಾಮ ಜಾನಕೀಂ || ೫.೬೦.೧೧ ||

ರಾಮಲಕ್ಷ್ಮಣಯೋರ್ಮಧ್ಯೇ ನೃಸ್ಯಾಮ ಜನಕಾತ್ಮಜಾಂ |

ಕಿಂ ವ್ಯಲೀಕೈಸ್ತು ತಾನ್ ಸರ್ವಾನ್ ವಾನರಾನ್ ವಾನರರ್ಷಭಾನ್ || ೫.೬೦.೧೨ ||

ವಯಮೇವ ಹಿ ಗತ್ವಾ ತಾನ್ ಹತ್ವಾ ರಾಕ್ಷಸಪುಂಗವಾನ್ |

ರಾಘವಂ ದ್ರಷ್ಟುಮರ್ಹಾಮಃ ಸುಗ್ರೀವಂ ಸಹಲಕ್ಷ್ಮಣಂ || ೫.೬೦.೧೩ ||

ತಮೇವಂ ಕೃತಸಂಕಲ್ಪಂ ಜಾಂಬವಾನ್ ಹರಿಸತ್ತಮಾಃ |

ಉವಾಚ ಪರಮಪ್ರೀತೋ ವಾಕ್ಯಮರ್ಥವದರ್ಥವಿತ್ || ೫.೬೦.೧೪ ||

ನೈಷಾ ಬುದ್ಧಿರ್ಮಹಾಬುದ್ಧೇ ಯದ್ ಬ್ರವೀಷಿ ಮಹಾಕಪೇ |

ವಿಚೇತುಂ ವಯಮಾಜ್ಞಪ್ತಾ ದಕ್ಷಿಣಾಂ ದಿಶಮುತ್ತಮಾಂ || ೫.೬೦.೧೫ ||

ನಾನೇತುಂ ಕಪಿರಾಜೇನ ನೈವ ರಾಮೇಣ ಧೀಮತಾ |

ಕಥಂಚಿನ್ನಿರ್ಜಿತಾಂ ಸೀತಾಮಸ್ಮಾಭಿನಾಭಿರೋಚಯೇತ್ || ೫.೬೦.೧೬ ||

ರಾಘವೋ ನೃಪಶಾರ್ದೂಲಃ ಕುಲಂ ವ್ಯಪದಿಶನ್ ಸ್ವಕಂ |

ಪ್ರತಿಜ್ಞಾಯ ಸ್ವಯಂ ರಾಜಾ ಸೀತಾವಿಜಯಮಗ್ರತಃ || ೫.೬೦.೧೭ ||

ಸರ್ವೇಷಾಂ ಕಪಿಮುಖ್ಯಾನಾಂ ಕಥಂ ಮಿಥ್ಯಾ ಕರಿಷ್ಯತಿ |

ವಿಫಲಂ ಕರ್ಮ ಚ ಕೃತಂ ಭವೇತ್ ತುಷ್ಟಿರ್ನ ತಸ್ಯ ಚ || ೫.೬೦.೧೮ ||

ವೃಥಾ ಚ ದರ್ಶಿತಂ ವೀರ್ಯಂ ಭವೇದ್ ವಾನರಪುಂಗವಾಃ |
 ತಸ್ಮಾದ್ ಗಚ್ಛಾಮ ವೈ ಸರ್ವೇ ಯತ್ರ ರಾಮಃ ಸಲಕ್ಷ್ಮಣಃ |
 ಸುಗ್ರೀವಶ್ಚ ಮಹಾತೇಜಾಃ ಕಾರ್ಯಸ್ಯಾಸ್ಯ ನಿವೇದನೇ || ೫.೬೦.೧೯ ||

ನ ತಾವದೇಷಾ ಮತಿರಕ್ಷಮಾ ನೋ
 ಯಥಾ ಭರ್ವಾ ಪಶ್ಯತಿ ರಾಜಪುತ್ರ |
 ಯಥಾ ತು ರಾಮಸ್ಯ ಮತಿನಿವಿಷ್ಟಾ
 ತಥಾ ಭರ್ವಾ ಪಶ್ಯತು ಕಾರ್ಯಸಿದ್ಧಿಂ || ೫.೬೦.೨೦ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಷ್ಟಿತಮಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಏಕಷಷ್ಟಿತಮಃ ಸರ್ಗಃ

ಮಧುವನಂ ಗತ್ವಾ ತತ್ರತ್ಯಾನಾಂ ಮಧೂನಾಂ ಫಲಾನಾಂ ಚ
ವಾನರೈರ್ಯಥೇಷ್ಟಮುಪಭೋಗೋ ವನರಕ್ಷಕಸ್ಯ ಭುವಿ ವಿಕರ್ಷಣಂ ಚ

ತತೋ ಜಾಂಬವತೋ ವಾಕ್ಯಮಗೃಹ್ಣಂತ ವನೌಕಸಃ |
ಅಂಗದಪ್ರಮುಖಾ ವೀರಾ ಹನೂಮಾಂಶ್ಚ ಮಹಾಕಪಿಃ || ೫.೬೧.೧ ||

ಪ್ರೀತಿಮಂತಸ್ತತಃ ಸರ್ವೇ ವಾಯುಪುತ್ರಪುರಃ ಸರಾಃ |
ಮಹೇಂದ್ರಾಗ್ರಾತ್ ಸಮುತ್ಪತ್ಯ ಪುಪ್ಲುವಃ ಪ್ಲವಗರ್ಷಭಾಃ || ೫.೬೧.೨ ||

ಮೇರುಮಂದರಸಂಕಾಶಾ ಮತ್ತಾ ಇವ ಮಹಾಗಜಾಃ |
ಛಾದಯಂತ ಇವಾಕಾಶಂ ಮಹಾಕಾಯಾ ಮಹಾಬಲಾಃ || ೫.೬೧.೩ ||

ಸಭಾಜ್ಯಮಾನಂ ಭೂತೈಸ್ತಮಾತ್ಮವಂತಂ ಮಹಾಬಲಂ |
ಹನೂಮಂತಂ ಮಹಾವೇಗಂ ವಹಂತ ಇವ ದೃಷ್ಟಿಭಿಃ || ೫.೬೧.೪ ||

ರಾಘವೇ ಚಾರ್ಥನಿರ್ವೃತ್ತಿಂ ಕರ್ತುಂ ಚ ಪರಮಂ ಯಶಃ |
ಸಮಾಧಾಯ ಸಮೃದ್ಧಾರ್ಥಾಃ ಕರ್ಮಸಿದ್ಧಿಭಿರುನ್ನತಾಃ || ೫.೬೧.೫ ||

ಪ್ರಿಯಾಖ್ಯಾನೋನ್ಮುಖಾಃ ಸರ್ವೇ ಸರ್ವೇ ಯುದ್ಧಾಭಿನಂದಿನಃ |
ಸರ್ವೇ ರಾಮಪ್ರತೀಕಾರೇ ನಿಶ್ಚಿತಾರ್ಥಾ ಮನಸ್ವಿನಃ || ೫.೬೧.೬ ||

ಪ್ಲವಮಾನಾಃ ಖಮಾಪ್ಲುತ್ಯ ತತಸ್ತೇ ಕಾನನೌಕಸಃ |
ನಂದನೋಪಮಮಾಸೇದುವನಂ ದ್ರುಮಶತಾಯುತಂ || ೫.೬೧.೭ ||

ಯತ್ ತನ್ಮಧುವನಂ ನಾಮ ಸುಗ್ರೀವಸ್ಯಾಭಿರಕ್ಷಿತಂ |
ಅಧೃಷ್ಯಂ ಸರ್ವಭೂತಾನಾಂ ಸರ್ವಭೂತಮನೋಹರಂ || ೫.೬೧.೮ ||

ಯದ್ ರಕ್ಷತಿ ಮಹಾವೀರಃ ಸದಾ ದಧಿಮುಖಃ ಕಪಿಃ |
ಮಾತುಲಃ ಕಪಿಮುಖ್ಯಸ್ಯ ಸುಗ್ರೀವಸ್ಯ ಮಹಾತ್ಮನಃ || ೫.೬೧.೯ ||

ತೇ ತದ್ ವನಮುಪಾಗಮ್ಯ ಬಭೂವುಃ ಪರಮೋತ್ಕಟಾಃ |
ವಾನರಾ ವಾನರೇಂದ್ರಸ್ಯ ಮನಃ ಕಾಂತಂ ಮಹಾವನಂ || ೫.೬೧.೧೦ ||

ತತಸ್ತೇ ವಾನರಾ ಹೃಷ್ಟಾ ದೃಷ್ಟ್ವಾ ಮಧುವನಂ ಮಹತ್ |
ಕುಮಾರಮಭ್ಯಯಾಚಂತ ಮಧೂನಿ ಮಧುಪಿಂಗಲಾಃ || ೫.೬೧.೧೧ ||

ತತಃ ಕುಮಾರಸ್ತಾ ವೃದ್ಧಾಂಜಾಂಬವತ್ಪ್ರಮುಖಾ ಕರ್ಪೀ |
ಅನುಮಾನ್ಯ ದದೌ ತೇಷಾಂ ನಿಸರ್ಗಂ ಮಧುಭಕ್ಷಣೇ || ೫.೬೧.೧೨ ||

ತೇ ನಿಸೃಷ್ಟಾಃ ಕುಮಾರೇಣ ಧೀಮತಾ ವಾಲಿಸೂನುನಾ |
ಹರಯಃ ಸಮಪದ್ಯಂತ ದ್ರುಮಾ ಮಧುಕರಾಕುಲಾ || ೫.೬೧.೧೩ ||

ಭಕ್ಷಯಂತಃ ಸುಗಂಧೀನಿ ಮೂಲಾನಿ ಚ ಫಲಾನಿ ಚ |
ಜಗ್ಮುಃ ಪ್ರಹರ್ಷಂ ತೇ ಸರ್ವೇ ಬಭೂವುಶ್ಚ ಮದೋತ್ಕಟಾಃ || ೫.೬೧.೧೪ ||

ತತಶ್ಚಾನುಮತಾಃ ಸರ್ವೇ ಸುಸಂಹೃಷ್ಟಾ ವನೌಕಸಃ |
ಮುದಿತಾಶ್ಚ ತತಸ್ತೇ ಚ ಪ್ರನೃತ್ಯಂತಿ ತತಸ್ತತಃ || ೫.೬೧.೧೫ ||

ಗಾಯಂತಿ ಕೇಚಿತ್ ಪ್ರಣಮಂತಿ ಕೇಚಿ -
ನ್ನೃತ್ಯಂತಿ ಕೇಚಿತ್ ಪ್ರಣಮಂತಿ ಕೇಚಿತ್ |
ಪತಂತಿ ಕೇಚಿತ್ ಪ್ರಚರಂತಿ ಕೇಚಿತ್
ಪ್ಲವಂತಿ ಕೇಚಿತ್ ಪ್ರಲಪಂತಿ ಕೇಚಿತ್ || ೫.೬೧.೧೬ ||

ಪರಸ್ಪರಂ ಕೇಚಿದುಪಾಶ್ರಯಂತಿ
ಪರಸ್ಪರಂ ಕೇಚಿದತಿಬ್ರುವಂತಿ |

ದ್ರುಮಾದ್ ದ್ರುಮಂ ಕೇಚಿದಭಿದ್ರವಂತಿ
ಕ್ಷಿತೌ ನಗಾಗ್ರನ್ನಿಪತಂತಿ ಕೇಚಿತ್ || ೫.೬೧.೧೭ ||

ಮಹೀತಲಾತ್ ಕೇಚಿದುದೀರ್ಣವೇಗಾ
ಮಹಾದ್ರುಮಾಗ್ರಾಣ್ಯಭಿಸಂಪತಂತಿ |
ಗಾಯಂತಮನ್ಯಃ ಪ್ರಹಸನ್ನಪೈತಿ
ಹಸಂತಮನ್ಯಃ ಪ್ರರುದನ್ನಪೈತಿ || ೫.೬೧.೧೮ ||

ತುದಂತಮನ್ಯಃ ಪ್ರಣದನ್ನಪೈತಿ
ಸಮಾಕುಲಂ ತತ್ ಕಪಿಸೈನ್ಯಮಾಸೀತ್ |
ನ ಚಾತ್ರ ಕಶ್ಚಿನ್ನ ಬಭೂವ ಮತ್ತೋ
ನ ಚಾತ್ರ ಕಶ್ಚಿನ್ನ ಬಭೂವ ದೃಪ್ತಃ || ೫.೬೧.೧೯ ||

ತತೋ ವನಂ ತತ್ ಪರಿಭಕ್ಷ್ಯಮಾಣಂ
ದ್ರುಮಾಂಶ್ಚ ವಿಧ್ವಂಸಿತಪತ್ರಪುಷ್ಪಾನ್ |
ಸಮೀಕ್ಷ್ಯ ಕೋಪದ್ ದಧಿವಕ್ತ್ರನಾಮಾ
ನಿವಾರಯಾಮಾಸ ಕಪಿಃ ಕಪೀಂಸ್ತಾನ್ || ೫.೬೧.೨೦ ||

ಸ ತೈಃ ಪ್ರವೃದ್ಧೈಃ ಪರಿಭತ್ಸ್ಯಮಾನೋ
ವನಸ್ಯ ಗೋಪ್ತಾ ಹರಿವೃದ್ಧವೀರಃ |
ಚಕಾರ ಭೂಯೋ ಮತಿಮುಗ್ರತೇಜಾ
ವನಸ್ಯ ರಕ್ಷಾಂ ಪ್ರತಿ ವಾನರೇಭ್ಯಃ || ೫.೬೧.೨೧ ||

ಉವಾಚ ಕಾಂಶ್ಚಿತ್ ಪರುಷಾಣ್ಯಭೀತ -
ಮಸಕ್ತಮನ್ಯಾಂಶ್ಚ ತಲೈರ್ಜಘಾನ್ |
ಸಮೇತ್ಯ ಕೈಶ್ಚಿತ್ ಕಲಹಂ ಚಕಾರ
ತಥೈವ ಸಾಮೋಪಜಗಾಮ ಕಾಂಶ್ಚಿತ್ || ೫.೬೧.೨೨ ||

ಸ ತೈರ್ಮದಾದಪ್ರತಿವಾರ್ಯವೇಗೈ -
ರ್ಬಲಾಚ್ಚ ತೇನ ಪ್ರತಿವಾರ್ಯಮಾಣೈಃ |

ಪ್ರಧರ್ಷಣೇ ತ್ಯಕ್ತಭಯೈಃ ಸಮೇತ್ಯ
 ಪ್ರಕೃಷ್ಯತೇ ಚಾಪ್ಯನವೇಕ್ಷ್ಯ ದೋಷಂ || ೫.೬೧.೨೩ ||

ನಖೈಸ್ತದಂತೋ ದಶನೈರ್ದಶಂತ -
 ಸ್ತಲೈಶ್ಚ ಪಾದೈಶ್ಚ ಸಮಾಪಯಂತಃ |
 ಮದಾತ್ ಕಪಿಂ ತೇ ಕಪಯಃ ಸಮಂತಾ -
 ನ್ಮಹಾವನಂ ನಿರ್ವಿಷಯಂ ಚ ಚಕ್ರುಃ || ೫.೬೧.೨೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಏಕಷಷ್ಟಿತಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ದ್ವಿಷಷ್ಟಿತಮಃ ಸರ್ಗಃ

ವಾನರೈರ್ಮುಧುವನಕ್ಷಕಾಣಾಂ ದಧಿಮುಖಸ್ಯ ಚ ಪರಾಭವಃ ಸಭೃತ್ಯಸ್ಯ ದಧಿಮುಖಸ್ಯ
ಸುಗ್ರೀವಪಾರ್ಶ್ವೇ ಗಮನಂ ಚ

ತಾನುವಾಚ ಹರಿಶ್ಚೇಷ್ಮೋ ಹನೂರ್ಮಾ ವಾನರರ್ಷಭಃ |
ಅವ್ಯಗ್ರಮನಸೋ ಯೂಯಂ ಮಧು ಸೇವತ ವಾನರಾಃ || ೫.೬೨.೧ ||

ಅಹಮಾವರ್ಜಯಿಷ್ಯಾಮಿ ಯುಷ್ಮಾಕಂ ಪರಿಪಂಧಿನಃ |
ಶ್ರುತ್ವಾ ಹನೂಮತೋ ವಾಕ್ಯಂ ಹರೀಣಾಂ ಪ್ರವರೋಽಂಗದಃ || ೫.೬೨.೨ ||

ಪ್ರತ್ಯುವಾಚ ಪ್ರಸನ್ನಾತ್ಮಾ ಪಿಬಂತು ಹರಯೋ ಮಧು |
ಅವಶ್ಯಂ ಕೃತಕಾರ್ಯಸ್ಯ ವಾಕ್ಯಂ ಹನುಮತೋ ಮಯಾ || ೫.೬೨.೩ ||

ಅಕಾರ್ಯಮಪಿ ಕರ್ತವ್ಯಂ ಕಿಮಂಗ ಪುನರೀದೃಶಂ |
ಅಂಗದಸ್ಯ ಮುಖಾಚ್ಛ್ರುತ್ವಾ ವಚನಂ ವಾನರರ್ಷಭಾಃ || ೫.೬೨.೪ ||

ಸಾಧು ಸಾಧ್ವಿತಿ ಸಂಹೃಷ್ಟಾ ವಾನರಾಃ ಪ್ರತ್ಯಪೂಜರ್ಯಾ |
ಪೂಜಯಿತ್ವಾಂಗದಂ ಸರ್ವೇ ವಾನರಾ ವಾನರರ್ಷಭಂ || ೫.೬೨.೫ ||

ಜಗ್ಮುರ್ಮುಧುವನಂ ಯತ್ರ ನದೀವೇಗ ಇವ ದ್ರುಮಂ |
ತೇ ಪ್ರವಿಷ್ಟಾ ಮಧುವನಂ ಪಾಲಾನಾಕ್ರಮ್ಯ ಶಕ್ತಿತಃ || ೫.೬೨.೬ ||

ಅತಿಸರ್ಗಾಚ್ಚ ಪಟವೋ ದೃಷ್ಟ್ವಾ ಶ್ರುತ್ವಾ ಚ ಮೈಥಿಲೀಂ |
ಪಪುಃ ಸರ್ವೇ ಮಧು ತದಾ ರಸವತ್ ಫಲಮಾದದುಃ || ೫.೬೨.೭ ||

ಉತ್ಪತ್ಯ ಚ ತತಃ ಸರ್ವೇ ವನಪಾಲಾಃ ಸಮಾಗತಾಃ |

ತೇ ತಾಡಯಂತಃ ಶತಶಃ ಸಕ್ತಾ ಮಧುವನೇ ತದಾ || ೫.೬೨.೮ ||

ಮಧೂನಿ ದ್ರೋಣಮಾತ್ರಾಣಿ ಬಾಹುಭಿಃ ಪರಿಗೃಹ್ಯ ತೇ |

ಪಿಬಂತಿ ಕಪಯಃ ಕೇಚಿತ್ ಸಂಘಶಸ್ತತ್ರ ಹೃಷ್ಟವತ್ || ೫.೬೨.೯ ||

ಘ್ನಂತಿ ಸ್ಮ ಸಹಿತಾಃ ಸರ್ವೇ ಭಕ್ಷಯಂತಿ ತಥಾಪರೇ |

ಕೇಚಿತ್ ಪೀತ್ವಾಪವಿಧ್ಯಂತಿ ಮಧೂನಿ ಮಧುಪಿಂಗಲಾಃ || ೫.೬೨.೧೦ ||

ಮಧೂಚ್ಛಿಷ್ಟೇನ ಕೇಚಿಚ್ಛ ಜಘ್ನುರನ್ಯೋನ್ಯಮುತ್ಕಟಾಃ |

ಅಪರೇ ವೃಕ್ಷಮೂಲೇಷು ಶಾಖಾ ಗೃಹ್ಯ ವ್ಯವಸ್ಥಿತಾಃ || ೫.೬೨.೧೧ ||

ಅತ್ಯರ್ಥಂ ಚ ಮದಗ್ಲಾನಾಃ ಪರ್ಣಾನ್ಯಾಸ್ತೀರ್ಯ ಶೇರತೇ |

ಉನ್ಮತ್ತವೇಗಾಃ ಪ್ಲವಗಾ ಮಧುಮತ್ತಾಶ್ಚ ಹೃಷ್ಟವತ್ || ೫.೬೨.೧೨ ||

ಕ್ಷಿಪಂತ್ಯಪಿ ತದಾನ್ಯೋನ್ಯಂ ಸ್ಪಲಂತಿ ಚ ತಥಾಪರೇ |

ಕೇಚಿತ್ ಕ್ಷ್ವೇಡಾಃ ಪ್ರಕುರ್ವಂತಿ ಕೇಚಿತ್ ಕೂಜಂತಿ ಹೃಷ್ಟವತ್ || ೫.೬೨.೧೩ ||

ಹರಯೋ ಮಧುನಾ ಮತ್ತಾಃ ಕೇಚಿತ್ ಸುಪ್ತಾ ಮಹೀತಲೇ |

ಧೃಷ್ಟಾಃ ಕೇಚಿದ್ಧಸಂತ್ಯನ್ಯೇ ಕೇಚಿತ್ ಕುರ್ವಂತಿ ಚೇತರತ್ || ೫.೬೨.೧೪ ||

ಕೃತ್ವಾ ಕೇಚಿದ್ ವದಂತ್ಯನ್ಯೇ ಕೇಚಿದ್ ಬುಧ್ಯಂತಿ ಚೇತರತ್ |

ಯೇಽಪ್ಯತ್ರ ಮಧುಪಾಲಾಃ ಸ್ಯುಃ ಪ್ರೇಷ್ಯಾ ದಧಿಮುಖಸ್ಯ ತು || ೫.೬೨.೧೫ ||

ತೇಽಪಿ ತೈರ್ವಾನರೈರ್ಭೀಮೈಃ ಪ್ರತಿಷಿದ್ಧಾ ದಿಶೋ ಗತಾಃ |

ಜಾನುಭಿಶ್ಚ ಪ್ರಘೃಷ್ಟಾಶ್ಚ ದೇವಮಾರ್ಗಂ ಚ ದರ್ಶಿತಾಃ || ೫.೬೨.೧೬ ||

ಅಬ್ರುವತ್ ಪರಮೋದ್ವಿಗ್ನಾ ಗತ್ವಾ ದಧಿಮುಖಂ ವಚಃ |

ಹನೂಮತಾ ದತ್ತವರೈರ್ಹತಂ ಮಧುವನಂ ಬಲಾತ್ |

ವಯಂ ಚ ಜಾನುಭಿರ್ಘೃಷ್ಟಾ ದೇವಮಾರ್ಗಂ ಚ ದರ್ಶಿತಾಃ || ೫.೬೨.೧೭ ||

ತದಾ ದಧಿಮುಖಃ ಕ್ರುದ್ಧೋ ವನಪಸ್ತತ್ರ ವಾನರಃ |
ಹತಂ ಮಧುವನಂ ಶ್ರುತ್ವಾ ಸಾಂತ್ವಯಾಮಾಸ ತಾನ್ ಹರೀನ್ || ೫.೬೨.೧೮ ||

ಏತಾಗಚ್ಛತ ಗಚ್ಛಾವೋ ವಾನರಾನತಿದರ್ಶಿತಾನ್ |
ಬಲೇನಾವಾರಯಿಷ್ಯಾಮಿ ಪ್ರಭುಂಜಾನಾನ್ ಮಧೂತ್ತಮಂ || ೫.೬೨.೧೯ ||

ಶ್ರುತ್ವಾ ದಧಿಮುಖಸ್ಯೇದಂ ವಚನಂ ವಾನರರ್ಷಭಾಃ |
ಪುನರ್ವೀರಾ ಮಧುವನಂ ತೇನೈವ ಸಹಿತಾ ಯಯುಃ || ೫.೬೨.೨೦ ||

ಮಧ್ಯೇ ಚೈಷಾಂ ದಧಿಮುಖಃ ಸುಪ್ರಗೃಹ್ಯ ಮಹಾತರುಂ |
ಸಮಭ್ಯಧಾವನ್ ವೇಗೇನ ಸರ್ವೇ ತೇ ಚ ಪ್ಲವಂಗಮಾಃ || ೫.೬೨.೨೧ ||

ತೇ ಶಿಲಾಃ ಪಾದಪಾಂಶ್ಚೈವ ಪಾಷಾಣಾಮಪಿ ವಾನರಾಃ |
ಗೃಹೀತ್ವಾಭ್ಯಗಮನ್ ಕ್ರುದ್ಧಾ ಯತ್ರ ತೇ ಕಪಿಕುಂಜರಾಃ || ೫.೬೨.೨೨ ||

ಬಲಾನ್ನಿವಾರಯಂತಶ್ಚ ಆಸೇದುರ್ಹರಯೋ ಹರೀನ್ |
ಸಂದಷ್ಟಾಷ್ಟಪುಟಾಃ ಕ್ರುದ್ಧಾ ಭರ್ತ್ಸಯಂತೋ ಮುಹುರ್ಮುಹುಃ || ೫.೬೨.೨೩ ||

ಅಥ ದೃಷ್ಟ್ವಾ ದಧಿಮುಖಂ ಕ್ರುದ್ಧಂ ವಾನರಪುಂಗವಾಃ |
ಅಭ್ಯಧಾವಂತ ವೇಗೇನ ಹನುಮತ್ಪ್ರಮುಖಾಸ್ತದಾ || ೫.೬೨.೨೪ ||

ಸವೃಕ್ಷಂ ತಂ ಮಹಾಬಾಹುಮಾಪತಂತಂ ಮಹಾಬಲಂ |
ವೇಗವಂತಂ ವಿಜಗ್ರಹ ಬಾಹುಭ್ಯಾಂ ಕುಪಿತೋಽಂಗದಃ || ೫.೬೨.೨೫ ||

ಮದಾಂಧೋ ನ ಕೃಪಾಂ ಚಕ್ರೇ ಆರ್ಯಕೋಽಯಂ ಮಮೇತಿ ಸಃ |
ಅಧೈನಂ ನಿಷ್ಪಿಪೇಷಾಶು ವೇಗೇನ ವಸುಧಾತಲೇ || ೫.೬೨.೨೬ ||

ಸ ಭಗ್ನಬಾಹೂರುಮುಖೋ ವಿಹ್ವಲಃ ಶೋಣಿತೋಕ್ಷಿತಃ |
ಪ್ರಮುಮೋಹ ಮಹಾವೀರೋ ಮುಹೂರ್ತಂ ಕಪಿಕುಂಜರಃ || ೫.೬೨.೨೭ ||

ಸ ಕಥಂಚಿದ್ ವಿಮುಕ್ತಸ್ತೈರ್ವಾನರೈರ್ವಾನರರ್ಷಭಃ |
ಉವಾಚೈಕಾಂತಮಾಗತ್ಯ ಸ್ವಾನ್ ಭೃತ್ಯಾನ್ ಸಮುಪಾಗತಾನ್ || ೫.೬೨.೨೮ ||

ಏತಾಗಚ್ಛತ ಗಚ್ಛಾವೋ ಭರ್ತಾ ನೋ ಯತ್ರ ವಾನರಃ |
ಸುಗ್ರೀವೋ ವಿಪುಲಗ್ರೀವಃ ಸಹ ರಾಮೇಣ ತಿಷ್ಠತಿ || ೫.೬೨.೨೯ ||

ಸರ್ವಂ ಚೈವಾಂಗದೇ ದೋಷಂ ಶ್ರಾವಯಿಷ್ಯಾಮ ಪಾರ್ಥಿವೇ |
ಅಮರ್ಷೀ ವಚನಂ ಶ್ರುತ್ವಾ ಘಾತಯಿಷ್ಯತಿ ವಾನರಾಃ || ೫.೬೨.೩೦ ||

ಇಷ್ಟಂ ಮಧುವನಂ ಹೈತತ್ ಸುಗ್ರೀವಸ್ಯ ಮಹಾತ್ಮನಃ |
ಪಿತೃಪೈತಾಮಹಂ ದಿವ್ಯಂ ದೇವೈರಪಿ ದುರಾಸದಂ || ೫.೬೨.೩೧ ||

ಸ ವಾನರಾನಿರ್ಮಾ ಸರ್ವಾಃ ಮಧುಲುಬ್ಧಾಃ ಗತಾಯುಷಃ |
ಘಾತಯಿಷ್ಯತಿ ದಂಡೇನ ಸುಗ್ರೀವಃ ಸಸುಹೃಜ್ಜನಾಃ || ೫.೬೨.೩೨ ||

ವಧ್ಯಾ ಹೈತೇ ದುರಾತ್ಮಾನೋ ನೃಪಾಜ್ಞಾಪರಿಪಂಥಿನಃ |
ಅಮರ್ಷಪ್ರಭವೋ ರೋಷಃ ಸಫಲೋ ಮೇ ಭವಿಷ್ಯತಿ || ೫.೬೨.೩೩ ||

ಏವಮುಕ್ತ್ವಾ ದಧಿಮುಖೋ ವನಪಾಲಾಃ ಮಹಾಬಲಃ |
ಜಗಾಮ ಸಹಸೋತ್ಪತ್ಯ ವನಪಾಲೈಃ ಸಮನ್ವಿತಃ || ೫.೬೨.೩೪ ||

ನಿಮೇಷಾಂತರಮಾತ್ರೇಣ ಸ ಹಿ ಪ್ರಾಪ್ತೋ ವನಾಲಯಃ |
ಸಹಸ್ರಾಂಶುಸುತೋ ಧೀರ್ಮಾಃ ಸುಗ್ರೀವೋ ಯತ್ರ ವಾನರಃ || ೫.೬೨.೩೫ ||

ರಾಮಂ ಚ ಲಕ್ಷ್ಮಣಂ ಚೈವ ದೃಷ್ಟ್ವಾ ಸುಗ್ರೀವಮೇವ ಚ |
ಸಮಪ್ರತಿಷ್ಠಾಂ ಜಗತೀಮಾಕಾಶಾನ್ನಿಪಪಾತ ಹ || ೫.೬೨.೩೬ ||

ಸ ನಿಪತ್ಯ ಮಹಾವೀರಃ ಸರ್ವೈಸ್ತೈಃ ಪರಿವಾರಿತಃ |
ಹರಿದಧಿಮುಖಃ ಪಾಲೈಃ ಪಾಲಾನಾಂ ಪರಮೇಶ್ವರಃ || ೫.೬೨.೩೭ ||

ಸ ದೀನವದನೋ ಭೂತ್ವಾ ಕೃತ್ವಾ ಶಿರಸಿ ಚಾಂಜಲಿಂ |
ಸುಗ್ರೀವಸ್ಯಾಶು ತೌ ಮೂರ್ಧ್ನಾ ಚರಣೌ ಪ್ರತ್ಯಪೀಡಯತ್ || ೫.೬೨.೩೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ದ್ವಿಷಷ್ಟಿತಮಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ತ್ರಿಷಷ್ಟಿತಮಃ ಸರ್ಗಃ

ದಧಿಮುಖಾನ್ಮಧುವನವಿಧ್ವಂಸವಾರ್ತಾಮಾಕರ್ಣ್ಯ ಸುಗ್ರೀವಸ್ಯ ಹನುಮದಾದೀನಾಂ
ಸಾಫಲ್ಯವಿಷಯೇಽನುಮಾನಂ

ತತೋ ಮೂರ್ಧ್ನಾ ನಿಪತಿತಂ ವಾನರಂ ವಾನರರ್ಷಭಃ |
ದೃಷ್ಟ್ವೈವೋದ್ವಿಗ್ನಹೃದಯೋ ವಾಕ್ಯಮೇತದುವಾಚ ಹ || ೫.೬೩.೧ ||

ಉತ್ತಿಷ್ಠೋತ್ತಿಷ್ಠ ಕಸ್ಮಾತ್ ತ್ವಂ ಪಾದಯೋಃ ಪತಿತೋ ಮಮ |
ಅಭಯಂ ತೇ ಪ್ರದಾಸ್ಯಾಮಿ ಸತ್ಯಮೇವಾಭಿಧೀಯತಾಂ || ೫.೬೩.೨ ||

ಕಿಂ ಸಂಭ್ರಮಾದ್ಧಿತಂ ಕೃತ್ಸ್ನಂ ಬ್ರೂಹಿ ಯದ್ ವಕ್ತುಮರ್ಹಸಿ |
ಕಚ್ಚಿನ್ಮಧುವನೇ ಸ್ವಸ್ತಿ ಶ್ರೋತುಮಿಚ್ಛಾಮಿ ವಾನರ || ೫.೬೩.೩ ||

ಸ ಸಮಾಶ್ವಾಸಿತಸ್ತೇನ ಸುಗ್ರೀವೇಣ ಮಹಾತ್ಮನಾ |
ಉತ್ಥಾಯ ಸ ಮಹಾಪ್ರಾಜ್ಞೋ ವಾಕ್ಯಂ ದಧಿಮುಖೋಽಬ್ರವೀತ್ || ೫.೬೩.೪ ||

ನೈವರ್ಕ್ಷರಜಸಾ ರಾಜನ್ ನ ತ್ವಯಾ ನಾ ಚ ವಾಲಿನಾ |
ವನಂ ನಿಸೃಷ್ಟಪೂರ್ವಂ ತೇ ನಾಶಿತಂ ತತ್ತು ವಾನರೈಃ || ೫.೬೩.೫ ||

ನ್ಯವಾರಯಮಹಂ ಸರ್ವಾನ್ ಸಹೈಭಿರ್ವನಚಾರಿಭಿಃ |
ಅಚಿಂತಯಿತ್ವಾ ಮಾಂ ಹೃಷ್ಟ್ವಾ ಭಕ್ಷಯಂತಿ ಪಿಬಂತಿ ಚ || ೫.೬೩.೬ ||

ಏಭಿಃ ಪ್ರಧರ್ಷಣಾಯಾಂ ಚ ವಾರಿತಂ ವನಪಾಲಕೈಃ |
ಮಾಮಪ್ಯಚಿಂತಯನ್ ದೇವ ಭಕ್ಷಯಂತಿ ವನೌಕಸಃ || ೫.೬೩.೭ ||

ಶಿಷ್ಯಮತ್ರಾಪವಿಧ್ಯಂತಿ ಭಕ್ಷಯಂತಿ ತಥಾಪರೇ |

ನಿವಾರ್ಯಮಾಣಾಸ್ತೇ ಸರ್ವೇ ಭೃಕುಟಿಂ ದರ್ಶಯಂತಿ ಹಿ || ೫.೬೩.೮ ||

ಇಮೇ ಹಿ ಸಂರಬ್ಧತರಾಸ್ತದಾ ತೈಃ ಸಂಪ್ರಧರ್ಷಿತಾಃ |

ನಿವಾರ್ಯಂತೇ ವನಾತ್ ತಸ್ಮಾತ್ ಕ್ರುದ್ಧೈರ್ವಾನರಪುಂಗವೈಃ || ೫.೬೩.೯ ||

ತತಸ್ತ್ರೈರ್ಬಹುಭಿರ್ವೀರೈರ್ವಾನರೈರ್ವಾನರರ್ಷಭಾಃ |

ಸಂರಕ್ತನಯನೈಃ ಕ್ರೋಧಾದ್ಧರಯಃ ಸಂಪ್ರಧರ್ಷಿತಾಃ || ೫.೬೩.೧೦ ||

ಪಾಣಿಭಿರ್ನಿಹತಾಃ ಕೇಚಿತ್ ಕೇಚಿಜ್ಜಾನುಭಿರಾಹತಾಃ |

ಪ್ರಕೃಷ್ಟಾಶ್ಚ ತದಾ ಕಾಮಂ ದೇವಮಾರ್ಗಂ ಚ ದರ್ಶಿತಾಃ || ೫.೬೩.೧೧ ||

ಏವಮೇತೇ ಹತಾಃ ಶೂರಾಸ್ತಸ್ಮೈ ತಿಷ್ಠತಿ ಭರ್ತರಿ |

ಕೃತ್ಸಂ ಮಧುವನಂ ಚೈವ ಪ್ರಕಾಮಂ ತೈಶ್ಚ ಭಕ್ಷ್ಯತೇ || ೫.೬೩.೧೨ ||

ಏವಂ ವಿಜ್ಞಾಪ್ಯಮಾನಂ ತಂ ಸುಗ್ರೀವಂ ವಾನರರ್ಷಭಂ |

ಅಪೃಚ್ಛತ್ ತಂ ಮಹಾಪ್ರಾಜ್ಞೋ ಲಕ್ಷ್ಮಣಃ ಪರವೀರಹಾ || ೫.೬೩.೧೩ ||

ಕಿಮಯಂ ವಾನರೋ ರಾರ್ಜ ವನಪಃ ಪ್ರತ್ಯುಪಸ್ಥಿತಃ |

ಕಿಂ ಚಾರ್ಥಮಭಿನಿರ್ದಿಶ್ಯ ದುಃಖಿತೋ ವಾಕ್ಯಮಬ್ರವೀತ್ || ೫.೬೩.೧೪ ||

ಏವಮುಕ್ತಸ್ತು ಸುಗ್ರೀವೋ ಲಕ್ಷ್ಮಣೇನ ಮಹಾತ್ಮನಾ |

ಲಕ್ಷ್ಮಣಂ ಪ್ರತ್ಯುವಾಚೇದಂ ವಾಕ್ಯಂ ವಾಕ್ಯವಿಶಾರದಃ || ೫.೬೩.೧೫ ||

ಆರ್ಯ ಲಕ್ಷ್ಮಣ ಸಂಪ್ರಾಹ ವೀರೋ ದಧಿಮುಖಃ ಕಪಿಃ |

ಅಂಗದಪ್ರಮುಖೈರ್ವೀರೈರ್ಭಕ್ಷಿತಂ ಮಧು ವಾನರೈಃ || ೫.೬೩.೧೬ ||

ನೈಷಾಮಕೃತಕಾರ್ಯಾನಾಮೀದೃಶಃ ಸ್ಯಾದ್ ವ್ಯತಿಕ್ರಮಃ |

ವನಂ ಯದಭಿಪನ್ನಾಸ್ತೇ ಸಾಧಿತಂ ಕರ್ಮ ತದ್ ಧ್ರುವಂ || ೫.೬೩.೧೭ ||

ವಾರಯಂತೋ ಭೃಶಂ ಪ್ರಾಪ್ತಾಃ ಪಾಲಾ ಜಾನುಭಿರಾಹತಾಃ |

ತಥಾ ನ ಗಣಿತಶ್ಚಾಯಂ ಕಪಿರ್ದಧಿಮುಖೋ ಬಲೀ || ೫.೬೩.೧೮ ||

ಪತಿರ್ಮಮ ವನಸ್ಯಾಯಮಸ್ಮಾಭಿಃ ಸ್ಥಾಪಿತಃ ಸ್ವಯಂ |
ದೃಷ್ಟ್ವಾ ದೇವೀ ನ ಸಂದೇಹೋ ನ ಚಾನ್ಯೇನ ಹನೂಮತಾ || ೫.೬೩.೧೯ ||

ನ ಹ್ಯನ್ಯಃ ಸಾಧನೇ ಹೇತುಃ ಕರ್ಮಣೋಽಸ್ಯ ಹನೂಮತಃ |
ಕಾರ್ಯಸಿದ್ಧಿಹನುಮತಿ ಮತಿಶ್ಚ ಹರಿಪುಂಗವೇ || ೫.೬೩.೨೦ ||

ವ್ಯವಸಾಯಶ್ಚ ವೀರ್ಯಂ ಚ ಶ್ರುತಂ ಚಾಪಿ ಪ್ರತಿಷ್ಠಿತಂ |
ಜಾಂಬವಾ ಯತ್ರ ನೇತಾ ಸ್ಯಾದಂಗದಶ್ಚ ಮಹಾಬಲಃ || ೫.೬೩.೨೧ ||

ಹನೂಮಾಂಶ್ಚಾಪ್ಯಧಿಷ್ಠಾತಾ ನ ತತ್ರ ಗತಿರನ್ಯಥಾ |
ಅಂಗದಪ್ರಮುಖೈರ್ವೀರೈರ್ಹೃತಂ ಮಧುವನಂ ಕಿಲ || ೫.೬೩.೨೨ ||

ವಿಚಿತ್ಯ ದಕ್ಷಿಣಾಮಾಶಾಮಾಗತೈರ್ಹರಿಪುಂಗವೈಃ |
ಆಗತೈಶ್ಚಾಪ್ರಧೃಷ್ಯಂ ತದ್ಧತಂ ಮಧುವನಂ ಹಿ ತೈಃ || ೫.೬೩.೨೩ ||

ಧರ್ಷಿತಂ ಚ ವನಂ ಕೃತ್ಸ್ನಮುಪಯುಕ್ತಂ ತು ವಾನರೈಃ |
ಪಾತಿತಾ ವನಪಾಲಾಸ್ತೇ ತದಾ ಜಾನುಭಿರಾಹತಾಃ || ೫.೬೩.೨೪ ||

ಏತದರ್ಥಮಯಂ ಪ್ರಾಪ್ತೋ ವಕ್ತುಂ ಮಧುರವಾಗಿಹ |
ನಾಮ್ನಾ ದಧಿಮುಖೋ ನಾಮ ಹರಿಃ ಪ್ರಖ್ಯಾತವಿಕ್ರಮಃ || ೫.೬೩.೨೫ ||

ದೃಷ್ಟ್ವಾ ಸೀತಾ ಮಹಾಬಾಹೋ ಸೌಮಿತ್ರೇ ಪಶ್ಯ ತತ್ತತಃ |
ಅಭಿಗಮ್ಯ ಯಥಾ ಸರ್ವೇ ಪಿಬಂತಿ ಮಧು ವಾನರಾಃ || ೫.೬೩.೨೬ ||

ನ ಚಾಪ್ಯದೃಷ್ಟ್ವಾ ವೈದೇಹೀಂ ವಿಶ್ರುತಾಃ ಪುರುಷರ್ಷಭ |
ವನಂ ದತ್ತವರಂ ದಿವ್ಯಂ ಧರ್ಷಯೇಯುರ್ವನೌಕಸಃ || ೫.೬೩.೨೭ ||

ತತಃ ಪ್ರಹೃಷ್ಟೋ ಧರ್ಮಾತ್ಮಾ ಲಕ್ಷ್ಮಣಃ ಸಹರಾಘವಃ |
ಶ್ರುತ್ವಾ ಕರ್ಣಸುಖಾಂ ವಾಣೀಂ ಸುಗ್ರೀವವದನಾಚ್ಚೈತಾಂ || ೫.೬೩.೨೮ ||

ಪ್ರಾಹೃಷ್ಯತ ಭೃಶಂ ರಾವೋ ಲಕ್ಷ್ಮಣಶ್ಚ ಮಹಾಯಶಾಃ |
ಶ್ರುತ್ವಾ ದಧಿಮುಖಸ್ಯೈವಂ ಸುಗ್ರೀವಸ್ತು ಪ್ರಹೃಷ್ಯ ಚ || ೫.೬೩.೨೯ ||

ವನಪಾಲಂ ಪುನರ್ವಾಕ್ಯಂ ಸುಗ್ರೀವಃ ಪ್ರತ್ಯಭಾಷತ |
ಪ್ರೀತೋಽಸ್ಮಿ ಸೋಽಹಂ ಯುದ್ಧಾಕ್ಷಂ ವನಂ ತೈಃ ಕೃತಕರ್ಮಭಿಃ || ೫.೬೩.೨೦ ||

ಧರ್ಷಿತಂ ಮರ್ಷಣೀಯಂ ಚ ಚೇಷ್ಟಿತಂ ಕೃತಕರ್ಮಣಾಂ |
ಗಚ್ಛ ಶೀಘ್ರಂ ಮಧುವನಂ ಸಂರಕ್ಷಸ್ವ ತ್ವಮೇವ ಹಿ |
ಶೀಘ್ರಂ ಪ್ರೇಷಯ ಸರ್ವಾಂಸ್ತಾನ್ ಹನೂಮತ್ಪ್ರಮುಖಾನ್ ಕಪೀನ್ || ೫.೬೩.೨೧ ||

ಇಚ್ಛಾಮಿ ಶೀಘ್ರಂ ಹನುಮತ್ಪ್ರಧಾನಾನ್
ಶಾಖಾಮೃಗಾಂಸ್ತಾನ್ ಮೃಗರಾಜದರ್ಪಾನ್ |
ಪ್ರಷ್ಟುಂ ಕೃತಾರ್ಥಾನ್ ಸಹ ರಾಘವಾಭ್ಯಾಂ
ಶ್ರೋತುಂ ಚ ಸೀತಾಧಿಗಮೇ ಪ್ರಯತ್ನಂ || ೫.೬೩.೨೨ ||

ಪ್ರೀತಿಸ್ಥಿತಾಕ್ಷೌ ಸಂಪ್ರಹೃಷ್ಟೌ ಕುಮಾರೌ
ದೃಷ್ಟ್ವಾ ಸಿದ್ಧಾರ್ಥೌ ವಾನರಾಣಾಂ ಚ ರಾಜಾ |
ಅಂಗೈಃ ಪ್ರಹೃಷ್ಟೈಃ ಕಾರ್ಯಸಿದ್ಧಿಂ ವಿದಿತ್ವಾ
ಬಾಹ್ನೋರಾಸನ್ನಾಮತಿಮಾತ್ರಂ ನನಂದ || ೫.೬೩.೨೩ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ತ್ರಿಷಷ್ಟಿತಮಃ ಸರ್ಗಃ ||

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಚತುಃಷಷ್ಟಿತಮಃ ಸರ್ಗಃ

ದಧಿಮುಖತಃ ಸುಗ್ರೀವಸಂದೇಶಮಾಕರ್ಣ್ಯಾಂಗದಹನುಮದಾದೀನಾಂ ವಾನರಾಣಾಂ
ಕಿಷ್ಕಿಂಧಾಯಾಂ ಗಮನಂ ಹನುಮತಾ ಶ್ರೀರಾಮಂ ಪ್ರಣಮ್ಯ
ಸೀತಾದರ್ಶನಸಮಾಚಾರಸ್ಯ ನಿವೇದನಂ ಚ

ಸುಗ್ರೀವೇಣೈವಮುಕ್ತಸ್ತು ಹೃಷ್ಯೋ ದಧಿಮುಖಃ ಕಪಿಃ |
ರಾಘವಂ ಲಕ್ಷ್ಮಣಂ ಚೈವ ಸುಗ್ರೀವಂ ಚಾಭ್ಯವಾದಯತ್ || ೫.೬೪.೧ ||

ಸ ಪ್ರಣಮ್ಯ ಚ ಸುಗ್ರೀವಂ ರಾಘವೌ ಚ ಮಹಾಬಲೌ |
ವಾನರೈಃ ಸಹಿತಃ ಶೂರೈರ್ದಿವಮೇವೋತ್ಪಪಾತ ಹ || ೫.೬೪.೨ ||

ಸ ಯಥೈವಾಗತಃ ಪೂರ್ವಂ ತಥೈವ ತ್ವರಿತಂ ಗತಃ |
ನಿಪತ್ಯ ಗಗನಾದ್ ಭೂಮೌ ತದ್ವನಂ ಪ್ರವಿವೇಶ ಹ || ೫.೬೪.೩ ||

ಸ ಪ್ರವಿಷ್ಯೋ ಮಧುವನಂ ದದರ್ಶ ಹರಿಯೂಥಪಾಞ್ |
ವಿಮದಾನುದ್ಧರ್ತಾಃ ಸರ್ವಾಃ ಮೇಹಮಾನಾಃ ಮಧೂದಕಂ || ೫.೬೪.೪ ||

ಸ ತಾನುಪಾಗಮದ್ ವೀರೋ ಬದ್ಧ್ವಾ ಕರಪುಟಾಂಜಲಿಂ |
ಉವಾಚ ವಚನಂ ಶ್ಲಕ್ಷ್ಣಮಿದಂ ಹೃಷ್ಯವದಂಗದಂ || ೫.೬೪.೫ ||

ಸೌಮ್ಯ ರೋಷೋ ನ ಕರ್ತವ್ಯೋ ಯದೇಭಿಃ ಪರಿವಾರಣಂ |
ಅಜ್ಞಾನಾದ್ ರಕ್ಷಿಭಿಃ ಕ್ರೋಧಾದ್ ಭವಂತಃ ಪ್ರತಿಷೇಧಿತಾಃ || ೫.೬೪.೬ ||

ಶ್ರಾಂತೋ ದೂರಾದನುಪ್ರಾಪ್ತೋ ಭಕ್ಷಯಸ್ವ ಸ್ವಕಂ ಮಧು |
ಯುವರಾಜಸ್ತ್ವಮೀಶಶ್ಚ ವನಸ್ಯಾಸ್ಯ ಮಹಾಬಲ || ೫.೬೪.೭ ||

ಮೌರ್ಖ್ಯಾತ್ ಪೂರ್ವಂ ಕೃತೋ ರೋಷಸ್ತದ್ ಭರ್ವಾ ಕ್ಷಂತುಮರ್ಹತಿ |
ಯಥೈವ ಹಿ ಪಿತಾ ತೇಽಭೂತ್ ಪೂರ್ವಂ ಹರಿಗಣೇಶ್ವರಃ || ೫.೬೪.೮ ||

ತಥಾ ತ್ವಮಪಿ ಸುಗ್ರೀವೋ ನಾನ್ಯಸ್ತು ಹರಿಸತ್ತಮ |
ಆಖ್ಯಾತಂ ಹಿ ಮಯಾ ಗತ್ವಾ ಪಿತೃವ್ಯಸ್ಯ ತವಾನಘ || ೫.೬೪.೯ ||

ಇಹೋಪಯಾನಂ ಸರ್ವೇಷಾಮೇತೇಷಾಂ ವನಚಾರಿಣಾಂ |
ಭವದಾಗಮನಂ ಶ್ರುತ್ವಾ ಸಹೈಭಿರ್ವನಚಾರಿಭಿಃ || ೫.೬೪.೧೦ ||

ಪ್ರಹೃಷ್ಟೋ ನ ತು ರುಷ್ಟೋಽಸೌ ವನಂ ಶ್ರುತ್ವಾ ಪ್ರಧರ್ಷಿತಂ |
ಪ್ರಹೃಷ್ಟೋ ಮಾಂ ಪಿತೃವ್ಯಸ್ತೇ ಸುಗ್ರೀವೋ ವಾನರೇಶ್ವರಃ || ೫.೬೪.೧೧ ||

ಶೀಘ್ರಂ ಪ್ರೇಷಯ ಸರ್ವಾಂಸ್ತಾನಿತಿ ಹೋವಾಚ ಪಾರ್ಥಿವಃ |
ಶ್ರುತ್ವಾ ದಧಿಮುಖಸ್ಯೈತದ್ ವಚನಂ ಶ್ಲಕ್ಷ್ಣ ಮಂಗದಃ || ೫.೬೪.೧೨ ||

ಅಬ್ರವೀತ್ ತಾನ್ ಹರಿಶ್ರೇಷ್ಠೋ ವಾಕ್ಯಂ ವಾಕ್ಯವಿಶಾರದಃ |
ಶಂಕೇ ಶ್ರುತೋಽಯಂ ವೃತ್ತಾಂತೋ ರಾಮೇಣ ಹರಿಯೂಢಪಾಃ || ೫.೬೪.೧೩ ||

ಅಯಂ ಚ ಹರ್ಷಾದಾಖ್ಯಾತಿ ತೇನ ಜಾನಾಮಿ ಹೇತುನಾ |
ತತ್ ಕ್ಷಮಂ ನೇಹ ನಃ ಸ್ಥಾತುಂ ಕೃತೇ ಕಾರ್ಯೇ ಪರಂತಪಾಃ || ೫.೬೪.೧೪ ||

ಪೀತ್ವಾ ಮಧು ಯಥಾಕಾಮಂ ವಿಕ್ರಾಂತಾ ವನಚಾರಿಣಃ |
ಕಿಂ ಶೇಷಂ ಗಮನಂ ತತ್ರ ಸುಗ್ರೀವೋ ಯತ್ರ ವಾನರಃ || ೫.೬೪.೧೫ ||

ಸರ್ವೇ ಯಥಾ ಮಾಂ ವಕ್ಷ್ಯಂತಿ ಸಮೇತ್ಯ ಹರಿಪುಂಗವಾಃ |
ತಥಾಸ್ಮಿ ಕರ್ತಾ ಕರ್ತವ್ಯೇ ಭವದ್ಭಿಃ ಪರವಾನಹಂ || ೫.೬೪.೧೬ ||

ನಾಜ್ಞಾಪಯಿತುಮೀಶೋಽಹಂ ಯುವರಾಜೋಽಸ್ಮಿ ಯದ್ಯಪಿ |
ಅಯುಕ್ತಂ ಕೃತಕರ್ಮಾಣೋ ಯೂಯಂ ಧರ್ಷಯಿತುಂ ಬಲಾತ್ || ೫.೬೪.೧೭ ||

ಬ್ರುವತಶ್ಚಾಂಗದಸ್ಯೈವಂ ಶ್ರುತ್ವಾ ವಚನಮುತ್ತಮಂ |
ಪ್ರಹೃಷ್ಟಮನಸೋ ವಾಕ್ಯಮಿದಮೂಚುರ್ವನೌಕಸಃ || ೫.೬೪.೧೮ ||

ಏವಂ ವಕ್ಷ್ಯತಿ ಕೋ ರಾರ್ಜ ಪ್ರಭುಃ ಸ್ವ ವಾನರರ್ಷಭ |
ಐಶ್ವರ್ಯಮದಮತ್ತೋ ಹಿ ಸರ್ವೋಽಹಮಿತಿ ಮನ್ಯತೇ || ೫.೬೪.೧೯ ||

ತವ ಚೇದಂ ಸುಸದೃಶಂ ವಾಕ್ಯಂ ನಾನ್ಯಸ್ಯ ಕಸ್ಯಚಿತ್ |
ಸನ್ನತಿಹಿ ತವಾಖ್ಯಾತಿ ಭವಿಷ್ಯಚ್ಛುಭಯೋಗ್ಯತಾಂ || ೫.೬೪.೨೦ ||

ಸರ್ವೇ ವಯಮಪಿ ಪ್ರಾಪ್ತಾಸ್ತತ್ರ ಗಂತುಂ ಕೃತಕ್ಷಣಾಃ |
ಸ ಯತ್ರ ಹರಿವೀರಾಣಾಂ ಸುಗ್ರೀವಃ ಪತಿರವ್ಯಯಃ || ೫.೬೪.೨೧ ||

ತ್ವಯಾ ಹ್ಯನುಕ್ರೋಹರಿಭಿರ್ನೈವ ಶಕ್ಯಂ ಪದಾತ್ ಪದಂ |
ಕ್ಷಚಿದ್ ಗಂತುಂ ಹರಿಶ್ರೇಷ್ಠ ಬ್ರೂಮಃ ಸತ್ಯಮಿದಂ ತು ತೇ || ೫.೬೪.೨೨ ||

ಏವಂ ತು ವದತಾಂ ತೇಷಾಮಂಗದಃ ಪ್ರತ್ಯಭಾಷತ |
ಸಾಧು ಗಚ್ಛಾಮ ಇತ್ಯುಕ್ತ್ವಾ ಖಿಮುತ್ಪೇತುರ್ಮಹಾಬಲಾಃ || ೫.೬೪.೨೩ ||

ಉತ್ಪತಂತಮನೂತ್ಪೇತುಃ ಸರ್ವೇ ತೇ ಹರಿಯೂಥಪಾಃ |
ಕೃತ್ವಾಽಽಕಾಶಂ ನಿರಾಕಾಶಂ ಯಂತ್ರೋತ್ಕ್ಲಿಪ್ತಾ ಇವಾಪಲಾಃ || ೫.೬೪.೨೪ ||

ಅಂಗದಂ ಪುರತಃ ಕೃತ್ವಾ ಹನೂಮಂತಂ ಚ ವಾನರಂ |
ತೇಽಂಬರಂ ಸಹಸೋತ್ಪತ್ಯ ವೇಗವಂತಃ ಪ್ಲವಂಗಮಾಃ || ೫.೬೪.೨೫ ||

ವಿನದಂತೋ ಮಹಾನಾದಂ ಘನಾ ವಾತೇರಿತಾ ಯಥಾ |
ಅಂಗದೇ ಸಮನುಪ್ರಾಪ್ತೇ ಸುಗ್ರೀವೋ ವಾನರೇಶ್ವರಃ || ೫.೬೪.೨೬ ||

ಉವಾಚ ಶೋಕೋಸಂತಪ್ತಂ ರಾಮಂ ಕಮಲಲೋಚನಂ |
ಸಮಾಶ್ವಸಿಹಿ ಭದ್ರಂ ತೇ ದೃಷ್ಟ್ವಾ ದೇವೀ ನ ಸಂಶಯಃ || ೫.೬೪.೨೭ ||

ನಾಗಂತುಮಿಹ ಶಕ್ಯಂ ತೈರತೀತಸಮಯೈರಿಹ |
ಅಂಗದಸ್ಯ ಪ್ರಹರ್ಷಾಚ್ಚ ಜಾನಾಮಿ ಶುಭದರ್ಶನ || ೫.೬೪.೨೮ ||

ನ ಮತ್ಸಕಾಶಮಾಗಚ್ಛೇತ್ ಕೃತ್ಯೇ ಹಿ ವಿನಿಪಾತಿತೇ |
ಯುವರಾಜೋ ಮಹಾಬಾಹುಃ ಪ್ಲವತಾಮಂಗದೋ ವರಃ || ೫.೬೪.೨೯ ||

ಯದ್ಯಪ್ಯಕೃತಕೃತ್ಯಾನಾಮೀದೃಶಃ ಸ್ಯಾದುಪಕ್ರಮಃ |
ಭವೇತ್ ತು ದೀನವದನೋ ಭ್ರಾಂತವಿಪ್ಲವತಮಾನಸಃ || ೫.೬೪.೨೦ ||

ಪಿತೃಪೈತಾಮಹಂ ಚೈತತ್ ಪೂರ್ವಕೈರಭಿರಕ್ಷಿತಂ |
ನ ಮೇ ಮಧುವನಂ ಹನ್ಯಾದದೃಷ್ಟ್ವಾ ಜನಕಾತ್ಮಜಾಂ || ೫.೬೪.೨೧ ||

ಕೌಸಲ್ಯಾ ಸುಪ್ರಜಾ ರಾಮ ಸಮಾಶ್ವಸಿಹಿ ಸುವ್ರತ |
ದೃಷ್ಟ್ವಾ ದೇವೀ ನ ಸಂದೇಹೋ ನ ಚಾನ್ಯೇನ ಹನೂಮತಾ || ೫.೬೪.೨೨ ||

ನಹ್ಯನ್ಯಃ ಕರ್ಮಣೋ ಹೇತುಃ ಸಾಧನೇಽಸ್ಯ ಹನೂಮತಃ |
ಹನೂಮತೀಹ ಸಿದ್ಧಿಶ್ಚ ಮತಿಶ್ಚ ಮತಿಸತ್ತಮ || ೫.೬೪.೨೩ ||

ವ್ಯವಸಾಯಶ್ಚ ಶೌರ್ಯಂ ಚ ಶ್ರುತಂ ಚಾಪಿ ಪ್ರತಿಷ್ಠಿತಂ |
ಜಾಂಬವಾ ಯತ್ರ ನೇತಾ ಸ್ಯಾದಂಗದಶ್ಚ ಹರಿಶ್ವರಃ || ೫.೬೪.೨೪ ||

ಹನುಮಾಂಶ್ಚಾಪ್ಯಧಿಷ್ಠಾತಾ ನ ತತ್ರ ಗತಿರನ್ಯಥಾ |
ಮಾ ಭೂಶ್ಚಿಂತಾಸಮಾಯುಕ್ತಃ ಸಂಪ್ರತ್ಯಮಿತವಿಕ್ರಮ || ೫.೬೪.೨೫ ||

ಯದಾ ಹಿ ದರ್ಶಿತೋದಗ್ರಾಃ ಸಂಗತಾಃ ಕಾನನೌಕಸಃ |
ನೈಷಾಮಕೃತಕಾರ್ಯಾಣಾಮೀದೃಶಃ ಸ್ಯಾದುಪಕ್ರಮಃ || ೫.೬೪.೨೬ ||

ವನಭಂಗೇನ ಜಾನಾಮಿ ಮಧೂನಾಂ ಭಕ್ಷಣೇನ ಚ |
ತತಃ ಕಿಲಕಿಲಾಶಬ್ದಂ ಶುಶ್ರಾವಾಸನ್ನಮಂಬರೇ || ೫.೬೪.೨೭ ||

ಹನೂಮತ್ಕರ್ಮದೃಪ್ತಾನಾಂ ನದತಾಂ ಕಾನನೌಕಸಾಂ |
ಕಿಷ್ಕಿಂಧಾಮುಪಯಾತಾನಾಂ ಸಿದ್ಧಿಂ ಕಥಯತಾಮಿವ || ೫.೬೪.೨೮ ||

ತತಃ ಶ್ರುತ್ವಾ ನಿನಾದಂ ತಂ ಕಪೀನಾಂ ಕಪಿಸತ್ತಮಃ |
ಆಯತಾಂಚಿತಲಾಂಗೂಲಃ ಸೋಽಭವದ್ಧೃಷ್ಟಮಾನಸಃ || ೫.೬೪.೨೯ ||

ಆಜಗ್ಮುಸ್ತೇಽಪಿ ಹರಯೋ ರಾಮದರ್ಶನಕಾಂಕ್ಷಿಣಃ |
ಅಂಗದಂ ಪುರತಃ ಕೃತ್ವಾ ಹನೂಮಂತಂ ಚ ವಾನರಂ || ೫.೬೪.೩೦ ||

ತೇಽಂಗದಪ್ರಮುಖಾ ವೀರಾಃ ಪ್ರಹೃಷ್ಟಾಶ್ಚ ಮುದಾನ್ವಿತಾಃ |
ನಿಪೇತುರ್ಹರಿರಾಜಸ್ಯ ಸಮೀಪೇ ರಾಘವಸ್ಯ ಚ || ೫.೬೪.೪೧ ||

ಹನೂಮಾಂಶ್ಚ ಮಹಾಬಾಹುಃ ಪ್ರಣಮ್ಯ ಶಿರಸಾ ತತಃ |
ನಿಯತಾಮಕ್ಷತಾಂ ದೇವೀಂ ರಾಘವಾಯ ನ್ಯವೇದಯತ್ || ೫.೬೪.೪೨ ||

ದೃಷ್ಟ್ವಾ ದೇವೀತಿ ಹನುಮದ್ವದನಾದಮೃತೋಪಮಂ |
ಆಕರ್ಣ್ಯ ವಚನಂ ರಾಮೋ ಹರ್ಷಮಾಪ ಸಲಕ್ಷ್ಮಣಃ || ೫.೬೪.೪೩ ||

ನಿಶ್ಚಿತಾರ್ಥಂ ತತಸ್ತಸ್ಮಿನ್ ಸುಗ್ರೀವಂ ಪವನಾತ್ಮಜೇ |
ಲಕ್ಷ್ಮಣಃ ಪ್ರೀತಿಮಾನ್ ಪ್ರೀತಂ ಬಹುಮಾನಾದವೈಕ್ಷತ || ೫.೬೪.೪೪ ||

ಪ್ರೀತ್ಯಾ ಚ ಪರಯೋಪೇತೋ ರಾಘವಃ ಪರವೀರಹಾ |
ಬಹುಮಾನೇನ ಮಹತಾ ಹನೂಮಂತಮವೈಕ್ಷತ || ೫.೬೪.೪೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಚತುಃಷಷ್ಟಿತಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಪಂಚಷಷ್ಟಿತಮಃ ಸರ್ಗಃ

ಹನುಮತಾ ಶ್ರೀರಾಮಂ ಪ್ರತಿ ಸೀತಾವೃತ್ತಾಂತಸ್ಯ ನಿವೇದನಂ

ತತಃ ಪ್ರಸ್ರವಣಂ ಶೈಲಂ ತೇ ಗತ್ವಾ ಚಿತ್ರಕಾನನಂ |
ಪ್ರಣಮ್ಯ ಶಿರಸಾ ರಾಮಂ ಲಕ್ಷ್ಮಣಂ ಚ ಮಹಾಬಲಂ || ೫.೬೫.೧ ||

ಯುವರಾಜಂ ಪುರಸ್ಕೃತ್ಯ ಸುಗ್ರೀವಮಭಿವಾದ್ಯ ಚ |
ಪ್ರವೃತ್ತಿಮಥ ಸೀತಾಯಾಃ ಪ್ರವಕ್ತುಮುಪಚಕ್ರಮುಃ || ೫.೬೫.೨ ||

ರಾವಣಾಂತಃಪುರೇ ರೋಧಂ ರಾಕ್ಷಸೀಭಿಶ್ಚ ತರ್ಜನಂ |
ರಾಮೇ ಸಮನುರಾಗಂ ಚ ಯಥಾ ಚ ನಿಯಮಃ ಕೃತಃ || ೫.೬೫.೩ ||

ಏತದಾಖ್ಯಾಯ ತೇ ಸರ್ವಂ ಹರಯೋ ರಾಮಸನ್ನಿಧೌ |
ವೈದೇಹೀಮಕ್ಷತಾಂ ಶ್ರುತ್ವಾ ರಾಮಸ್ತುತರಮಬ್ರವೀತ್ || ೫.೬೫.೪ ||

ಕ್ಷ ಸೀತಾ ವರ್ತತೇ ದೇವೀ ಕಥಂ ಚ ಮಯಿ ವರ್ತತೇ |
ಏತನ್ಮೇ ಸರ್ವಮಾಖ್ಯಾತ ವೈದೇಹೀಂ ಪ್ರತಿ ವಾನರಾಃ || ೫.೬೫.೫ ||

ರಾಮಸ್ಯ ಗದಿತಂ ಶ್ರುತ್ವಾ ಹರಯೋ ರಾಮಸನ್ನಿಧೌ |
ಚೋದಯಂತಿ ಹನೂಮಂತಂ ಸೀತಾವೃತ್ತಾಂತಕೋವಿದಂ || ೫.೬೫.೬ ||

ಶ್ರುತ್ವಾ ತು ವಚನಂ ತೇಷಾಂ ಹನೂಮಾರ್ ಮಾರುತಾತ್ಮಜಃ |
ಪ್ರಣಮ್ಯ ಶಿರಸಾ ದೇವೈಃ ಸೀತಾಯೈ ತಾಂ ದಿಶಂ ಪ್ರತಿ || ೫.೬೫.೭ ||

ಉವಾಚ ವಾಕ್ಯಂ ವಾಕ್ಯಜ್ಞಃ ಸೀತಾಯಾ ದರ್ಶನಂ ಯಥಾ |
ತಂ ಮಣಿಂ ಕಾಂಚನಂ ದಿವ್ಯಂ ದೀಪ್ಯಮಾನಂ ಸ್ವತೇಜಸಾ || ೫.೬೫.೮ ||

ದತ್ತಾ ರಾಮಾಯ ಹನುಮಾಂಸ್ತತಃ ಪ್ರಾಂಜಲಿರಬ್ರವೀತ್ |
ಸಮುದ್ರಂ ಲಂಘಯಿತ್ವಾಹಂ ಶತಯೋಜನಮಾಯತಂ || ೫.೬೫.೯ ||

ಅಗಚ್ಛಂ ಜಾನಕೀಂ ಸೀತಾಂ ಮಾರ್ಗಮಾಣೋ ದಿದೃಕ್ಷಯಾ |
ತತ್ರ ಲಂಕೇತಿ ನಗರೀ ರಾವಣಸ್ಯ ದುರಾತ್ಮನಃ || ೫.೬೫.೧೦ ||

ದಕ್ಷಿಣಸ್ಯ ಸಮುದ್ರಸ್ಯ ತೀರೇ ವಸತಿ ದಕ್ಷಿಣೇ |
ತತ್ರ ಸೀತಾ ಮಯಾ ದೃಷ್ಟಾ ರಾವಣಾಂತಃಪುರೇ ಸತೀ || ೫.೬೫.೧೧ ||

ತ್ವಯಿ ಸಂನ್ಯಸ್ಯ ಜೀವಂತೀ ರಾಮಾ ರಾಮ ಮನೋರಥಂ |
ದೃಷ್ಟಾ ಮೇ ರಾಕ್ಷಸೀಮಧ್ಯೇ ತರ್ಜ್ಯಮಾನಾ ಮುಹುರ್ಮುಹುಃ || ೫.೬೫.೧೨ ||

ರಾಕ್ಷಸೀಭಿರ್ವಿರೂಪಾಭೀ ರಕ್ಷಿತಾ ಪ್ರಮದಾವನೇ |
ದುಃಖಮಾಪದ್ಯತೇ ದೇವೀ ತ್ವಯಾ ವೀರ ಸುಖೋಚಿತಾ || ೫.೬೫.೧೩ ||

ರಾವಣಾಂತಃಪುರೇ ರುದ್ಧಾ ರಾಕ್ಷಸೀಭಿಃ ಸುರಕ್ಷಿತಾ |
ಏಕವೇಣೇಧರಾ ದೀನಾ ತ್ವಯಿ ಚಿಂತಾಪರಾಯಣಾ || ೫.೬೫.೧೪ ||

ಅಧಃಶಯ್ಯಾ ವಿವರ್ಣಾಂಗೀ ಪದ್ಮಿನೀವ ಹಿಮಾಗಮೇ |
ರಾವಣಾದ್ ವಿನಿವೃತ್ತಾರ್ಥಾ ಮರ್ತವ್ಯಕೃತನಿಶ್ಚಯಾ || ೫.೬೫.೧೫ ||

ದೇವೀ ಕಥಂಚಿತ್ ಕಾಕುತ್ಸ್ಥ ತ್ವನ್ಮನಾ ಮಾರ್ಗಿತಾ ಮಯಾ |
ಇಕ್ಷ್ವಕುವಂಶವಿಖ್ಯಾತಿಂ ಶನೈಃ ಕೀರ್ತಯತಾನಘ || ೫.೬೫.೧೬ ||

ಸಾ ಮಯಾ ನರಶಾರ್ದೂಲ ಶನೈರ್ವಿಶ್ವಾಸಿತಾ ತದಾ |
ತತಃ ಸಂಭಾಷಿತಾ ದೇವೀ ಸರ್ವಮರ್ಥಂ ಚ ದರ್ಶಿತಾ || ೫.೬೫.೧೭ ||

ರಾಮಸುಗ್ರೀವಸಖ್ಯಂ ಚ ಶ್ರುತ್ವಾ ಹರ್ಷಮುಪಾಗತಾ |
ನಿಯತಃ ಸಮುದಾಚಾರೋ ಭಕ್ತಿಶ್ಚಾಸ್ಯಾಃ ಸದಾ ತ್ವಯಿ || ೫.೬೫.೧೮ ||

ಏವಂ ಮಯಾ ಮಹಾಭಾಗಾ ದೃಷ್ಟಾ ಜನಕನಂದಿನೀ |
ಉಗ್ರೇಣ ತಪಸಾ ಯುಕ್ತಾ ತ್ವದ್ಭಕ್ತ್ಯಾ ಪುರುಷರ್ಷಭ || ೫.೬೫.೧೯ ||

ಅಭಿಜ್ಞಾನಂ ಚ ಮೇ ದತ್ತಂ ಯಥಾವೃತ್ತಂ ತವಾಂತಿಕೇ |
ಚಿತ್ರಕೂಟೇ ಮಹಾಪ್ರಾಜ್ಞ ವಾಯಸಂ ಪ್ರತಿ ರಾಘವ || ೫.೬೫.೨೦ ||

ವಿಜ್ಞಾಪ್ಯಃ ಪುನರಪ್ಯೇಷ ರಾಮೋ ವಾಯುಸುತ ತ್ವಯಾ |
ಅಖಿಲೇನ ಯಥಾ ದೃಷ್ಟಮಿತಿ ಮಾಮಾಹ ಜಾನಕೀ || ೫.೬೫.೨೧ ||

ಅಯಂ ಚಾಸ್ಮೈ ಪ್ರದಾತವ್ಯೋ ಯತ್ನಾತ್ ಸುಪರಿರಕ್ಷಿತಃ |
ಬ್ರುವತಾ ವಚನಾನ್ಯೇವಂ ಸುಗ್ರೀವಸ್ಯೋಪಶೃಣ್ವತಃ || ೫.೬೫.೨೨ ||

ಏಷ ಚೂಡಾಮಣಿಃ ಶ್ರೀರ್ಮಾ ಮಯಾ ತೇ ಯತ್ನರಕ್ಷಿತಃ |
ಮನಃಶಿಲಾಯಾಸ್ತಿಲಕಂ ತತ್ ಸ್ಮರಸ್ವೇತಿ ಚಾಬ್ರವೀತ್ || ೫.೬೫.೨೩ ||

ಏಷ ನಿಯಾತಿತಃ ಶ್ರೀರ್ಮಾ ಮಯಾ ತೇ ವಾರಿಸಂಭವಃ |
ಏನಂ ದೃಷ್ಟ್ವಾ ಪ್ರಮೋದಿಷ್ಯೇ ವ್ಯಸನೇ ತ್ವಾಮಿವಾನಘ || ೫.೬೫.೨೪ ||

ಜೀವಿತಂ ಧಾರಯಿಷ್ಯಾಮಿ ಮಾಸಂ ದಶರಥಾತ್ಮಜ |
ಊರ್ಧ್ವಂ ಮಾಸಾನ್ ಜೀವೇಯಂ ರಕ್ಷಸಾಂ ವಶಮಾಗತಾ || ೫.೬೫.೨೫ ||

ಇತಿ ಮಾಮಬ್ರವೀತ್ತೀತಾ ಕೃಶಾಂಗೀ ಧರ್ಮಚಾರಿಣೀ |
ರಾವಣಾಂತಃಪುರೇ ರುದ್ಧಾ ಮೃಗೀವೋತ್ಪಲ್ಲಲೋಚನಾ || ೫.೬೫.೨೬ ||

ಏತದೇವ ಮಯಾಽಽಖ್ಯಾತಂ ಸರ್ವಂ ರಾಘವ ಯದ್ಯಥಾ |
ಸರ್ವಥಾ ಸಾಗರಜಲೇ ಸಂತಾರಃ ಪ್ರವಿಧೀಯತಾಂ || ೫.೬೫.೨೭ ||

ತೌ ಜಾತಾಶ್ವಾಸೌ ರಾಜಪುತ್ರೌ ವಿದಿತ್ವಾ
ತಚ್ಚಾಭಿಜ್ಞಾನಂ ರಾಘವಾಯ ಪ್ರದಾಯ |
ದೇವ್ಯಾ ಚಾಖ್ಯಾತಂ ಸರ್ವಮೇವಾನುಪೂರ್ವಾದ್
ವಾಚಾ ಸಂಪೂರ್ಣಂ ವಾಯುಪುತ್ರಃ ಶಶಂಸ || ೫.೬೫.೨೮ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಪಂಚಷಷ್ಠಿತಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಷಟ್‌ಷಷ್ಟಿತಮಃ ಸರ್ಗಃ

ಚೂಡಾಮಣಿಂ ದೃಷ್ಟ್ವಾ ಸೀತಾವೃತ್ತಮುಪಲಭ್ಯ ಚ ರಾಮಸ್ಯ ಸೀತಾಕೃತೇ ವಿಲಾಪಃ

ಏವಮುಕ್ತೋ ಹನುಮತಾ ರಾವೋ ದಶರಥಾತ್ಮಜಃ |
ತಂ ಮಣಿಂ ಹೃದಯೇ ಕೃತ್ವಾ ರುರೋದ ಸಹಲಕ್ಷ್ಮಣಃ || ೫.೬೬.೧ ||

ತಂ ತು ದೃಷ್ಟ್ವಾ ಮಣಿಶ್ರೇಷ್ಠಂ ರಾಘವಃ ಶೋಕಕರ್ಶಿತಃ |
ನೇತ್ರಾಭ್ಯಾಮಶ್ರುಪೂರ್ಣಾಭ್ಯಾಂ ಸುಗ್ರೀವಮಿದಮಬ್ರವೀತ್ || ೫.೬೬.೨ ||

ಯಥೈವ ಧೇನುಃ ಸ್ವವತಿ ಸ್ನೇಹಾದ್ ವತ್ಸಸ್ಯ ವತ್ಸಲಾ |
ತಥಾ ಮಮಾಪಿ ಹೃದಯಂ ಮಣಿಶ್ರೇಷ್ಠಸ್ಯ ದರ್ಶನಾತ್ || ೫.೬೬.೩ ||

ಮಣಿರತ್ನಮಿದಂ ದತ್ತಂ ವೈದೇಹ್ಯಾಃ ಶ್ವಶುರೇಣ ಮೇ |
ವಧೂಕಾಲೇ ಯಥಾ ಬದ್ಧಮಧಿಕಂ ಮೂರ್ಧ್ನಿ ಶೋಭತೇ || ೫.೬೬.೪ ||

ಅಯಂ ಹಿ ಜಲಸಂಭೂತೋ ಮಣಿಃ ಪ್ರವರಪೂಜಿತಃ |
ಯಜ್ಞೇ ಪರಮತುಷ್ಟೇನ ದತ್ತಃ ಶಕ್ರೇಣ ಧೀಮತಾ || ೫.೬೬.೫ ||

ಇಮಂ ದೃಷ್ಟ್ವಾ ಮಣಿಶ್ರೇಷ್ಠಂ ತಥಾ ತಾತಸ್ಯ ದರ್ಶನಂ |
ಅದ್ಯಾಸ್ಮತ್ಯವಗತಃ ಸೌಮ್ಯ ವೈದೇಹಸ್ಯ ತಥಾ ವಿಭೋಃ || ೫.೬೬.೬ ||

ಅಯಂ ಹಿ ಶೋಭತೇ ತಸ್ಯಾಃ ಪ್ರಿಯಾಯಾ ಮೂರ್ಧ್ನಿ ಮೇ ಮಣಿಃ |
ಅದ್ಯಾಸ್ಯ ದರ್ಶನೇನಾಹಂ ಪ್ರಾಪ್ತಾಂ ತಾಮಿವ ಚಿಂತಯೇ || ೫.೬೬.೭ ||

ಕಿಮಾಹ ಸೀತಾ ವೈದೇಹೀ ಬ್ರೂಹಿ ಸೌಮ್ಯ ಪುನಃ ಪುನಃ |
ಪರಾಸುಮಿವ ತೋಯೇನ ಸಿಂಚಂತೀ ವಾಕ್ಯವಾರಿಣಾ || ೫.೬೬.೮ ||

ಇತಸ್ತು ಕಿಂ ದುಃಖಿತರಂ ಯದಿಮಂ ವಾರಿಸಂಭವಂ |
ಮಣಿಂ ಪಶ್ಯಾಮಿ ಸೌಮಿತ್ರೇ ವೈದೇಹೀಮಾಗತಂ ವಿನಾ || ೫.೬೬.೯ ||

ಚಿರಂ ಜೀವತಿ ವೈದೇಹೀ ಯದಿ ಮಾಸಂ ಧರಿಷ್ಯತಿ |
ಕ್ಷಣಂ ವೀರ ನ ಜೀವೇಯಂ ವಿನಾ ತಾಮಸಿತೇಕ್ಷಣಾಂ || ೫.೬೬.೧೦ ||

ನಯ ಮಾಮಪಿ ತಂ ದೇಶಂ ಯತ್ರ ದೃಷ್ಟ್ವಾ ಮಮ ಪ್ರಿಯಾ |
ನ ತಿಷ್ಠೇಯಂ ಕ್ಷಣಮಪಿ ಪ್ರವೃತ್ತಿಮುಪಲಭ್ಯ ಚ || ೫.೬೬.೧೧ ||

ಕಥಂ ಸಾ ಮಮ ಸುಶ್ರೋಣೇ ಭೀರುಭೀರುಃ ಸತೀ ಸದಾ |
ಭಯಾವಹಾನಾಂ ಘೋರಾಣಾಂ ಮಧ್ಯೇ ತಿಷ್ಠತಿ ರಕ್ಷಸಾಂ || ೫.೬೬.೧೨ ||

ಶಾರದಸ್ತಿಭಿರೋನ್ಮುಕ್ತೋ ನೂನಂ ಚಂದ್ರ ಇವಾಂಬುದೈಃ |
ಆವೃತೋ ವದನಂ ತಸ್ಯಾ ನ ವಿರಾಜತಿ ಸಾಂಪ್ರತಂ || ೫.೬೬.೧೩ ||

ಕಿಮಾಹ ಸೀತಾ ಹನುಮಂಸ್ತತ್ಕ್ಷತಃ ಕಥಯಸ್ವ ಮೇ |
ಏತೇನ ಖಲು ಜೀವಿಷ್ಯೇ ಭೇಷಜೇನಾತುರೋ ಯಥಾ || ೫.೬೬.೧೪ ||

ಮಧುರಾ ಮಧುರಾಲಾಪಾ ಕಿಮಾಹ ಮಮ ಭಾಮಿನೀ |
ಮದ್ವಿಹೀನಾ ವರಾರೋಹಾ ಹನುಮ೯ ಕಥಯಸ್ವ ಮೇ |
ದುಃಖಾದ್ ದುಃಖಿತರಂ ಪ್ರಾಪ್ಯ ಕಥಂ ಜೀವತಿ ಜಾನಕೀ || ೫.೬೬.೧೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಷಟ್‌ಷಷ್ಟಿತಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಸಪ್ತಷಷ್ಟಿತಮಃ ಸರ್ಗಃ

ಹನುಮತಾ ಶ್ರೀರಾಮಂ ಪ್ರತಿ ಸೀತಾಸಂದೇಶಸ್ಯ ಶ್ರಾವಣಂ

ಏವಮುಕ್ತಸ್ತು ಹನುಮಾ ರಾಘವೇಣ ಮಹಾತ್ಮನಾ |
ಸೀತಾಯಾ ಭಾಷಿತಂ ಸರ್ವಂ ನೃವೇದಯತ ರಾಘವೇ || ೫.೬೭.೧ ||

ಇದಮುಕ್ತವತೀ ದೇವೀ ಜಾನಕೀ ಪುರುಷರ್ಷಭ |
ಪೂರ್ವವೃತ್ತಮಭಿಜ್ಞಾನಂ ಚಿತ್ರಕೂಟೇ ಯಥಾತಥಂ || ೫.೬೭.೨ ||

ಸುಖಿಸುಪ್ತಾ ತ್ವಯಾ ಸಾರ್ಧಂ ಜಾನಕೀ ಪೂರ್ವಮುತ್ಥಿತಾ |
ವಾಯಸಃ ಸಹಸೋತ್ಪತ್ಯ ವಿದದಾರ ಸ್ತನಾಂತರಂ || ೫.೬೭.೩ ||

ಪರ್ಯಾಯೇಣ ಚ ಸುಪ್ತಸ್ತ್ವಂ ದೇವ್ಯಂಕೇ ಭರತಾಗ್ರಜ |
ಪುನಶ್ಚ ಕಿಲ ಪಕ್ಷೇ ಸ ದೇವ್ಯಾ ಜನಯತಿ ವ್ಯಥಾ || ೫.೬೭.೪ ||

ತತಃ ಪುನರುಪಾಗಮ್ಯ ವಿದದಾರ ಭೃಶಂ ಕಿಲ |
ತತಸ್ತ್ವಂ ಬೋಧಿತಸ್ತಸ್ಯಾಃ ಶೋಣಿತೇನ ಸಮುಕ್ಷಿತಃ || ೫.೬೭.೫ ||

ವಾಯಸೇನ ಚ ತೇನೈವಂ ಸತತಂ ಬಾಧ್ಯಮಾನಯಾ |
ಬೋಧಿತಃ ಕಿಲ ದೇವ್ಯಾ ತ್ವಂ ಸುಖಿಸುಪ್ತಃ ಪರಂತಪ || ೫.೬೭.೬ ||

ತಾಂ ಚ ದೃಷ್ಟ್ವಾ ಮಹಾಬಾಹೋ ದಾರಿತಾಂ ಚ ಸ್ತನಾಂತರೇ |
ಆಶೀವಿಷ ಇವ ಕ್ರುದ್ಧಸ್ತತೋ ವಾಕ್ಯಂ ತ್ವಮೂಚಿವಾ || ೫.೬೭.೭ ||

ನಖಾಗ್ರೈಃ ಕೇನ ತೇ ಭೀರು ದಾರಿತಂ ವೈ ಸ್ತನಾಂತರಂ |
ಕಃ ಕ್ರೀಡತಿ ಸರೋಷೇಣ ಪಂಚವಕ್ತ್ರೇಣ ಭೋಗಿನಾ || ೫.೬೭.೮ ||

ನಿರೀಕ್ಷಮಾಣಃ ಸಹಸಾ ವಾಯಸಂ ಸಮುದೈಕ್ಷಥಾಃ |

ನಖೈಃ ಸರುಧಿರೈಸ್ತೀಕ್ಷ್ಣೈಸ್ತಾಮೇವಾಭಿಮುಖಿಂ ಸ್ಥಿತಂ || ೫.೬೭.೯ ||

ಸುತಃ ಕಿಲ ಸ ಶಕ್ರಸ್ಯ ವಾಯಸಃ ಪತತಾಂ ವರಃ |

ಧರಾಂತರಗತಃ ಶೀಘ್ರಂ ಪವನಸ್ಯ ಗತೌ ಸಮಃ || ೫.೬೭.೧೦ ||

ತತಸ್ತಸ್ಮಿನ್ ಮಹಾಬಾಹೋ ಕೋಪಸಂವರ್ತಿತೇಕ್ಷಣಃ |

ವಾಯಸೇ ತ್ವಂ ವ್ಯಥಾಃ ಕ್ರೂರಾಂ ಮತಿಂ ಮತಿಮತಾಂ ವರ || ೫.೬೭.೧೧ ||

ಸ ದರ್ಭಸಂಸ್ತರಾದ್ ಗೃಹ್ಯ ಬ್ರಹ್ಮಾಸ್ತ್ರೇಣ ನ್ಯಯೋಜಯಃ |

ಸ ದೀಪ್ತ ಇವ ಕಾಲಾಗ್ನಿರ್ಜಜ್ವಾಲಾಭಿಮುಖಃ ಖಿಗಂ || ೫.೬೭.೧೨ ||

ಸ ತ್ವಂ ಪ್ರದೀಪ್ತಂ ಚಿಕ್ಷೇಪ ದರ್ಭಂ ತಂ ವಾಯಸಂ ಪ್ರತಿ |

ತತಸ್ತು ವಾಯಸಂ ದೀಪ್ತಃ ಸ ದರ್ಭೋಽನುಜಗಾಮ ಹ || ೫.೬೭.೧೩ ||

ಭೀತೈಶ್ಚ ಸಂಪರಿತ್ಯಕ್ತಃ ಸುರೈಃ ಸರ್ವೈಶ್ಚ ವಾಯಸಃ |

ತ್ರಿಣಿ ಲೋಕಾಃ ಸಂಪರಿಕ್ರಮ್ಯ ತ್ರಾತಾರಂ ನಾಧಿಗಚ್ಛತಿ || ೫.೬೭.೧೪ ||

ಪುನರಪ್ಯಾಗತಸ್ತತ್ರ ತ್ವತ್ಸಕಾಶಮರಿಂದಮ |

ತ್ವಂ ತಂ ನಿಪತಿತಂ ಭೂಮೌ ಶರಣ್ಯಃ ಶರಣಾಗತಂ || ೫.೬೭.೧೫ ||

ವಧಾರ್ಹಮಪಿ ಕಾಕುತ್ಸ್ಥ ಕೃಪಯಾ ಪರಿಪಾಲಯಃ |

ಮೋಘಮಸ್ತ್ರಂ ನ ಶಕ್ಯಂ ತು ಕರ್ತುಮಿತ್ಯೇವ ರಾಘವ || ೫.೬೭.೧೬ ||

ಭವಾಂಸ್ತಸ್ಯಾಕ್ಷಿ ಕಾಕಸ್ಯ ಹಿನಸ್ತಿ ಸ್ಮ ಸ ದಕ್ಷಿಣಂ |

ರಾಮ ತ್ವಾಂ ಸ ನಮಸ್ಕೃತ್ಯ ರಾಜ್ಞೋ ದಶರಥಸ್ಯ ಚ || ೫.೬೭.೧೭ ||

ವಿಸೃಷ್ಟ್ವಸ್ತು ತದಾ ಕಾಕಃ ಪ್ರತಿಪೇದೇ ಸ್ವಮಾಲಯಂ |

ಏವಮಸ್ತ್ರವಿದಾಂ ಶ್ರೇಷ್ಠಃ ಸತ್ತ್ವವಾಂಛೀಲವಾನಪಿ || ೫.೬೭.೧೮ ||

ಕಿಮರ್ಥಮಸ್ತ್ರಂ ರಕ್ಷಃ ಸು ನ ಯೋಜಯಸಿ ರಾಘವ |

ನ ದಾನವಾ ನಾ ಗಂಧರ್ವಾ ನಾಸುರಾ ನ ಮರುದ್ಗಣಾಃ || ೫.೬೭.೧೯ ||

ತವ ರಾಮ ರಣೇ ಶಕ್ತಾಸ್ತಥಾ ಪ್ರತಿಸಮಾಸಿತುಂ |

ತವ ವೀರ್ಯವತಃ ಕಶ್ಚಿನ್ಮಯಿ ಯದ್ಯಸ್ತಿ ಸಂಭ್ರಮಃ || ೫.೬೭.೨೦ ||

ಕ್ಷಿಪ್ರಂ ಸುನಿಶಿತೈರ್ಬಾಣೈರ್ಹನ್ಯತಾಂ ಯುಧಿ ರಾವಣಃ |

ಭ್ರಾತುರಾದೇಶಮಾಜ್ಞಾಯ ಲಕ್ಷ್ಮಣೋ ವಾ ಪರಂತಪಃ || ೫.೬೭.೨೧ ||

ಸ ಕಿಮರ್ಥಂ ನರವರೋ ನ ಮಾಂ ರಕ್ಷತಿ ರಾಘವಃ |

ಶಕ್ತೌ ತೌ ಪುರುಷವ್ಯಾಘ್ರೌ ವಾಯ್ವಗ್ನಿಸಮತೇಜಸೌ || ೫.೬೭.೨೨ ||

ಸುರಾಣಾಮಪಿ ದುರ್ಧರ್ಷೌ ಕಿಮರ್ಥಂ ಮಾಮುಪೇಕ್ಷತಃ |

ಮಮೈವ ದುಷ್ಕೃತಂ ಕಿಂಚಿನ್ಮಹದಸ್ತಿ ನ ಸಂಶಯಃ || ೫.೬೭.೨೩ ||

ಸಮರ್ಥೌ ಸಹಿತೌ ಯನ್ಮಾಂ ನ ರಕ್ಷೇತೇ ಪರಂತಪೌ |

ವೈದೇಹ್ಯಾ ವಚನಂ ಶ್ರುತ್ವಾ ಕರುಣಂ ಸಾಧುಭಾಷಿತಂ || ೫.೬೭.೨೪ ||

ಪುನರಪ್ಯಹಮಾರ್ಯಾಂ ತಾಮಿದಂ ವಚನಮಬ್ರುವಂ |

ತ್ವಚ್ಛೋಕವಿಮುಖೋ ರಾಮೋ ದೇವಿ ಸತ್ಯೇನ ತೇ ಶಪೇ || ೫.೬೭.೨೫ ||

ರಾಮೇ ದುಃಖಾಭಿಭೂತೇ ತು ಲಕ್ಷ್ಮಣಃ ಪರಿತಪ್ಯತೇ |

ಕಥಂಚಿದ್ ಭವತೀ ದೃಷ್ಟ್ವಾ ನ ಕಾಲಃ ಪರಿಶೋಚಿತುಂ || ೫.೬೭.೨೬ ||

ಅಸ್ಮಿನ್ ಮುಹೂರ್ತೇ ದುಃಖಾನಾಮಂತಂ ದ್ರಕ್ಷ್ಯಸಿ ಭಾಮಿನಿ |

ತಾವುಭೌ ನರಶಾದೂಲೌ ರಾಜಪುತ್ರೌ ಪರಂತಪೌ || ೫.೬೭.೨೭ ||

ತ್ವದ್ವರ್ಷನಕೃತೋತ್ಸಾಹೌ ಲಂಕಾಂ ಭಸ್ಮೀಕರಿಷ್ಯತಃ |

ಹತ್ವಾ ಚ ಸಮರೇ ರೌದ್ರಂ ರಾವಣಂ ಸಹಬಾಂಧವಂ || ೫.೬೭.೨೮ ||

ರಾಘವಸ್ತ್ವಾಂ ವರಾರೋಹೇ ಸ್ವಪುರಿಂ ನಯಿತಾ ಧ್ರುವಂ |

ಯತ್ ತು ರಾಮೋ ವಿಜಾನೀಯಾದಭಿಜ್ಞಾನಮನಿಂದಿತೇ || ೫.೬೭.೨೯ ||

ಪ್ರೀತಿಸಂಜನನಂ ತಸ್ಯ ಪ್ರದಾತುಂ ತತ್ ತ್ವಮರ್ಹಸಿ |

ಸಾಭಿವೀಕ್ಷ್ಯ ದಿಶಃ ಸರ್ವಾ ವೇಣ್ಯದ್ಗ್ರಥನಮುತ್ತಮಂ || ೫.೬೭.೩೦ ||

ಮುಕ್ತಾ ವಸ್ತ್ರಾದ್ ದದೌ ಮಹ್ಯಂ ಮಣಿಮೇತಂ ಮಹಾಬಲ |
ಪ್ರತಿಗೃಹ್ಯ ಮಣಿಂ ದೋರ್ಭ್ಯಾಂ ತವ ಹೇತೋ ರಘುಪ್ರಿಯ || ೫.೬೭.೩೧ ||

ಶಿರಸಾ ಸಂಪ್ರಣಮೈನ್ಯನಾಮಹಮಾಗಮನೇ ತ್ವರೇ |
ಗಮನೇ ಚ ಕೃತೋತ್ಸಾಹಮವೇಕ್ಷ್ಯ ವರವರ್ಣಿನೀ || ೫.೬೭.೩೨ ||

ವಿವರ್ಧಮಾನಂ ಚ ಹಿ ಮಾಮುವಾಚ ಜನಕಾತ್ಮಜಾ |
ಅಶ್ರುಪೂರ್ಣಮುಖೀ ದೀನಾ ಬಾಷ್ಟಗದ್ಗದಭಾಷಿಣೀ || ೫.೬೭.೩೩ ||

ಮಮೋತ್ಪತ್ತನಸಂಭ್ರಾಂತಾ ಶೋಕವೇಗಸಮಾಹತಾ |
ಮಾಮುವಾಚ ತತಃ ಸೀತಾ ಸಭಾಗ್ಗೋಽಸಿ ಮಹಾಕಪೇ || ೫.೬೭.೩೪ ||

ಯದ್ ದ್ರಕ್ಷ್ಯಸಿ ಮಹಾಬಾಹುಂ ರಾಮಂ ಕಮಲಲೋಚನಂ |
ಲಕ್ಷ್ಮಣಂ ಚ ಮಹಾಬಾಹುಂ ದೇವರಂ ಮೇ ಯಶಸ್ವಿನಂ || ೫.೬೭.೩೫ ||

ಸೀತಯಾಪ್ಯೇವಮುಕ್ತೋಽಹಮಬ್ರುವಂ ಮೈಥಿಲೀಂ ತಥಾ |
ಪೃಷ್ಠಮಾರೋಹ ಮೇ ದೇವಿ ಕ್ಷಿಪ್ರಂ ಜನಕನಂದಿನಿ || ೫.೬೭.೩೬ ||

ಯಾವತ್ತೇ ದರ್ಶಯಾಮ್ಯದ್ಯ ಸಸುಗ್ರೀವಂ ಸಲಕ್ಷ್ಮಣಂ |
ರಾಘವಂ ಚ ಮಹಾಭಾಗೋ ಭರ್ತಾರಮಸಿತೇಕ್ಷಣೇ || ೫.೬೭.೩೭ ||

ಸಾಬ್ರವೀನ್ಮಾಂ ತತೋ ದೇವೀ ನೈಷ ಧರ್ಮೋ ಮಹಾಕಪೇ |
ಯತ್ತೇ ಪೃಷ್ಠಂ ಸಿಷೇವೇಽಹಂ ಸ್ವವಶಾ ಹರಿಪುಂಗವ || ೫.೬೭.೩೮ ||

ಪುರಾ ಚ ಯದಹಂ ವೀರ ಸ್ಪೃಷ್ಟ್ವಾ ಗಾತ್ರೇಷು ರಕ್ಷಸಾ |
ತತ್ರಾಹಂ ಕಿಂ ಕರಿಷ್ಯಾಮಿ ಕಾಲೇನೋಪನಿಪೀಡಿತಾ || ೫.೬೭.೩೯ ||

ಗಚ್ಛ ತ್ವಂ ಕಪಿಶಾರ್ದೂಲ ಯತ್ರ ತೌ ನೃಪತೇಃ ಸುತೌ |
ಇತ್ಯೇವಂ ಸಾ ಸಮಾಭಾಷ್ಯ ಭೂಯಃ ಸಂದೇಷ್ಟಮಾಸ್ಥಿತಾ || ೫.೬೭.೪೦ ||

ಹನೂರ್ಮು ಸಿಂಹಸಂಕಾಶೌ ತಾವೃಭೌ ರಾಮಲಕ್ಷ್ಮಣೌ |
ಸುಗ್ರೀವಂ ಚ ಸಹಾಮಾತ್ಯಂ ಸರ್ವಾಃ ಬ್ರೂಯಾ ಅನಾಮಯಂ || ೫.೬೭.೪೧ ||

ಯಥಾ ಚ ಸ ಮಹಾಬಾಹುಃ

ಮಾಂ ತಾರಯತಿ ರಾಘವಃ |

ಅಸಮಾದ್ ದುಃಖಾಂಬುಸಂರೋಧಾತ್

ತತ್ ತ್ವಮಾಖ್ಯಾತುಮರ್ಹಸಿ || ೫.೬೭.೪೨ ||

ಇಮಂ ಚ ತೀವ್ರಂ ಮಮ ಶೋಕವೇಗಂ

ರಕ್ಷೋಭಿರೇಭಿಃ ಪರಿಭರ್ತ್ಸನಂ ಚ |

ಬ್ರೂಯಾಸ್ತು ರಾಮಸ್ಯ ಗತಃ ಸಮೀಪಂ

ಶಿವಶ್ಚ ತೇಽಧ್ವಾಸ್ತು ಹರಿಪ್ರವೀರ || ೫.೬೭.೪೩ ||

ಏತತ್ ತವಾರ್ಯಾ ನೃಪ ಸಂಯತಾ ಸಾ

ಸೀತಾ ವಚಃ ಪ್ರಾಹ ವಿಷಾದಪೂರ್ವಂ |

ಏತಚ್ಚ ಬುದ್ಧ್ವಾ ಗದಿತಂ ಯಥಾ ತ್ವಂ

ಶ್ರದ್ಧತ್ಸ್ಯ ಸೀತಾಂ ಕುಶಲಾಂ ಸಮಗ್ರಾಂ || ೫.೬೭.೪೪ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇ ಸಪ್ತಷಷ್ಟಿತಮಃ ಸರ್ಗಃ ||

ಶ್ರೀಃ
ಶ್ರೀಸೀತಾರಾಮಾಭ್ಯಾಂ ನಮಃ
ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಅಷ್ಟಪಕ್ಷಿತಮಃ ಸರ್ಗಃ

ಸೀತಾಯಾಃ ಸಂದೇಹಸ್ಯ ಸ್ವಕರ್ತೃಕತನ್ನಿವಾರಣಸ್ಯ ಚ ವೃತ್ತಾಂತಸ್ಯ ಹನುಮತಾ
ವರ್ಣನಂ

ಅಥಾಹಮುತ್ತರಂ ದೇವ್ಯಾ ಪುನರುಕ್ತಃ ಸಸಂಭ್ರಮಂ |
ತವ ಸ್ನೇಹಾನ್ನರವ್ಯಾಘ್ರ ಸೌಹಾರ್ದಾದನುಮಾನ್ಯ ಚ || ೫.೬೮.೧ ||

ಏವಂ ಬಹುವಿಧಂ ವಾಚ್ಯೋ ರಾಮೋ ದಾಶರಥಿಸ್ತ್ವಯಾ |
ಯಥಾ ಮಾಂ ಪ್ರಾಪ್ನುಯಾಚ್ಛೇಘ್ರಂ ಹತ್ವಾ ರಾವಣಮಾಹವೇ || ೫.೬೮.೨ ||

ಯದಿ ವಾ ಮನ್ಯಸೇ ವೀರ ವಸೈಕಾಹಮರಿಂದಮ |
ಕಸ್ಮಿಂಶ್ಚಿತ್ ಸಂವೃತೇ ದೇಶೇ ವಿಶ್ರಾಂತಃ ಶ್ವೋ ಗಮಿಷ್ಯಸಿ || ೫.೬೮.೩ ||

ಮಮ ಚಾಪ್ಯಲ್ಪಭಾಗ್ಯಾಯಾಃ ಸಾನ್ನಿಧ್ಯಾತ್ ತವ ವಾನರ |
ಅಸ್ಯ ಶೋಕವಿಪಾಕಸ್ಯ ಮುಹೂರ್ತಂ ಸ್ಯಾದ್ ವಿಮೋಕ್ಷಣಂ || ೫.೬೮.೪ ||

ಗತೇ ಹಿ ತ್ವಯಿ ವಿಕ್ರಾಂತೇ ಪುನರಾಗಮನಾಯ ವೈ |
ಪ್ರಾಣಾನಾಮಪಿ ಸಂದೇಹೋ ಮಮ ಸ್ಯಾನ್ನಾತ್ರ ಸಂಶಯಃ || ೫.೬೮.೫ ||

ತವಾದರ್ಶನಜಃ ಶೋಕೋ ಭೂಯೋ ಮಾಂ ಪರಿತಾಪಯೇತ್ |
ದುಃಖಾದ್ ದುಃಖಪರಾಭೂತಾಂ ದುರ್ಗತಾಂ ದುಃಖಭಾಗಿನೀಂ || ೫.೬೮.೬ ||

ಅಯಂ ಚ ವೀರ ಸಂದೇಹಸ್ತಿಷ್ಠತೀವ ಮಮಾಗ್ರತಃ |
ಸುಮಹಾಂಸ್ತ್ವತ್ಸಹಾಯೇಷು ಹರ್ಯುಕ್ಷೇಷು ಹರೀಶ್ವರ || ೫.೬೮.೭ ||

ಕಥಂ ನು ಖಲು ದುಷ್ಟಾರಂ ತರಿಷ್ಯಂತಿ ಮಹೋದಧಿಂ |
ತಾನಿ ಹರ್ಯುಕ್ಷಸೈನ್ಯಾನಿ ತೌ ವಾ ನರವರಾತ್ಮಜೌ || ೫.೬೮.೮ ||

ತ್ರಯಾಣಾಮೇವ ಭೂತಾನಾಂ ಸಾಗರಸ್ಯಾಸ್ಯ ಲಂಘನೇ |
ಶಕ್ತಿಃ ಸ್ಯಾದ್ ವೈನತೇಯಸ್ಯ ವಾಯೋರ್ವಾ ತವ ಚಾನಘ || ೫.೬೮.೯ ||

ತದಸ್ಮಿನ್ ಕಾರ್ಯನಿಯೋಗೇ ವೀರೈವಂ ದುರತಿಕ್ರಮೇ |
ಕಿಂ ಪಶ್ಯಸಿ ಸಮಾಧಾನಂ ಬ್ರೂಹಿ ಕಾರ್ಯವಿದಾಂ ವರ || ೫.೬೮.೧೦ ||

ಕಾಮಮಸ್ಯ ತ್ವಮೇವೈಕಃ ಕಾರ್ಯಸ್ಯ ಪರಿಸಾಧನೇ |
ಪರ್ಯಾಪ್ತಃ ಪರವೀರಘ್ನ ಯಶಸ್ಯಸ್ತೇ ಬಲೋದಯಃ || ೫.೬೮.೧೧ ||

ಬಲೈಃ ಸಮಗ್ರೈರ್ಯದಿ ಮಾಂ ಹತ್ವಾ ರಾವಣಮಾಹವೇ |
ವಿಜಯೀ ಸ್ವಪುರಿಂ ರಾವೋ ನಯೇತ್ ತತ್ ಸ್ಯಾದ್ ಯಶಸ್ಕರಂ || ೫.೬೮.೧೨ ||

ಯಥಾಹಂ ತಸ್ಯ ವೀರಸ್ಯ ವನಾದುಪಧಿನಾ ಹೃತಾ |
ರಕ್ಷಸಾ ತದ್ಭಯಾದೇವ ತಥಾ ನಾರ್ಹತಿ ರಾಘವಃ || ೫.೬೮.೧೩ ||

ಬಲೈಸ್ತು ಸಂಕುಲಾಂ ಕೃತ್ವಾ ಲಂಕಾಂ ಪರಬಲಾರ್ದನಃ |
ಮಾಂ ನಯೇದ್ ಯದಿ ಕಾಕುತ್ಸ್ಥಸ್ತತ್ ತಸ್ಯ ಸದೃಶಂ ಭವೇತ್ || ೫.೬೮.೧೪ ||

ತದ್ ಯಥಾ ತಸ್ಯ ವಿಕ್ರಾಂತಮನುರೂಪಂ ಮಹಾತ್ಮನಃ |
ಭವತ್ಯಾಹವಶೂರಸ್ಯ ತಥಾ ತ್ವಮುಪಪಾದಯ || ೫.೬೮.೧೫ ||

ತದರ್ಥೋಪಹಿತಂ ವಾಕ್ಯಂ ಪ್ರಶ್ರಿತಂ ಹೇತುಸಂಹಿತಂ |
ನಿಶಮ್ಯಾಹಂ ತತಃ ಶೇಷಂ ವಾಕ್ಯಮುತ್ತರಮಬ್ರವಂ || ೫.೬೮.೧೬ ||

ದೇವಿ ಹರ್ಯುಕ್ಷಸೈನ್ಯಾನಾಮೀಶ್ವರಃ ಪ್ಲವತಾಂ ವರಃ |
ಸುಗ್ರೀವಃ ಸತ್ತ್ವಸಂಪನ್ನಸ್ತದರ್ಥೇ ಕೃತನಿಶ್ಚಯಃ || ೫.೬೮.೧೭ ||

ತಸ್ಯ ವಿಕ್ರಮಸಂಪನ್ನಾಃ ಸತ್ತ್ವವಂತೋ ಮಹಾಬಲಾಃ |
ಮನಃ ಸಂಕಲ್ಪಸದೃಶಾ ನಿದೇಶೇ ಹರಯಃ ಸ್ಥಿತಾಃ || ೫.೬೮.೧೮ ||

ಯೇಷಾಂ ನೋಪರಿ ನಾಧಸ್ತಾನ್ನ ತಿರ್ಯಕ್ ಸಜ್ಜತೇ ಗತಿಃ |
ನ ಚ ಕರ್ಮಸು ಸೀದಂತಿ ಮಹತ್ಸ್ವಮಿತತೇಜಸಃ || ೫.೬೮.೧೯ ||

ಅಸಕೃತ್ ತೈರ್ಮಹಾಭಾಗೈರ್ವಾನರೈರ್ಬಲಸಂಯುತೈಃ |
ಪ್ರದಕ್ಷಿಣೇಕೃತಾ ಭೂಮಿರ್ವಾಯುಮಾರ್ಗಾನುಸಾರಿಭಿಃ || ೫.೬೮.೨೦ ||

ಮದ್ವಿಶಿಷ್ಟಾಶ್ಚ ತುಲ್ಯಾಶ್ಚ ಸಂತಿ ತತ್ರ ವನೌಕಸಃ |
ಮತ್ತಃ ಪ್ರತ್ಯವರಃ ಕಶ್ಚಿನ್ನಾಸ್ತಿ ಸುಗ್ರೀವಸನ್ನಿಧೌ || ೫.೬೮.೨೧ ||

ಅಹಂ ತಾವದಿಹ ಪ್ರಾಪ್ತಃ ಕಿಂ ಪುನಸ್ತೇ ಮಹಾಬಲಾಃ |
ನಹಿ ಪ್ರಕೃಷ್ಠಾಃ ಪ್ರೇಷ್ಯಂತೇ ಪ್ರೇಷ್ಯಂತೇ ಹೀತರೇ ಜನಾಃ || ೫.೬೮.೨೨ ||

ತದಲಂ ಪರಿತಾಪೇನ ದೇವಿ ಮನ್ಯುರವ್ಯಪೈತು ತೇ |
ಏಕೋತ್ಪಾತೇನ ತೇ ಲಂಕಾಮೇಷ್ಯಂತಿ ಹರಿಯೂಢಪಾಃ || ೫.೬೮.೨೩ ||

ಮಮ ಪೃಷ್ಠಗತೌ ತೌ ಚ ಚಂದ್ರಸೂರ್ಯಾವಿವೋದಿತೌ |
ತ್ವತ್ಸಕಾಶಂ ಮಹಾಭಾಗೇ ನೃಸಿಂಹಾವಾಗಮಿಷ್ಯತಃ || ೫.೬೮.೨೪ ||

ಅರಿಘ್ನಂ ಸಿಂಹಸಂಕಾಶಂ ಕ್ಷಿಪ್ರಂ ದ್ರಕ್ಷ್ಯಸಿ ರಾಘವಂ |
ಲಕ್ಷ್ಮಣಂ ಚ ಧನುಷ್ಮಂತಂ ಲಂಕಾದ್ವಾರಮುಪಾಗತಂ || ೫.೬೮.೨೫ ||

ನಖದಂಷ್ಟ್ರಾಯುಧಾರ್ ವೀರ್ಣಾ ಸಿಂಹಶಾರ್ದೂಲವಿಕ್ರಮಾರ್ |
ವಾನರ್ಣಾ ವಾರಣೇಂದ್ರಾರ್ಣಾ ಕ್ಷಿಪ್ರಂ ದ್ರಕ್ಷ್ಯಸಿ ಸಂಗರ್ತಾರ್ || ೫.೬೮.೨೬ ||

ಶೈಲಾಂಬುದನಿಕಾಶಾನಾಂ ಲಂಕಾಮಲಯಸಾನುಷು |
ನರ್ದತಾಂ ಕಪಿಮುಖ್ಯಾನಾಂ ನಚಿರಾಚ್ಛೋಷ್ಯಸೇ ಸ್ವನಂ || ೫.೬೮.೨೭ ||

ನಿವೃತ್ತವನವಾಸಂ ಚ ತ್ವಯಾ ಸಾರ್ಥಮರಿಂದಮಂ |
ಅಭಿಷಿಕ್ತಮಯೋಧ್ಯಾಯಾಂ ಕ್ಷಿಪ್ರಂ ದ್ರಕ್ಷ್ಯಸಿ ರಾಘವಂ || ೫.೬೮.೨೮ ||

ತತೋ ಮಯಾ ವಾಗ್ಭಿರದೀನಭಾಷಿಣೀ
ಶಿವಾಭಿರಿಷ್ಟಾಭಿರಭಿಪ್ರಸಾದಿತಾ |

ಉವಾಹ ಶಾಂತಿಂ ಮಮ ಮೈಥಿಲಾತ್ಮಜಾ

ತವಾತಿಶೋಕೇನ ತಥಾತಿಪೀಡಿತಾ || ೫.೬೮.೨೯ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಷಷ್ಟಿತಮಃ ಸರ್ಗಃ ||

|| ಸುಂದರಕಾಂಡಂ ಸಂಪೂರ್ಣಂ ||

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀರಾಮಪಟ್ಟಾಭಿಷೇಕ ಸರ್ಗಃ ॥

ಶಿರಸ್ಯಂಜಲಿಮಾಧಾಯ ಕೈಕೇಯೀನಂದಿವರ್ಧನಃ |

ಬಭಾಷೇ ಭರತೋ ಜ್ಯೇಷ್ಠಂ ರಾಮಂ ಸತ್ಯಪರಾಕ್ರಮಂ || ೧ ||

ಪೂಜಿತಾ ಮಾಮಿಕಾ ಮಾತಾ ದತ್ತಂ ರಾಜ್ಯಮಿದಂ ಮಮ |

ತದ್ ದದಾಮಿ ಪುನಸ್ತುಭ್ಯಂ ಯಥಾ ತ್ವಮದದಾ ಮಮ || ೨ ||

ಧುರಮೇಕಾಕಿನಾ ನೃಸ್ತಾಂ ವೃಷಭೇಣ ಬಲೀಯಸಾ |

ಕಿಶೋರವದ್ ಗುರುಂ ಭಾರಂ ನ ವೋಢುಮಹಮುತ್ಸಹೇ || ೩ ||

ವಾರಿವೇಗೇನ ಮಹತಾ ಭಿನ್ನಃ ಸೇತುರಿವ ಕ್ಷರ್ಣ |

ದುರ್ಬಂಧನಮಿದಂ ಮನ್ಯೇ ರಾಜ್ಯಚ್ಛಿದ್ರಮಸಂವೃತಂ || ೪ ||

ಗತಿಂ ಖಿರ ಇವಾಶ್ವಸ್ಯ ಹಂಸಸ್ಯೇವ ಚ ವಾಯಸಃ |

ನಾನ್ವೇತುಮುತ್ಸಹೇ ವೀರ ತವ ಮಾರ್ಗಮರಿಂದಮ || ೫ ||

ಯಥಾ ಚಾರೋಪಿತೋ ವೃಕ್ಷೋ ಜಾತಶ್ಚಾಂತರ್ನಿವೇಶನೇ |

ಮಹಾನಪಿ ದುರಾರೋಹೋ ಮಹಾಸ್ಕಂಧಃ ಪ್ರಶಾಖಿವಾರ್ || ೬ ||

ಶೀರ್ಯೇತ ಪುಷ್ಪಿತೋ ಭೂತ್ವಾ ನ ಫಲಾನಿ ಪ್ರದರ್ಶಯ್ ||

ತಸ್ಯ ನಾನುಭವೇದರ್ಥಂ ಯಸ್ಯ ಹೇತೋಃ ಸ ರೋಪಿತಃ || ೭ ||

ಏಷೋಪಮಾ ಮಹಾಬಾಹೋ ತ್ವಮರ್ಥಂ ವೇತ್ತುಮರ್ಹಸಿ |

ಯದ್ಯಸ್ಮಾನ್ ಮನುಜೇಂದ್ರ ತ್ವಂ ಭರ್ತಾ ಭೃತ್ಯಾನ್ ನ ಶಾಧಿ ಹಿ || ೮ ||

ಜಗದದ್ಯಾಭಿಷಿಕ್ತಂ ತ್ವಾಮನುಪಶ್ಯತು ರಾಘವ |

ಪ್ರತಪಂತಮಿವಾದಿತ್ಯಂ ಮಧ್ಯಾಹ್ನೇ ದೀಪ್ತತೇಜಸಂ || ೯ ||

ತೂರ್ಯಸಂಘಾತನಿರ್ಘೋಷೈಃ ಕಾಂಚೀನೂಪುರನಿಃಸ್ವನೈಃ |
ಮಧುರೈರ್ಗೀತಶಬ್ದೈಶ್ಚ ಪ್ರತಿಬುಧ್ಯಸ್ವ ಶೇಷ್ವ ಚ || ೧೦ ||

ಯಾವದಾವರ್ತತೇ ಚಕ್ರಂ ಯಾವತೀ ಚ ವಸುಂಧರಾ |
ತಾವತ್ ತ್ವಮಿಹ ಲೋಕಸ್ಯ ಸ್ವಾಮಿತ್ವಮನುವರ್ತಯ || ೧೧ ||

ಭರತಸ್ಯ ವಚಃ ಶ್ರುತ್ವಾ ರಾಮಃ ಪರಪುರಂಜಯಃ |
ತಥೇತಿ ಪ್ರತಿಜಗ್ರಾಹ ನಿಷಸಾದಾಸನೇ ಶುಭೇ || ೧೨ ||

ತತಃ ಶತ್ರುಘ್ನವಚನಾನ್ನಿಪುಣಾಃ ಶ್ಮಶ್ರುವರ್ಧನಾಃ |
ಸುಖಹಸ್ತಾಃ ಸುಶೀಘ್ರಾಶ್ಚ ರಾಘವಂ ಪರ್ಯವಾರಯನ್ || ೧೩ ||

ಪೂರ್ವಂ ತು ಭರತೇ ಸ್ನಾತೇ ಲಕ್ಷ್ಮಣೇ ಚ ಮಹಾಬಲೇ |
ಸುಗ್ರೀವೇ ವಾನರೇಂದ್ರೇ ಚ ರಾಕ್ಷಸೇಂದ್ರೇ ವಿಭೀಷಣೇ || ೧೪ ||

ವಿಶೋಧಿತಜಟಃ ಸ್ನಾತಶ್ಚಿತ್ರಮಾಲ್ಯಾನುಲೇಪನಃ |
ಮಹಾರ್ಹವಸನೋಪೇತಸ್ತಸ್ಥೌ ತತ್ರ ಶ್ರಿಯಾ ಜ್ವಲನ್ || ೧೫ ||

ಪ್ರತಿಕರ್ಮ ಚ ರಾಮಸ್ಯ ಕಾರಯಾಮಾಸ ವೀರ್ಯವಾನ್ |
ಲಕ್ಷ್ಮಣಸ್ಯ ಚ ಲಕ್ಷ್ಮೀವಾನಿಕ್ಷಾಪ್ತಕುಕುಲವರ್ಧನಃ || ೧೬ ||

ಪ್ರತಿಕರ್ಮ ಚ ಸೀತಾಯಾಃ ಸರ್ವಾ ದಶರಥಸ್ತ್ರಿಯಃ |
ಆತ್ಮನೈವ ತದಾ ಚಕ್ರಮನಸ್ವಿನೋ ಮನೋಹರಂ || ೧೭ ||

ತತೋ ವಾನರಪತ್ನೀನಾಂ ಸರ್ವಾಸಾಮೇವ ಶೋಭನಂ |
ಚಕಾರ ಯತ್ನಾತ್ ಕೌಸಲ್ಯಾ ಪ್ರಹೃಷ್ಟಾ ಪುತ್ರವತ್ಸಲಾ || ೧೮ ||

ತತಃ ಶತ್ರುಘ್ನವಚನಾತ್ ಸುಮಂತ್ರೋ ನಾಮ ಸಾರಥಿಃ |
ಯೋಜಯಿತ್ವಾಭಿಚಕ್ರಾಮ ರಥಂ ಸರ್ವಾಂಗಶೋಭನಂ || ೧೯ ||

ಅಗ್ನ್ಯರ್ಕಾಮಲಸಂಕಾಶಂ ದಿವ್ಯಂ ದೃಷ್ಟ್ವಾ ರಥಂ ಸ್ಥಿತಂ |
ಆರುರೋಹ ಮಹಾಬಾಹೂ ರಾಮಃ ಪರಪುರಂಜಯಃ || ೨೦ ||

ಸುಗ್ರೀವೋ ಹನುಮಾಂಶ್ಚೈವ ಮಹೇಂದ್ರಸದೃಶದ್ಯುತೀ |
ಸ್ನಾತೌ ದಿವ್ಯನಿಭೈರ್ವಸ್ತ್ರೈರ್ಜಗ್ಮತುಃ ಶುಭಕುಂಡಲೌ || ೨೧ ||

ಸರ್ವಾಭರಣಜುಷ್ಪಾಶ್ಚ ಯಯುಸ್ತಾಃ ಶುಭಕುಂಡಲಾಃ |
ಸುಗ್ರೀವಪತ್ನೈಃ ಸೀತಾ ಚ ದ್ರಷ್ಟುಂ ನಗರಮುತ್ಸುಕಾಃ || ೨೨ ||

ಅಯೋಧ್ಯಾಯಾಂ ಚ ಸಚಿವಾ ರಾಜ್ಞೋ ದಶರಥಸ್ಯ ಚ |
ಪುರೋಹಿತಂ ಪುರಸ್ಕೃತ್ಯ ಮಂತ್ರಯಾಮಾಸುರರ್ಥವತ್ || ೨೩ ||

ಅಶೋಕೋ ವಿಜಯಶ್ಚೈವ ಸಿದ್ಧಾರ್ಥಶ್ಚ ಸಮಾಹಿತಾಃ |
ಮಂತ್ರರ್ಯಾ ರಾಮವೃದ್ಧ್ಯರ್ಥಮೃದ್ಧ್ಯರ್ಥಂ ನಗರಸ್ಯ ಚ || ೨೪ ||

ಸರ್ವಮೇವಾಭಿಷೇಕಾರ್ಥಂ ಜಯಾರ್ಹಸ್ಯ ಮಹಾತ್ಮನಃ |
ಕರ್ತುಮರ್ಹಥ ರಾಮಸ್ಯ ಯದ್ ಯನ್ಮಂಗಲಪೂರ್ವಕಂ || ೨೫ ||

ಇತಿ ತೇ ಮಂತ್ರಿಣಃ ಸರ್ವೇ ಸಂದಿಶ್ಯ ಚ ಪುರೋಹಿತಃ |
ನಗರಾನ್ನಿರ್ಯಯುಸ್ತೂರ್ಣಂ ರಾಮದರ್ಶನಬುದ್ಧಯಃ || ೨೬ ||

ಹರಿಯುಕ್ತಂ ಸಹಸ್ರಾಕ್ಷೋ ರಥಮಿಂದ್ರ ಇವಾನಘಃ |
ಪ್ರಯಯೌ ರಥಮಾಸ್ಥಾಯ ರಾಮೋ ನಗರಮುತ್ತಮಂ || ೨೭ ||

ಜಗ್ರಾಹ ಭರತೋ ರಶ್ಮೀಞ್ಚಾತ್ರಘ್ನಶ್ಚತ್ರಮಾದದೇ |
ಲಕ್ಷ್ಮಣೋ ವ್ಯಜನಂ ತಸ್ಯ ಮೂರ್ಧ್ನಿ ಸಂವೀಜಯಂಸ್ತದಾ || ೨೮ ||

ಶ್ವೇತಂ ಚ ವಾಲವ್ಯಜನಂ ಜಗೃಹೇ ಪರಿತಃ ಸ್ಥಿತಃ |
ಅಪರಂ ಚಂದ್ರಸಂಕಾಶಂ ರಾಕ್ಷಸೇಂದ್ರೋ ವಿಭೀಷಣಃ || ೨೯ ||

ಋಷಿಸಂಘೈಸ್ತದಾಽಽಕಾಶೇ ದೇವೈಶ್ಚ ಸಮರುದ್ಗಣೈಃ |
ಸ್ತೂಯಮಾನಸ್ಯ ರಾಮಸ್ಯ ಶುಶ್ರುವೇ ಮಧುರಧ್ವನಿಃ || ೩೦ ||

ತತಃ ಶತ್ರುಂಜಯಂ ನಾಮ ಕುಂಜರಂ ಪರ್ವತೋಪಮಂ |
ಆರುರೋಹ ಮಹಾತೇಜಾಃ ಸುಗ್ರೀವಃ ಪ್ಲವಗರ್ಷಭಃ || ೩೧ ||

ನವ ನಾಗಸಹಸ್ರಾಣಿ ಯಯುರಾಸ್ಥಾಯ ವಾನರಾಃ |
ಮಾನುಷಂ ವಿಗ್ರಹಂ ಕೃತ್ವಾ ಸರ್ವಾಭರಣಭೂಷಿತಾಃ || ೩೨ ||

ಶಂಖಶಬ್ದಪ್ರಣಾದೈಶ್ವ ದುಂದುಭೀನಾಂ ಚ ನಿಃಸ್ವನೈಃ |
ಪ್ರಯಯೌ ಪುರುಷವ್ಯಾಘ್ರಸ್ತಾಂ ಪುರೀಂ ಹರ್ಮ್ಯಮಾಲಿನೀಂ || ೩೩ ||

ದದೃಶುಸ್ತೇ ಸಮಾಯಾಂತಂ ರಾಘವಂ ಸಪುರಃಸರಂ |
ವಿರಾಜಮಾನಂ ವಪುಷಾ ರಥೇನಾತಿರಥಂ ತದಾ || ೩೪ ||

ತೇ ವರ್ಧಯಿತ್ವಾ ಕಾಕುತ್ಸ್ಥಂ ರಾಮೇಣ ಪ್ರತಿನಂದಿತಾಃ |
ಅನುಜಗ್ಮುರ್ಮಹಾತ್ಮಾನಂ ಭ್ರಾತೃಭಿಃ ಪರಿವಾರಿತಂ || ೩೫ ||

ಅಮಾತ್ಯೈರ್ಬ್ರಾಹ್ಮಣೈಶ್ಚೈವ ತಥಾ ಪ್ರಕೃತಿಭಿರ್ವೃತಃ |
ಶ್ರಿಯಾ ವಿರುರುಚೇ ರಾಮೋ ನಕ್ಷತ್ರೈರಿವ ಚಂದ್ರಮಾಃ || ೩೬ ||

ಸ ಪುರೋಗಾಮಿಭಿಸ್ತುರ್ಯೈಸ್ತಾಲಸ್ವಸ್ತಿಕಪಾಣಿಭಿಃ |
ಪ್ರವ್ಯಾಹರದ್ಭಿರ್ಮುರ್ದಿತೈರ್ಮಂಗಲಾನಿ ವೃತೋ ಯಯೌ || ೩೭ ||

ಅಕ್ಷತಂ ಜಾತರೂಪಂ ಚ ಗಾವಃ ಕನ್ಯಾಃ ಸಹದ್ವಿಜಾಃ |
ನರಾ ಮೋದಕಹಸ್ತಾಶ್ಚ ರಾಮಸ್ಯ ಪುರತೋ ಯಯುಃ || ೩೮ ||

ಸಖ್ಯಂ ಚ ರಾಮಃ ಸುಗ್ರೀವೇ ಪ್ರಭಾವಂ ಚಾನಿಲಾತ್ಮಜೇ |
ವಾನರಾಣಾಂ ಚ ತತ್ ಕರ್ಮ ಹ್ಯಾಚಚಕ್ಷೇಽಥ ಮಂತ್ರಿಣಾಂ || ೩೯ ||

ಶ್ರುತ್ವಾ ಚ ವಿಸ್ಮಯಂ ಜಗ್ಮುರಯೋಧ್ಯಾಪುರವಾಸಿನಃ |
ವಾನರಾಣಾಂ ಚ ತತ್ ಕರ್ಮ ರಾಕ್ಷಸಾನಾಂ ಚ ತದ್ ಬಲಂ |
ವಿಭೀಷಣಸ್ಯ ಸಂಯೋಗಮಾಚಚಕ್ಷೇಽಥ ಮಂತ್ರಿಣಾಂ || ೪೦ ||

ದ್ಯುತಿಮಾನೇತದಾಖ್ಯಾಯ ರಾಮೋ ವಾನರಸಂಯುತಃ |
ಹೃಷ್ಟಪುಷ್ಟಜನಾಕೀರ್ಣಾಮಯೋಧ್ಯಾಂ ಪ್ರವಿವೇಶ ಸಃ || ೪೧ ||

ತತೋ ಹ್ಯಭ್ಯುಚ್ಛ್ರಯ೯ ಪೌರಾಃ ಪತಾಕಾಶ್ಚ ಗೃಹೇ ಗೃಹೇ |
ಏಕ್ಷ್ವಾಕಾಧ್ಯುಷಿತಂ ರಮ್ಯಮಾಸಸಾದ ಪಿತುರ್ಗೃಹಂ || ೪೨ ||

ಅಥಾಬ್ರವೀದ್ ರಾಜಪುತ್ರೋ ಭರತಂ ಧರ್ಮಿಣಾಂ ವರಂ |
ಅರ್ಥೋಪಹಿತಯಾ ವಾಚಾ ಮಧುರಂ ರಘುನಂದನಃ || ೪೩ ||

ಪಿತುರ್ಭವನಮಾಸಾದ್ಯ ಪ್ರವಿಶ್ಯ ಚ ಮಹಾತ್ಮನಃ |
ಕೌಸಲ್ಯಾಂ ಚ ಸುಮಿತ್ರಾಂ ಚ ಕೈಕೇಯೀಮಭಿವಾದ್ಯ ಚ || ೪೪ ||

ತಚ್ಚ ಮದ್ಭವನಂ ಶ್ರೇಷ್ಠಂ ಸಾಶೋಕವನಿಕಂ ಮಹತ್ |
ಮುಕ್ತಾವೈದೂರ್ಯಸಂಕೀರ್ಣಂ ಸುಗ್ರೀವಾಯ ನಿವೇದಯ || ೪೫ ||

ತಸ್ಯ ತದ್ ವಚನಂ ಶ್ರುತ್ವಾ ಭರತಃ ಸತ್ಯವಿಕ್ರಮಃ |
ಹಸ್ತೇ ಗೃಹೀತ್ವಾ ಸುಗ್ರೀವಂ ಪ್ರವಿವೇಶ ತಮಾಲಯಂ || ೪೬ ||

ತತಸ್ತೈಲಪ್ರದೀಪಾಂಶ್ಚ ಪರ್ಯಂಕಾಸ್ತರಣಾನಿ ಚ |
ಗೃಹೀತ್ವಾ ವಿವಿಶುಃ ಕ್ಷಿಪ್ರಂ ಶತ್ರುಘ್ನೇನ ಪ್ರಚೋದಿತಾಃ || ೪೭ ||

ಉವಾಚ ಚ ಮಹಾತೇಜಾಃ ಸುಗ್ರೀವಂ ರಾಘವಾನುಜಃ |
ಅಭಿಷೇಕಾಯ ರಾಮಸ್ಯ ದೂತಾನಾಜ್ಞಾಪಯ ಪ್ರಭೋ || ೪೮ ||

ಸೌವರ್ಣಾನ್ ವಾನರೇಂದ್ರಾಣಾಂ ಚತುರ್ಣಾಂ ಚತುರೋ ಘಟಾನ್ |
ದದೌ ಕ್ಷಿಪ್ರಂ ಸ ಸುಗ್ರೀವಃ ಸರ್ವರತ್ನವಿಭೂಷಿತಾನ್ || ೪೯ ||

ತಥಾ ಪ್ರತ್ಯೂಷಸಮಯೇ ಚತುರ್ಣಾಂ ಸಾಗರಾಂಭಸಾಂ |
ಪೂರ್ಣೈರ್ಘಟೈಃ ಪ್ರತೀಕ್ಷಧ್ವಂ ತಥಾ ಕುರುತ ವಾನರಾಃ || ೫೦ ||

ಏವಮುಕ್ತಾ ಮಹಾತ್ಮಾನೋ ವಾನರಾ ವಾರಣೋಪಮಾಃ |
ಉತ್ಪೇತುರ್ಗಗನಂ ಶೀಘ್ರಂ ಗರುಡಾ ಇವ ಶೀಘ್ರಗಾಃ || ೫೧ ||

ಜಾಂಬವಾಂಶ್ಚ ಹನೂಮಾಂಶ್ಚ ವೇಗದರ್ಶೀ ಚ ವಾನರಃ |
ಋಷಭಶ್ಚೈವ ಕಲಶಾಂಜಲಪೂರ್ಣಾನಧಾನಯಃ || ೫೨ ||

ನದೀಶತಾನಾಂ ಪಂಚಾನಾಂ ಜಲಂ ಕುಂಭೈರುಪಾಹರ್ತುಂ ।
ಪೂರ್ವಾತ್ ಸಮುದ್ರಾತ್ ಕಲಶಂ ಜಲಪೂರ್ಣಮಧಾನಯತ್ ॥ ೫೩ ॥

ಸುಷೇಣಃ ಸತ್ತ್ವಸಂಪನ್ನಃ ಸರ್ವರತ್ನವಿಭೂಷಿತಃ ।
ಋಷಭೋ ದಕ್ಷಿಣಾತ್ತೂರ್ಣಂ ಸಮುದ್ರಾಜ್ಜಲಮಾನಯತ್ ॥ ೫೪ ॥

ರಕ್ತಚಂದನಕರ್ಪೂರೈಃ ಸಂವೃತಂ ಕಾಂಚನಂ ಘಟಂ ।
ಗವಯಃ ಪಶ್ಚಿಮಾತ್ ತೋಯಮಾಜಹಾರ ಮಹಾರ್ಣವಾತ್ ॥ ೫೫ ॥

ರತ್ನಕುಂಭೇನ ಮಹತಾ ಶೀತಂ ಮಾರುತವಿಕ್ರಮಃ ।
ಉತ್ತರಾಚ್ಚ ಜಲಂ ಶೀಘ್ರಂ ಗರುಡಾನಿಲವಿಕ್ರಮಃ ॥ ೫೬ ॥

ಆಜಹಾರ ಸ ಧರ್ಮಾತ್ಮಾನಿಲಃ ಸರ್ವಗುಣಾನ್ವಿತಃ ।
ತತಸ್ತೈರ್ವಾನರಶ್ರೇಷ್ಠೈರಾನೀತಂ ಪ್ರೇಕ್ಷ್ಯ ತಜ್ಜಲಂ ॥ ೫೭ ॥

ಅಭಿಷೇಕಾಯ ರಾಮಸ್ಯ ಶತ್ರುಘ್ನಃ ಸಚಿವೈಃ ಸಹ ।
ಪುರೋಹಿತಾಯ ಶ್ರೇಷ್ಠಾಯ ಸುಹೃದ್ಭ್ಯಶ್ಚ ನ್ಯವೇದಯತ್ ॥ ೫೮ ॥

ತತಃ ಸಪ್ರಯತೋ ವೃದ್ಧೋ ವಸಿಷ್ಠೋ ಬ್ರಾಹ್ಮಣೈಃ ಸಹ ।
ರಾಮಂ ರತ್ನಮಯೇ ಪೀಠೇ ಸಸೀತಂ ಸಂನ್ಯವೇಶಯತ್ ॥ ೫೯ ॥

ವಸಿಷ್ಠೋ ವಾಮದೇವಶ್ಚ ಜಾಬಾಲಿರಥ ಕಾಶ್ಯಪಃ ।
ಕಾತ್ಯಾಯನಃ ಸುಯಜ್ಞಶ್ಚ ಗೌತಮೋ ವಿಜಯಸ್ತಥಾ ॥ ೬೦ ॥

ಅಭ್ಯಷಿಂಚನ್ನರವ್ಯಾಘ್ರಂ ಪ್ರಸನ್ನೇನ ಸುಗಂಧಿನಾ ।
ಸಲಿಲೇನ ಸಹಸ್ರಾಕ್ಷಂ ವಸವೋ ವಾಸವಂ ಯಥಾ ॥ ೬೧ ॥

ಋತ್ವಿಗ್ಭಿರ್ಬ್ರಾಹ್ಮಣೈಃ ಪೂರ್ವಂ ಕನ್ಯಾಭಿರ್ಮಂತ್ರಿಭಿಸ್ತಥಾ ।
ಯೋಧೈಶ್ಚೈವಾಭ್ಯಷಿಂಚಸ್ತೇ ಸಂಪ್ರಹೃಷ್ಟೈಃ ಸನ್ಯಗಮೈಃ ॥ ೬೨ ॥

ಸರ್ವಾಷಧಿರಸ್ಮಶ್ಚಾಪಿ ದೈವತೈರ್ನಭಸಿ ಸ್ಥಿತೈಃ ।
ಚತುರ್ಭಿರೋಕಪಾಲೈಶ್ಚ ಸರ್ವೈರ್ದೇವೈಶ್ಚ ಸಂಗತೈಃ ॥ ೬೩ ॥

ಬ್ರಹ್ಮಣಾ ನಿರ್ಮಿತಂ ಪೂರ್ವಂ ಕಿರೀಟಂ ರತ್ನಶೋಭಿತಂ |
ಅಭಿಷಿಕ್ತಃ ಪುರಾ ಯೇನ ಮನುಸ್ತಂ ದೀಪ್ತತೇಜಸಂ || ೬೪ ||

ತಸ್ಯಾನ್ವವಾಯೇ ರಾಜಾನಃ ಕ್ರಮಾದ್ ಯೇನಾಭಿಷೇಚಿತಾಃ |
ಸಭಾಯಾಂ ಹೇಮಕ್ಲಪ್ತಾಯಾಂ ಶೋಭಿತಾಯಾಂ ಮಹಾಧನೈಃ || ೬೫ ||

ರತ್ನೈರ್ನಾನಾವಿಧೈಶ್ಚೈವ ಚಿತ್ರಿತಾಯಾಂ ಸುಶೋಭನೈಃ |
ನಾನಾರತ್ನಮಯೇ ಪೀಠೇ ಕಲ್ಪಯಿತ್ವಾ ಯಥಾವಿಧಿ || ೬೬ ||

ಕಿರೀಟೇನ ತತಃ ಪಶ್ಚಾದ್ ವಸಿಷ್ಠೇನ ಮಹಾತ್ಮನಾ |
ಋತ್ವಿಗ್ವಿಭೂಷಣೈಶ್ಚೈವ ಸಮಯೋಕ್ತ್ಯತ ರಾಘವಃ || ೬೭ ||

ಛತ್ರಂ ತಸ್ಯ ಚ ಜಗ್ರಾಹ ಶತ್ರುಘ್ನಃ ಪಾಂಡುರಂ ಶುಭಂ |
ಶ್ವೇತಂ ಚ ವಾಲವ್ಯಜನಂ ಸುಗ್ರೀವೋ ವಾನರೇಶ್ವರಃ || ೬೮ ||

ಅಪರಂ ಚಂದ್ರಸಂಕಾಶಂ ರಾಕ್ಷಸೇಂದ್ರೋ ವಿಭೀಷಣಃ |
ಮಾಲಾಂ ಜ್ವಲಂತೀಂ ವಪುಷಾ ಕಾಂಚನೀಂ ಶತಪುಷ್ಕರಾಂ || ೬೯ ||

ರಾಘವಾಯ ದದೌ ವಾಯುರ್ವಾಸವೇನ ಪ್ರಚೋದಿತಃ |
ಸರ್ವರತ್ನಸಮಾಯುಕ್ತಂ ಮಣಿಭಿಶ್ಚ ವಿಭೂಷಿತಂ || ೭೦ ||

ಮುಕ್ತಾಹಾರಂ ನರೇಂದ್ರಾಯ ದದೌ ಶಕ್ರಪ್ರಚೋದಿತಃ |
ಪ್ರಜಗುರ್ದೇವಗಂಧರ್ವಾ ನನ್ಮತುಶ್ಚಾಪ್ಸರೋಗಣಾಃ || ೭೧ ||

ಅಭಿಷೇಕೇ ತದರ್ಹಸ್ಯ ತದಾ ರಾಮಸ್ಯ ಧೀಮತಃ |
ಭೂಮಿಃ ಸಸ್ಯವತೀ ಚೈವ ಫಲವಂತಶ್ಚ ಪಾದಪಾಃ || ೭೨ ||

ಗಂಧವಂತಿ ಚ ಪುಷ್ಪಾಣಿ ಬಭೂವೂ ರಾಘವೋತ್ಸವೇ |
ಸಹಸ್ರಶತಮಶ್ವಾನಾಂ ಧೇನೂನಾಂ ಚ ಗವಾಂ ತಥಾ || ೭೩ ||

ದದೌ ಶತವೃಷಾ ಪೂರ್ವಂ ದ್ವಿಜೇಭ್ಯೋ ಮನುಜರ್ಷಭಃ |
ತ್ರಿಂಶತ್ಕೋಟೀರ್ಹಿರಣ್ಯಸ್ಯ ಬ್ರಾಹ್ಮಣೇಭ್ಯೋ ದದೌ ಪುನಃ || ೭೪ ||

ನಾನಾಭರಣವಸ್ತ್ರಾಣಿ ಮಹಾರ್ಹಾಣಿ ಚ ರಾಘವಃ |
ಅರ್ಕರಶ್ಮಿಪ್ರತೀಕಾಶಾಂ ಕಾಂಚನೀಂ ಮಣಿವಿಗ್ರಹಾಂ || ೭೫ ||

ಸುಗ್ರೀವಾಯ ಸ್ರಜಂ ದಿವ್ಯಾಂ ಪ್ರಾಯಚ್ಛನ್ಮನುಜಾಧಿಪಃ |
ವೈದೂರ್ಯಮಯಚಿತ್ರೇ ಚ ಚಂದ್ರರಶ್ಮಿವಿಭೂಷಿತೇ || ೭೬ ||

ವಾಲಿಪುತ್ರಾಯ ಧೃತಿಮಾನಂಗದಾಯಾಂಗದೇ ದದೌ |
ಮಣಿಪ್ರವರಜುಷ್ಠಂ ತಂ ಮುಕ್ತಾಹಾರಮನುತ್ತಮಂ || ೭೭ ||

ಸೀತಾಯೈ ಪ್ರದದೌ ರಾಮಶ್ಚಂದ್ರರಶ್ಮಿಸಮಪ್ರಭಂ |
ಅರಜೇ ವಾಸಸೀ ದಿವ್ಯೇ ಶುಭಾನ್ಯಾಭರಣಾನಿ ಚ || ೭೮ ||

ಅವೇಕ್ಷಮಾಣಾ ವೈದೇಹೀ ಪ್ರದದೌ ವಾಯುಸೂನವೇ |
ಅವಮುಚ್ಯಾತ್ಮನಃ ಕಂತಾದ್ಧಾರಂ ಜನಕನಂದಿನೀ || ೭೯ ||

ಅವೈಕ್ಷತ ಹರೀಃ ಸರ್ವಾಃ ಭರ್ತಾರಂ ಚ ಮುಹುರ್ಮುಹುಃ |
ತಾಮಿಂಗಿತಜ್ಞಃ ಸಂಪ್ರೇಕ್ಷ್ಯ ಬಭಾಷೇ ಜನಕಾತ್ಮಜಾಂ || ೮೦ ||

ಪ್ರದೇಹಿ ಸುಭಗೇ ಹಾರಂ ಯಸ್ಯ ತುಷ್ಟಾಸಿ ಭಾಮಿನಿ |
ಅಥ ಸಾ ವಾಯುಪುತ್ರಾಯ ತಂ ಹಾರಮಸಿತೇಕ್ಷಣಾ || ೮೧ ||

ತೇಜೋ ಧೃತಿಯಶೋ ದಾಕ್ಷ್ಯಂ ಸಾಮರ್ಥ್ಯಂ ವಿನಯೋ ನಯಃ |
ಪೌರುಷಂ ವಿಕ್ರಮೋ ಬುದ್ಧಿಯಸ್ಮಿನ್ನೇತಾನಿ ನಿತ್ಯದಾ || ೮೨ ||

ಹನೂಮಾಂಸ್ತೇನ ಹಾರೇಣ ಶುಶುಭೇ ವಾನರರ್ಷಭಃ |
ಚಂದ್ರಾಂಶುಚಯಗೌರೇಣ ಶ್ವೇತಾಭ್ರೇಣ ಯಥಾಚಲಃ || ೮೩ ||

ಸರ್ವೇ ವಾನರವೃದ್ಧಾಶ್ಚ ಯೇ ಚಾನೈ ವಾನರೋತ್ತಮಾಃ |
ವಾಸೋಭಿಭೂಷಣೈಶ್ಚೈವ ಯಥಾರ್ಹಂ ಪ್ರತಿಪೂಜಿತಾಃ || ೮೪ ||

ವಿಭೀಷಣೋಽಥ ಸುಗ್ರೀವೋ ಹನೂಮಾಂಜಾಂಬವಾಂಸ್ತಥಾ |
ಸರ್ವೇ ವಾನರಮುಖ್ಯಾಶ್ಚ ರಾಮೇಣಾಕ್ಲಿಷ್ಟಕರ್ಮಣಾ || ೮೫ ||

ಯಥಾರ್ಹಂ ಪೂಜಿತಾಃ ಸರ್ವೇ ಕಾಮೈ ರತ್ನೈಶ್ಚ ಪುಷ್ಕಲೈಃ |
ಪ್ರಹೃಷ್ಟಮನಸಃ ಸರ್ವೇ ಜಗ್ಮುರೇವ ಯಥಾಗತಂ || ೮೬ ||

ತತೋ ದ್ವಿವಿದಮೈಂದಾಭ್ಯಾಂ ನೀಲಾಯ ಚ ಪರಂತಪಃ |
ಸರ್ವಾ ಕಾಮಗುಣಾ ವೀಕ್ಷ್ಯ ಪ್ರದದೌ ವಸುಧಾಧಿಪಃ || ೮೭ ||

ದೃಷ್ಟ್ವಾ ಸರ್ವೇ ಮಹಾತ್ಮಾನಸ್ತತಸ್ತೇ ವಾನರರ್ಷಭಾಃ |
ವಿಸ್ಮೃಷ್ಟಾಃ ಪಾರ್ಥಿವೇಂದ್ರೇಣ ಕಿಷ್ಕಿಂಧಾಂ ಸಮುಪಾಗಮ || ೮೮ ||

ಸುಗ್ರೀವೋ ವಾನರಶ್ರೇಷ್ಠೋ ದೃಷ್ಟ್ವಾ ರಾಮಾಭಿಷೇಚನಂ |
ಪೂಜಿತಶ್ಚೈವ ರಾಮೇಣ ಕಿಷ್ಕಿಂಧಾಂ ಪ್ರಾವಿಶತ್ ಪುರಿಂ || ೮೯ ||

ವಿಭೀಷಣೋಽಪಿ ಧರ್ಮಾತ್ಮಾ ಸಹ ತೈರ್ನೈರ್ಮತರ್ಷಭೈಃ |
ಲಬ್ಧ್ವಾ ಕುಲಧನಂ ರಾಜಾ ಲಂಕಾಂ ಪ್ರಾಯಾನ್ಮಹಾಯಶಾಃ || ೯೦ ||

ಸ ರಾಜ್ಯಮಖಿಲಂ ಶಾಸನ್ನಿಹತಾರಿರ್ಮಹಾಯಶಾಃ |
ರಾಘವಃ ಪರಮೋದಾರಃ ಶಶಾಸ ಪರಯಾ ಮುದಾ ||
ಉವಾಚ ಲಕ್ಷ್ಮಣಂ ರಾಮೋ ಧರ್ಮಜ್ಞಂ ಧರ್ಮವತ್ಸಲಃ || ೯೧ ||

ಆತಿಷ್ಠ ಧರ್ಮಜ್ಞ ಮಯಾ ಸಹೇಮಾಂ
ಗಾಂ ಪೂರ್ವರಾಜಾಧ್ಯಾಪಿತಾಂ ಬಲೇನ |
ತುಲ್ಯಂ ಮಯಾ ತ್ವಂ ಪಿತೃಭಿರ್ಧೃತಾ ಯಾ
ತಾಂ ಯೌವರಾಜ್ಯೇ ಧುರಮುದ್ವಹಸ್ವ || ೯೨ ||

ಸರ್ವಾತ್ಮನಾ ಪರ್ಯಾನುನೀಯಮಾನೋ
ಯದಾ ನ ಸೌಮಿತ್ರಿರುಪೈತಿ ಯೋಗಂ |
ನಿಯುಜ್ಯಮಾನೋ ಭುವಿ ಯೌವರಾಜ್ಯೇ
ತತೋಽಭ್ಯಾಪಿಂಚದ್ ಭರತಂ ಮಹಾತ್ಮಾ || ೯೩ ||

ಪೌಂಡರೀಕಾಶ್ವಮೇಧಾಭ್ಯಾಂ ವಾಜಪೇಯೇನ ಚಾಸಕೃತ್ |
ಅನ್ಯೈಶ್ಚ ವಿವಿಧೈರ್ಯಜ್ಞೈರಯಜತ್ ಪಾರ್ಥಿವಾತ್ಮಜಃ || ೯೪ ||

ರಾಜ್ಯಂ ದಶಸಹಸ್ರಾಣಿ ಪ್ರಾಪ್ಯ ವರ್ಷಾಣಿ ರಾಘವಃ |
ಶತಶ್ವಮೇಧಾನಾಜಹ್ರೇ ಸದಶ್ವಾ ಭೂರಿದಕ್ಷಿಣಾ || ೯೫ ||

ಆಜಾನುಲಂಬಿಬಾಹುಃ ಸ ಮಹಾವಕ್ಷಾಃ ಪ್ರತಾಪವಾ |
ಲಕ್ಷ್ಮಣಾನುಚರೋ ರಾಮಃ ಶಶಾಸ ಪೃಥಿವೀಮಿಮಾಂ || ೯೬ ||

ರಾಘವಶ್ಚಾಪಿ ಧರ್ಮಾತ್ಮಾ ಪ್ರಾಪ್ಯ ರಾಜ್ಯಮನುತ್ತಮಂ |
ಈಜೇ ಬಹುವಿಧೈರ್ಯಜ್ಞೈಃ ಸಸುಹೃಜ್ಜಾತಿಬಾಂಧವಃ || ೯೭ ||

ನ ಪರ್ಯದೇವ್ ವಿಧವಾ ನ ಚ ವ್ಯಾಲಕೃತಂ ಭಯಂ |
ನ ವ್ಯಾಧಿಜಂ ಭಯಂ ಚಾಸೀದ್ ರಾಮೇ ರಾಜ್ಯಂ ಪ್ರಶಾಸತಿ || ೯೮ ||

ನಿರ್ದಸ್ಯುರಭವಲ್ಲೋಕೋ ನಾನರ್ಥಂ ಕಶ್ಚಿದಸ್ಪೃಶತ್ |
ನ ಚ ಸ್ಮ ವೃದ್ಧಾ ಬಾಲಾನಾಂ ಪ್ರೇತಕಾರ್ಯಾಣಿ ಕುರ್ವತೇ || ೯೯ ||

ಸರ್ವಂ ಮುದಿತಮೇವಾಸೀತ್ ಸರ್ವೋ ಧರ್ಮಪರೋಽಭವತ್ |
ರಾಮಮೇವಾನುಪಶ್ಯಂತೋ ನಾಭ್ಯಹಿಂಸೃ ಪರಸ್ಪರಂ || ೧೦೦ ||

ಆಸೃ ವರ್ಷಸಹಸ್ರಾಣಿ ತಥಾ ಪುತ್ರಸಹಸ್ರಿಣಃ |
ನಿರಾಮಯಾ ವಿಶೋಕಾಶ್ಚ ರಾಮೇ ರಾಜ್ಯಂ ಪ್ರಶಾಸತಿ || ೧೦೧ ||

ರಾಮೋ ರಾಮೋ ರಾಮ ಇತಿ ಪ್ರಜಾನಾಮಭವೃ ಕಥಾಃ |
ರಾಮಭೂತಂ ಜಗದಭೂತ್ ರಾಮೇ ರಾಜ್ಯಂ ಪ್ರಶಾಸತಿ || ೧೦೨ ||

ನಿತ್ಯಮೂಲಾ ನಿತ್ಯಫಲಾಸ್ತರವಸ್ತತ್ರ ಪುಷ್ಪಿತಾಃ |
ಕಾಮವರ್ಷೀ ಚ ಪರ್ಜನ್ಯಃ ಸುಖಸ್ಪರ್ಶಶ್ಚ ಮಾರುತಃ || ೧೦೩ ||

ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾ ಲೋಭವಿವರ್ಜಿತಾಃ |
ಸ್ವಕರ್ಮಸು ಪ್ರವರ್ತಂತೇ ತುಷ್ಟಾಃ ಸ್ವೈರೇವ ಕರ್ಮಭಿಃ || ೧೦೪ ||

ಆಸೃ ಪ್ರಜಾ ಧರ್ಮಪರಾ ರಾಮೇ ಶಾಸತಿ ನಾನ್ಯತಾಃ |
ಸರ್ವೇ ಲಕ್ಷಣಸಂಪನ್ನಾಃ ಸರ್ವೇ ಧರ್ಮಪರಾಯಣಾಃ || ೧೦೫ ||

ದಶವರ್ಷಸಹಸ್ರಾಣಿ ದಶವರ್ಷಶತಾನಿ ಚ |

ಭ್ರಾತೃಭಿಃ ಸಹಿತಃ ಶ್ರೀಮಾನ್ ರಾಮೋ ರಾಜ್ಯಮಕಾರಯತ್ || ೧೦೬ ||

ಧರ್ಮ್ಯಂ ಯಶಸ್ಯಮಾಯುಷ್ಯಂ ರಾಜ್ಞಾಂ ಚ ವಿಜಯಾವಹಂ |

ಆದಿಕಾವ್ಯಮಿದಂ ಚಾರ್ಷಂ ಪುರಾ ವಾಲ್ಮೀಕಿನಾ ಕೃತಂ || ೧೦೭ ||

ಯಃ ಶೃಣೋತಿ ಸದಾ ಲೋಕೇ ನರಃ ಪಾಪಾತ್ ಪ್ರಮುಚ್ಯತೇ |

ಪುತ್ರಕಾಮಶ್ಚ ಪುತ್ರಾ ವೈ ಧನಕಾಮೋ ಧನಾನಿ ಚ || ೧೦೮ ||

ಲಭತೇ ಮನುಜೋ ಲೋಕೇ ಶ್ರುತ್ವಾ ರಾಮಾಭಿಷೇಚನಂ |

ಮಹೀಂ ವಿಜಯತೇ ರಾಜಾ ರಿಪುಂಶ್ಚಾಪ್ಯಧಿತಿಷ್ಠತಿ || ೧೦೯ ||

ರಾಘವೇಣ ಯಥಾ ಮಾತಾ ಸುಮಿತ್ರಾ ಲಕ್ಷ್ಮಣೇನ ಚ |

ಭರತೇನ ಚ ಕೈಕೇಯೀ ಜೀವಪುತ್ರಾಸ್ತಥಾ ಸ್ತ್ರಿಯಃ || ೧೧೦ ||

ಭವಿಷ್ಯಂತಿ ಸದಾನಂದಾಃ ಪುತ್ರಪೌತ್ರಸಮನ್ವಿತಾಃ |

ಶ್ರುತ್ವಾ ರಾಮಾಯಣಮಿದಂ ದೀರ್ಘಮಾಯುಶ್ಚ ವಿಂದತಿ || ೧೧೧ ||

ರಾಮಸ್ಯ ವಿಜಯಂ ಚೇಮಂ ಸರ್ವಮಕ್ಲಿಷ್ಟಕರ್ಮಣಃ |

ಶೃಣೋತಿ ಯ ಇದಂ ಕಾವ್ಯಂ ಪುರಾ ವಾಲ್ಮೀಕಿನಾ ಕೃತಂ || ೧೧೨ ||

ಶ್ರದ್ಧಧಾನೋ ಜಿತಕ್ರೋಧೋ ದುರ್ಗಾಣ್ಯತಿತರತ್ಯಸೌ |

ಸಮಾಗಮ್ಯ ಪ್ರವಾಸಾಂತೇ ರಮಂತೇ ಸಹ ಬಾಂಧವೈಃ || ೧೧೩ ||

ಶೃಣ್ವಂತಿ ಯ ಇದಂ ಕಾವ್ಯಂ ಪುರಾ ವಾಲ್ಮೀಕಿನಾ ಕೃತಂ |

ತೇ ಪ್ರಾರ್ಥಿತಾ ವರಾ ಸರ್ವಾ ಪ್ರಾಪ್ನುವಂತೀಹ ರಾಘವಾತ್ || ೧೧೪ ||

ಶ್ರವಣೇನ ಸುರಾಃ ಸರ್ವೇ ಪ್ರೀಯಂತೇ ಸಂಪ್ರಶೃಣ್ವತಾಂ |

ವಿನಾಯಕಾಶ್ಚ ಶಾಮ್ಯಂತಿ ಗೃಹೇ ತಿಷ್ಠಂತಿ ಯಸ್ಯ ವೈ || ೧೧೫ ||

ವಿಜಯೇತ ಮಹೀಂ ರಾಜಾ ಪ್ರವಾಸೀ ಸ್ವಸ್ತಿಮಾರ್ ಭವೇತ್ |

ಸ್ತ್ರಿಯೋ ರಜಸ್ವಲಾಃ ಶ್ರುತ್ವಾ ಪುತ್ರಾ ಸೂಯುರನುತ್ತಮಾ || ೧೧೬ ||

ಪೂಜಯಂಶ್ಚ ಪಠಂಶ್ಚೈನಮಿತಿಹಾಸಂ ಪುರಾತನಂ |
ಸರ್ವಪಾಪೈಃ ಪ್ರಮುಚ್ಯೇತ ದೀರ್ಘಮಾಯುರವಾಪ್ನುಯಾತ್ || ೧೧೭ ||

ಪ್ರಣಮ್ಯ ಶಿರಸಾ ನಿತ್ಯಂ ಶ್ರೋತವ್ಯಂ ಕ್ಷತ್ರಿಯೈರ್ದ್ವಿಜಾತ್ |
ಐಶ್ವರ್ಯಂ ಪುತ್ರಲಾಭಶ್ಚ ಭವಿಷ್ಯತಿ ನ ಸಂಶಯಃ || ೧೧೮ ||

ರಾಮಾಯಣಮಿದಂ ಕೃತ್ಸ್ಯಂ ಶೃಣ್ವತಃ ಪಠತಃ ಸದಾ |
ಪ್ರೀಯತೇ ಸತತಂ ರಾಮಃ ಸ ಹಿ ವಿಷ್ಣುಃ ಸನಾತನಃ || ೧೧೯ ||

ಆದಿದೇವೋ ಮಹಾಬಾಹುರ್ಹರಿರ್ನಾರಾಯಣಃ ಪ್ರಭುಃ |
ಸಾಕ್ಷಾತ್ ರಾಮೋ ರಘುಶ್ರೇಷ್ಠಃ ಶೇಷೋ ಲಕ್ಷ್ಮಣ ಉಚ್ಯತೇ || ೧೨೦ ||

ಏವಮೇತತ್ ಪುರಾವೃತ್ತಮಾಖ್ಯಾನಂ ಭದ್ರಮಸ್ತು ವಃ |
ಪ್ರವ್ಯಾಹರತ ವಿಸ್ತಬ್ಧಂ ಬಲಂ ವಿಷ್ಣೋಃ ಪ್ರವರ್ಧತಾಂ || ೧೨೧ ||

ದೇವಾಶ್ಚ ಸರ್ವೇ ತುಷ್ಯಂತಿ ಗ್ರಹಣಾಚ್ಛ್ರವಣಾತ್ ತಥಾ |
ರಾಮಾಯಣಸ್ಯ ಶ್ರವಣೇ ತೃಪ್ಯಂತಿ ಪಿತರಃ ಸದಾ || ೧೨೨ ||

ಭಕ್ತ್ಯಾ ರಾಮಸ್ಯ ಯೇ ಚೇಮಾಂ ಸಂಹಿತಾಮೃಷಿಣಾ ಕೃತಾಂ |
ಯೇ ಲಿಖಂತೀಹ ಚ ನರಾಸ್ತೇಷಾಂ ವಾಸಸ್ತಿ ವಿಷ್ಣುಪೇ || ೧೨೩ ||

ಕುಟುಂಬವೃದ್ಧಿಂ ಧನಧಾನ್ಯವೃದ್ಧಿಂ
ಸ್ತ್ರಿಯಶ್ಚ ಮುಖ್ಯಾಃ ಸುಖಮುತ್ತಮಂ ಚ |
ಶ್ರುತ್ವಾ ಶುಭಂ ಕಾವ್ಯಮಿದಂ ಮಹಾರ್ಥಂ
ಪ್ರಾಪ್ನೋತಿ ಸರ್ವಾಂ ಭುವಿ ಚಾರ್ಥಸಿದ್ಧಿಂ || ೧೨೪ ||

ಆಯುಷ್ಯಮಾರೋಗ್ಯಕರಂ ಯಶಸ್ಯಂ
ಸೌಭ್ರಾತೃಕಂ ಬುದ್ಧಿಕರಂ ಶುಭಂ ಚ |
ಶ್ರೋತವ್ಯಮೇತನ್ನಿಯಮೇನ ಸದ್ಭಿ-
ರಾಖ್ಯಾನಮೋಜಸ್ಕರಮೃದ್ಧಿಕಾಮೈಃ || ೧೨೫ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ

ಯುದ್ಧಕಾಣ್ಡೇ ಶ್ರೀರಾಮಪಟ್ಟಾಭಿಷೇಕೋ ನಾಮ
ಅಷ್ಟಾವಿಂಶತ್ಯಧಿಕಶತತಮಃ ಸರ್ಗಃ ||